
ପଦେଅଧେ 


ଭାବିଥ୍‌ଲି ଗୋଟାଏ କି ଦୁଇଟା ପ୍ରବଂଧ ପତ୍ରିକାରେ ବାହାରକରିଦେଇ ଚୂପ୍‌ ରହିଚି । 
ମାତ୍ର ନବକ୍ଷ୍ଣ ଚୌଧୁରୀଙ୍କ ବିଷୟରେ ଲେଖ୍‌ ବାକୁ ଯାଇ ଅନୁଭବ କଲି ଯେ ଗୋଟାଏ 
ଦ୍ରଇଟା ପ୍ରବଂଧରେ କାମ ଚଳିବନାହିଁ । ଟିକିଏ ବେଶି ମିହନ୍ତ କରିବାକ୍ର ହେବ । 
କେଶବ ଚନ୍ଦ୍ର ଦ୍ବିବେଦୀ, ବିଜୟ ମୋହନ ମିଶ୍ର, ପ୍ରଦୀପ୍ର ପଟ୍ଟନାୟକଙ୍କ ପରି 
ଆମେରିକା ବାସିନ୍ଦା ଓଡ଼ିଆ ବଂଧୂମାନଂକ ସହଯୋଗ ଖୂବ୍‌ କାମରେ ଆସିଛି । ବଂଧୂ 
ରବି ସାହୁ କଟକରୁ ଓ ସନ୍ଦୀପ୍‌ ଦାସବମୀ କାଲି ଫର୍ଣ୍ଣିଆରୁ ଅନାହତ ଉତ୍ସାହ ଓ ତାଗିଦ୍‌ 
ଦେଇନଥ୍‌ଲେ ଜାଣେନା ଏ ବହିଟି ସାରିବା ପାଇଁ ଆହୂରି କେତେଦିନ ଲାଗି ଥାଆନ୍ତା 
ନବକୃଷ୍ଣ ଚୌଧୂରୀଙ୍କୁ ମୁଁ ପ୍ରଥମେ ଦେଖ୍ବାର ସୁଯୋଗ ପାଇଲି ପୁରୀର 
ସବୌଦୟ ସମ୍ମଳନୀରେ । ବାଣୀଶ୍ରୀ' ମୌଳିକ ବିଦ୍ଯାଳୟରୁ ଆମେ ପିଲାମାନେ 
କେତେଜଣ ଯାଇଥାଉଁ ସ୍ବେଚ୍ଛାସେବକ ଭାବରେ । କିଏ ଜଣେ କହିଲେ. ˆ ମୁଖ୍ୟମନ୍ତ୍ରୀ 
ଆସି ଛନ୍ତି ।” ' କୌତୃହଳବଶତଃ ମୁଁ ଆମ ବାଉଁଶ ଚାଳି ଆରୁ ବାହାରକ୍ର ଆସି ଦେଖ୍‌ଲି 
ଯେ ଅନେକ ଲୋକ ସମ୍ମିଳନୀ ହତାକୁ ସଫା କରିବା କାମରେ ଲାଗିଛନ୍ତି । ସବ୍ର 
ଚଦରପକା କମୀଙ୍କ ଭିତରେ ଧଳା କାମିଜ୍‌ ପିନ୍ଧିଥିବା ଲୋକଟି ମୂଖ୍ଯମନ୍ତ୍ରୀ ବୋଲି 
ମୋତେ କିଏ କହିଲା । ଅନେକେ ତାଙ୍କୁ ‘ବାପି ବୋଲି ସଂବୋଧନ କରୁଥାଆନ୍ତି । 
ପରବତ୍ତୀ କାଜରେ ମୁଁ ନିଜେ ଭୂଦାନ ଆଂଦୋଳନରେ ମିଶିଲି । ନବକୃଷ୍ଣ 


ଚୌଧୁରୀଙ୍କ ଖୁବ୍‌ ନିକଟରୁ ଦେଖ୍ବାର ଓ ତାଙ୍କ ବ୍ଯକ୍ରିତ଼କୁ ଅଧ୍ୟୟନ କରିବାର 
ସୁଯୋଗ ମିଳିଲା । ସାଧାରଣ ଲୋକଙ୍କ ଭିତରେ ମି ଶିଯିବା ଲାଗି ତାଙ୍କଠାରେ ଯେଉଁ 
ଉତ୍ତ୍କତା ଥ୍ଲା ସେଇଟା ଖାଲି ମୋତେ କାହିଁକି - ବିଭିନ୍ନ କ୍ଷେତ୍ରରେ କାମକରୁଥ୍‌ବା 
ମୋ ପରି ଶହଶହ କମୀଙ୍କୁ ଉଦ୍‌ବ୍ୃଦ୍ଧ କରିଛି । 

ନବକୃଷ୍ଣ ଚୌଧୂରୀଙ୍କ କେତେ ଲୋକ କେତେ ଭାବରେ ଦେଖ୍‌ ଛନ୍ତି । ତାଙ୍କ ବିଷୟରେ 
ଲେଖ୍‌ଛନ୍ତି ମଧ୍ଯ । ମୋର ଏ ଆଲୋଚନାଟି ଅନ୍ୟମାନଙ୍କ ଉଦ୍ୟମର ପରିପୂରକ ବୋଲିହିଁ 
କହିବାକୁ ହେବ । ନବକୂଷ ଚୌଧୁରୀଙ୍କ ମୁହଁରୁ ଖାଲି ନୁ ହେଁ, ତାଙ୍କର ବହୁ ବଂଧୂ ଏବଂ 
ସଂପକୀୟଙ୍କଠାରୁ ତାଙ୍କ ସଂପର୍କରେ ବହୁ କଥା ଶୂଣିବାର ସୁଯୋଗ ପାଇଛି । ତାଙ୍କ 
ବିଷୟରେ ଲେଖ୍‌ବାକୁ ଗଲାବେଳକୁ ପୂରୁଣା ନୋଟ୍‌ଗୁଡ଼ିକ ଖୁବ୍‌ କାମରେ ଆସିଛି । ଦୁଃଖର 
କଥା. ତଥ୍ୟ ଯୋଗାଇଥ୍‌ବା ବହୁ ଲୋକ ଏବେ ଆଉ ନାହାନ୍ତି । 

ଆଜିକାଲିକାର ପୀଢ଼ିପାଇଁ ନବକୃଷ୍ଣ ଚୌଧୂରୀ ହେଉଛନ୍ତି ଏକ ଏତିହାସିକ 
ପୂରୂଷ । ତାଙ୍କ ସଂପର୍କରେ ଆସି ଅନ୍ୟ ବହୁ ଲୋକଙ୍କ ପରି ମୁଁ ନିଜକୁ ଭାଗ୍ୟବାନ୍‌ 
ମନେକରେ । 

ଲୋକଙ୍କ ଭିତରେ ବଳ ବଢ଼ାଇବାପାଇଁ ସଚ୍ୋଟତାର ସହିତ ଯିଏ ଯେଉଁଠି କାମ 
କରୁଥିଲେ ନବକୃଷ୍ଣ ଚୌଧୂରୀ ତାକୁ ଦଜ ମତର ବାଛ ବିଚାର ନରଖ୍‌ ଉତ୍ସାହ 
ଦେଉଥିଲେ, ସାହାଯ୍ୟ କରୂଥଲେ । ତାଙ୍କ ବିଷୟରେ ଜାଣି ଆଜିର ଯୁବ ଗୋଷ୍ଠୀ ଭିତରୁ 
ଯଦି ଜଣେ କେହି ବି ଗରି ବଗୂରୂବାଙ୍କ ଭିତରେ ବଳ ବଢ଼ାଇବା ଲାଗି କାମ କରିବାକୁ 
ଉତ୍ସାହିତ ହୁଅନ୍ତି ତାହାହେଲେ ନିଜର ଶ୍ରମ ସାର୍ଥକ ହେଲାବୋଲି ମନେକରିବି । 

ନିଜର ବ୍ୟକ୍ତିଗତ ଅନ୍ରେଷଣକୁ ବାଦ୍ଦେଇ, ତଥା ମାଳତୀଦେବୀ ଓ ନବବାବ୍ରଙ୍କୁ 
ଛାଡ଼ି ଯେଉଁମାନଙ୍କଠାରୁ ବିଭିନ୍ନ ସମୟରେ ଏ ବହିର ବିଷୟବସ୍ତଗୁଡ଼ିକ କଥାବାରତୀ 
ମାଧ୍ୟମରେ ସଂଗ୍ରହ କରାଯାଇଛି ସେମାନେ ହେଲେ — ବସନ୍ତ କୂମାରୀ ଦେବୀ, 
ରମାଦେବୀ, ଅନପୂଣ୍ଡୀ ମହାରଣା, ଉତ୍ତରା ଦେଶାଇ, ମନମୋହନ ଚୌଧୂରୀ, ବିଭୂତି 
ମହାନ୍ତି, ଜୟକ୍ଷ୍ଣ ମହାନ୍ତି, ହରିହର ମର୍ଦରାଜ, ବୈଷ୍ଣବ ଚରଣ ପଟ୍ଟନାୟକ, ବଳରାମ 
ଦାସ, ଶୂକ୍ର ବେହେରା, ଚିଭତରଂଜନ ଦାସ, ଶରତ୍‌ ଚନ୍ଦ୍ର ମହାରଣା, ଫକୀର ମିଶ୍ର, 
ବିଶ୍ଵନାଥ ପଟ୍ଟନାୟକ, ମହମ୍ମଦ ବାଜୀ, କସ୍ତୁରୀ ମହାନ୍ତି, ସନ୍ଦୀପ ଦାସବମୀ, ରବି 
ସାହୁ, ପ୍ରଫୁଲ୍ଲ ସେନାପତି. ନିତ୍ୟାନଂଦ ଲେଙ୍କା । ସେମାନଂକ ଭିତରୁ ଆଜି କେତେକ 
ଆଉ ନାହାନ୍ତି । ମୁଁ ସେମାନଙ୍କ ଶ୍ରଦ୍ଧାର ସହିତ ସ୍ଲରଣ କରୁଛି । ସେମାନଂକର ସାହାଯ୍ୟ 
ପାଇଁ କୃତଜ୍ଞତା ଜଣାଉଛି । 

ମୋ ପାଣ୍ଡଲିପିଟିକୁ ବହ ଆକାରରେ ରୂପ ଦେବାପାଇଁ ସହଯୋଗ କରିଥୂବାରୁ 
 ଗ୍ରଛ୍ଥମନ୍ଦିର'ର କର୍୍ତପକ୍ଷଙ୍କ ମୁଁ କୃତଜ୍ଞତା ଜଣାଉଛି । 


ଅନାଦି ନାୟକ 

ଅଧ୍ଯାୟ - ଏକ 


୧୯୨୭ ମସିହା । ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ରୂପେ ଲୋକଲୋଚନକୁ 
ଆସିବାକୁ ଆହୁରି ନଅ ବର୍ଷ ବାକୀ ଥାଏ ।! ଭାରତବର୍ଷରେ ଇଂରେଜମାନଙ୍କର ଅଖଣ୍ଡ 
ରାଜୁତି । ଏ ରାଜୁତି ବିପକ୍ଷରେ ପାଟିତୂୃଣ୍ଡ ହେଉଥ୍‌ଲେ ମଧ୍ଯ ଦୃଢ଼ମୂଳ ଇଂରେଜ ଶାସନ 
ଯେ ଭାରତରୁ ଉପୁଡ଼ିବ ଏ ସଂଭାବନା ଲୋକଙ୍କ ମନ ଭିତରକୁ ସହଜରେ ଆସିପାରୁ - 
ନଥାଏ । 

ସ୍ଵାମୀ ବିବେକାନନ୍ଦ, ରବୀନ୍ଦ୍ରନାଥ ଠାକୁର ଓ ମହାମ୍ମା ଗାନ୍ଧୀ ଦେଶପାଇଁ ନୂତନ 
ଜାଗରଣ ଆଣି ଦେଇଥାନ୍ତି । ଦରିଦ୍ରନାରାୟଣଙ୍କର ସେବା କରି ଦେଶରେ ଆଧ୍ଧାମ୍ଭିକ 
ମୁକ୍ତି ଆଣିବାକୁ ଆହ୍ବାନ ଥାଏ ବିବେକାନନ୍ଦଙ୍କର । ବିଶ୍ଵ“ମାନବର ସୃଷ୍ଟି ପାଇଁ 
ରବୀନ୍ଦ୍ରନାଥଙ୍କ ସାହିତ୍ୟରୁ ଝଂକାର ଉଠୁଥାଏ । ଭାରତବର୍ଷର ନିଷ୍ପାଣ ଜନତା ଭିତରେ 
ପ୍ରାଣର ସ୍ପନ୍ଦନ ଆଣିବାଲାଗି ମହାମ୍ମା ଗାନ୍ଧୀ ଆହ୍ଵାନ ଦେଇଥାଆନ୍ତି ଇଂରେଜ ସରକାର 
ସହିତ ସଂପୂର୍ଣ୍ଣ ଅସହଯୋଗ କରିବାପାଇଁ । ଫଳରେ ସମ୍ବେଦନଶୀଳ ତରୂଣ ଗୋଷ୍ଠୀର 
ମନୋଭୂମିରେ ଭାରତୀୟତାର ଏକ ନୂତନ ଭାବନା ପ୍ରକାଶ ପାଇଥାଏ । ଏହାର 
ପରିଣାମ ଆଉ ଯେଉଁଠି ଯାହା ହୋଇଥାଉନା କାହିଁକି କଟକ ଓ କଲିକତାର ଦୁଇଟି 
ସମ୍ଭାନ୍ତ ପରିବାର ଭିତରେ ବେଶ୍‌ ଆଶଙ୍କା ଓ ଉତ୍ତେଜନା ସୃଷ୍ଟି କରିଥାଏ । 

କଟକର ସନ୍‌ସାଇନ୍‌ ପଡ଼ିଆ ପାଖକୁ ଲାଗି କାଠଯୋଡ଼ି କୂଳର ବଡ଼ କୋଠା 
ଘରଟା ଭିତରେ ରାୟବାହାଦୂର ଗୋକୂଳାନନ୍ଦ ଚୌଧୁରୀଙ୍କ ବିଧବା ପତ୍ନୀ ପଦ୍ଧାବତୀ 
ଦେବୀ କେମିତି ନିଜ ଭିତରେ ଅକାବକା ଅନୁଭବ କରୁଥାଆନ୍ତି । ସାନପୂଅ ଟୁଆଁ — 
ଭଲ ନାଆଁ ନବକୃଷ୍ଣର ବାହାଘରପାଇଁ ତାଙ୍କର ଚିନ୍ତାପଡ଼ିଥାଏ । ପୁଅର ବାହାଘର 
ହେଲେ ତାଙ୍କର ମାଆ ମନଟା ଖୁସି ହେବା କଥା । ମାତ୍ର ପଦ୍ଧାବତୀ ଦେବୀଙ୍କ ମନଟା 
ଏ ଘଟଣାରେ ଷୋଜଅଣା ସୁଖୀ ହୋଇପାରୁନଥାଏ । ସମୟଟା ଯେ ବଦଳି 
ଚାଲିଛି ¬ ଏ କଥାଟା ସେ ବୂଝୁଥାଆନ୍ତି । ମାତ୍ର ଏଭଳି ପରିବର୍ରନଟା ଯେ ତାଙ୍କରି 
ଘର ଉପରେ ଆସି ଲଦି ହୋଇ ପଡ଼ିବ — ଏ କଥାଟା ତାଙ୍କ ମନ ବୁଝୁ ନଥାଏ । ଭାଇ 
ହରି ମହାନ୍ତି ତାଙ୍କ ବୁଝାଉଥାଆନ୍ତି ପୂଅ ବାହାଘରରେ ମନ ଦୁଃଖ ନକରିବାପାଇଁ । 
ହେଲେ ପଦ୍ଲାବତୀଙ୍କ ମନ ବୁଝୁଛି ଅବା କେମିତି ? 

ବାରବର୍ଷ ହେଲା ¬ ୧୯୧୫ ମସିହାରୁ ସ୍ଵାମୀ ଗୋକୂଳାନନ୍ଦ ଚୌଧୁରୀଙ୍କ 
ପ୍ରୟାଣ ଘଟିବା ପରଠାରୁ ପିଲାଙ୍କ ମୁହଁକୁ ଚାହିଁ ସେ ନାନାରକମର ପୂଜା ଓ ଉପଚାର 
ଭିତରେ ଦିନ କାଟୁଥାଆନ୍ତି । ପିଲାଙ୍କର କିଛି ଅମଙ୍ଗଳ ନ ଘଟୁ କି ସେମାନେ କିଛି 

9 ଅଧ୍ୟାୟଓଏକ 


ଭୂୁଲଭଟକା କରି ଚୌଧୁରୀ ବଂଶର ନାଆଁରେ କଳା ନଲଗାନ୍ଧୁ ଏଥୁଲାଗି ପଦ୍ମାବତୀ 
ଠାକୁର ଠାକୃରାଣୀଙ୍କୁ ଡାକିବାରେ ଅବହେଳା କରୁନଥା'ନ୍ତି । 

ଓଡ଼ିଆ ଘରର କୂଳୀନ ବିଧବା-ପଣିଆକୁ ରକ୍ଷାକରି ସେ ମୁଣ୍ଡରେ ଠାକୂରଙ୍କ 
ଚନ୍ଦନ ଲଗାନ୍ତି । କା୍ରିକ ମାସରେ ହବିଷ କରନ୍ତି । ସବୁ ରକମର ବ୍ରତ, ଉପବାସ 
ସାଂଗକୁ ଠାକୁର ପୂଜା, ବାବାଜୀ ବୈଷ୍ଣବଙ୍କ ସେବା ମଧ୍ଯ ଚାଲିଥାଏ । 

ପଦ୍ଧାବତୀଙ୍କ ଶ୍ଵଶୁର ବ୍ରଜସୁନ୍ଦର ମଂଗରାଜ ଥ୍ଲେ ଖେରସ ଗାଆଁର ଜମିଦାର । 
ସ୍ଵାମୀ ଗୋକୂଳାନନ୍ଦଙ୍କର ଅନ୍ଯ ଭାଇମାନେ ଗୀରେ ରହୁଥ୍‌ଲେ। ମାତ୍ର ସେ ନିଜେ 
କଟକ ରେଭେନ୍ସା କଲେଜରୁ ଏଫ୍‌.ଏ. ପାସ୍‌ କରି କଲିକତା ଗଲେ । ବି.ଏ. ପଢ଼ିଲେ । 
ଓକିଲାତି ପାସ୍‌ କରି ଆସି କଟକରେ ପ୍ରାକ୍ସିସ୍‌ କଲେ । ସେ ଓକିଲାତି ଆରମ୍ଭ କଲେ 
କଟକର ବିଖ୍ୟାତ ଓକିଲ ମଧୁବାବୁ ବନାମ ବାରିଷ୍ଟର ମଧୂସୂଦନ ଦାସଙ୍କ ଜୁନିୟର 
ଭାବରେ । 

ରାଜାମାନେ, ଜମିଦାରମାନେ ଗୋକୂଳାନନ୍ଦଙ୍କର ମହକିଲ ହେଲେ । ଘରକୁ 
ପଇସା ଆସିଲା । ସ୍ଥିତି ବଢ଼ିଲା ପରେ ସ୍ଵରାଜ୍ୟାଶ୍ରମ ଭାବରେ ଅଭିହିତ ହୋଇଥୁବା 
କୋଠାଘରଟିକୁ ଭଡ଼ା ନେଇ ଗୋକୁଳାନନ୍ଦ ଚୌଧୁରୀ ଙ୍କ ପରିବାର ବସବାସ କଲେ ! 
ବଡ଼ପୁଅ ଗୋପବଂଧୂ ¬ ଡାକ ନାଆଁ ଗୋପୀ ଓ ସାନ ପୁଅ ନବକ୍ଷ୍ଣ ¬ ଡାକ ନାଆଁ 
ଟୁଆଁ ¬ ତାଙ୍କର ଜନ୍ମ ସେହି ଘରେ । କାଳକ୍ରମେ ଗୋକୁଳାନନ୍ଦ କାଠଯୋଡ଼ି କୂଳରେ 
କୋଠାଘର ତିଆରି କଲେ । ସ୍ଵାମୀଙ୍କ ମୃତ୍ୟୁ ପରେ ସେ ଥୁଲେ ଘରର ମୁରବି । 
ଚୌଧୂରୀ ପରିବାରର ସଣ୍ଡଣା କେମିତି ବଜାୟ ରହିବ ଏଥ୍‌ପାଇଁ ପଦ୍ଧାବତୀଙ୍କ ମନ 
ସବୁବେଳେ ବ୍ୟାକୁଳ ଥୁଲା । ସେ ନିରନ୍ତର ଠାକୁରଙ୍କୁ ଡାଡଜୁଥ୍୍‌ଲେ । 

ସାନପୁଅ ଜିଦ୍‌ ଧରିଛି ଅଣଓଡ଼ିଆ ଖ୍ରସ୍ତାନ' ଘରର ଗୋଟିଏ ଝିଅ ମିନୁକୁ 
ବାହାହେବାପାଇଁ । ସେ ଝିଅ ସରକାରୀ ସ୍କୁଲରେ ପାଠ ପଢ଼ିଛି। ତା'ର ଆଚାର 
ବ୍ୟବହାର କୂଳୀନ ଓଡ଼ି ଆଘରର ଚଳାଚଳଠାରୁ ଏକଦମ୍‌ ଭିନ୍ନ । ପଦ୍ଧାବତୀଙ୍କ କଳ୍ପନାରେ 
ଟୁଆଁର ଭାବୀ ପତ୍ନୀ ଯୋତା ମାଡ଼ୁଥ୍ବ | କଲିକତି ଫେସନରେ ଲୁଗା ପିନ୍ଧୁଥ୍ବ | ଏସବୁ 
ଚୌଧୁରୀ ଘରର ଚଳଣି ଓ ବଂଶ ମଯ୍ୟାଦା ପ୍ରତି ବାଧକ ହେବ । ଅକ୍ରଳୀନ ଘରୁ 
ଆସିଥ୍ବା ବୋହୂ ହାତରୁ ଚୌଧୂରୀ ଘରର ସ୍ଵର୍ଗତ ବଡ଼ ବଡ଼ଆମାନେ ପାଣି ପାଇବେ 
କେମିତି — ଏଇ ଚିନ୍ତାରେ ପଦ୍ଧାବତୀଙ୍କ ମନ ଡହଳବିକଳ ହେଉଥାଏ । 

ଠାକୁରେ ସାନପୁଅର ମନ ବଦଳାନ୍ତୁ ଓ “ସେ କଲିକତାରେ ବାହା ନହେଉ 
ଏଥ୍‌ପାଇଁ ତାଙ୍କର ଅବ୍ୟାହତ ପ୍ରାର୍ଥନା ଚାଲିଥାଏ । ମାତ୍ର କାହିଁକି କେଜାଣି ଠାକ୍ରରଙ୍କର 
ତାଙ୍କ ପ୍ରତି କୌଣସି ଅନୁଗ୍ରହ ହେଉନଥାଏ । ପୁଅର ମନ ବଦଳୂନଥାଏ । ବରଂ 
ଯୋଉଠି ଠିକ୍‌ କରିଛି ସେଇଠି ବାହା ହେବ ନହେଲେ ମୋଟେ ବାହା ହେବନାହିଁ ବୋଲି 
ସେ ଜିଦ୍‌ ଧରିଥାଏ । ବାହାଘର କଥା କିଏ ପଚାରିଲେ ପୁଅଠାରୁ ଜବାବ ମିଳେ, 
ବାହାଘର ଯେବେ ହବାର କଥା ଥୁବ, ହେବ ।” 

ନବକୃଷ୍ଣ ଚୌଧୂରୀ ୩ 


ଠାକୁରଙ୍କଠାରୁ କୌଣସି ସିଧାସଳଖ ନିଦୈଶ ନପାଇ ପଦ୍ଧାବତୀ ଶେଷରେ ନିଜ 
ବ୍ରଦ୍ଧି ଅନୁସାରେ କାର୍ଯ୍ୟ କଲେ । ଭାବୀ ବଧୂର ମାଆକୁ ନିଜ ପୁଅ ବିଷୟ ନେଇ 
ମିଛରେ ଚିଠି ଲେଖେଇଲେ କଲିକତାକୁ | ‘ପୁଅଟା ମଦୁଆ, ଚରିତ୍ରହୀନ । ତା'ର 
ବ୍ୟବହାର ଖରାପ” ଇତ୍ୟାଦି । ନିଜେତ ଲେଖ୍‌ ପାରନ୍ତେ ନାହିଁ । ଘରର ଗୁମାସ୍ତା ରଘୁ 
ମାଷ୍ଟ୍ରଙ୍କ ହାତରେ ପଦ୍ମାବତୀ ଚିଠି ଲେଖାଇଲେ । 

ବାପାଙ୍କ ମୃତ୍ୟୁପରେ ବୋଉ ସିନା ଘର ଭିତରେ ମୂରବୀ ! ମାତ୍ର ବାହାର ପାଇଁ 
ନବକୃଷ୍ଣଙ୍କର ଅସଲ ମୁରବୀ ହେଲେ ବଡ଼ ଭାଇ ଗୋପବଂଧୂ ଯେ କି ତାଙ୍କୁ ଖୁବ୍‌ ସ୍ବେହ 
କରନ୍ତି ଓ ସାଂଗରେ ଖୁଆନ୍ତି । ତାଙ୍କରି କଥାରେ ତ ନବକୃଷ୍ଣ ଶାନ୍ତିନିକେତନକୁ 
ଯାଇଥ୍‌ଲେ । ଏଣୁ ରଘୁମାଷ୍ଟ୍ରଙ୍କ ହାତରେ ଲେଖା ହୋଇ ଆସିଥ୍‌ବା ଚିଠିଗୁଡ଼ିକ 
ଶେଷରେ ଆସି ଗୋପବଂଧୂଙ୍କ ହାତରେ ପଡ଼ିଲା । ଚିଠିରେ ଲେଖା ଯାଇଥ୍‌ବା ମିଛ 
କଥା ଗୁଡ଼ିକରେ ସେ ବ୍ୟସ୍ତ ଓ ବିରକ୍ତ ହେଲେ ! କନ୍ୟାଘର ପକ୍ଷରୁ ବାହାଘରଟି 
କେମିତି ଭାଂଗିଯାଉ ସେଥ୍‌ଲାଗି ବୋଉର ଏସବ୍ର ଧନ୍ଦା ବୋଲି ଗୋପବଂଧୁ 
ବରଝିଗଲେ । ତାଙ୍କ ପାଖକୁ ଚିଠିଗୁଡ଼ିକ ଆସିଥ୍‌ଲେ କଲିକତାର ନିୟୂପାର୍କଷ୍ଟିଟ୍‌ର ୧୦ 
ନମ୍ବର ଘରୁ ଓ ଏହାର ପ୍ରେରିକା ଥଲେ ଶ୍ରୀମତୀ ସ୍ବେହଲତା ସେନ୍‌ ଯାହାଙ୍କ ସାନ ଝିଅ 
ମିନୁକୁ ବାହାହେବା ପାଇଁ ସାନଭାଇ ନବକୃଷ୍ଣ ଥ୍‌୍ଲେ ନଛୋଡ଼ବନ୍ଧା । 

ଗୋପବଂଧୂ ଚୌଧୂରୀ କଲିକତାର ପ୍ରେସିଡେନ୍ସି କଲେଜରୁ ସଂସ୍କୃତ ଓ ଗଣିତ 
ଏ ଦୁଇଟା ବିଷୟରେ ଏମ୍‌.ଏ. ପାସ୍‌ କରିଥ୍‌ଲେ। ଓକିଲାତି ବି ପଢ଼ିଥ୍‌ଲେ। 
ସେତେବେଳକା ଓଡ଼ିଆମାନଙ୍କ ଭିତରେ ସବୁଠାରୁ ବଡ଼ ଚାକିରି ପାଇ ମଧ୍ଯ ସେଥୁରୁ 
ଇସ୍ତଫା ଦେଇଥ୍‌ଲେ ନୀତିଗତ ଦୃଷ୍ଟିରୁ । ୧୯୨ ୪ମସିହାର ନିବ୍ବୀଚନରେ କଂଗ୍ରେସ 
ତରଫରୁ କଟକ ଜିଲ୍ଲାବୋର୍ଡ଼ର ସେ ଚେୟାରମ୍ଯାନ୍‌ ହୋଇଥାଆନ୍ତି । ମହାମ୍ମା 
ଗାଂଧୀଙ୍କ ବିଚାରରେ ଆକୃଷ୍ଟ ହେଲା ପରେ ଦେଶର ସ୍ଵାଧୀନତା ପ୍ରାପ୍ତି ଓ ଗାଗହଳରେ 
ସାଧାରଣ ଲୋକଙ୍କର ଜୀବନ କେମିତି ଉନ୍ନତ ହେବ ସେଥ୍‌ପାଇଁ ତାଙ୍କର ଚିନ୍ତାଥାଏ ! 
ସାନଭାଇର ଅଣଓଡ଼ିଆ ଘରେ କି ଅଜାତିରେ ବାହାହେବାରେ ତାଙ୍କର କିଛି ଆପରି 
ନଥାଏ । ମାତ୍ର ସେ ଜାଣିଥ୍‌ଲେ ଯେ ବୋଉ ହେଉଛି ପୁରୁଣାକାଳିଆ ଲୋକ । ତା’ 
ଇଛା ବିରୋଧରେ ବାହାଘର ହେଲେ ଟୁଆଁ ଓ ମିନୁ ଉଭୟଙ୍କୁ ନିଶ୍ଚୟ ଅସୁବିଧାରେ 
ପଡ଼ିବାକୁ ହେବ | ଘରେ ରହିହେବନାହିଁ । ତା ' ଛଡ଼ା ଭାଇପାଇଁ ବୋଉକୁ ତ ସେ ଛାଡ଼ି 
ପାରିବେ ନାହିଁ । ପରିସ୍ଥିତିର ଜଟିଳତା ବିଷୟରେ ଖୋଲାଖୋଲି ଭାବରେ ସେ 
ସ୍ଵେହଲତା ଦେବୀଙ୍କୁ ଚିଠି ଲେଖ୍‌ଲେ । ଖାଲି ମା” ପଦ୍ମାବତୀ ନୁହନ୍ତିୟ ଘରର ଅନ୍ୟ 
ଶୁଭେହୁ ବ୍ଯକ୍ରିମାନେ ମଧ୍ୟ ଏ ବାହାଘରରେ ଅନିଚ୍ୁକ ଥୁଲେ । ବଂଧୂବାଂଧବଙ୍କ 
ତରଫରୁ ଗୋପବଂଧୁଙ୍କ ପରାମର୍ଶ ଦିଆଗଲା — “ସାନ ଭାଇକୁ କହ, ବଂଗାଳୀ 
ଘରେ ବାହାହେଲେ ପୈତୃକ ସଂପରିରୁ ତାକୁ ଭାଗ ଦିଆଯିବ ନାହିଁ ।।? ଗୋପବଂଧୂ 
ଉତ୍ତର ଦେଲେ ¬ “ମୁଁ ସିନା ତାକୁ କହିବି, ତୁ ସବୁତକ ସଂପରି ନେଇ ଯା” , ତତେ 
ଭାଗ ଦିଆଯିବ ନାହିଁ ¬ ଏକଥା ତ ମୁଁ କହିପାରିବି ନାହିଁ ।” 

୪ ଅଧ୍ୟାୟ ଏକ 


ସ୍ଵେହଲତା ଦେବୀ ବୁଝିଲେ ଯେ ଆପାତତଃ ବାହାଘର ବିଷୟରେ ଘରର 
ମୂରବିଙ୍କର କୌଣସି ଆପରି ନାହିଁ । ତଥାପି ତାଙ୍କର ମାଆ ମନଟା ପୂରାପୂରି ବୁଝୁ - 
ନଥାଏ । ଭାବୀ ଜାମାତା ନବକୃଷ୍ଣ ବି.ଏ. ମଧ୍ଯ ପାସ୍‌ କରିନାହାନ୍ତି । ହାରିସନ୍‌ 
ରୋଡ଼୍‌ରେ (ଏବର ମହାତ୍ମାଗାନ୍ଧୀ ମାର୍ଗ) ଏବେ ଷ୍ଟେନୋଗ୍ରାଫି ଶିଖୁଛନ୍ତି ଚାକିରି 
କରିବା ଉଦ୍ଦେଶ୍ୟରେ । ତେଶେ ଓଡ଼ିଆଘରେ ବାହାହେଲେ ଅଲେଇବାଉଳି ମିନୁ ବୋହୂ 
ହୋଇ ଚଳିବ କେମିତି ? ଏଥ୍ପାଇଁ ତାଙ୍କର ମନସ୍ତାପ ଅନେକ | ସ୍ଵାମୀ କୁମୁଦନାଥ 
ସେନ୍‌ ବାରିଷ୍ଟର ଥୁଲେ । ତାଙ୍କର ମୃତ୍ୟୁ ଘଟିଥୂଲା ମିନୁକୂ ତିନିବର୍ଷ ହେବାବେଳେ | 
ଏଣୁ ମାଂ ଓ ବାପା ¬ ଭଭୟର ଦାୟିତୃ ସେ ବହନ କରି ଆସିଥୁଲେ । ଅଗତ୍ୟା ତାକୁ 
ଏକ ଅପରିଚିତ ପରିସ୍ଥିତି ଭିତରକୁ ଛାଡ଼ିଦେବାଲାଗି ତାଙ୍କର ମାତୃମନ ଆତଙ୍କିତ 
ହେଉଥଲା | ସ୍ଵେହଲତା ଦେବୀ ସ୍ଵୟଂ ଝିଅର ସିଦ୍ଧାନ୍ତରେ ସୁଖୀ ନଥୁଲେ। ମାତ୍ର 
ଶାନ୍ତିନିକେତନର ଚାଲି ଆଶ୍ଡଜ ତାଙ୍କୁ ଝିଅର ଇଚ୍ଛା ସପକ୍ଷରେ ସୁପାରିସ୍‌ କରି 
ଲେଖ୍ଲେ । ଆଣ୍ଡଜ ଥଲେ ରଷି ପରି ଲୋକ । ତାଙ୍କର ଏପରି ସୂପାରିସ୍‌ରେ ସ୍ବେହଲତା 
ଦେବୀଙ୍କୁ ଏକଦମ୍‌ ଜ୍ଵରହୋଇଗଲା; କିନ୍ତ ମିନୁ ଚାହେଁ ନବକୃଷ୍ଣଙ୍କୁ ବାହାହେବାପାଇଁ । 
ଜୀବନର ଭବିଷ୍ୟତ ଝଡ଼ଝଂଜାକୁ ସାମନା କରିବାରେ ଝିଅ ଯେତେବେଳେ ରାଜି 
ଅନ୍ୟମାନେ ଅବା କ”ଣ କରିପାରନ୍ତେ ? ମା” ମନ ଯେତେ ଆକୁଳ ହେଲେହେଁ ସେ 
ଅବା କଂ ଣ କହନ୍ତେ ? ଶେଷରେ ତାଙ୍କୁ ରାଜି ହେବାକୁ ପଡ଼ିଲା । 

କଟକ ସହର ସହିତ ସ୍ନେହଲତା ଦେବୀ ପୂରାପୂରି ଅପରିଚିତ ନଥୂଲେ । ତାଙ୍କ 
ବାପା ବିହାରୀ ଲାଲ ଗୁପ୍ତ କଟକରେ ଦୌରା ଜଜ୍‌ ଥଲେ ! ସେତେବେଳେ ଅଛ ଯେଉଁ 
କେତେଜଣ ଓଡ଼ିଆ ଲୋକ ସରକାରୀ ମହଲରେ ଜଣାଶୁଣା ଥୂ୍‌ଲେ ସେମାନଙ୍କ 
ଭିତରେ ରାୟ ବାହାଦୂର ଗୋକୂଳାନନ୍ଦ ଚୌଧୁରୀ ଥଲେ ଅନ୍ୟତମ । ଭାବୀ ଜାମାତା 
ନବକୃଷ୍ଣଙ୍କର ପୈତୃକ ସଂପରି ଭାବରେ କଟକରେ କୋଠାଘର ଅଛି। ଗୀରେ 
ଜମିଦାରୀ ଅଛି । ତା” ଛଡ଼ା କଟକର ଏକ ପ୍ରତିଷ୍ଠିତ ପରିବାରରୁ ସେ ଆସିଛନ୍ତି । 
ସୁତରାଂ ବି.ଏ.ଟା ପାସ୍‌ ନ କରି କୌଣସି ଚାକିରିବାକିରି ନ କରିଥ୍‌ଲେ ବି ମିନୁକୁ 
ଚଳେଇ ନେବାର ସାମର୍ଥ୍ୟ ତାଙ୍କର ଅଛି ବୋଲି ସେନ୍‌ ପରିବାରର ସମସ୍ତେ ଉଣା 
ଅଧ୍କେ ବୁଝିନେଲେ । ସେମାନେ ଥୁଲେ ବ୍ରାହ୍ମ । ଜାତି ଗୋଦ୍ରର ତୂଳନା ଓ 
ଆଲୋଚନା ସେମାନଙ୍କ ଲାଗି ସ୍ୃହଣୀୟ ନଥୁଲା । 

ବଂଗଳାର କେଶବ ଚନ୍ଦ୍ର ସେନ୍‌, ଦେବେନ୍ଦ୍ର ନାଥ ଠାକୁର ଓ ରାଜା ରାମମୋହନ 
ରାୟଙ୍କ ପରି ଓଡ଼ିଶାରେ କବି ମଧୁସୂଦନ ରାଓ ପ୍ରମୁଖ ବ୍ରାହ୍ମଧର୍ମ ଗ୍ରହଣ କରିଥୁଲେ । 
ଏହାକୁ ଧର୍ମ” କହିଲେ ଠିକ୍‌ ହେବ ନାହିଁ; ବରଂ ଏହା ଥୁଲା ଏକ ନୂଆ ଢଂଗର 
ଧାର୍ମିକ ସମନ୍ମୟ । ଇଂରାଜୀପଢୂଆ ଉଚ୍ଚଶିକ୍ଷିତ ପରିବାରର ଲୋକେ ସେତେଂ 
ବେଳକାର ଇଂରାଜୀ ଆଦବକାଇଦା ସାଂଗରେ ଭାରତୀୟ ସଂସ୍କୃତିର ସନାତନ- 
ପଣିଆର ସମନ୍ସୟ ଆଣିବାକୁ ଚେଷ୍ଟା କରିଥ୍‌ଲେ । ଠାକୁର ପୂଜା ବଦଳରେ 
ଏକେଶ୍ବରବାଦର ସେମାନେ ଥଲେ ସମର୍ଥକ ! ଘଣ୍ଟ, ମୃଦଙ୍ଗ ବଜେଇ ପୂଜା, ଆଳତି 

ନବକୃଷ୍ଣ ଚୌଧୁରୀ ୫ 


କରିବା ବଦଳରେ ସେମାନେ ନୀରବରେ ଉପାସନା କରୂଥ୍‌ଲେ । ମଧୁସୂଦନଙ୍କ 
' ଅଖ୍ଳ ବୁହ୍ାଣ୍ଡ ପତି ମୋ” ଜୀବନ ସ୍ବାମୀ” ? ¬ ଏହି ଏକେଶୃରବାଦର ପରିପ୍ରକାଶ । 
ତଳ୍କାଳୀନ ଭାରତବର୍ଷର ଲୋକଙ୍କ ଭିତରେ କୂସଂସ୍କାରର ନାନାବିଧ ପ୍ରବୃଭି ଲୋପ 
କରି ସେମାନଙ୍କ ଭିତରେ ବିଶ୍ଵ ମାନବର ଭାବନା ଆଣିବା ଥୁଲା ଏମାନଙ୍କର ଲକ୍ଷ୍ଯ | 
ରବୀନ୍ଦ୍ରନାଥଙ୍କ ଲେଖାରେ ଏହି ବି ଶ୍ଵମାନବର ଭାବନାଟି ଖୁବ୍‌ ସ୍ତଷ୍ଟ ଥ୍ଲା | ଝିଅମାନଙ୍କୁ 
ପାଠ ପଢ଼େଇବା, ସ୍ତ୍ରୀ ଓ ପୁରୁଷଙ୍କ ଭିତରେ ସମାନତା ସୃଷ୍ଟି କରିବା, ଦେଶରୁ ପରା 
ପ୍ରଥା, ଯୌତୁକ ପ୍ରଥା ଦୂର କରିବା ଥୁଲା ବ୍ରାହ୍ମଧର୍ମୀମାନଙ୍କର ସାମାଜିକ ସାଧନା | 
ସେହି ସାଧନାର ଫଳସ୍ବରୂପ ସ୍ବେହଲତା ଦେବୀ ପାଠ ପଢ଼ି ପାଟଣାର ବାଳିକା 
ସଲରେ ପ୍ରଧାନ ଶିକ୍ଷୟିତ୍ରୀ ହୋଇଥ୍‌ଲେ । ଝିଅ ମିନୁକୁ ସ୍କୁଲରେ ପଢ଼ାଇଥ୍‌ଲେ । 
ମିନୁଙ୍କର ଭଲ ନାଆଁ ଥୁଲା ମାଳତୀ । 

ବଙ୍ଗଳାର ପୂର୍ବତନ ଗଭର୍ଣ୍ଣର ବେଥନ୍‌ ସାହେବଙ୍କ ସ୍ତ୍ରୀ ଲେଡ଼ି ବେଥୂନ୍‌ 
ଝିଅମାନଙ୍କ ଲାଗି କଲିକତା ସହରରେ ନିଜ ନାମରେ ଏକ ହାଇସ୍କୁଲ ପ୍ରତିଷ୍ଠା 
କରିଥଲେ । ଝିଅମାନଙ୍କ ଭିତରେ ଶିକ୍ଷାର ପ୍ରସାର କରିବା ଥୁଲା ଏହାର ଉଦ୍ଦେଶ୍ୟ । 
ସେହି ସ୍କୁଲରେ ମାଳତୀ ପାଠ ପଢୂଥ୍ବା ଅବସ୍ଥାରେ ଦେଶରେ ଏକ ନୂଆ କନ୍ଦଳ ସୃଷ୍ଟି 
ହେଲା । 

୧୯୨୧ ମସିହାର କଥା । ଗାଂଧୀଜୀ ଙ୍କର ଆହ୍ବାନ ଆସିଲା ଭାରତବର୍ଷର ଯୁବ 
ସମାଜ ପାଇଁ ¬ ବିଦେଶୀ ବର୍ଜନ | ହଜାର ହଜାର ସଂଖ୍ୟାର ଯୁବକ ଯୁବତୀ ତାଙ୍କ 
ଡାକରାମତେ ସ୍କୁଲ କଲେଜ ଛାଡ଼ିଲେ, କୀରଣ ଶି କ୍ଷାୟତନମାନଙ୍କର ଅସଲ ଉଦ୍ଦେଶ୍ୟ 
ଥୁଲା ଭାରତବର୍ଷରେ ବିଦେଶୀ ସରକାରର ଘଣାପେ ଲିବା ଲାଗି ଟାଣୁଆ ବଳଦ ସୃଷ୍ଟି 
କରିବା । ବେଥୁନ୍‌ ସ୍କୁଲର ଛାତ୍ରୀ ମାଳତୀ ସେନ୍‌ ମ୍ଯାଟ୍ରିକ୍‌ ପରୀକ୍ଷା ଦେବେ କ”ଣ 
ପରୀକ୍ଷା ଦେବା ଛାଡ଼ି ମାମୁ ଘରକୁ ପଳେଇଲେ । ମା'ତ ବାଳିକା ସ୍କୁଲର ପ୍ରଧାନ 
ଶିକ୍ଷୟିତ୍ରୀ । ମ୍ୟାଟ୍ରିକ୍‌ଟା ଯେକୌଣସିମତେ ପାସ୍‌ କରିବାକୁ ହେବ। ଏଣୁ ପରେ 
ବ୍ୟକ୍ତିଗତ ଭାବରେ ପରୀକ୍ଷା ଦେଇ ମ୍ଯାଟ୍ରିକ୍‌ ପାସ୍‌ କଲେ ଓ ପ୍ରଥମ ଶ୍ରେଣୀ 
ପାଇଲେ । ପାଠପଢ଼ଆ ଘରୁ ଆସିଥ୍‌ଲେହେଁ କଲେଜରେ ପଢ଼ିବାର ସମ୍ଭାବନା 
ମାଳତୀ ଙ୍କପାଇଁ ଆଉ ନଥ୍‌ଲା । ସେତେବେଳକୁ ରବୀନ୍ଦ୍ରନାଥଙ୍କ ବିଶ୍ଵଭାରତୀ 
ଶିକ୍ଷାୟତନ ଆରମ୍ଭ ହୋଇଥାଏ । ଦେଶ ବିଦେଶରୁ ବିଦ୍ଧାନ୍‌ ଲୋକମାନେ ଆସି 
ସେଠାରେ ଅଧ୍ୟୟନ ଓ ଅଧ୍ୟାପନା କରୁଥାଆନ୍ତି । ଚିତ୍ରଶିଳ୍ପୀ ଅବନୀନ୍ଦ୍ର ନାଥ ଠାକୂରର ଓ 
ନନ୍ଦଲାଲ ବୋଷ, ବିଦ୍ଧାନ୍‌ ପଣ୍ତିତ କାକା କାଲେଲ୍‌କର ଓ କ୍ଷୀତିମୋହନ ସେନ୍‌, 
ଶିକ୍ଷାବିତ୍‌ ପାଦ୍ରୀ ଚାର୍ସ୍ଧ ଏଶ୍କଡଳ ଏବଂ ଆଚାର୍ଯ୍ୟ ବିନ୍ଦୁଶେଖର ଶାସ୍ତ୍ରୀଙ୍କପରି ଲୋକଙ୍କ 
ଉପସ୍ଥିତିରେ ଶାନ୍ତିନିକେତନ ଏକ ଆକର୍ଷଣୀୟ ଶିକ୍ଷାନୁଷ୍ଠାନ ହୋଇଯାଇଥାଏ । 
ଭାରତବର୍ଷର ସଂସ୍କୃତି, ଦର୍ଶନ ଓ ସାହିତ୍ୟକୁ ବୁଝିବାପାଇଁ ଭାରତ ବାହାରୁ ଜ୍ଞାନୀ- 
ମାନେ ଆସି ସେଠାରେ ରହୁଥାଆନ୍ତି । ପୁଣି ଅର୍ଥନୀତି, ଦର୍ଶନ, ରାଜନୀତି ଇତ୍ୟାଦି 

D ଅଧ୍ଯୟାୟଓଏକ 


ସଂପର୍କରେ ବୃଝେଇବା ଲାଗି, ପଢ଼େଇବା ଲାଗି ବହୁତ ଜ୍ଞାନୀ ଲୋକଙ୍କ ସମାବେଶ 
ସେଠାରେ ଘଟୁଥାଏ । ୟୁରୋପର ବିଭିନ୍ନ ଦେଶରେ ଥୁବା ମୁକ୍ତ ବିଦ୍ୟାଳୟ ଓ 
ଭାରତୀୟ ସଂସ୍କୃତିର ରଷି ଆଶ୍ରମ ¬ ଏ ଉଭୟର ସମନ୍ଧୟ ଘଟାଇ ଭାରତବର୍ଷରେ 
ବିଶ୍ଵମାନବିକତା ସୃଷ୍ଟି କରିବାକୁ “ଗୁରୁଦେବଂ ଙ୍କର ଉଦ୍ୟମ ଟାଲିଥାଏ । ମାତ୍ର 
ଶାନ୍ତିନିକେତନରେ ଝିଅମାନଙ୍କର ରହିବାଲାଗି ସେତେବେଳେ କିଛି ବ୍ଯବସ୍ଥା 
କରାଯାଇ ନଥାଏ । 

ସରକାରୀ କଲେଜରେ ପାଠ ପଢ଼ି ମିନୁ ଚାହିଁଲେ ଶାନ୍ତିନିକେତନରେ ପଢ଼ିବାକୁ । 
ରବୀନ୍ଦ୍ରନାଥ ଥୁଲେ ପାରିବାରିକ ବଂଧୁ । ଏଣୁ ତାଙ୍କୁ ଚିଠି ଲେଖ୍‌ଲେ —' ଆପଣ 
ଝିଅମାନଙ୍କ ରହିବାଲାଗି ଶାନ୍ତିନିକେତନରେ ବ୍ୟବସ୍ଥା କରୁନାହାନ୍ତି କାହିଁକି ?” 

ରବୀନ୍ଦ୍ରନାଥଙ୍କଠାରୁ ଉତ୍ତର ଆସିଲା — “ତମ ମାଆ ଯଦି କନ୍ଯାଶ୍ରମର 
ପରିଚାଳିକା ହେବେ ତେବେ ଏଠି ଝିଅମାନଙ୍କ ରହିବା ଲାଗି ବ୍ୟବସ୍ଥା ହେବ ।” 

ତାହାହିଁ ହେଲା । ସ୍ବେହଲତା ଦେବୀ ବେଥନ୍‌ ଛାଡ଼ିଲେ ଓ ଶାନ୍ତିନିକେତନର 
ମହିଳାଶ୍ରମରେ ସୂପରିଣ୍ଢେଶ୍ଡେଣ୍ଟ ହେଲେ । ଶାନ୍ତିନିକେତନରେ ରହି ମିନୁଙ୍କର ପାଠ 
ପଢ଼ା ଚାଲିଲା । ଅଭିନୟ କରିବା, ଗୀତ ଗାଇବା, ବୀଣା ବଜେଇବା ଇତ୍ୟାଦି ସେ 
ଶାନ୍ତିନିକେତନର ବିଶି ଷ୍ଟ କଳାବିତ୍‌ମାନଙ୍କ ପାଖରେ ଅଧ୍ୟୟନ କଲେ । ସେହି ସମୟକୁ 
ଦେଶର ଆହୂରି ଶହ ଶହ ଛାତ୍ରଙ୍କ ପରି କଲେଜରୂ ପାଠ ପଢ଼ା ଛାଡ଼ି ନବକୃଷ୍ଣ 
ଚୌଧୂରୀ ଅସହଯୋଗ ଆନ୍ଦୋଳନରେ ଯୋଗ ଦେଇଥ୍‌ୁ୍‌ଲେ। 

୧୯୨ ୪ର ନିବୀଚନବେଳେ ଜିଲା ବୋର୍ଡ଼ର ସଭ୍ୟ ହେବାଲାଗି ସେ ନିବବୀଚନରେ 
ଲଢ଼ିବାକୁ ଚାହିଁଥ୍‌ଲେ । କିନ୍ତୁ ବୟସ ହୋଇ ନଥୁଲା । ନିର୍ବାଚନର ପ୍ରାର୍ଥୀ ତାଲିକାରୁ 
ତାଙ୍କ ନାଆଁ କଟିଗଲା | ୧୯୨୧ ମସିହାର ଆନ୍ଦୋଳନ ପରେ, ଅହିଂସକ ପଦ୍ଧତିରେ 
ପ୍ରତିରୋଧ କରିବାଲାଗି ଲୋକଙ୍କ ଭିତରେ ଯଥୋଚିତ ଶକ୍ତି ନାହିଁ ବୋଲି କହି 
ଗାଂଛିଜୀ ଆନ୍ଦୋଳନଟିକୁ ପ୍ରତ୍ୟାହୃତ କରିଦେଇ ଥାଆନ୍ତି । ଆନ୍ଦୋଳନର ହାୱା ଟିକିଏ 
କମି ଯାଇଥାଏ । ପରିସ୍ଥିତିଟି କର୍ମୀମାନଙ୍କ ଭିତରେ, ବିଶେଷ କରି ଆନ୍ଦୋଳନରତ 
ଯୁବକ କର୍ମୀମାନଙ୍କ ଭିତରେ ହତାଶା ଏବଂ ବିଷର୍ଣ୍ଣତା ସୃଷ୍ଟି କରିଥାଏ । 

କଲେଜରୁ ପାଠପଢ଼ା ଛାଡ଼ିଦେଇଥ୍‌ଲେହେଁ ପଢ଼ାପଢ଼ି ପ୍ରତି ନବକୃଷ୍ଣଙ୍କର କେବେ 
ଅରୁଚି ନଥାଏ । ବିଶେଷକରି ଗ୍ରାମ୍ୟ ବ୍ୟବସ୍ଥାର ପରିବର୍ଭନ ଲାଗି ଗ୍ରାମ୍ୟ ଅର୍ଥନୀତିର 
କିପରି ପରିବର୍ଭନ ଘଟିବ ସେ ବିଷୟରେ ତାଙ୍କର ପଢ଼ାଶୁଣା ବେଶ୍‌ ଚାଲିଥାଏ । 
ଆମେରିକାରେ ଅନେକଦିନ ଧରି ରହିଥ୍ବା ତାରକାନାଥ ଦାସ ଶାନ୍ତିନିକେତନରେ 
ଗ୍ରାମୀଣ ଅର୍ଥନୀତି ଉପରେ ଭାଷଣ ଦେବାକୂ ଆସିଥାନ୍ତି । ତାଙ୍କରି ଭାଷଣ 
ଶୁଣିବାଲାଗି ନବକୃଷ୍ଣ ଶାନ୍ତିନିକେତନ ଗଲେ । ଏହା ପୂର୍ବରୁ ସେ ଛ'ମାସ ଖଣ୍ଡେ 
ଗାଂନ୍ଧୀଜୀଙ୍କର ସାବରମତୀ ଆଶ୍ରମରେ କାଟିଥ୍‌ଲେ । ସାବରମତୀରୂ ତୁଳାଭିଣା, 
ସୂତାକଟା ପ୍ରଭୃତି ବ୍ୟାବହାରିକ କାମ ଶିଖ୍ଥ୍ଲେ । ଏ ଭଳି କାମଦ୍ଧାରା ଲୋକେ 

ନବକୃଷ୍ଣ ଚୌଧୂରୀ ୭ 


ସ୍ଵାବଲମ୍ବୀ ହେବେ ଏବଂ ଦେଶକୁ ବଦଳାଇବାକୁ ହେଲେ ଗାଉଁଲୀ ଅର୍ଥ ବ୍ୟବସ୍ଥାକୁ 
ବଦଳେଇ ଗ୍ରାମବାସୀଙ୍କୁ ସ୍ଵାବଲମ୍ବନଶୀଳ କରିବାକୁ ହେବ — ଏ କଥାଟା ସାବରମତୀ 
ଆଶ୍ରମର ଟ୍ରେନିଂ ତାଙ୍କ ଭିତରେ ବଦ୍ଧମୂଳ କରିଦେଇଥ୍‌ଲା । ସାବରମତୀରୁ ଫେରି 
ସେ କଟକରେ ଥାଆନ୍ତି । ଖବରମିଳିଲା ଯେ ତାରକାନାଥ ଦାସ ଆସୁଛନ୍ତି 
ଶାନ୍ତିନିକେତନକୁ ! ନବକୃଷ୍ଣ ଶାନ୍ତିନିକତେନକୂ ଚାଲିଲେ । 

ସେଠାରେ ବିଦ୍ୟାର୍ଥୀମାନେ ନିଜ ରୂଚି ଓ ଶ୍ରଦ୍ଧାମୂତାବକ ଅଧ୍ୟୟନ କରନ୍ତି । ଏଣୁ 
ଶାନ୍ତିନିକେତନର ଅଧ୍ୟୟନ ପରିବେଶର ସୂଯୋଗ ନେଇ ନବକୃଷ୍ଣ ପଢ଼ାପଢ଼ିରେ ଲିପ୍ତ 
ରହିଲେ । ଜି. ରାମଚନ୍ଦ୍ରନ୍‌, ନୀରଦ ଚନ୍ଦ୍ର ଚୌଧୂରୀ, ବି. ଗୋପାଳ ରେଡ଼ୀ, ସୟଦ 
ମୁସ୍ତାକ ଅଲ୍ଲି ପ୍ରମୁଖ ଅନେକ ତରୂଣ ବଂଧୂଙ୍କ ସହିତ ସେଠାରେ ନବକୃଷ୍ଣଙ୍କର ପରିଚୟ 
ଘଟିଲା | ପରେ ଏହି ବଂଧୂମାନେ ସ୍ଵାଧୀନ ଭାରତରେ ବିଭିନ୍ନ କ୍ଷେତ୍ରରେ ଗଣ୍ୟ ହୋଇ 
ରହିଲେ । ସାହିତ୍ୟ ସୃଷ୍ଟି ଓ ଗ୍ରାମସେବା ସମେତ ସରକାରୀ , ବେସରକାରୀ କ୍ଷେତ୍ରରେ 
ରହି ସେମାନେ ସ୍ଵାଧୀନ ଭାରତରେ ବିଭିନ୍ନ ଦାୟିତ୍ସ ଗ୍ରହଣ କଲେ । 

ଶାନ୍ତିନିକେତନର ଛାତ୍ର ଏବଂ ଅଧ୍ଯୟାପକମାନେ ଭିନ୍ନ ଭିନ୍ନ ଗୁରୁତ୍ଵ ପୂର୍ଣ ସମସ୍ୟା 
ଉପରେ ତାର୍କିକ ଚଙ୍ଟୀ କରନ୍ତି । ଏହି ଚଚ୍ଚୀରେ ଭାଗ ନେବା ଲାଗି ନବକୃଷ୍ଣଙ୍କର 
ସବ୍ରବେଳେ ଇଚ୍ଛା ରହିଥାଏ । ପୁଣି ଗୁରୁଦେବ” ଙ୍କର ରଚିତ ବିଭିନ୍ନ ଗୀତିନାଟ୍ୟ ଏବଂ 
ଅଭିନୟ ଶାନ୍ତିନିକେତନରେ ଅଭିନୀତ ହୁଏ । ଏଥୁରେ ଅନ୍ୟମାନଙ୍କ ଭିତରେ ମାଳତୀ 
ସେନ୍‌ ଭାଗ ନିଅନ୍ତି । ମାନତୀଙ୍କର ବର୍ଣ୍ଣ ଶ୍ୟାମଳ । ଏଣୁ ଗୀତିନାଟ୍ୟର ମୁଖ୍ଯ 
ଭୂମିକାରେ ରହିବାଲାଗି ସେ ବେଳେବେଳେ ସଂକୋଚ କରନ୍ତି । ମାତ୍ର ଅଭିନୟରେ 
ବର୍ଣ୍ଣର କୌଣସି ବାଧା ନାହିଁ ବୋଲି ଗୁରୁଦେବ କହନ୍ତି । ଫଳରେ ଛାତ୍ରୀ ମାଳତୀ ଙ୍କର 
ବୀଣା ବଜାଇବା, ଗୀତ ଗାଇବା ସାଂଗକୁ ଅଭିନୟ କରିବାରେ ଦକ୍ଷତା ଆସିଗଲା । 

ସହପାଠୀମାନଙ୍କ ଭିତରେ ଜି. ରାମଚନ୍ଦ୍ରନ୍‌ (ବିଶିଷ୍ଟ ଗାଂନ୍ଧୀବାଦୀ ଓ ଶିକ୍ଷାବିତ୍‌ ) 
ତାଙ୍କ ପ୍ରତି ଏକଦା ଆକୃଷ୍ଟ ହୋଇଥ୍ବା କଥାଟା ବେଳେବେଳେ ମାଳତୀ ଦେବୀ ଥଟ୍ଟା 
କରି କହନ୍ତି । 

ଶାନ୍ତିନିକେତନର ସହାଧ୍ୟାୟୀମାନଙ୍କ ଭିତରେ ନାରୀ ଓ ପୂରୁଷ ମଧ୍ଯରେ 
ସମାନତା ଆସିବା ସଂପର୍କରେ ଥରେ ବିତର୍କ ହେଲା । ଅନ୍ୟମାନଙ୍କ ଭିତରେ ଛାତ୍ର 
ନବକୃଷ୍ଣ ଆଲୋଚନାରେ ଭାଗ ନେଇ ବିବାହ ବିଷୟରେ ଆଲୋଚନା କରୁ କରୁ 
ଏହାକୁ ‘ଆଇନ୍‌ ସମ୍ମତ ବଳାକ୍କାରଂ ବୋଲି ଉଲ୍ଲେଖ କଲେ। ସେ ସମୟର 
ସମାଜବାଦୀ ଲେଖକ ଓ ନାଟ୍ୟକାର ଜର୍ଜ ବର୍ଣ୍ଣାଡ୍‌ ଶ”ଙ୍କ ଉକ୍ତିର ସେ ଏହା ଉଲ୍ଲେଖ 
କରିଥ୍ଲେ । ନବକ୍ଷ୍ଣଙ୍କର ତର୍କ କରିବାର ଢଂଗ ଓ ଆଲୋଚନାରେ ଶଂଙ୍କ ଉଦ୍ଧୃତି 
ଛାତ୍ରୀ ମାଳତୀ ସେନ୍‌ଙ୍କୁ ତାଙ୍କ ପ୍ରତି ଆକୃଷ୍ଣ କଲା ! PF 

ଶାନ୍ତିନିକେତନର ବୌଦ୍ଧିକ ଆଲୋଚନାରୁ ଆରମ୍ଭ ହେଲା ଦୂଇ ବିପ୍ଳବୀ 
ଜୀବନର ସଂଯୋଗ । ଗାଂଧୀ ଏବଂ ରବୀନ୍ଦ୍ରନାଥଙ୍କର ପ୍ରଭାବରେ ଉଭୟେ ଉଦ୍‌ବ୍ର୍ଧ 

ହୋଇଥ୍‌ଲେ ।. ଇଂରେଜମାନଙ୍କର ଭାରତ ଅଧ୍କାର ଦୃହିଁଙ୍କ ତରୁଣ ମନକୁ ବିକ୍ଷୁ୍ଧ 
କରିଥଲା । ସାମାଜିକ ବ୍ୟବସ୍ଥାକୁ ବଦଳେଇବାଲାଗି ଉଭୟଙ୍କ ମନ ଭିତରେ ଦୃଢ଼ତା 
ଥୁଲା । ତା'ଛଡ଼ା ଉଭୟେ ପରସ୍ପର ପ୍ରତି ଆକୃଷ୍ଟ ହୋଇ ପଡ଼ିଥ୍‌ବାରୁ ଯାହାକିଛି 
ବିପଦ, ଅସୁବିଧା ଆସୂନା କାହିଁକି ତାକୁ ସହ୍ୟ ଓ ଅତିକ୍ରମ କରିବାଲାଗି ସେମାନେ 
ତାରୁଣ୍ୟର ଞିଦ୍ଧତ୍ୟରେ ବେଶ୍‌ ସାହସ ବାଂଧ୍‌ ସାରିଥୂଲେ । 

ଶାନ୍ତିନିକେତନ ଛାଡ଼ି ନବକୃଷ୍ଣ ଭବିଷ୍ୟତରେ କିଛି ଗୋଟାଏ ଜୀ ବିକାର୍ଟନର ପନ୍ଚ୍ା 
ବାଛିବାଲାଗି ସର୍ଟହ୍ୟାଶ୍ଡ ଓ ଟାଇପିଂ ଶିଖ୍ବାରେ ଲାଗିଥାଆନ୍ତି । ସାଂବାଦିକ ହେବାର 
କଛନା ମଧ୍ଯ ଥାଏ । ବସା ନେଇଥାନ୍ତି ହାରିସନ୍‌ ରୋଡ୍‌ର ୩୭ ନମ୍ବର ଘରେ | ଏଠି 
ଆଉ ଗୋଟାଏ ସୁବିଧା ଥାଏ ଯେ, ପାଖଆଖରେ ଅନେକ ତରୁଣ ବିପ୍ଳବୀ ବଂଧୁ ଥାଆନ୍ତି 
ଯେଉଁମାନଙ୍କ ସହିତ ଦେଶ ବିଦେଶର ସମସ୍ୟାସବୂ ଆଲୋଚନା କରାଯାଏ । ତା ଛଡ଼ା 
ପାଖଆଖର ବହି ଦୋକାନମାନଙ୍କରେ ଅନ୍ୟ ସହଧର୍ମୀ ଛାତ୍ର ଓ ଯୁବକମାନଙ୍କ ସହିତ 
ଆଡ଼ାଟା ବେଶ୍‌ ଜମେ । ଅନେକ ସମୟରେ ମାଳତୀ ଓ ନବକ୍ଷ୍ଣ ସାଂଗହୋଇ ଟ୍ରେନ୍‌ରେ 
ଯା'ନ୍ତି ଶାନ୍ତିନିକେତନ । ଏ ଘଟଣାର ପ୍ରାୟ ଷାଠିଏ ବର୍ଷ ପରେ ଜଣେ ଯୁବକ ବଂଧୁ 
ମାଳତୀ ଦେବୀଙ୍କୁ ପଚାରିଲେ, “ଆଛା, ବାପି (ନବକୃଷ୍ଣ ଚୌଧୁରୀ )ଙ୍କର କେଉଁ 
ବିଶେଷ ଗୂୁଣଟା ଆପଣଙ୍କୁ ତାଙ୍କ ପ୍ରତି ଆକୃଷ୍ଟ କରିଥୂଲା ?” 

¬ “ବାପି ପ୍ରତି ମୁଁ ଆକୃଷ୍ଟ ହେଲି ନା ବାପି ମୋ ପ୍ରତି ଆକୃଷ୍ଟ ହେଲେ ?”? 

କହିବା ବାହୁଲ୍ୟ ଯେ ମାଳତୀ ସେନ୍‌ଙ୍କର ଗୁଣ ଏବଂ ସଂଗ୍ରାମୀ ମନୋଭାବହିଁ 
ନବକୃଷ୍ଣ ଚୌଧୁରୀଙ୍କ ତାଙ୍କ ପ୍ରତି ଆକୃଷ୍ଟ କରିଥଲା | ଘରକୁ ଚିଠି ଲେଖ୍ଲାବେଳେ 
ଦଶବର୍ଷର ଝିଆରୀ ଅନ୍ତପୂର୍ଣ୍ଣାଙ୍ୁ ସେ ଭାବୀ ଖୁଡ଼ୀଙ୍କ ବିଷୟରେ ଚୂମ୍ବକ୍‌ ସୂଚନା 
ଦେଇଥ୍‌ଲେ । 

ooo 

୧୯୨୭ ମସିହାର ଜୁଲାଇ ମାସରେ ୨୬ ବର୍ଷ ବୟସ୍କ ନବକୃଷ୍ଣ ଚୌଧୁରୀଙ୍କ 

ସହିତ କଲିକତା ନିବାସୀ ବ୍ରାହ୍ମପରିବାରର ଗେହ୍ଲାଝିଅ ମାଳତୀ ସେନ୍‌ଙ୍କର ବିବାହ 
ସଂପନ୍ନ ହେଲା । ଏ ବାହାଘରରେ ମା” ପଦ୍ଧାବତୀ ତ ଅମଙ୍ଗ ଥୁଲେ, ପୂଣି ଚୌଧୁରୀ 

ପରିବାରର କେହି ଭାଇଆ ଏ ବାହାଘରକୁ ଆସିଲେ ନାହିଁ । ଅଜାତି ଘରେ ର ନବକୃଷ୍ଣଙ୍କର 
ବାହାଘର ହେଉଥୁ୍‌ବାରୁ ଭାଇ ବଂଧୂମାନେ ଏଥୁରେ ଯୋଗଦେଳେନାହିଁ । ଏପରିକି 
ସାନଭଉଣୀ ବସନ୍ତ କୂମାରୀ ( ଡାକ ନାଆଁ ବେଂଗୁଲି ) ଓ ଭିଣୋଇ ଜଗନ୍ନାଥ ମହାନ୍ତି 
କଟକରେ ଥାଇ ସୂଦ୍ଧା ଏ ବାହାଘରରେ ଯୋଗଦେଲେନାହିଁ । 

ନବକୃଷ୍ଣଙ୍କର. ଘନିଷ୍ଠ ବଂଧୂ ନିତ୍ୟାନନ୍ଦ କାନୁନ୍‌ଗୋ ବାହାଘରପାଇଁ ଭସତ୍ସାହ 
ଦେଖାଇଥ୍‌ଲେ ।! ବଡ଼ଭାଇ ଗୋପବଂଧୂ ଚୌଧୁରୀ ବୋଉର ମତିଗତି ଯୋଗୁ ଚିନ୍ତିତ 
ଥୁଲେ ଓ ସାନଭାଇର ବାହାଘରଟି ଯେମିତି ସୁରୁଖୁରୁରେ ସଂପନ୍ନ ହୁଏ ସେଥ୍ପାଇଁ 
ଓପଚାରିକ ଭାବରେ ଯାହା କରାଯିବାର କଥା କରୁଥ୍‌ଲେ। ନିତ୍ୟାନନ୍ଦ କାନୁନ୍‌ଗୋ ତ 
ରମା ଦେବୀଙ୍କର ମାମୁ ପୁଅ ଭାଇ । ଏଣୁ ଧୀଦଉଡ଼ର ମୁଖ୍ଯ ଭାର ଥୁଲା ତାଙ୍କ 
ଉପରେ । ଗୋପବଂଧୂ ଚୌଧୁରୀ ଓ ନିତ୍ୟାନନ୍ଦ କାନୁନ୍‌ଗୋଙ୍କ ଛଡ଼ା କଲିକତାକୁ 
ବରଯାତ୍ରୀ ଭାବରେ ଯେଉଁମାନେ ଯାଇଥ୍‌ଲେ ସେମାନେ ହେଲେ ଭାଗୀରଥ୍‌ 
ମହାପାତ୍ରଙ୍କ ବାପା ଦୁର୍ଗାଚରଣ ମହାପାତ୍ର, ରମା ଦେବୀଙ୍କର ଭାଇ ଉପେନ୍ଦୁ କିଶୋର 
ଦାସ, ବଂଧୂ ମହଲରୁ ନଗେନ୍ଦ୍ର ନାଥ ଦାସ ଓ ଶ୍ରୀଧର ମହାନ୍ତି 

ବାହାଘର ପରେ ବର କନ୍ୟା କଟକ ଆସିଲେ । ନିତ୍ୟାନନ୍ଦ କାନୁନ୍‌ଗୋ ନବ- 
ଦମ୍ପତିଙ୍କ ସହିତ ଘୋଡ଼ାଗାଡ଼ିରେ ରେଳ ଷ୍ଟେସନରୁ ବାଖରାବାଦକୁ ଆସିଲେ । 

ନୂଆ ବୋହୁଟିଏ ଘରକୁ ଆସିଲେ ତାକୁ ବନ୍ଦାପନା କରି ଘରକୁ ପାଛୋଟି 
ଆଣିବା କଥାଟା ଓଡ଼ିଆ ଘରର ବିଧାନ। ମାତ୍ର ମାଳତୀ ଦେବୀଙ୍କୁ ସ୍ଵାଗତ 
କରିବାଲାଗି ସେଦିନ ଚୌଧୂରୀ ପରିବାରରେ ଥ୍ଲେ ମୋଟେ ଦୁଇଜଣ ମହିଳା — 
ବଡ଼ ଯାଆ ରମା ଦେବୀ ଓ ଭୁବନାନନ୍ଦ ଦାସଙ୍କ ପତ୍ନୀ ରୂକ୍ଳିଣୀ ଦେବୀ ! 

ମାଳତୀ ଦେବୀ ସିନା ଚୌଧୁରୀ ପରିବାରକୁ ବୋହୂ ହୋଇ ଆସିଲେ, ମାତ୍ର 
ଚୌଧୂରୀ ପରିବାରରେ ମିଶିବା ତାଙ୍କ ପକ୍ଷରେ ସହଜ ନଥୁଲା । ଏକେତ ଶାଶୁ 
ପଦ୍ମାବତୀ ତାଙ୍କ ହାତରୁ ପାଣି ଛୁଇଁବେ ନାହିଁ ବୋଲି ଠିକ୍‌ କହିଥ୍‌ଲେ । ପୂଣି ବଡ଼ 
ଯାଆ ରମା ଦେବୀ ମଧ୍ଯ ତାଙ୍କ ହାତରଂଧା ଖାଉନଥ୍‌ଲେ । ଟୁଆଁ ଘରକୁ ଆଣୁଥ୍‌ବା 
ବୋହୂ ହାତରୁ ଖାଇଲେ ଜାତି ମାରା ହେବ । ବଡ଼ବୋହୂ ବଡ଼ବଡ଼ଆଙ୍କ ପାଣି ଦେବା 

କଥା । ଏଣୁ ଅଜାତି ଘରୁ ଆସିଥ୍‌ବା ସାନଯାଆ ହାତରୁ ନଖାଇବା ଲାଗି ଶାଶୂ ତାଙ୍କୁ 
ମୁଣ୍ଡ ଛୁଆଇଁ ହଲପ କରାଇଥ୍‌ଲେ। ସାନ ଯାଆ ମିନୁ ପ୍ରତି ଏଇଟା ବଡ଼ ଅନ୍ୟାୟ 
ବୋଲି ରମା ଦେବୀ ବୃଝୁଥ୍ଲେହେଁ ଶାଶୁଙ୍କ ମନରେ କଷ୍ଟଦେଇ ତାଙ୍କ କଥାରୁ ଓହରି 
ଯିବାଲାଗି ରମା ଦେବୀଙ୍କର ସେତେବେଳେ ସାହସ ନଥୁଲା । ଜୀବନର ଶେଷ 
ପର୍ଯ୍ୟନ୍ତ ରମା ଦେବୀ ଏ ଘଟଣାଟି କହିବସିଲାବେଳେ ସବ୍ରବେଳେ ଦ୍ରଃଖ ପ୍ରକାଶ 
କରିଛନ୍ତି । 

ଚୌଧୂରୀ ପରିବାରରେ ରୂଷିବା, ଚିକ୍ରାର କରି ବଡ଼ପାଟିରେ ୟା”କୂ ତାକୁ 
ଡାକିବା, ଖୁମାଣ କରି ନଖାଇବା ଓ ରାଗରେ ପାଟି ନଫିଟେଇବା ଥ୍ଲା ଏକରକମର 
ଚଳଣି । କାଳକ୍ରମେ ମାଳତୀ ଦେବୀ ବି ନିଜେ ଏହାର ଅଂଶବିଶେଷ ପାଲଟି ଗଲେ । 
ମାତ୍ର ପ୍ରାଥମିକ ଅବସ୍ଥାରେ ଏସବୁ ଥୁଲା ତାଙ୍କ ପକ୍ଷରେ ଆଶ୍ଚର୍ଯ୍ୟର ବିଷୟ । 
ଶେଷପର୍ଯ୍ୟନ୍ତ ରମା ଦେବୀ ସାନଯାଆକୁ ସାନଭଉଣୀପରି ନାଆଁ ଧରି ମିନୁ ବୋଲି 
ଡାକନ୍ତି । ମିନୁଙ୍କପାଇଁ ରମା ଦେବୀ ହେଲେ ଦିଦି । ମାଳତୀ ଦେବୀଙ୍କ ପ୍ରଭାବରେ 
ପୁତୁରା ମନମୋହନ ଓ ଝିଆରୀ ଅନ୍ନପୂର୍ଣ୍ଣା ସଂଗୀତ ଶିକ୍ଷା ପ୍ରତି ଆକୃଷ୍ଟ ହେଲେ । 
ଖାଇବା ଆଗରୁ ହାତ ଧୋଇବା କଥାଟା ମଧ୍ଯ ସେମାନଙ୍କର ଅଭ୍ୟାସରେ ପଡ଼ିଲା । 

ରମା ଦେବୀ ଓ ମାଳତୀ ଦେବୀ ଚୌଧୁରୀ ପରିବାରର ଥୁଲେ ଦୁଇ ବୋହୂ ! 
ମାଳତୀ ଦେବୀ କଲିକତା ସହରରେ ବଢ଼ିଥ୍‌ଲେ । ସଂମ୍ତାନ୍ତ ଘରୁ ଆସିଥ୍‌ଲେ । ରମା 
ଦେବୀ ଙ୍କର ବାପା ଗୋପାଳବଲ୍ଲଭ ଦାସ ଥଲେ ସରକାରୀ ଅଫିସର । ଏଣୁ ବିହାର - 
ଓଡ଼ିଶା ସରକାରରେ ତାଙ୍କର ଚାକିରି ଥ୍ବାରୁ ପିଲାଦିନେ ରମାଦେବୀ ମୁଜାଫରପୁର, 
କଲିକତା, ପୁରୀ ଇତ୍ୟାଦି ବିଭିନ୍ନ ଅଂଚଳକୁ ଯାଇଥ୍‌ଲେ ଓ ଓଡ଼ିଶା ବାହାରର ଚଳଣି 
ସହିତ ପରିଚିତ ଥ୍ଲେ । ବଡ଼ବାପା ମଧୁସୂଦନ ଦାସ ( ସମସ୍ତେ ତାଙ୍କୁ ଡାକୁଥ୍‌ଲେ 
ମିଷ୍ଟର ଦାସ ) ଙ୍କର ଚଳଣି ଥୁଲା ସାହେବୀ ଧରଣର । ରବୀନ୍ଦ୍ରନାଥ, ବଙ୍ଗମଚନ୍ଦ୍ରଙ୍କ 
ଲେଖା ସହିତ ରମା ଦେବୀଙ୍କର ପରିଚୟ ଥୁଲା । ତା” ଛଡ଼ା ଓଡ଼ିଶାର ସବୁ କ୍ଷେତ୍ରର 
ମାନ୍ୟଗଣ୍ୟ ବ୍ୟକ୍ତି ମିଷ୍ଟର ଦାସଙ୍କ ପାଖକୁ ଆସୁ ଥ୍‌ଲେ । ପିଲାଦିନରୂ ରମା ଦେବୀ 
ଦୂରଦୂରାନ୍ତର ଚଳଣି ଓ ଗତିବିଧ୍‌ ସହିତ ପରିଚିତ ଥ୍ଲେ । ତଥାପି ଏକ ଜଣାଶୁଣା 
ପରିବାରର ବୋହୂ ହିସାବରେ ସେ ଚୌଧୂରୀ ପରିବାରର “ସଣ୍ଡଣା' ମାନି ସେହି 
ଅନୁସାରେ ଚଳିବାକୁ ନିଜର ସ୍ଵଧର୍ମ ବୋଲି ମାନି ନେଇଥ୍‌ଲେ | 

ସେତେବେଳକାର ଓଡ଼ିଶାରେ ପାଠୁଆ ଲୋକଙ୍କର ସଂଖ୍ଯା କମ୍‌ ଥୁଲା । 
କଟକରେ ନୂଆ କରି ବି.ଏ. କ୍ଲାସ୍‌ ଖୋଲାଯାଇଥାଏ । ଏଣୁ କଲିକତା ଯାଇ ସେଠାରୁ 
ଓକିଲାତି କି ଏମ୍‌.ଏ. ପାସ୍‌ କରି ଯେଉଁମାନେ ସରକାରୀ ଚାକିରି କିମ୍ବା ଓକିଲାତି କରି 
ଥାଆନ୍ତି ସେଭଳି ଓଡ଼ିଆଙ୍କ ସଂଖ୍ୟା ଆଂଗୁଳିରେ ଗଣି ହୋଇଯିବ । ସାଧାରଣତଃ 
ଉଚ୍ଚଟମଧ୍ଯବିତ୍ତ ପରିବାରରୂ ଯୁବକମାନେ ଏପରି ସୁବିଧା ପାଇଥାଆନ୍ତି । ସେ ଯୁଗରେ 
ଝିଅମାନଙ୍କୁ ସ୍କୁଲ କଲେଜରେ ପଢ଼େଇବାର ପ୍ରଶ୍ନ ତ ନଥୁଲା । ଝିଅମାନଙ୍କ ଲାଗି 

ନବକୃଷ୍ଣ ଚୌଧୂରୀ ୧୧ 
ଓଡ଼ିଶାରେ ସ୍କୁଲ ନଥୁଲା କି ସେମାନଙ୍କୁ ପାଠ ପଢ଼େଇ ଶିକ୍ଷିତା କରିବାର ଝୁଙ୍କ ବାପା 


ମା'ଙ୍କର ନଥୁଲା । ଏଇ ପରିସ୍ଥିତିକୁ ଦେଖ୍‌ ଫକୀରମୋହନ ସେନାପତି ବେଲୁ (ରମା 
ଦେବୀଙ୍କର ପିଲାଦିନିଆ ନାଆଁ) ଓ ତାଙ୍କ ସାଂଗର ଅନ୍ୟ ଝିଅମାନଙ୍କ ଲକ୍ଷ୍ଯ କରି 
କହିଥୂଲେ ¬ “ତମେ ଝିଅମାନେ ଘରେ ବସି ପାନ ଚୋବାଇବ ଆଉ ଏ ବୃଢ଼ା କ'ଣ 
ଲେଖ୍ଲେଖ୍‌ ମରିବ ।!” 

ଓଡ଼ିଶାକୁ ସଜାଗ କରିବାଲାଗି ସେଠାରେ ନାରୀ ଶିକ୍ଷାର ବିକାଶ କରିବା କଥା 
ପରେ ଅବଶ୍ୟ ଆବଶ୍ୟକ ହେଲା । ମାତ୍ର ୧୯୨୭ ମସିହାଟା ଥୁଲା ଏକ ସ୍ଵତନ୍ତ୍ର 
ପରିସ୍ଥିତିର ସମୟ ! 

ମାଳତୀ ସେନ୍‌ ଏବେ ମାଳତୀ ଚୌଧୂରୀ ହୋଇ କଟକର ବାଖରାବାଦକୁ 
ଆସିବା ସମୟକୁ ଚୌଧୁରୀ ପରିବାରର ମଧ୍ୟ କେତେକ ମୌଳିକ ପରିବର୍ଭନ ଘଟି 
ସାରିଥୂଲା । ଏ କଥା ମାତଳୀଙ୍କୁ ସିନା ଜଣାନଥୁଲା ହେଲେ ନବକୃଷ୍ଣ ଥୁଲେ ଏହାର 
ଭୂକ୍ତଭୋଗୀ । 

୧୯୧୫ ମସିହାରେ ଗୋକୁଳାନନ୍ଦ ଚୌଧୁରୀଙ୍କର ଦେହାନ୍ତ ଘଟିଥୁଲା । ତାଙ୍କ 
ମୃତ୍ୟୁର କାରଣଟା ବି ଥୁଲା ଅଦ୍‌୍ଭୂତ। ସେତେବେଳେ ସାହେବୀ ଚଳଣିର 
ଅନୁକରଣରେ ଶିକ୍ଷିତ, ଉଚ୍ଚପଦସ୍ଥ ଭାରତୀୟ ମହଲରେ ନିଶାପାନ ଚଳୁଥୁଲା । 
ସାଧାରଣ ମଧ୍ଯବିତ୍ତ ପରିବାରରେ ନିଶାପାନ ପ୍ରତି ଆଦର ନଥୁଲା । ଦିନେ 
ଗୋକୂଳାନନ୍ଦ ଚୌଧୂରୀ ଅଳ୍ପ ଟିକିଏ ପିଇଦେଇ କୋଠା ଉପରୁ ତଳକୁ ଆସୁଛନ୍ତି 
ପାହାଚରୁ ଗୋଡ଼ ଖସିଗଲା । ସି ମେଣ୍ଟ ଚଟାଣଟା ଉପରେ ମୁଣ୍ଡ ବାଡ଼େଇ ହୋଇ ମୁଣ୍ଡ 
ଭିତରେ ରକ୍ତସ୍ରାବ ହେଲା ! ସେ ସଂଜ୍ଞାହୀନ ହୋଇପଡ଼ିଲେ । ମୃତ୍ୟୁ ଆଉ ବେଶି କାଳ 
ନଥ୍‌ଲା । ଚେତା ଫେରିଲାନାହିଁ । ସିଡ଼ି ପାହାଚ କଡ଼ରେ ଯଦି ଗୋଟାଏ ରେଲିଂ 
ଥାଆନ୍ତା ତାହାହେଲେ ଚଢ଼ିବା କି ଉତୂରିବା ସମୟରେ ତା” ଉପରେ ସେ ହୁଏତ ଭରା 
ଦେଇପାରିଥାଆନ୍ତେ । ମାତ୍ର ସେତେବେଳକାର ଓଡ଼ିଶାରେ ଥୁବା ମିସ୍ତ୍ରୀମାନଙ୍କଦ୍ଧାରା 
ତାରଜାଲ, ଲୁହା ଛଡ଼ କିମ୍ବା ଲୁହା ପାଇପ୍‌ର ବ୍ୟବହାର ପ୍ରଚଳିତ ନଥୁଲା । ତକ୍ରାଳୀନ 
ପରିସ୍ଥିତିରେ ଏ ସବୂ ଥୁଲା ଦୃଷ୍ପାପ୍ୟ । ସୁତରାଂ ଗୋକୁଳାନନ୍ଦ ଚୌଧୁରୀଙ୍କ ବଡ଼ 
କୋଠାଟା ଉପର୍ଧ ବାରଙ୍ଗର ବାଲି ଦେଖାଯାଉଥ୍‌ଲେ ବି କୋଠା ଉପରକୁ ଚଢ଼ିବାଲାଗି 
ରେଲିଂ ନଥୁଲା । 

ଘରର ବଡ଼ପୁଅ ଥୁଲେ ଗୋପବଂଧୂ ଚୌଧୂରୀ ! ବିଲାତ ଯାଇ ପାଠ ପଢ଼ିବା 
ଲାଗି ତାଙ୍କର ବି ସ୍ଵପ୍ନ ଥୁଲା । ବାପାଙ୍କ ମୃତ୍ଯୁ ପରେ ସେ କଲିକତାରେ ଓକିଲାତି 
ପଢ଼ିବାଲାଗି ନାଆଁ ଲେଖାଇଲେ ସତ ମାତ୍ର ଘରର ତାଜ୍ରାଳିକ ପରିସ୍ଥିତି ଦୃଷ୍ଟିରୁ ପଢ଼ା 
ଛାଡ଼ି ଚାକିରି କରିବାକୁ ବାଧ୍ୟ ହେଲେ । ସାନଭଉଣୀ ବସନ୍ତକୂମାରୀର ବାହାଘର 
ବ୍ୟବସ୍ଥା ସାଂଗକୁ ସାନଭାଇ ନବକୃଷ୍ଣର ପାଠପଢ଼ା ଇତ୍ୟାଦି କଥା ରହିଛି । ତା” ଛଡ଼ା 
ଘରର ଅନ୍ୟାନ୍ୟ ଚଳଣି କଥା ମଧ୍ଯ ଦେଖ୍‌ବାକୁ ହେବ । 

୧୨ ଅଧାୟଂଦୂଇ 


ଡେପୂଟି କଲେକୂର ପଦବୀ ଉପରକୁ କୌଣସି ସରକାରୀ ଚାକିରି 
ସେତେବେଳକୁ ଓଡ଼ିଆ ଲୋକେ ପାଇନଥୁଲେ । ଗୋପବଂଧୁ ଚୌଧୁରୀ ଅବଶ୍ଯ 
ଡେପୁଟି କଲେକୃର ଚାକିରି ପାଇଲେ । କିନ୍ତୁ ବେଶିଦିନ ଚାକିରି କରି ପଇସା 
ରୋଜଗାର ଧଂଦାରେ ମାତି ରହିବା ତାଙ୍କ ପକ୍ଷରେ ସମ୍ଭବ ହେଲାନାହିଁ । ଯାଜପୂରର 
ଏକ ବନ୍ୟା ବିଧ୍ଵସ୍ତ ଅଂଚଳର ଲୋକଙ୍କ ଦୂର୍ଦଶା ଦେଖ୍‌ ସରକାରଙ୍କୁ ସେ ଏହାର 
ପ୍ରାଂଜଳ ବିବରଣୀ ଦେଲେ । ମାତ୍ର ସେ ବିବରଣୀରେ ସରକାରଙ୍କ କାଢ଼ପଣର 
ପ୍ରଶଂସା ନଥ୍‌ବାରୂୁ ଉପରିସ୍ଥ ହାକିମ ତାଙ୍କୁ କହିଲେ ¬ ରିପୋର୍ଟଟାକୁ ଆଉ ଟିକିଏ 
ବାଗେଇ ଚୂନେଇ ଲେଖ୍‌ବାକୃଃ ଯେଉଁଥ୍‌ରେ କି ଲୋକଙ୍କ ପ୍ରତି ସରକାରଙ୍କ 
ସହାନୁଭୂତିଟା ସ୍ପଷ୍ଟ ହୋଇ ଦେଖାଯିବ । 

ସେତେବେଳକୁ ମହାତ୍ମା ଗାଂଧୀଙ୍କର ଡାକରା ଆସିଯାଇଥାଏ ଭାରତୀୟମାନଙ୍କୁ 
ସରକାର ସହିତ ଅସହଯୋଗ କରିବାପାଇଁ । ଗୋପବଂଧୂ ଚୌଧୁରୀ ଏ ଘଟଣା ପରେ 
ଆଉ ସରକାରୀ କଳରେ ଅଫିସର ହୋଇ କ”ଣ ରହନ୍ତେ, ୧୯୨୧ ମସିହାରେ 
ଇସ୍ତଫା ଦେଇଦେଲେ । ଗାଂଧୀଜୀଙ୍କ ପ୍ରସ୍ତାବିତ ନାନାବିଧ କାର୍ଯ୍ୟରେ ଜେ ଲାଗିଲେ | 
ଘରର ଅନ୍ୟମାନେ ତାଙ୍କଦ୍ଧାରା ପ୍ରଭାବିତ ହେଲେ । 

୧୯୨୪ ମସିହାରେ ଜିଲାବୋର୍ଡ଼ ପାଇଁ ହୋଇଥବା ନିବୀଚନରେ ସେ କଟକର 
ଜିଲାବୋର୍ଡପାଇଁ ପ୍ରାର୍ଥୀ ହେଲେ ଓ ପରେ ବୋର୍ଡ଼ର ଚେୟାରମ୍ୟାନ୍‌ ହେଲେ। 
ସାନଭାଇ ନବକୃଷ୍ଣ ଚାହିଁଲେ ବୋର୍ଡ଼ଲାଗି ନିର୍ବାଚନରେ ଲଢ଼ିବାକୁ । ` ତାଙ୍କୁ 
ସେତେବେଳକୁ ମୋଟେ ୨୩ ବର୍ଷ । ନିବୀନରେ ଲଢ଼ିବାପାଇଁ ବୟସ ହୋଇ ନଥ୍‌ବାରୁ 
ତାଙ୍କ ନାଆଁ ନାକଚ ହୋଇଗଲା । ମାଳତୀ ଦେବୀ ଚୌଧୁରୀ ଘରକୁ ବୋହୂ ହୋଇ 
ଆସିବା ବେଳକୁ ଚୌଧୂରୀ ପରିବାରର ନିଜସ୍ଵ ସ୍ଥିତିଟା ଏପରି ଭାବରେ ଅନେକ 
ବଦଳି ଯାଇଥଲା | ଓଡ଼ିଶା ପିପ୍ଲ୍‌୍ସ୍‌ ଆସୋସିଏସନ୍‌ର ପ୍ରତିଷ୍ଠାତା ରାୟ ବାହାଦୂର 
ଗୋକୂଳାନନ୍ଦ ଚୌଧୁରୀଙ୍କ ପୁଅମାନେ ଏବେ ଗାଂଧୀଜୀଙ୍କ ଦୀକ୍ଷାରେ ତ୍ୟାଗବ୍ରତର 
ଉପାସକ ହୋଇସାରିଥ୍‌ଲେ । ନବକୃଷ୍ଣ ଚୌଧୁରୀ ତାଙ୍କ କୋଠା ଘର ଉପରେ 
କଂଗ୍ରେସ ପତାକା ଉଡ଼େଇବାକୁ ଭୟ କରୁ ନଥୁଲେ । ମାତ୍ର ତାଙ୍କର ଏପରି ଆଚରଣ 
ସାହି ପଡ଼ିଶାଙ୍କ ଭିତରେ ନିଃସନ୍ଦେହରେ ଭୟ ସୃଷ୍ଟି କରୂଥୂଲା । 

ସ୍ବାମୀ ନବକୃଷ୍ଣ ସିନା ପାଠପଢ଼ା ଛାଡ଼ି ଜୀବକାର୍ଜନ ଲାଗି କଲିକତାରେ 
ଷ୍ଟେନୋଗ୍ରାଫି ଓ ସର୍ଚହ୍ୟାଣ୍ଡ ଶିଖ୍ବା ଆରମ୍ଭ କରିଥ୍‌ଲେ, ମାଦ୍ର ବାହାଘର ପରେ 
କେଉଁଠି ଯାଇ ଗୋଟାଏ ଚାକିରି କରି ବସିବା ତାଙ୍କ ପକ୍ଷରେ ସମ୍ଭବ ହେଲାନାହିଁ । 
ମାଳତୀ ଓ ନବକୃଷ୍ଣ ଉୟ ସୁଲ ଓ କଲେଜ ଛାଡ଼ିଥ୍‌ଲେ ଗାଂଧୀଜୀଙ୍କ 
ଡାକରାରେ । ତାଙ୍କ ଡାକରାର ମୂଳ କଥା ଥୁଲା ଦେଶକୁ ପରାଧୀନତାରୁ ମୁକ୍ତ 
କରିବା । ଦେଶ ପରାଧୀନ ଥ୍ବାବେଳେ ଚାକିରିବାକିରି କରି ସୂଖରେ ରହିବାର 
ସ୍ଵପ୍ଣଟା କେମିତି ପାଣିଚିଆ ବୋଧହେଲା । ତା'ଛଡ଼ା ଶାନ୍ତିନିକେତନକୁ ଯିବା 

ନବକୃଷ୍ଣ ଚୌଧୂରୀ ୧୩ 


~~ 


ଆଗରୁ ନବକୃଷ୍ଣ କିଛିଦିନ ସାବରମତୀ ଆଶ୍ରମରେ ଥୁଲେ । ସେଠାରେ ସୂତାକଟା, 
ଲୁଗାବୁରଣା ଶିଖ୍ବା ସାଂଗେ ସାଂଗେ ଗୀଗହଳିର ଆର୍ଥିକ ପରିବର୍ଭନ ଲାଗି 
ସୂତାକଟାର ଯେ ଗୁରୁତ୍ଵପୂର୍ଣ୍ଣ ଭୂମିକା ରହିଛି ¬ ଏ କଥାଟା ତାଙ୍କ ମନ ଭିତରେ 
ଗଭୀର ଦାଗ ପକେଇଥ୍‌ଲା । ସେଇଥ୍‌ପାଇଁ ତ ସେ ଶାନ୍ତିନିକେତନରେ 
ତାରକାନାଥ ଦାସଙ୍କ ବକ୍ତବ୍ଯ ଶୁଣିବାଲାଗି ସେଠାକୁ ଯାଇଥୁୂଲେ |! ଏବେ, ବାହାଘର 
ପରେ, ନବକୃଷ୍ଣ ଚୌଧୁରୀ ପତ୍ନୀ ମାଳତୀ ଦେବୀଙ୍କୁ ଧରି ଜଗତ୍‌ସିଂହପୂର 
ଅଂଚଳର ଏକ ଅପନ୍ତରା ଗାଆଁ ଅଣଖ୍‌ଆକୂ ଚାଲିଲେ । ସେଠାରେ ଚୌଧୁରୀ 
ପରିବାରର କିଛି ଚାଷଜମି ଥୁଲା । ସେଇଠି ଚାଷ କରି ଚଳିବାର ଯୋଜନା 
ହେଲା । ଗୋଟିଏ ପଟେ ଶୁଶାନ; ଅନ୍ୟପଟେ କବରଖାନା। ତା'ରି ମଝିରେ 
ଜୂଡ଼ିଆ କରି ଚୌଧୂରୀ ଦଂପତି ନୀଡ଼ ରଚନାକଲେ । 

କଲିକତା ସହର ଓ ଅଣଖ୍‌ଆ ଗାଆଁ ଭିତରେ ଆକାଶ ପାତାଳର ପ୍ରଭେଦ । ନା 
ଏଠି ଅଛି ଶୌଚାଳୟ ନା ଅଛି ପକ୍କା ରାସ୍ତା । ଯୁଆଡ଼େ ଗଲେ ଚାଲିକରି ଯିବାକୁ ହେବ 
ନହେଲେ ଶଗଡ଼ରେ । ଗାଧୋଇବାଲାଗି ଗାଧୁଆଘରର ପ୍ରଶ୍ନ ନାହିଁ । ନଭତୁଠରେହିଁ 
ଗାଧୋଇବା କଥା |! ମାଳତୀ ଦେବୀଙ୍କୁ ଏ ସବୁ ଅଡ଼ୁଆ ଅଡ଼ୁଆ ଲାଗୁଥାଏ । ତଥାପି: 
ନିଜର ସାହସ ବଳରେ ନବକୃଷ୍ଣଙ୍କର ସହଧର୍ମିଣୀ ଭାବରେ ସେ ଗାଉଁଲୀ ଜୀବନକୁ 
ଆପଣାର କରି ନେବାକୁ ଚେଷ୍ଟା କରୁଥାଆନ୍ତି । ନରେ ଗାଧୋଇ ସାରି ଲୂଗା 
ଚିପୁଡ଼ିବାଟା ତାଙ୍କର ଅଭ୍ୟାସରେ ପଡ଼ିନଥାଏ । ଏଣୁ ସ୍ଵାମୀ ନବକୃଷ୍ଣ ତାଙ୍କୁ ଏଥୁରେ 
ସାହାଯ୍ୟ କରନ୍ତି । ସ୍ତ୍ରୀର ପାଲଟା ଲୁଗାକୁ ସ୍ଵାମୀ ହାତରେ ଚିପୁଡ଼ିବ ¬ ଏକଥା ଦେଖ୍‌ 
ଶୁଣି, ଗୀଲୋକେ ଜେମିତି ତଟସ୍ଥ ହେଉଥାଆନ୍ତି । 

ତା” ଛଡ଼ା, ଭୂତ, ଚିରୂଗୁଣି, ଖବିସ ରହୁଥ୍ବା ମଶାଣି ଭୁଇଁ ପାଖରେ କଟକରୁ 
ଆସିଥ୍ବା ଏ ସ୍ବାମୀ -ସ୍ତ୍ରୀ ଦୁହେଁ କେମିତି ରହିପାରୁଛନ୍ତି ସେଇଟା ଗୀଲୋକଙ୍କ ବିସ୍ଥିତ 
କରୁଥାଏ । ଏମାନେ ନିଶ୍ଚୟ କିଛି ଟାଣୁଆ ଗୁଣି ଗାରୂଡ଼ି ଜାଣି ଛନ୍ତି ବୋଲି ଲୋକଙ୍କ 
ମନରେ ଧାରଣା ହୋଇଥାଏ । ବିଶେଷକରି ମାଳତୀ ଦେବୀଙ୍କ ଥଙ୍ଗାଥଙ୍ଗା ଓଡ଼ିଆ 
କଥା ଓ ତାଙ୍କର ଅଜଣା, ଅଦେଖା ଚାଲିଚଳଣ ଗୀର ମାଇପି ମହଲରେ ବେଶ୍‌ 
ଗୋଟାଏ କୌତୂହଳର ଚମକ ସୃଷ୍ଟି କରିଥାଏ । 

ପାରଂପରିକ ଚଳଣିର ଏଭଳି ବ୍ୟତିକ୍ରମ କରାଯାଉଥ୍‌ବା କଥାଟା କ୍ରମେ ମା’ 
ପଦ୍ଧାବତୀଙ୍କ କାନରେ ଆସି ପଡ଼ିଲା । ପରେ ଏଥପାଇଁ ସେ ପୁଅକୁ ଗାଳିଦେଲେ। 
ମାତ୍ର ଏହାର ଫଳ କିଛି ହେଲାନାହିଁ । କ୍ରମଶଃ ଲୁଗା ହକାଜିବାର ଅଭ୍ୟାସଟା ମାଳତୀ 
ଦେବୀ ଙ୍କର ମଧ୍ୟ ହୋଇଗଲା | 

ସେ ସମୟରେ ଆଜିଠାରୁ ବହୁଗୁଣିତ ହୋଇ ଲୋକଙ୍କ ଭିତରେ ଭୟ ପୂରି 
ରହିଥାଏ । ଭୟର ସୁଯୋଗ ନେଇହିଁ ଇଂରେଜମାନେ ଏ ଦେଶରେ ଶାସନ ଚଳେଇ 
ଥାଆନ୍ତି । ସୁତରାଂ ଲୋକଙ୍କ ଭିତରେ ରହି ଲୋକଙ୍କୁ ଭୟମୁକ୍ତ କରିବା କାମଟିହିଁ ଥାଏ 

୧୪ ଅଧାୟ-ଦୂଇ 


ଅସଲ କାମ । ନବକୃଷ୍ଣ ଚୌଧୁରୀଙ୍କୁ ସସ୍ତ୍ରୀକ କବରଖାନା ଓ ଶୃଶାନ ମଝିରେ ବସବାସ 
କରିବା ଦେଖ୍‌ ଲୋକେ ଭାବ୍ରଥାଆନ୍ତି ¬ ୟା” ଙ୍କ ଭିତରେ କିଛି ଗୋଟାଏ ଅଦ୍ଭୁତ ଗୁଣ 
ଅଛି । ସେଥ୍ପାଇଁ ଭୂତ ପ୍ରେତ କିମ୍ବା ଖବିସ ଉପରେ ୟା'ଙ୍କର ଡର ନାହିଁ । ମାତ୍ର 
ପ୍ରକୃତ ପକ୍ଷରେ ଦେଖ୍ବାକୁ ଗଲେ କଥାଟା ଥୁଲା ଅଲଗା ପ୍ରକାରର । 

କଲିକତାରୁ ପାଠୁଆ ଝିଅକୁ ବାହାହୋଇ ବୋଉ ପାଖରେ କଟକରେ ଚଳିବା 
ନବକୃଷ୍ଣ ଚୌଧୁରୀଙ୍କ ପକ୍ଷରେ ସହଜ ନଥୁଲା । ନିଜ ଶିଙ୍ଗରେ ମାଟି ଖୋଳିବା ଲାଗି 
ସେ ଅଣଖ୍‌ଆର ଚାଷଜମିକ୍ର ବାଛିନେଇଥ୍‌ଲେ । ଆଳୁ, ବାଇଗଣ, କୋବି ଇତ୍ୟାଦି 
ପନିପରିବା ଚାଷ କରି ସେ ଲୋକଙ୍କୁ ଦେଖେଇ ଦେବାକୁ ଚାହୁଁ ଥୁଲେ ଯେ ଏସବ୍ର 
ପନିପରିବାର ଗୁଣ ଓ ପରିମାଣ ଉଭଭୟଟାର ଉନ୍ନତି କରାଯାଇପାରିବ ଗାରେ 
ଗାଁଲୋକଙ୍କ ହାତରେ । ସେ ସସ୍ତ୍ୀକ ଗୀରେ ରହି ମଳିମୂଣ୍ଡିଆ ହୋଇ ଜୀବନ 
କଟେଇବାର ସ୍ଵପ୍ନ ଦେଖୁଥ୍ଲେ । 

ଖାଲି ନବକୃଷ୍ଣ ଚୌଧୁରୀ ନୁହନ୍ତି, ତଢ଼ାଳୀନ ଭାରତବର୍ଷର ବହ୍‌ ଶିକ୍ଷିତ ସମ୍ଜାନ୍ତ 
ଗୋଷ୍ଠୀର ଯୁବକମାନଙ୍କ ମନ ଭିତରେ ଭାରତବର୍ଷର ପରାଧୀନତା କଥାଟା ନେଇ 
ଏକ ଦୁଃଖ ସୃଷ୍ଟି କରୂଥ୍ଲା । ଇଂରେଜ ସରକାରକୁ ଏ ଦେଶରୁ କେମିତି ନିକାଲିବାକୁ 
ହେବ - ସେ କଥାର ସ୍ଵପ୍ନ ସେମାନେ ସମସ୍ତେ ଦେଖୁଥ୍୍‌ଲେ । ସେଇଥ୍ପାଇଁ ତ ବହୁତ 
ଦିନରୂ ସନ୍ତ୍ରାସବାଦୀମାନେ ଲୁଚି ଛପି ଏଣୁ ତେଣୁ ଇଂରେଜ ଅଫିସ୍‌ରଙ୍କୁ ଏଠି ସେଠି 
ହତ୍ୟା କରୁଥ୍‌ଲେ । ଜଣେ ବିଚାରପତିଙ୍କ ଘୋଡ଼ାଗାଡ଼ି ଉପରେ ବୋମା ପକେଇବା 
ଅପରାଧରେ ତରୂଣ ଖୁଦୀରାମଙ୍କୁ ଫାଶୀ ହୁକୁମ ହୋଇଥଲା । ବଙ୍କିମଚନ୍ଦ୍ର 'ବନ୍ଦେଂ 
ମାତରମ୍‌” ଲେଖ୍ଥୁଲେ। ଦକ୍ଷିଣ ଆଫ୍ରିକାର ଭାରତୀୟମାନଙ୍କ ଭିତରେ ଦୀର୍ଘଦିନ 
କାର୍ଯ୍ୟକରି ଗାଂଧୀଜୀ ଭାରତକୁ ଆସିବା ପରେ ଏଠାର ଯୁବକ-ଯୁବତୀଙ୍କୁ ଧରି 
ଦେଶର ସାଧାରଣ ଲୋକଙ୍କ ଭିତରେ ନୂଆ ଜାଗରଣ ସୃଷ୍ଟି କରିବାର ସ୍ଵପ୍ନ ରୂପ 
ନେଲା । ଗାଂଧୀଜୀ ‘ୟଙ୍ଗ ଇଣ୍ଡିଆ” (Young India) ବୋଲି ପତ୍ରିକା ଛାପିଲେ । 
ତାହାରି ମାଧ୍ୟମରେ ସେ ଲୋକଙ୍କ ଆଗରେ ଦେଶ ଗଠନର ଯୋଜନା ଥୋଇଲେ । 

ଏ ପର୍ଯ୍ୟନ୍ତ ଭାରତବର୍ଷର ଗାଉଁଲୀ ଲୋକେ ଓ ପାଠୁଆ ଲୋକେ ପରସ୍ତରଠାରୁ 
ଏକପ୍ରକାରେ ଅଲଗା ରହୁଥ୍‌ଲେ | ଯିଏ ପାଠ ଶାଠ ପଢ଼ୂଥ୍ଲା, ଇଂରେଜ ସରକାରଙ୍କ 
ଅଧୀନରେ ଚାକିରି ଖଣ୍ଡେ ପାଇ ଲୋକଙ୍କ ଉପରେ ମୂରବି ସାଜି ସରକାରୀ କଳକୁ 
ଅଧକ କ୍ଷିପ୍ର ଭାବରେ ଚଳେଇବାକୁ ସାହାଯ୍ୟ କରୁଥଲା । ଲୁଗା ଏବଂ ଲୁଣ ପରି 
ଅତ୍ୟାବଶ୍ୟକ ପଦାର୍ଥସବୁ ଆସୂଥ୍ଲା ବିଦେଶରୁ । ଭାରତୀୟମାନଙ୍କ ନାନାଭାବରେ 
ଠକି ବିଲାତୀ ସରକାର ଏଠି ଶୋଷଣଚଲେଇଥ୍‌ୁଲା । ଶୋଷଣରୁ ମୂଲ୍ତିଲାଭ କରିବାକୁ 
ଲୋକଙ୍କ ଭିତରେ ସାହସ ଆଣିବ କିଏ ? 

: ମହାମ୍ମାଗାଂଧୀ ସେଥ୍ପାଇଁ ତରୂଣ-ଭାରତକୁ ଆହ୍ଵାନ ଦେଲେ । ତାଂକରି 
ପ୍ରେରଣାରେ ଗାଁ ଗାଁରେ ଲୁଗାବରଣା ଓ ସୂତାକଟା ଚାଲିଲା । 

ନବକୃଷ୍ଣ ଚୌଧୂରୀ ୧୫ 


ପୂର୍ବ କାଳରେ ଭାରତବର୍ଷର ବିଭିନ୍ନ ଅଂଚଳରେ ଲୋକେ ନିଜ ହାତରେ 
ସୂତାକାଟି ଲୁଗା ବୁଣୁଥ୍‌ଲେ ଓ ହାତବୁଣା ଲୁଗା ପିନ୍ଧଥ୍ଲେ । ଏବେ ବିଦେଶୀ ସରକାର 
ତାଙ୍କ ଅଂଚଳରୁ ଲୁଗା ତିଆରି କରି ଆଣି ଏଠି ବିକିଲେ। ବିଲାତର ଲଣ୍ଡନ୍‌, 
ଲିଭର୍‌ପୁଲ୍‌ ଓ ଲଙ୍କାସାୟାର ପ୍ରଭୃତି ସହରରେ ଥ୍୍‌ବା ଲୁୂଗାକଳମାନଙ୍କୁ ଚାଲୁ 
ରଖ୍ବାପାଇଁ ଭାରତବର୍ଷର ତନ୍ତୀ ମାନଙ୍କଦ୍ଧାରା କରାଯାଉଥ୍‌ବା ଏଠିକା ଲୁଗାବ୍ରଣା 
ଲୋପପାଇଲା । ତନ୍ତୀ ଓ ଭିଣାବାଲାଙ୍କ ଜୀବିକା ବ୍ରଡ଼ିଲା । ଗୀ ଲୋକେ ଲୁଗା ଖଣ୍ଡକ 
ପାଇଁ ଅନ୍ୟ ଉପରେ ନିର୍ଭରଶୀଳ ହୋଇ ରହିଲେ । ଏ ଅବସ୍ଥାରେ ପରିବର୍ରନ ଆଣିବା 
ଲାଗି ସାବରମତୀ ଆଶ୍ରମରେ ଭାରତବର୍ଷର ବିଭିନ୍ନ ଅଂଚଳରୁ ଆସିଥ୍‌ବା ଲୋକଙ୍କୁ 
ଶିଖାଗଲା । ନୂଆ ରକମର ହାଲୁକା ଓ ଅଧ୍‌କ ଉପ୍ପାଦନକ୍ଷମ ଟକଲି ଓ ଅରଟ 
ଉଦ୍ଭାବନ କରାଗଲା । ସାବରମତୀ ଆଶ୍ରମରୁ ଟ୍ରେନିଂ ପାଇ ଆସି ଯୁବକ ନବକୃଷ୍ଣ 
ନିଜେ ପଥର ଚକି ଲଗା ଅରଟରେ ସୂତା କାଟିଲେ । ଏବେ ଅଣଖ୍‌ଆରେ ସେ ଓ 
ମାଳତୀ ଦେବୀ ଖାଲି ଚାଷବାସରେ ମାତି ଲେନାହିଁ, ସୂତା ମଧ୍ଯ କାଟିଲେ | ମାଳତୀ 
ଦେବୀଙ୍କ ନିଜର ଚିନ୍ତାଧାରା ଥୁଲା ବୈପ୍ଲବିକ । ଏଣୁ ସ୍ଵାମୀଙ୍କ ଅନୁକରଣରେ ନୃହେଁ 
ବିଚାର ପରିପକ୍ୃତା ଘେନି ସେ ସୂତା କାଟିଲେ ଓ ବିଲରେ କାମ କଲେ । 

ଲମ୍ବା ଶାଢ଼ି ପିନ୍ଧି ବିଲରେ କାମ କରିବା ସହଜ ନଥୁଲା । ଏଣୁ ସେ ଶାଢ଼ିଟିକୁ 
ଆଣ୍ଡ ଉପର ପର୍ଯ୍ୟନ୍ତ ଟେକି ମାଟିରେ କାର୍ଯ୍ୟ କରନ୍ତି ¦ ଏ ଘଟଣାର ପ୍ରାୟ ପଚାଶବର୍ଷ 
ପରେ ଜଣେ ଆମେରିକାନ୍‌ ମହିଳା ତାଙ୍କ ପାଖରେ ମନ୍ତବ୍ୟ କଲେ, ˆ ' ଆଜିକାଲି ତ 
ଚାରିଆଡ଼େ ଝିଅମାନେ ମିନିଡ଼େସ ପିନ୍ଧଛନ୍ତି । ମିନି ଶାଢ଼ି କରାଯାଉନାହିଁ କାହିଁକି ?”' 
ଲମ୍ବା ଶାଢ଼ି ପିନ୍ଧିବା ଫଳରେ ଏଠିକା ଝିଅମାନେ ଦଉଡ଼ି ପାରୁନାହାନ୍ତି ¬ ଏହାହିଁ ଥୂଲା 
ଭଦ୍ରମହିଳାଙ୍କର କହିବା କଥା । 

ତାଙ୍କଠାରୁ କଥା ସରିବା ମାତ୍ରେ ନବକୃଷ୍ଣ ଚୌଧୁରୀ ଟିକିଏ ହସିଲେ ? “ ନୂମା 
ତ ମିନି ଶାଢ଼ି ପିନ୍ଧି ବିଲରେ କାମ କରୂଥ୍‌ଲେ । ମିନି ଶାଢ଼ି ନାହିଁ ବୋଲି ତୂମକୂ କିଏ 
କହିଲା ?'? — ସେ ଥଟା କରି ପଚାରିଲେ । 

ମାଳତୀ ଦେବୀ ଅଣଖ୍‌ଆରେ ବେଶି ସମୟ ରହିବେ କ'ଣ ପ୍ରଥମ ଝିଅର ଜନ୍ମ 
ପୂର୍ବରୁ କିଛିଦିନ ମା'ଙ୍କ ପାଖରେ ରହିଲେ । ଚୌଧୁରୀ ପରିବାରର ଘନିଷ୍ଠ ବଂଧୂ ଓ 
ଓଡ଼ିଶାର ବରେଣ୍ୟ ନେତା ପଶ୍ତିତ ଗୋପବଂଧୂ ଦାସଙ୍କର ମହାପ୍ରୟାଣ ଘଟିଲା 
୧୯୨୮ର ବାହୁଡ଼ା ଉତ୍ସବ ଅବସରରେ । ଏହାର ଅଳ୍ପଦିନ ପରେ ନବକୃଷ୍ଣ 
ଚୌଧୁରୀଙ୍କ ପ୍ରଥମ ସନ୍ତାନ ଉତ୍ତରାର ଜନ୍ମ । ଦୁଃଖ ଏବଂ ସୂଖ ଏ ଦୁଇ କଥାର 
ସମନ୍ମୟ ଘଟିଲା ଚୌଧୁରୀ ପରିବାରରେ । କଲିକତାର ଚିତ୍ତରଂଜନ ସେବା- 
ସଦନଠାରେ ଝିଅ ଉତ୍ତରାର ଜନ୍ମ । 

ନୂଆ ଝିଅକୁ ଧରି ନବବାବୁ ଓ ମାଳତୀ ଦେବୀ କଟକ ଆସିଲେ ଓ 
ସେମାନଙ୍କର ପିଲା ପ୍ରତି କାରବାର ମା” ପଦ୍ଧାବତୀଙ୍କ ଦେହସୂହା ହେଉ ନଥାଏ । ତାଙ୍କ 

୧୬ ଅଧାୟତ-ଦୂଇ 


ମତରେ କଅଁଳାପିଲା ମା' କୋଡ଼ରେ ଶୋଇବା କଥା | ରାତିରେ ଏକୁଟିଆ ଅଲଗ! 
ସ୍ଥାନରେ ଶୁଆଇଲେ ପିଲାକୁ ଡର ଲାଗିବ । ଏମିତି ଆଶଙ୍କା ତାଙ୍କର ଥାଏ ! ମାତ୍ର 
ପିଲା ପାଳନର ଆଧୁନିକ ବହିପତ୍ର ପଢ଼ି ନବବାବୁ ଓ ମାଳତୀ ଦେବୀ ନୂଆ ଝିଅକର 
ଅଲଗା ଶୁଆଇ ଦିଅନ୍ତି । ତାକୁ ଡର ଲାଗିବ ବୋଲି ସେମାନଙ୍କର ଭୟନଥାଏ । 

ପୁଣି ଝିଅର ନାଆଁ ଦିଆ ଯାଇଥାଏ ଉତ୍ତରା । ଏ ନାଆଁଟାରେ ମଧ୍ଯ ସାଆନ୍ତ ମାଂ 
ପଦ୍ଧାବତୀଙ୍କର ଆପତି ଥାଏ । କାରଣ ଉତ୍ତର ଦିଗଟା ଶୁଭ ନୁହେଁ । ପୂରାଣରେ ଅଛି 
ଯେ ଗୋଟାଏ ହାତୀ ଉତ୍ତର ଦିଗକୁ ମୁହଁକରି ଶୋଇଥ୍‌ବା ବେଳେ ଶିବ ତାଂ ମୁଣ୍ଡ 
କାଟିଆଣି ଗଣେଶଙ୍କ ଗଶ୍ଡିଉପରେ ଲଗାଇ ପୂଅକୂର ଜୀବନ୍ୟାସ ଦେଇଥୁଲେ । 
ସେଥ୍ପାଇଁ ନୂଆ ନାତୃୁଣୀର ଉତ୍ତରା ନାଆଁରେ ତାଙ୍କର ଆପରି ଥାଏ । ମାତ୍ର ବାପା 
ମା'ତ ନାଆଁ ଦେଇଛନ୍ତି ¬ ସେ କ'ଣ କରିବେ ? ଝିଅର ଡାକନାଆଁ ହେଲା ବୃବୁ । 
ବଡ଼ଭାଇ ଗୋପବଂଧୁଙ୍କର ବଡ଼ପୁଅ ମନମୋହନଙ୍କର ଡାକ ନାଆଁ ହେଲା ବୁଲୁ । 
ନବକୃଷ୍ଣଙ୍କର ବଡ଼ ଝିଅର ନାଆଁ ହେଲା ବୂବ୍ର । ବୁଲୁ ଓ ବ୍ରବୁ — ଦୁଇଟାଯାକ ନାଆଁ 
ଚୌଧୁରୀ ପରିବାରରେ ବେଶ୍‌ ମେଳ ଖାଇଲା । ଝିଅକୁ କାଖେଇବା ଗୋଧୋଇଦେବା 
କାମ ମଧ୍ଯ ନବକୃଷ୍ଣ କରନ୍ତି । ଏସବୁ ହେଲା ମାଇଁପି କାମ | ପୂରୁଷ ପିଲା ହୋଇ ଟୁଆଁ 
ଏ ସବୂ କରୂଥ୍‌ବାଟା ପଦ୍ଧାବତୀଙ୍କୁ ଅଡ଼ୁଆ ଅଡ଼ୁଆ ଲାଗୁଥାଏ । 

୧୯୨୯ ମସିହା ବେଳକୁ ଗାଂଧୀଜୀଙ୍କ ନେତୃତ୍ବରେ ଦେଶରେ ସ୍ଵାଧୀନତା ଲାଗି 
ଗୋଟାଏ ନୂଆ ଧରରଣ ଜାଗୃତି ସୃଷ୍ଟି ହୋଇଥାଏ । ଭାରତବର୍ଷର ଛାତ୍ର, କର୍ମଚାରୀ, 
ଓକିଲ ଇତ୍ୟାଦିଙ୍କ ସହିତ ସାଧାରଣ ଗାଉଁଲୀ ଲୋକଙ୍କ ଏକାଠିକରି ଦେଶର ଗତିକୁ 
ଏକ ନୂଆ ମୋଡ଼ ଦେବାପାଇଁ ସେ ଚେଷ୍ଟା କରୁଥାଆନ୍ତି । ଗୀଗହଳରେ ଝିଅ ବୋହୂଙ୍କ 
ସୂତାକଟା ଶିଖେଇ ଓ ସାକ୍ଷର କରି ସେମାନଙ୍କ ଭିତରେ ନୂଆ ରକମର ଚେତନା 
ଅଣେଇବା ଥାଏ ଉଦ୍ଦେଶ୍ୟ । ଯେଉଁମାନେ ଶିକ୍ଷିତ, ବୁବିମାନ୍‌ ଓ ସଂଭରାନ୍ତ ପରିବାରରୁ 
ଅସିଛନ୍ତି, ଗାଂନ୍ଧୀଜୀ ସେହିମାନଙ୍କ ଉପରେ ଏ କାମପାଇଁ ଜୋର୍‌ ଦେଉଥାଆନ୍ତି । 

ମାଳତୀ ଦେବୀ ତ ସ୍ଵାଧୀନତାପାଇଁ ସ୍କୁଲ ଛାଡ଼ିଥ୍‌ଲେ । ଏଣୁ ଗାଂଧୀଜୀଙ୍କ ନୂଆ 
ଡାକରା ତାଙ୍କପାଇଁ ଥ୍ଲା ଆଉ ଏକ ଚ୍ୟାଲେଂଜ୍‌ 

ଜଗତ୍‌ ସିଂହପୁରଠାରୁ ଆଠ କିଲୋମିଟର ଦୂରରେ ଚାଟରା ବୋଲି ଗୋଟିଏ 
ଗୀ । ଭାଗୀରଥ୍‌ ମହାପାତ୍ରଙ୍କ ପୈତୃକ ଘର ସେଇଠି । ଗାଁ ପାଖ ନାଳୀ ନ୍ତ ପାଖରେ 
ତାଙ୍କର ଗୋଟିଏ ଆମତ୍ବତୋଟା ଥୁଲା । ନଣଟିକୁ ଗୀଲୋକେ ଅଳକା ବୋଲି କହନ୍ତି । 
ସେହି ନରକୂଳ ଆମ୍ବତୋଟାରେ ପ୍ରତିଷ୍ଠିତ ହୋଇଥାଏ ଅଳକାଶ୍ରମ ୧୯୨୨ ମସିହାର 
ବସନ୍ତ ପଞ୍ଚମୀ ଦିନ । 

ଗାଂଧୀଜୀଙ୍କ ସାବରମତୀ ଆଶ୍ରମ ପରି ଅଳକା ନଇ କୂଳରେ ଅବସ୍ଥିତ ଏ ଆଶ୍ରମ 
ପରିବେଶକୁ ଅଳକାଶ୍ରମ ବୋଲି କୁହାଯାଉଥାଏ । ପଵଶ୍ତିତ ଗୋପବଂଧୂଙ୍କ ପ୍ରତିଷ୍ଠିତ 
ବନବିଦ୍ୟାଳୟକୁ ଅନୁକରଣ କରି ପିଲାଙ୍କ ଭିତରେ ଦେଶାମତ୍ବବୋଧର ନୂଆ ପ୍ରେରଣା 
ଆଣି ନୂଆ ମଣିଷ ସୃଷ୍ଟି କରିବା ଉଦ୍ଦେଶ୍ୟରେ ଏଠାର କର୍ମୀମାନେ ଚେଷ୍ଟା କରୁଥାଆନ୍ତି | 
ଶିକ୍ଷକ ଟ୍ରେନିଂ ସ୍କଲରୁ ଚାକିରି ଛାଡ଼ି ଆସିଥ୍‌ବା ପଶ୍ତିତ ପ୍ରାଣକୃଷ୍ଣ ପଢ଼ିଆରୀ ଓ ଏକ 
ମଧ୍ଯଇଂରାଜୀ ବିଦ୍ୟାଳୟର ପ୍ରଧାନଶିକ୍ଷକ ଚାକିରି ଛାଡ଼ିଥ୍‌ବା କିଶୋରୀ ମୋହନ 
କାନୁନ୍‌ଗୋଙ୍କ ଉଦ୍ୟମରେ ସେଠାରେ ଏକ ନୂଆଧରଣର ସ୍ଟୁଲ ଚାଲିଥାଏ । 

ଅଳକାଶ୍ରମର ପାଠପଢ଼ାରେ ଶ୍ରେଣୀ ଉତ୍ତୀର୍ଣ୍ଣ ହେବାର ପ୍ରଶ୍ନ ନଥାଏ କି ପାଠ 
ପଢ଼ି ଚାକିରି କରିବାର ପ୍ରଶ୍ବନଥାଏ । ୧୯୨୧ ମସିହାର ଅସହଯୋଗ ଆନ୍ଦୋଳନ 
ପରି, ଦେଶରୁ ଇଂରେଜମାନଙ୍କୁ ବିଦାୟ ଦେବାଲାଗି ଆଗକୁ ଆହୁରି ଆନ୍ଦୋଳନ 
କରିବାକୁ ହେବ । ସେଥ୍‌ଲାଗି ସାହସୀ, କର୍ମ ଠଲୋକ ଦରକାର | ସେହି ଯୋବ୍ଧା- 
ମାନଙ୍କୁ ତିଆରି କରିବାଲାଗି ଅଳାକାଶ୍ରମ ଥାଏ ଏକ ପ୍ରୟୋଗ ପୀଠ। ପ୍ରକୃତରେ 
ଯେଉଁମାନେ ଏକଦା ଅଳକାଶ୍ରମର ଅନ୍ତେବାସୀ ଥ୍‌୍ଲେ ପରେ ସେମାନେ ସ୍ଵାଧୀନ 
ଭାରତରେ, ଓଡ଼ିଶାର ନାନା କ୍ଷେତ୍ରରେ ନିଜନିଜର ବିଖ୍ୟାତ ପରିଚୟ ଦେଇଛନ୍ତି । 

ପ୍ରାଥମିକ ଅବସ୍ଥାରେ କେବଳ ମଝିରେ ମଝିରେ ଯିବା ଆସିବା କରି କିଛି ଦିନ 
ପରେ ପିଲାଛୁଆ ସମସ୍ତଙ୍କୁ ଧରି ୧୯୨୯ ମସିହା ବେଳକ୍ର ଗୋପବଂଧୁ ଚୌଧୁରୀ 
ସପରିବାଉ ଅଳକାଶ୍ରମରେ ରହୁଥାଆନ୍ତି । ପିଲାମାନଙ୍କୁ ପାଠ ପଢ଼ିବା ସାଂଗେ 
ସାଂଗେ ସେଠାରେ ଦେହମିହନ୍ତ କରିବାର ପ୍ରେରଣା ଦିଆଯାଉଥାଏ । ସକାଳ ଓ 
ସଂଧ୍ୟାରେ ପ୍ରାର୍ଥନା ସାଂଗକୁ ଗାଁ ଅଂଚଳରେ ପ୍ରୌଢ଼ଶି କ୍ଷା ଚଳାଇବା, ନିଜନିଜ ଭିତରୁ 
ଛୁଆଁ-ଅଛୁଆଁ ମନୋଭାବ ଦୂର କରିବା ଇତ୍ୟାଦି କାମ ଏଠି ଚାଲିଥାଏ । 

ପ୍ରାଥମିକ ଅବସ୍ଥାରେ ନବକୃଷ୍ଣ ଚୌଧୁରୀ ଅଳକା ଶ୍ରମରେ ଯୋଗ ଦେଇଥ୍‌ଲେ । 
ମାତ୍ର ଶାନ୍ତିନିକେତନରୂ ଫେରିବା ବେଳକୁ ଅଳକା ଶ୍ରମ ସହିତ ତାଙ୍କର ସଂପର୍କ ସେତେ 

ରହିପାରି ନଥ୍ଲା । ୧୯୨୭-୨୮ ମସିହା ବେଳକୁ ସେଠାର ପଢ଼ାପଢ଼ି ଆଦି 
ବିଦ୍ୟାଳୟ ବିଭାଗ ବଂଦହୋଇ ଖଦୀସଂଘ ପକ୍ଷରୁ ଖଦୀକାମ ଓ ଗ୍ରାମ ସଂଗଠନ 
ଚାଲିଥ୍ଲା । ନବକ୍ଷ୍ଣ ଚୌଧୁରୀ ଅଣଖ୍ଆରୁ ଆସି ଅଳକାଶ୍ରମର ଛାତ୍ରମାନଙ୍କୁ ପାଠ 
ପଢ଼ାନ୍ତି । କେହି କବିତା ଲେଖ୍‌ଲେ କି ଆଶ୍ରମରୁ ବାହାରୂଥ୍ବା ହାତଲେଖା ପତ୍ରିକାରେ 
ପ୍ରବଂଧ ଲେଖ୍ଲେ ଲେଖକଙ୍କୁ ଉତ୍ସାହ ଦିଅନ୍ତି । ଅଳକାଶ୍ରମର ଅନ୍ତେବାସୀ ଉଦୟନାଥ 
ଷଡଙ୍ଗୀ ଦୀର୍ଘଦିନ ଧରି “ସମାଜ” ସହିତ ସଂପୃକ୍ତ ଥୁଲେ । ତାଙ୍କ ପ୍ରସ୍ତୁତ ଶିଶୁ 
ରାଇଜ” ପଢ଼ି ଓଡ଼ିଶାର ଅନେକ ପିଲା ମଣିଷ ହୋଇଛନ୍ତି । ରାମକୃଷ୍ଣ ନନ୍ଦଙ୍କ ‘ଆହେ 
ଦୟାମୟ ବିଶ୍ଵ ବିହାରୀ” କବିତା ଓଡ଼ିଶାର ପ୍ରାୟ ସବ୍ର ସ୍କୁଲ ପିଲାଙ୍କ କଣ୍ଠସ୍ଥ । 
ବିଶ୍ଵନାଥ ପରିଡ଼ା ଉତ୍କଳ ଖଦୀ ମଣ୍ଡଳର ଦୀର୍ଘଦିନ ଧରି ଜଣେ ଟାଣୁଆ କର୍ମୀ ଥୂଲେ ! 
ଭୋଳାନାଥ ମହାନ୍ତି, ଭ୍ରମରବର ରାଉତରାୟ, ମନମୋହନ ଚୌଧୁରୀ, ଅନପୂର୍ଣ୍ଠା 
ମହାରଣା — ସେତେବେଳକାର ଅଳ୍ପ ବୟସ୍କମାନଂକ ବୟସ ଏବେ ଅଶୀ ସେପଟେ । 
ପୂରୁଣା ଅନ୍ତେବାସୀଙ୍କ ଭିତରୁ ଅନେକେ ଆଉ ନାହାନ୍ତି । ଅଳକାଶ୍ରମ ନିଜେ ବି ଲୋପ 
ପାଇ ଯାଇଛି । ମାତ୍ର ସ୍ଵାଧୀନତା ଆନ୍ଦୋଳନର ସନ୍ଧିକ୍ଷଣରେ ଏହାର ଭୂମିକା ଥଲା 
ଅତ୍ୟନ୍ତ ଗୁରୁତର | 

ମୋଟେ ବାରବର୍ଷ କାଳ ତିଶଷ୍ପି ରହି ଗୋପବଂଧୂଙ୍କ ବନବିଦ୍ୟାଳୟ ଯେମିତି 
ଓଡ଼ିଶାର ଇତିହାସରେ ସାହିତ୍ୟ ଏବଂ ରାଜନୀତି କ୍ଷେତ୍ରରେ ସୁନେଲି ସ୍ଵପ୍ନ ସୃଷଷି 
କରିଥ୍ଲା ଠିକ୍‌ ସେମିତି ଅଳକାଶ୍ରମ ଓଡ଼ିଶାର ସେବା ଏବଂ ରାଜନୀତି କ୍ଷେତ୍ରରେ 
ସୃଷ୍ଟି କରି ଯାଇଛି ବିପୂଳ ଚମକ୍କାରିତା । ସେଠାର ବାସିନ୍ଦାମାନଙ୍କ ଭିତରୁ କିଏ 
ସରକାରୀ ଚାକିରି ଛାଡ଼ି ଆସି ଥା'ନ୍ତି ତ ଆଉ କିଏ ସରକାରୀ ସ୍କୁଲରୁ ପାଠପଢ଼ା 
ଛାଡ଼ି ଆଂନ୍ତି। ଅସହଯୋଗ ଆନ୍ଦୋଳନର ଡୋରି ସମସ୍ତଙ୍କୁ ଗୁଡ଼େଇ କରି 
ରଖ୍ଥାଏ । ସତ୍ୟବାଦୀର ବକୂଳ ବନବିଦ୍ୟାଳୟ ପରି ପ୍ରାରମ୍ଭରେ ଅଳକାଶ୍ରମ ଏକ 
ଜାତୀୟ ବିଦ୍ୟାଳୟ ଭାବରେ କାର୍ଯ୍ୟ କରୁଥାଏ । ଏଠି ପାଠ ପଢ଼ୂଥ୍‌ବା ପିଲାଙ୍କର 
ପରୀକ୍ଷା ତ ହୁଏନା, ସେମାନେ ପାସ୍‌ କରିବା କି ଫେଲ୍‌ ହେବାର ପ୍ରଶ୍ନ ନଥାଏ । 
ତେଣୁ ସେଠାରେ ପଢୂଥ୍‌ବା ପିଲାମାନଙ୍କର ଭବିଷ୍ଯତ କ'ଣ ହେବ ବୋଲି ପ୍ରଶ୍ନ 
ଉଠିଲା । ଯଦୂମଣି ମଂଗରାଜ ଏ କଥାଟା ଜୋର୍‌ ଦେଇ ଉଠେଇଲେ ¦ ସେ ନିଜେ 
ଅସହଯୋଗ ପାଇଁ ପାଠ ଛାଡ଼ିଥ୍‌୍ଲେ ବି ଅଳକାଶ୍ରମର ପିଲାଙ୍କ ଭବିଷ୍ୟତ ବିଷୟରେ 
ଚିନ୍ତିତ ଥ୍‌ଲେ । ଆଚାର୍ଯ୍ୟ ହରିହର ଦାସ ହେଉଛନ୍ତି ତାଙ୍କର ଶି କ୍ଷକ । ପ୍ୟାରୀ ମୋହନ 
ଏକାଡେମୀରେ ମଂଗରାଜ ଛାତ୍ର ଥ୍ଲାବେଳେ ଆଚାର୍ଯ୍ୟ ମହାଶୟ ତାକୁ 
ପାଠପ ଢ଼େଇଥ୍‌ଲେ । ଏଣୁ ପିଲାଙ୍କୁ ସାର୍ଟିଫିକେଟ୍‌ ଦେବାପାଇଁ ଆଚାର୍ଯ୍ୟ ମହାଶୟଙ୍କ 
ସଭାପତିତ୍ଵରେ ଗୋଟିଏ କମିଟି ଗଢ଼ାଗଲା । ସେତେବେଳକୁ ଅନ୍ଯ 
ପ୍ରଦେଶମାନଙ୍କରେ ସରକାରୀ ସ୍ଵଲର ବିକଳ୍ପ ଭାବରେ ଜାତୀୟ ବିଦ୍ଯାଳୟମାନ 
ଗଢ଼ିଉଠିଥ୍‌ଲା । ଶାନ୍ତିନିକେତନରେ ରବୀନ୍ଦ୍ରନାଥଙ୍କ ଜାତୀୟ ବିଦ୍ଯାଳୟ ଥୁଲା 

ନବକୃଷ୍ଣ ଚୌଧୂରୀ ୧୯ 


ସମସ୍ତଙ୍କଠାରୁ ବେଶି ଜଣାଶୁଣା ।! ଅଳକାଶ୍ରମଟି ଖାଲି ପାଠ ପଢ଼େଇବା କାମରେ 
ନିୟୋଜିତ ନଥାଏ, ଶିକ୍ଷା ସହିତ ଜାତୀ ୟତାକୁ ସମନ୍ବିତ କରିବାରେ ସେ ଅନୁଷ୍ଠାନର 
କର୍ମୀମାନେ ଲ୍ଲାଗିଥା'ନ୍ତି। କ୍ରମଶଃ ଏହା ହେଲା ଏକ କର୍ମୀ ତାଲିମ କେନ୍ଦ୍ର । 
କର୍ମୀମାନଙ୍କ ଭିତରେ ଥୁଲେ ନନ୍ଦ କିଶୋର ଦାସ । ଗାଂଧୀଜୀଙ୍କ ଅସହଯୋଗ 
ଡାକରାରେ କଲିକତାରୁ ଓକିଲାତି ପଢ଼ା ଛାଡ଼ିଦେଇ ସେ ଆସି ବକୁଳ 
ବନବିଦ୍ୟାଳୟରେ ପହଁଚିଲେ । ତାହା ବଂଦ ହୋଇ ଯିବାରୁ ଏବେ ଅଳକାଶ୍ରମ ଥୁଲା 
ତାଙ୍କର କର୍ମକ୍ଷେତ୍ର । ରାଜକୃଷ୍ଣ ବୋଷ, ଯଦୁମଣି ମଂଗରାଜ, ଗୋକୁଳାନନ୍ଦ ମହାନ୍ତି 
ରେଭେନ୍ସା କଲେଜରୁ ପଢ଼ା ଛାଡ଼ିଦେଇ ଅସହଯୋଗ କାମରେ ମାତିଥା'ନ୍ତି । 
ଭାଗୀରଥ୍‌ ମହାପାତ୍ର ଓକିଲାତି ଛାଡ଼ିଦେଇଥା'ନ୍ତି । ପଶ୍ତିତ ପ୍ରାଣକୃଷ୍ଣ ପଢ଼ିଆରୀ 
ସରକାରୀ ଶିକ୍ଷକ ଟେନ୍ଦିଂ ସ୍ଲର ଚାକିରି ଛାଡ଼ିଦେଇଥା'ନ୍ତି । ଗୋପବଂଧୂ ଚୌଧୂରୀ 
ଛାଡ଼ିଥା'ନ୍ତି ଡେପୂଟି କଲେକୃର ପଦ । ଅକଳାଶ୍ରମର ଅନ୍ତେବାସୀମାନଙ୍କ ପରି ଅନ୍ୟ 
ଅଂଚଳମାନଙ୍କରୁ ବାଲେଶ୍ଵରର ସର୍ଦାର ସୁରେନ୍ଦ୍ର ଭଦ୍ରକରୁ ମହମ୍ମଦ ହନିଫ, 
କଟକରୁ ବୀର କିଶୋର ଦାସ ପ୍ରମୁଖ ମଧ୍ଯ ସରକାରୀ ଚାକିରି ଛାଡ଼ିଥା'ନ୍ତି। 

ଏହି ନିଷ୍ଠାପର କର୍ମୀମାନେ ପରେ ଓଡ଼ିଶାର ଜାତୀୟ ଆନ୍ଦୋଳନର କର୍ଣ୍ଣଧାର 
ହେଲେ ।! ମୋଟ ଉପରେ ଗାଂଧୀଜୀଙ୍କ କଂଗ୍ରେସ କାମରେ ଲାଗିଥ୍‌ବା କର୍ମୀମାନଙ୍କ 
ଲାଗି ଏହା ଏକ ଆଡାଜାଗା ହୋଇ ରହିଲା । 

ନବକୃଷ୍ଣ ଚୌଧୁରୀଙ୍କ ପାଇଁ ଅଳକା ଶ୍ରମ ହେଲା ଘରଭଳି । ବଡ଼ଭାଇ ଗୋପବଂଧୁ 
ସପରିବାର ସେଠାରେ ରହୁଥ୍ଲେ ¦ ମା” ପଦ୍ଧାବତୀ ମଧ୍ୟ ସେଠାରେ ଥଲେ । 

ଆଶ୍ରମର କର୍ମୀମାନେ ଅନ୍ଯ ପାଖ ଗୀକୁ ଯାଇ ରୋଗୀ ସେବା କରନ୍ତି। 
ସେତେବେଳେ ହଇଜା ଓ ବସନ୍ତ ପରି ସଂକ୍ରାମକ ରୋଗ ଖୁବ୍‌ ବ୍ୟାପୁଥାଏ । କାହାରି 
ଘରେ ହଇଜା ପଶିଲେ ଗୀର ଅନ୍ୟମାନେ ଡରରେ କବାଟ କିଳି ଘରେ ରହନ୍ତି । ବସନ୍ତ 
ହେଲେ ରୋଗୀ ଦେହରେ ଫୋଟକାପରି ଘା” ବାହାରେ । ରୋଗୀ ଜ୍ଵର ଏବଂ 
ଯନ୍ତ୍ରଣାରେ ଛଟପଟ ହୁଏ । କୌଣସି ପ୍ରକାରେ ବଂଚିଗଲେ ବି ବସନ୍ତ ରୋଗଟି ବହୁ 
କ୍ଷେତ୍ରରେ ରୋଗୀକୁ ସବ୍ରଦିନ ଲାଗି କ୍ରଶ୍ରୀ ଓ ବିକଳାଙ୍ଗ କରିଦିଏ । ଅଳକାଶ୍ରମର 
କର୍ମୀମାନେ ଗାଁକୁ ଯାଇ ହଇଜା ଓ ବସନ୍ତପାଇଁ ହୋମି ଓପ୍ୟାଥ୍‌କ୍‌ କିମ୍ବା ଡାକ୍ତରୀ 
ଓଷଧ ଯେତିକି ପାଖରେ ଥାଏ ଗାୀବାଲାଙ୍କୁ ଦିଅନ୍ତି । ମାତ୍ର ସବୁଠାରୁ ବଡ଼ କଥା ଥାଏ 
ଯେ ବସନ୍ତ ରୋଗୀକୁ ଗାଁ ପୋଖରୀରେ ନ ଗୋଧାଇବାକୁ ବୃଝେଇବା ଓ ରୋଗୀ 
ବ୍ୟବହାର କରୁଥ୍‌ବା ଲୁଗା, ସପ ଇତ୍ୟାଦିରେ ନଶୋଇବାପାଇଁ ଅନ୍ୟ ପରିବାରବର୍ଗଙ୍କୁ 
ପ୍ରବର୍ଗ୍େଇବା । ତା” ଛଡ଼ା ଗୀଁର ରାସ୍ତା ଓ ରାସ୍ତା କଡ଼କୁ ସଫା ରଖ୍ବା, ପାଣିକୁ 
ସିଝେଇକରି ପିଇବା, ଘର-ବାହାର ପରିଷ୍କାର କରିବା ¬ ଏସବୁ କେମିତି ଓ କାହିଁକି 
କରିବାକୁ ହେବ — ସେ କଥା ଲୋକଙ୍କୁ ବୁଝେଇବାକୁ ପଡୁଥାଏ । ଲୋକେ ତାଙ୍କର 
ପୂରୁଣା ଅଭ୍ୟାସକୁ ସହଜରେ ଛାଡ଼ିପାରୂନଥାନ୍ତି । ସେତେବେଳକୁ ଭାରତବର୍ଷରେ 

୨୦ ଅଧ୍ୟାୟ ତିନି 


ଡରର କରାଳଛାୟା । ଲୋକେ ଇଂରେଜ ସରକାରଙ୍କୁ ଡରୁଥାଆନ୍ତି । ପୂଣି ହଇଜା କି 
ବସନ୍ତ ହେଲେ ତାକୁ ବି ସେମାନଙ୍କର ଭୟ ଥାଏ । 

ଲୋକଙ୍କ ଭିତରୁ ଭୟ ଛଡ଼ାଇବାପାଇଁ ନବକୃଷ୍ଣ ଚୌଧୂରୀ ଅଣଖ୍‌ଆରେ ରହି 
ଚାଷ କରିବା ସାଂଗେସାଂଗେ ନୈଶ ବିଦ୍ୟାଳୟ କରି ରାତିରେ ଗାଁ ଲୋକଙ୍କୁ ପାଠ 
ପଢ଼ାନ୍ତି । କେହି ବେମାର ପଡ଼ିଲେ ଓଷଧ ପତ୍ର ପାଖରେ ଥଲେ ଦିଅନ୍ତି । ମଶାଣି ଓ 
କବରଖାନା ମଝିରେ କୁଡ଼ିଆ ମାରି ଥୁଲେ ବି ରାତିରେ ତାଙ୍କୁ ସେଠି ଭୟଲାଗେନା | 

ଅଣଖ୍ଆଠାରୁ ଅଳ୍ପ ଦୂରରେ ତରିକୁନ୍ଦର ଗୀ ସୀମାରେ ନବକୃଷ୍ଣ ଚୌଧୂରୀ 
ଚଳିବା ମୂତାବକ ଖଣ୍ଡିଏ ଘର କଲେ | ଚାରି ପାଖରେ ଚାଷ ଜମି । ତା'ରି ମଝିରେ 
ଘର | ଏହାକ୍ର ଫାର୍ମ ଘର ବୋଲି କୁହାଯାଉଥୁଲା । ମାଳତୀ: ଦେବୀଙ୍କ ବଡ଼ଭାଇ 
କୂଳପ୍ରସାଦ ସେନ୍‌ ଏଥୁପାଇଁ ଏକ ହଜାର ଟଂକା ଦେଇଥ୍‌ଲେ । 

ନବବାବ୍ର ସିନା ତରିକୂନ୍ଦରେ ରହି ଗୀାବାଲାଙ୍କ ସହିତ ଗାଉଁଲୀ ହୋଇ 
ଚଳୁଥାଂନ୍ତି ମାତ୍ର ବୃହତ୍ତର ଦୁନିଆରେ କ”ଣ ଘଟୁଛି ସେ ସଂପର୍କରେ ତାଙ୍କର ଚିନ୍ତା 
ବେଶ୍‌ ଚାଲିଥାଏ । ୧୯୨୯ରେ ଲାହୋର-କଂଗ୍ରେସଠାରେ ପୂର୍ଣ୍ଣସ୍ବରାଜ କଥା 
ଉଠିଥାଏ । ବୟୋଜ୍ୟେଷ୍ଠ ମୋତିଲାଲ୍‌ ନେହେରୁଙ୍କଠାରୂ ଆସି କଂଗ୍ରେସର ସଭାପତିତ୍ 
ନ୍ଯସ୍ତ ହେଲା ତାଙ୍କ ପୁଅ ଜବାହାରଲାଲଙ୍କ ହାତରେ । ସେ ହେଲେ ତକ୍ରାଳୀନ 
ଭାରତୀୟ ଯୁବ- ଗୋଷ୍ଠୀର ପ୍ରତୀକ ଓ ପ୍ରତିନିଧ୍‌ । 

ଜବାହାରଲାଲ୍‌ ନେହେରୁଙ୍କ ପରି ବିଲାତ ଯାଇ ବାରିଷ୍ଟର ହୋଇନଥୁଲେ ବି 
ନବକୃଷ୍ଣ ଚୌଧୁରୀ ଓ ଜବାହାରଲାଲ୍‌ ନେହେରୁଙ୍କ ଭିତରେ ଚିନ୍ତାଗତ ସାମ୍ୟ ଥୁଲା । 
ଓଡ଼ିଶାର ଗୋକୂଳାନନ୍ଦ ଚୌଧୁରୀ ଏବଂ ଆଲାହାବାଦ୍‌ର ମୋତିଲାଲ ନେହେରୁ 
ଓକିଲ ଥୁଲେ । ଉଭୟେ ଖୁବ୍‌ ପଇସା ରୋଜଗାର କରିଥ୍‌ଲେ। ଉଭୟଙ୍କର 
ମେଜାଜ୍‌ଟା ଥୁଲା ଉଚ୍ଚଧଥରଣର ଏବଂ ଦେଶର ବୃହତ୍ତର ସ୍ବାର୍ଥ କଥା ମଧ୍ଯ ସେମାନେ 
ଭାବୁଥୁଲେ ! ମୋତିଲାଲଙ୍କ ଆନନ୍ଦଭବନ ଓ ଗୋକୂଳାନନ୍ଦଙ୍କ କାଠଯୋଡ଼ିକୂଳ କୋଠା 
ଆୟତନରେ ପ୍ରାୟ ଏକାଭଳି ଥୁଲା । ତକ୍ରାଳୀନ ଭାରତବର୍ଷର ବହୁ ସ୍ପର୍ଶକାତର 
ଯୁବକଙ୍କ ପରି ନବକୃଷ୍ଣ ଚୌଧରୀ ଓ ଜବାହାରଲାଲ ନେହେରୁ ଇଂରେଜମାନଙ୍କର 
ଉପସ୍ଥିତିଟାକୁ ଏ ଦେଶପାଇଁ ଅପମାନଜନକ ବୋଲି ଭାବୁଥୂଲେ । 

ଅସହଯୋଗ ଆନ୍ଦୋଳନର ପୂବ୍ବୀଭାସରେ ଗାଂଧୀଜୀ ତ୍ରିବିଧ ବର୍ଜନ କଥା 
କହିଥ୍ଲେ ! ସେଇଟା ହେଲା — ସରକାରୀ ଶିକ୍ଷାଳୟ, ସରକାରୀ କଚେରୀ ଓ 
ସରକାରୀ ଚାକିରିକୂ ବର୍ଜନ କରିବା । ତାଙ୍କର ଏହି ଡାକରାରେ ସବୂ ଶ୍ରେଣୀର 
ଲୋକେ ଅସହଯୋଗରେ ଯୋଗଦେଲେ । ଦେଖ୍ବାର କଥା ଯେ ୧୯୨୧ର 
ଅସହଯୋଗ ଆନ୍ଦୋଳନ ପରେ ଆସିଲା ଭାରତୀୟ ଶାସନ ସଂସ୍କାର । ମୋତିଲାଲ୍‌ 
ନେହେରୁ ଓ ଚିତ୍ତରଂଜନ ଦାସଙ୍କ ପରି ଦେଶପ୍ରେମୀ ଲୋକେ ଏହି ନୂଆ ଶାସନ 
ସଂସ୍କାରର ସୁଯୋଗ ନେଇ ସରକାରୀ କଳକୁ ଲୋକାଭିମୁଖୀ କରିବାପାଇଁ ଚେଷ୍ଟା 

ନବକୃଷ୍ଣ ଚୌଧୂରୀ ୨୧ 


କଲେ। ପରିଣତିସ୍ବରୂପ କଂଗ୍ରେସ ଲୋକେ ଜିଲାବୋର୍ଡ଼ ପାଇଁ ନିବ୍ବୀଚନରେ 
ଲଢ଼ିଲେ । ପ୍ରାଦେଶିକ ସ୍ତରରେ ଲାଟସଭା ଗଢ଼ାଗଲା । ବାଲେଶ୍ବରରେ ହରେକୃଷ୍ଣ 
ମହତାବ, କଟକରେ ଗୋପବଂଧୂ ଚୌଧୂରୀ, ପୂରୀରେ ଲୋକନାଥ ମିଶ୍ର, 
ବ୍ରହ୍ମପୁରରେ ନିରଂଜନ ପଟ୍ଟନାୟକଙ୍କ ପରି କଂଗ୍ରେସ ଲୋକେ ଜିଲାବୋର୍ଡ଼ର 
ଚେୟାରମ୍ୟାନ୍‌ ହେଲେ । ବିହାର - ଓଡ଼ିଶା ବିଧାନସଭାର ସଦସ୍ୟ ହେଲେ ଉକ୍ସଳମଣି 
ଗୋପବଂଧୁୂ । 

ଜିଲାବୋର୍ଡ଼ମାନେ କାଁ ଭାଁ କିଛି ଭଲ କାମ କଲେ। କିନ୍ତୁ ବୋର୍ଡ଼ ହାତରେ 
ବିଶେଷ କିଛି କ୍ଷମତା ନଥୁଲା । ଅସଲ କ୍ଷମତା ରହିଥ୍‌ଲା ଇଂରେଜ ସରକାରଙ୍କ 
ଅଫିସରଙ୍କ ହାତରେ | 

ଏବେ ୧୯୩୦ ମସିହାରେ ଆସିଲା ଗାଂଧୀଜୀଙ୍କ ଲୁଣମରା ଡାକରା ¦ ସାରା 
ଭାରତରେ ଏଥ୍‌ପାଇଁ ଚହଳ ପଡ଼ିଲା । ଲୁଣ ମାରିବା ସାଂଗେସାଂଗେ ସରକାରକୁ 
ଟିକସ ନଦେବାଲାଗି ଗାଂଧୀଜୀ ଆହ୍ଵାନ ଦେଲେ । ଗାଂଧୀଜୀ ସ୍ଵୟଂ ପଦଯାତ୍ରା କଲେ 
ସାବରମତୀ ଆଶ୍ରମରୁ ସମୁଦ୍ର କୂଳସ୍ଥ ଦାଣ୍ଡି ଅଂଚଳକୁ । ସେ ସମୟରେ ଭାରତୀୟ 
ଲୋକେ ସ୍ବେଚ୍ଛାରେ ଲୁଣ ତିଆରି କରିପାରୁନଥୁଲେ ! ଲୁଣ କିଏ ବା ନଖାଏ ? ଏପରି 
ଏକ ଖାଉଟି ଜିନିଷ ଉପରେ ଟିକସ ବସେଇଦେଲେ ସରକାରର କୋଠକୁ 
ସବ୍ରବେଳେ ପଇସା ଆସୁଥ୍‌ବ! ଉଦ୍ଦେଶ୍ଯ ଏଇଆ ରଖ୍‌ ଇଂରେଜ ସରକାର 
ଭାରତବର୍ଷର ଲୋକଙ୍କଠାରୁ ଲୁଣ ମାରିବାର ଅଧ୍‌କାର ଛଡ଼େଇ ନେଇଥୁଲେ। 
ଭାରତବର୍ଷର ତିନି ପଟେ ସମୁଦ୍ର ରହିଥ୍‌ଲେ ବି ସମୁଦ୍ରପାଣିରୁ ଲୁଣ ତିଆରି କରିବା 
ସେମାନଙ୍କଲାଗି ବେଆଇନ୍‌ ଥୁଲା | ବିଦେଶୀ ସରକାରର ଏ ଚାତୁର୍ଯ୍ୟକୁ ଗାଂଧୀଜୀ 
ବେଶ୍‌ ଉତ୍ତମ ଭାବରେ ` କଳନା କରିଦେଲେ । ସେଇଠୁ ଆରମ୍ଭ ହେଲା ଲବଣ 
ସତ୍ୟାଗ୍ରହ । ଲୁଣ ମାରିବାର ଅଧ୍କାର ସାବ୍ୟସ୍ତ କରିବାପାଇଁ ଆକ୍ରମାରୀ ହିମାଚଳ 
ଆନ୍ଦୋଳନ ଚାଲିଲା । ଓଡ଼ିଶା ଏହି ଆନ୍ଦୋଳନରେ ପଛରେ ପଡ଼ିଲା ନାହିଁ । 

ଓଡ଼ିଶାର ସମୁଦ୍ର କୂଳିଆ ଅଂଚଳରେ ଲୁଣ ମାରିବାଲାଗି ଏଠା କର୍ମୀମାନେ 
ପ୍ରସ୍ତାବ ଦେଲେ । ଗୋପବଂଧୂ ଚୌଧୂରୀଙ୍କ ନେତୃତ୍ବରେ କଟକ ସହରଠାରୁ 
ବାଲେଶ୍ବରର ଇଞ୍ଚଡି ଚଟାଣଯାଏ ଏକ ପଦଯାତ୍ରା ବାହାରିଲା । ପଦଯାତ୍ରୀ ଦଳ ବିଭିନ୍ନ 
ଗ୍ୟଁରେ ରହଣି କରି ଲୁଣ ମାରିବା ସପକ୍ଷରେ ଓ କଂଗ୍ରେସର ବିଭିନ୍ନ କାର୍ଯ୍ୟକ୍ରମ 
ବିଷୟରେ ଲୋକଙ୍କୁ ବରଝାଇବା ତଥା କଟକରେ ୧୪୪ ଧାରା ଭଂଗ କରି ବକ୍ତୃତା 
ଦେଇଥ୍‌ବା ଯୋଗୁ ଅର୍ଥାତ୍‌ ସରକାରଙ୍କ ନିଷେଧାଜ୍ଞା ଅବମାନନା କରିବା 
ଅଭିଯୋଗରେ ଗୋପବଂଧୂ ଚୌଧୂରୀ ବାଟରୁ ଧରାହୋଇ ଜେଲ୍‌ ଗଲେ । 
ପଦଯାତ୍ରାର ସେନାପତିତ୍ସ କରିବା ଦାୟିତ୍ଵ ପଡ଼ିଲା ତାଙ୍କର ଅନ୍ତରଂଗ ସହଯୋଗୀ ଓ 
ଶୂଭେଚୁ ଆଚାର୍ଯ୍ୟ ମହାଶୟଙ୍କ ଉପରେ । ପଦଯାତ୍ରା ଦଳ ଖାଲି କଟକରୁ ବାହାରି 
ନଥୁଲେ, ପୂରୀ ଓ ଗଂଜାମ ଅଂଚଳରେ ମଧ୍ଯ ପଦଯାତ୍ରା କରାଯାଇଥ୍‌ୁଲା । ପୂରୀ 

ସହରରେ ପଡଶ୍ତିତ କୃପାସିଂଧୂ ହୋତା ଓ ବ୍ରହ୍ମପୁରରେ ପ୍ରଚାରକ ଅନନ୍ତ ମିଶ୍ର ଏଭଳି 
ପଦଯାତ୍ରାର ନେତୃତ୍ଵ ନେଇଥ୍‌ଲେ । 

ଲୁଣମରା ସପକ୍ଷରେ ଇଞ୍ଚଡ଼ି ଅଂଚଳରେ ଲୋକମତ ସୃଷ୍ଟି କରି ବାପାଇଁ ନବକୃଷ୍ଣ 
ଚୌଧୂରୀ ସେ ଅଂଚଳକୁ ଯାଇ ଆଗରୁ ପ୍ରସ୍ତୁତି କାମ କଲେ ନିକଟବର୍ରୀ ଶ୍ରୀଜଂଗ 
ଗୀଁରେ । ଅସଲ ଲକ୍ଷ୍ୟ ଥାଏ ଇଞ୍ଚଡ଼ି ଅଂଚଳରେ ପଦଯାତ୍ରୀ ଦଳଙ୍କୁ ଯେମିତି ଉଚୁସିତ 
ସମ୍ବର୍ବନା ମିଳେ ଓ ସେମାନଙ୍କ ସାଂଗରେ ଯେମିତି ବହୁସଂଖ୍ୟକ ସ୍ଥାନୀୟ ଗ୍ରାମବାସୀ 
ଲୁଣ ମାରନ୍ତି । ଚାରିଆଡ଼େ ଡର ପୂରି ରହିଥ୍ବାବେଳେ ଲୋକଙ୍କୁ ଡର ଛାଡ଼ିବାପାଇଁ 
ଉସ୍ତେଇବା ସହଜ ନଥୁଲା । ସେଥ୍‌ପାଇଁ ନବକୃଷ୍ଣ ଚୌଧୂରୀ ଆଗୁଆ ବ୍ଯବସ୍ଥା 
କାମଟିକ୍ର କାନ୍ଧକୁ ନେଇଥୁଲେ । ପଦଯାତ୍ରୀ ଦଳ ଇଞ୍ଚଡ଼ିରେ ପହଁଚି ଲୁଣ ମାରିଲେ । 
ସ୍ଥାନୀୟ ଲୋକେ ବହୁସଂଖ୍ୟାରେ ଆସି ସେମାନଙ୍କ ସାଂଗରେ ମିଶିଲେ । ମାତ୍ର ନିଜ 
କାର୍ଯ୍ୟରେ କେତେଦୂର ସଫଳତା ଆସିଲା ତାହା କଳିବାପାଇଁ ନବକୃଷ୍ଣ ଚୌଧୁରୀଙ୍କ 
ସୁବିଧା ଦିଆଗଲାନାହିଁ । ଲୁଣ ମାରିବାକୁ ବଦ୍ଧପରିକର ହୋଇ ଆସିଥୁବା ପଦଯାତ୍ରୀ 
ଦଳ ଇଞ୍ଚଡ଼ିରେ ପହଁଚିବା ପୂର୍ବରୁ ନବକୃଷ୍ଣ ଚୌଧୁରୀଙ୍କୁ ଇଂରେଜ ସରକାରର ପୂଲିସ୍‌ 
ଶ୍ରୀଜଂଗ ଗାଆଁରୁ ଜେଲ୍‌କୁ ନେଲେ । ଏହା ଥୁଲା ତାଙ୍କର ପ୍ରଥମ ଜେଲ ଯାତ୍ରା । 
ବଡ଼ଭାଇ ଗୋପବଂଧୂ ତ ବାଟରୁ ଧରାହୋଇ ଯାଇଥ୍‌ଲେ । ଏଥର ସେ ନିଜେ 
ଧରାହେଲେ । 

ନବକଷ୍ଠ ଚୌଧୂରୀ ଙ୍କୁ କଟକ ଜେଲ୍‌କୁ ଅଣାଗଲା । ୧୪ ନମ୍ବର ୱାର୍ଡ଼ରେ ସେ 
ରହିଲେ । ସେତେବେଳକୁ ଆନ୍ଦୋଳନର ନିଆଁ ଦେଶସାରା ବ୍ୟାପିଥାଏ । ଓଡ଼ିଶାର 
ଅନେକ କଂଗ୍ରେସ କର୍ମୀ ସରକାରଙ୍କ ନୀତିର ଅବମାନନା କରି ଜେଲ୍‌କ୍ର ଅଣା 
ଯାଉଥାନ୍ତି । 

ବାହାରେ ଥ୍ବାବେଳେ ଅଛ ବୟସର ପିଲାମାନେ କଂଗ୍ରେସରେ ମିଶି ସରକାରୀ 
ଆଇନ୍‌କୁ ଅବମାନନା କରନ୍ତି । ସେମାନଂକୁ ‘ବାନରସେନା” ବୋଲି କୁହାଯାଉଥାଏ ! 
ବାନରସେନାର ସଦସ୍ୟ ବିନୋଦ କାନୁନ୍‌ଗୋ, ସୁରେନ୍ଦ୍ର ପଟ୍ଟନାୟକ, ଅଦ୍ରୈତ ବଲୁଭ 
ରାୟ, ଗଣେଶ ଚନ୍ଦ୍ର ମହାନ୍ତି, ବୈଦ୍ୟନାଥ ଦାସ, ବିପିନ୍‌ ମହାନ୍ତି ମନମୋହନ 
ଚୌଧୁରୀ ଓ ସୁରେନ୍ଦ୍ର ଦ୍ଧିବେଦୀଙ୍କ ପରି ଅନ୍ଧବୟସ୍କ ପିଲାମାନଙ୍କ ସରକାର ପୁଲିସ୍‌ 
ବେତମାଡ଼ ଦିଅନ୍ତି । ସେମାନଙ୍କ ହାତ ପାପୁଲି ଓ ପିଠିରେ ନୋଳା ବସେ । ଘା ମଧ୍ଯ 
ହୋଇଯାଏ । ହାତରୁ ଦେହରୁ ରକ୍ତ ବ୍ରହେ। ରମା ଦେବୀ ଓ ମାଳତୀ ଦେବୀ 
ସେମାନଙ୍କୁ ସାହସ ଦିଅନ୍ତି । ଚିକିସା କରନ୍ତି । ସେମାନଙ୍କ ଘା'ରେ ବ୍ୟଯାଶ୍ଡେଜ୍‌ 
ବାଂଧନ୍ତି । ସେମାନଙ୍କୁ ଘରେ ଆଶ୍ରୟ ଦିଅନ୍ତି । ସେତେବେଳର ବାନରସେନା 
ହୋଇଥୁବା ବ୍ୟକ୍ତିମାନେ ପରବତ୍ତୀ କାଳରେ ବେଶ୍‌ ଜନପରିଚିତ ହୋଇଛନ୍ତି ¦ 

ଚାରିମାସ ପରେ ନବକୃଷ୍ଣ ଚୌଧୂରୀ ଜେଲ୍‌ରୁ ଖଲାସ ହେଲେ । ମନ ବିଚଳିତ 
ହେଉଥାଏ କାମ କରିବାପାଇଁ | ବଡ଼ଭାଇ ଗୋପବନ୍ଧୁଙ୍କ ସେ ଯେଉଁ ଚିଠି ହଜାରୀବାଗ୍‌ 

ନବକୃଷ୍ଣ ଚୌଧୂରୀ ୨୩ 


ଜେଲ୍‌କୁ ଲେଖିଥ୍‌ଲେ, ସେଥ୍‌ରୂ ତାଙ୍କର ମାନସିକ ଅବସ୍ଥାର ସୂଚନା ମିଳେ । 
ଏହାପରେ ପୁଣି ଯେ ଆଉ କେତେଥର ଜେଲ୍‌ ଯିବାକୁ ହେବ — ଏ ବିଷୟରେ 
ନବବାବ୍ରଙ୍କର ସଂଦେହ ନଥୁଲା | ଚିଠିର କେତେକାଂଶ ହେଲା ¬ “ମୋ ଦେହ, ମନ 
ଭଲ ଅଛି । ଚାରିମାସ ବସିଯାଇ କାମ କରିବାକୁ ଅସ୍ଥିର ହୋଇପଡ଼ିଛି । ବଢ଼ା 
ନିଭ୍ଢକତା ସଂବନ୍ଧେ ଯାହା ଲେଖିଅଛି, ତାକୁ ଅକ୍ଷରେ ଅକ୍ଷରେ ପାଳିବାକୁ ହେବ । 
ଏହା ଭଲରକମ ଉପଲବ୍ଧି କରି ବାହାରିଛି । ଆମ ଏଠି ସଂପରି ନାଶ ଭୟ ସବ୍ରଠାରୁ 
ବବ୍ଧମୂଳ । ମୁଁ ଆମ ନେତା ଓ କର୍ମୀଙ୍କ କଥା କହୁଛି । ଲୋକଙ୍କର ତ ଏ ଭୟ ରହିବା 
କଥା । ବରଂ ଆମ ଲୋକେ ନିଛୁକ ଗରିବ ବୋଲି ଅନ୍ୟାନ୍ୟ ପ୍ରଦେଶଠାରୁ ଆମ ଏଠି 
ଲୋକଙ୍କ ପକ୍ଷେ ସେ ଭୟ ଛାଡ଼ିବା ସହଜସାଧ୍ୟ ! ଦରକାର କେବଳ ଆଦର୍ଶ । କହିବା 
ବାହୁଲ୍ୟ ଏ ସମ୍ପର୍କରେ ଭୟହୀନତାର ଆଦର୍ଶ ଆମେ କେହି ଦେଖାଇନାହୁଁ । ମୁଁ 
ପୁଣିଥରେ ବାଧ୍ୟହୋଇ ବିଶ୍ରାମ ନେବା ପୂର୍ବରୁ ଏହି ଭାବଟି ଆମ ସହକର୍ମୀମାନଙ୍କ 
ମଧ୍ଯରେ ପୂରାଇବାକୁ ଚାହେଁ ଏବଂ ଏହିପରି ଗୋଟିଏ ଭୟହୀନ ସର୍ବତ୍ୟାଗୀ ଦଳ 
ସୃଷ୍ଟି କରିବାକୁ ଚାହେଁ ।”” ଚିଠିରେ ପୁଣି ଥୁଲା — 

“ମୁଁ ଉପଲବ୍ଧି କରିଛି ଯେ ଯେଉଁ ତ୍ୟାଗର ଏକ ସୀମା ଅଛି ସେ ତ୍ୟାଗ ତ୍ୟାଗ 
ନୁହେଁ । ତା? ମୂଳରେ ଲାଭ କ୍ଷତି ହିସାବର ମନୋଭାବ ରହିଛି । ଉତ୍କଳର ଆନ୍ଦୋଳନ 
ଶେଷ ପଯ୍ୟନ୍ତ ଚଳାଇବା ଆମ ହାତର କଥା ନୂହେଁ । ମୋ” ମତରେ, ଆମର ଶସଚ୍ତି 
ଲଗାଇ କାମକଲା ପରେ, ସର୍ବସ୍ଵ ତ୍ଯୟାଗକଲା ପରେ, ଯଦି ଆମ ପରେ କେହି 
ବାହାରି କାମ ନଚଳାନ୍ତି, ତାହାହେଲେ ଦୃଃଖ କରିବା ଉଚିତ ନୁହେଁ । ଏହି ମନୋଭାବ 
ନେଇ କାମ ନ କଲେ ଆମ ଉକ୍ସଳରେ ଅନ୍ତତଃ କିଛି କାମ ହେବନାହିଁ । କେବଳ 
କୌଣସି ପ୍ରକାରେ କାଳକ୍ଷେପଣହି ହେବ ଶେଷପର୍ଯ୍ୟନ୍ତ । କାରଣ ଏଠି ଏତେ ଅଳ୍ପ 
ଲୋକ ବାହାରି ଛନ୍ତି ଯେ ସେମାନେ ଯଦି ସବୁବେଳେ ଶେଷପର୍ଯ୍ୟନ୍ତ କୌଣସିମତେ 
କାମଟା ଚଳାଇବା କଥା ଭାବନ୍ତି ତାହା ହେଲେ ଯେଉଁ କାମରେ ବିପଦର ସମ୍ଭାବନା 
ଅଛି, ସେ କାମରେ ହାତ ଦେବେନାହିଁ — ଅର୍ଥାତ୍‌ ଏ ଆନ୍ଦୋଳନରେ ଠିକ୍‌ ମନୋଭାବ 
ଅନୁସାରେ କାମ କରିପାରିବେ ନାହିଁ । ତା'ଠାରୁ ଶତଗୁଣ ଶ୍ରେୟଃ ଅଳ୍ପସଂଖ୍ୟକ ଲୋକ 
ଗୋଟାଏ ଜ୍ଵଳନ୍ତ ଆଦର୍ଶ ଦେଖାଇ ଅସୀମ ସାହସ ଓ ନିଭୀକତାର ପରିଚୟ ଦେଇ 
ଯିବେ । ତାହାହେଲେ ଆଉ କିଛି ନହେଉ ଭବିଷ୍ୟତ ବଂଶଧରମାନେ ସେଥୁରୁ 
ପ୍ରେରଣା ପାଇବେ ।” 

ଜିଜ ମନରୂ ଭୟ ଦୂର କରିବା ସାଂଗେସାଂଗେ ଲୋକ” ମନରୁ କିପରି ଭୟ 
ଦୂର କରିବାକୁ ହେବ, ସେ କଥା ନବକୃଷ୍ଣ ଚୌଧୁରୀଙ୍କ ସବୁ ବେଳେ ଘାରୂଥୁଲା । 
କାଳେ ସଂପରି ବ୍ୟାଜ୍ୟାପ୍ତି ହୋଇଯିବ — ସେହି ଡରରେ ଓଡ଼ିଶା କଂଗ୍ରେସର ବହୁ 
ନେତା ଓ କର୍ମୀ ବେଶ୍‌ ମାନସିକ ଦ୍ନ୍ଦରରେ ପଡ଼ିଥ୍ବା କଥାର ସୂଚନା ମଧ୍ଯ ତାଙ୍କର ଏହି 
ଚିଠିରୂ ମିଳେ । 

୨୪ ଅଧ୍ଯାୟ-ତିନି 
ଜେଲ୍‌ଖାନାରେ ନିଛାଟିଆ ପରିବେଶ ଭିତରେ ବ୍ରବ୍ର ଏବଂ ମିନୁଙ୍କର କଥା 


ଭାବିବା ସାଂଗେସାଂଗେ ଦେଶର ରାଜନୈତିକ ରି ବିଷୟରେ ଭାବିବାକୁ 
ନିରୋଳା ବେଳ ମିଳିଥ୍‌ଲା ଅନେକ | 

ଖାଲି ନବକୃଷ୍ଣ ଚୌଧୁରୀ କାହିଁକି ଭାରତର ବହୁ ଶିକ୍ଷିତ, ସଂଗ୍ରାମୀ ଯୁବକଙ୍କ 
ମନରେ ଦେଶର ଉନ୍ନତିପାଇଁ ବ୍ୟାକୁଳତା ସୃଷ୍ଟି ହୋଇଥଲା ! କେତେକ ଚାହୁଁ ଥ୍‌ଲେ 
ତୃରନ୍ତ ଇଂରେଜ ସରକାରଙ୍କୁ ଏ ଦେଶରୁ ନିକାଲି ଦେବାପାଇଁ । ଏହି ଶିକ୍ଷିତ 
ଯୁବକମାନଙ୍କ ଭିତରୁ ଅନେକେ ରୂଷିଆର ଗଣବିପ୍ଳବଦ୍ଧାରା କମ୍‌ ପ୍ରଭାବିତ ହୋଇ 
ନଥୁଲେ । ଲେନିନ୍‌ଙ୍କ ନେତୃତ୍ଵରେ ଅଛସଂଖ୍ଯକ ଟାଣୁଆ କର୍ମୀ ରୁଷିଆର ସାଧାରଣ 
ଲୋକଙ୍କ ମତେଇ ଗୋଟାଏ ଯୁଗାନ୍ତକାରୀ ସମାଜ ପ୍ରତିଷ୍ଠା କରିପାରିଲେ । ଏହାର 
ପ୍ରଲୋଭନ ଦେଖାଦେଲା ଦୂନିଆସାରା ¦! ଆହୁରି ଅନେକ ଲୋକଙ୍କ ପରି ସମ୍ଭେଦନ- 
ଶୀଳ ନବକୃଷ୍ଣ ଚୌଧୂରୀ ନିଜ ମନ ଭିତରେ ଯୁଗାନ୍ତକାରୀ ବିପ୍ଳବର ସ୍ଵପ୍ନ ଦେଖିଲେ । 
ରୁଷି ଆର ବିପ୍ଳବ ତାଙ୍କୁ ନିଶ୍ଚିତ ଭାବରେ ପ୍ରଭାବିତ କରିଥ୍‌ଲା । ନବକୃଷ୍ଣ ଚୌଧୁରୀ ଓ 
ତାଙ୍କର “ସମଧର୍ମୀମାନେ ମାର୍ଦ୍ଧଙ୍କ ଆର୍ଥିକ ବିଚାର ସାଂଗରେ ଏଞ୍େଲ୍‌ସ୍‌ଙ୍କର 
ଦ୍ଧନ୍ଦଧବାଦକୁ ଯୋଡ଼ୁଥ୍‌ଲେ ଓ ରୂଷିଆରେ ଯେଉଁ ଗଣ ଆନ୍ଦୋଳନର ଚମକ୍କାରିତା 
ସୃଷ୍ଟିକଲେ ଲେନିନ୍‌ ଓ ତାଙ୍କର ସାଥୀମାନେ, ସେଭଳି ଆନ୍ଦୋଳନ ଓଡ଼ିଶାରେ 
ସୃଷ୍ଟି କରିବାପାଇଁ ସେମାନେ ନିଜନିଜ ଭିତରେ ପ୍ରେରଣାକୁ ଅପେକ୍ଷା କରୁଥ୍‌ଲେ ! 
ଲେନିନ୍‌ ଓ ତାଙ୍କ ସାଥୀମାନଙ୍କ ଯୋଗେ ରୂଷି ଆର ଲୋକେ ଭୟ ଛାଡ଼ିଲେ । ଶ୍ରମିକ, 
ଶିକ୍ଷିତ ସମସ୍ତେ ଏକାଠିହୋଇ ଶ୍ରେଣୀହୀନ ସମାଜ ତିଆରିରେ ମାତିଲେ | ବ୍ୟକ୍ତିଗତ 
ସଂପରି ରହିଲାନାହିଁ । ଏସବ ନୂଆ କଥାରୁ ନବକୃଷ୍ଣଙ୍କ ପରି ସମ୍ବେଦନଶୀଳ ଲୋକେ 
ଖୁବ୍‌ ପ୍ରେରଣା ପାଉଥୁ୍‌ଲେ । ଓଡ଼ିଶାରେ ପଂଝାଏ ନିର୍ଭୀକ ତ୍ୟାଗୀ କର୍ମୀଙ୍କୁ ଏକାଠି 
କରି ଓଡ଼ିଶାରେ ଗଣବିପ୍ନବ କରିବା କଥା ତାଙ୍କ ମନରେ ଉଭଠୂଥ୍ଲା । ସେଥ୍ପାଇଁ ସେ 
ବଡ଼ଭାଇ ଗୋପବନ୍ଧୁଙ୍କ ଚିଠି ଲେଖିଥୁଲେ — “ମୁଁ ପୁଣିଥରେ ବାଧ୍ୟହୋଇ ବିଶ୍ରାମ 
ନେବା ପୂର୍ବରୁ? ଅର୍ଥାତ୍‌ ପୁଣିଥରେ ଜେଲ୍‌ ଯିବା ଆଗରୁ “ ଆମ ସହକର୍ମୀଙ୍କ ମଧ୍ଯରେ 
ଏହିପରି ଗୋଟିଏ ଭୟହୀନ, ସର୍ବତ୍ୟାଗୀ ଦଳ ସୃଷ୍ଟି କରିବାକୁ ଚାହେଁ ।” 

ଦୁଇ ଭାଇ ଗୋପବନ୍ଧୁ ଓ ନବକୃଷ୍ଣ ସ୍ଵାଧୀନତା ସଂଗ୍ରାମୀ ହୋଇ ତ ଜେଲ୍‌ 
ଗଲେ ¬ ଦୂଇ ଯାଆ ରମା ଦେବୀ ଓ ମାଳତୀ ଦେବୀ ଚୂପ୍‌ ହୋଇ ଘରେ ବସନ୍ତେ 
କେମିତି ? 

୧୯୩୦ ଅପ୍ରେଲ୍‌ ୬ ତାରିଖରେ କାଠଯୋଡ଼ି କୂଳରେ କୋଠାଘରୁ ଲୁଣମରା 
ଦଳର ସେନାପତି ଭାବରେ ପଦଯାତ୍ରା ଆରମ୍ଭ କରିବାବେଳେ ସ୍ଵାମୀଙ୍କ ମୁଣ୍ଡରେ 
ରମା ଦେବୀ ଜୟତିଳକ ଦେଇ ବିଦାୟ ଦେଇଥ୍‌ଲେ । ଡର ତ ଆଗରୁ 
ଛାଡ଼ିଯାଇଥ୍ଲା । ଏବେ ବାସ୍ତବ ପରିସ୍ଥିତିକୁ ମୁକାବିଲା କରିବାକ୍ର ପଡ଼ିଲା । ଏ 
ପ୍ରସଂଗରେ ରମା ଦେବୀ ତାଙ୍କର ଆତ୍ମଜୀବନୀ ‘ଜୀବନ ପଥେ”ରେ ଲେଖିଛନ୍ତି — 

ନବକୃଷ୍ଣ ଚୌଧୁରୀ ୨୫ 


“ମୋ” ମନରେ ପ୍ରଶ୍ନ ଉଠିଲା ମୁଁ କଂଣ କରିବି ? ମୋ'ଦ୍ଵାରା କଂ ଣ ହୋଇପାରିବ ? 
୧୯୨୧ ମାର୍ଚ୍ଚ ମାସରେ ବିନୋଦବିହାରୀର ନାରୀସଭାରେ ଯେଉଁ ଭାଷଣଟି 
ଗାଂଧୀଜୀଙ୍କ ମୁହଁରୁ ଶୂଣିଥ୍‌ଲି ତାକୁହିଁ ପାଥେୟକଲି. . . କାମ କରିବାପାଇଁ ମନକୁ 
ପ୍ରସ୍ତୁତ କଲି. . . 

“ ଇଂଚୂଡ଼ି ଚଟାଣରେ ଲବଣ ସତ୍ୟାଗ୍ରହ ଆରମ୍ଭହେଲା ଆଚାର୍ଯ୍ୟ ମହାଶୟଙ୍କ 
ନେତୃତ୍ଵରେ । ସେଠାରେ ଗିରଫଦାରୀ, ଲାଠିମାଡ଼, ଲୁଣମାରିବାପାଇଁ ବ୍ଯବହୃତ 
ହେଉଥିବା ହାଶ୍ଡି ଭଙ୍ଗା ଆଦି ଦମନଲୀଳା ଚାଲିଲା । ଶ୍ରୀମତୀ କିରଣବାଳା ସେନ୍‌, 
ଶ୍ରୀମତୀ ମାଳତୀ ଦେବୀ ଓ ମୁଁ, ଆମେ ଗୋଟଏ ଦଳ ଇଂଚୂଡ଼ି ଲୁଣମରା ଦେଖିବାକୁ 
କଟକରୁ ଗଲୁ । ସନ୍ଧ୍ୟାବେଳେ ବାଲେଶ୍ବରରେ ପହଞ୍ଚ୍‌ ସତ୍ୟାଗ୍ରହୀଙ୍କ ଶିବିର ‘ପରମିଟ୍‌ 
କୋଠି”ରେ ରାତିରେ ରହି ତା” ପରଦିନ ସକାଳେ ଗୋଟିଏ ମୋଟର କାର୍‌ରେ ଇଞ୍ଚଡ଼ି 
ଗଲୁ”. . . 

“ଖରାଦିନ | ଦିନ ପ୍ରାୟ ୧ଟା ହେବ । ଯାତ୍ରୀଙ୍କ ମଧ୍ୟରୁ କେତେକଙ୍କୁ ଶୋଷ 
ହେବାରୁ ପାଣି ପିଇବାକୁ ଚାହିଁଲେ । ସେତେବେଳେ ବାଲେଶ୍ବର ଜିଲ୍ଲାର ଅଧ୍‌କାଂଶ 
ଅଞ୍ଚଳରେ କୂଅ ନଥାଏ । ଲୋକେ ପିଇବାପାଣି ପୋଖରୀରୁ -ନେଇ ବ୍ଯବହାର 
କରନ୍ତି । ତେଣୁ ପାଣି ପିଇବାପାଇଁ ପୋଖରୀ ଭିତରେ ପଶିଲୁ । କୂଳଠାରୁ ଦୂରକୁ 
ଗଲେ ଅଧ୍କ ଗଭୀର ସ୍ଥାନରୁ ଭଲ ପାଣି ପିଇବା ଆଶାରେ ଯେତେ ଭିତରକୁ ଗଲୁ 
ଆମ ଗୋଡ଼ରେ ଲାଗି ସେତେ ଅଧ୍କ ମଇଳା ଉପରକୁ ଉଠିବାକ୍ର ଲାଗିଲା । ତେଣୁ 
ସେହି ପାଣି ପିଇଲୁ... । ଖରା ନଇଁଲାରୁ ପାଖ ଗା ଶ୍ରୀଜଂଗକୁ ଗଲୁ | ଘରେ ଘରେ 
ଯାଇ ସ୍ତ୍ରୀଲୋକମାନଙ୍କ ସାଙ୍ଗରେ କଥାବାତ୍ୀ କରିଲୁ ଯେ ଆମେ ଦଳେ ସ୍ତ୍ରୀଲୋକ 
ଆଜି ଲୂଣ ମାରିବା ।”? (ପୃଷ୍ଠା ୮୯, ‘ଜୀବନ ପଥେ ) 

,ଥୀଜଂଗ ପରେ ରମା ଦେବୀ ଓ ମାଳତୀ ଦେବୀ ହରିଶପୁର, କୁଜଂଗ ପ୍ରଭୃତି 
ନାନା' ଅଞ୍ଚଳକୁ ଯାଇ ଲୁଣମରାର ନେତୃତ୍ଵ ନେଲେ । ଯୋଜନାବଦ୍ଧ ଭାବରେ 
ମହିଳାମାନଙ୍କଠାରୁ ଚାନ୍ଦା ସଂଗ୍ରହ କଲେ । ଘରଘର ବ୍ରଲି ଝିଅବୋହୂଙ୍କ ଆଗରେ 
ଦେଶକଥା, ସ୍ଵାଧୀନତା କଥା ବୂଝଟେଇଲେ ¦! ସଭାରେ ଭାଷଣ ଦେଲେ ! 

ସ୍ଵାଧୀନତା ଆନ୍ଦୋଳନ ବିଷୟରେ ସ୍ପଷ୍ଟ ଧାରଣା ଥୁଲେ ବି ସାଧାରଣ ସଭାରେ 
ଭାଷଣ ଦେବାର ଅଭ୍ୟାସ ରମା ଦେବୀ କିମ୍ବା ମାଳତୀ ଦେବୀଙ୍କର ଆଗରୁ ନଥୁଲା । 
ଏଣୁ ସେମାନଙ୍କୁ ତାଲିମ ଦେବାର ଦାୟିତ୍ଵ ପଡ଼ିଲା ପଶ୍ଡିତ କୃପାସିନ୍ଧୁ ହୋତାଙ୍କ 
ଉପରେ | 

ପିଲାଦିନେ ପୂରୀରେ ମାମୁଙ୍କ ଘରେ ଥ୍ବାବେଳେ ରମା ଦେବୀଙ୍କର ଗୃହଶିକ୍ଷକ 
ଥୁଲେ ହୋତା ମହାଶୟ | ମାମୁଝିଅ ଭଉଣୀ ସରଳା ଦେବୀ ଓ ନଣନ୍ଦ ବସନ୍ତ କୁମାରୀ 
ପ୍ରମୁଖଙ୍କୁ ମଧ୍ୟ ସେ ପାଠ ପଢ଼େଇଥ୍‌ଲେ । ଏବେ ସ୍ଵାଧୀନତା ଆନ୍ଦୋଳନରେ ଗୂରୁ 
ଛାଦ୍ରୀ ଉଭୟଙ୍କର ସମନ୍ମୟ ଘଟିଥୂଲା । ସଭାରେ ଭାଷଣ ଦେବା ବିଷୟରେ ରମା 

୨୬ ଅଧାୟତତିନି 
ଦେବୀ ଓ ମାଳତୀ ଦେବୀଙ୍କ ପାଇଁ ହୋତା ମହାଶୟଙ୍କର ଗୋଟାଏ ସହଜ ପ୍ରସ୍ତାବ 
ଥିଲା — ““ସଭାରେ ଯେତେ ଲୋକ ବସିଥାଆନ୍ତୁ ନା କାହିଁକି, ତମେ ଧରିନିଅ ଯେ 
ଏମାନେ ସମସ୍ତେ ତମ କହିବା କଥା ବିଷୟରେ କିଛି ଜାଣନ୍ତି ନାହିଁ । ତାଙ୍କୁ 
ବୁଝେଇବାକୁ ହେବ।” 

ସଭାସମିତି ଯେ ଲୋକଙ୍କୁ ବୁଝେଇବାର ଏକ ମାଧ୍ୟମ — ଏହା କ୍ରମଶଃ 
ସେମାନଙ୍କର ଅସ୍ଥିମଜା ଗତ ହୋଇଗଲା । 

ଲବଣ ସତ୍ୟାଗ୍ରହରେ ଭାଗ ନେବା ପୂର୍ବରୁ ୧୯୩୦ର ଜାନୁୟାରୀ ୨୬ 
ତାରିଖଦିନ ମାଳତୀ ଦେବୀ କଟକ ସହରରେ ସ୍ଵାଧୀନତା ପ୍ରାପ୍ତିପାଇଁ ସଂକଳ୍ପପତ୍ର 
ପାଠ କରିଥୁଲେ । ଏଣିକି ପୂରା ସମୟ ଦେଲେ ଆନ୍ଦୋଳନ ପାଇଁ । 


OOO 

ଅଧ୍ଯାୟ - ଚାରି 


୧୯୩୦ର ଲବଣ ସତ୍ୟାଗ୍ରହ ସମୟରୂ ଚୌଧୂରୀ ପରିବାରର ଜେଲ୍‌ଯାତ୍ରା 
ଆରମ୍ଭ ହେଲା । ମାଳତୀ ଦେବୀ ଓ ରମା ଦେବୀ ମଧ୍ଯ ଜେଲ୍‌ ଗଲେ । ହରିଶ୍ପୂର ଓ 
କ୍ରଜଂଗ ଅଞ୍ଚଳରେ ଲୁଣ ମାରିସାରି ମାଳତୀ ଦେବୀ ଜେଲ୍‌ଗଲେ। ବାହାରେ 
ଥ୍ବାବେଳେ ଦୂଇ ଯାଆ କଂଗ୍ରେସ କାମଲାଗି ପାଣ୍ଡି ସଂଗ୍ରହ କରିବା ଓ ଲୋକଙ୍କ 
ଭିତରେ ବିଦେଶୀ ସରକାର ପ୍ରତି ଅସହଯୋଗୀ ମନୋଭାବ ସୃଷ୍ଟି କରିବା କାମରେ 
ଲାଗିଥା'ନ୍ତି । 

ଭାଗୀରଥ୍‌ ମହାପାତ୍ର ଓ ପଵ୍ତିତ ପ୍ରାଣକୃଷ୍ଣ ପଢ଼ିଆରୀ ବାହାରେ ଥାନ୍ତି । 
ସେମାନଙ୍କ ମାର୍ଗ ଦର୍ଶନରେ କାମ ଚାଲିଥାଏ । ମାତ୍ର ଏହା ବେଶିଦିନ ଚାଲିପାରିଲା 
ନାହିଁ । ୧୯୩୦ର ନଭେମ୍ବର ୨୧ରେ ରମା ଦେବୀ ଜେଲ୍‌ ଗଲେ । ମାଳତୀ ଦେବୀଙ୍କୁ 
ତ ପୂର୍ବରୁ ଜେଲ୍‌କୁ ନିଆଯାଇଥ୍‌ଲା | ସେତେବେଳେ ଓଡ଼ିଶା ପ୍ରଦେଶଟି ବିହାର ସହିତ 
ମିଶି ରହିଥ୍ବାରୁ ରମା ଦେବୀ ଓ ମାଳତୀ ଦେବୀ ଉଭୟଙ୍କୁ ବିହାରର ଭାଗଲପୁର 
ଠାରେ ଜେଲ୍‌ରେ ରଖାଯାଇଥ୍‌୍ଲା । 

୧୯୩୧ ମସିହାରେ ନବକୃଷ୍ଣଙ୍କର ଦ୍ଵିତୀୟ ସନ୍ତାନ କାଲୁ ¬ ଭଲ ନାଆଁ 
ବିନାୟକର ଜନ୍ମ । 

ଜେଲ୍‌ଖାନାରୁ ବାହାରି ଆସିବା ପରେ ଓଡ଼ିଶାର କର୍ମୀମାନେ ଓଡ଼ିଶାରେ ଏକ 
ସର୍ବଭାରତୀୟ କଂଗ୍ରେସ ଅଧ୍ବେଶନ କରିବାକୁ ଆୟୋଜନ କଲେ । କଂଗ୍ରେସ 
ଅଧ୍ବେଶନ ବସିଲେ ବାହାରୁ ଆସୁଥ୍‌ବା ପ୍ରତିନିଧ୍ମାନଙ୍କ ଖାଇବା ରହିବାପାଇଁ 
ବ୍ୟବସ୍ଥା ତ କରିବାକୁ ହେବ । ଏଥ୍‌ପାଇଁ ଚାନ୍ଦା ମାଗି ଚାଳିଆ କରିବା ଇତ୍ୟାଦି ଛଡ଼ା 
ସମସ୍ତ ବ୍ୟବସ୍ଥାଟି କିପରି ସୁଶ୍ୃଙ୍ଖଳିତ ଭାବରେ ଚାଲିବ ସେଥ୍‌ପାଇଁ ସ୍ବେଛାସେବକ 
ଦରକାର । 

ସେ ସମୟରେ ଆଜିକାଲିକା ପରି ସ୍ତୁଲ କଲେଜ ସଂଖ୍ୟା ଏତେ ନଥୁଲା କି 
ଦରକାର ପଡ଼ିଲେ ସରକାରୀ, ବେସରକାରୀ ସ୍କୁଲ, କଲେଜମାନଙ୍କରୁ ଉତ୍ସାହୀ 
ସ୍ବେଚ୍ଛାସେବକ ସଂଗ୍ରହ କରି କାମରେ ଲଗାଇବା ସମ୍ଭବ ନଥୁଲା । ଯେଉଁମାନେ 
କଂଗ୍ରେସ କର୍ମ ଥୁଲେ, ସେହିମାନଙ୍କ ସବ୍ର କାମ ତୁଲାଇବାକୁ ପଡୂଥ୍‌ଲା। 
ଆନ୍ଦୋଳନରେ ଲାଗିଥୁବା କର୍ମୀମାନେ ସବୁ କାମ ଶୃଙ୍ଖଳିତ ଭାବରେ କରନ୍ତୁ — 
ଗାଂଧୀଜୀ ଏ କଥାଟା ଉପରେ ଜୋର୍‌ଦେଉଥ୍‌ଲେ। ଏଣୁ କଂଗ୍ରେସ କର୍ମୀମାନେ 


~~ 


ସକାଳୁ ସଂଧ୍ୟାଯାଏ ସବୁ କାମ କିପରି ଠିକ୍‌ ନିୟମ ମୁତାବକ କରିବେ ତା” ଉପରେ 

9୨୮ ଅଧ୍ୟାୟ ଚାରି 


ଜୋର୍‌ଦିଆଯାଉଥ୍‌ଲା। କଂଗ୍ରେସ ସମ୍ମିଳନୀରେ କାମ କରିବାକୁ ନାଗିଥୁବା 
କର୍ମୀମାନଙ୍କୁ ମିଲିଟାରୀ ଢଂଗରେ ଡ୍ରିଲ୍‌ କରିବାକୁ ହେଉଥଲା । ଏଥ୍‌ପାଇଁ ଓଡ଼ିଶା 
ବାହାର ହିନ୍ଦୁସ୍ତାନୀ ସେବାଦଳ ପକ୍ଷରୁ ଜଣେ କର୍ମୀ ଆସି ସ୍ଵରାଜ ଆଶ୍ରମଠାରେ ଡ୍ରିଲ୍‌ 
କରାଉଥୂଲେ । କଟକର ସ୍ଵରାଜ ଆଶ୍ରମ ଥୁଲା କଂଗ୍ରେସ କର୍ମୀମାନଙ୍କର ଆଡାଜାଗା । 
ଏହାପୂର୍ବରୁ ଚୌଧୂରୀ ପରିବାରର କାଠଯୋଡ଼ି କୂଳ କୋଠାଟାହିଁ ଥଲା ସତ୍ୟାଗ୍ରହୀ 
ଆଶ୍ରମ ¬ ସତ୍ୟାଗ୍ରହୀମାନଙ୍କର ଆଶ୍ରୟସ୍ଥଳୀ । ଯିଏ ଯୁଆଡ଼ ବ୍ରଲାବୁଲି କରି ଆସି 
ସେଇଠି ଜୂଟୃଥ୍‌ଲେ । ଏବେ କର୍ମୀମାନେ ସ୍ଵରାଜ୍ୟ ଆଶ୍ରମରେ ରହିଲେ, ଖାଇଲେ । 
ସେଠାକାର ଖର୍ଚ୍ଚ ଲୋକଙ୍କଠାରୁ ଚାନ୍ଦା ମାଗି ନିବୀହ କରାଯାଉଥ୍‌ଲା ! 

ପୂର୍ବରୁ ଗୋପବନ୍ଧୁ ଚୌଧୂରୀ ତାଙ୍କ ଘରେ ଜଣେ ହରିଜନ ପିଲାକୁ ନିଜ 
ପରିବାରରେ ଆଣି ଆପଣାର ଲୋକ ଭଳି ରଖିଥ୍‌ଲେ । ଅନ୍ୟାନ୍ୟ କାର୍ଯ୍ୟ ଭିତରେ 
ଅସ୍ବଶ୍ୟତା ନିବାରଣ ଓ ନିଶା ନିବାରଣ ଦୁଇଟାଯାକ ଥୁଲା ଆନ୍ଦୋଳନର ମୂଖ୍ୟ କାମ । 
ଚୌଧୁରୀ ପରିବାରର ସମସ୍ତେ ଉଣାଅଧ୍‌କେ ଏ କାମରେ ଲାଗିଥ୍‌ଲେ । ଏବେ କର୍ମୀଙ୍କ 
ସଂଖ୍ୟା ବଢ଼ିବାରୁ ବିଧ୍ବଦ୍ଭାବରେ କାମ ଚଳେଇବାଲାଗି ଏକ ସ୍ଵତନ୍ତ୍ର ଆସ୍ଥାନର 
ଆବଶ୍ୟକତା ଅନୁଭବ କରାଗଲା । ସେହି ଆବଶ୍ଯକତାର ପୂର୍ରିପାଇଁ କାଳକ୍ରମେ 
ଓଡ଼ିଶାର କଂଗ୍ରେସ କର୍ମୀମାନେ ସେ ସ୍ଵରାଜ୍ୟ ଆଶ୍ରମ ଜାଗାଟାକୁ କିଣିଲେ । 

ସ୍ଵରାଜ୍ୟ ଆଶ୍ରମ ହତାରେ ଆଗାମୀ କଂଗ୍ରେସ ଅଧ୍ବେଶନଲାଗି ବ୍ୟସ୍ତ ଥୁବା 
ସ୍ବେଛଵାସେବକମାନଙ୍କର ତାଲିମ ଇତ୍ୟାଦି ଚାଲିଥାଏ ! ଏଥୁରେ ନବବାବୁ ଓ ମାଳତୀ 
ଦେବୀଙ୍କ ସମେତ ଅନ୍ୟମାନଙ୍କ ଭିତରେ ନୀଳାମ୍ବର ଦାସ ଓ ମଦନ ପଟ୍ଟନାୟକ ମଧ୍ଯ 
ଥାଆନ୍ତି । ଡ୍ରିଲ୍‌ କଲାବେଳେ ପରେଡ଼ ଧାଡ଼ିରେ ମଦନବାବୁ ଓ ନୀଳାମ୍ବରବାବୁଙ୍କ 
ଉପସ୍ଥିତି ବେଶ୍‌ କୌତୃହଜଜନକ ହେଉଥାଏ । କାରଣ ନୀଳାମ୍ବର ଦାସ ଥଲେ ଖୁବ୍‌ 
ଗେଡ଼ା ଓ ମଦନ ପଟ୍ଟନାୟକ ଥୁଲେ ଖୁବ୍‌ ଡେଙ୍ଗା । ଆଗକୁ ବଢ଼ୂଥ୍ବା ପରେଡ଼ ଧାଡ଼ିଟି 
ପରିଚାଳକଙ୍କ ନିର୍ଦ୍ଦେଶକ୍ରମେ ପୂଣି ପଛକୂ ଫେରିଲାବେଳକୁ ମଦନବାବ୍ର ପଦିକାଏ 
ଆଗକୁ ଚାଲିଗଲାବେଳକୁ ନୀଳାମ୍ବରବାବୁ ତଥାପି ପଛରେ ପଡ଼ିଥା'ନ୍ତି। (ସ୍ବାଧୀନ: 
ଭାରତରେ ମଦନ ପଟ୍ଟନାୟକ ଓ ନୀଳାମ୍ବର ଦାସ ଉଭୟେ ବିଧାନସଭାର ସଦସ୍ଯ 
ହୋଇଥୁ୍‌ଲେ) । 

ଓଡ଼ିଶାବାଲା କଂଗ୍ରେସ ଅଧ୍‌ ବେଶନପାଇଁ ପ୍ରସ୍ତୁତ ହେଉଥ୍‌ବାବେଳେ ଅଧ୍ବେଶନ 
ସମ୍ପର୍କରେ କେତେକ ଟଣାଓଟରା ଲାଗିଲା । ପୂରୀ ଓ କଟକ ଅଞ୍ଚଳର କର୍ମୀଙ୍କ 
ଭିତରେ ଏ ଟଣାଓଟରା ଟାଲିଥ୍‌ଲା । ଭାଗୀରଥ୍‌ ମହାପାତ୍ର ଓ ଗୋପବନ୍ଧୁ ଚୌଧୂରୀଙ୍କୁ 
କଟକବାଲା ଆଗରେ ରଖିଥୂଲେ । ଅନ୍ୟପଟେ ଥୁଲେ ନୀଳକଣ୍ଠ ଦାସ ଓ ଜଗନ୍ନାଥ 
ମିଶ୍ର ପ୍ରମୁଖ । 

ଓଡ଼ିଶା କଂଗ୍ରେସର ସଭାପତି ନିବ୍ବୀଚନ କାମ ମଧ୍ଯ ଏତିକି ବେଳକୂ ପଡ଼ିଲା । 
ପୂରୀବାଲା ନୀ ଜକଣ୍ଠ ଦାସଙ୍କୁ ସଭାପତି କରିବାକ୍ୂ ଚାହିଁଲେ । ଅପରପକ୍ଷ ଚାହିଁଲେ 

ନବକୃଷ୍ଣ ଚୌଧୂରୀ ୨୯ 


ଗୋପବନ୍ଧୁ ଚୌଧୁରୀ ଙ୍କୁ କଂଗ୍ରେସର ସଭାପତି କରିବାଲାଗି । ଦୁଇପକ୍ଷ ଭିତରେ ବାଦ 
ବିବାଦ ମୃଦୁ ଅବସ୍ଥାରୁ ଉଠି ଗରମାଗରମ ହେବାକୁ ଗଲା । ଗୋପବନ୍ଧୁ ଚୌଧୂରୀଙ୍କୁ 
ଏପରି ପରିସ୍ଥିତି ଭଲ ଲାଗିଲା ନାହିଁ । “ହରିଭାଇନା, ଏଠି ବସିବା କ'ଣ ? ଚାଲନ୍ତୁ 
ଯିବା ।”” — କହିଦେଇ ସେ ଆଚାର୍ଯ୍ୟ ମହାଶୟଙ୍କ ସହିତ ସଭା ଛାଡ଼ି ଚାଲିଗଲେ | 
ଗୋପବାବୁ, ରମା ଦେବୀ ଓ ଆଚାର୍ଯ୍ୟ ମହାଶୟ ତିନିଜଣଯାକ ବୈଠକରୁ 
ଉଠିଯିବାରୁ କର୍ମୀମାନେ ଅବଶ୍ୟ ଆମ୍ମଗ୍ନାନି ଅନୁଭବ କଲେ । ସମସ୍ତଙ୍କଦ୍ଧାରା ଆଦ୍ଵତ 
ଓ ସମସ୍ତଙ୍କ ପ୍ରତି ପୂର୍ଣ୍ଣ ଶ୍ରଦ୍ଧା ରଖିଥ୍ବା ଆଚାର୍ଯ୍ୟ ମହାଶୟଙ୍କ ସର୍ବସମ୍ମତ ଭାବରେ 
ସଭାପତି କରାଗଲା । କଂଗ୍ରେସ ସଭାପତି ଆଚାର୍ଯ୍ୟ ହରିହର ଦାସ, ଗୋପବନ୍ଧୁ 
ଚୌଧୁରୀ ଓ ନୀଳକଣ୍ଠ ଦାସ — ଏ ଉଭୟଙ୍କୁ ପ୍ରାଦେଶିକ କଂଗ୍ରେସର ଯୂଗ୍ଳ ସଂପାଦକ 
କଲେ । 

୧୯୩୨ରେ ଆସିଲା ସଂଗ୍ରାମର ସମୟ | ଇଂରେଜ ସରକାରକୁ ଅସ୍ଵୀକାର କରି 
କଂଗ୍ରେସ କର୍ମୀମାନେ ଚାରିଆଡ଼େ ଶପଥପତ୍ର ପାଠକଲେ । ଫଳରେ କଂଗ୍ରେସକୁ 
ସରକାର ଅବୈଧ ବୋଲି ଘୋଷଣା କଲେ । ଏ ବେଆଇନ୍‌ ସଂସ୍ଥାର ଯେଉଁମାନେ ସଭ୍ୟ 
ବୋଲି ଜଣାପଡ଼ିଲେ ସେମାନଙ୍କୁ ଜେଲ୍‌କୁ ନିଆଗଲା । କଂଗ୍ରେସ ଅଧ୍‌ ବେଶନ ଲାଗି 
ହେବାକୁ ଥ୍ବା ଆୟୋଜନ ବନ୍ଦହେଲା | ଯେଉଁ କର୍ମୀମାନେ ସ୍ବେଚ୍ଛା ସେବକ ଭାବରେ 
କାମ କରିବାକୁ ଆସିଥୁ୍‌ଲେ ସେମାନେ ଏବେ ଚାରିଆଡ଼େ ବଲି ସରକାର ବିରୋଧୀ 
ବୃଲେଟିନ୍‌ ବାଣ୍ଟିଲେ । ଗୀଁଗହଳିକୁ ଫେରିଯାଇ ସଭାସମିତି କଲେ । ସେମାନଙ୍କ ପଛରେ 
ପୁଲିସ୍‌ ଲାଗିଲେ ଓ କର୍ମୀମାନଙ୍କ ଭିତରୂ କିଏ କାହା ଘରକ୍ର ଯାଇ ଯୋଗାଯୋଗ ରଖୁଛନ୍ତି 
ସେ ସବୂର ହିସାବ ରଖିଲେ । କର୍ମୀମାନେ ଯାହା ଘରକୁ ଗଲେ ପୁଲିସ ଆସି ତାଙ୍କୁ 
ଧମକେଇଲେ। ଏଣୁ ଇଚ୍ଛା ଥୁଲେହେଁ ଅନେକ ଲୋକ କଂଗ୍ରେସବାଲାଙ୍କୁ ନିଜ 
ଘରଭିତରେ ପୂରେଇବାକୁ ସାହସ କରିପାରୁ ନଥା'ନ୍ତି । ଏପରି ପ୍ରତିକୂଳତା ଭିତରେ 
ଲୋକମତ ସୃଷ୍ଟି କରିବା ସହଜ ବ୍ୟାପାର ନ ଥୁଲା । ତଥାପି ବିଦେଶୀ ସରକାର 
ବିରୋଧରେ ଜନମତ ତ ସୃଷ୍ଟି କରିବାକୁ ପଡ଼ିବ । ଯେଉଁମାନେ ଏ କାମଟି ନିଜ ମୁଣ୍ଡ 
ଉପରକୁ ନେଇଥ୍‌ଲେ ସେମାନଙ୍କୁ ଏଥ୍ପାଇଁ ଯଥେଷ୍ଟ ମୂଲ୍ୟ ଦେବାକୁ ପଡ଼ିଥୁଲା । 

୧୯୩୨ ମସିହାରେ ନବକ୍ଷ୍ଣ ଚୌଧୁରୀ ଦ୍ବିତୀୟଥର ଲାଗି ଜେଲ୍‌ ଗଲେ | ବ୍ଲିକି 
ପୁଅକୁ କାଖରେ ଧରି ମାଳତୀ ଦେବୀ ମଧ୍ଯ ଜେଲ୍‌କୁ ଗଲେ । ବଡ଼ଝିଅ ଉତ୍ତରାକୁ 
ରହିବାକୁ ହେଲା ସାଆନ୍ତ ମା” ପଦ୍ମାବତୀ ଙ୍କ ପାଖରେ । ଘରକାମରେ ସାହାଯ୍ୟ 
କରିବାକର ଥା'ନ୍ତି ବଳରାମ ଦାସ ଓରଫ ବଳିଆ — କଂଗ୍ରେସ କର୍ମୀ ସହଦେବ ଦାସଙ୍କ 
ସାନଭାଇ | 

ପ୍ରତିବର୍ଷ ଜାନୁଆରୀ ୨୬ ତାରିଖ ଦିନ ସ୍ଵରାଜ୍ଯପାଇଁ ସଂକଳ୍ପପତ୍ର ପାଠ 
କରାଯାଉଥ୍‌ଲା। ୧୯୩୨ ଜାନୁଆରୀ ୨୬ ତାରିଖ ଦିନ ସ୍ଵରାଜ୍ଯ ସଂକଳ୍ପପତ୍ର 
ପଢ଼ୁପଜ଼ୂ ଅନ୍ୟମାନଙ୍କ ଭିତରେ କଟକରୁ ତିନିହଳ ମା-ପୂଅ ଗିରଫ ହୋଇଥ୍‌ଲେ । 

୩୦ ଅଧ୍ୟାୟ-ଚାରି 


ସେମାନେ ହେଲେ ରମା ଦେବୀ ଓ ମନମୋହନ ଚୌଧୁରୀ ; ଜାହୁବୀ ଦେବୀ ଓ ଗୌର 
ଗୋପାଳ ଦାସ; କିରଣବାଳା ଦେବୀ ଓ ଉପେନ୍ଦ୍ର ନାରାୟଣ ସେନ୍‌ । ପୂର୍ବରୁ 
ଗୋପବାବୃଙ୍କୁ ଜେଲ୍‌କୁ ନିଆସରିଥୁଲା । 

ଏଥର ସମୂଦାୟ ଚୌଧୁରୀ ପରିବାରଟି ଅବସ୍ଥାନ କଲେ ବିହାରର ହଜାରୀ ବାଗ 
ଜେଲ୍‌ରେ । ଓଡ଼ିଶା ତଥାପି ବିହାର ପ୍ରଦେଶର ଅଂଶବିଶେଷ ହୋଇ ରହିଥ୍‌ବାରୁ 
ହଜାରୀବାଗ ଥୁଲା ବିହାର-ଓଡ଼ିଶାର କେନ୍ଦ୍ର ଜେଲ୍‌ । ରାଜେନ୍ଦ୍ର ପ୍ରସାଦ, ଖାନ୍‌ ଅଲ୍‌ 
ଗଫର ଖୀ, ନିବାରଣ ଚନ୍ଦ୍ର ଦାସଗୁପ୍ତ ପ୍ରମୂଖ ବିଶିଷ୍ଟ ବ୍ୟକ୍ତିମାନେ ଏହି ଜେଲ୍‌ରେ 
ଥୁଲେ । ଓଡ଼ିଶାରୁ ଗୋପବନ୍ଧୁ ଚୌଧୁରୀ ଓ ନବକୃଷ୍ଣ ଚୌଧୁରୀଙ୍କ ଛାଡ଼ି ଆଚାର୍ଯ୍ୟ 
ମହାଶୟ ଓ ଲକ୍ଷ୍ମୀନାରାୟଣ ମିଶ୍ର ପ୍ରମୁଖ ଆହୁରି ଅନେକ ଜଣାଶୁଣା କର୍ମୀ ଏହି 
ଜେଲ୍‌ ଭିତରେ ଆବଦ୍ଧ ଥୁଲେ ! କଲିକତାର ପ୍ରେସିଡେନ୍ସି କଲେଜରେ ପଢ଼ିବା ଦିନରୁ 
ଗୋପବନ୍ଧୁ ଚୌଧୂରୀ ଓ ରାଜେନ୍ଦ୍ର ପ୍ରସାଦଙ୍କ ଭିତରେ ବଂଧୂତା ଥୁଲା । ଏବେ ଏକାଠି 
ଦୀର୍ଘଦିନ ଜେଲ୍‌ରେ ରହିବା ଫଳରେ ସେ ପୂରୂଣା ବଂଧୁତାଟି ଆହୁରି ଘନୀଭୂତ 
ହେଲା । ଖାଲି ସେତିକି ନୁହେଁ, ରାଜେନ୍ଦ୍ର ପ୍ରସାଦଙ୍କ ପରିବାର ସହିତ ଚୌଧୂରୀ 
ପରିବାରଟି ଏକାବେଳକେ ଖାପଖାଇଗଲା । ରାଜେନ୍ଦ୍ର ପ୍ରସାଦଙ୍କ ଝିଆରୀ୍ସାଇଁ 
ହେଉଛନ୍ତି ଜୟପ୍ରକାଶ ନାରାୟଣ । ଜେ.ପି. ଓ ନବବାବ୍ରଙ୍କ ଭିତରେ ଖୁବ୍‌ ବନ୍ଧୁତା 
ଥୁଲା। ଏ ବଂଧୂତା ପ୍ରଥମେ ସମାଜବାଦୀ ଭାବରେ ଓ ପରେ ସବୌଦୟ 
ଆନ୍ଦୋଳନର ମୁଖ୍ଯ କର୍ମୀ ଭାବରେ ଏବଂ ଜୀବନର ପ୍ରାକ୍‌କାଳରେ ଦେଶର 
ଗଣତନ୍ତ୍ରକୁ ସୁରକ୍ଷା କରିବାଲାଗି ଜେଲ୍‌ ଯିବାରେ ପରସ୍ତର ସହିତ ଦୃଢ଼ ହୋଇଥଲା । 
ସେ କଥାର ଆଲୋଚନା ପରେ । 

ନବକୃଷ୍ଣ ଚୌଧୁରୀ ଙ୍କର ବହି ପଢ଼ିବାର ଅଭ୍ୟାସ ଓ ଝୁଙ୍କ ସବୁବେଳେ ଥାଏ । 
ଜେଲ୍‌ଖାନା ଭିତରେ ବହି ଏବଂ ଖବରକାଗଜ ନିୟମିତଭାବେ ମିଳିବ ଅବା 
କେଉଁଠୁ ? ଯାହା କିଛି ବହିପତ୍ର ମିକୁଥାଏ, ସେ ସବୁକୁ ନବକୃଷ୍ଣ ଚୌଧୂରୀ ବାରମ୍ବାର 
ପଢ଼ନ୍ତି । ସାଙ୍ଗସାଥୀମାନଙ୍କ ସାଂଗରେ କୌତ୍ରକ କରିବା, ବ୍ରିଜ୍‌ ଖେଳିବା ଇତ୍ଯାଦି 
କାମ ଜେଲ୍‌ଖାନାରେ ଚାଲେ। ତା” ସାଙ୍ଗକୁ ସୂତାକଟା, ଦେହ ମିହନ୍ତ ମଧ୍ଯ 
ଚାଲିଥାଏ । ମାଳତୀ ଦେବୀଙ୍କୁ ତ ହଜାରୀ ବାଗ୍‌ର ମହିଳା ୱାର୍ଡ଼ରେ ରଖାଯାଇଥାଏ । 
ଜେଲ୍‌ଖାନା ଭିତରେ ସ୍ଵାମୀ -ସ୍ତ୍ରୀଙ୍କ ଭିତରେ କଥାବାତରୀର ସୁଯୋଗ କରି ଦେବାପାଇଁ 
ତାକଧ୍ନି ନାମକ ଜଣେ ଓୱଡାର୍ଡ଼ର୍‌ଙ୍କ ହାତ କରାଯାଇଥାଏ । ସେତେବେଳେ 
ସହବଂଦୀ ମାନେ ପରିସ୍ଥିତିର ବର୍ଣ୍ଣନା କରି ଗୋଟାଏ ଗୀତ ରଚନା କରିଥୁଲେ — 

ତାକଧ୍ନି କବାଟ ଫିଟା 
ତୋ” ପାଇଁ ଆସିଛି ଚୂନ ଦୋକତା । 

କଂଗ୍ରେସ ଲୋକେ ଜେଲ୍‌ରେ ଥ୍ବାବେଳେ ଇଂରେଜ ସରକାରଙ୍କ ମୁଖ୍ୟମାନେ 

ଭାରତୀୟ ଲୋକଙ୍କୁ କୌଣସି ପ୍ରକାରେ ଏକ ଓପଟାରିକ କ୍ଷମତା ଦେବାର ମସୁଧା 

ନବକୃଷ୍ଣ ଚୌଧୂରୀ ୩୧ 


କରୁଥା'ନ୍ତି । ବିଭିନ୍ନ ଗୋଷ୍ଠୀର ଲୋକଙ୍କୁ ଅଲଗା ଅଲଗା କରି ସେମାନଙ୍କୁ କ୍ଷମତାକୁ 
ଆଣିବା କଥା ସରକାର ବିଚାରୁ ଥା'ନ୍ତି । ଏପରି ଅବସ୍ଥାରେ ଭାରତବର୍ଷର ତଥାକଥ୍ତ 
ଅସ୍ଶ୍ଯ ଗୋଷ୍ଠୀ ଯେ ମୁସଲମାନମାନଙ୍କପରି ଏକ ସ୍ଵ ତନ୍ତ୍ର ଗୋଷ୍ଠୀ ଓ ସେମାନଙ୍କୁ 
ସ୍ଵତନ୍ତ୍ର ଭାବରେ ଗ୍ରହଣ କରାଯିବା ଆବଶ୍ୟକ ବୋଲି ଡ. ଆମ୍ଭେଦ୍‌କର ଜିଦ୍‌ 
ଧରିଥାଆନ୍ତି । 

ତଥାକଥ୍ତ ଅସ୍ୃୃଶ୍ୟମାନଙ୍କ ଗାନ୍ଧୀଜୀ ହରିଜନ”? ବୋଲି ଆଖ୍ଯା ଦେଲେ ! 
ଭାରତବର୍ଷର ସାମାଜିକ ବ୍ୟବସ୍ଥା ଯୁଗଯୂଗଧରି ସେମାନଙ୍କ ଉପରେ ଅତ୍ୟାଚାର କରି 
ଆସିଛି । ତଥାପି ସେମାନେ ହିନ୍ଦୁ ଓ ସେମାନଙ୍କର ଉନ୍ନତିପାଇଁ ସବୁଲୋକେ କାମ 
କରିବା ଦରକାର ବୋଲି ଗାଂଧୀଜୀ କହିଲେ । ହରିଜନମାନଙ୍କୁ ଅଲଗା ନ 
କରିବାପାଇଁ ସେ ଆମରଣ ଅନଶନ କରିବେ ବୋଲି ଘୋଷଣାକଲେ । ତାଙ୍କର ଏ 
ଘୋଷଣା ସାରା ଦେଶରେ ଚହଳ ସୃଷ୍ି କଲା । ଲୋକେ ଜାତିଭେଦ ଓ ଛୁଆଁ -ଅଛୁଆଁ 
କଥାଟାକୁ ଖୋଳିତାଡ଼ି ଦେଖିବାକୁ ଆରମ୍ଭ କଲେ । ଗାଂଧୀଜୀଙ୍କ ଆହ୍ାନରେ ସମଗ୍ର 
ଦେଶରେ ଏକ ନୂତନ ଆମ୍ମବୋଧ ସୃଷ୍ଟି ହେଲା । 

ଗାଂଧୀଜୀ ଅସୁସ୍ଥ ହୋଇ ପଡ଼ିବାରୁ ତାଙ୍କ ସରକାର ଖଲାସ କରିଥାଆନ୍ତି 
ମାତ୍ର ଯେତେଦିନ ଜେଲ୍‌ଦଣ୍ଡ ମିଳିଥ୍ଲା ତାହା ପୂରଣ ନହେବାଯାଏ ସେ କୌଣସି 
ରାଜନୈତିକ କାର୍ଯ୍ୟ ନକରି ହରିଜନ ସେବା କରିବେ ବୋଲି କହିଦେଲେ । ହରିଜନ 
ପତ୍ରିକା ବାହାରିଲା | ରାଜନୈତିକ କର୍ମୀମାନେ ଖଲାସ ହେବାରୁ ସେମାନଙ୍କ ଭିତରୁ 
ଅନେକେ ହରିଜନ ସେବା କାର୍ଯ୍ୟରେ ଲାଗିଲେ । ଭିନ୍ନ ଭିନ୍ନ ପ୍ରଦେଶରେ ଗାଂଧୀଜୀଙ୍କ 
ମାର୍ଗ ଦର୍ଶନରେ ହରିଜନ ସେବକ ସଂଘ ଗଢ଼ାଗଲା । ଓଡ଼ିଶା ସଂଗଠନରେ କବିରାଜ 
ବାଲୁଙ୍କେଶ୍ବର ଆଚାର୍ଯ୍ୟ ସଭାପତି ଓ ରମା ଦେବୀ ସଂପାଦିକା ରହିଲେ । 

ଦେଶର ସ୍ଵାଧୀନତାଲାଗି କାମ ଚାଲିଥ୍‌ଲାବେଳେ ଗାଂଧୀଜୀ ଦ୍ରଇଟି 
ସମାନ୍ତରାଳ କାର୍ଯ୍ୟକ୍ରମ ଲୋକଙ୍କ ଆଗରେ: ରଖିଥ୍‌ଲେ । ଗୋଟାଏ ହେଲା ସରକାର 
ସହିତ ଅସହଯୋଗ କରିବା, ସରକାରର ପ୍ରତିରୋଧ କରିବା ଓ ତା'ର କର୍ଶ୍ୃତ୍ଵକୁ 
ଅସ୍ଵୀକାର କରିବା, ଜେଲ୍‌ଯିବା, ପୁଲିସ ହାତରୂ ମାଡ଼ଖାଇବା, ବ୍ଯାଜ୍ଯାପ୍ତି ଓ 
ନିଲାମରେ ସଂପର୍ି ହରାଇବା ଥୁଲା ଏହାର ପରିଣାମ । ମାତ୍ର ଅନ୍ୟଟି ହେଲା 
ଲୋକଙ୍କ ଭିତରେ ନୂଆ ରକମର ଚିନ୍ତାଧାରା ଆଣିବା । ପୂରୁଣା ସଂସ୍କାର ଓ ରୂଚି 
ବଦଳରେ ସେମାନଙ୍କ ଭିତରେ ନୂଆ ସଂସ୍କାର ଓ ନୂଆ ରୁଚି ସୃଷ୍ଟି କରିବା ଥ୍ଲା ଅନ୍ୟ 
କାମ । ଗାଂଧୀ ବିଚାର -ପରିସରରେ ଏହା ଥଲା ଘଣାପେଲା କାମ । ଜୀବରାମଜୀ 
କଲ୍ୟାଣଜୀ ଙ୍କ ପରି ନୀରବ କର୍ମୀମାନେ ଏ କାମ କରୁୂଥ୍‌ଲେ । ଜୀବରାମଜୀ ଥୁଲେ 
ଗରଜୁରାତର ଜଣେ ପଇସାବାଲା ଲୋକ । ମାତ୍ର ଗାଂଧୀଜୀଙ୍କ ପରାମର୍ଶକ୍ରମେ ସେ 
ଲୋକସେବାପାଇଁ ଓଡ଼ିଶା ଆସିଲେ ! ଅତି ଦୁର୍ଗମ ଓ ଦୂର୍ଗତ ଅଂଚଳରେ ସେବାକାର୍ଯ୍ୟ 
କରିବାକୁ ସେ ଭଦ୍ରକ ନିକଟବର୍ଭୀ ସାଳନ୍ଦୀ କୂଳରେ ଗରଦପୁର ଗାରେ କୂଡ଼ିଆ ମାରି 

୩୨ ଅଧ୍ୟାୟ ଚାରି 


ରହିଲେ । ଏହା ଥୁଲା ତାଙ୍କର ଆଶ୍ରମ ! ଲୋକଙ୍କ ଭିତରେ ସୂତାକଟାର ପ୍ରସାର, 
ଗ୍ରାମ ସଫେଇ, ଛୁଆଁ-ଅଛୁଆଁ ଭେଦଭାବ ଦୂର କରିବା ଓ କୁଷ୍ଠ-ସେବା ଇତ୍ୟାଦି 
କାମ ସେ କଲେ । ସେ ଥୁଲେ ଜଣେ ନୀରବ କର୍ମୀ ଓ ନିରଳସ ବ୍ୟକ୍ତିତ୍ସ 

ଜୀବରାମଜୀଙ୍କ ପରି ପୂରୁବାଇ ମଧ୍ଯ ଓଡ଼ିଶା ଆସି ସୋରୋଠାରେ କୂଡ଼ିଆ 
ମାରି ରହିଲେ । ବିଶେଷକରି ସ୍ତ୍ରୀଲୋକମାନଙ୍କ ଭିତରେ ସୂତାକଟା ଶିଖାଇବା ଥୁଲା 
ତାଙ୍କର ଧ୍ୟେୟ । ସେ ବେଶି ପାଠ ପଢ଼ିନଥ୍ଲେ । ସାଧାରଣ ପରିବାରରୁ ଆସିଥୂଲେ । 
ମାତ୍ର ତାଙ୍କର ମନରେ ଦୃଢ଼ତା ଥୁଲା ଖୁବ୍‌ । ବାପୁଜୀ ତାଙ୍କୁ ଓଡ଼ିଶା ପରି ଦରିଦ୍ର 
ଅଞ୍ଚଳରେ କାମ କରିବାକୁ ପଠେଇଥ୍‌ଲେ ! ଆଖପାଖର ହରିଜନ ବସ୍ତିରେ ଓ ସୁଭଦ୍ରା 
ମହତାବ ପ୍ରମୂଖ ବାଲେଶ୍ବରର ବିଶିଷ୍ଠ ମହିଳାମାନଙ୍କୁ ପୂରୁବାଇ ସୂତାକଟା 
ଶିଖାଇଥୂଲେ । 

ଭଶ୍ରଲାଲ ବ୍ୟାସ ଥୁଲେ ଆଉ ଜଣେ । ଗାଂଧୀଜୀଙ୍କ ପରାମର୍ଶକ୍ରମେ ସେ ମଧ୍ଯ 
ଓଡ଼ିଶାକୁ ଆସିଥ୍‌ଲେ । ପୂର୍ବରୁ ଏକ ସୂତାକଳରେ ମ୍ୟାନେଜର ଥାଇ ଖୂବ୍‌ ପଇସା 
ରୋଜଗାର କରୁଥୁଲେ । ମାତ୍ର ବିପତ୍ଵୀକ ହେବା ପରେ ଦେଶ ସେବାରେ ଲାଗିବାକୁ 
ମନ ହେଲା । ଗାଂଧୀଜୀଙ୍କୁ ପରାମର୍ଶ ମାଗିଲେ ତ ସେ ତାଙ୍କୁ ଓଡ଼ିଶା ଯାଇ କାମ 
କରିବାକୁ କହିଲେ । ଭଦ୍ରକର ବନ୍ଯା ବିଧ୍ଵସ୍ତ ଅଂଚଳରେ ଭଶ୍ବରଲାଲ ବ୍ଯାସ 
ଲୋକସେବା କାମ କଲେ । ଜୀବନରାମଜୀ କଲ୍ୟାଣଳୀଙ୍କ ମୃତ୍ୟୁ ପରେ ସେ ନିଜେ 
ଗରଦପୂର ଆଶ୍ରମର ଦାୟିତ୍ଵ ନେଲେ । ଗାଂଧୀଜୀଙ୍କ ଦେଶଗଠନ କାମରେ ଲାଗି 
ରହିଲେ । ଜେଲ୍‌ ଯିବାକୁ ତାଙ୍କୁ ସୁଯୋଗ ମିଳିନଥୁଲା । ମାତ୍ର ଯେଉଁମାନେ ଜେଲ୍‌ 
ଯାଉଥ୍‌ଲେ ସେମାନଙ୍କ ପରିବାରବର୍ଗଙ୍କୁ କିପରି ସାହାଯ୍ୟ ମିଳିବ — ବ୍ୟାସଜୀ ସେ 
କଥା ବୁଝୁଥ୍ଲେ | 

୧୯୩୨ ମସିହାର ଜେଲ୍‌ବାସ ଭିତରେ ଗୋପବନ୍ଧୁ ଓ ନବକୃଷ୍ଣଙ୍କର ଭାବିବାର 
ଢଙ୍ଗ କେମିତି ଦୁଇ ଭିନ୍ନ ଭିନ୍ନ ଆଡ଼େ ଗତି କଲାପରି ଜଣାପଡ଼େ । କୌଣସି ପ୍ରକାରର 
କ୍ଷମତାରେ ରହିବା କି ପଦପଦବୀ ନେବାକୁ ଗୋପବନ୍ଧୁଙ୍କର ଇଚ୍ଛା ନଥୁଲା । ଏଣୁ 
ଭାରତୀୟ ଲୋକଙ୍କ ହାତକ୍ର ବିଦେଶୀ ସରକାର ସୀମିତ କ୍ଷମତା ଦେବେ ବୋଲି 
ଯେତେବେଳେ ଶୁଣାଗଲା, ସେତେବେଳେ ଗୋପବନ୍ଧୁ ଚୌଧୂରୀ ଏଥ୍‌ରେ ଅଂଶ 
ଗ୍ରହଣ କଲେ ନାହିଁ । ଗାଂଧୀଜୀଙ୍କର ଘଣାପେଲା କାମଗୁଡ଼ାକ ତାଙ୍କୁ ବେଶି ଭଲ 
ଲାଗୁଥ୍ଲା । ଗୀଁରେ ରହି ଗାଉଁଲୀ ଲୋକଙ୍କ ପରି ପଖାଳ ଖାଇ ହଳ କରିବାକୁ ସେ 
ଚାହୁଁ ଥ୍ଲେ । 

ହରିଜନ ସମସ୍ୟାକ୍ର କେନ୍ଦ୍ର କରି ଗାଂଧୀଜୀ ଅନଶନ କଲେ ¦ ଆମ୍େଦ୍‌କରଙ୍କର 
ହୃଦୟ ପରି ବର୍ଭନ ହେଲା | ହରିଜନମାନଙ୍କ ଲାଗି ନିର୍ବାଚନରେ ସ୍ଵତନ୍ତ୍ର ସ୍ଥାନ ନିର୍ଣ୍ଣୟ 
କରାଗଲା ନାହିଁ । ଗାଂଧୀଜୀଙ୍କ ଅନଶନ ଫଳରେ ଗୋଟିଏ ବଡ଼ କଥା ଘଟିଲା ଯେ, 
ବିଭିନ୍ନ ପ୍ରଦେଶର ବଛାବଛା କର୍ମୀ ହରିଜନସେବା କାର୍ଯ୍ୟରେ ଲାଗିଲେ । ଗାଁରେ ରହି 

ନବକୃଷ୍ଣ ଚୌଧୂରୀ ୩୩ 


ସେମାନେ ଲୋକଙ୍କ ଭିତରେ ନୂଆ ଧରଣର ବିଚାର ବାଢ଼ିଲେ । ଭାରତବର୍ଷର 
ମେରୁଦଣ୍ଡ ହେଲା ଗୀ । ଗାଁକୁ ଶନ୍ତିଶାଳୀ ନକଲେ ଦେଶ ଶର୍ତିଶାଳୀ ହେବନାହିଁ । ଏଣୁ 
ଶକ୍ତିଶାଳୀ , ଚିନ୍ତାଶୀଳ କର୍ମୀମାନେ ଗ୍ରାମ -ଉନ୍ନୟନ କାର୍ଯ୍ୟକୁ ହାତକୁ ନିଅନ୍ତୁ ବୋଲି 
ଗାଂଧୀଜୀଙ୍କର ଆହ୍ଵାନ ଥୁଲା ! ଏ ପ୍ରସଙ୍ଗରେ ସେ ଉଦାହରଣ ଦେଉଥ୍‌ଲେ ଥରେ 
ଗୋଟିଏ ସିଂହ ଛୁଆ ଅତି ଛୋଟବେଳୁ ତା” ମା'କୁ ହରେଇବସିଲା । ଜଣେ 
ମେଣ୍ଢିଆଳ ତାକୁ ପାଳିଲା । ସିଂହ ଛୁଆଟି ମେଣ୍ଢାପଲ ଭିତରେ ରହିଲା । ମେଣ୍ଢାଙ୍କ 
ପରି ଚଳିଲା । ନିଜର ପ୍ରକୃତ ରୂପ ବିଷୟରେ ତା'ର ଧାରଣା ରହିଲା ନାହିଁ । ଥରେ 
ସେ ଝରଣାରୁ ପାଣି ପିଉଚି ତା? ଚେହେରାଟି ଗୋଟିଏ ସିଂହର ନଜରରେ ପଡ଼ିଲା । 
ସିଂହ ଦେଖିଲା ଯେ ତା'ର ଜଣେ ସମ୍ପର୍କୀୟ ମେଣ୍ଟାପରି ବ୍ୟବହାର କରୁଚି । ସେଇଠୁ 
ସିଂହ ତାକୁ ପଚାରିଲା — ˆ ଜାଣିଚୁ ତୂ କିଏ ?”? 

“ମୁଁ ମେଣ୍ଢାପିଲା ।” 

ସିଂହ ସେଇଠୁ ସେ ପିଲାଟିର କାନକୁ ଧରି କହିଲା, “ଦେଖ୍‌, ପାଣିରେ ଆମ 
ଦି' ଜଣଙ୍କର ଛାଇ କେମିତି ପଡ଼ିଚି । ମୁଁ ଯାହା ତୂ ବି ସେଇଆ । ଆମେ ଦ୍ହେଁ.ହେଲେ 
ସିଂହ ।” ? ସେଇଠୁ ସିଂହଛୁଆର ବୁବି ବଦଳିଲା । 

ଲୋକଙ୍କ ବୃଦ୍ଧି ବଦଳେଇବାକୁ ଗାଂଧୀଜୀ ଚାହୁଁଥଲେ ବଳୁଆ କର୍ମୀଙ୍କ 
ସହଯୋଗ । କୌଣସି ଏକ ଅତି ଦୂର୍ଗତ ଅଞ୍ଚଳରେ ଗାଁରେ ରହି କାମ କରିବାକୁ 
ଗୋପବନ୍ଧୁ ଚୌଧୁରୀ ମନେମନେ ସଂକଳ୍ପ କରୁଥ୍‌ଲେ ! ଜେଲ୍‌ଖାନାରେ ଶାସ୍ତ୍ରଚର୍ଚା, 
ଗୀତାପାଠ, ସୂତାକଟା ଇତ୍ୟାଦିରେ ସେ ସମୟ ଦେଉଥ୍‌ଲେ । ମାତ୍ର ନବକୃଷ୍ଣଙ୍କର 
ଭାବନା ଥୁଲା ଅନ୍ୟପ୍ରକାରର | ଦେଶନଲାଗି ସର୍ବସ୍ବ ତ୍ୟାଗ କରିବାକୁ ପ୍ରସ୍ତୃତ ଥ୍ବା ଏକ 
କର୍ମୀ ଗୋଷ୍ଠୀ ଗଢ଼ିବାକୁ ସେ ଚାହୁଁଥଲେ । ଗାଂଧୀଜୀଙ୍କ ପ୍ରତିରୋଧମୂଳକ କାମ 
ଲୁଣମରା, ଟିକସ ବନ୍ଦ ଇତ୍ୟାଦି ତାଙ୍କୁ ଖୁବ୍‌ ଉତ୍ସାହ ଦେଉଥୁଲା । ମାତ୍ର ଲୋକଙ୍କ 
ଭିତରେ ଚିନ୍ତା ଓ କାର୍ଯ୍ୟ ¬ ଏ ଉଭୟ କ୍ଷେତ୍ରରେ ବୈପ୍ଲଦିକ ପରିବର୍ଭନ କେମିତି 
ଆଣିବାକୁ ହେବ ତାକୁ ଆଗରେ ରଖି ସେ ଫ୍ରାନ୍ସ ଆମେରିକା, ରୂଷିଆ ଏପରିକି 
ଆୟାରନଲ୍ୟାଶ୍ଡର ସ୍ଵାଧୀନତା ସଂଗ୍ରାମ ପ୍ରତି ଦୃଷ୍ଟି ଦେଉଥ୍‌ଲେ । ୧୦-୧୫ ବର୍ଷ ତଳେ 
ରୁଷ୍‌ ଦେଶରେ ଲୋକମାନେ ଯେମିତି ମାତିଲେ ଓ ସେଠାର ଜାର୍‌କୂ ଗାଦୀ ଚ୍ୟୁତ କରି 
ଯେପରି ‘ଶୋଷଣହୀନ” ସମାଜ ରଚନାର ବ୍ୟବସ୍ଥା କଲେ ସେ କଥାଟା ନବକୃଷ୍ଣ 
ଚୌଧୂରୀଙ୍କୁ ବେଶ୍‌ ଉତ୍ସାହିତ କରୁଥଲା । ତା' ବୋଲି ସୂତାକଟା ଓ ହରିଜନ ସେବା 
କାମକୁ ସେ ଯେ କମ୍‌ ଗୁରୁତ୍ଵ ଦେଉଥ୍‌ଲେ ସେ କଥା ନୁହେଁ । ତାଙ୍କ ଚିନ୍ତାଧାରାରେ 
ରାଜନୈତିକ ବ୍ୟାଖ୍ୟାଟା ଥୁଲା ବେଶି । 

ଭାରତବର୍ଷର ବିଭିନ୍ନ ଅଂଚଳରେ କଂଗ୍ରେସ କର୍ମୀଙ୍କ ଭିତରୁ ଅନେକଙ୍କ ମନରେ 
ଗାଂଧୀଜୀଙ୍କ ବିଚାର ସାଙ୍ଗକୁ ମାର୍୍ଧଙ୍କ ବିଚାର ପ୍ରତି ମଧ୍ଯ ଆକର୍ଷଣ ବଢ଼ିଥ୍ଲା । ନାସିକ 
ଜେଲ୍‌ରେ ବନ୍ଦୀଥ୍ବାବେଳେ ଜୟପ୍ରକାଶ ନାରାୟଣ, ୟୂସୂଫ୍‌ ମେହେର୍‌ ଅଲ୍ଲି, ମିନୁ 

୩୪ ଅଧାୟ-ଚାରି 


ମାସାନୀ ଓ ଅଚ୍ୟୁତ ପଟ୍ଟବର୍ବନ ପ୍ରମୁଖ କଂଗ୍ରେସ ଭିତରେ ଏକ ସାମ୍ୟବାଦୀ ଗୋଷ୍ଠୀ 
ଗଢ଼ିବାର ଆବଶ୍ୟକତା ବିଷୟରେ ଆଲୋଚନା କରିଥୁଲେ । ଜାତୀୟ କଂଗ୍ରେସର 
ଅଧକ୍ଷ ଜବାହାରଲାଲ୍‌ ନିଜେ ଥୁଲେ ସାମ୍ୟବାଦ ସପକ୍ଷରେ । କଂଗ୍ରେସ ଅନୁଷ୍ଠାନକୁ 
ସାମ୍ୟବାଦୀ ସଂସ୍ଥାରେ ପରିଣତ କରିବାର ସୂଚନା ମଧ୍ଯ ସେ ଦେଇଥ୍‌ଲେ । ମାତ୍ର 
ଜବାହାରଲାଲ୍‌ଙ୍କର ଏପରି ମନୋଭାବ କଂଗ୍ରେସର ବହୁ ବିଶିଷ୍ଟ ବ୍ୟକ୍ତିଙ୍କ ଦୃଷ୍ଟିରେ 
ଗହିଁତ ବ୍ୟାପାର ଥ୍ଲା | ଉଭୟ ଗୋଷ୍ଠୀର ମନୋଭାବକୁ ଲକ୍ଷ୍ୟକରି କଂଗ୍ରେସକୁ ଏକ 
ସାମ୍ୟବାଦୀ ଦଳରେ ପରିଣତ କରିବା ପରିବର୍ଭେ ସାମ୍ୟବାଦରେ ଆଗ୍ରହୀ ଥୁବା 
କର୍ମୀମାନେ କଂଗ୍ରେସ ଦଳ ଭିତରେ ଏକ ସାମ୍ୟବାଦୀ ଗୋଷ୍ଠୀ ଗଢ଼ିପାରନ୍ତି ବୋଲି 
ଗାନ୍ଧୀଜୀ ପରାମର୍ଶ ଦେଲେ । ଏଥର ସାମ୍ୟବାଦୀମାନଙ୍କ ଲାଗି ରାସ୍ତା ସଫା 
ହୋଇଗଲା । କଂଗ୍ରେସ ଦଳ ଭିତରେ ସାମ୍ୟବାଦୀ ଗୋଷ୍ଠୀ ଗଢ଼ିଉଠିଲା । 

ଓଡ଼ିଶାରେ କଂଗ୍ରେସ ଦଳ ଭିତରେ ନବକୃଷ୍ଣ ଚୌଧୁରୀ କଂଗ୍ରେସ ସାମ୍ୟବାଦୀ 
ଗୋଷ୍ଠୀର ନିର୍ମାଣ କଲେ । ଏହାର ନାଆଁ ହେଲା ‘ଉଦ୍ୂଳ ସାମ୍ୟବାଦୀ କର୍ମୀ ସଂଘ” । 
ଗୁରୁଚରଣ ପଟ୍ଟନାୟକ, ଭଗବତୀ ପାଣିଗ୍ରାହୀ, ରାମକୃଷ୍ଣ ପତି, ଗୌରାଙ୍ଗ ଦାସ, 
ସୁରେନ୍ଦ୍ର ଦ୍ବିବେଦୀ , ପ୍ରାଣନାଥ ପଟ୍ଟନାୟକ ପ୍ରମୁଖ ବହନ ଉତ୍ସାହୀ ସଂଗ୍ରାମୀ କଂଗ୍ରେସ 
ଦଳ ଭିତରେ ଥାଇ ମଧ୍ଯ ସାମ୍ୟବାଦ ପ୍ରତି ଆକୃଷ୍ଟ ହେଲେ । ବୁଝିବାର କଥା ଯେ 
ସେତେବେଳେ କଂଗ୍ରେସ ଦଳ ଭିତରେ ଥୁଲେ ଆଜିକାଲିକାର ସମାଜବାଦୀ ଓ 
ସାମ୍ୟବାଦୀ ¬ ଏ ଉଭୟ ଗୋଷ୍ଠୀ । କମ୍ୟୁନିଷ୍ଟ ଓ ଅଣକମ୍ୟୁନିଷ୍ଟଙ୍କ ଭିତରେ ବିଭାଜନ 
ଘଟିନଥ୍ଲା । ତେଣୁ କଂଗ୍ରେସ ସାମ୍ୟବାଦୀ କର୍ମୀସଂଘ ଭିତରେ ଏବେକାର 
ସମାଜବାଦୀ ଓ ସାମ୍ୟବାଦୀ ଉଭୟ ଧର୍ମର ଲୋକ ରହିଥ୍‌ଲେ । 

ଦ୍ଵିତୀୟ ଥର ଜେଲଖାନାରୁ ମୁକ୍ରଳିଲା ପରେ ନବକୃଷ୍ଣ ଚୌଧୁରୀ ତାଙ୍କ ତରିକୁନ୍ଦ 
ଫାର୍ମରେ ରହିଲେ । ଓଡ଼ିଶାରେ କଂଗ୍ରେସ ଦଳ ଭିତରେ ସାମ୍ୟବାଦୀ ମନୋଭାବକୁ 
ବଳବରତର କରିବା ହେଲା ତାଙ୍କର ଲକ୍ଷ୍ଯ । ସେତେବେଳେ କଂଗ୍ରେସ ଭିତରର ବହୁ 
ମୂଖ୍ୟ ଲୋକ ସାମ୍ୟବାଦୀ ଗୋଷ୍ଠୀର କାର୍ଯ୍ୟକ୍ରମକୁ ଟୋକାଳିଆ ଝୁଙ୍କ ବୋଲି 
ଧରିନେଇ ସେତେ ଗୁରୁତ୍ଵ ଦେଉନଥ୍‌ଲେ | 

୧୯୩୩ ମସିହାରେ ଓଡ଼ିଶା ସାମ୍ୟବାଦୀ କର୍ମୀସଂଘର ଶୂଭପତ୍ତନ ହେଲା 
ତରିକୁନ୍ଦ ଫାର୍ମରେ । ଏହା ଘଟିଲା ଅଖ୍ଳ ଭାରତ ସ୍ତରରେ ସମାଜବାଦୀ ଗୋଷ୍ଠୀ 
ଗଢ଼ାଯିବାର ବର୍ଷକ ପୂର୍ବରୁ । ଏହି ବୈଠକରେ ଯେଉଁମାନେ ଯୋଗଦେଇଥ୍‌ଲେ 
ସେମାନେ ହେଲେ ନବକୃଷ୍ଣ ଚୌଧୂରୀ, ମାଳତୀ ଚୌଧୁରୀ, ମନ ମୋହନଚୌଧୁରୀ , 
ସୁରେନ୍ଦ୍ର ଦ୍ବିବେଦୀ, ଗୌରାଙ୍ଗ ଚରଣ ଦାସ ଓ ଗୌରଗୋପାଳ ଦାସ । 

ସାମ୍ୟବାଦୀ ଭାବନାର ବିଚାର ପ୍ରଚାର ପାଇଁ ଏହି ଗୋଷ୍ଠୀର ମୂଖପତ୍ର 
ଭାବରେ ପତ୍ରିକାଟିଏ ଦରକାର । ଏଥ୍‌ପାଇଁ “ସାରଥ୍‌' ପତ୍ରିକା ବାହାରିଲା । 
ସେତେବେଳେ ସ୍ଵାଧୀନ ଜନମତ ସୃଷ୍ଟି କରିବା ଦିଗରେ ଖୁବ୍‌ କଟକଣା ଥାଏ । ଏଣୁ 
ଚଟ୍‌ପଟ୍‌ ଜଣାପଡ଼ିଲା ଭଳି କୌଣସି ଓଜନିଆ ନାଆଁ ଦେଇ ପତ୍ରିକା ବାହାରକଲେ 
ସରକାର ତାକୁ ବଂଦ କରି ଦେଇପାରନ୍ତି । ଏଣୁ ବାହାରକୁ ହଠାତ୍‌ ଜଣାପଡ଼ୁନଥୁବା 
ଭଳି ନାଆଁ ଦେଇ ପତ୍ରିକା ବାହାର କରାଗଲା । “ସାରଥ୍‌' ନାଆଁର ବିଶେଷତ୍ରକୁ 
ବ୍ୟାଖ୍ୟା କରି ଅନେକେ ଅବଶ୍ୟ କେତେ କଥା ଲେଖ୍ଲେ । ମାତ୍ର ଅସଲ ଉଦ୍ଦେଶ୍ୟ 
ହେଲା “ସାରଥ୍‌' ପରି ସରଜିଆ, ନିରପେକ୍ଷ ନାଆଁ ରଖ୍ଲେ ସରକାରଙ୍କ କଡ଼ା ଦୃଷ୍ଷି 
ତା” ଉପରେ ପଡ଼ିବନାହିଁ । 

ସାରଥ୍‌ ଛାପିବାପାଇଁ ଟଙ୍କା ଦରକାର । ଏଥ୍‌ପାଇଁ ମାଳତୀ ଦେବୀ ତାଙ୍କର 
ସବ୍ରତକ ସୁନାଗହଣା ଦାନକଲେ । କଟକରେ ରାଧୀନାଥ ଶତପଥୀଙ୍କ ହାତଚଳା 
ପ୍ରେସ୍‌ରେ ସାରଥ୍‌ ପତ୍ରିକା ଛପାହେଲା । ଓଡ଼ିଶାରେ ସାମ୍ୟବାଦୀ ଆନ୍ଦୋଳନର 
ମୁଖପତ୍ର ଭାବରେ ଏହା କାମ କଲା ଓ ମାଳତୀ ଦେବୀ ଏହାର ସଂପାଦିକା ରହିଲେ । 
ଭଗବତୀ ପାଣିଗ୍ରାହୀ , ସୂରେନ୍ଦ୍ର ନାଥ ଦ୍ବିବେଦୀ, ଗୁରୁଚରଣ ପଟ୍ଟନାୟକଙ୍କ ସାଂଗକୁ 
ଭାଗୀରଥ୍‌ ମହାପାତ୍ରଙ୍କ ଲେଖା ଏଥୁରେ ବାହାରିଲା । ସାରଥ୍‌ ଥ୍ଲା ଆନ୍ଦୋଳନର 
ପତ୍ରିକା । ଆନ୍ଦୋଳନପାଇଁ ଲୋକଙ୍କ ଭିତରେ ନୂଆ ଉନ୍ମେଷ ସୃଷ୍ଟି କରିବା ଥ୍ଲା ଏହାର 
କାମ । ମାତ୍ର ସାରଥ୍‌ର ସମସାମୟିକ ଭାବରେ ମାସିକ ପତ୍ରିକା ଆଧୁନିକ” ମଧ୍ଯ 

ପ୍ରକାଶ ପାଉଥାଏ । ଏଥୁରେ ସେ ସମୟର ଯୁବକ ସାହିତ୍ୟିକ ଗୋଷ୍ଠୀ ଲେଖାଲେଖ୍‌ 
କରୁଥାଆନ୍ତି । ଉତ୍ତୟ ପତ୍ରିକାର ଆଭିମୂଖ୍ୟ ଭିନ୍ନ ଭିନ୍ନ ଥ୍ଲେ ବି ଓଡ଼ିଶାରେ ଚିନ୍ତାଗତ 
ଜାଗୃତି ସୃଷ୍ଟି କରିବାରେ ‘ସାରଥ୍‌' ଓ ‘ଆଧୁନିକ' ବେଶ୍‌ ସହାୟକ ହେଲେ । 

୧୯୩୪ରେ ଆସିଲା ଗାଂଧୀଜୀଙ୍କ ଓଡ଼ିଶା ପଦ ଯାତ୍ରା । ହରିଜନ ସେବା ପାଇଁ 
ସଂଗଠନ କରିବା ଥୁଲା ତାଙ୍କ ଆଗମନର ଉଦ୍ଦେଶ୍ଯ। ରମା ଦେବୀ ତାଙ୍କ 
ଆମ୍ମଳୀବନୀରେ ଲେଖିଛନ୍ତି — 

“ନିର୍ଦ୍ଦିଷ୍ଟ ଦିନରେ ଗାଂଧୀଜୀ ସଂବଲପୂର ଗସ୍ତ ସାରି ଅନୁଗୁଳ ଆସିଲେ । 
ଅନୁଗୁଳରୂ ତାଳଚେର ଗାଡ଼ିରେ ପୁରୀ ଆସିଲେ । ଗାଂଧୀଜୀ ପୁରୀରେ ପହଁଚିଲା 
ବେଳକୁ ଗୋଟିଏ ଗୁଜବ ଉଠିଲା ଯେ ଗାଂଧୀଜୀ ହରି ଜନମାନଙ୍କୁ ଜଗନ୍ନାଥ ମନ୍ଦିରରେ 
ଜବରଦସ୍ତି ଭର୍ତି କରିବେ । ସେଥ୍ପାଇଁ ଦଳେ ଲୋକ ତାଙ୍କୁ ମାଡ଼ ମାରିବାକୁ ସଜ 
ହୋଇଥ୍‌ଲେ । ପୂରୀରେ ପହଁଚି ଏ ଆଭାସ ପାଇବା ମାତ୍ରେ ଗାଂଧୀଜୀ ପାଦରେ ଟାଲି 
ଚାଲି ଓଡ଼ିଶାରେ ଗସ୍ତ କରିବାକୁ ନିଷ୍ପତି ନେଲେ । 

ଗାଂଧୀଜୀ ପୂରୀରେ ରହିବାପାଇଁ ସମୁଦ୍ର କୂଳେ ଗୋଟିଏ ବଡ଼ ପକ୍କା ଘରର 
ବ୍ୟବସ୍ଥା ହୋଇଥାଏ । ଷ୍ଟେସନ୍‌ରୁ ସେଠାକୁ ଯିବାପାଇଁ ମୋଟର କାର୍‌ର ବ୍ୟବସ୍ଥା 
ହୋଇଥାଏ । ରାତି ଆଠଟାରେ ଗାଂଧୀଜୀ ପୂରୀ ଷ୍ଟେସନ୍‌ରେ ରେଳରୁ ଓହ୍ଲାଇ 
ଦେଖ୍‌୍ଲେ ଯେ ତାଙ୍କ ସୁରକ୍ଷାପାଇଁ ପୁଲିସ୍‌ ବ୍ୟବସ୍ଥା ହୋଇଛି । ତାହା ଦେଖ୍‌ ସେ 
ଷ୍ଟେସନ୍‌ରୁ ବାହାରିଆସି କହିଲେ ଯେ ରହିବା ଜାଗାକୁ ମୋଟର୍‌ରେ ନଯାଇ ଚାଲି 
କରି ଯିବେ । ରହିବା ସ୍ଥାନରେ ଠକ୍କେର ବାପ୍‌ପାଙ୍କ ମାଧ୍ୟମରେ ସେ ସମସ୍ତଙ୍କୁ 
ଜଣାଇଦେଲେ ଯେ ଓଡ଼ିଶାରେ ତାଙ୍କର ଯେଉଁ ସାତଦିନ ଗସ୍ତ ହେବା କଥା ସେତକ 
ସେ ପାଦରେ ଚାଲିଚାଲି ଯିବେ । ଓଡ଼ିଶାରେ ଗାଂଧୀଜୀଙ୍କ ପାଦଯାତ୍ରା ଥୁଲା ଏକ 
ଏତିହାସିକ ପଦଯାତ୍ରା । ପରବର୍ରୀ କାଳରେ ନୂଆଖାଲି ଏବଂ ପୂର୍ବର ଦାଶ୍ଚି ପଦଯାତ୍ରା 
ପରି ଓଡ଼ିଶାର ଏ ହରିଜନ ପଦଯାତ୍ରା ବହୁ ପ୍ରାଣରେ ପରିବର୍ଭନର ବୀଜ ବୂଣିଥୁଲା । 
ସବୂ ଅଂଚଳର କର୍ମୀମାନେ ଏଥୁରେ ଲାଗି ପଡ଼ିଲେ । ଗାଂଧୀଜୀ ଓ ତାଙ୍କ ଦଳର 
ଲୋକଙ୍କର ଖାଇବା ରହିବାର ବ୍ୟବସ୍ଥା କରିବା ସାଂଗକୁ ସବ୍ର କାମ କିପରି ଶୃଙ୍ଖଳିତ 
ଭାବରେ ଚାଲିବ ଏଥ୍‌ପାଇଁ କର୍ମୀମାନଙ୍କ ସହିତ ଚୌଧୁରୀ ପରିବାରର ସମସ୍ତେ ଲାଗି 
ପଡ଼ିଲେ । ରମା ଦେବୀଙ୍କ ମାଆ ବସନ୍ତ କ୍ରମାରୀ ସୁଦ୍ଧା ଏଥୁରୁ ବାଦ୍‌ ପଡ଼ିଲେ ନାହିଁ 
ଗାଂଧୀଜୀ ଓ ତାଙ୍କ ସାଂଗରେ ଥ୍ବା ଲୋକେ ସ୍ଥାନୀୟ ଅଂଚଳରୁ ଯାହା ମିଳିବ 
ସେଇଆ ଖାଇବେ ବୋଲି ଗାଂଧୀଜୀ ଏଠାର କର୍ମୀମାନଙ୍କୁ କହିଥୂଲେ । ଓଡ଼ିଶାର 
ଭଲ ଆମ୍ଭ ଯୋଗାଡ଼ କରି ଗାଂଧୀଜୀଙ୍କୁ (3 ତାଙ୍କ ସାଂଗରେ ଥବା ଆଗନ୍ତୁକମାନଙ୍କ 
ଯୋଗାଇବାର ଦାୟିତ୍ସ ପଡ଼ିଥ୍ଲା ବସନ୍ତ କୁମାରୀ ଦେବୀଙ୍କ ଉପରେ । 

ଏଇ ପଦଯାତ୍ରାରେ ହରିଜନ କାମପାଇଁ ଗାଂଧୀଜୀ ମହିଳାମାନଙ୍କ ନିଜର 
ଅଳଂ କାର ଦାନ କରିବାପାଇଁ କହିଥ୍‌ଲେ । ଏହାର ଦୃଇଟି ଉଦ୍ଦେଶ୍ୟ ଥ୍ଲା- ଗୋଟିଏ 

ନବକୃଷ୍ଣ ଚୌଧୁରୀ ୩୭ 


ହେଲା ହରିଜନ ସେବାଲାଗି ଟାନ୍ଦା ସଂଗ୍ରହ କରିବା ଓ ଅନ୍ୟଟି ହେଲା ଅଳଙ୍କାରରୂପୀ 
ବ୍ୟସନକୁ ବାଦ୍‌ ଦେଇ ସ୍ତୀଲୋକମାନଙ୍କ ଭିତରେ ସମତାର ମନୋଭାବ ସୃଷ୍ଠି କରିବା । 

ଗୋପବଂଧୁ ଓ ନବକୃଷ୍ଣଙ୍କର ବୋଉ ପଦ୍ଧାବତୀ ଦେବୀ ଗାଂଧୀଜୀଙ୍କ ଭେଟିବାକୁ 
ଆସିଲେ ଓ ଗାଂଧୀଜୀ ତାଙ୍କୁ ମଧ୍ୟ ଅଳଂକାର ଦାନ କରିବା କଥା କହିଲେ । “ମୋ 
ଦି ପୁଅଙ୍କୁ ନେଲ, ଦି” ବୋହୂଙୁ ନେଲ । ମତେ ଆଉ କଂଣ ମାଗୂଚ ??? — ବୋଲି 
ପଦ୍ଧାବତୀ ଗାଂଧୀଜୀଙ୍କ କହିଲେ । 

କହିବା ବାହୁଲ୍ୟ ଯେ ରମା ଦେବୀ ବାପଘରୁ ଆଣିଥ୍‌ବା ତାଙ୍କର ସମସ୍ତ ସୁନା 
ଗହଣାକୁ କଂଗ୍ରେସ ପାଣ୍ଠିକୁ ଦାନକରିସାରିଥ୍‌ଲେ । ମାଳତୀ ଦେବୀଙ୍କ ଗହଣା 
ବ୍ୟବହୃତ ହୋଇଥଲା ସାରଥ୍ପାଇଁ ! 

ପୂରୀରୂ ଭଦ୍ରକ ପର୍ଯ୍ୟନ୍ତ ପଦଯାତ୍ରା କରି ଗାଂଧୀଜୀ ଓଡ଼ିଶାରୁ ବିଦାୟ ନେଲେ | 
ଓଡ଼ିଶାରେ ତାଙ୍କ ବକ୍ତତାର ଅନୁବାଦ କରିଥୁଲେ ରାଜକୃଷ୍ଣ ବୋଷ । 

ଗାଂଧୀଜୀଙ୍କ ପରାମର୍ଶ କ୍ରମେ କର୍ମୀମାନେ ଗ୍ରାମ୍ୟ ଅଂଚଳରେ ଆଶ୍ରମ” 
ସ୍ଥାପନା କରି ବିବିଧ ରଚନାମ୍‌କ କାମ କରିଚାଲିଲେ । ଗୋପବଂଧୁ ଚୌଧୂରୀ 
ସପରିବାର ଯାଇ ବରି ଅଂଚଳରେ ରହିଲେ । ପଶ୍ତିତ କୃପାସିଂଧୂ ହୋତା ବେରବାଇର 
ଗାରେ କର୍ମ ସ୍ଥଳୀ ସ୍ଥାପନକଲେ | ବାଲେଶ୍ବରର ଅଗରପଡ଼ାରେ ହରେକୃଷ୍ଣ ମହତାବ, 
ତୁଡ଼ିଗଡ଼ିଆରେ ନାଳାମ୍ଭର ଦାସ ନିଜନିଜ ଅଂଚଳରେ କାମ କଲେ । ନବକୃଷ୍ଣ 
ଚୌଧୁରୀ ତ ତରିକୁନ୍ଦ ଫାର୍ମରେ ରହି ଗ୍ରାମନିର୍ମାଣର କାମ କରି ଚାଲିଥ୍‌ଲେ । ଏଥର 
ତାହା କଂଗ୍ରେସ ଦଳ ଭିତରେ ଥୁବା ଓଡ଼ିଶାର ସମାଜବାଦୀ ଗୋଷ୍ଠୀର କେନ୍ଦ୍ରବିନ୍ଦୁ 
ହୋଇ ରହିଲା । ସାମ୍ୟବାଦରେ ଉତ୍ସାହିତ ହୋଇ ତରୂଣ କର୍ମୀମାନେ ଓଡ଼ିଶାର 
ଭିନ୍ନଭିନ୍ନ ଅଂଚଳରେ କାମ କରିଚାଲିଲେ । 

କଂଗ୍ରେସ ଥଲା ସେତେବେଳେ ଏକମାତ୍ର ରାଜନୈତିକ ସଂସ୍ଥା । ଏଥୁରେ 
ବାବାଜୀ, ବେପାରୀ, ଜମିଦାର, ସାହୁକାର, ପାଠୁଆ, ଅପାଠୁଆ, ମୂଲିଆ ସବୁ 
ରକମର ଲୋକ ମିଶିଥୁଲେ । ସ୍ଵାଧୀନତା ସଂପର୍କରେ ସେମାନଙ୍କର ନିଜନିଜର ସ୍ଵତନ୍ତ୍ର 
ଅଭିପ୍ରାୟ ରହିଥ୍‌ଲା ! ରୁଷିଆର ଢାଂଚାରେ ନୁହେଁ, ସେଠା ଲୋକଙ୍କର କରାମତିରୁ 
ପ୍ରେରଣା ନେଇ ଏକ ସମାଜବାଦୀ ସମାଜ ଗଢ଼ିବା ଥୁଲା ସାମ୍ୟବାଦୀ ଗୋଷ୍ଠୀର 
ଲକ୍ଷ୍ୟ । ଓଡ଼ିଶାର ପରିସ୍ଥିତି ଥୁଲା ସ୍ପତନ୍ତ୍ର । ଏଠି ବିଭିନ୍ନ ଅଂଚଳରେ ଜମିଦାରମାନଙ୍କର 
ପ୍ରାଦୁର୍ଭାବ ଥ୍ଲା ଖୁବ୍‌ ବେଶି । ଜମିଦାରଙ୍କ ଘର ସାମନାରେ ତ ଦୂରର କଥା, ତାଙ୍କ 
କଚେରୀରେ କାମକରୁଥ୍‌ବା ଗୁମାସ୍ତାଙ୍କ ସାମନାରେ ସୁଦ୍ଧା କେହି ଛତା ଖୋଲି କିମ୍ବା 
ଚପଲଲମାଡ଼ି ଯାଇପାରୁ ନଥ୍‌ଲେ |! ଜମିଦାରଙ୍କ ଘରେ ବାହାଘର କି ଆଉ କିଛି କାମ 
ନିମନ୍ତେ ହେଲେ ଲୋକେ ତାଙ୍କ ଘରେ ନେଇ ଭେଟି ଦେଉଥ୍‌ଲେ । ତଥାକଥ୍ତ ନିମ୍ନ 
ଜାତିର ଲୋକଙ୍କୁ ଜମିଦାରଙ୍କ ଘରେ ମାଗଣାରେ ଖଟିବାକ୍ୂର ପଡ଼ୁଥିଲା । ଜମିଦାରଙ୍କ 
ଓ ତାଙ୍କର ନିକଟବର୍ରୀ ବଡ଼ବଡ଼ିଆଙ୍କୁ ମଳିମୁଣ୍ଡିଆ ଲୋକେ ଭୂଇଁରେ ମୁଣ୍ଡ ଲଗାଇ 

୩୮ ଅଧ୍ୟାୟ-ପାଞ୍ଚ 


ଦଣ୍ଡବତ କରୁଥ୍‌ଲେ । ମୁଣ୍ଡିଆ ମାରୁଥିଲେ । ଇଏ ଥୁଲା ଚଳନ୍ତି ରୀତି । ଇଂରେଜ 
ସରକାରର ବଡ଼ ସମର୍ଥକ ଥଲେ ଏହି ସୂବିଧାବାଦୀ ଗୋଷ୍ଠୀ । 

ସାମ୍ୟବାଦୀମାନଙ୍କର ଧ୍ଯେୟ ଥିଲା ଯେ ସେମାନେ ଜମିଦାରମାନଙ୍କର 
ଦୌରାମ୍ମ୍ୟର ଅବସାନ ଘଟାଇବେ । ଏଥୁପାଇଁ ନିଜ ଭିତରେ ସେମାନେ କେତେକ 
ସିଦ୍ଧାନ୍ତ କଲେ । ତା'ର ପ୍ରଥମ ପାହାଚ ସ୍ଵରୂପ ଲୋକଙ୍କୁ କୁହାଗଲା ଯେ ସେମାନେ 
କାହାରିକୁ ମୁଶ୍ରିଆ ନମାରି ସିଧାସଳଖ ହାତଯୋଡ଼ି ନମସ୍କାର କରିବେ । ଜମିଦାର ଓ 
ତାଙ୍କ ପାଖ ଲୋକଙ୍କୁ ଟିହାଇବାପାଇଁ ସମାଜବାଦୀ ଗୋଷ୍ଠୀର କର୍ମୀମାନେ ଛତା 
ଫିଟେଇ ଏବଂ ଚପଲ ପିନ୍ଧି ଜମିଦାରଙ୍କ ଘର ବାଟ ଦେଇ ଯାଇଥୁବା ସର୍ବସାଧାରଣ 
ରାସ୍ତାରେ ନଅରପଅର ହେଲେ । ଏହାର ପରିଣାମ ଆଉ ଯାହା ହେଉନା କାହିଁକି, 
ଲୋକଙ୍କ ଭିତରୁ ଡର ଭାଂଗିବାରେ ବେଶ୍‌ ସାହାଯ୍ୟ କଲା । 

ଓଡ଼ିଶାରେ ଯେ ଏକ ସାମ୍ୟବାଦୀ କର୍ମୀସଂଘ ବିଧ୍ବଦ୍ଧ ଭାବରେ କାର୍ଯ୍ୟ କରି 
ଚାଲିଛି ¬ ଏ କଥା ଓଡ଼ିଶା ବାହାରର ସମାଜବାଦୀ ଗୋଷ୍ଠୀଙ୍କୁ ଜଣାନଥ୍‌ୁଲା । 
ଗାଂଧୀଜୀ ଓଡ଼ିଶାରେ ପଦଯାତ୍ରା କରୂୁଥ୍ବା ଅବସରରେ କଂଗ୍ରେସ ସମାଜବାଦୀ 
ଗୋଷ୍ଠୀର କାର୍ଯ୍ୟକ୍ରମ ସଂପର୍କରେ ତାଙ୍କ ସହିତ ଚଟା କରିବାପାଇଁ ମିନୁ ମାସାନୀ 
ଏଠାକୁ ଆସିଥ୍‌ଲେ । ଏଠି ଆସି ଜାଣିଲେ ଯେ ଓଡ଼ିଶାରେ ବର୍ଷକ ଆଗରୁ 
ସାମ୍ୟବାଦୀମାନେ ନବକୃଷ୍ଣ ଚୌଧୁରୀଙ୍କ ନେତୃତ୍ବରେ କାର୍ଯ୍ୟ କରିଚାଲିଛନ୍ତି । 
ସେତେବେଳେ ମହାରାଷ୍ଟ୍ରରେ ମାସାନି, ୟୁସୁଫ ମେହେର ଅଲି, ଅଚ୍ୟୁତ ପଟ୍ଟବର୍ବନ 
ପ୍ରମୁଖ କଂଗ୍ରେସ ଦଳ ଭିତରେ ସମାଜବାଦୀ ଗୋଷ୍ଠୀ ଗଢ଼ିସାରିଥା'ନ୍ତି । ବିହାରରେ 
ଆଚାର୍ଯ୍ୟ ନରେନ୍ଦ୍ରଦେବ ଓ ଜୟପ୍ରକାଶ ନାରାୟଣ ପ୍ରମୁଖ ସଂଗଠନ କରିଥା'ନ୍ତି । 

ମିନୁ ମାସାନୀ ଓଡ଼ିଶାରୁ ଫେରିଲା ପରେ ଅଧ୍‌କ ଭାରତୀୟ ସ୍ତରରେ ଗଢ଼ା 
ଯାଇଥ୍‌୍ବା କଂଗ୍ରେସ ସମାଜବାଦୀ ଗୋଷ୍ଠୀର କେତେକ ବୁଲେଟିନ୍‌ ଜୟପ୍ରକାଶ 
ନାରାୟଣ ଓଡ଼ିଶାର କର୍ମୀମାନଙ୍କ ଲାଗି ନବବାବୁଙ୍କ ପାଖକୁ ପଠେଇଲେ । ଓଡ଼ିଶାର 
ସାମ୍ୟବାଦୀମାନଙ୍କର ଏହାପରେ ଅଖ୍ଳ ଭାରତୀୟ ସଂଗଠନ ସହିତ ସଂପର୍କ 
ପ୍ରସ୍ଥାପିତ ହେଲା ଓ ଓଡ଼ିଶାର ସାମ୍ୟବାଦୀ କର୍ମୀସଂଘ କଂଗ୍ରେସ ସମାଜବାଦୀ 
ଗୋଷ୍ଠୀର ଅଂଶବିଶେଷ ଭାବରେ ଓଡ଼ିଶାରେ କାର୍ଯ୍ୟ କଲା । ନବକୃଷ୍ଣ ଚୌଧୁରୀ 
ଏହାର ମୁଖ୍ୟ ହୋଇ ରହିଲେ । ମଇ ମାସର ପହିଲା ତାରିଖ ହେଉଛି ସାମ୍ୟବାଦୀ 
ପଞ୍ଜିକାର ଏକ ମହତ୍ତ୍ପୂର୍ଣ୍ଣ ଦିବସ । ଏହି ଦିନକୁ ଆନ୍ତର୍ଜାତିକ ଶ୍ରମିକ ଦିବସ ବୋଲି 
କୃହାଯାଏ । ସେତେବେଳକାର ଓଡ଼ିଶାର ଅବସ୍ଥା ଯାହା ସେଥୁରେ ଶ୍ରମିକ କହିଲେ 
କେବଳ ବିଲରେ କାମକରୁ ଥ୍ବା ହଳିଆଙ୍କ ବୁଝାଉଥୁଲା । ନା ଏଠି ଥୁଲା କୌଣସି ଶିଳ୍ପ 
ନା ଥୂଲେ ଏଠି ଶିଳ୍ପଶ୍ରମିକ । 

୧୯୩୩ର ମଇ ଦିବସ ପାଳନ କରାଗଲା ତରିକୃନ୍ଦ ଫାର୍ମରେ । ଏଥୁରେ ନବ 
ବାବ୍ର ଓ ମାଳତୀ ଦେବୀଙ୍କ ଛଡ଼ା ରବି ଘୋଷ, ନିପେନ୍‌ ସେନ୍‌ ଓ ମନମୋହନ 

ନବକୃଷ୍ଣ ଚୌଧୂରୀ ୩୯ 


ଚୌଧୁରୀ ଯୋଗ ଦେଇଥ୍‌ଲେ । ଇଏ ହେଲା ଓଡ଼ିଶାର ସର୍ବପ୍ରଥମ ମଇ ଦିବସ 
ପାଳନ । ଆଉ ଏକ ମଇ ଦିବସ ପାଳନରେ ଏକ ଶୋଭାଯାତ୍ରା ବାହାରକରାଗଲା 
କଟକରେ | “ସାରଥ୍‌' ପ୍ରକାଶ ଯାଉଥ୍‌ବା ରାଧାନାଥ ଶତପଥୀଙ୍କ ଛାପା କଳରୁ 
ଗୌରୀଶଙ୍କର ପାର୍କ ପର୍ଯ୍ୟନ୍ତ ତ ଅନ୍ନ କେଇଜଣ କଂଗ୍ରେସ ସମାଜବାଦୀ ଗୋଷ୍ଠୀର 
ଲୋକ କଂଗ୍ରେସ ପତାକା ଧରି ଜମିଦାରୀ ବିରୁଦ୍ଧରେ ଧ୍ଵନି କରି ଯିବାଟା ବେଶ୍‌ 
କୌତୂହଳ ପୂର୍ଣ୍ଣ ହୋଇଥ୍‌ଲା । ଆଗରୁ ଲୋକେ ଶୁଣିଆସୁଥ୍‌ଲେ - “ମହାମ୍ବା 
ଗାନ୍ଧୀକୀ ଜୟ, ଭାରତମାତାକୀ ଜୟ ।”? ମାତ୍ର ଶ୍ରମିକମାନଙ୍କୁ ଏକଜୁଟ ହେବାକୁ 
ଆହ୍ଵାନ କରାଯିବାଟା କଟକ ସହରର ରାସ୍ତାରେ ଥୁଲା ଏଇ ପ୍ରଥମ । 

ଅଳ କେତେଜଣ ଶୋଭାଯାତ୍ରା କାଢ଼ି, ଧ୍ଵନି କରି କଟକ ସହରର ରାସ୍ତା 
ଉପରେ ଚାଲିବାର ଏକ ପରଂପରା ଅଟଳ ବିହାରୀ ଆଚାର୍ଯ୍ୟ ସୃଷ୍ଟି କରିସାରିଥୂ୍‌ଲେ ! 
କେହି ସାଂଗରେ ଆସନ୍ତୁ କି ନଆସନ୍ଧ ସେ ଏବଂ ତାଙ୍କ ସ୍ତ୍ରୀ କଂଗ୍ରେସ ଗୀତ ଗାଇ 
ପତାକାଧରି ଖଣ୍ଡେ ବାଟ ଯାଏଁ ଶୋଭାଯାତ୍ରା କରୂଥ୍‌ଲେ ଓ କଂଗ୍ରେସ ପତାକା 
ଉଡ଼ାଉଥ୍‌ଲେ । ତେଣୁ ନବକୃଷ୍ଣ ଚୌଧୁରୀ ପ୍ରମୁଖଙ୍କ ଶୋଭାଯାତ୍ରା କିଛି ନୂଆ କଥା ନ 
ଥୁଲା; ମାତ୍ର ନୂଆ ଥୁଲା ନବକୃଷ୍ଣ ଚୌଧୁରୀ ଙ୍କ ସେଦିନର ବକ୍ତୃତା । ଗୌରୀ ଶଙ୍କର 
ପାର୍କରେ ସେ ଜମିଦାରମାନଙ୍କର ଅତ୍ୟାଚାର ବର୍ଣ୍ଣନାକରି ସେମାନଙ୍କ ଶଳା? ବୋଲି 
ସମ୍ବୋଧନ କରିଥ୍‌ଲେ | ନବବାବ୍ରଙ୍କର ଏପରି ବନ୍ଧୁତା ଟା ମାନ୍ୟଗଣ୍ୟ ବ୍ୟକ୍ତିଙ୍କ ଅବଶ୍ୟ 
ଭଲଲାଗିନଥ୍ଲା । ଭଦ୍ରଲୋକ ଜଣେ ସାଧାରଣ ସଭାରେ କାହାରିକୁ ଶଳା” ବୋଲି 
କହିବାଟା ସେମାନଙ୍କୁ ବାଧ୍ଥୁଲା । 

୧୯୩୩ ମସିହାରେ କଟକ ଜିଲାର ଖଣ୍ଡେଇତାଠାରେ ମହାନଦୀରେ ଘାଇ 
ଭାଂଗିଲା ! ଗୋବିନ୍ଦପୁର ଓ ଜଗତ୍‌ସିଂହପୂରର ଅନେକ ଗା ଜଳମଗ୍ନ ହେଲା । 
ବଢ଼ିପାଣିରେ ଫସଲ ତ ନଷ୍ଟ ହେଲା; ଗାଇତଗୋରୂଙ୍କ ସାଂଗକୁ ମଣିଷ ବି ବଢ଼ି 
ପାଣିରେ ପଡ଼ି ରହିଲେ । ଘର ଦୂଆର ଭାସିଯିବାରୁ ଯେଉଁଠି ଉଚ୍ଚ ଜାଗା ଥୁଲା 
ସେଇଠି ଆସି ସେମାନେ ଜମାହେଲେ । ଏଭଳି ଦ୍ରର୍ବିପାକ ବେଳେ ବିପଦଗ୍ରସ୍ତ 
ଅଂଚଳକୁ ଚୂଡ଼ା, ଚାଉଳ ନେଇ ପହଁଚାଇବା ହେଲା ପ୍ରଥମ କାମ । ତା'ପରେ ସେ 
ଅଂଚଳରେ ଯେମିତି ସଂକ୍ରାମକ ରୋଗ ନ ବ୍ୟଯାପିବ ସେଥ୍ପାଇଁ ଲୋକଙ୍କୁ ପ୍ରସ୍ତୁତ 
କରିବା ଥ୍ଲା ଆହୁରି ଗୁରୂତର ବ୍ୟାପାର ¦! ମାଳତୀ ଦେବୀଙ୍କ ସାଂଗକୁ ରବି ଘୋଷ, 
ସୁଧୀର ଘୋଷ, ମନମୋହନ ଚୌଧୁରୀ , ସୂରେନ୍ଦୁ ଦ୍ବିବେଦୀ ପ୍ରମୁଖ ଏସବ୍ର କାମରେ 
ଲାଗିଥ୍୍‌ଲେ । 

ଖଶ୍ଡେଇତା ଘାଇର ବନ୍ୟାବିପନ୍ନ ଗୀରେ କାମ କରିବାକୁ ଯାଇ ଆଉ ଗୋଟିଏ 
କଥା ହେଲା ଯେ ସ୍ଥାନୀୟ ଲୋକଙ୍କ ସାଂଗରେ କର୍ମୀମାନେ ନିବିଡ଼ ସଂପର୍କରେ 
ଆସିଲେ । ପ୍ରୌଢ଼ଶି କ୍ଷା ଚାଲିଲା ଗୀ ଲୋକଙ୍କ ଭିତରେ । ସ୍ଵାଧୀନତାର କଥା ମଧ୍ଯ 
ସେମାନଙ୍କ କାଠ ର ପଡ଼ିଲା । 

୪୦ ଅଧ୍ୟାୟ -ପାଞ୍ 


ଓଡ଼ିଶାରେ ନଭବଢ଼ି ଘଟିବା କିଛି ନୂଆ କଥା ନୁହେଁ । ପ୍ରତିବର୍ଷ ମହାନଦୀ, 
ବ୍ରାହ୍ମଣୀ, ଦେବୀ, ସୁବର୍ଣ୍ଣରେଖା, ଖରସ୍ରୋତା ପ୍ରଭୃତି ନଦୀରେ ବନ୍ଯାପାଣି ଆସି 
କୂଜ ଭାଂଗେ । ଗାଗୀଁରେ ଲୋକେ ଫସଲ ହରାନ୍ତି । ସେମାନଙ୍କର ଘରଦୂଆର, 
ଭେଟା ମାଟି ଭାସିଯାଏ । ନଇ ବଢ଼ି ପରେ ଆସେ ବସନ୍ତ, ହଇଜା ଓ 
ମ୍ୟାଲେରିଆ । ଶହ ଶହ ଲୋକଙ୍କର ପ୍ରାଣ ଯାଏ ଏସବ୍ର ସଂକ୍ରାମକ ରୋଗରେ । 
ଓଡ଼ିଶାରେ ବନ୍ଯାଦୂର୍ଗତ ଲୋକଙ୍କୁ ସାହାଯ୍ୟ କରିବା କାମ ପୂର୍ବରୁ ପଶ୍ତିତ 
ଗୋପବଂଧୂ ଦାସ ଓ ତାଙ୍କର ସହକର୍ମୀମାନେ କରୁଥ୍‌ଲେ । ଚାନ୍ଦା ଭେବା ମାଗି 
ଲୋକଙ୍କୁ ଚୂଡ଼ା ଚାଉଳ ବାଣ୍ଡୁଥଲେ । ମାତ୍ର ଦାସେ ଆପଣଙ୍କ ଦେହାନ୍ତ ଘଟିଥୂଲା 
୧୯୨୮ରୁ । ଓଡ଼ିଶାର ସାଧାରଣ କ୍ଷେତ୍ରରେ ଯେଉଁମାନେ କାମକରୂଥ୍‌ଲେ ଏବେ 
ସେହିମାନଙ୍କ ଉପରେହିଁ ଦାସେ -ଆପଣଙ୍କ କାମର ଦାୟିତ୍ଵ ପଡ଼ିଲା । ଲୋକଙ୍କୁ 
ସାହାଯ୍ୟ କରିବା ସାଂଗେସାଂଗେ ସେମାନଙ୍କ ଭିତରେ କେମିତି ନିଜକୁ ସାହାଯ୍ୟ 
କରିବା ଲାଗି ଶକ୍ତି ଆସିବ ¬ ଏ କଥାର ଆବଶ୍ୟକତା ଏବେ ବେଶି ଅନୁଭୂତ 
ହେଉଥଲା ।! ଲୋକଶର୍ତିର ଉନ୍ମେଷ କେମିତି ଗୀଗୀଁରେ ଘଟିବ ସେଥ୍ପାଇଁ ବନ୍ୟା 
ଅଂଚଳରେ କାମ କରୁୂଥ୍‌ବା କର୍ମୀମାନେ ଭାବୁଥିଲେ । ବନ୍ୟାଦୂର୍ଗତଙ୍କ ଭିତରେ କାମ 
କରୁଥୁଲେ ସୁବ୍ଧା ଓଡ଼ିଶାର ଏବଂ ସାରା ଭାରତର ବୃହତ୍ତର ସମସ୍ୟା ଉପରୁ ନବକୃଷ୍ଣ 
ଚୌଧୂରୀଙ୍କର ଦୃଷ୍ଟି ବାଦ୍‌ ଯାଇନଥ୍‌ୁଲା । 

୧୯୩୩ ମସିହାର ସେପ୍ଟେମ୍ବର ଓ ଅଜ଼ୋବର ମାସରେ ସେ ଜବାହାରଲାଲ 
ନେହେରୁଙ୍କୁ ଦୁଇଟି ଚିଠି ଲେଖ୍ଥୁଲେ । ଗାଂଧୀଜୀଙ୍କ ନେତା ବୋଲି ମାନି ତାଙ୍କର 
ଆଦର୍ଶକୁ ନିଷ୍ଠାର ସହିତ ମାନିଥ୍‌ଲେ ବି ଆନ୍ଦୋଳନର ସକ୍ରିୟତାପାଇଁ ସେ ନିଛକ 
ଅହିଂସା ବିଷୟରେ କେତେକ ସନ୍ଦେହ ପ୍ରକାଶ କରିଥୁଲେ । ହଜାରୀ ବାଗ୍‌ ଜେଲ୍‌କୁ 
ବଡ଼ଭାଇ ଗୋପବଂଧୁଙ୍କୁ ଯେମିତି ସେ ନିଜ ମନ କଥା ଲେଖ୍ଥ୍ଲେ ଏକ ସର୍ବତ୍ୟାଗୀ 
କର୍ମୀଗୋଷ୍ଠୀ ସୃଷ୍ଟି କରିବାପାଇଁ, ଜବାହାରଲାଲ୍‌ଙ୍କ ମଧ୍ୟ ସେହିପରି ନିଜ ସମାଜବାଦୀ 
ଦୃଷ୍ଟିକୋଣରୁ ପରିସ୍ଥିତିର ଆଲୋଚନା କରି ସେ ଚିଠି ଲେଖ୍ଥିଲେ । ନେହେରୁ ଓ 
ନବବାବୁ ଉତ୍ଭୟେ ଥୁଲେ ସମାଜବାଦୀ ଚିନ୍ତାଧାରାର ପକ୍ଷପାତୀ । ଦୂଇ 
ଲୋକନେତାଙ୍କ ଭିତରେ ଚିନ୍ତାଗତ ଆମ୍ମୀୟତା ଏହି ସମୟରୂହି ବଢ଼ିଉଠିଥୁଲା । 
୧୯୩୩ରୁ ୧୯୩୬ ମସିହା ପର୍ଯ୍ୟନ୍ତ ନବକୃଷ୍ଣ ଚୌଧୂରୀ ଓଡ଼ିଶାର ବିଭିନ୍ନ 
ଅଂଚଳରେ ବ୍ରଲି ପ୍ରଜାମାନଙ୍କ ଉପରେ ହେଉଥବା ଜୂଲମ ବନ୍ଦ କରିବାଲାଗି 
ସଭାସମିତିମାନ କଲେ । ଓଡ଼ିଶାରେ କଂଗ୍ରେସ ସମାଜବାଦୀ ଗୋଷ୍ଠୀର ପ୍ରଥମ 
ସିଦ୍ଧାନ୍ତ ହେଲା ଓଡ଼ିଶାରେ ଚାଷୀ ଆନ୍ଦୋଳନ କରିବା । ଆନ୍ଦୋଳନରେ ଲାଗିଥବା 
କର୍ମୀମାନେ ଯଥା ପ୍ରାଣନାଥ ପଟ୍ଟନାୟକ, ଭଗବତୀ ପାଣିଗ୍ରାହୀ ଓ ସ୍ୂରେନ୍ଦୁ 
ଦ୍ବିବେଦୀ ପ୍ରମୁଖ କେହି ଚାଷୀ ନ ଥଲେ । ବରଂ ମଧ୍ଯବିତ୍ତ ଜମିମାଲିକ ପରିବାରରୁ 
ଆସି ପାଠଶାଠ ପଢ଼ି ସମାଜରେ ସେମାନେ ଥୁଲେ ସିଆଣିଆ ଲୋକ । କିନ୍ତ ସମାଜ - 

ନବକୃଷ୍ଣ ଚୌଧୂରୀ ୪୧ 


ପରିବର୍ଭନ କାମଟି ତ ସବ୍ରଯୁଗରେ ଏବଂ ସବୁ ସମାଜରେ ତଳ୍କାଳୀନ ବୁଦ୍ଧିଜୀବୀ 
ଗୋଷ୍ଠୀଦ୍ଵାରାହିଁ ହୋଇ ଆସିଛି । ଏଣୁ ଓଡ଼ିଶାରେ ତାହାହିଁ ହେଲା । 

ସେତେବେଳେ ଓଡ଼ିଶା ସ୍ଵତନ୍ତ୍ର ପ୍ରଦେଶ ହୋଇ ନ ଥାଏ। ଏହା ବିହାର 
ସାଂଗରେ ମିଶିକରି ଥାଏ । ତଥାପି ଗଂଜାମର ଓଡ଼ିଆ ଭାଷାଭାଷୀ ଅଂଚଳରେ 
ବିଶ୍ଵନାଥ ଦାସ, ଉମାଚରଣ ପଟ୍ଟନାୟକ ଓ ଦିବାକର ପଟ୍ଟନାୟକ ପ୍ରମୁଖ ଚାଷୀ 
ଆନ୍ଦୋଳନ ଚଳାଇଥା'ନ୍ତି । ଗଂଜାମ ଅଂଚଳରେ ଜମିଦାରଙ୍କ ଜମିରେ ଚାଷ କରୂଥ୍‌ବା 
ପ୍ରଜାମାନଙ୍କ କୁହାଯାଉଥାଏ ରୟତ । ଏଇ ରୟତମାନଙ୍କୁ ସଂଗଠିତ କରିବା କାମ 
ଗଂଜାମରେ ଚାଲିଥାଏ । ବନମାଳୀ ମହାରଣା ଓ ଗୋବିନ୍ଦ ପ୍ରଧାନ ମଧ୍ଯ 
କର୍ମୀଭାବରେ ଏଥୁରେ ଲାଗିଥାନ୍ତି । 

ମୋଟ ଉପରେ କହିବାକୁ ଗଲେ ୧୯୩୩ରୁ ୩୬ ଭିତରେ ଓଡ଼ିଶା 
କଂଗ୍ରେସରେ କଂଗ୍ରେସ ସମାଜବାଦୀ ଗୋଷ୍ଠୀହିଁ ଏକ ବଳିଷ୍ଠ ଶକ୍ତିରୂପେ କାର୍ଯ୍ୟ 
କରୁଥାଏ । 

ସମସ୍ତେ ଜେଲ୍‌ରୁ ମୁକୁଳିବା ପରେ ଓଡ଼ିଶାରେ କଂଗ୍ରେସ ସଂଗଠନର 
ପୁନର୍ଗଠନ କରାଗଲା । ପ୍ରାଦେଶିକ କଂଗ୍ରେସର ନିର୍ବାଚନରେ ପଶ୍ତିତ ନୀଳକଂଠ ଦାସ 
ହେଲେ ସଭାପତି । ନବକୃଷ୍ଣ ଚୌଧୁରୀ ହେଲେ ସଂପାଦକ । 

ପୂରୀ ଗୋଷ୍ଠୀ ଓ କଟକ ଗୋଷ୍ଠୀ ଭିତରେ କନ୍ଦଳ ଲାଗିବାରୁ ଗୋପବଂଧୁ 
ଚୌଧୁରୀ ପ୍ରାଦେଶିକ କଂଗ୍ରେସର ବୈଠକ ଛାଡ଼ି ଚାଲିଯାଇଥୂଲେ । ତା'ପରେ ସେ 
ଲାଗିଲେ ହରିଜନ ସେବାରେ ଓ ସପରିବାର ବରି ଗୀରେ ରହିଲେ । ପରିସ୍ଥିତିର 
ଭାରସାମ୍ୟ ରଖ୍ବା ଦୃଷ୍ଟିରୁ ନୀ ଳକଂଠ ଦାସଙ୍କୁ ସଭାପତି କରି ନବବାବ୍ରଙ୍କ ସଂପାଦକ 
କରିବାଦ୍ଧାରା କଟକ ଓ ପୂରୀ ଗୋଷ୍ଠୀ ଭିତରେ ଗୋଟାଏ ପ୍ରକାରର ସାଲିସ୍‌ 
ହୋଇଗଲା । ସେ ସମୟରେ କଂଗ୍ରେସ ଅନୁଷ୍ଠାନ ଭାରତବର୍ଷରେ ଏକମାତ୍ର 
ରାଜନୈତିକ ସଂସ୍ଥା । ଓଡ଼ିଶାରେ ନୀଳକଂ୦ ଦାସ ଓ ଗୋଦାବରୀଶ ମିଶ୍ରଙ୍କ ପରି 
ବଳିଷ୍ଠ ଲୋକେ ଏହାରି ଭିତରେ ରହି ଦେଶପାଇଁ କାମ କରୁଥାଆନ୍ତି । ଅସହଯୋଗ 
ଆନ୍ଦୋଳନ ସହିତ ଓଡ଼ିଶାରେ ଚାଷୀ, ରୟତ ଏବଂ କୃଷକଙ୍କ ମଧ୍ୟରେ ସଂଗଠନ 
କରିବା ଥାଏ କଂଗ୍ରେସବାଲାଙ୍କର କାମ । ଏଥୁପାଇଁ ୧୯୩୫ ମସିହାରେ କଟକ 
ଟାଉନ୍‌ ହଲ୍ଠାରେ ଏକ କୃଷକ ସମ୍ମିଳନୀ କରାଗଲା । ଏଥୁରେ ସଭାପତିତ୍ସ କଲେ 
ପଶ୍ଡିତ ଗୋଦାବରୀଶ ମିଶ୍ର । ଏହି ସମ୍ମିଳନୀର ଦାୟାଦରୂପେ ଓଡ଼ିଶା କୃଷକ ସଂଘ 
ରୂପ ନେଲା । ହରେକୃଷ୍ଣ ମହତାବ ଏହାର ସଭାପତି ହେଲେ। ସଂଘର ଯୁଗଳ 
ସଂପାଦକ ହେଲେ ମାଳତୀ ଚୌଧୂରୀ ଓ ସୁରେନ୍ଦ୍ର ଦ୍ଵିବେଦୀ । 

ନବବାବୁ କଂଗ୍ରେସ ସଂପାଦକ ଭାବରେ ବିଭିନ୍ନଆଡ଼େ ବ୍ରଲାବୁଲି କରନ୍ତି । 
କୌଣସି ସ୍ଥାନକୁ କୃଷକ ସଭାରେ ଯୋଗ ଦେବାକୁ ଯାଇ ନ ପାରିଲେ ସୂରେନ୍ଦ୍ର 
ଦ୍ଧିବେଦୀ ନହେଲେ ଗୌରାଂଗ ଦାସ ପ୍ରମୁଖଙ୍କ ପଠାଯାଏ । ଗୌରାଙ୍ଗ ଦାସ ଥୂ୍‌ଲେ 

୪୨ ଅଧ୍ଯାୟ-ପାଞ୍ଚ 


ବାଗଲପୂର ଗାଆଁର ଲୋକ । ତାଙ୍କ ଗାଁ ତରିକୁନ୍ଦଠାରୁ ବେଶି ବାଟ ନୁହେଁ । ଓଡ଼ିଶାର 
ପ୍ରଥମ କୃଷକ ସଭା ସେ ନିଜ ଗୀଁରେ କରିଥ୍‌ଲେ ଓ ତାଙ୍କ ପ୍ରେରଣାରୂ ବାଗଲପୂରରୁ 
ଚିତ୍ତରଂଜନ ଦାସ, କ୍ଷେତ୍ରମଣି ଦେବୀ, ଜଗନ୍ନାଥ ଦାସ, ଇନ୍ଦ୍ରମଣି ମହାନ୍ତିଙ୍କ ଭଳି 
ଅନେକ କର୍ମୀ ସ୍ଵାଧୀନତା ସଂଗ୍ରାମୀଭାବରେ ବାହାରିଥ୍‌ଲେ । ୧୯୩୬ ମସିହାରେ 
ଭାରତୀୟ ଶାସନ ସଂସ୍କାର ଅନୁସାରେ ଓଡ଼ିଶା ଏକ ନୂଆ ପ୍ରଦେଶ ହେଲା ! ପୂର୍ବରୁ 
ଭାଷା ଭିରିରେ ପ୍ରଦେଶ ଗଠନ କରିବାଲାଗି କଂଗ୍ରେସ ପ୍ରସ୍ତାବ କରିସାରିଥୁଲା । 
କଂଗ୍ରେସ ସମାଜବାଦୀ ଗୋଷ୍ଠୀ ମଧ୍ଯ ଏଥ୍‌ପାଇଁ ମୂଳରୁ ଜୋର୍‌ ଦେଇ ଆସୁଥ୍‌ଲେ | 
ମଧ୍ଯପ୍ରଦେଶ, ବଂଗଳା ଓ ମାନ୍ଦ୍ରାଜ ପ୍ରଦେଶମାନଙ୍କରୁ ଓଡ଼ିଆଭାଷୀ ଅଂଚଳକୁ ଆଣି 
ଛ'ଟି ଜିଲ୍ଲାରେ ଓଡ଼ିଶା ପ୍ରଦେଶ ଗଢ଼ାଗଲା । ନିର୍ବାଚନ ପାଇଁ ସମୟ ଆସିଲା । 
ବଡ଼ଲାଟ ଓ ଗଭର୍ଣ୍ଣରଙ୍କ ହାତରେ ରହିଲା ଅସଲ କ୍ଷମତା । ମାତ୍ର ଭାରତୀୟ 
ଲୋକଙ୍କ ହାତକ୍ର ସୀମିତ କ୍ଷେତ୍ରରେ ସ୍ଵାୟର୍ତ ଶାସନଲାଗି କ୍ଷମତା ଦିଆଗଲା । 
ସ୍ଥିତିବାନ୍‌ ଲୋକେହିଁ ଭୋଟ ଦେବାକୁ ସକ୍ଷମ ହେଲେ । ପ୍ରାଦେଶିକ କଂଗ୍ରେସର 
ସଂପାଦକ ନବକୃଷ୍ଣ ଚୌଧୁରୀ ଙ୍କପାଇଁ ୧୯୩୭ର ନିର୍ବାଚନ ଥୁଲା ଏକ ଚ୍ୟାଲେଞ୍ଜ | 


Ooo 

୧୯୩୭ ମସିହାରେ ଯେଉଁ ନିର୍ବାଚନ ହେଲା ପ୍ରାଦେଶିକ କଂଗ୍ରେସର ସଭାପତି 
ଭାବରେ ପଡଶ୍ତିତ ନୀଳକଂଠ ଦାସ ଏଥ୍‌ପାଇଁ ବହୁତ କାର୍ଯ୍ୟ କରି ଛନ୍ତି । ନିମାପଡ଼ାର 
ଜଣେ ପୂରୁଣା କର୍ମୀ ସ୍ଵର୍ଗତ ପୂର୍ଣ୍ଣଚନ୍ଦ୍ର ମହାନ୍ତିଙ୍କଠାରୁ ଲେଖକ ବହୁବାର ଶୁଣିଛି — 
' ‘ଖାଇବା ପିଇବା ଭୂଲି ନୀ ଳକଂଠ ଦାସ ନିର୍ବାଚନ କାମରେ ଲାଗିଥାନ୍ତି । ଶୋଇବା 
କଥା ବି ଭୂଲିଯାଇଥା'ନ୍ତି ।” ଓଡ଼ିଶାର ଭିନ୍ନଭିନ୍ନ ଅଂଚଳରେ ନିର୍ବାଚନ ତୁଲାଇବା କାମ 
ମୁଖ୍ୟ କର୍ମୀମାନଙ୍କ ଉପରେ ଥାଏ । ବାଲେଶ୍ଵର ଥାଏ ହରେକୃଷ୍ଣ ମହତାବଙ୍କ ଜିମାରେ । 
କଟକରେ ତ ଭାଗୀରଥ୍‌ ମହାପାତ୍ର, ନିତ୍ୟାନନ୍ଦ କାନୁନ୍‌ଗୋ ପ୍ରମୁଖ ଲାଗିଥା'ନ୍ତି । 
ତେବେ କଟକ ଜିଲା ଓ ପୂରୀ ଜିଲାର ଦାୟିତ୍ଵ ଥାଏ ନବବାବ୍ରଙ୍କ ଉପରେ । ଗଂଜାମ, 
କୋରାପୂଟ ଓ ସଂବଲପୁର ଦାୟିତ୍ଵରେ ରହିଥାଆନ୍ତି ସଭାପତି ନୀଳକଂଠ ଦାସ । 

ପ୍ରଦେଶ କଂଗ୍ରେସର ମୁଖ୍ୟ ଲୋକ ଭାବରେ କଂଗ୍ରେସ କର୍ମୀଙ୍କୁ ଜିତେଇବା 
ପାଇଁ ନୀଳକଂଠ ଦାସ ଗଂଜାମ, କୋରାପୁଟ, ସଂବଲପୂର ଜିଲାର ଏମୁଶ୍ଡରୁ ସେମୁଣ୍ଡ 
ଯାଏ ଗସ୍ତ କରୁଥା'ନ୍ତି । ସଂପାଦକ ନବକୃଷ୍ଣ ଚୌଧୂରୀ କଟକ ଏବଂ ପୂରୀ ଜିଲାରେ 
ଖୁବ୍‌ ଲାଗିଥା'ନ୍ତି । 

ପଞ୍ଜାବ କିମ୍ବା ବଂଗଳା ପରି ଓଡ଼ିଶାରେ ମୁସ୍ଲିମ୍‌ ଲିଗ୍ର କୌଣସି ପ୍ରଭାବ ନ 
ଥାଏ । ରାଜନୈତିକ ଦଳ ଭାବରେ କଂଗ୍ରେସହିଁ ଥାଏ ଓଡ଼ିଶାର ସର୍ବପ୍ରଧାନ 
ଅନୁଷ୍ଠାନ । ତେବେ ଜମିଦାର ଗୋଷ୍ଠୀ ପକ୍ଷରୁ କଂଗ୍ରେସ ପ୍ରତି ବାଧା ଥାଏ । ସେମାନେ 
କଂଗ୍ରେସବାଲାଙ୍କର କାର୍ଯ୍ୟକଳାପକୁ ଆଦୌ ସହିପାରୂ ନଥା'ନ୍ତି । 

ଭାରତବର୍ଷର ଜମିଦାର ଓ ରାଜାମାନଙ୍କର ଜମିଦାରୀ ତଥା ରାଜୁତିକୁ 
ନିରାପଦ ରଖ୍ବାପାଇଁ ଇଂରେଜ ସରକାର ସଂଧ୍‌ ସୂତ୍ରରେ ସେମାନଙ୍କୁ ପ୍ରତିଶ୍ଣୁତି 
ଦେଇଥାଏ । ରାସ୍ତା କାମରେ ଲାଗିଥ୍‌ବା କୂଲିମାନଙ୍କ ସର୍ଦାର ପରି ରାଜା ଓ 
ଜମିଦାରମାନେ ଦେଶବାସୀଙ୍କଠାରୁ ସେମାନଙ୍କ ପରିଶ୍ରମର ପଣି ନିଅନ୍ତି । ସେଇ 
ପଣିରୂ ଏକ ବଡ଼ ଭାଗ ବିଦେଶୀ ସରକାରଙ୍କ ପାଖକୁ ଯାଏ । ଏଥୁରେ ସରକାର 
ଖୁସି । ରାଜାମାନେ, ଜମିଦାରମାନେ ଖୁସି; ଏଭଳି ବ୍ୟବସ୍ଥାର କୌଣସି ବ୍ୟତିକ୍ରମ 
ଘଟିଲେ ବିଦେଶୀ ସରକାରର ଶାସନ ବ୍ୟବସ୍ଥାରେ ବ୍ୟାଘାତ ସୃଷ୍ଟି ହେବ ବୋଲି 
ସରକାର ରାଜା, ଜମିଦାରମାନଙ୍କୁ ରୀତିମତ ସାହାଯ୍ୟ କରୁଥାଆନ୍ତି । ଓଡ଼ିଶାରେ 
ଥାଏ ଛ'ଟି ଜିଲା ଓ ଛତିଶଟି ଗଡ଼ଜାତ । ଗଡ଼ଜାତମାନଙ୍କରେ ରାଜାମାନଙ୍କର ରାଜୁତି 
ଚାଲିଥାଏ । ତାଳଚେର, ଢେଙ୍କାନାଳ ଇତ୍ଯାଦି ରାଜ୍ୟରେ ରାଜ୍ରତିର ଦୂର୍ବହତା 

୪୪ ଅଧ୍ୟାୟ ଛଅ 


ଲୋକେ ଅନୁଭବ କରୁଥ୍‌ଲେହେଁ କିଛି କରିପାରୁ ନଥାଂତ୍ତି। ନିର୍ବାଚନ ତ 
ଗଡ଼ଜାତମାନଙ୍କରେ ହେଉନଥାଏ । ମୋଗଲବନ୍ଦୀ ଅଂଚଳରେ ଅର୍ଥାତ୍‌ ଓଡ଼ିଶାର ଛ'ଟି 
ଜିଲାରେ ଚାଲିଥାଏ ନିର୍ବାଚନ । କଂଗ୍ରେସ ପାର୍ଥୀମାନଙ୍କୁ ଜିତାଇବା ଥାଏ ଅସଲ 
କାମ । 

ସେତେବେଳେ ସବୂ ଲୋକଙ୍କର ଭୋଟ ଦେବାକୁ ସାମର୍ଥ୍ୟ ନଥାଏ । ସ୍ଥିତିବାନ୍‌ 
ଲୋକେହିଁ ଭୋଟ ଦେବା କଥା । ଫଳରେ ଗରିବଗୁରୂବା ଲୋକେ ଭୋଟ ଦେବାରୁ 
ବଂଚିତ ଥା'ନ୍ତି । ସେମାନଙ୍କର ଜମି ଉପରେ ମାଲିକାନା ନଥାଏ କି ବର୍ଷକୁ ବାରଅଣା 
ହେଉ କି ତିନିଟଙ୍କା ହେଉ ଟିକସ୍‌ ଦେଲାପରି ଯୁ” ନଥାଏ । 

ନୀଳକଂଠ ଦାସ ନିଜେ କୌଣସି ଅଂଚଳରୁ ପ୍ରାର୍ଥୀ ହୋଇ ବସିଗଲେ କଂଗ୍ରେସ 
ପ୍ରାର୍ଥୀଙ୍କୁ ଜିତେଇବାର ଅସଲ କାମଟିରେ ବାଧା ପଡ଼ିବ ବୋଲି ସେ ଭାବୁଥାଆନ୍ତି । 

ବ୍ରିଟିଶ୍‌ ଶାସନତନ୍ତ୍ରର ପଦ୍ଧତି ଅନୁସାରେ କଂଗ୍ରେସ ବିଧାୟକ ଦଳର ମୁଖ୍ଯ 
ଲୋକ ବା ନେତା ମନ୍ତ୍ରିମଣ୍ଡଳ ଗଢ଼ିବା କଥା । କିନ୍ତୁ ସିଏତ ଥୁଲା ସଂଗ୍ରାମର ଯୁଗ । 
ଦେଶ ସ୍ଵାଧୀନ ହୋଇନଥ୍‌ବାରୂୁ ସବୁ କର୍ମୀଙ୍କର ମୁଖ୍ଯ ଚିନ୍ତା ଥାଏ ଦେଶପାଇଁ 
ସ୍ଵାଧୀନତା ଆଣିବା । ମନ୍ତ୍ରୀ ହେବା ନହେବାଟା ସେତେବେଳେ ସେତେ ଗୁରୂତର କଥା 
ନଥାଏ । ନୀଳକଂଠ ଦାସଙ୍କ ପରି ହରେକୃଷ୍ଣ ମହତାବ ମଧ୍ଯ କଂଗ୍ରେସଦଳ ତରଫରୁ 
ପ୍ରାର୍ଥୀ ହୋଇନଥାଂନ୍ତି । କଂଗ୍ରେସ ସମାଜବାଦୀ ଗୋଷ୍ଠୀ ଠିକ୍‌ କରିଥାଆନ୍ତି ଯେ 
କଂଗ୍ରେସ ଦଳ ଜୟଲାଭ କରି ଯଦି ମନ୍ତ୍ରମଶ୍ଡଳ ଗଠନ କରନ୍ତି ତେବେ ମନ୍ତ୍ରିମଣ୍ଡଳରେ 
ସେମାନେ ଅଂଶ ଗ୍ରହଣ କରିବେ ନାହିଁ । ତଥାପି ନିର୍ବାଚନରେ ଲଢ଼ିବାପାଇଁ 
ସେମାନଙ୍କ ତରଫରୂ କୌଣସି ବାଧା ନ ଥାଏ । ନବକୃଷ୍ଣ ଚୌଧୁରୀ ଏରସମା 
ଅଂଚଳରୁ ନିର୍ବାଚନରେ ଲଢୂଥାଆନ୍ତି । ତାଙ୍କର ପ୍ରତିଦ୍ଧନ୍ଦୀ ଥାଆନ୍ତି ରାୟ ବାହାଦୂର 
ଚିନ୍ତାମଣି ଆଚାର୍ଯ୍ୟ । ଚିନ୍ତାମଣି ବାବୁ ସରକାରୀ ଓଜିଲ । ଶାରଳା -ମନ୍ଦିର ଟ୍ରଷ୍ଟର 
ମୁଖ୍ୟ । ଲୋକଙ୍କୁ ଫୁସୂଲାଫୁସୁଲି କରି ଦରକାର ପଡ଼ିଲେ ଧମକାଧମକି କରି, 
ଏପରିକି ଶାରଳାଙ୍କ ଧଣ୍ଡା ଛୁଆଇଁ, ସେମାନଙ୍କଠାରୁ ଭୋଟ ନେବା କାମ ତାଙ୍କ 
ତରଫରୁ ଚାଲିଥାଏ । 

ଏଣେ କଂଗ୍ରେସ କର୍ମୀଙ୍କ ତରଫରୁ ପ୍ରଚାର କିଛି କମ୍‌ ଚାଲି ନଥାଏ । ସେମାନେ 
ବୃଝାଉଥାଆନ୍ତି ¬ କଂଗ୍ରେସ ବିରୋଧୀ ଗୋଷ୍ଠୀ ଯେତେ ଖ୍ଆପିଆ କରାନ୍ତୁ ନା କାହିଁକି 
ଲୋକେ ସେଥୁରେ ଭଳି ଯାଆନ୍ତୁ ନାହିଁ । ଅପର ପକ୍ଷରୁ ଖାଆନ୍ତୁ, କିନଧ ଭୋଟ ଦିଅନ୍ତୁ 
କଂଗ୍ରେସକୁ । 

ତା” ଛଡ଼ା ପ୍ରତିପକ୍ଷମାନଙ୍କର ସମର୍ଥକଙ୍କ ତରଫରୁ ବ୍ୟକ୍ତିଗତ ଆକ୍ଷେପ ମଧ୍ଯ 
ଚାଲିଥାଏ । ଚିନ୍ତାମଣି ଆଚାର୍ଯ୍ୟଙ୍କ ତରଫରୁ ପ୍ରଚାରକରାଯାଉଥାଏ ଯେ ନବବାବ୍ର 
ବଂ ଗାଳୀ ଘରେ ବାହାହୋଇଛନ୍ତି । ଦେବଦେବୀଙ୍କୁ ମାନନ୍ତି ନାହିଁ । କଂଗ୍ରେସବାଲା ବି 
ବ୍ୟକ୍ତିଗତ ଆକ୍ଷେପରୂ ଅପସରି ଯାଇ ନଥା'ନ୍ତି । ଚିନ୍ତାମଣି ଆଚାର୍ଯ୍ୟଙ୍କ ସ୍ତ୍ରୀଙ୍କୁ ଦାନ୍ତରୀ 

ନବକୃଷ୍ଣ ଚୌଧୂରୀ ୪୫ 


ବୋଲି କହି ଗୀତ ବାଂଧ୍ଥାଆନ୍ତି । ଏଭଳି ବ୍ୟକ୍ତିଗତ ଆକ୍ଷେପ ଯେତେ ଅପ୍ରୀତିକର ଓ 
ନୀଚ ହେଲେ ବି ନିର୍ବାଚନରେ ହାର୍‌ଜିତ୍‌ ମାମ୍ଲାରେ ଏହାର ଆବଶ୍ୟକତା ଥୁଲା ପରି 
ଲାଗୁଥାଏ । ଲୋକଙ୍କ ହାତକୁ କାଳକ୍ରମେ କ୍ଷମତା ଆସିବ । ଲୋକଙ୍କର ପ୍ରତିନିଧ୍‌ 
ହେବାପାଇଁ ନବକୃଷ୍ଣ ଚୌଧୁରୀ ଖୁବ୍‌ ଲାଗିଥା'ର୍ତି । 

ଓଡ଼ିଶାରେ ନିର୍ବାଚନ ପ୍ରଚାର ଚଳାଇବା ଲାଗି ଜବାହାରଲାଲ ନେହେରୁଙ୍କୁ 
ଡକାଯାଇଥାଏ । ତାଙ୍କପାଇଁ ଗୋଟାଏ ଜିପ୍‌ର ବ୍ଯବସ୍ଥା ହୋଇଥାଏ ! ନୀଳକଂଠ 
ଦାସ, ନବକୃଷ୍ଣ ଚୌଧୂରୀ ପ୍ରମୂଖ କଂଗ୍ରେସ ଦଳର ମୁଖ୍ୟ ଲୋକମାନେ ନେହେରୁଙ୍କ 
ସହିତ ଗସ୍ତରେ ବୁଲୁଥାଆନ୍ତି । ବଣରେ ନିଆଁ ଲାଗିଲାପରି କଂଗ୍ରେସ ସପକ୍ଷରେ 
ଜନମତ ବ୍ୟାପିଚାଲିଥାଏ । ସେତେବେଳେ ବାଟଘାଟର ତ ଏତେ ସୁବିଧା ନଥାଏ । 
ଏଣୁ ଜିପ୍‌ ଯାଇପାରିଲା ପରି ବଡ଼ ବଡ଼ ଜାଗାରେ ନେହେରୁଙ୍କର ଭାଷଣ ହୁଏ । 
କଂଗ୍ରେସ କର୍ମୀଙ୍କୁ ଉତ୍ସାହ ଦେଇ ଓ ଲୋକଙ୍କର କଂଗ୍ରେସ ପ୍ରତି ଥବା ଶ୍ରଦ୍ଧାରେ ନିଜେ 
ଉତ୍ସାହିତ ହୋଇ ନେହେରୁ ଓଡ଼ିଶା ଗସ୍ତ ସାରି ଫେରିଗଲେ । ମାତ୍ର ଗୀଗାରେ 
ଲୋକଙ୍କୁ ମତେଇ ସେମାନଙ୍କଠାରୁ ଭୋଟ ଆଣିବା ହେଲା ଅସଲ କାମ । 

ତି ର୍ଭୋଲ ଏରସମା ଅଂଚଳକୁ ଲାଗି ଜଗତସିଂହପୁର । ସେଠାରୁ ନିର୍ବାଚନରେ 
ଲଢୂଥାଆନ୍ତି ନିତ୍ୟାନନ୍ଦ କାନୁନ୍‌ଗୋ । ସେତେବେଳେ ହରେକୃଷ୍ଣ ମହତାବ, ନିତ୍ୟାନନ୍ଦ 
କାନୁନ୍‌ଗୋ ଓ ନବକୃଷ୍ଣ ଚୌଧୁରୀଙ୍କ ଭିତରେ ଘନିଷ୍ଠ ବଂଧୂତା ! କଂଗ୍ରେସ ସଂପାଦକ 
ଭାବରେ ଏଣେ ତେଶେ ବ୍ରଲାବ୍ରଲି କରିବାକୁ ଯାଉଥ୍ବାରୁ ବେଳେବେଳେ ଗୋଟାଏ 
ଜିପ୍ର ଦରକାର ପଡ଼ଥ୍ଲା । ଜିପ୍‌ ବାବତକୁ ଖର୍ଚ୍ଚ ତୁଲାଇବାପାଇଁ ନିତ୍ୟାନନ୍ଦବାବ୍ର କିଛି 
ଅର୍ଥ ସାହାଯ୍ୟ କରିଥୁଲେ । 

ବିରୋଧୀ ପକ୍ଷରୁ ଶାରଳା ମନ୍ଦିରର ପଷଶ୍ତାମାନେ ଗାଗୀରେ ଲୋକଙ୍କୁ 
ଧଶ୍ଡାଛୁଆଇଁ ଶପଥ କରାଉ ଥାଆନ୍ତି କଂଗ୍ରେସକୁ ଭୋଟ ନଦେବାପାଇଁ । ଲୋକେ 
ଧଶ୍ଡାକୁ ମୁଶ୍ଡିଆମାରି ହଁ ହୁଁ କହୁଥାଆନ୍ତି । କିନ୍ଧ ମନ ଭିତରେ ଥାଏ ଅଲଗା କଥା । 
ଅମୀନ ଚାକିରି ଛାଡ଼ି କଂଗ୍ରେସ କାମରେ ଲାଗିଥ୍‌ବା ହରେକୃଷ୍ଣ ବିଶ୍ଵାଳଙ୍କୁ ଏରସମା 
ଅଂଚଳ କଥା ଭଲଭାବରେ ଜଣା | ଏରସମା, ତିର୍ରୋଲ, ବାଲିକୁଦା, ଜଗତସିଂହପୁର 
ଅଂଚଳ ବ୍ରଲାବୁଲି କରି ସେ କଂଗ୍ରେସ ବାର୍ଭା ପ୍ରଚାର କରୁଥାଆନ୍ତି । ତାଙ୍କ ସାଂଗକୁ 
ପରମାନନ୍ଦ ସ୍ଵାଇଁ ଓ ତାଙ୍କ ଭଉଣୀ ସୁନ୍ଦରମଣି ଦେବୀ, ବେଲ ଦେବୀ ପ୍ରମୁଖ 
କର୍ମୀମାନେ କଂଗ୍ରେସ କାର୍ଯ୍ୟରେ ମାତିଥା'ନ୍ତି । ପୂର୍ବରୁ ରମା ଦେବୀ ଓ ମାଳତୀ 
ଦେବୀଙ୍କ ଆହ୍ନାନ କ୍ରମେ ଏବଂ ପ୍ରେରଣାରେ କୂଜଙ୍ଗ ଅଂଚଳରେ ଲୁଣମରା 
ହୋଇଥଲା । ମହିଳାମାନେ ନିଜନିଜର ଗହଣା ଦାନ କରିଥ୍‌ଲେ । ମୋଟ ଉପରେ 
ମହିଳାମାନଙ୍କ ଭିତରେ ଏକ ନୂଆ ଧରଣର ଜାଗୃତି ଦେଖାଦେଇଥ୍‌ଲା । ଏବେ 
ନିର୍ବାଚନ ବେଳେ, ତାହା କାମରେ ଆସିଲା । ମାଳତୀ ଦେବୀଙ୍କ ବୀରତ୍ଵ ଲୋକମାନେ 
ଦେଖ୍ଥୁଲେ ! ଏଣୁ ଚିନ୍ତାମଣି ଆଚାର୍ଯ୍ୟଙ୍କ ଲୋକେ ଯେତେ ଯାହା କହନ୍ତୁ ନା କାହିଁକି 

୪୬ ଅଧ୍ଯାୟଓଛଅ 


ତା'ର ଫଳ ବିଶେଷ କିଛି ହେଲାନାହିଁ । ମହିଳାମାନେ ଭିତରେ ଭିତରେ କଂଗ୍ରେସ 
ପାଇଁ ପ୍ରଚାର କରି ଚାଲିଲେ । 

ଏରସମା ନିର୍ବାଚନ ପ୍ରଚାରର ମୁଖ୍ୟ ଦାୟିଡ଼୍ ନେଇଥାଆନ୍ତି ନାରାୟଣ 
ବୀରବର ସାମନ୍ତ । କୂଜଙ୍ଗ ଜମିଦାରଙ୍କ ସବୁ କର୍ମଚାରୀ, ଖାସ୍‌ କରି କୂଜଙ୍ଗ 
ଜମିଦାରଙ୍କ ମ୍ୟାନେଜର ରାଜେନ୍ଦ୍ର କୂମାର ସେନ, ନବବାବ୍ରଙ୍କୁ ହରେଇବା ଉଦ୍ୟମରେ 
ଥାଆନ୍ତି । ମାତ୍ର କୂଜଙ୍ଗ ହେଲା ନାରାୟଣ ବୀରବର ସାମନ୍ତଙ୍କ ଅଞ୍ଚଳ । ଏଣୁ 
ଜମିଦାରଙ୍କ ପ୍ରଭାବକୁ କାଟିବା ଲାଗି ତାଙ୍କ ଉପସ୍ଥିତିଟା ବେଶ୍‌ ଫଳପ୍ରଦ ହେଲା । 
ସ୍ଥାନୀୟ ଲୋକେ ନାରାୟଣ ବୀରବର ସାମନ୍ତଙ୍କ ସାଆନ୍ତେ” ଓ ରତ୍ଵମାଳୀ ଜେମାଙ୍କୁ 
ଜେମା” ବୋଲି ଡାକନ୍ତି । ସ୍ଥାନୀୟ ଲୋକଙ୍କ ଭିତରେ ପୂରାପୂରି ମିଶି ଲୋକଙ୍କୁ 
କେମିତି କଂଗ୍ରେସପାଇଁ ଉଦ୍‌ବ୍ରଦ୍ଧ କରିବାକୁ ହେବ — ସାଆନ୍ତଙ୍କର ଏହା ଯ଼ୋଜନା 
ଚାଲିଥାଏ ! ଗାଁରେ କେଉଁଠି କୀର୍ଗନ ହେଲେ କି ସତ୍ୟନାରାୟଣ ପୂଜା ହେଲେ 
ସାଆନ୍ତେ ଯାଇ ସେଠାରେ ପହଁଚନ୍ତି । ଖଂଜଣୀ ଓ ଝାଂଜବଜା ଚାଲେ ! କଂଗ୍ରେସ କଥା 
ମଧ୍ଯ ପଡ଼େ । ବିଶ୍ଵାସଭାଜନ ହେବାପାଇଁ ଲୋକଙ୍କ ସାଂଗରେ ପାନ ଖ୍ଆ ଓ ବିଡ଼ି 
ଟଣା ମଧ୍ଯ ବେଳେବେଳେ ଚାଲେ । ଏସବୁ ଥାଏ ଥିପଚାରିକ ଭାବରେ, ମାତ୍ର ଅସଲ 
କଥା ଥାଏ କଂଗ୍ରେସକୁ କେମିତି ଜିତେଇବାକୁ ହେବ । 

ସେତେବେଳର ନିର୍ବାଚନ ବିଷୟରେ ରତ୍ନମାଳୀ ଜେମା କହନ୍ତି — “କଂଗ୍ରେସର 
ଭୋଟ ବାକ୍ସ ହଳଦିଆ ରଂଗର ଥ୍ବାରୁ ହଳଦିଆ ରଂଗର କାଗଜମାନଙ୍କରେ ପ୍ରଚାର 
ପତ୍ର ସାଂଗକୁ ଛୋଟଛୋଟ ଗୀତ ଛାପାଯାଇ ବଂଟାଯୀଉଥ୍‌ଲା । ଲୋକମାନେ ଏହି 
ଗୀତ କଂ ଠସ୍ଥ କରି ଗାଁ ଗଣ୍ଡାରେ ଗାଇ ବୁଲୁଥ୍‌ଲେ । ସେ ଅଞ୍ଚଳର ଜଣେ ପାଲାବାଲା 
ଭଗବାନ ସିଂ ବିଭିନ୍ନ ଗ୍ରାମରେ ସାମନ୍ତଙ୍କ ରଚିତ ଗୀତ ଗାଇ ଜନସାଧାରଣଙ୍କ ଭିତରେ 
ଖୁବ୍‌ ଉନ୍ମାଦନା ସୃଷ୍ଟି କରିଥ୍‌ଲେ । ଚଉତିଶା ଶୈଳୀରେ ଲେଖା ଗୀତଟି ହେଲା — 

“ “କଂଗ୍ରେସର ଡାକେ କଂପଇ ଭାରତ 
କଳ୍ପନାରେ ଦେଲେ ଚାହିଁ 
ଖସାଇବ ଭାର କ୍ଷୀତି ମଣ୍ଡଳରୁ 
ଖଟିଣ ଜଗତ ପାଇଁ ହେ”... ଇତ୍ୟାଦି । 

ଯେଉଁଦିନ ନିର୍ବାଚନ ହେବ, ତା” ପୂର୍ବ ଦିନରୁ ଭିନ୍ନଭିନ୍ନ ଅଂଚଳରୁ ଲୋକ ଆସି 
ଏରସମାର ନିର୍ବାଚନ କେନ୍ଦ୍ର ପାଖରେ ଜମା ହୋଇ ଥାଆନ୍ତି । ଗୋଟାଏ ରକମର 
ବାଲିଯାତ୍ରା ପରି ପରିସ୍ଥିତି ହୋଇଥାଏ । ଲୋକମାନେ ଦଳ ଦଳନ ହୋଇ ଜାଗାକୁ 
ଜାଗା ଖନ୍ଦା ଖୋଳି ରୋଷେଇବାସ କରୁଥାଆନ୍ତି । ଖ୍‌ଆପିଆ ଚାଲିଥାଏ । ତା'ରି 
ଭିତରେ କଂଗ୍ରେସ କଥା, ଗାଂଧୀ କଥାର ଚର୍ଚ୍ଚା ହେଉଥାଏ । ମନମୋହନ ଚୌଧୁରୀଙ୍କ 
ଆମତ୍ମଜୀବନୀରୁ ଜଣାପଡ଼େ ଯେ ସେ ନିଜେ ନିର୍ବାଚନ ପରିସ୍ଥିତିଟା ଜାଣିବାପାଇଁ 
ଏରସମା ଗଲେ । ଦୂର ଗାଁରୁ ଆସିଥ୍‌ବା ଦଳେ ଲୋକଙ୍କୁ ପଚାରିଲେ କ'ଣ 

ନବକୃଷ୍ଣ ଚୌଧୂରୀ ୪୭ 


ସେମାନେ ନବବାବ୍ରଙ୍କ ଭୋଟ ଦେବେ ନା ଆଉ କାହାକ୍ର ? ଲୋକଙ୍କଠାରୁ ଉତ୍ତର 
ମିଳିଲା, ‘ନବବାବୁ ଫବବାବୁ କିଏ ଆମେ ଜାଣୁନା - ଆମେ କଂଗ୍ରେସକୁ ଭୋଟ 
ଦେବୁ ।”” 

କଂଗ୍ରେସପାଇଁ ଲୋକଙ୍କ ଭିତରେ ଉତ୍ସାହ ଭରପୂର ହୋଇ ରହିଥୁଲା । 
ଗୋଟାଏ ନୂଆ ଯୁଗ ଆସୁଛି ବୋଲି ସେମାନ ଅନୁଉବ କରୁଥ୍‌ଲେ ! ଏହି ଏତିହାସିକ 
ବୋଧଟା ନବକୃଷ୍ଣ ଚୌଧୁରୀଙ୍କ ଭିତରେ ପ୍ରଜ୍ମନଳିତ ଥୁଲା | ଚିନ୍ତାମଣି ଆଚାର୍ଯ୍ୟଙ୍କ ପରି 
କଂଗ୍ରେସ ବିରୋଧୀ ଲୋକେ ରାଜା, ଜମିଦାର ତଥା ଇଂରେଜ ସରକାରର ହାତ 
ବାରିସି ହୋଇ କୂରାଢ଼ିର ବେଂଟ ଭାବରେ କାମ କରୁଥ୍‌ଲେ । ସେମାନଙ୍କ ପ୍ରତି ନବ 
ବାବ୍ରଙ୍କର ଅସହିଷ୍ପତା ଥ୍ଲା ଖୁବ୍‌ ବେଶି । ଏକେ ତ କଂଗ୍ରେସବାଲା, ତା? ଉପରେ 
ପୁଣି ସମାଜବାଦୀ । ନବକୃଷ୍ଣ ଚୌଧୁରୀଙ୍କ ମନ ଭିତରେ ନିଆଁଜଳୁଥ୍ଲା । ମନ 
ଭିତରର ନିଆଁଟା ବାହାରକୁ ମଧ୍ଯ ପ୍ରକାଶ ପାଇଯାଉଥ୍‌ୁଲା । 

ନିବ୍ବୀଚନ ଦିନ ଦେଖାଗଲା ଯେ ଭୋଟ କେନ୍ଦ୍ର ନିକଟବର୍ରୀ ଅଂଚଳରେ ଚିନ୍ତାମଣି 
ଆଚାର୍ଯ୍ୟ ଲୋକଙ୍କୁ ଧଣ୍ଡା ଧରେଇ ଶପଥ କରାଉଛନ୍ତି । ଇଛା ବିରୋଧରେ ଲୋକଙ୍କୁ 
ଶାରଳା ଠାକୂରାଣୀଙ୍କ ଧଣ୍ଡା ଛୁଆଁଇବାକୁ ଅଟକାଯାଉଛି । ନବବାବୁ ଘଟଣାଟି ଜାଣି 
ସିଧାସଳଖ ଚିନ୍ତାମଣି ଆଚର୍ଯ୍ୟଙ୍କ ଘାଟି ଜାଗାକୁ ଗଲେ । ଧଣ୍ଡା ଛୁଆଁଇବାର ଭଣ୍ଡାମି 
ବନ୍ଦ କରିବାକୁ ଗାଳିଦେଲେ ଓ ଏପରି କଲେ ଲୋକଙ୍କ ତରଫରୁ ଜୋତାମାଡ଼ ହେବ 
ବୋଲି ଧମକଦେଲେ । 

କଂଗ୍ରେସ ପଛରେ ଥୁଲା ଲୋକବଳ । ନବକୃଷ୍ଣ ଚୌଧୁରୀ ଥୁଲେ ଲୋକ 
ନେତା । ଏଣୁ ଚିନ୍ତାମଣି ଆଚାର୍ଯ୍ୟଙ୍କ ପରି ପ୍ରାର୍ଥୀମାନଙ୍କ ଧଣ୍ଡାଛୁଆଁ ନୀତି କଂଗ୍ରେସର 
ଜୁୂଆରକୁ ଅଟକାଇ ପାରନ୍ତା କିପରି ? 

ନିର୍ବାଚନ ହେଲା ଓ ଲୋକପ୍ରତିନିଧ୍‌ ଭାବରେ ନବବାବ୍ର ଜିତିଲେ । କଂଗ୍ରେସ 
ଲୋକେ ଯେ ଯୁଆଡ଼େ ଛିଡ଼ାହୋଇଥ୍‌ଲେ ସେମାନେ ସମସ୍ତେ ଜିତି କରି ଆସିଲେ । 
କେବଳ ଛତିଆ ଅଂଚଳରୁ କଂଗ୍ରେସ ପ୍ରାର୍ଥୀ ଗୋବିନ୍ଦ ମିଶ୍ର (ପରେ ସେ ପାର୍ଲାମେଣ୍ଟର 
ସଦସ୍ଯ ହୋଇଥ୍‌ଲେ) ହାରିଯାଇଥ୍‌ଲେ । ଖଦୀ କାମରେ ଟିକିଏ ବଦନାମ 
ହୋଇଯାଇଥ୍‌ବାରୁ କଂଗ୍ରେସ ଲୋକେ ତାଙ୍କପାଇଁ ଖୁବ୍‌ ଉତ୍ସାହର ସହିତ 
ଲାଗିନଥ୍‌ଲେ । 

ଗୋବିନ୍ଦ ମିଶ୍ର ଥ୍‌୍ଲେ ଜଣେ ଟାଣୁଆ କର୍ମୀ । ଗାଂଧୀଜୀଙ୍କ ସାବରମତୀ 
ଆଶ୍ରମକୁ ସେ ଓଡ଼ିଶାରୁ ସର୍ବପ୍ରଥମେ ଯାଇ ରହିଥୁ୍‌ଲେ । ଓଡ଼ିଶାକୁ ଫେରି ଖଦୀ 
କାମରେ ଲାଗିଲେ । ମାତ୍ର ହିସାବ କିତାପରେ ଟିକିଏ ହୂଗୁଳା ହୋଇଥୁବାରୂ 
ଗାଂଧୀଜୀଙ୍କଠାରୁ ତାଙ୍କୁ ଆକଟ ଶୁଣିବାକୁ ପଡ଼ିଥ୍‌ଲା । ଯୁକ୍ତପ୍ରଦେଶ ( ବର୍ରମାନର 
ଉତ୍ତରପ୍ରଦେଶ ), ବଂଗଳା କିମ୍ବା ପଞ୍ଜାବରେ ମନ୍ତ୍ରିମଣ୍ଡଳ ଗଢ଼ିବା ଲାଗି କଂଗ୍ରେସଦଳ 
ଯେପରି ହଇରାଣରେ ପଡ଼ିଥ୍ଲା ଓଡ଼ିଶାରେ ସେପରି କିଛି ଅସୁବିଧା ହେଲାନାହିଁ । 

୪୮ ଅଧ୍ଯୟାୟଓଛଅ 


ନିର୍ବାଚନରେ କଂଗ୍ରେସ ଥଲା ସଂଖ୍ୟାଗରିଷ୍ଠ ଦଳ ! ଏଣୁ ଏଠି କଂଗ୍ରେସର ସରକାର 
ବସିବା ଅପେକ୍ଷାକୃତ ସ୍ଵାଭାବିକ ଥୁଲା । ତଥାପି ନୂଆ ସରକାରରେ ପ୍ରଧାନମନ୍ତ୍ରୀ 
କିଏ ହେବ ¬ ଏଥ୍ପାଇଁ ଚିନ୍ତା ପଡ଼ିଲା । ପ୍ରାଦେଶିକ କଂଗ୍ରେସର ସଭାପତି ଭାବରେ 
ପଶ୍ତିତ ନୀଳକଂଠ ଦାସଙ୍କହି ପ୍ରଧାନମନ୍ତ୍ରୀ କରାଯିବା କଥା । ମାତ୍ର ସେ ବିଧାୟକ 
ଦଳର ସଭ୍ଯ ନଥିଲେ । ନିର୍ବାଚନରେ ପ୍ରାର୍ଥୀ ଭାବରେ ଠିଆ ହୋଇ ନଥ୍‌ଲେ। 
ନୀଳକଂଠ ଦାସଙ୍କ କାର୍ଯ୍ୟକୂଶଳତା, ବାଗ୍ୀତା ଏବଂ ବ୍ଯକ୍ତିଗତ ତ୍ଯାଗ ପ୍ରତି ଶ୍ରଦ୍ଧା 
ଏବଂ ସମ୍ମାନ ରଖ୍‌ ମଧ୍ଯ ଓଡ଼ିଶାର କର୍ମ ମହଲରୁ ଅନେକେ ତାଙ୍କ ବ୍ୟକ୍ରିତ୍ସ ପ୍ରତି 
ସେତେ ଆକ୍ଷ୍ଠ ନଥ୍ଲେ । ଏକେ ତ ପଣ୍ଡିତ ମହାଶୟ ଥୁଲେ ବଡ଼ ରାଗୀ ଲୋକ । 
ଥରେ କୌଣସି କାରଣରୁ ବିଗିଡ଼ିଗଲେ ତାଙ୍କୁ ସମ୍ଭାଳିବା ମୁସ୍କିଲ । ତା” ଛଡ଼ା 
ଓଡ଼ିଶାରେ କଂଗ୍ରେସ ଅଧ୍ବେଶନ କରିବାଲାଗି କଟକ ଓ ପୂରୀ ଗୋଷ୍ଠୀ ଭିତରେ 
ଯେଉଁ ଟଣାଓଟରା ଚାଲିଥୂଲା ସେଥ୍‌ରେ ପଣ୍ତିତ ନୀଳକଂଠ ଦାସ ନେତୃତ୍ଵ ନେଲେ 
ପୂରୀବାଲାଙ୍କ ପକ୍ଷରୁ । ଏକଥା କଟକ ଗୋଷ୍ଠୀର ଭାଗୀରଥ୍‌ ମହାପାତ୍ର, ଭୁବନାନନ୍ଦ 
ଦାସ ପ୍ରମୁଖ ଭୂଲି ନଥୁଲେ । ନିର୍ବାଚନ ପରେ ଦେଶବାସୀଙ୍କ ହାତକ୍ର ଯତ୍‌କିଂଚିତ୍‌ 
ଅଧ୍କାର ଆସିଛି ସେଇଟାକୁ ଲୋକଙ୍କ ସ୍ଵାର୍ଥପାଇଁ କେମିତି ଲଗାଇବାକୁ ହେବ — 
ସେଇଟା ଥୁଲା ନବକୃଷ୍ଣ ଚୌଧୁରୀଙ୍କ ଦୃଷ୍ଟିରେ ବଡ଼ କଥା । ଓଡ଼ିଶାରେ କୃଷକ ସଭା 
କୃଷକ ସଂଘ ଇତ୍ଯାଦି ମାଧ୍ୟମରେ ପ୍ରଜା ଓ ରୟତମାନଙ୍କପାଇଁ ନୂଆ ସରକାର 
ସୁବିଧା ଆଣି ଦେବା କଥା। ମାତ୍ର କଂଗ୍ରେସ ସମାଜବାଦୀମାନଙ୍କ କୃଷକ 
ଆନ୍ଦୋଳନରେ ପଣ୍ଡିତ ନୀଳକଂ୦ଠ ଦାସ ସେତେ ସଂପୃକ୍ତ ନଥୁଲେ। ବରଂ 
ମଠମାନଙ୍କର ଜମି ଓ ଅମାର ଉପରେ ଲୋକଙ୍କ ତରଫରୁ କୌଣସି କଟକଣା ଜାରି 
କରାଯିବାର ସେ ବିରୋଧୀ ଥୁଲେ । ଏଣୁ ପଶ୍ତିତ ନୀଳକଂଠ ଦାସଙ୍କୁ ପ୍ରାଦେଶିକ 
ବିଧାୟକ ଦଳର ନେତା କରିବାପାଇଁ କଂଗ୍ରେସ ସମାଜବାଦୀ ଗୋଷ୍ଠୀ ଏବଂ କଟକ 
ଗୋଷ୍ଠୀର କୌଣସି ଆଗ୍ରହ ନଥୁଲା । ଏଣୁ କେବଳ ବିଧାୟକ ସଭାକୁ ନିର୍ବାଚିତ 
ହୋଇଥବା ବ୍ୟକ୍ତିମାନଙ୍କ ଭିତରୂହି କେହି ପ୍ରଧାନମନ୍ତ୍ରୀ ହେବେ ବୋଲି କଂଗ୍ରେସ କର୍ମୀ 
ଓ ଓକିଲ ବିଚିତ୍ରାନନ୍ଦ ଦାସଙ୍କ ମାଧ୍ୟମରେ କଂଗ୍ରେସ ଦଳ ତରଫରୁ ପ୍ରସ୍ତାବ ଗ୍ରହଣ 
କରାଗଲା । 

ନିମାପଡ଼ାର ମୋହନ ଦାସ ବିଧାୟକ ପଦରୁ ଇସ୍ତଫା ଦେଇ ନୀଳକଂଠ 
ଦାସଙ୍କୁ ତାଙ୍କ ନିର୍ବାଚନ ମଣ୍ଡଳୀରୁ ଠିଆ ହେବାକୁ ଛାଡ଼ିଦେବେ ଓ ନୀଳକଂଠ ଦାସ 
ମୁଖ୍ୟମନ୍ତ୍ରୀ ହେବେ ¬ ଏ ବିଷୟରେ ତାଙ୍କର ସମର୍ଥକମାନେ ନିଃସନ୍ଦେହ ଥୁଲେ । 
ମାତ୍ର ବିଧାୟକ ଗୋଷ୍ଠୀରେ ନୀଳକଂଠ ଦାସଙ୍କ ନାଆଁର ପ୍ରସ୍ତାବ ଆସିବାରୁ 
ବାଲେଶ୍ଵରର ସଦସ୍ଯ ଗିରୀଶ ଚନ୍ଦ୍ର ରାୟ ପ୍ରଶ୍ନ କଲେ ଯେ ନୀଳକଂ୦ ଦାସ ତ 
ବିଧାୟକ ସଭାର ସଦସ୍ଯ ନୃହନ୍ତିୟ ଏଣୁ ସେ ବିଧାୟକ ଦଳର ନେତା ହେବେ 
କେମିତି ? କଂଗ୍ରେସ ଦଳର ପ୍ରସ୍ତାବଟି ସେ ଦେଖାଇଲେ । ଫଳରେ ପଶ୍ଡିତ ନୀଳକଂଠ 

ନବକୃଷ୍ଣ ଚୌଧୂରୀ ୪୯ 


ଦାସ ବିଧାୟକ ଦଳର ନେତା ହୋଇ ପାରିଲେ ନାହିଁ । କାଳକ୍ରମେ ସେ ବିଧାନସଭାର 
ବାଚସ୍ପତି ଓ ପାର୍ଲାମେଣ୍ଟର ସଦସ୍ଯ ହୋଇଥ୍‌ଲେ । ଗଂଜାମରୁ ନିର୍ବାଚିତ ହୋଇ 
ଆସିଥ୍ବା ବିଶ୍ଵନାଥ ଦାସ ଓଡ଼ିଶାର ପ୍ରଧାନମନ୍ତ୍ରୀ ହେଲେ । 

ବିଶ୍ଵନାଥବାବୁ ନିଜେ ଥଲେ ଜଣେ ଓକିଲ । ଗଂଜାମ ଅଂଚଳ ଆଗରୁ ମାନ୍ଦ୍ରାଜ 
ପ୍ରେସି ଡେନ୍ମିରେ ରହିଥ୍‌ଲା । ନିଜ ଅଂଚଳର ରୟତମାନଙ୍କ ଚାଷ ଜମି ଉପରେ ନ୍ୟାଯ୍ୟ 
ଅଧ୍କାର ଦେବାଲାଗି ବିଶ୍ଵନାଥବାବ୍ର ସଂଗଠନ କରିଥଲେ । ଦିବାକର ପଟ୍ଟନାୟକ, 
ଉମାଚରଣ ପଟ୍ଟନାୟକ, ଗୋବିନ୍ଦ ପ୍ରଧାନ ପ୍ରମୁଖଙ୍କ ସହିତ ସେ ଗଂଜାମର ବିଭିନ୍ନ 
ଅଂଚଳରେ ରୟତ ସଭା ଗଠନ କରିଥ୍‌ଲେ। ୧୯୩୬ର ରାଜନୈତିକ 
ବାତାବରଣରେ ବିଶ୍ଵନାଥ ଦାସ ଥୁଲେ ଜଣେ ପ୍ରଗତିଶୀଳ ବ୍ୟକ୍ତି । ଏଣୁ ତାଙ୍କୁହଁ 
ଓଡ଼ିଶାର ପ୍ରଧାନମନ୍ତ୍ରୀ କରାଗଲା । କଂଗ୍ରେସ ସମାଜବାଦୀ ଗୋଷ୍ଠୀ ମନ୍ତ୍ରିମଣ୍ଡଳରେ 
ଅଂଶ ଗ୍ରହଣ କରିବନାହିଁ ବୋଲି ପ୍ରସ୍ତାବ କରିସାରିଥ୍‌ଲେ । ଏଣୁ ନବକୃଷ୍ଣ 
ଚୌଧୂରୀଙ୍କର ମନ୍ତ୍ରୀ ହେବାର ପ୍ରଶ୍ନ ନଥୁଲା । ବିଶ୍ଵନାଥ ଦାସଙ୍କ ମନ୍ତ୍ରିମଣ୍ଡଳରେ ଭାଗ 
ନେଲେ ସଂବଲପୁରର ଓକିଲ ବୋଧରାମ ଦ୍ଵବେ ଓ ଜଗତ୍‌ସିଂହପୁରରୁ ନିର୍ବାଚିତ 
ନିତ୍ୟାନନ୍ଦ କାନୁନ୍‌ଗୋ । 

ବିଶ୍ଵନାଥ ଦାସ ଥୁଲେ ଭୁସଂପରିର ମାଲିକ । ତାଙ୍କ ପରିବାରର ପ୍ରଚୁର ଚାଷ 
ଜମି ଥୁଲା । ନିତ୍ୟାନନ୍ଦ କାନୁନ୍‌ଗୋ ଆସିଥୂଲେ ଜମିଦାର ଶ୍ରେଣୀରୁ । କଟକରେ 
ତାଙ୍କର ପୈତୃକ କୋଠାଘର ଥୁଲା । ବୋଧରାମ ଦୁବେ ସଂବଲପୂରର ଜଣାଶୁଣା 
ଓକିଲ । ସେ ମଧ୍ଯ ସ୍ଥିତିବାନ୍‌ ଲୋକ ଥୁଲେ । ପଇସାବାଲା ଲୋକଙ୍କୁ ମନ୍ତ୍ରୀ କଲେ 
ସେମାନେ କିଜଳାପୋତେଇ ନେବେ ନାହିଁ ବୋଲି ସାଧାରଣ ମହଲରେ ଧାରଣା 
ଥଲା - ପଇସାବାଲା ଲୋକଙ୍କର ପଇସା ଦରକାର ନାହିଁ । ଏଣୁ କଂଗ୍ରେସ ଲୋକେ 
ଓଡ଼ିଶାରେ ତିନିଜଣ ସ୍ଥିତିବାନ୍‌ ଲୋକଙ୍କୁ ମନ୍ତ୍ରୀ କରି ଧରିନେଇଥ୍‌ଲେ ଯେ ଦେଶରେ 
ଗୋଟାଏ ବଡ଼ ଧରଣର ପରିବର୍ଭନ ହୋଇଯିବ । 

ଇଂରେଜ ସରକାର ହାତରେ ଥୁଲା ପ୍ରକୃତ କ୍ଷମତା । ସ୍ଵାୟତ୍ତଶାସନ, ଶିକ୍ଷା, 
ସ୍ବାସ୍ଥ୍ୟ ଇତ୍ୟାଦିର ଉନ୍ନତି ପାଇଁ ମନ୍ତ୍ରୀମଣ୍ଡନ କେବଳ ଓିପଚାରିକ ଭାବରେ ଦାୟିତ୍ଵରେ 
ରହିଥ୍ଲା । ତଥାପି ବିଶୃନାଥ ଦାସଙ୍କ ମନ୍ତ୍ରିମଣ୍ଡଳ ବେଳେ ଓଡ଼ିଶାରେ କେତେକ ନୂଆ 
କଥା କରାଗଲା | ପୂର୍ବରୁ ତ ସାଧାରଣ ଲୋକଙ୍କର ଗଛ, ମାଛ ଉପରେ ଅଧ୍କାର 
ନଥୁଲା । ଜମିଦାରମାନଙ୍କର ପ୍ରଜାଙ୍କ ଉପରେ ଯଥେଚଛ୍ଛା ଅତ୍ୟାଚାର ଚାଲିଥୁଲା । 
ଲୋକେ ଜମିଦାରଙ୍କୁ ଡରି ତାଙ୍କ ଘର ସାମନାରେ କି ତାଙ୍କ ଗୂମାସ୍ତାଙ୍କ ଆଗରେ 
ଛତାଧରି କି ଚପଲ ପିନ୍ଧି ଯାଇପାରୁ ନଥ୍‌ଲେ । ସେମାନଙ୍କ ଭୁଇଁରେ ମୁଣ୍ଡ ଲଗାଇ 
ମୁଣ୍ଡି ଆ ମାରୂଥ୍‌୍ଲେ । ଜମିଦାର କି ତାଙ୍କ ଗୁମାସ୍ତାଙ୍କ କଥାରେ ଯିଏ ରହୁ ନଥୁଲା ତାକୁ 
ଜମିଦାରଙ୍କ ପ୍ରରୋଚନାରେ ଏକଘରକିଆ କରାଯାଉଥ୍‌ଲା । କନିକା, ଆଳି ପ୍ରଭୃତି 
ଅଂଚଳରେ ଏକଘରକିଆ କରିବାପାଇଁ ଲୋକଙ୍କ ଘର ଚାରିପଟେ ଖପରା ଓ 

୫୦ ଅଧ୍ଯାୟ- ଛଅ 


ଛାଞ୍ଚଣୀକୁ ସୀମା କରି ରଖାଯାଉଥ୍‌ଲା ଓ ସେ ସୀମାକୁ ଡେଇଁ ଅନ୍ୟମାନେ ବାସନ୍ଦରେ 
ପଡ଼ିଥ୍ବା ଲୋକର ଘରକୁ ଆସୁନଥ୍ଲେ ! ଜମିଦାରଙ୍କ ବିଷଦୃଷ୍ଟିରେ ପଡ଼ିଲେ ପ୍ରଜାଙ୍କ 
ଉପରେ ମାଡ଼ଚଜୁଥଲା । ଲୋକେ ଭୀତତ୍ରସ୍ତ ହୋଇ ରହିଥୂଲେ । 

ବିଧାନ ସଭାକୁ ନିର୍ବାଚିତ ପ୍ରତିନିଧ୍‌ ଭାବରେ ଆସି ନବକୃଷ୍ଣ ଚୌଧୁରୀ ଏ 
ସବ୍ରର ବିସ୍ତୃତ ବର୍ଣ୍ଣନା କଲେ ବିଧାୟକ - ସଭାରେ | ଗୋବିନ୍ଦ ପ୍ରଧାନ, ମୋହନ ଦାସ, 
ପ୍ରାଣନାଥ ପଟ୍ଟନାୟକ, ସୁରେନ୍ଦ୍ର ଦ୍ଧିବେଦୀ ପ୍ରମୂଖ କଂଗ୍ରେସ ସମାଜବାଦୀ ଗୋଷ୍ଠୀର 
କର୍ମୀମାନେ ପ୍ରତିରୋଧ କରିବାପାଇଁ ଲୋକଙ୍କୁ ସଜବାଜ କରୂ ଥଲେ । ନବବାବ୍ରଙ୍କ 
ଭାଷଣରୁ ସେମାନଙ୍କ ପ୍ରେରଣା ମିଳୁଥ୍‌ଲା । ପ୍ରାଣନାଥ ପଟ୍ଟନାୟକ ଖୋର୍ଦାରୁ ଓ 
ମୋହନ ଦାସ ନିମାପଡ଼ାରୂୁ ନିର୍ବାଚିତ ପ୍ରତିନିଧ୍‌ ଭାବରେ ବିଧାୟକ ସଭାକୁ ଆସି 
ଥାଆନ୍ତି 

ବିଶ୍ଵନାଥ ଦାସଙ୍କୁ ପ୍ରଦେଶର ପ୍ରଧାନମନ୍ତ୍ରୀ କରିବାରେ କଂଗ୍ରେସ ସମାଜବାଦୀ 
ଗୋଷ୍ଠୀର ମୁଖ୍ୟ ହାତ ଥାଏ । ଏଣୁ ନିଜେ ମନ୍ତ୍ରିତ୍ଵ ଗ୍ରହଣ କରି ନ ଥୁଲେ ବି ପ୍ରଚ୍ଛନ୍ନ 
ଭାବରେ କୃଷକ ଓ ପ୍ରଜାଙ୍କ ସ୍ଵାର୍ଥ ରକ୍ଷା ଲାଗି ସରକାର କେମିତି କାମ କରିବେ 
ଏଥ୍ପାଇଁ ନବକୃଷ୍ଣ ଚୌଧୁରୀ କଂଗ୍ରେସୀ ସରକାରକୁ ଉସ୍‌କାଉଥାଆନ୍ତି । ଫଳରେ 
ଗଂଜାମ, କୋରାପୁଟର ଚାଷୀମାନଙ୍କ ଉପରୁ ସେଠାର ଜମି ଦାରମାନଙ୍କ ଉତ୍ପାତ ଲଘୁ 
କରିବାପାଇଁ ସେମାନଙ୍କୁ କଟକ, ପୁରୀର ପ୍ରଜାଙ୍କ ସାଂଗରେ ସମାନ କରିବାକୁ ନୂଆ 
ସରକାର ଆଇନ୍‌ କଲେ । ପୂର୍ବରୁ ଗଂଜାମ ଓ କୋରାପୁଟ ଅଂଚଳରେ ଚାଷୀମାନେ 
ଜମିଦାରଙ୍କ ଉତ୍ପନ୍ନ କରୂଥ୍ବା ଫସଲରୁ ଅଧେ ଖଜଣା ଆକାରରେ ଦେଉଥ୍‌ଲେ। 
ଚାଷ ପାଇଁ ଯାହା ମୂଲ, ମଜୁରୀ ଓ ବିହନ ଲାଗୁଥ୍ଲା ସେସବୁ ଖର୍ଚ୍ଚ ଥୁଲା ଚାଷୀର । 
କେବଳ ଜମିଦାରଙ୍କ ଇଲାକାରେ ରହୁଥ୍ବାରୁହିଁ ଚାଷୀକୁ ଭାଗ ଦେବାକୁ ପଡ଼ଥ୍ଲା । 
ଚାଷୀମାନଙ୍କପାଇଁ ଏହା ଥ୍ଲା ଏକ ଦ୍ରର୍ବିସହ ପରିସ୍ଥିତି । ଏହାର ପ୍ରତିକାର ବିଧାନ 
ପାଇଁ ଗଂଜାମ ଅଂଚଜରେ ରଯତ ଆଂଦୋଳନ ହୋଇଥଲା ଓ ବିଶ୍ଵନାଥ ଦାସ 
ଏଥୁରେ ନେତୃତ୍ଵ ନେଇଥ୍‌ଲେ । ଏବେ ପ୍ରାଦେଶିକ ପ୍ରଧାନମନ୍ତ୍ରୀ ହେବା ପରେ 
ପରିସ୍ଥିତିର ପ୍ରତିବିଧାନ କରିବାର ଦାୟିତ୍ବ ତାଙ୍କ ମୁଣ୍ଡ ଉପରେ ପଡ଼ିଲା । ବାଲେଶ୍ବର, 
କଟକ ଓ. ପୂରୀ ଜିଲାର ଉପକୂଳବର୍ତୀ ଅଂଚଳରେ ପ୍ରଜାମାନେ ଜମିଦାରଙ୍କୁ ଉତ୍ପନ୍ନ 
ଫସଲରୁ ଅଧେ ନଦେଇ ନିର୍ଦ୍ଦିଷ୍ଟ ପରିମାଣରେ ଖଜଣା ଦେଉଥ୍‌ଲେ । ଓଡ଼ିଶା ତମାମ୍‌ 
ଏହି ଖଜଣା ଲାଗୁ କରିବାପାଇଁ ସରକାର ଓଡ଼ିଶା ଟେନାନ୍ସି ବିଲ୍‌ ପାସ୍‌ କଲେ । ପୂର୍ବରୁ 
ଗଂଜାମ ଓ କୋରାପୂଟରେ ମାନ୍ଦ୍ରାଜର ଇଷ୍ଷେଟ ବିଲ୍‌ ଲାଗୁ ରହିଥୂଲା । ଏବେ ତା'ର 
ସଂଶୋଧନ କରାଗଲା ଓ ସଂଶୋଧ୍‌୍ତ ବିଲ୍‌ଟି ସମଗ୍ର ଓଡ଼ିଶାରେ ଲାଗୁ ହେଲା । 
ସରକାର ସିନା ଆଇନ୍‌ କରିଦେଲେ, ମାତ୍ର ବାସ୍ତବ ଦୃଷ୍ଟିରୁ ତାହା କେତେ 
ପରିମାଣରେ ଜାରୀ ରହିଲା ବା ସରକାରୀ କର୍ମଚାରୀ ଏହାକୁ ଲାଗୁ କରିବାପାଇଁ 
ଚାଷୀଙ୍କୁ କେତେଦୂର ସାହାଯ୍ୟ କଲେ ସେ ବିଷୟରେ ଅନୁଧ୍ୟାନ କରିବାପାଇଁ କୌଣସି 

ନବକୃଷ୍ଣ ଚୌଧୂରୀ ୫୧ 


ବ୍ୟବସ୍ଥା ହେଲାନାହିଁ । ଆଇନ୍‌ଟା ରହିଲା ପୋଥ୍‌ରେ ଓ ଲୋକେ ଚିରାଚରିତ ରୀତିରେ 
ଚଳିଲେ ଓ ଚାଲିଲେ । 

ଓଡ଼ିଶା ଟେନାନ୍ସି ବିଲ୍‌ ପରି ଓଡ଼ିଶା ମନିଲେଣ୍ଡର ବିଲ୍‌ ମଧ୍ଯ ସରକାର ପାସ୍‌ 
କଲେ । ପୂର୍ବରୁ ଧନୀ -ସାହୁକାରମାନେ ଲୋକଙ୍କୁ କରଜ ଦେଇ ଯଥେଛ୍ଥା ସୁଧ 
ଆଦାୟ କରୁଥ୍‌ଲେ । ଝିଅ ବାହାଘର କରିବା, ବାପା-ମାଂ”ଙ୍କ ଶୁଵିକ୍ରିୟା କରିବା, 
ଯୌତୂକ ବ୍ଯବସ୍ଥା କରିବା କିମ୍ବା ଅନ୍ୟ କୌଣସି କାମ ନିମିର୍ତ ଉଠେଇବାପାଇଁ 
ଲୋକେ ସ୍ଥାନୀୟ ସାହ୍ନକାର ମହାଜନଙ୍କଠାରୁ ରଣ କରୁଥ୍‌ଲେ ! କେହି କେହି 
ଟଂ କାଟାଏ କରଜ ଦେଇ ବର୍ଷକୁ ପଚାଶ ପଇସା ସୁଧ ଆଦାୟ କରୁଥ୍ଲେ । ଅନେକ 
କ୍ଷେତ୍ରରେ କରଜଟା ଲେଖାପଢ଼ି ହୋଇ ନଥୁଲା । ଲୋକେ ସାହୁକାର, ମହାଜନଙ୍କ 
କଥା ଉପରେ ବିଶ୍ଵାସ କରି ରଣ ନେଉଥ୍‌ଲେ । ଅନେକ କ୍ଷେତ୍ରରେ ପଇସା ନେଇ ମଧ୍ଯ 
ସାହୁକାର ମହାଜନ ଫାଙ୍କି ଦେଉଥ୍‌ଲେ । ଲେଖା ପଢ଼ିନଥ୍‌ବାରୂ ତା'ର ପ୍ରତିବିଧାନ 
କରିବାପାଇଁ ଲେଖାପଢ଼ା ଜାଣି ନଥୁ୍‌ବା ଗାଉଁଲୀ ଲୋକେ କିଛି କରିପାରୁ ନଥ୍‌ଲେ । 
ଜମିଦାର ଓ ମହାଜନଙ୍କ ଭିତରେ ସଂପର୍କଟା ସବୁବେଳେ ମଧୁର ଥୁଲା । ବହୁ 
କ୍ଷେତ୍ରରେ ଜମିଦାର ନିଜେହିଁ ଥ୍‌ଲେ ରଣଦାତା । ପ୍ରତିବିଧାନ କରିବ ଅବା କିଏ ? 
ଗୀଗହଜିରୂ ଶହ ଶହ ଲୋକ ରଣଦାତାଙ୍କ ଚକ୍ରାନ୍ତରେ ଜମିବାଡ଼ି, ଭିଟାମାଟି ହରେଇ 
ସର୍ବସ୍ବାନ୍ତ ହେଉଥ୍‌ଲେ । ମନି ଲେଣ୍ଡର୍ସ ବିଲ୍ର ମୁଖ୍ୟ କଥା ହେଲା ଯେ ସୁଧର ପରିମାଣ 
ଉପରେ ସରକାରଙ୍କର କଟକଣା ରହିବ । ତା'ଛଡ଼ା କରଜ ଦିଆଯାଉଥ୍‌ବା ଟଂକାର 
ଦୂଇଗୁଣରୁ ଅଧ୍କ ସୁଧ ଆଦାୟ କରାଯାଇ ପାରିବ ନାହିଁ । ଖଣ୍ଡେ ଶାଢ଼ି କି ଗୋଟାଏ 
ଧୋତି ପାଇଁ କରଜ ଦେଇ କିମ୍ବା କେତେ ଗଉଣୀ ମାଣ୍ଡିଆ ନହେଲେ ଧାନ କରଜ 
ଦେଇ ଅନେକେ ସାହୁକାର ମହାଜନ ଆଦିବାସୀ ଅଂଚଳର ଲୋକଙ୍କଠାରୁ ଗୁଣ୍ଡଗୁଣ୍ଠ 
ଜମି ଦଖଲ କରି ନେଇଛନ୍ତି । ସାହ କାରର କରଜ ଶୁଝି ନପାରି ଅନେକେ ଗୁତି ବା 
କ୍ରୀତଦାସ ହୋଇ ସାହୁକାରର ଘରେ ପୁରୂଷ ପୁରୂଷ ହେଲା କାମ କରି ଆସୁଛନ୍ତି । 
ଏହାକୁ ବଂଦ କରିବା ଥୁଲା ଓଡ଼ିଶା ମନିଲେଣ୍ଡର୍ସ ଆଇନ୍‌ର ଉଦ୍ଦେଶ୍ୟ ! ମାତ୍ର ଏହାର 
ବାସ୍ତବ ପ୍ରୟୋଗ କରାଯିବା ହେଲା ଆଉ ଏକ କଥା | 

ସେତେବେଳେ ଲୋକଙ୍କ ଉପରେ ରାଜା ଓ ଜମିଦାରଙ୍କର କି ଉପଦ୍ରବ ଥୁଲା 
ତା'ର ଜୁଳନ୍ତ ଉଦାହରଣ ମିଳେ ତଳ୍କାଳୀନ କଟକ ଜିଲାର ଆଳି ଅଂଚଳରୁ । ଓଡ଼ିଶା 
ଗଡ଼ଜାତର ରାଜାମାନଙ୍କ ଭିତରେ ଢେଙ୍କାନାଳର ରାଜା ଥୁଲେ ଖୁବ୍‌ ଅତ୍ୟାଚାରୀ । 
ସେମିତି ଆଳି ଓ ତା” ପାଖକୁ ଲାଗିଥ୍ବା କନିକାର ଜମିଦାର ( ସ୍ଥାନୀୟ ଲୋକେ 
ତାଙ୍କୁ ରାଜା ବୋଲି ଡାକୂଥ୍‌ଲେ ) ଲୋକଙ୍କ ଉପରେ ଖୁବ୍‌ ଅତ୍ୟାଚାର କରୂଥ୍‌ଲେ । 
ଜମିଦାରଙ୍କ ନଅରକୁ ନିୟମିତ ଦହି, ଦୁଧ, ଘିଅ, ଛେନା ମାଗଣାରେ ଯୋଗାଇବାକୁ 
ଆଜିର ଗୋପାଳମାନଙ୍କୁ ବାଧ୍ଧକରାଯାଉଥ୍‌ଲା । ଯଦି ଘିଅ କିମ୍ବା ଦୁଧର ସ୍ଵାଦଟା 
ରାଜାଙ୍କ ମନୋନୀତ ନ ହେଲା ତେବେ ଯେଉଁ ଲୋକ ତାହା ଆଣି ଦେଇଥ୍‌ଲା, ରାଜା 

୫୨ ଅଧ୍ଯୟାୟ-ଛଅ 


ତାକୁ ମାଡ଼ଚଢ଼ାଉଥ୍‌ଲେ । କେଉଟମାନଙ୍କ ପ୍ରତି ମଧ୍ଯ ବ୍ୟବହାର ଥ୍ଲା ସେଇଭଳି । 
କେଉଟମାନଙ୍କୁ ବାଧ୍କରା ଯାଉଥ୍ଲା ମାଗଣାରେ ମାଛ ଯୋଗାଇବାପାଇଁ । କାହାରି 
ବାଡ଼ିରେ ଭଲ କଦଳୀ କି ଆତ୍ବ ଫଳିଲେ ସେଥୁରୁ ପ୍ରଥମ ଭାଗ ଯାଉଥଲା ରାଜାଙ୍କ 
ନଅରକୁ । ଆଳିରାଜାଙ୍କ ନାଆଁ ଶୁଣି ସ୍ଥାନୀୟ ଲୋକେ ଡରିଯାଉଥ୍‌ଲେ । 

ରାଜାଙ୍କ ଗୁମାସ୍ତା କାନଗୋଇ ଇତ୍ଯାଦି ପାଖ ଲୋକେ ଏଥ୍‌ରୁ ସୁବିଧା 
ଉଠାଉଥ୍‌ଲେ । ‘ରାଜାଙ୍କର ଏଇଟା ଆଦେଶ” , ‘ରାଜା ଏଇଟା ଚାହଁଛନ୍ତି' ବୋଲି କହି 
ସେମାନେ ମାଗଣାରେ ଜିନିଷ ଯୋଗାଇବା ପାଇଁ, ଭେଟି ଦେବାପାଇଁ ଲୋକଙ୍କୁ 
ବାଧ୍ଯକରୂଥ୍‌ଲେ । ଏପରିକି କୌଣସି ଜାଗାରେ ଘାଟିଆ ଯଦି ଘାଟ ଫିଟାଇବାପାଇଁ 
ଉଛୁର କରିଦେଲା ତେବେ ତା’ ପିଠିରେ ମାଡ଼ ବସୁଥ୍ଲା | ଚାରିଆଡ଼େ ଚାଲିଥୂଲା 
ହୁଂକାପିଟା ନୀତି । ଆଜି ଜମିଦାରୀ ଭିତରେ ଝିଅ-ବୋହୂଙ୍କର ସମ୍ମାନ ବି ନିରାପଦ 
ନଥୁଲା । 

ଆଳି ଜମିଦାରଙ୍କ ନଅର ଭିତରେ ଗୋଟିଏ ଝିଅ ଉପରେ ପାଶବିକ ଅତ୍ୟାଚାର 
କରାଗଲା ଓ ଏହି ଅତ୍ୟାଚାରରେ ଝିଅଟିର ମୃତ୍ଯୁ ଘଟିଲା । ଚକ୍ରଧର ବେହେରା 
ପ୍ରମୁଖ ସ୍ଥାନୀୟ କର୍ମୀମାନେ ପୂଲିସ୍‌ ମାଧ୍ଯମରେ ମୋକଦମା ରୁଜୁ କଲେ । ମୋକଦମା 
ପାଟନାର ହାଇକୋର୍ଟ ପର୍ଯ୍ୟନ୍ତ ଗଲା ! ଜଣାପଡ଼ିଲା ଯେ ଝିଅଟିକୁ ଭେଟି ଆକାରରେ 
ରାଜାଙ୍କ ନଅରକୁ ପଠାଯାଇଥ୍‌ଲା ଓ ଝିଅର ବାପା-ମା କିଛି ପଇସା ଦେଇ ତାକୁ 
ବିକିଦେଇଥ୍‌ଲେ । ପାଟନା ହାଇକୋର୍ଟର ମୁଖ୍ୟ ବିଚାରପତି ଏ ସଂପର୍କରେ ଯେଉଁ 
ମତ ଦେଇଥ୍‌ଲେ ସେଥ୍‌ରେ ସରକାରୀ କଳର ନିନ୍ଦା ତ କରିଥ୍‌ଲେ, ଝିଅର ବାପା- 
ମା”ଙ୍କୁ ମଧ୍ଯ ଭର୍ସନା କରିଥ୍‌ଲେ । 

ବିଧୀୟକ ସଭାରେ ଏ ସଂପର୍କରେ ଆଲୋଚନା ହେଲା । ନବକୃଷ୍ଣ ଚୌଧୂରୀଙ୍କ 
ବକ୍ତବ୍ୟର କିୟଦଂଶ ହେଉଛି — 

“ଏହା ଲଜ୍ାର କଥା ଯେ ବ୍ରିଟିଶ୍‌ ରାଜତ୍ଵରେ ପରାଧୀନତା ଫଳରେ 
ଆମ୍ଭେମାନେ ଯେ କି ଅବସ୍ଥାରେ ଅଛ୍ର ତାହା ଉପଲବ୍ଧି କରିପାରୁ ନାହୁଁ । ଜାତିର 
ମର୍ଯ୍ୟାଦା, ଇଜ୍ତ୍‌ ଯେ ସରକାର ଦେଇଦେବ, ଏ ଆଶା କରିବା ଠିକ୍‌ ନୁହେଁ । ଏହି 
କଥା ଅନ୍ୟ ସଭ୍ଯ ଦେଶରେ ହୋଇଥୁଲେ ବ୍ୟକ୍ତିଗତ ସମ୍ମାନରକ୍ଷାପାଇଁ, ନାରୀର 
ଇଜ୍ନତ୍‌ ରକ୍ଷାପାଇଁ ପୁଲିସ୍‌, ମ୍ଯାଜିଷ୍ଟେଟ କିମ୍ବା ସରକାରର ବିନା ସାହାଯ୍ୟରେ 
ଯେକୌଣସି ଲୋକ ସେଇଠି ଏଭଳି ଅତ୍ଯାଚାରୀ ରାଜାର ଜୀବନ ସୃଦ୍ଧା 
ନେଇଥା'ନ୍ତା। ନିଜର ଇଜ୍ତ, ସମ୍ମାନ, ପଡ଼ୋଶୀର ସଂପତି, ବିଶେଷକରି 
ସ୍ତ୍ରୀଲୋକର ଇଜ୍ତତ ରକ୍ଷାକରିବାପାଇଁ ଆମ୍ଭମାନଙ୍କର ଯେଉଁ ବ୍ୟକ୍ତିଗତ ଅଧ୍କାର ଅଛି 
ତାହା ଆମ୍ଭେମାନେ ବ୍ୟବହାର କରି ଜାଣୁନାହୁଁ ।... ନାନା କ୍ଷେତ୍ରରେ, ନାନା ସ୍ଥାନରେ 
ଆମ୍ଭେମାନେ ପ୍ରଚାର କରିବାକୁ ଯାଇ ମଫସଲରେ ଦେଖଛ୍ଥ ଯେ ଯାହା ହାତରେ 
କୌଣସି ନା କୌଣସି କ୍ଷମତା ଅଛି ସେ ଏହିପରି କ୍ଷମତାର ଅପବ୍ୟବହାର କରୁଛି । 


Digitized by srujanika@gmail.com 


ନବକୃଷ୍ଣ ଚୌଧ୍ୂରରୀ ୫୩ 


ଲୋକମାନଙ୍କ (ନିଜର ) ସମ୍ମାନ ରକ୍ଷା କରିବା ସକାଶେ ଶକ୍ତି ବା ସାହସ ନାହିଁ । ଏହା 
ଉପଲବ୍ଧି କରିବା ସାଂଗେସାଂଗେ ମୁଁ କହିରଖ୍ଛି ଯେ ବର୍ଭମାନ ଯେଉଁ ସରକାର 
ଲୋକମାନଙ୍କଠାରେ ଦାୟୀ, ଗରିବ ପ୍ରଜାଙ୍କର ଭୋଟ ଉପରେ ଯେ ସରକାର 
ପ୍ରତିଷ୍ଠିତ, ତା'ର ଏ ବିଷୟରେ ଯଥେଷ୍ଟ କର୍ବ୍ୟ ରହିଛି ।... ମଫସଲର ଚାରିଆଡ଼େ 
ବଲି ଆମ୍ଭେମାନେ ଦେଖୁଛୁ ଯେ କେବଳ ସ୍ତ୍ରୀଲୋକଙ୍କ ଉପରେ ନୁହେଁ, ମହାଜନ ଓ 
ଜମିଦାରମାନେ ଖାତକ ଓ ଚାଷୀଙ୍କ ଉପରେ ଯେପରି ଅତ୍ୟାଚାର କରନ୍ତି, ପୂଲିସ 
ସେଥପ୍ରତି ଦୃଷ୍ଟି ଦିଅନ୍ତି ନାହିଁ । ସେମାନେ ଏହିପରି କ୍ଷମତାଶାଳୀ ଲୋକମାନଙ୍କର 
ଦୋଷପ୍ରତି ଦୃଷ୍ଟି ନଦେଲେ ସରକାର (ଏପରି) ଦଶ୍ଡ ଦିଅନ୍ତ ଯେପରିକି ସେମାନେ 
ବୂଝିପାରିବେ ସେମାନେ ପ୍ରକୃତରେ କାହାର ଚାକର ଏବଂ କାହାପାଇଁ ରହି ଛନ୍ତି । 
(ଅନିର୍ବାଣ : ପୃ ୯୭-୯୮) 
ଆଳିର ଜମିଦାରଙ୍କ ଏହି ଦୂଷ୍କତିକୁ ଆଲୋଚନା କରି ନବବାବୁ ବିଧାୟକ 
ସଭାରେ ଯାହା କହିଥ୍ଲେ ତା'ର ଅସଲ ଅର୍ଥ ହେଲା — ( ୧) ଅତ୍ୟାଚାରକୁ ବିରୋଧ 
କରିବାପାଇଁ ଲୋକଙ୍କ ପାଖରେ ସାହସ କିମ୍ବା ଶକ୍ତି ନାହିଁ । ( ୨) ଭାରତ ପରାଧୀନ 
ଅଛି, ଅଥଚ ଆମେ ପରାଧୀନତାର ଦୂର୍ଗୁଣକୁ ଉପଲବ୍ଧି କରୁନାହଁ । (୩) ପୁଲିସ 
ତଥା ସରକାରୀ କର୍ମଚାରୀ କ୍ଷମତାଶାଳୀ ଲୋକଙ୍କର ସ୍ବାର୍ଥକୁ ସଂରକ୍ଷଣ କରିବାରେ 
ବ୍ୟସ୍ତ ଅଛନ୍ତି । (୪) ଏହି ଦୂର୍ବହ ପରିସ୍ଥିତିର ପରିବର୍ଭନ କରିବାଲାଗି ଲୋକଙ୍କ 
ଭୋଟ୍‌ରେ ଗଢ଼ାଯାଇଥ୍‌ବା ସରକାରର ଦାୟିତ୍ଵ ରହିଛି । 

୧୯୩୮ ମସିହାରେ ସରକାରର ଦାୟିତ୍ଵ ସଂପର୍କରେ ନବକୃଷ୍ଣ ଚୌଧୁରୀ 
ଯେଉଁ ମତ ବ୍ୟକ୍ତ କରିଥ୍‌ଲେ ତାହା ଥୁଲା ତାଙ୍କ ବିଚାରର ମେରୂଦଶ୍ଡ । ନିଜେ ମନ୍ତ୍ରୀ 
ଥାଆନ୍ତୁ କି ନ ଥାଆନ୍ତୁ ସବ୍ରବେଳେ ସେ ଲୋକଶର୍ତିର ସଂଧାନପାଇଁ ବାଟ 
ଖୋଜୁଥ୍‌ଲେ ଓ ପ୍ରତିନିଧ୍ମୂଳକ ସରକାରକୁ ଏଥ୍ଲାଗି କାମ କରିବାକୁ ନିଆଁକୁ 
ଉଖୁରିଆରେ ତେଜେଇଲାପରି ଖେଂଚୂଥ୍‌ଲେ । ପରବର୍ଭୀକାଳର କ୍ରିୟାକଳାପରୁ 
ଶ୍ରୀଯୁକ୍ତ ଚୌଧୁରୀଙ୍କ ସେଦିନର ଚିନ୍ତାଧାରାର ପ୍ରାଂଜଳତା ସହଜରେ ବୁଝିହୁଏ । 


Ooo 

ଅଧ୍ଯାୟ - ସାତ 


ଓଡ଼ିଶାରେ କଂଗ୍ରେସବାଲା ସରକାର ଗଢ଼ିବାରୁ ଗୀଗହଳିରେ, ଖାସ୍‌କରି 
କଂଗ୍ରେସ କର୍ମୀଙ୍କ ଭିତରେ ଏକ ନୂତନ ଉତ୍ସାହ ଦେଖାଦେଲା । ରାଜା, ଜମିଦାରଙ୍କ 
ଓଦ୍ଧତ୍ୟ ବିରୋଧରେ ସରକାର କାର୍ଯ୍ୟ କରିବାକ୍ର ପ୍ରସ୍ତୃତ ବୋଲି ସେମାନେ ଲୋକଙ୍କ 
ବୃଝେଇଲେ |! ଗୋଟିଏ ପଟେ ସରକାରକୁ ଉସ୍‌କାଗଲା ଲୋକଙ୍କ ହାରିଗୁହାରି ଶୁଣି 
ଜମିଦାର, ମହାଜନମାନଙ୍କ ଉପରେ ଅଙ୍କୁଶ ରଖ୍ବାକୁ । ଅନ୍ୟପଟେ ଗୀଗହଳିରେ 
ପ୍ରଚାର କରାଗଲା ଯେ ଲୋକେ ଅତ୍ୟାଚାରକୂ ପ୍ରତିରୋଧ କରିବାପାଇଁ ନିଜ ନିଜ 
ଅଂଚଳରେ ସଂଗଠନ କରନ୍ତୁ । କଂଗ୍ରେସ କଥା ଶୁଣନ୍ତୁ 

ପରିସ୍ଥିତି ବଦଳିଲେ ଲୋକଙ୍କ ଭିତରେ ନୂଆ ରକମର ସାହିତ୍ୟ ସୃଷ୍ଟି ହୁଏ । 
ଓଡ଼ିଶାରେ ବି ସେଇଆ ହେଲା । ଲୋକଙ୍କ ଭିତରେ ଆନ୍ଦୋଳନପାଇଁ ଉତ୍ତେଜନା ସୃଷ୍ଟି 
କରିବାକୁ ଅନନ୍ତ ପଟ୍ଟନାୟକ ପ୍ରମୂଖ ତରୁଣ ଲେଖକମାନେ ନବଯୁଗ ସାହିତ୍ୟ ସଂସଦ 
ଗଠନ କଲେ । ଜମିଦାରମାନେ ଲୋକଙ୍କ ଉପରେ ଯେଭଳି ଅତ୍ୟାଚାର ଚଳେଇଥ୍‌ଲେ 
ଓ ଲୋକଙ୍କ ଯେପରି ଗାଳି ଫଜିତ୍‌ କରୁଥ୍ଲେ ତା'ର ରୂପାୟନ କରି କାଳିନ୍ଦୀ ଚରଣ 
ପାଣିଗ୍ରାହୀ ଏକ କବିତା ଲେଖ୍ଥ୍‌ଲେ — କିଏ ଶଳା ଶଇତାନ୍‌ । 

ବିଲେଇ କୁକୁର ଇଜ୍ନତ୍‌ ବୁଝେ 
ବ୍ରଝେ ମାନ ଅପମାନ 
ମଣିଷ ଆମେ କି ବ୍ରଝିବୁ ନାହିଁରେ 
କିଏ ଶଳା ଶଇତାନ୍‌ ।”? 

ଓଡ଼ିଶା ରାଜନୀତିରେ କଂଗ୍ରେସ ସମାଜବାଦୀ ଗୋଷ୍ଠୀ ବେଶ୍‌ ମଜ୍‌ବୃତ୍‌ ଥଲେ 
ବି ସମାଜବାଦୀ ଗୋଷ୍ଠୀ ଭିତରେ ବୈଚାରକ ମନ୍ତ୍ରନ ସୃଷ୍ଟିହୋଇଯାଇଥାଏ । 
ଗାଂଧୀଜୀଙ୍କ ସତ୍ୟାଗ୍ରହ, ଅହିଂସା, ଅସହଯୋଗ ସାଂଗକୁ ଏବେକାର ହରିଜନ ସେବା 
ଓ ସୂତାକଟା କଥାଟାକୁ ବହୁ କର୍ମୀ ଗ୍ରହଣ କରିପାରୁ ନଥାଆନ୍ତି। ସେମାନେ 
ଭାବୁଥାନ୍ତି ଯେ ଭାରତବର୍ଷ” ତ ଆମର ଦେଶ । ଏଠି ଇଂରେଜମାନେ ଜବର ଦଖଲ 
କରି ରହିଛନ୍ତି । ସେମାନଙ୍କୁ ଯେକୌଣସି ମତେ ନିକାଲିବାକ୍ର ପଡ଼ିବ । ଏଥ୍‌ରେ ସତ୍ୟ, 
ଅହିଂସା କଥା ଉଠୁଛି କାହିଁକି ୨ - ଏଇ ପ୍ରକାର ଚିନ୍ତାଧାରାର ଆଉ ଏକ ପ୍ରତିଭୁୂ 
ଥିଲେ ସୂଭାଷଚନ୍ଦ୍ର ବୋଷ । ସେ ଓ ତାଙ୍କର ସମର୍ଥକମାନେ ଯେକୌଣସି ପ୍ରକାରେ, 
ଏପରିକି ଦରକାର ହେଲେ ଇଂରେଜମାନଙ୍କ ବିରୋଧୀ ଶନ୍ତିମାନଙ୍କ ସାହାଯ୍ୟରେ, 
ଭାରତବର୍ଷ ଲାଗି ସ୍ଵାଧୀନତା ଆଣିବା କଥା ଭାବୃଥ୍‌ଲେ । ଗାଂଧୀଜୀ ଏଭଳି 

ନବକୃଷ୍ଣ ଚୌଧୂରୀ ୫୫ 


ମତବାଦର ପକ୍ଷପାତୀ ନଥ୍‌ଲେ । ମହାମତ୍ମାଗାଂଧୀ ଓ ନେତାଜୀଙ୍କ ଭିତରେ ଏହାହିଁ 
ଥିଲା ଏତିହାସିକ ମତଭେଦ । ଏହା ଅବଶ୍ୟ ଘଟିଥ୍ଲା ଅନେକ ପରେ । 

ଅନ୍ୟପଟେ, କମ୍ୟୁନିଷ୍ଟ ମତବାଦରେ ବିଶ୍ଵାସ କରୂଥ୍‌ବା ଉତ୍ସାହୀ ବ୍ୟକ୍ତିମାନେ 
ଭାବୃଥ୍‌ଲେ ଯେ ଆନ୍ତର୍ଜାତିକ ସ୍ତରରେ ପୂଂଜିବାଦ ଓ ସାମ୍ରାଜ୍ଯବାଦ ପରସ୍ପରକୁ 
ସମର୍ଥନ କରି ରହିଛନ୍ତି । ଭାରତବର୍ଷରେ ଇଂରେଜ ଶାସନର ଉପସ୍ଥିତିଟା ଏହି 
ସାମ୍ରାଜ୍ୟବାଦୀ -ପୂଂଜିବାଦୀ ଗୋଷ୍ଠୀର ଚକ୍ରାନ୍ତ ଓ ଏହାକୁ ନଷ୍ଟ କରିବାକୁ ହେଲେ 
ଭାରତବର୍ଷର ଉପ୍ପୀଡ଼ିତ ସର୍ବହରାମାନଙ୍କୁ ଏକଜୁଟ ଓ ସଂଗଠିତ କରିବାକୁ ହେବ । 
ତା'ଛଡ଼ା ୧୯୨୭ରୁ ୧୯୩୩ ମସିହା ପର୍ଯ୍ୟନ୍ତ ଆମେରିକାପରି ପୂଂଜିବାଦୀ 
ଦେଶରେ ଯେଉଁ ଭୟଙ୍କର ଆର୍ଥିକ ଅବନତି (pression) ଦେଖାଦେଲା ସେଥ୍ରେ 
ପୁଂଜିବାଦୀ ବ୍ଯବସ୍ଥା ତା'ର ଶେଷନିଃଶ୍ଵାସ ଛାଡ଼ିଲାଣି ବୋଲି ସେମାନେ 
ଧରିନେଲେ । ରୁଷି ଆର ଗଣବିପ୍ଳବ ତ ସେମାନଙ୍କ ବହୁ ପୂର୍ବରୁ ଉଦ୍‌ବୁଦ୍ଧ କରିଥ୍ଲା | 
ଏବେ ରୂଷିଆରେ ଲେନିନ୍‌ ଯେଉଁ ସର୍ବହରାର ଏକଳଛୁଦ୍ରବାଦ ଚଳେଇଛନ୍ତି ଭାରତପରି 
ପରାଧୀନ ଦେଶମାନଙ୍କରେ ତାର ପ୍ରୟୋଗ ହେଲେ ଲୋକଙ୍କର ଦଶା ଫିଟିବ ବୋଲି 
ସେମାନେ ଭାବୁଥ୍‌ଲେ । ଲେନିନ୍‌ଙ୍କ ସହଯୋଗୀ ଟ୍ରଟ୍‌ସ୍କି କହୁଥାଆନ୍ତି ଯେ ରୂଷିଆର 
ଆନ୍ଦୋଳନର ଧାସକୁ ଦୂନିଆସାରା ବିକ୍ଷିପ୍ତ କରିବାକୁ ହେବ । ଦୂନିଆସାରା 
ସର୍ବହରାର ଏକହ୍ଛତ୍ରବାଦ ସୂପ୍ରତିଷ୍ପିତ ନହେଲେ ରୁଷିଆର ବ୍ୟବସ୍ଥାଟା ଏକାକୀ ତିଷ୍ଠି 
ପାରିବ ନାହିଁ ବୋଲି ତାଙ୍କର ମତ ଥାଏ ! 

ବିଭିନ୍ନ ଦେଶର ଶିକ୍ଷିତ, ସମ୍ବେଦନଶୀଳ ଯୁବକ-ଯୁବତୀ ରୂଷିଆର ଗଣ 
ଜାଗରଣରେ ଉତ୍ସାହିତ ହୋଇଥାଆନ୍ତି । ଭାରତରୁ ମାନବେନ୍ଦ୍ରନାଥ ରାୟ ରୁଷିଆ ଯାଇ 
ଲେନିନ୍‌ଙ୍କ ସାଂଗରେ ଯୋଗାଯୋଗ ରଖ୍‌୍ଥାଆନ୍ତି । ଆମେରିକାର ଶ୍ରମିକ ଆନ୍ଦୋଳନ 
ଭିତରେ ଓ ଇଂଲଶ୍ଡର ଅକ୍ସଫୋର୍ଡ ବିଶ୍ବବିଦ୍ୟାଳୟରେ ରୁଷିଆରେ ଚାଲିଥ୍‌ବା 
ସର୍ବହରାର ଏକହଳଛତ୍ରବାଦର ପ୍ରୟୋଗକୁ ସମର୍ଥନ କରି ଗୋଷ୍ଠୀ ସବ କାର୍ଯ୍ୟ 
କରୁଥାଆନ୍ତି । ଏ ପ୍ରସଂଗରେ କିମ୍‌ ଫିଲ୍‌ବିଙ୍କ ନାମ ଉଲ୍ଲେଖଯୋଗ୍ୟ ! ଆମେରିକାର 
ନର୍ମାନ୍‌ ଥମାସଙ୍କ ପରି ସମାଜବାଦୀ ନେତା ଯେ କି ଚାରିଥର ଆମେରିକାର 
ରାଷ୍ଟ୍ରପତି ହେବାପାଇଁ ପ୍ରାର୍ଥୀ ଭାବରେ ଠିଆହୋଇଥ୍‌ଲେ, ରୁଷି ଆର ଘଟଣା ପ୍ରବାହ 
ତାଙ୍କୁ ଖୁବ୍‌ ଉଦ୍‌ବୃଦ୍ଧ କରିଥଲା । ଟ୍ରଟ୍‌ସ୍କି ଥଲେ ତାଙ୍କର ବ୍ୟକ୍ତିଗତ ବଂଧୁ । ପୂଂଜିପତି 
ଆର୍ମାଣ୍ଡ ହାମ୍ମାରଙ୍କ ପରି ଲୋକ ବି ରୁଷିଆର ପ୍ରେମରେ ପଡ଼ିଯାଇଥ୍‌ଲେ । 

ଭାରତୀୟ ଜାତୀୟ କଂଗ୍ରେସର ସମାଜବାଦୀ ଗୋଷ୍ଠୀ ଭିତରେ ବି ରୂଷିଆର 
ପ୍ରଭାବ କାମ କରିଚାଲିଥ୍‌ଳା । ବୈଚାରିକ କ୍ଷେତ୍ରରେ ସେମାନଙ୍କ ଭିତରୁ କେତେକେ 
ଗାଂଧୀଜୀଙ୍କ ନୀତିକୁ ପୂରାପୂରି ସମର୍ଥନ କରିପାରୂନଥୁଲେ । ସତ୍ଯ, ଅହିଂସା 
ଇତ୍ୟାଦି ବାବାଜିଆ କଥାଗୁଡ଼ାକ ସାମନ୍ତବାଦୀ ଚିନ୍ତାଧାରାର ପ୍ରତୀକ ବୋଲି 
ସେମାନେ ଭାବ୍ରଥୁଲେ । ଭାରତ ସ୍ଵାଧୀନ ହେଲେ ଏଠି କ୍ଷମତାଟା ସର୍ବହରା ହାତକୁ ନ 

୫୬ ଅଧ୍ୟାୟ-ସାତ 


ଆସି ସୁବିଧାଭୋଜୀ ଗୋଷ୍ଠୀ ହାତରେହିଁ ରହିଯିବ । ଏଣୁ ବିନା ଶ୍ରେଣୀ ସଂଘର୍ଷରେ 
ମୁକ୍ତି ନାହିଁ ବୋଲି ସେମାନେ ଧରିନେଇଥ୍‌ଲେ । ସେମାନେ ନିଜକୁ ସାମ୍ୟବାଦୀ 
ବୋଲି କହୁଥ୍‌ଲେ । ପୁରୁଣା କଂଗ୍ରେସ ସମାଜବାଦୀ ଗୋଷ୍ଠୀ ଭିତରୁ ଏ. କେ. 
ଗୋପାଳନ୍‌, ଇ. ଏମ୍‌.ଏସ୍‌. ନାମ୍ବୁଦ୍ଧିପାଦ, ପି.ସି.ଯୋଷୀ, ରାଜେଶ୍ଵର ରାଓ ଓ 
ଜୁଲ୍‌ଫିକର ଅଲ୍ଲି ଅହମ୍ମଦ ପ୍ରମୂଖ ଥ୍‌ଲେ ଏହି ଗୋଷ୍ଠୀର । 

ଏଣେ ଓଡ଼ିଶା ଭିତରେ ପୂର୍ବରୁ ସାମ୍ୟବାଦୀ କର୍ମୀସଂଘର ସଭ୍ଯ ହୋଇଥୁବା ଓ 
ଏବେ କଂଗ୍ରେସ ସମାଜବାଦୀ ଭାବରେ କାମ କରି ଆସୁଥ୍ବା ବ୍ୟକ୍ତିମାନଙ୍କ ଭିତରେ 
ଦୂଇଟି ଭିନ୍ନଭିନ୍ନ ଚିନ୍ତାଧାରା ବାହାରିଲା । କେତେକ କଂଗ୍ରେସ ସମାଜବାଦୀ ହୋଇ 
ରହିଲେ ଓ ଆଉ କେତେକେ ସାମ୍ୟବାଦୀ ହୋଇଗଲେ । ଅନନ୍ତ ପଟ୍ଟନାୟକ, 
ଗୂରୂଚରଣ ପଟ୍ଟନାୟକ, ଶରତ୍ଚନ୍ଦ୍ ପଟ୍ଟନାୟକ, ପ୍ରାଣନାଥ ପଟ୍ଟନାୟକ, ଭଗବତୀ 
ପାଣିଗ୍ରାହୀ ଓ ରାମକୃଷ୍ଣ ପତି ପ୍ରମୂଖ ଉଚ୍ଚଶିକ୍ଷିତ ଯୁବକମାନେ ଭିତରେ ଭିତରେ 
କମ୍ୟୁନିଷ୍ଟ ପାଲଟି ଗଲେ । କମ୍ୟୁନିଷ୍ଟ ପାର୍ଟି ବେଆଇନ୍‌ ଥୁଲା । ଏଣୁ ଅତି ଗୁପ୍ତଭାବରେ 
ସେମାନେ “ସେଲ୍‌? ବା ଗୋଷ୍ଠୀ ଗଠନ କରି ଭିତରେ ଭିତରେ କାମ ଚଳେଇଲେ । 
ସାମ୍ୟବାଦୀ ଗୋଷ୍ଠୀ ତରଫରୁ ପି.ସି.ଯୋକ୍ଷୀ ଓଡ଼ିଶା ଆସି ସାମ୍ଯବାଦୀମାନଙ୍କ 
ସାଂଗରେ ଯୋଗାଯୋଗ ଆରମ୍ଭ କରିଥୁଲେ । ଭଗବତୀ ପାଣିଗ୍ରାହୀ ଓଡ଼ିଶାର 
ସଂଗଠନପାଇଁ ଯୋଗସୂତ୍ରର କାର୍ଯ୍ୟ କଲେ । 

କଂଗ୍ରେସ ଭିତରେ କଂଗ୍ରେସ ସମାଜବାଦୀ ଭାବରେ ନବକୃଷ୍ଣ ଚୌଧୁରୀ ଚାଷୀ, 
ମୂଲିଆଙ୍କ ସ୍ବାର୍ଥକୁ ଆଗରେ ରଖ୍‌ ଆନ୍ଦୋଳନରେ ଲାଗିଥାଆନ୍ତି । ମାତ୍ର କ୍ରମଶଃ 
ଦେଖାଗଲା ଯେ କଂଗ୍ରେସ ସମାଜବାଦୀମାନଙ୍କ ଭିତରୁ ଅନେକେ କମ୍ୟୁନିଷ୍ଟ 
ହୋଇଗଲେଣି । ନିଜର ପାଖ ଲୋକମାନେ କମ୍ୟୁନିଷ୍ଟ ହୋଇଗଲେ ବୋଲି ନବକୃଷ୍ଣ 
ଟଚୌଧୂରୀଙ୍କର ଆଦୌ ଦୂଃଖ ନଥୁଲା । 

ସେତେବେଳକୁ ସାରଥ୍‌ ପତ୍ରିକା ବନ୍ଦହୋଇଯାଇଥାଏ । ନିର୍ବାଚନ ଓ ସଂଗଠନ 
ଇତ୍ୟାଦି ଧନ୍ଦାରେ ମାତି ସାପ୍ତାହିକ କାଗଜପାଇଁ ସମୟ ଦେବାକୁ ମାଳତୀ ଦେବୀଙ୍କର 
ସମୟ ନଥାଏ । ତା'ଛଡ଼ା ସାରଥ୍‌ ସହିତ ସଂପୃକ୍ତ କର୍ମୀମାନେ ସମସ୍ତେ କୃଷକ 
ସଂଗଠନ କାମରେ ଲାଗି ଥାଆନ୍ତି । 

କଂଗ୍ରେସ ଦଳ ଭିତରେ ଗାଂଧୀଜୀଙ୍କ ସୂତାକଟା ଓ ହରିଜନ ସେବା କାମ 
କର୍ମୀମାନଙ୍କଲାଗି ମୁଖ୍ୟ କଥା ହୋଇଥାଏ । ମାତ୍ର କଂଗ୍ରେସ ସମାଜବାଦୀ ଗୋଷ୍ଠୀ 
ଓଡ଼ିଶାରେ ରାଷ୍ଟ୍ରୀୟ କଂଗ୍ରେସଦ୍ଧାରା ଗୃହୀତ କାର୍ଯ୍ୟକ୍ରମ ସାଂଗକୁ ନିଜର କୃଷକ 
ସଂଗଠନ କାର୍ଯ୍ୟ ମଧ୍ୟ ଚଳେଇଥାଆନ୍ତି । 

ଏବେ ଏହି ସଂଗଠନକୁ ତେଜେଇ ରଖ୍ବାପାଇଁ ପୂଣି ଏକ କାଗଜ ବାହାର 
କରିବାର ଆବଶ୍ୟକତା ଉପଲବ୍ଧ ହେଲା । କୃଷକ ସଭାର ମୁଖପତ୍ର ଭାବରେ “କୃଷକ' 
ପଡ୍ରକା ଛପାଗଲା ! ଏହା ହେଲା ଏକ ନୂଆ ଆନ୍ଦୋଳନର ମୁଖପତ୍ର । କୃଷକ” ଏବଂ 

ନବକୃଷ୍ଣ ଚୌଧୁରୀ ୫୭ 


'ସାରଥ୍‌' ଓଡ଼ିଶା ରାଜନୀତିର ଦୂଇ ଭିନ୍ନଭିନ୍ନ ସମୟରେ ଆମ୍ମପ୍ରକାଶ କରିଥ୍‌ଲେ ! 
ସାରଥ୍‌ ପ୍ରଛନ୍ନ ଭାବରେ ଲୋକଙ୍କୁ ସ୍ଵାଧୀନତାର ନୂଆ ଚିନ୍ତାଧାରା ଗ୍ରହଣ କରିବାପାଇଁ 
ପ୍ରରୋଚିତ କରୂଥ୍ଲା । ଯଦିଓ ମାଳତୀ ଦେବୀ ପ୍ରମୂଖ କଂଗ୍ରେସ ସମାଜବାଦୀ 
ଗୋଷ୍ଠୀ ଏହାକୁ ନିଜ ଗୋଷ୍ଠୀର ବାର୍ଭାବହ ଭାବରେ ବ୍ୟବହାର କରୂଥ୍‌ଲେ, ଏହାର 
ଲେଖାଗୁଡ଼ିକ ଥୁଲା ଟିକିଏ ପଶ୍ଡିତିଆ ଧରଣର । ମାତ୍ର କୃଷକଙ୍କ ମାଧ୍ଯମରେ କୃଷକ 
ସଂଘର କାର୍ଯ୍ୟକଳାପ, ସମସ୍ୟା ଓ ଅଭିମତ ସିଧାସଳଖ ପ୍ରକାଶ କରାଗଲା । 
ଯେଉଁମାନେ କୃଷକ ସଂଘର ସଦସ୍ଯ ରହିଲେ ସେମାନଙ୍କର ଅଣାକିଆ ଚାନ୍ଦାରୁ 
ସାପ୍ତାହିକ ପତ୍ରିକାର ଖର୍ଚ୍ଚ ନିର୍ବାହ କରାଗଲା । ଓକିଲ ହରିହର ମହାପାତ୍ର ମାଳତୀ 
ଦେବୀଙ୍କୁ ଏଥ୍ପାଇଁ ପାଞ୍ଚଶହ ଟଙ୍କା ଚାନ୍ଦା ଦେଇଥ୍‌ଲେ । ମଜାର କଥା ଯେ କଂଗ୍ରେସ 
ସମାଜବାଦୀ ମାନଙ୍କ ପକ୍ଷରୁ ଓଡ଼ିଶାରେ କୃଷକମାନଙ୍କ ସଂଗଠନ ଚଟାଲିଥୁଲା । ମାତ୍ର 
ସଂଗଠକଙ୍କ ମଧ୍ଯରୁ କେହି ଜଣେ ହେଲେ ଚାଷୀ ନଥୁଲେ କି ଲଂଗଳ ଧରି ଚାଷ କରୁ 
ନଥ୍‌ଲେ। ““ସବ୍ର ଅଣଚାଷୀଯାକ ଚାଷୀ ସଭା କରୁଛନ୍ତି” ବୋଲି ଯଦୁମଣି 
ମଂଗରାଜଙ୍କ ପରି ଲୋକେ ଉଦ୍ୟୋକ୍ତାମାନଙ୍କୁ ଥଙ୍ଗାକରୂଥ୍‌ଲେ । 

ଯେକୌଣସି ଆନ୍ଦୋଳନରେ ଦେଖାଯାଏ ଯେ ସେ ସମୟର ପାଠୁଆ, ବୁଵିଆ 
ଲୋକେହହିଁ ଆନ୍ଦୋଳନକୁ ଆଗେଇନିଅନ୍ତି । ସୁତରାଂ କଂଗ୍ରେସ ସମାଜବାଦୀ ଗୋଷ୍ଠୀର 
ଅଣଚାଷୀମାନେ ଓଡ଼ିଶାରେ ଚାଷୀ ଆନ୍ଦୋଳନର ନେତୃତ୍ସ ନେଇଥ୍‌ବା ଓ ଏଥୁଲାଗି 
ସଂଗଠନ କରୁଥ୍‌ବାରେ କିଛି ବିଚିତ୍ରତା ନଥୁଲା | 

ଭାରତବର୍ଷରେ ନୂଆ ରକମର ଶିକ୍ଷା ପ୍ରଚଳନ କରିବା ସଂପର୍କରେ ଅନୁସଂଧାନ 
କରିବାଲାଗି ଡ. ଜାକିର ହୃସେନ୍‌ଙ୍କ ଅଧ୍ଯକ୍ଷତାରେ କଂଗ୍ରେସ ତରଫରୁ ଏକ 
ଅନୁସଂଧାନ କମିଟି ଗଢ଼ାଯାଇଥୁଲା । ପ୍ରାଥମିକ ଅବସ୍ଥାରୁ ମାଧ୍ଯମିକ ଶିକ୍ଷା ଶେଷ 
ହେବାଯାଏ ପିଲାଙ୍କୁ ମାତୃଭାଷାରେ ପଢ଼ାଇବାକୁ ଓ ପିଲାଙ୍କୁ କର୍ମମୂଳକ ଶିକ୍ଷା 
ଦେବାକୁ ଏହି କମିଟି ପ୍ରସ୍ତାବ ଦେଇଥ୍‌ଲେ । ଏହି ଶିକ୍ଷାପଦ୍ଧତିକୁ କରହାଯାଉଥୁଲା 
ମୌଳିକ ଶିକ୍ଷା ¦! ନବକୃଷ୍ଣ ଚୌଧୁରୀ ମୌଳିକ ଶିକ୍ଷାର ଉତ୍ସ୍କ ସମର୍ଥକ ଥୁଲେ । 
ବିଶ୍ଵନାଥ ଦାସଙ୍କ ସରକାର ଓଡ଼ିଶାରେ ମୌଳିକ ଶିକ୍ଷାର ପ୍ରସାରପାଇଁ ତିନିଜଣ 
ସରକାରୀ କର୍ମଚାରୀ ମହେଶ ଚନ୍ଦ୍ର ପ୍ରଧାନ, ରଘୁନାଥ ମହାନ୍ତି ଓ ଶରତ୍‌ଚନ୍ଦ୍ 
ମହାରଣାଙ୍କୁ ମଧ୍ଯ ପ୍ରଦେଶର ୱାର୍ୀକୁ ପଠେଇଲେ ଏ ବିଷୟରେ ଟ୍ରେନିଂ ପାଇବାପାଇଁ । 

ଗୋପବଂଧୂ ଚୌଧୁରୀ ସପରିବାର ବରିରେ ରହୁଥାଆଚ୍ତି । ଗୋପବାବ୍ର ଓ ରମା 
ଦେବୀଙ୍କ ମାର୍ଗ ଦର୍ଶନରେ ନାନାବିଧ ରଚନାତ୍ମକ କାମ ବରି ଅଂଚଳରେ ଚାଲିଥାଏ । 
ଏବେ ଓଡ଼ିଶାରେ ନୂଆ ସରକାରଙ୍କ ନୂଆ ଶିକ୍ଷାପଦ୍ଧତିର ପ୍ରୟୋଗ ସେଇଠି ଆରମ୍ଭ 
ହେଲା । ଏହି ପ୍ରୟୋଗାମ୍ବକ ଶିକ୍ଷା ପଦ୍ଧତିକୁ ଚଳେଇବାପାଇଁ ଆଖ ପାଖ 
ଗୀମାନଙ୍କରେ ନୂଆ ଧରଣର ପ୍ରାଥମିକ ସ୍ବୁଲ ଆରମ୍ଭ କରାଗଲା । ଶିକ୍ଷକମାନଙ୍କୁ 
ଏଥ୍‌ପାଇଁ ଟ୍ରେନିଂ ଦିଆଗଲା । ନୂଆ ପଦ୍ଧତିର ଶିକ୍ଷକମାନଙ୍କୁ ଶିକ୍ଷା ଦେବାଲାଗି 

୫୮ ଅଧ୍ୟାୟ-ସାତ 


ୱା୍ଧୀରୁ ଟ୍ରେନିଂ ପାଇ ଆସିବାଲାଗି ଲାଲମୋହନ ପଟ୍ଟନାୟକ, ଶରତ୍‌ ଚନ୍ଦ୍ର 
ମହାରଣା, କାହୁ ଚରଣ ମହାନ୍ତି, ରାମକୃଷ୍ଣ ପଟ୍ଟନାୟକ, କିଶୋର ଚନ୍ଦ୍ର ପଣ୍ଡା ପ୍ରମୁଖ 
କେତେକ ବ୍ୟକ୍ତିଙ୍କ ୱାଦ୍ଧୀ ପଠାଗଲା । ମୌଳିକ ସ୍ତୁଲର ଶିକ୍ଷକମାନେ ଥୁଲେ 
ଜାତୀୟତାବାଦୀ । ପରେ ଯେତେବେଳେ ‘କର ବା ମର” ଆନ୍ଦୋଳନର ଡାକରା 
ଗାଂଧୀଜୀ ଦେଲେ ଓ ଆନ୍ଦୋଳନରେ ସମଗ୍ର ଭାରତ ଯେତେବେଳେ କଂପମାନ 
ହେଲା ମୌଳିକ ସ୍କୁଲର ଏହି ଶିକ୍ଷକମାନଙ୍କ ଭିତରୁ ଅନେକେ ସ୍ଵାଧୀନତାପାଇଁ 
ସଂଗ୍ରାମ କରି ଜେଲ୍‌ ଗଲେ । 

ନବକୃଷ୍ଣ ଚୌଧୂରୀ କଂଗ୍ରେସ ଦଳର ବିଧାୟକ ଥ୍ବାବେଳେ ଅଖ୍ଳ ଭାରତ 
ସ୍ତରରେ କଂଗ୍ରେସ ଦଳ ଭିତରେ ସୂଭାଷଚନ୍ଦ୍ର ବୋଷ ସଭାପତି ହେବେ ନା ପଟ୍ଟାଭି 
ସୀତାରାମାୟା ସଭାପତି ହେବେ ଏଥ୍ପାଇଁ ଟଣାଓଟରା ଚାଲିଲା । କଂଗ୍ରେସ ଦଳର 
ମୁଖ୍ୟ ଲୋକେ ପଟ୍ଟାଭିଙ୍କୁ ସମର୍ଥନ କରୂଥୁଲେ । ମାତ୍ର ତ୍ରିପୁରା କଂଗ୍ରେସରେ 
ଦେଖାଗଲା ଯେ କଂଗ୍ରେସ କର୍ମୀମାନେ ବିପୁଳ ସଂଖ୍ୟାରେ ସୁଭାଷଚନ୍ଦ୍ର ବୋଷଙ୍କୁ 
ସମର୍ଥନ କରି ଜିତାଇଲେ । ପଟ୍ଟାଭିଙ୍କ ହାରିଯିବାଟାକୁ ଗାଂଧୀଜୀ ନିଜର ପରାଜୟ 
ବୋଲି ପରେ କହିଥ୍‌ଲେ । ନବବାବୁ ଓ ମାଳତୀ ଦେବୀ ଉଭୟେ ସୁଭାଷଚନ୍ଦ୍ରଙ୍କର 
ସମର୍ଥକ ଥ୍ଲେ ଓ ତାଙ୍କୁ ଭୋଟ ଦେଇଥ୍‌ଲେ । ସୂଭାଷ ବୋଷଙ୍କ ଅଗ୍ରଦୂତମାନେ 
ଯେପରି କାର୍ଯ୍ୟ କଲେ ତାହା ମଧ୍ୟ ସେ ସମୟରେ ଏକ ନୂଆ କଥା ଥୁଲା ! 
ଦେଖାଗଲା ଯେ ସୁଭାଷ ବାବୁ ଯୁଆଡ଼େ ଯାଉଛନ୍ତି ଲୋକେ ଫୁଲମାଳ ଦେଇ ତାଙ୍କ 
ଉଚ୍ମସିତ ସଂବର୍ବନା କରୁଛନ୍ତି । ମାତ୍ର ପ୍ରକୃତରେ ସୁଭାଷ ବୋଷଙ୍କ ଗୋଷ୍ଠୀର 
ଅଗ୍ରଦୂତମାନେ ସେ ଆସି ପହଁଚିବା ଆଗରୂ ଗୋଟିଏ ଜାଗାରୁ ଆଉ ଗୋଟିଏ 
ଜାଗାକୁ ଫୁଲମାଳ ଧରି ପହଁଚିଯାଆନ୍ତି, ସୁଭାଷ ବୋଷଙ୍କର, ଭାରତମାତାଙ୍କର 
ଜୟଧ୍ବନି ଚାଲେ । ସେହି ଏକା କଥା ଗୋଟିଏ ଅଂଚଳରୁ ଆଉ ଗୋଟିଏ ଅଂଚଳକୁ 
ପ୍ରେରିତ ହୁଏ । 

ସ୍ଥାନୀୟ ଲୋକଙ୍କର ନେତାଜୀଙ୍କ ପ୍ରତି ସମର୍ଥନ ଯେ ନଥାଏ ତାହା ନୃହେଁ । 
ମାତ୍ର ସେମାନଂକର ସମର୍ଥନକୁ ଉସ୍‌କେଇବା କାମଟା ଅଗ୍ରଗାମୀମାନେହିଁ କରନ୍ତି । 
ଭିତରେ ଭିତରେ ଯାହା ହେଉଥାଉ ନା କାହିଁକି ବାହାରକୁ ବିପୁଳ ଉତ୍ସାହର ସୂଚନା 
ମିଳୁଥାଏ । କୌଣସି ନେତା ବା ବିଶିଷ୍ଟ ବ୍ୟକ୍ତିଙ୍କୁ ଫୁଲମାଳ ଉପହାର ଦିଆଯିବାର 
ଦେଖ୍‌ ପରବର୍ରୀ କାଳରେ ବହୁ ସମୟରେ ନବକୃଷ୍ଣ ଚୌଧୂରୀ ଏଇ କଥାଟିର ଉଲ୍ଲେଖ 
କରନ୍ତି । 

ଗୁରୂ ଦେବ ରବୀନ୍ଦ୍ରନାଥ ଓ ଗାଂଧୀଜୀଙ୍କ ପ୍ରତି ନବକୃଷ୍ଣ ଚୌଧୁରୀ ଙ୍କର ବ୍ୟକ୍ତିଗତ 
ଆନୁଗତ୍ୟ ରହିଥ୍‌ଲା । ଭାରତବର୍ଷ ପାଇଁ ସେମାନେ ଥୁଲେ ଉତ୍ସାହର ଉସ୍ସ । 
ଉତ୍ତୟଙ୍କର ସାନିଧ୍ୟ ନବକୃଷ୍ଣ ଚୌଧୁରୀଙ୍କ ମିଜିଥୁଲା । ଶାନ୍ତିନିକେତନ ଓ ସାବରମତୀ 
— ଉଭୟ ଜାଗାରୁ ସେ ଶିକ୍ଷା ପାଇଥ୍‌ଲେ । 

ନବକୃଷ୍ଣ ଚୌଧୂରୀ ୫୯ 


ରବୀନ୍ଦ୍ରନାଥଙ୍କ ସ୍ଵାସ୍ଥ୍ୟ ଭଲ ରହୁନଥୁ୍‌ବାରୁ ତାଙ୍କୁ କିଛିଦିନ ପାଇଁ ପୂରୀରେ ଆସି 
ବିଶ୍ରାମ କରିବାଲାଗି ମାଳତୀ ଦେବୀ ପ୍ରମୁଖ ଅନୁରୋଧ କଲେ । କଥା ଏଡ଼ି ନପାରି 
ଗୁରୁଦେବ ପୂରୀକୂ ଆସିଲେ । ସିଂହଦ୍ଵାରଠାରେ ତାଙ୍କୁ ସଂବର୍ଵନା ଜଣେଇବାଲାଗି 
ଏକ ବଡ଼ ସଭା ହେଲା | ମନମୋହନ ମିଶ୍ର କହନ୍ତି ଯେ ରବୀନ୍ଦ୍ରନାଥ ଏ ସଂବର୍ଵନାରେ 
ଖୁବ୍‌ ଭାବବିହ୍ଳ ହୋଇ କହିପକାଇଲେ “ମୋତେ ସମ୍ମାନ ଦେଇ ଆପଣମାନେ 
ନିଜକୂହଁ ସମ୍ମାନିତ କରିଛନ୍ତି ।” 

ରବୀନ୍ଦ୍ରନାଥଙ୍କ ପୂରୀ ରହଣି ଭିତରେ ତାଙ୍କର ସେବା ଶୁଶ୍ଥିଷା ଏବଂ 
ବ୍ୟବସ୍ଥାପାଇଁ ନବବାବ୍ର ଓ ମାଳତୀ ଦେବୀ ଖୁବ୍‌ ଲାଗିଥାନ୍ତି । କିନ୍ତୁ ବାରବର୍ଷର ଝିଅ 
ବୁବ୍ରପାଇଁ ବାପି ଓ ନୂମାଙ୍କର ଏ ଗୁରୁସେବା ବଡ଼ ବାଧକ ଜଣାପଡ଼ୁଥାଏ । ନିଜକୁ ସେ 
ଅବହେଳିତ ମନେକରୂଥାଏ । ନିଜର ବାଲ୍ୟ-ବିଦ୍ରୋହୀ ମନୋଭାବକୁ ପ୍ରକାଶ 
କରିବାପାଇଁ ସେ ବି ପଦେ କବିତା ଲେଖ୍ଲେ — 

““ବିମ୍ବେର କରି ତୁମି ଗ୍ରୀଷ୍ଟ୍େର ଛନ୍ଦେ 
ଏସେଛ କି ବେଡ଼ାତେ ଆମାଦେର ସ୍ପନ୍ଧେ ।” 

ପୂରୀର ଗ୍ରୀଷ୍କାବସ୍ଥାନ ସାରି ଗୁରୁଦେବ ଶାନ୍ତିନିକେତନକୁ ଫେରିଗଲେ । 
୧୯୪୦ ମସିହାରେ ତାଙ୍କର ମୃତ୍ୟୁ ଘଟିଲା | 

ସେତେବେଳର ଓଡ଼ିଶାରେ ଢେଙ୍କାନାଳ, ନୀଳଗିରି, ତାଳଚେର, ପାଳଲହଡ଼ା 
ପ୍ରଭୃତି ଗଡ଼ଜାତମାନଙ୍କରେ ଲୋକଙ୍କ ଉପରେ ନାନାରକମର ଅତ୍ଯାଚାର 
କରାଯାଉଥ୍‌ଲା । ରାଜାମାନେ ଯଥେଛା ବ୍ଯବହାର କରୂଥ୍‌ଲେ ସୁଦ୍ଧା ପ୍ରଜାମାନେ 
ସେମାନଙ୍କ ବିରୋଧରେ ପାଟି ଫିଟେଇବାକୁ ଡରୁଥ୍‌ଲେ | ଦେଶର ବୃହରର ଦେଶୀୟ 
ରାଜ୍ୟମାନଙ୍କରେ ଯଥା ପାତିଆଲା, ଯୋଧପୁର, ବିକାନିର ପ୍ରଭୃତିରେ ଲୋକମାନେ 
ବିଟିଶ୍‌ ଭାରତ ଅପେକ୍ଷା ଅଧ୍କ ସୁଖ, ଶାନ୍ତିରେ ଥୁଲେ । କଂଗ୍ରେସ ତରଫରୁ ସେସବୁ 
ଅଂଚଳରେ ଆନ୍ଦୋଳନ କରିବାର ଆବଶ୍ଯକତା ନଥୁଲା । ତା”ଛଡ଼ା ଓଡ଼ିଶାରେ 
ଦେଶୀୟ ରାଜ୍ୟମାନଙ୍କରେ ଚାଲିଥ୍ବା ଅତ୍ୟାଚାରର ବିରୋଧ କରିବାପାଇଁ ସ୍ଥାନୀୟ 
ଲୋକେ ପ୍ରସ୍ତୃତ ଓ କଂଗ୍ରେସ ଦଳ ସର୍ବଭାରତୀୟ କ୍ଷେତ୍ରରେ ସେମାନଙ୍କୁ ସାହାଯ୍ୟ 
ଦେବା ଉଚିତ ବୋଲି ନବବାବୁ ଭାବୁଥ୍‌ଲେ | ଜବାହାରଲାଲ ନେହେରୁ ସେତେବେଳେ 
କଂଗ୍ରେସର ସଭାପତି । ଓଡ଼ିଶାର ଗଡ଼ଜାତ ସମସ୍ଯା ସଂପର୍କରେ ତାଙ୍କ ସହିତ 
ଆଲୋଚନା କରିବାପାଇଁ ସେ ଜବାହାରଲାଲଙ୍କୁ ଭେଟିଲେ । 

ଓଡ଼ିଶାର ଗଡ଼ଜାତ ଆନ୍ଦୋଳନକୁ ସାହାଯ୍ୟ ଦେବାପାଇଁ କ'ଣ କରାଯିବ — ଏ 
ବିଷୟରେ କିଛି କରିବା ପରିବର୍େ ନେହେରୁ ତାଙ୍କୁ ବିଶ୍ଵ ପରିସ୍ଥିତି ସଂପର୍କରେ ଏକ 
ଥେସିସ୍‌ ଦେଲେ । ଜର୍ମାନୀରେ ଜାତୀୟ ସମାଜବାଦୀ ଗୋଷ୍ଠୀ (ନାତ୍ସୀ) ଓ 
ଇତାଲୀରେ ମୂସୋଲିନୀ ପୃଥ୍ବୀ ପାଇଁ କିପରି ବିପଜନକ ¬ ଏସବୁ ସଂପର୍କରେ 


—~ 


ଆଲୋଚନା କଲେ । ଓଡ଼ିଶାପାଇଁ କର୍ମଯୋଜନା କି ଏଠା ସମସ୍ୟାର ସମାଧାନ 

Do ଅଧ୍ଯାୟ-ସାତ 


ବିଷୟରେ ନେହେରୂଙ୍କଠାରୁ କୌଣସି ସିଧାସଳଖ ଉତ୍ତର ନପାଇ ନବବାବୁ ଓଡ଼ିଶା 
ଫେରିଲେ, ଲୋକଟା ବଡ଼ ‘ମୋଟାବୃଦିଆ” ବୋଲି ସହକର୍ମୀମାନଙ୍କୁ କହିଲେ । 
ହାଇଦ୍ରାବାଦ ଓ କାଶ୍ୀର ଭଳି ପ୍ରକାଣ୍ଡ ଦେଶୀୟ ରାଜ୍ୟମାନଙ୍କରେ ଅଶାନ୍ତି ସୃଷ୍ଟି 
କଲେ ସେମାନେ ଭାରତବର୍ଷରୁ ଅଲଗା ହେବାପାଇଁ ଦାବି କରିପାରନ୍ତି । ସେଥ୍ପାଇଁ 
ଦେଶୀୟ ରାଜ୍ୟମାନଙ୍କରେ ବାସକରୂଥ୍‌ବା ପ୍ରଜାମାନଙ୍କର ସୂଖ-ଦୂଃଖ ପ୍ରତି 
ସହାନୁଭୂତିଶୀଳ ହୋଇ ମଧ୍ଯ ସେ ଅଂଚଳରେ ଆପାତତଃ ଆନ୍ଦୋଳନ କରିବାକୁ 
କଂଗ୍ରେସ ପ୍ରସ୍ତୁତ ନଥ୍‌ଲା। କଂଗ୍ରେସର ମୁଖ୍ୟ ଲକ୍ଷ୍ୟ ଥୁଲା ଇଂରେଜମାନଙ୍କ 
ଭାରତବର୍ଷରୁ ହଟାଇବା । ଇଂରେଜଙ୍କ ବାହୁଛାୟାରେ ତ ରାଜାରାଜୃଡ଼ାଙ୍କ ଶାସନ 
ଚାଲିଛି । ଏଣୁ ବିଦେଶୀ ଶାସନ ଏଠୁ ଚାଲିଯିବା ମାତ୍ରେ ରାଜାରାଜୃଡ଼ା ଯେ ବେଶିଦିନ 
ତିଷ୍ପି ପାରିବେ ନାହିଁ ¬ ଏ କଥାଟା କାଛରେ ଲେଖାଥ୍‌ବା ପୋଷ୍ଟର ପରି ଜଳଜଳ 
ଦିଶୂଥ୍୍‌ଲା । ମାତ୍ର ଓଡ଼ିଶାର ଅଂଧାରୀ ମୁଲକରେ ବଂଚିରହିଥ୍‌ବା ଗଡ଼ଜାତୀ 
ପ୍ରଜାମାନଙ୍କପାଇଁ ପରିସ୍ଥିତି ଅଧ୍‌କରୁ ଅଧ୍କ ପୀଡ଼ାଦାୟକ ହୋଇଚାଲିଥୁଲା । 
ନବକୃଷ୍ଣ ଚୌଧୁରୀ ଚାହୁଁ ଥ୍‌ଲେ କଂଗ୍ରେସ ସଂଗଠନ ଏଥ୍‌ପାଇଁ କିଛି କାର୍ଯ୍ୟ 
କରୁ । କାଶ୍ଵୀରର ଶେଖ୍‌ ଅଦ୍ରଲ୍ଲା ଷ୍ଟେଟ୍‌ ପିପୁଲ୍‌ସ୍‌ ଅର୍ଗାନାଇଜେସନ ଗଢ଼ିଥୂଲେ । 
ନବକୃଷ୍ଣ ଚୌଧୁରୀ ସେ ଅନୁଷ୍ଠାନ ସହିତ ସଂପର୍କ ରଖ୍ଲେ | ଓଡ଼ିଶାରେ ଗଡ଼ଜାତୀ 
ପ୍ରଜାମାନଙ୍କର ପ୍ରଥମ ସମ୍ମିନନୀ ହେଲା କଟକଠାରେ ୧୯୩୮ ମସିହାରେ । 
ସେହିବର୍ଷ ଜେନାପୂରଠାରେ କୃଷକମାନଙ୍କର ଏକ ବିରାଟ ସମ୍ମିଳନୀରେ କଟକ ଓ 
ଢେଙ୍କାନାଳ ଅଂଚଳରୁ ଦଶହଜାରରୁ ଅଧ୍କ ଲୋକ ଆସି ଯୋଗଦେଲେ । ମାଳତୀ 
ଦେବୀ ଓ ଭଗବତୀ ପାଣିଗ୍ରାହୀଙ୍କ ସହିତ ନବବାବୁ ଏହାର ସଂଗଠନପାଇଁ କାର୍ଯ୍ୟ 
କରିଥ୍ଲେ । କୃଷକ ସଭାର ଉଦ୍ଦେଶ୍ୟ ଲୋକେ ବ୍ରଝନ୍ତୁ କି ନାହିଁ ମାଇପିଟାଏ ଏଡ଼େ 
ବଡ଼ ସଭାରେ ଭାଷଣ ଦେବ”? — ଏଇ କଥା ଦେଖ୍ବାପାଇଁ ଜେନାପୂର ସମେତ 
ସୁକିନ୍ଦା ଗଡ଼ମଧୂପୂର, ଢେଙ୍କାନାଳ, କାମାକ୍ଷାନଗର ଇତ୍ୟାଦି ଅଂଚଳରୁ ବ୍ରାହ୍ମଣୀ 
କୂଳେ କୂଳେ ବହୁ ଲୋକ ଡଙ୍ଗା ଓ ପଟେଇରେ ନଇର୍ତ ପାରିହୋଇ ଆସି ସଭାରେ 
ଯୋଗ ଦେଇଥ୍‌ଲେ । ଜେନାପୁରର କୃଷକ ସମ୍ମଳନୀ ଥୁଲା ଓଡ଼ିଶାରେ ଗଡ଼ଜାତ 
ଆନ୍ଦୋଳନର ଗତି ବଦଳାଇବାର ପ୍ରଥମ ମୋଡ଼ । ଢେଙ୍କାନାଳର ରାଜା ଶଙ୍କର 
ପ୍ରତାପଙ୍କ ପ୍ରଜାମାନଙ୍କର ଦୁଃଖ ଦୁର୍ଦଶା ଜଣେଇ ସେଥ୍‌ପାଇଁ ଉଚିତ ବ୍ଯବସ୍ଥା 
କରିବାକୁ ମହେଶ୍ବର ସୁବାହୁ ସିଂଙ୍କ ନେତୃତ୍ବରେ କେତେକ ଲୋକ ପ୍ରଜାଙ୍କ ତରଫରୁ 
ଭେଟିବାକୁ ଗଲେ । ଏହି ପ୍ରତିନିଧ୍ମାନଙ୍କ ଭିତରୁ ଜଣେ ଥଲେ ଯୁବକ ଓକିଲ 
ହରମୋହନ ପଟ୍ଟନାୟକ । ତାଙ୍କ କହିବା ଅନୁସାରେ — ‘ସେତେବେଳେ ରାଜାଙ୍କୁ 
ଛାମୁ ବୋଲି କୂହାଯାଉଥ୍‌ଲା | ଛାମୁ ସବୁ ଶୁଣିଲେ । ନିଜ କୃତୀର ପରିଣତି ଯାହା 
ହେଉଥାଉ ନା କାହିଁକି ସେ ଯାହାସବୁ କହଛନ୍ତି ତାହା କାହିଁକି ଘଟୃଛି ସେ ସଂପର୍କରେ 
ଏକ ସୃକ୍ଷ୍ଟ ମନ୍ତବ୍ୟ ଦେଲେ ¬ “ ତୟା ହୃଷୀକେଶ ହୃଦି ସ୍ଥିତେନ, ଯଥା ନିଯୁକ୍ତୋସ୍ି 

ନବକୃଷ୍ଣ ଚୌଧୂରୀ ୬୧ 


ତଥା କରୋମି ।” ? ଅର୍ଥାତ୍‌ ହୃଷୀକେଶ ମୋତେ ଯାହା କରିବାକୁ କହ୍‌ ଛନ୍ତି ମୁଁ ସେଇଆ 
କରୂଚି । 

ଭେଟିବାକୁ ଆସିଥ୍‌ବା ଭଦ୍ରଲୋକମାନଙ୍କୁ ଦେଖାଗଲା ଯେ ରାଜାର ବୁଦି 
ସଂପୂର୍ଣ୍ଣ ଓଲଟା । ସେ କୌଣସି କଥା ବୂଝିବା ଅବସ୍ଥାରେ ନାହିଁ । ଆଛ୍ଥା ତମ 
ହୃଷୀକେଶ କହୁଛନ୍ତି ଲୋକଙ୍କୁ ବା ଡ଼େଇବାପାଇଁ । ଲୋକଙ୍କ ହୃଷୀକେଶ ଯଦି ତମୁକୁ 
ବାଡ଼େଇବା ଆରମ୍ଭ କରିବେ — ସେଇଠୁ ??? — ପ୍ରତିନିଧ୍‌ଙ୍କ ଭିତରୁ ଜଣେ କେହି 
କହି ପକାଇଲେ । ଆଲୋଚନା ଏତିକିରେ ଶେଷ ହେଲା ! 

ଜେନାପୂରରୁ ପ୍ରେରଣା ପାଇ କିଛିଦିନ ପରେ ବହୁ ହଜାର ଲୋକ ଢେଙ୍କାନାଳ 
ରାଜାର ନଅରକୂ ଘେରାଉକଲେ । ଏହା ଫଳରେ ପ୍ରଜା ଆନ୍ଦୋଳନର କେତେକ 
ନେତାଙ୍କୁ ରାଜାର ପୁଲିସଦ୍ଧାରୀ ଗିରଫ କରାଗଲା । ଘେରାଉରେ ଅଂଶ ଗ୍ରହଣ 
କରିଥ୍ବା କେତେକ ଲୋକଙ୍କୁ ରାଜାଙ୍କ ଲୋକେ ମାଡ଼ ଦେଲେ | ଏ ଘଟଣା ପ୍ରଚାରିତ 
ହେବା ଫଳରେ ପରଦିନ ପୁଣି ଲୋକ ଆସି ଢେଙ୍କାନାଳ ରାଜାର ନଅରକୁ ଘେରାଉ 
କରିବାପାଇଁ ଜମାହେଲେ । ସେମାନେ ଚାହିଁଥ୍‌ଲେ ରାଜାର ନଅରକୁ ଜାଳି ପୋଡ଼ି ନଷ୍ଟ 
କରିଦେଇ ପାରିଥାନ୍ତେ । ମାତ୍ର ଅବସ୍ଥାକୁ ସମ୍ଭାଳିବାଲାଗି ପ୍ରଜାମାନଙ୍କ ତରଫରୁ 
ମହେଶ୍ବର ସୁବାହୂ ସିଂ, ବୃଜକିଶୋର ଧଳ ପ୍ରମୁଖ ସମବେତ ଲୋକମାନଙ୍କୁ ଉତ୍ତେଜିତ 
ନହୋଇ ଫେରିଯିବାକୁ ପ୍ରବର୍ଭାଇଥ୍‌ଲେ । ଅବସ୍ଥାକୁ ଅଧ୍କ ଅସମ୍ଭାଳ ନ କରିବାକୁ 
ରାଜାପକ୍ଷ ମଧ୍ୟ ଆଉ କୌଣସି ଉତ୍ତେଜନାମୂଳକ କାଣ୍ଡ ସେଦିନ କଲେ ନାହିଁ । 
ଏହିପରିଭାବରେ ଢେଙ୍କାନାଳ ରାଜାର ଅତ୍ୟାଚାର ଥୁଲା ଲୋକଙ୍କପାଇଁ ଦୁର୍ବିସହ । 

ରଣପୁର, ତାଳଚେର, ନୀଳଗିରି, କେଉଁଝର ପ୍ରଭୃତି ଓଡ଼ିଶାର ଅନ୍ୟ ଗଡ଼ଜାତ 
ମାନଙ୍କରେ ମଧ୍ଯ ଲୋକଙ୍କ ଉପରେ ନାନାରକମର ଜୁଲମ ଚାଲିଥୁଲା । ରାଜାଙ୍କ 
ଉଆସରେ ଦେବଦେବୀ ବସିଲେ, ପୂଜା ପାଠ ହେଲେ ଲୋକେ ଭେଟି ଆକାରରେ 
ଫୁଲ, ଫଳ ଦେଉଥୁ୍ଲେ | ରାଜାଙ୍କ ପୁଅ ଝିଅ ବାହାହେଲେ ମାଗଣାରେ ଲୋକେ ଆସି 
ଖଟୁଥ୍ଲେ । ଭୋଜ୍ିପାଇଁ ବ୍ୟବସ୍ଥା କରୁଥ୍‌ଲେ । ଶୁନିଆ ଦିନ ଭେଟି ଦେଉଥ୍‌ଲେ । 
ରାଜା ଶିକାର କରିବାକୁ ବାହାରିଲେ ଲୋକଙ୍କ ତରଫରୁ ଶିକାରର ବ୍ଯବସ୍ଥା 
ହେଉଥଲା । ଏପରିକି କୌଣସି ରୂପବତୀ ଝିଅ ରାଜାଙ୍କ ଦୃଷ୍ଟିକୁ ଆସିଲେ ରାଜା ତା 
ଉପରେ ନିଜର ମାଲିକାନା ଜାରି କରୂଥ୍‌ଲେ । ସେଇଥ୍‌ପାଇଁ ତ ସାରଙ୍ଗଧର ଦାସ 
ଆମେରିକା ଓ ଜାପାନରୁ କୃଷି “ଇଂଜିନିୟରିଂ ଶିକ୍ଷା କରି ଆସି ଢେଙ୍କାନାଳରେ ଚିନି 
କଳ ବସେଇବେ କଂଣ ଢେଙ୍କାନାଳର ପ୍ରଜା ଆନ୍ଦୋଳନର ସଂଗଠନରେ ମାତିଲେ । 
ଓଡ଼ିଶାର କୃଷକ ଆନ୍ଦୋଳନର ମୂଳଦୁଆ ଉପରେହିଁ ପ୍ରଜାମଣ୍ଡଳ ଆନ୍ଦୋଳନ 
ଗଢ଼ିଉଠିଥୁଲା । 

ସେତେବେଳେ ତାଳଚେରଠାରୂ ପୁରୀ ପର୍ଯ୍ୟନ୍ତ ଆସିଥ୍ବା ରେଳ ଲାଇନ୍‌ଟା 
ଥୁଲା ଇଂରେଜ ସରକାରର | ତା'ଉପରେ ଢେଙ୍କାନାଳ ରାଜାର କର୍ଶ୍ଵତ୍ଵ ନଥ୍ଲା । ଏଣୁ 

ରାଜା ବିରୋଧରେ ସଭାସମିତି ହେଲେ ତାଳଚେର ରେଳ ଲାଇନ୍‌ ଓ ତା” ପାଖ ଜମି 
ଉପରେ ସଭା କରାଯାଉଥିଲା | 

ଏଥର ଢେଙ୍କାନାଳ ଆନ୍ଦୋଳନକୁ ସତେଜ କରିବାପାଇଁ ଅନୁଗୁଳଆଡ଼ୁ ନବକୃଷ୍ଣ 
ଚୌଧୁରୀ, କଟକଆଡ଼ ଭଗବତୀ ପାଣିଗ୍ରାହୀ ଓ କଟକ ଜିଲ୍ଲାର ସୁକିନ୍ଦାଆଡ଼ 
ଗୌରାଙ୍ଗ ଚରଣ ଦାସ ତିନୋଟି ଭିନ୍ନ ଭିନ୍ନ ଦଳରେ ଢେଙ୍କାନାଳ ରାଜ୍ୟ ଭିତରକୁ 
ପଶିବାକୁ ଚେଷ୍ଟାକଲେ । ତାଳଚେର ଟ୍ରେନ୍‌ରେ ମଧ୍ଯ କେହି କେହି କର୍ମୀ ଆସୁଥ୍୍‌ଲେ । 
ଅନେକ ସମୟରେ ରାଜାଘର ସିପାହିମାନେ ଟ୍ରେନ୍‌ ଭିତରୁ ପ୍ରଜାମଶ୍ତଡଳର 
କର୍ମୀମାନଙ୍କୁ ଜବରଦସ୍ତି ଧରିନେଇ ଜେଲ୍‌ରେ ପୂରାଉଥ୍‌ଲେ, ମାଡ଼ ମାରୂଥ୍ଲେ ! 

ନବବାବ୍ରଙ୍କ ଦଳଟି ମେରାମୁଣ୍ଡଳି ଷ୍ଟେସନରେ ପରହଁଚିବାକ୍ଷଣି ନବବାବରଙ୍କ 
ସମେତ ସମସ୍ତଙ୍କୁ ଢେଙ୍କାନାଳର ପୋଲିସ ଗିରଫ କଲେ । ପରେ ଭଗବତୀ 
ପାଣିଗ୍ରାହୀ ଓ ତାଙ୍କ ଦଳ ମଧ୍ଯ ଗିରଫ ହେଲେ । ମାତ୍ର ସୁକିନ୍ଦାଆଡ଼ୂ ଆସୁଥ୍‌ବା 
ଗୌରାଙ୍ଗ ଚରଣ ଦାସ ଓ ତାଙ୍କ ସାଥୀମାନଙ୍କ ଖୁବ୍‌ ମାଡ଼ ହେଲା ଯାହାର ପ୍ରତିକ୍ରିୟା 
ଗୌରାଂଗବାବୃଙ୍କ ଦେହ ଉପରେ ସାରା ଜୀବନ ରହିଥ୍‌ଲା | ଏସବୁ ଅତ୍ୟାଚାର ସତ୍ତେ 
ଲୋକଙ୍କର ମନୋବଳ ଭାଂଗିଲା ନାହିଁ କି କର୍ମୀମାନେ ଡରିଗଲେ ନାହିଁ । ରାଜାର 
ଅତ୍ୟାଚାରକୁ ବନ୍ଦ କରିବାପାଇଁ ଢେଙ୍କାନାଳ ଭିତରେ ଓ ବାହାରେ ଉଦ୍ୟମ ହେଲା । 
ବ୍ରଜ କିଶୋର ଧଳ, ବୈଷ୍ଣବ ଚରଣ ପଟ୍ଟନାୟକ, ମହେଶ୍ବର ସୁବାହୁ ସିଂଙ୍କ ପରି 
ସ୍ଥାନୀୟ ଲୋକେ ଢେଙ୍କାନାଳର ପ୍ରଜା ଆନ୍ଦୋଳନକୁ ଲୋକଙ୍କ ଭିତରେ ଜମେଇ 
ରଖ୍‌ଲେ । ମାତ୍ର ଏ ସମସ୍ତଙ୍କର ଉତ୍ସାହର ଉତ୍ସ ଥ୍‌ଲେ ମାଳତୀ ଦେବୀ । 

ଢେଙ୍କାନାଳର ପ୍ରତି ଗୀକୁ ଯାଇ ସେ ପ୍ରଜାମଣ୍ଡଳପାଇଁ ସଂଗଠନ କରିଥୁଲେ । 
ସ୍ତ୍ରୀଲୋକମାନଙ୍କ ଭିତରେ ପଶି ସେମାନଙ୍କୁ ଡର ଛାଡ଼ିବାକୁ ସାହସ ଦେଇଥ୍‌ଲେ । 
ଢେଙ୍କାନାଳ ସୀମାକୁ ଲାଗିଥ୍‌ବା କଟକ ଜିଲାର ସୁକିନ୍ଦା, ବାଙ୍କି ଓ ଜେନାପୂର 
ଅଂଚଳରେ ସଭାସମିତି କରି ସେଇଠୁ ଆନ୍ଦୋଳନକାରୀ ଗୋଷ୍ଠୀକୁ ଢେଙ୍କାନାଳ 
ଭିତରକୁ ପଠଯାଇଥ୍‌ଲା । ଢେଙ୍କାନାଳ ଆନ୍ଦୋଳନରେ ବାହାରୁ ଆସି ଯେଉଁମାନେ 
ବିଭିନ୍ନ ସମୟରେ ଅଂଶଗ୍ରହଣ କରିଥୁ୍ଖ। ସେମାନଙ୍କ ଭିତରେ ରବି ଘୋଷ, ଅନନ୍ତ 
ପଟ୍ଟନାୟକ, ମନମୋହନ ମିଶ୍ରର ସଚି ରାଉତରାୟ, ଫନୀନ୍ଦ୍ର ପାଲ ଓ ସୁରେନ୍ଦ୍ର 
ଦ୍ଵିବେଦୀଙ୍କ ନାମ ଉଲ୍ଲେଖଯୋଗ୍ୟ । 

ଓଡ଼ିଶାରେ ଗଡ଼ଜାତ ମିଶ୍ରଣ ହେବା ପର୍ଯ୍ୟନ୍ତ ଢେଙ୍କାନାଳରେ ପ୍ରଜା ଆନ୍ଦୋଳନ 
ଲାଗିରହିଥ୍‌ଲା । ଗୋଟିଏ ପଟେ ଥ୍ଲା ରାଜାର ଅତ୍ୟାଚାର, ଅନ୍ୟପଟେ ଥୁଲା 
ଲୋକଙ୍କ ଭିତରେ ପ୍ରତିରୋଧ କରିବାପାଇଁ ସାହସ । ନବକୃଷ୍ଣ ଚୌଧୁରୀ 
ଆନ୍ଦୋଳନକାରୀଙ୍କ ପରାମର୍ଶ ଓ ସାହସ ଦେଉଥ୍‌ଲେ । କଟକ ସହରରେ ବାରଂବାର 
ସଭାସମିତି କରି ଢେଙ୍କାନାଳର ଅତ୍ୟାଚାର କାହାଣୀ ଲୋକଲୋଚନକୁ ଆଣୁଥ୍‌ଲେ । 
ଆନ୍ଦୋଳନ ପାଇଁ ଜନମତ ସଂଗ୍ରହ କରୂଥ୍ଲେ । 

ନବକୃଷ୍ଣ ଚୌଧୁରୀ ୬୩ 


ଢେଙ୍କାନାଳ ରାଜାର ପୃଷ୍ଠପୋଷକ ଥୁଲେ ଇଂରେଜ ସରକାର । ଇଂରେଜ 
ସରକାର ଏ ଦେଶରେ ଯେତେଦିନ ପର୍ଯ୍ୟନ୍ତ ଥ୍ବ ସେତେଦିନ ଯାଏ ରାଜାର ରାଜୃତି 
ନିରାପଦ ଥ୍ବ — ଏ କଥାଟା ନବକୃଷ୍ଣ ଚୌଧୁରୀ ବୂଝିଥ୍‌ଲେ । ମାତ୍ର ରାଜତିର 
ଅତ୍ୟାଚାରୀ ଢଂଗଟାକୁ ପ୍ରତିରୋଧ କରିବାପାଇଁ ସେ ନିଜେ ତ ଢେଙ୍କାନାଳକୁ ଯା 
ଆସ କରୁୂଥ୍‌ଲେ, ଉପରନ୍ତୁ ତରୁଣ କର୍ମୀମାନଙ୍କୁ ସେଆଡ଼କୂ ପଠାଉଥୂଲେ । ସେଦିନର 
ତରୁଣ କର୍ମୀମାନେ ଯେଉଁମାନେ କି ଢେଙ୍କାନାଳ ଭିତରକୁ ଯାଇ କାମ କରିଥୁଲେ 
ସେମାନେ ହେଲେ ସୁରେନ୍ଦ୍ର ନାଥ ଦ୍ବିବେଦୀ; ଫନି ପାଲ୍‌, ସଚି ରାଉତରାୟ, ଅନନ୍ତ 
ପଟ୍ଟନାୟକ, ରବି ଘୋଷ, ମନମୋହନ ମିଶ୍ର, ଗୋକୁଳ ମୋହନ ରାୟଚୂଡ଼ାମଣି । 
ଗୌରାଙ୍ଗ ଦାସଙ୍କ ପରି ଅନନ୍ତ ପଟ୍ଟନାୟକ ଓ ରବି ଘୋଷଙ୍କୁ ରାଜାର ପ୍ରଲିସ୍‌ ଖୁବ୍‌ 
ମାଡ଼ ଦେଇଥ୍ଲେ । ଲୋକେ ଚାହିଁଥ୍ଲେ ତ ଅଳ୍ପଦିନ ଭିତରେ ଢେଙ୍କାନାଳର ରାଜାକୁ 
ଶେଷକରିଦେଇଥା'ନ୍ତେ । ମାତ୍ର ଗାଂଧୀଜୀଙ୍କର ପରାମର୍ଶ ଥୁଲା ଯେ ସ୍ଵାଧୀନତା 
ସଂଗ୍ରାମରେ ଭାଗନେଇଥ୍‌ବା ଲୋକେ ଅହିଂସ ରହନ୍ତୁ । ନିଜେ କଷ୍ଟ ସହନ୍ଧ ପଛକେ 
ପ୍ରତିପକ୍ଷକୁ କଷ୍ଟ ନ ଦିଅନ୍ତୁ — ଏହା ଥ୍ଲା ଗାଂଧୀ ଆନ୍ଦୋଳନର ମୁଖ୍ୟ କଥା | ଏହାର 
ଅର୍ଥ ଓ ଆବଶ୍ୟକତା କଥାଟା ନବକୃଷ୍ଣ ଚୌଧୁରୀ ବୁଝୁଥ୍‌ଲେ । ମାତ୍ର ଢେଙ୍କାନାଳରେ 
ଯେଉଁ ବୀଭତ୍ସ ଅତ୍ୟାଚାର ଟାଲିଛି ତା” ସାମନାରେ ଲୋକେ ଅହିଂସ ରହିବାର କି 
ଆବଶ୍ୟକତା ଅଛି — ଏ କଥାଟା ତରୁଣ ଗୋଷ୍ଠୀ ଭିତରୁ ଅନେକଙ୍କୁ ସୁହାଉନଥୁଲା । 
ରୂଷିଆରେ ଓ ଫ୍ରାନ୍ନରେ ଯେମିତି ଅତ୍ୟାଚାରୀ ରାଜାକୁ ମାରି ଦିଆଗଲା ଏଠାରେ 
ସେମିତି କାହିଁକି କରାନଯିବ — ଏଥ୍‌ପାଇଁ ସେମାନେ ପ୍ରଶ୍ନ କରୁ ଥୁଲେ । ମାତ୍ର 
କଂଗ୍ରେସ ଭିତରେ ରହି ସେମାନେ ହିଂସାତ୍ମକ ବିଦ୍ରୋହପାଇଁ ସାହସ କରିପାରୁ 
ନଥୁଲେ । ତଥାପି କାଳିନ୍ଦୀଚରଣ ପାଣିଗ୍ରାହୀଙ୍କ କବିତା ସେମାନେ ପ୍ରାଣଭରି 
ଗାଉଥ୍‌ଲେ ¬ “ଲୁହ ଦେଇ ଯେତେ ଗଢ଼ିଲୁ ରାଇଜ ରାଜା, ଲହୁ ଦେଇ ତୋର 
ହତିଆର ଏବେ ପଢା ।” 
ଗଡ଼ଜାତ ଆନ୍ଦୋଳନକୁ ତେଜେଇ ରଖ୍‌୍ବା କାମଟି “କୃଷକ” ମାଧ୍ୟମରେ 
ଚାଲିଥୁଲା । 
ooo 

ଅସଷ୍ସାୟ - ଆଠ 


ଢେଙ୍କାନାଳ ଗଡ଼ଜାତ ପାଖକୁ ଲାଗି ତାଳଚେର ! ସେଠାରେ ରାଜା ବି ଲୋକଙ୍କ 
ଉପରେ ଖୁବ୍‌ ଅତ୍ୟାଚାର କରୂଥ୍‌ଲେ । ଲୋକଙ୍କୁ ଡରେଇବାପାଇଁ ଗାଁ ଉପରେ ବୋମା 
ପକାଇବା ଘଟଣା ଭାରତବର୍ଷରେ ଥ୍ଲା ବିରଳ । ଲୋକମାନଙ୍କ ଉପରେ ଚାଲିଥ୍‌ବା 
ଏହି ଅତ୍ଯାଚାରକୁ ରୋକିବାପାଇଁ ଲୋକେ କିପରି କ'ଣ କରିବେ — ଏଥ୍‌ପାଇଁ 
ଗାଂଧୀଜୀଙ୍କ ପରାମର୍ଶ ନିଆଗଲା । ଗାଂଧୀଜୀ ପରାମର୍ଶ ଦେଲେ ଯେ ଅତ୍ୟାଚାରରୁ 
ରକ୍ଷାପାଇବା ପାଇଁ ତାଳଚେରର ଲୋକେ ରାଜ୍ୟ ଛାଡ଼ି ପଳାଇଯାଆନ୍ତୁ । ଲୋକେ 
ତାହାହିଁ କଲେ । ତାଳଚେର ରାଜ୍ୟରୁ ହଜାର ହଜାର ଲୋକ ଆସି ଅନୁଗୁଳ ଓ ତା’ 
ଆଖପାଖ ଅଂଚଳରେ ଭେଟାମାଟି ଛାଡ଼ି ପହଁଚିଲେ । ସେମାନେ କେମିତି ଖାଇବେ, 
ସେମାନଙ୍କୁ କେମିତି କୌଣସି ରକମର କାମ ଦିଆଯିବ ଏଥ୍‌ପାଇଁ ଯୋଜନା 
ଚାଲିଲା । କୋଶଳା, ବଅଁରପାଳ, କମଶଳା ପ୍ରଭୃତି ଗାଁରେ ଲୋକେ ଖଜୁରି ପଟି 
ତଳେ କୂଡ଼ିଆ କରି ଥାଆନ୍ତି । ଘରଦୂଆର ଛାଡ଼ି ପଳେଇ ଆସିଥ୍‌ବା ଶରଣାର୍ଥୀମାନଙ୍କୁ 
ଗାଂଧୀ ସେବା ସଂଘ ତରଫରୁ ସୂତାକଟା ଓ ଶାଳପତ୍ର ସିଲେଇ କାମ ଦିଆଗଲା | 
ପୁରୁଷମାନେ ଆଖପାଖରେ ବିଲବାଡ଼ିରେ କାମ କଲେ । ସୂତାକଟା ଓ ପତ୍ର ସିଲେଇ 
କାମ ଚାଲିଲା ମୁଖ୍ଯତଃ ମହିଳାମାନଙ୍କ ଭିତରେ । ଲୋକମାନଙ୍କ ରହିବାଲାଗି 
ତାଳପତ୍ର ଓ ଖଜୂରି ପତ୍ରର ଚାଳିଆ ସବୁ ତିଆରି ହେଲା । ଗାଂଧୀ ସେବାସଂଘ 
ଚାଳିଆପାଇଁ କେରପାଲ ମଧ୍ଯ ଦେଲେ। ସେମାନଙ୍କୁ ଖାଇବାକୁ ଦେବା 
ସାଂଗେସାଂଗେ ଏତେ ସଂଖ୍ୟକ ଲୋକଙ୍କର ସୁବିଧା ଅସୁବିଧାର ଖୋଜ ଖବର ନେଇ 
ସେମାନଙ୍କୁ ଆଶ୍ଵାସନା ଦେବା ଓ ସେମାନଙ୍କର ମନ-ବଳକୂ ଟାଣ ରଖ୍ବା ଥୁଲା 
ଜରୂରୀ କଥା ! ସାରଙ୍ଗଧର ଦାସ ଓ ମାଳତୀ ଦେବୀଙ୍କ ପ୍ରେରଣାରେ ଲୋକେ ଟିକିଏ 
ଆଶ୍ଵସ୍ତି ବୋଧ କଲେ । ଗୁରୁରାଟର ବଡ଼ କର୍ମୀ ଅମୃତଲାଲ ଠକ୍କର (ସମସ୍ତେ ତାଙ୍କୁ 
ଠକ୍କରବାପ୍ପା ବୋଲି ଡାକୁଥ୍‌୍ଲେ) ଓ ଗାଂଧୀ ସେବା ସଂଘ କ୍ୟାଂପର ଖର୍ଚ୍ଚ ପାଇଁ ଅର୍ଥ 
ସାହାଯ୍ୟ କରିଥୁଲେ । ମାତ୍ର ଘରଦୂଆର, ଭେଟାମାଟି ଛାଡ଼ି ପଳେଇ ଆସିଥ୍‌ବା 
ଲୋକଙ୍କର ପ୍ରକୃତ ରକ୍ଷଣାବେକ୍ଷଣ କରିଥ୍‌ଲେ ଅନୁଗୁଳର ପାଖାପାଖ୍‌ ଗାଁଲୋକେ | 

ଢେଙ୍କାନାଳର ପ୍ରଜାମାନଙ୍କୁ ମଧ୍ଯ କୁହାଗଲା ଯେ ତାଳଚେରର ପ୍ରଜାମାନଙ୍କ 
ପରି ସେମାନେ ମଧ୍ଯ ରାଜ୍ୟ ଛାଡ଼ି ଚାଲିଯାଆନ୍ତୁ । ରାଜୂଡ଼ା ଅତ୍ୟାଚାରର ପ୍ରତିରୋଧ 
ପାଇଁ କେବଳ ନୁହେଁ, ନିଜର ଆମ୍ରକ୍ଷାପାଇଁ ଲୋକମାନେ ଅହିଂସା ନୀତିରେ ଏଭଳି 
କରିବା ଆବଶ୍ୟକ ଥୁଲା । ଲୋକେ ଏ ଡାକରା ଶୁଣିଲେ । ସୁକିନ୍ଦା, ଜେନାପୂର, ବାଙ୍କି 

ନବକୃଷ୍ଣ ଚୌଧୂରୀ ୬୫ 


ପ୍ରଭୃତି ନିକଟବର୍ରୀ ଅଣଗଡ଼ଜାତ ଅଂଚଳରେ ଲୋକମାନେ ଢେଙ୍କାନାଳରୁ ଚାଲିଆସି 
ରୂଶ୍ଡ ହେଲେ । ଅନୁଗ୍ରଳ ପରି ସ୍ଥାନୀୟ ଅଂଚଳର ଲୋକେ ଢେଙ୍କାନାଳରୁ ପଳେଇ 
ଆସିଥ୍ବା ଆଗନ୍ତୁକମାନଙ୍କର ସୁବିଧା ଅସୁବିଧା କଥା ବୁଝିଲେ । ରବି ଘୋଷ, 
ବନମାଳୀ ମହାରଣା, ଫନୀ ପାଲ୍‌, ସୁଧୀର ଘୋଷ, ଢେଙ୍କାନାଳର ପ୍ରଜାମାନଙ୍କ 
ଭିତରେ ଏସବୁ ରକ୍ଷଣାବେକ୍ଷଣ କାମର ଖୂବ୍‌ ନେତୃତ୍ଵ ନେଇଥୁଲେ । 

ଓଡ଼ିଶାର ଗଡ଼ଜାତ ଅତ୍ୟାଚାର ବିରୋଧରେ କଂଗ୍ରେସ କର୍ମୀମାନେ ପ୍ରଚାର 
ଚଳାଇଥ୍ବାବେଳେ ଗଡ଼ଜାତ ଅଂଚଳର ରାଜାମାନେ କଂଗ୍ରେସବାଲାଙ୍କ ବିରୋଧରେ 
ବି କମ୍‌ ଲାଗି ନଥାନ୍ତି । ଢେଙ୍କାନାଳରେ କର୍ମୀଙ୍କ ଉପରେ ମାରଧର ଚାଲିଥାଏ । 
ନବକୃଷ୍ଣ ଚୌଧୁରୀ ବିଧାନସଭାର ଜଣେ ମୁଖ୍‌ଆ ସଭ୍ଯ ଥୁବାରୂୁ ତାଙ୍କ ପ୍ରତି 
ଗଡ଼ଜାତର ଶାସକ ଗୋଷ୍ଠୀଙ୍କର ମନରେ ଟିକିଏ ଡର ଥାଏ । ସେଥୁପାଇଁ ସେ 
ଯେଉଁଦିନ ଢେଙ୍କାନାଳରେ ଧରାହେଲେ ସେଦିନ ତାଙ୍କ ସହକର୍ମୀମାନଙ୍କ ନିଆଗଲା 
ଜେଲଖାନା ଭିତରକୁ, ମାତ୍ର ତାଙ୍କୁ ରଖାଗଲା ନଅର ଭିତରେ । ବଂଧୁମାନଙ୍କ 
ଗହଣରେ ରହିଲେ ସେ ସେମାନଂକୁ ମତେଇ ପୂଣି କିଛି ଗୋଳମାଳ ଆରମ୍ଭ 
କରିପାରନ୍ତି - ଏଇ ଭୟରେ ସମ୍ଭବତଃ ତାଙ୍କୁ ଅନ୍ୟମାନଙ୍କଠାରୁ ଅଲଗା କରି ରଖା 
ଯାଇଥଲା । ଓଡ଼ିଶାରେ ଯେକୌଣସି କାମପାଇଁ ଜନମତ ସୃଷ୍ଟି କରିବାର ଅସଲ 
ଜାଗା ଥୁଲା କଟକ ସହର । ଏଣୁ ଥରେ ଢେଙ୍କାନାଳ ରାଜା କଟକରେ ଏକ ସଭା କରି 
ତା'ର ସୁକ୍ୃତୀ ସଂପର୍କରେ ସଫେଇ ଦେବାକୁ ଆୟୋଜନ କରିବାରୁ ନବକୃଷ୍ଣ 
ଚୌଧୁରୀ ଓ ତାଙ୍କର ସହକର୍ମୀମାନେ ଟାଉନ୍‌ହଲ୍‌ ସାମନାରେ ବିକ୍ଷୋଭ ପ୍ରଦର୍ଶନ 
କଲେ ! ପରିସ୍ଥିତି ଏପରି ହେଲା ଯେ ରାଜା ସେଠାକୁ ଆସିବାପାଇଁ ସୁଦ୍ଧା ସାହସ 
କଲାନାହିଁ କି ସଭା ହୋଇପାରିଲାନାହିଁ । ଓଡ଼ିଶାର କଂଗ୍ରେସ କର୍ମୀମାନେ ନିଜ ନିଜ 
ଅଂଚଜରେ ଗାଂଧୀଜୀଙ୍କ କଥା ମାନି ଖଦୀ କାମ, ନିଶା ନିବାରଣ କାମ, ହରିଜନ 
ସେବା କାମ ଇତ୍ୟାଦି କରୁଥା'ନ୍ତି । କଂଗ୍ରେସ ସମାଜବାଦୀ ମାନେ ମାର୍କ୍ଧଙ୍କ ଚିନ୍ତାଧାରା 
ପ୍ରତି ଆକୃଷ୍ଟ ଥ୍‌ଲେହେଁ ଗାଂଧୀଜୀଙ୍କ ନେତୃତ୍ଵ କୁ ମାନିନେଇ କଂଗ୍ରେସ ଭିତରେ ଆ'ନ୍ତି । 
ମାତ୍ର ଭିତରେ ଭିତରେ ସାମ୍ୟବାଦୀ ହୋଇଯାଇଥ୍‌ବା କଂଗ୍ରେସ ସମାଜବାଦୀ 
ଗୋଷ୍ଠୀର ଲୋକେ ରୁଖଷିଆକୁ ଅନୁକରଣ କରି ଭାରତବର୍ଷରେ ସର୍ବହରାର 
ଏକହଛ୍ଛତ୍ରବାଦ ସୃଷ୍ଟି କରିବାକୁ ସ୍ଵପ୍ନ ଦେଖୁଥାନ୍ତି । ରାଜା ଓ ଜମିଦାରଙ୍କ ବିରୋଧରେ 
ଜନମତ ସୃଷ୍ଟି କରିବା ଓ ଗଡ଼ଜାତ ଅଂଚଳରେ ଆନ୍ଦୋଳନ କରିବାଟା ସେମାନଙ୍କ 
ବିଚାରରେ ଏହାର ପ୍ରଥମ ପାହାଚ ହୋଇଥାଏ | 

ତେଣେ ସାରା ଦ୍ୂନିଆଟା ବି ଏକ ବିଭୀ ଷିକା ଭିତରେ ବଦଳିଚାଲିଥାଏ । ତାକୁହିଁ 
ଲକ୍ଷ୍ୟକରି ରବୀନ୍ଦ୍ରନାଥ ଲେଖ୍‌ଲେ ˆ ହିଂସାୟ ବିଧ୍ଵସ୍ତ ପୃଥ୍ଧୀ  । 

ଇଂଲଣ୍ଡ ଓ ସେନ୍‌ ପ୍ରଭୃତି ୟୁରୋପର କେତେକ ଦେଶ ପୃଥ୍‌ବୀର ବିଭିନ୍ନ 
ଅଂଚଳରେ ସାମ୍ରାଜ୍ୟ ବିସ୍ତାର କରିଥା'ନ୍ତି । ଜର୍ମାନୀ ନିଜକୁ ଶକ୍ତିଶାଳୀ ବୋଲି 

DD ଅଧ୍ୟାୟ“ ଆଠ 


ପ୍ରମାଣିତ କରିସାରିଥ୍‌ଲେହେଁ ନିଜର କୌଣସି ସାମ୍ରାଜ୍ୟ ନଥୂବାରୁ ନିଜକୁ ସଂକୂଚିତ 
ମନେ କରୁଥାଏ । ପୂଣି ପ୍ରଥମ ମହାଯୁଦ୍ଧରେ ହାରିଯିବା ଯୋଗେ ସଂକୋଚଟା କ୍ରମଶଃ 
ତା ପାଇଁ ଦୁଃସହ ବୋଧହେଉଥାଏ । ଯେଉଁ ୟୂରୋପୀୟ ଦେଶମାନେ ସାମ୍ରାଜ୍ୟ 
ବିସ୍ତାର କରିଛନ୍ତି ସେମାନଙ୍କ ଭିତରୁ କେତେକଙ୍କୁ ଆକ୍ରମଣ କରି ପରାସ୍ତ 
କରିପାରିଲେ ସେମାନଙ୍କ ସାମ୍ରାଜ୍ୟକୁ ମଧ୍ଯ ହସ୍ତଗତ କରିହେବ ବୋଲି ଜର୍ମାନୀର 
ନେତାମାନେ ଭାବୁଥାନ୍ତି । ଜର୍ମାନୀର ଭାଗ୍ୟକୁ ଏକଦମ୍‌ ନୂଆ ଭାବରେ ତିଆରି 
କରିବାଲାଗି ଆଡ଼ନ୍ଧ ହିଟଲର୍‌ ସମୁଦାୟ ଜର୍ମାନୀ ଦେଶକୁ ଓ ତା'ର ଜନସାଧାରଣଙ୍କୁ 
ନିଜର ଜାତୀୟ ସମାଜବାଦର ଆଦର୍ଶରେ ଦୀକ୍ଷିତ କରିଥାଏ । ଜର୍ମାନୀର ଆକ୍ରୋଶ - 
ମୂଳକ ଆକ୍ରମଣାତ୍ମକ ମନୋଭାବ ଏବଂ ସାମରିକ ଶକ୍ତି ସମଗ୍ର ୟୂରୋପକ୍ୂର ଭୟଭୀତ 
କରିଥାଏ । ଇଂଲଣ୍ଡର ପ୍ରଧାନମନ୍ତ୍ରୀ ନେଭିଲ୍‌ ଚେମ୍ବରଲିନ୍‌ ହିଟଲର୍‌ ସହିତ ବୃଝାମଣା 
କରିବାକୁ ଚେଷ୍ଟା କରି ବିଫଳ ହେବା ଫଳରେ ଇଂଲଶ୍ତର ଲୋକଙ୍କ ଭିତରେ ଯୁଦ୍ଧ 
ପାଇଁ ଆଶଙ୍କା ବଢ଼ିଥାଏ । ହିଟଲର୍‌ର ଜର୍ମାନୀ ସହିତ ସହଯୋଗ କରୁଥାଏ 
ମୂସୋଲିନୀର ଇତାଲି ଓ ହିରୋହିଟୋର ଜାପାନ୍‌ । 

ନବକୃଷ୍ଣ ଚୌଧୂରୀ ଓଡ଼ିଶାରେ ଗଡ଼ଜାତ ଆନ୍ଦୋଳନ ପାଇଁ ନେହେରୁଙ୍କ 
ସହଯୋଗ ପାଇବାକୁ ତାଙ୍କୁ ଦେଖା କରିବା ପାଇଁ ଦିଲ୍ଲୀ ଓ ଆଲାହାବାଦ୍‌ ଗଲେ । 
ଇଂଲଣ୍ଡରେ ଏତେଦିନ ରହି ଆସିଥୂ୍‌ବା ନେହେରୁ ୟୁରୋପର ଅବଶ୍ୟମ୍ଭାବୀ ଦରର୍ଗତି 
କଥା ଭାବୁଥୁଲେ । ହିଟଲର୍‌ ଓ ଯୁଦ୍ଧ ବିଷୟରେ ସେ ନବବାବ୍ରଙ୍କୁ ବେଶ୍‌ ଏକ ବକ୍ତୃତା 
ଦେଲେ । ଢେଙ୍କାନାଳର ଲୋକଙ୍କ ସମସ୍ୟା ସହିତ ଓତପ୍ରୋତ ଭାବରେ ମିଶି ରହି 
ନବବାବ୍ରଙ୍କର ଚିନ୍ତା ଚାଲିଥ୍ଲା ଢେଙ୍କାନାଳ ବିଷୟରେ । ସେ ଜାଣିଥ୍‌ଲେ ଯେ ଶଂକର 
ପ୍ରତାପ ଓ ହିଟଲର୍‌ ଏକା ରକମର ମଣିଷରୂପୀ ଜନ୍ମ । 

୧୯ ୪୨ର ଗଣ ଆନ୍ଦୋଳନ ଆଗକୁ ଆସୁଥାଏ ।! ଏତିକିବେଳେ ଢେଙ୍କାନାଳର 
ବ୍ରାହ୍ମଣୀ ନଦୀ କୂଜସ୍ଥ ନୀଳକଂଠପୂର ଗ୍ରାମରେ ବାରବର୍ଷର ପିଲା ବାଜି ରାଉତ 
ଉପରେ ଗୁଳି ଚାଲିଲା । ବାଜି ରାଉତର ମୃତ୍ୟୁ ସବୃଦିନପାଇଁ ଓଡ଼ିଶାର ଇତିହାସରେ 
ଲିପିବଦ୍ଧ ହୋଇ ରହିଲା । 

ଘଟଣାଟି ହେଲା ଏହିପରି — ରାଜାର ଡାକରାରେ ପୋଲିସ ଫଉଜ ଆସି ଘାଟ 
କୂଳରେ ଜମା ହୋଇଥା'ନ୍ତି । ଘାଟିଆ ସେଠାରେ ନଥାଏ । ଘାଟ ଜଗିବାର ଜିମା ଥାଏ 
ବାଜି ରାଉତ ଭପରେ । ପୁଲିସବାଲା ତାକ ଡଙ୍ଗା ଫିଟେଇ ଏ କୂଳକୁ ଆସିବାକୁ 
କହିଲେ । ବାଜିଆ ମନାକଲା । ଫଉଜମାନେ ଯେତେ ଧମକଚମକ ଦେଖାଇ ଲେହେଁ 
ବାରବର୍ଷର ବାଜିଆ କହିଲା ¬ ମୁଁ ଘାଟ ଫିଟାଇବିନାହିଁ । ମତେ ମନା ହେଇଚି ।” 
ପ୍ରକୃତରେ ପ୍ରଜାମଣ୍ଡଳ ତରଫରୁ ଘାଟ ବନ୍ଦକରିବାକୁ କ୍ରହାଯାଇଥାଏ । ସେଥ୍‌ପାଇଁ 
ଘାଟିଆ ସେଠାରେ ନଥାଏ । ବାରବର୍ଷର ଗୋଟାଏ ପିଲାର ଏପରି ଞିଦ୍ଧତ୍ୟ ସରକାରୀ 
ଫଉଜଙ୍କର ଦେହସୂହା ହେଲାନାହିଁ । କମାଣ୍ଡର୍‌ ଗଳି ଚଳେଇଲେ । ବାଜି ରାଉତର 

ନବକୃଷ୍ଣ ଚୌଧୂରୀ ୬୭ 


ମୃତ୍ଯୁ ହେଲା । ତା? ସାଂଗକୁ ଥୁଲେ ହୂରୂଷୀ, ନଟ, ଗୂରି, ଲକ୍ଷ୍ମଣ ଏବଂ ରଘୁ । 
ନୀଳକଣ୍ଠପୂରର ଗୁଳିଚାଳନା ଓ ବାଜି ରାଉତ ପ୍ରମୂଖଙ୍କର ମୃତ୍ୟୁ ଖବର ଢେଙ୍କାନାଳ 
ରାଜ୍ୟ ସାରା ଖୁବ୍‌ ଶୀଘ୍ର ଖେଳିଗଲା । ଲୋକେ ତ ଆଗରୁ ଡରିକରି ଥଲେ, ବାଢିଆ 
ଓ ତା” ସାଥୀମାନଙ୍କର ମୃତ୍ୟୁ ଲୋକଙ୍କ ଭିତରେ ଭୟଙ୍କର କ୍ରୋଧ ସୃଷ୍ଟି କଲା । ମୃତ 
ସହିଦମାନଙ୍କର ଶବକୁ ପ୍ରଜାମଂଡଳର କର୍ମୀଙ୍କଦ୍ଧାରା ନୀଳକଂଠପୁରରୂ ଢେନାପୂରକୁ 
ଡଙ୍ଗାରେ ଆଣି ସେଠାରୁ ମାଲଗାଡ଼ି ଡବାରେ କଟକ ଅଣାଗଲା । ପ୍ରଜାମଣ୍ଡଳର କର୍ମୀ 
ବୈଷ୍ଣବ ପଟ୍ଟନାୟକ ଓ ହୃଷୀକେଶ ତ୍ରିପାଠୀ ପ୍ରମୁଖ ଶବ ସାଂଗରେ ଆସିଲେ । 

ଗୁଳିକାଣ୍ଡ ଘଟଣାଟା ଲୋକମୁଖରେ କଟକ ଯାଏ ଆସି ପହଁଚିଯାଇଥାଏ । 
କଟକ ସହରର ଲୋକେ ମଧ୍ଯ ବେଶ୍‌ ଉଦର୍୍ଯକ୍ତ ହୋଇଯାଇଥା”ନ୍ତି । ଶବଗୁଡ଼ିକୁ 
ଷ୍ଟେସନଠାରୁ ଶୋଭାଯାତ୍ରାରେ ନିଆଗଲା । ସହର ସାରା ଶୋଭାଯାତ୍ରା କରି 
ଶେଷରେ ଖାନ୍‌ନଗର ମଶାଣିରେ ସେମାନଙ୍କ ଚିତାଗ୍ନି ଦିଆଗଲା । 

ଶବ ସଂସ୍କାରର ପରଦିନ କଟକ ଟାଉନ୍‌ ହଲ୍‌ରେ ସୁ ତିସଭା ହେଲା। ଏ 
ସଭାରେ ନବକୃଷ୍ଣ ଚୌଧୁରୀଙ୍କ ଭାଷଣ ଥୁଲା ଖୁବ୍‌ ମର୍ମସ୍ପର୍ଶୀ । “ବାଜି ରାଉତର 
ପ୍ରେତହିଁ ଶଙ୍କର ପ୍ରତାପକୂ ସତ୍ୟାନାଶ କରିଦେବ”? ବୋଲି ସେ ଏହି ସଭାରେ 
ଘୋଷଣା କରିଥୁଲେ । 

ବାଜି ରାଉତର ମୃତ୍ୟୁ ପରେ, ରାଜାର ପୈଶାଚିକ କାଶ୍ଡ ସବୁକୁ ବିରୋଧ 
କରିବାପାଇଁ ଲୋକଙ୍କୁ ମତେଇ ହଜାର ହଜାର ଲୋକଙ୍କୁ ଏକାଠିକରି ଓ ପୁଣି ଥରେ 
ରାଜାର ନଅରକୁ ଘେରାଉ କରିବା କିଛି ଅସମ୍ଭବ ବ୍ୟାପାର ନଥୁଲା । ଲୋକେ 
ଯେପରି ଉର୍ୟନ୍ତ ଓ ଅତ୍ୟାଚାରିତ ହୋଇ ଆସିଥ୍‌ଲେ ସେଥ୍‌ରେ ସେମାନଙ୍କର ସହିବା 
ସୀମା ଶେଷ ପର୍ଯ୍ୟନ୍ତ ପହଁଚିସାରିଥ୍‌ଲା । ମାତ୍ର ଗାଂଧୀଜୀଙ୍କ ଡାକରା ଥୁଲା 
ଦେଶବାସୀଙ୍କୁ ଅହିଂସ ହେବା ପାଇଁ । ନବବାବୁଙ୍କ ପରି ଲୋକେ ଅତ୍ଯାଚାରିତ 
ଜନସାଧାରଣଙ୍କର ଅବସ୍ଥାରେ ବିଚଳିତ ହେଲେହେଁ ଲୋକଙ୍କୁ ହିଂସାମ୍ମକ କାଣ୍ଡ 
କରିବାକୁ ଉତ୍ସାହିତ କରୁନଥୁଲେ । 

ଏ କଥାଟା ସଦ୍ଯ ସାମ୍ୟବାଦୀ ହୋଇଥୁବା ଅପେକ୍ଷାକୃତ ତରୂଣ ଗୋଷ୍ଠୀର 
ମନକୁ ପାଉନଥ୍‌ଲା । ସେମାନେ ଅହିଂସାର ଆବଶ୍ୟକତା କଥାଟା ବୁଝୁନଥୁ୍‌ଲେ । 
ସେମାନଙ୍କର ଧାରଣା ଥ୍ଲା ଯେ ଲୋକେ ଯଦି ଏକଜୂଟ ହୋଇ ଠେଙ୍ଗା ବାଡ଼ି ଧରି 
ଠିଆହେବେ ତେବେ ରାଜା ତ ଚାଲିଯିବ, ଇଂରେଜମାନେ ମଧ୍ଯ ଚାଲିଯିବେ । 

ମୁହଁରେ ଗୁଳି ବଂଧୁକର ଗୁଣଗାନ କରିବା ଗୋଟିଏ କଥା, ମାତ୍ର ଢେଙ୍କାନାଳର 
ଗାଉଁଲୀ ଅଧ୍ବାସୀଙ୍କ ପରି ଭାରତବର୍ଷର ଲୋକଙ୍କ ଅସ୍ତ୍ର ଧରିବାକୁ ରାଜି କରେଇବା 
ଓ ଦେଶସାରା ସଶସ୍ତ ଆନ୍ଦୋନନ କରିବା ହ୍ରେଲା ଆଉ ଗୋଟିଏ କଥା । ବ୍ଯକ୍ତିଗତ 
ସାହସକୂ ବିଛୁରିତ କରିନପାରି ତ ଭାରତବର୍ଷର ସନ୍ତ୍ରାସବାଦୀ ଗୋଷ୍ଠୀ କାଁ ଭୀ ୟାକ 
ତାକୁ ହତ୍ୟା କରିବାରେ ବ୍ୟସ୍ତ ଥୁଲେ । 

D୮ ଅଧାୟ- ଆଠ 
ଗାଂଧୀଜୀ ଭାରତବର୍ଷର ଭୂମିକାକୁ ଆସିଲା ପରେ ଘଟଣାର ଧାରା ବଦଳିଲା । 


ବିଂଶ ଶତାବ୍ଦୀର ତୃତୀୟ ଦଶକର ଶେଷ ଆଡ଼କୂ ପରିସ୍ଥିତି ଥ୍ଲା ଭିନ୍ନ । ତଥାପି 
ସାମ୍ୟବାଦ ଦୀକ୍ଷାରେ ଚିତାତିଳକ ପିନ୍ଧି ଗଡ଼ଜାତ ଆନ୍ଦୋଳନ ମାଧ୍ୟମରେ ଏଠି 
କେତେକ ସର୍ବହରାର ଏକଛ୍ଥତ୍ରବାଦ ପ୍ରତିଷ୍ଠା କରିବାକୁ ସ୍ଵପ୍ନ ଦେଖ୍‌୍ବାରେ କିଛି 
ବିଚିତ୍ରତା ନଥୁଲା । 

ଆନ୍ଦୋଳନ କରିବାକୁ ନବବାବୁ ଓ ମାଳତୀ ଦେବୀ ଏଣେ ତେଶେ ବୂଲାବ୍ରଲି 
କରିବାକୁ ଯିବାଦ୍ଧାରା ପିଲାଙ୍କୁ ସମ୍ଭାଳିବା କାମ କିଛି ସହଜ ନଥାଏ । ସାନଝିଅ ତିନୁ 
(ଭଲ ନାଆଁ କୃଷ୍ଣା )ର ଜନ୍ମ ଘଟିସାରିଥାଏ । ମା” ପଦ୍ଧାବତୀଙ୍କ ପାଖରେ ପିଲାଏ 
ରହନ୍ତି । ବୃଢ଼ୀମା”ଙ୍କୁ ଘର କାମରେ ସାହାଯ୍ୟ କରିବା ଲାଗି ଥାଆନ୍ତି ବଳଦେବ 
ଦାସ । ପିଲାମାନେ ତାଙ୍କୁ ଡାକନ୍ତି ବଳିଆଦାଦା । ବଡ଼ ଝିଅ ବ୍ରବ୍ରର ପାଠପଢ଼ା 
ଚାଲିଥାଏ ଆଇ୍ତ ମା'ଙ୍କ ତତ୍ବାବଧାନରେ ପାଟନାରେ । ପିଲାଙ୍କ ପଢ଼ିବା ଉପଯୋଗୀ 
ବଂଗଳା, ହିନ୍ଦୀୟ ଇଂରାଜୀର ବହିପତ୍ର ବାପା-ମା ଓ ଅନ୍ୟ ଗୁରୁଜନମାନେ ଆଣନ୍ତି । 
ରବୀନ୍ଦ୍ର ସଂଗୀତ ତ ଘର ଭିତରେ ହୁଏ । ଗାଂଧୀ ଆନ୍ଦୋଳନ, ଦେଶକୁ ସ୍ଵାଧୀନ 
କରିବା କଥା ଅତି ସାନ ବୟସରୁ ସେମାନେ ଜାଣିସାରିଥା'ନ୍ତି । ସମସ୍ୟା ଥାଏ ପୁଅ 
ବିନାୟକକୁ ପାଠପଢ଼ିବାରେ ମତେଇବା । ଘରେ କେହି ଜଣେ ଶିକ୍ଷକ ନରହିଲେ 
ପିଲାଙ୍କ ପାଠ ପଢ଼ାଟା କିଛି ଠିକ୍‌ ' ଢଂଗରେ ଚାଲି ପାରିବ ନାହିଁ - ଖାସ୍‌ କରି ପୁଅ 
କାଲୁ ପଢ଼ିବାରେ ମନ ଦେବନାହିଁ ବୋଲି ବାପା-ମା” ଙ୍କର ଚିନ୍ତା ଥାଏ । ନବକୃଷ୍ଣ 
ଚୌଧୂରୀ ପିଲାଙ୍କ ଲାଗି ମାଷ୍ଟ୍ର ଖୋଜୂଥାଆନ୍ତି । 

ଡେଲାଙ୍ଗର ଜଣେ ଯୁବକ ଜୟକୃଷ୍ଣ ମହାନ୍ତି ରେଭେନ୍ସା କଲେଜରେ ଆସି 
ଦ୍ବିତୀୟଥରପାଇଁ ନାଆଁ ଲେଖାଇ ଥାଆନ୍ତି । ତାଙ୍କର ପାରିବାରିକ ଅବସ୍ଥା ସ୍ବଚ୍ଛଳ 
ନୁହେଁ । ପଇସାର ଟାଟଟୂଣ ହେବାରୁ ସେ କଲେଜ ପଢ଼ାରୁ କିଛିଦିନ ଅବ୍ୟାହତି ନେଇ 
ପୁଣି ଆସି ନାଆଁ ଲେଖାଇଥା'ନ୍ତି, ବଂଧୁମାନଙ୍କ ସହିତ ମେସ୍‌ରେ ରହୁଥାଆନ୍ତି । 
ଜୟକୃଷ୍ଣଙ୍କ ବିଷୟରେ ନବବାବ୍ର ଆଗରୁ ଜାଣିଥ୍‌ଲେ । ପୁରୀ ହାଇସ୍ତୁଲରେ ଛାତ୍ର 
ଥ୍ବାବେଳେ ସତ୍ୟେନ୍ଦୁ ନାଥ ଗୁହ ( ସମସ୍ତେ ତାଙ୍କୁ ଦାଦା ବୋଲି ଡାକନ୍ତି) ନାମକ 
ଜଣେ ସନ୍ତ୍ରାସବାଦୀ କର୍ମୀଙ୍କ ସଂପର୍କରେ ସେ ଆସିଥୁଲେ । ଲୂଚିଛପି ତାଙ୍କ 
ସଂଗଠନରେ ଯୋଗଦେଇଥ୍‌ଲେ ବି କଂଗ୍ରେସ ପ୍ରଚାରପତ୍ର ଇତ୍ଯାଦି ସେ 
ବାଂଟୁଥ୍‌ଲେ । କିଏ କେଉଁଠି କଂଗ୍ରେସପାଇଁ କାମ କରୁଛନ୍ତି ସେ କଥା ପ୍ରାଦେଶିକ 
ସଂଗଠନର ସଂପାଦକ ଭାବରେ ନବବାବ୍ର ଜାଣିପାରୁଥ୍‌ଲେ । ଏହି ଭାବରେ ତରୁଣ 
ଜୟକୃଷ୍ଣ ମହାନ୍ତି ନବକୃଷ୍ଣ ଚୌଧୁରୀଙ୍କ ଦୃଷ୍ଟିକୁ ଆସିଥ୍‌ଲେ । 

ନବବାବ୍ରଙ୍କ ଡାକରାପାଇ ଜୟକୃଷ୍ଣ ମହାନ୍ତି ତାଙ୍କ ଘରକୂ ଆସିଲେ । ସେ 
ସମୟରେ କାଠଯୋଡ଼ିକୂଳ ଘରେ ନବବାବ୍ର ଓ ତାଙ୍କ ପରିବାର ରହୁଥାଆନ୍ତି । 
ବୃଢ଼ୀମା” ପଦ୍ମାବତୀ ଦେବୀଙ୍କ ଆସ୍ଥାନ ବି ସେଇଠି ଥାଏ । “ତମେ ମେସ୍ରେ କାହିଁକି 

ନବକୃଷ୍ଣ ଚୌଧୂରୀ ୬୯ 


ରହିବ, ଆମରି ଘରେ ରୂହ । କାଲୁଟା ପଢ଼ିବାରେ ମନଦେଉନାହିଁ । ତମେ ତା” ପାଠ 
କଥା ବୂଝିବ ।”” — ନବବାବୁଙ୍କ ଏ କଥାରେ ଜୟକୃଷ୍ଣ ରାଜିହୋଇଗଲେ । 

କଥାବାର୍ଭା ସାରି ଜୟୀବାବ୍ର ଫେରିବାକୁ ବସିଥା'ନ୍ତି ନବକୃଷ୍ଣ ଚୌଧୁରୀ ତାଙ୍କୁ 
ହଠାତ୍‌ ଆଉ କ'ଣ ଗୋଟାଏ କଥା କହିବାକୁ ଭାବିଲାପରି ଜଣାଗଲା “ହଁ, ଆଉ 
ଗୋଟିଏ କଥା । ବୋଉ ଟିକିଏ ପୂରୁଣାକାଳିଆ ଲୋକ । ପାଟି ତୂଣ୍ଡ କରିବା ଅଭ୍ୟାସ 
ତା'ର ଅଛି । ତମେ ତା” କଥା ପ୍ରତି କିଛି ମନେକରି ବନାହିଁ ।” 

ପରଦିନ ଜୟୀବାବୁ ସନ୍ତର୍ପଣରେ ଆସି ଚୌଧୁରୀଘର ବାରଣ୍ଡାରେ ପିଲାଙ୍କୁ 
ପଢ଼ାଇବା ଆରମ୍ଭକଲେ । ବୃଢ଼ୀମାଂଙ୍କ ସହିତ ସାକ୍ଷାତଟିକୁ ସେ ଏହିପରି ମନେପକାନ୍ତି — 

— ବୃଢ଼ୀମା' ପଚାରିଲେ (ଆରେ ତୋ ନାଆଁ କ'ଣ ?” 

¬ ମୋ ନାଆଁ ଜୟକୃଷ୍ଣ । 

— ମୋର ତ ଗୋଟିଏ ଭାଇ ଅଛି, ତା' ନାଆଁ ଜୟକୃଷ୍ଣ । ତା' ହେଲେ ତୁ 
ମୋର ଭାଇ ହେଲୁ । 

ବରଢ଼ୀମା” ତର୍ଜନ ଗର୍ଜନ କରିବେ କ'ଣ, ଓଲଟି ଜୟକୃଷ୍ଣଙ୍କ ଖାଇବା ଇତ୍ୟାଦିର 
ତଦାରଖ କଲେ । ନୂଆ ମାଷ୍ଟ୍ରଙ୍କ ସାଂଗରେ କାଲୁର ବେଶ୍‌ ମେଳାପ ହେଲା । ତିନୁ ଓ 
ସେ ଜୟୀଭାଇଙ୍କ କାଂଧରେ କାଂଧ ଦେଲେ । ସେହି ଦିନଠୁ ଜୟକୃଷ୍ଣ ମହାନ୍ତି 
ଚୌଧୂରୀ ପରିବାରର ଅଂଗବିଶେଷ ହୋଇ ରହିଲେ । ବୂଢ଼ୀମା”ଙ୍କ ବିଷୟରେ 
ବୈଷ୍ଣବ ପଟ୍ଟନାୟକଙ୍କଠାରୁ ନିଜ ଅନୁଭବର ଆଉ ଏକ କଥା ଶୁଣିବାକୁ ମିଳେ । 
ଉପରକୁ ପାଟିତୃଣ୍ଡ କରି ଟାଣ ଜଣାପଡ଼ୁଥ୍‌ଲେ ବି ଭିତରଟା ତାଙ୍କର କେମିତି ଖୁବ୍‌ 
ନରମ ଥୁଲା | ବୈକୁଣ୍ଠବାବୁ ତା'ର ବର୍ଣ୍ଣନା କରନ୍ତି ଏହିପରି — 

“ମୋ ହାତ ଡେଣା ଭିତରେ ଗୁଳି ପଶି ରହିଥାଏ । ପୁଲିସ ଗୁଳିରେ ଆହତ 
ହୋଇ (କାମାକ୍ଷାନଗରରୁ ) ମୁଁ ଡଙ୍ଗାରେ ଜେନାପୂର ଆସି ସେଇଠୁ ରେଳଗାଡ଼ିରେ 
କଟକ ଆସିଥାଏ । ଯନ୍ତ୍ରଣା ତ ଖୁବ୍‌ ହେଉଥାଏ । ପୋଲିସ୍‌ ଭୟରେ କଟକର 
ବଡ଼ଡାକ୍ତରଖାନାକୁ ଯାଇପାରୁ ନଥାଏ । ରାତିଟାଯାକ ସନ୍‌ସାଇନ୍‌ ପଡ଼ିଆର କାନଛ୍ଦ୍ 
ତଳେ ବସି ଅନେଇଥାଏ କେତେବେଳେ ଚୌଧୂରୀ ଘରର କବାଟ ଖୋଲିବ । 
ସେତେବେଳକୁ ନବବାବୁ ଓ ମାଳତୀ ଦେବୀ ଜେଲ୍‌ରେ | ଘରେ କେବଳ ବୃଢ଼ୀମା' ଓ 
ବ୍ରବ୍ର ଅପା । ସକାଳ ହେଲା । କବାଟ ଖୋଲିବା ମାତ୍ରେ ମୁଁ ଫାଟକ ପାଖକୁ ଆସି 
ଠକ୍ଠକ୍‌ କଲି । ବୃଢ଼ୀମାଂଙ୍କ ନିର୍ଦ୍ଦେଶରେ ବୁବୁ ଅପା ଫାଟକ ଖୋଲିଲେ । ମୁଁ ହତା 
ଭିତରକ୍ୂ ପଶିଲି । 

“କାହାକୁ ଖୋଜୂଛୁ ? ? ¬ ବୃଢ଼ୀମା'ଙ୍କ କଥା ଶୁଣି ବୈକୃଣ୍ଠ ପଟ୍ଟନାୟକ କ'ଣ 
ଅବା କହନ୍ତେ ? ନିମିଷକ ଭିତରେ ତାଙ୍କର ଯନ୍ତ୍ରଣାଗ୍ରସ୍ତ ଚେହେରାଟା ଦେଖ୍‌ ବୃଢ଼ୀମା 
ସବ କଥା ବ୍ରଝିନେଲେ । “ ‘ଇଏ ଟୋକାଟା ମରିଯିବ । ତାକୁ ମୂନ୍ଦେଇ କଣ ପିଇବାକୁ 
ଦେ।”' ¬ ନାତୂଣୀକୁ ବୂୁଢ଼ୀମା'ଙ୍କର ନି୍ଦେଶ ହେଲା । କେହି ଯେମିତି ନ ଜାଣନ୍ତୁ — 

ଏଥ୍‌ପାଇଁ ସଂଗା ଭାଡ଼ି ଉପରେ ଯୁବକ ବୈଷ୍ଣବ ପଟ୍ଟନାୟକଙ୍କୁ ସାତଦିନ କାଳ 
ବ୍ରଢ଼ୀମା' ଲୁଚାଇ ରଖ୍‌ଲେ । ବୃବରଅପା ଗୂପ୍ତ ଭାବରେ ସୁରେନ୍ଦ୍ର ଦ୍ଵିବେଦୀଙ୍କ ସହିତ 
ଯୋଗାଯୋଗ କରି ବୈକୂଣ୍ଠ ବାବୁଙ୍କପାଇଁ କଲିକତାକୁ ଯାଇ ଚିକିସ୍ଥିତ ହେବାର 
ବ୍ୟବସ୍ଥା କଲେ । 

କାଳକ୍ରମେ ଘରୁ ପୁଅ-ବୋହୂୁ, ନାତି-ନାତୁଣୀ ସମସ୍ତେ ସ୍ବାଧୀନତା 
ଆନ୍ଦୋଳନରେ ମାତି ଜେଲ୍‌ ଯାଉଥାନ୍ତି । ଏଣୁ ସେ ନିଜେ କେଉଁଠି ରହିବେ ସେ 
କଥାଟା ତାଙ୍କପାଇଁ ବିଶେଷ କିଛି ଗୁରୂତ୍ଧପୂର୍ଣ ନଥାଏ । ନିଜେ ସିଧାସଳଖ 
ଆନ୍ଦୋଳରେ ପଦ୍ମାବତୀ ମିଶିନଥାନ୍ତି । ଚିରାଚରିତ କୌଳିକ ଆଚରଣ ଯଥା କାରିକ 
ମାସର ହବିଶ, ମାସରେ ଦୁଇଥର ଏକାଦଶୀ, ନାନାରକମର ବାର ବ୍ରତ, ଠାକୁର 
ପୂଜା, ଇଏସବୁ ତାଙ୍କପାଇଁ ଥାଏ ଗୁରୁତ୍ଵପୂର୍ଣ । ମାତ୍ର ସ୍ଵାଧୀନତା ଆନ୍ଦୋଳନରେ 
ଲାଗିଥ୍‌ବା କର୍ମୀଙ୍କ ପାଇଁ ତାଙ୍କର ସ୍ବେହ ଖୁବ୍‌ ଥଲା । ବୋଉର ଭଚ୍ତି, ଭୟ ଓ 
ଠାକୁରପୂଜାକୁ ମନେପକେଇ ନବକୃଷ୍ଣ ଚୌଧୁରୀ ଝିଆରୀ ଅନ୍ନପୂର୍ଣ୍ଣା ମହାରଣାଙ୍କୁ 
ଲେଖ୍ଥ୍ବା ଚିଠିରୁ ବୋଉର ଠାକୂରପୂଜା ବିଷୟରେ ତାଙ୍କ ମନୋଭାବ ବେଶ୍‌ 
ଜଣାପଡ଼େ — 

ଚୁଳିଆ ! 

ତୁ ଜନ୍ମହୋଇଛୁ ବା ଅତି ଛୋଟ । ଭାଜଉବୋଉ ଦେଖ୍‌ଛନ୍ତି । ଆମଘରେ 
ଗୋଟିଏ ଚାକରାଣୀ ଥୁଲା । ତାକୁ ହେଲା ବସନ୍ତ । ମୋ ବୋଉ କ”ଣ କରିବ ? 
ତା'ର ବସନ୍ତକୁ ରୋଗ ହିସାବରେ ଡର; କିନ୍ତୁ ମା” ଠାକୁରାଣୀ ବୋଲି ପୂରା ବିଶ୍ଵାସ । 
(ଚାକରାଣୀ ଝିଅଟିକୁ ସେ ) ଢିଙ୍କିଶାଳରେ ରଖାଇଲେ । ତରତର କିନ୍ତ ଭକ୍ତିରେ ଆମ 
ଚାକର କି ବାମୀଦିଦି (ହାତରେ) ଭଲ ଛେନାଗୁଡ଼ ଆଦି ଦେଇପଠାଇଲା । 
(ପିଲାଟା ) ତ ଷୋଜଣା ଭାରତୀୟ ବା ପ୍ରାଚ୍ୟ ସଂସ୍କୃତିରେ ଜନ୍ମରୁ ବଢ଼ିଛି । ବସନ୍ତ 
ହେବା ସାଂଗେ ସାଂଗେ ସେ ମାତା ଠାକୁରାଣୀ ହୋଇଗଲାଣି । ଭୋଗପାଇଁ 
ଢିଙ୍କିଶାଳରୁ ଡାକଦେଲ । ଯା କହିଦେ ମା'କୁ (ଅର୍ଥାତ୍‌ ମୋ ବୋଉକୁ) ମୋ ପାଇଁ 
ଅରୁଆ ଚାଉଳ ଭାତ, ଘିଅ ଆଉ ଡାଲି ରାଂଧ୍କରି ଏଠିକି ଆଣି ମୋତେ ଦେବ ! 
ଆମେ ଦେଖୁଥାଉ ମଜା — ବୋଉ କ”ଣ କରିବ ¦ ସେ ସାଂଗେ ସାଂଗେ ଅରୁଆ 
ଚାଉଳ ରାଂଧ୍‌ ବାଢ଼ି ଘି ଅପକାଇ ସଜାଡ଼ିକରି କାହାକୁ ଦେଲା | ଆମ ଦୋତାଲା ଘର 
ପିଣ୍ଡାରେ ଥାଇ ରୀତିମତ ମୁଶ୍ରି ଆମାରି ଦଣ୍ଡବତ ହୋଇ କହିଲା ¬ “ନେଇ ଯା ମା'କୁ 
ଦେବୁ । କହିବୁ ମୁଁ ଏଇଠି ମୁଣ୍ଡିଆ ମାରୁଛି ।”' ମୁଁ ସେଇଦିନୁ ବ୍ରଝିଛି ଭକ୍ତି କାହାକର 
କହନ୍ତି, ଭୟ କାହାକୁ କହନ୍ତି । ଏଇଟା ଆମ ସଂସ୍କୃତିର ମଂଜ । 


000 

ଦ୍ଵିତୀୟ ମହାଯୁଦ୍ଧ ଆରମ୍ଭ ହେବାରୁ ଇଂରେଜ ସରକାର ଭାରତୀୟ 
ନେତାମାନଙ୍କୁ ପଚରାଉଚରା ନକରି ଭାରତ ତରଫରୁ ଯୁଦ୍ଧ ଘୋଷଣା କରିଦେଲେ ! 
ଭାରତୀୟ ଜାତୀୟ କଂଗ୍ରେସ ଏଥୁପାଇଁ ପ୍ରତିବାଦ କଲେ । ସମଗ୍ର ଦେଶରେ ଇଂରେଜ 
ବିରୋଧୀ ମନୋଭାବ ବଢ଼ିଚାଲିଲା । ଭାରତକୁ ଯୁଦ୍ଧ ଭିତରକୁ ଟାଣିନେଇ ଇଂରେଜ 
ସରକାର ଭାରତକୁ ବେଖାତିର୍‌ କଲେ । 

ଏ ଅବସ୍ଥାରେ ଇଂରେଜମାନେ ଦେଶୀୟ ଲୋକଙ୍କ ସରକାର ମାଧ୍ଯମରେ 
ଭାରତରୁ ଯୁଦ୍ଧଲାଗି ସାହାଯ୍ଯୟହିଁ ସଂଗ୍ରହ କରୁଥ୍‌ଲେ । ସେଥ୍‌ପାଇଁ କଂଗ୍ରେସ 
ସରକାରମାନେ ଇସ୍ତଫାଦେଲେ । ଯେକୌଣସି ମହତ୍ବ ଉଦ୍ଦେଶ୍ୟର ବାହାନା ଦେଖାଇ 
ଏତେବେଳେ ମନ୍ତ୍ରୀ ହୋଇ ବସିବାଟା ଥୁଲା ରାଜନୈତିକ ଅବିବେକିତା । 

ଓଡ଼ିଶାରେ ଇଂରେଜମାନଙ୍କ ଯୁଦ୍ଧ ନୀତିର ପ୍ରତିବାଦ ସ୍ଵରୂପ ବିଶ୍ଵନାଥ ଦାସଙ୍କ 
କଂଗ୍ରେସ ମନ୍ତ୍ରିମଣ୍ଡଳ ଇସ୍ତଫା ଦେଲେ । ପାରଳାଖେମୁଵଶ୍ଡିର ରାଜାଙ୍କୁ ନେଇ ସରକାର 
ନୂଆ ମନ୍ତ୍ରିମଣ୍ଡଳ ଗଢ଼ିଲେ । ଏହି ମନ୍ତ୍ରିମଣ୍ଡଳରେ ଅନ୍ଯତମ ସଭ୍ଯ ରହିଲେ 
ଗୋଦାବରୀଶ ମିଶ୍ର । ଉତ୍କଳ କୃଷକ ସଭାର ସଭାପତି ହୋଇଥ୍‌ବା ପଶ୍ତିତ 
ଗୋଦାବରୀଶ ମିଶ୍ର ଏକ ମନ୍ତ୍ରୀ ହୋଇ ରହିବା ଫଳରେ କଂଗ୍ରେସବାଲାଙ୍କଠାରୁ 
ତାଙ୍କର ସଂପର୍କ ତୂଟିଗଲା । ମନ୍ତ୍ରିମଣ୍ଡଳରେ ରହି ଓଡ଼ିଶାର ଉନ୍ନତିପାଇଁ ସେ କାମ 
କରିପାରିବେ ବୋଲି ହୁଏତ ଭାବିଥ୍‌ଲେ । 

ଏଣେ ଦ୍ଵିତୀୟ ମହାଯୁଦ୍ଧରେ ଜିତିବାପାଇଁ ବ୍ରିଟିଶ୍‌ ସରକାର କଳେ-ବଳେ- 
କୌଶଳେ ରୂଷ୍‌ ଦେଶକୁ ନିଜ ଆଡ଼କୁ ଆଣିବାଲାଗି ଉଦ୍ୟମ କରୁଥାଆନ୍ତି । ଷ୍ଟାଫୋର୍ଡ଼ 
କ୍ରିପ୍‌ସ୍‌ ନାମକ ଜଣେ ପ୍ରଗତିଶାଳୀ ଲୋକଙ୍କୁ ରୁଷିଆ ପଠେଇ ବ୍ରିଟିଶ୍‌ ସରକାର 
ଜର୍ମାନୀ ଓ ତା'ର ଚାନ୍‌ସେଲର୍‌ ହିଟଲରଙ୍କ ଆକ୍ରମଣାମ୍‌କ ମନୋଭାବ ବିଷୟରେ 
ବରଝାଉଥା' ନ୍ତି । ଆନ୍ତଜୀତିକ କ୍ଷେତ୍ରରେ ଏଭଳି ଚଚ୍ଚ ଆଲୋଚନା ଚାଲିଥ୍ବାବେଳେ 
କମ୍ୟୁନିଷ୍ଟ ମତବାଦକୁ ମାନିନେଇଥ୍‌ବା ଭାରତୀୟ ସ୍ଵାଧୀନତା ସଂଗ୍ରାମୀମାନେ ବଡ଼ 
ଅଡ଼ଆରେ ପଡଢ଼ିଥା'ନ୍ତି । ରୂଷ୍‌ ଏବଂ ଇଂଲଣ୍ଡ ଭିତରେ ବୁଝାମଣା ରହିଥ୍‌ବାରୁ 
ଇଂରେଜମାନଙ୍କୁ ବିରୋଧକରିବା କଥାଟା ସେମାନଙ୍କୁ ଠିକ୍‌ ଭାବରେ ସୂୃହାଉ ନ 
ଥାଏ । ପୁଣି ଭାରତବର୍ଷର ବୃଭୁକ୍ଷୁ ଜନତା ବେକରେ ସାମ୍ରାଜ୍ୟବାଦର ଯେଉଁ ପଘା 
ଲାଗିଛି ସେଥ୍‌ରୂ ନ ହୁଗୁଳିଲେ ଲୋକଙ୍କ ଅବସ୍ଥା ସୁଧୁରିବ ନାହିଁ ବୋଲି ସେମାନେ 
ବୂଝୁଥା'ନ୍ତି। କିନ୍ତ ଗାଂଧୀଜୀଙ୍କ ସୂତାକଟା, ପ୍ରାର୍ଥନା ସଭା, ଅହିଂସା ଇତ୍ଯାଦି 

୭୨ 'ଅଧାୟ-ନଅ 


କଥାଟାରେ ସେମାନଙ୍କ ମନଃପୂତ ହେଉନଥାଏ । ଚିନ୍ତା କ୍ଷେତ୍ରରେ ସେମାନେ 
ଅଡ଼ୂଆରେ ପଡ଼ିଥା'ନ୍ତି। ଗାନ୍ଧୀଜୀ ସ୍ପଷ୍ଟ କହିଦେଇ ଥାଆନ୍ତି ଯେ ଯୁଦ୍ଧକାଳୀନ 
ପରିସ୍ଥିତିରେ ସରକାରକୁ ହଇରାଣ କରିବା ଆମର ଲକ୍ଷ୍ୟ ନୁହେଁ । ମାତ୍ର ଏ ଯୁଦ୍ଧ 
ଲାଗିଛି ୟୁରୋପରେ, ସରକାର ଯଦି ଭାରତୀୟ ଲୋକଙ୍କୁ ବୁଝେଇ ଶୁଝେଇ 
ସେମାନଙ୍କଠାରୁ ସ୍ଵେଛାପ୍ରଣୋଦିତ ଭାବରେ ସାହାଯ୍ୟ ପାଆନ୍ତି ତାହାହେଲେ ଆପରି 
କରିବାର କିଛି ନାହିଁ । ମାତ୍ର ସେମାନଙ୍କଠାରୁ ଜବରଦସ୍ତି ସାହାଯ୍ୟ ନେବାକୁ ଦାବି 
କରିବାଟା ଲୋକ-ବିରୋଧୀ ଓ ଅନ୍ୟାୟ । ଯୁଦ୍ଧକାଳୀନ ପରିସ୍ଥିତିର ଦ୍ଵାହିଦେଇ 
ଭାରତୀୟ ଲୋକଙ୍କଠାରୁ ମତଦାନର ସ୍ଵାଧୀନତା ବା ବାକ୍‌ସ୍ବାଧୀନତାଟା ଛଡ଼େଇ- 
ନେବାଟା ସରକାରଙ୍କ ପକ୍ଷରେ ଅନୁଚିତ । 

ବିଭିନ୍ନ ସ୍ଥାନରେ ଆନ୍ଦୋଳନ ଆରମ୍ଭ ହେଲା | ସତ୍ୟାଗ୍ରହୀ ମାନେ ଘୋଷଣା କଲେ 
= “4 ଯୁଦ୍ଧରେ ଧନ ବା ଜନ ଦେଇ ସାହାଯ୍ୟ କରିବା ପାପ ଓ ଅନ୍ୟାୟ ।” ? ଲୋକଙ୍କ 
ଭିତରେ ଏ କଥାର ବ୍ୟାପକ ପ୍ରଚାରହେଲା — ଜଣେ ହେଲେ ଲୋକକୁ ଯୁଦ୍ଧକୁ ପଠାନା । 
ଗୋଟିଏ ହେଲେ ପଇସା ଦିଅନା । ନ ଦୋ ଏକ ଭାଇ, ନ ଦୋ ଏକ ପାଇ । ଇଂରେଜ 
ସରକାର ଯୂଦ୍ଧ ସପକ୍ଷରେ ଯେମିତି ପ୍ରବଳ ପ୍ରଚାର ଚଳେଇଚି, ଯୁଦ୍ଧର ପ୍ରକୃତ ରୂପ 
ବିଷୟରେ ଲୋକଙ୍କୁ ବୁଝାଇବାଟା ଥୁଲା ବାକ୍‌ ସ୍ଵାଧୀନତାର ଅନ୍ଯ ଦିଗ । ମାତ୍ର 
ଭାରତବର୍ଷରେ ଇଂରେଜ ସରକାର ଭାରତୀୟ ଲୋକଙ୍କର ବାକ୍‌ ସ୍ଵାଧୀନତା ଦାବିପାଇଁ 
ପ୍ରସ୍ତୁତ ନଥ୍ଲେ । ଫଳରେ ଯେଉଁମାନେ ବାକ୍‌ ସ୍ଵାଧୀନତାକୁ କାଏମ୍‌ ରଖ୍‌ ଗାଂଧୀଜୀଙ୍କ 
ନିର୍ଦ୍ଦେଶ ଅନୁସାରେ ପ୍ରତିଜ୍ଞାପତ୍ର ପାଠ କରୁଥ୍ଲେ ସେମାନଙ୍କ ନିଶ୍ଚିତ ଭାବରେ ଜେଲ୍‌କୁ 
ନିଆଯାଉଥ୍‌ଲା । ଯେଉଁମାନେ ଆନ୍ଦୋଳନ କରିବାର ଅଗ୍ରସ୍ଥାନରେ ଥୁଲେ ସେମାନଙ୍କ 
ଉପରେ ଇଂରେଜ ସରକାରଙ୍କ ସନ୍ଦେହ ମୂଳରୁ ଥଲା । ସତ୍ୟାଗ୍ରହ-ଶପଥ ପତ୍ର ପାଠ 
କରି ୧୯୪୦ ଡ଼ିସେମ୍ବର ପହିଲାରେ ନବକୃଷ୍ଣ ଚୌଧୂରୀ ଅନୁଗୁଳର ବାଗେଡ଼ିଆ 
ଗାରେ ଗିରଫ ହୋଇଥ୍‌ଲେ । ଅନୁଗ୍ୂଳରୁ ତାଙ୍କୁ ବ୍ରହ୍ମପୁର ଜେଲ୍‌କୁ ଅଣାଗଲା । 
ସହବଂଦୀମାନଙ୍କ ଭିତରେ ଥ୍‌ଲେ ଗଂଜାମରୂ ଉମାଚରଣ ପଟ୍ଟନାୟକ, ପୂରୀରୁ 
ଗୋକୂଳ ମୋହନ ରାୟଚୂଡ଼ାମଣି ଓ ଲୋକନାଥ ମିଶ୍ର, ନିମାପଡ଼ାରୁ ମୋହନ ଦାସ, 
ପାଟକୂୁରାରୁ ଲୋକନାଥ ମିଶ୍ର, ଖୋର୍ଦାରୁ ପ୍ରାଣନାଥ ପଟ୍ଟନାୟକ, ଅନୁଗୁଳରୁ 
କୃପାସିଂଧୂ ଭୋକ୍ତା ଓ କୋରାପୂଟରୁ ସଦାଶିବ ତ୍ରିପାଠୀ, ରାଧାମୋହନ ସାହୁ ଓ 
ରାଧାକୃଷ୍ଣ ବିଶ୍ଵାସରାୟ । ଏମାନେ ସମସ୍ତେ ସତ୍ୟାଗ୍ରହ କରି ଜେଲ୍‌କୁ ଆସିଥୂଲେ । 

ଛ” ମାସର କାରାଦଣ୍ଡ ପରେ ନବକୃଷ୍ଣ ଚୌଧୁରୀଙ୍କ ମୂକ୍ତକରାଗଲା । ଯୁଦ୍ଧ 
ଚାଲିଥାଏ । ନିଜକୁ ଓ ନିଜ ସାମ୍ରାଜ୍ୟକୁ ବଂଚେଇ ରଖ୍ବା ଲାଗି ଇଂରେଜ ସରକାର 
ଆପ୍ରାଣ ଉଦ୍ୟମ ଚଳେଇଥା'ନ୍ତି। ଏତିକିବେଳେ ଇଂରେଜ ସାମ୍ରାଜ୍ଯକୁ ଧକ୍କା 
ଦେବାଲ୍ଲାଗି କଂଗ୍ରେସ ଦଳର ମୁଖ୍ୟ ଲୋକମାନଙ୍କ ଭିତରେ ଚିନ୍ତା ଚାଲିଥାଏ । ଯୁଦ୍ଧ କରି 
ଦୁର୍ବଳ ହୋଇପଡ଼ଥ୍ବା ଇଂରେଚ ସରକାର ଯେ ଭାରତବର୍ଷକୁ ଆଉ ବେଶିଦିନ ଜବର 

ନବକୃଷ୍ଣ ଚୌଧୂରୀ ୭୩ 


ଦଖଲ କରି ରଖ୍ପାରିବ ନାହିଁ ¬ ଏ କଥାଟା ଜଳଜଳ ଦିଶୁଥାଏ । ଇଂରେଜ ସାମ୍ରାଜ୍ୟକୁ 
ଧକ୍କା ଦେଇ ଠେଲିବାପାଇଁ ନବକୃଷ୍ଣ ଚୌଧୂରୀଙ୍କ ପରି ଲୋକେ ଗାଁ ଗହଳିରେ 
ନିରକ୍ଷର, ବୃଭୂକ୍ଷ ହୋଇ ରହିଥ୍ବା ଶହ ଶହ ଗାଉଁଲୀ ଲୋକଙ୍କୁ ପ୍ରେରଣା ଯୋଗାଉ- 
ଥାଆନ୍ତି । ଅନୁଗୁଳ, ଯାଜପୁର କୋରାପୂଟ, ଢେଙ୍କାନାଳ, ଗଂଜାମ ବାଲେଶ୍ବର, 
କଟକ, ପୂରୀ — ଏମିତି ସବୁ ଅଂଚଳରେ କର୍ମୀମାନେ ବିଛେଇ ହୋଇ ଯାଇଥା'ନ୍ି । 
ଗୀମାନଙ୍କରେ କଂଗ୍ରେସପାଇଁ ଚାନ୍ଦା ସଂଗ୍ରହ ଚାଲିଥାଏ । ଭିତରେ ଭିତରେ ଆଲୋଚନା 
ଚାଲିଥାଏ — ଯଦି କଂଗ୍ରେସର ସବ୍ର ନେତାଙ୍କୁ ପୂଣି ଧରିନେଇ ସରକାର ଜେଲ୍‌ରେ 
ପୂରାନ୍ତି ତାହାହେଲେ କାମଦାମ ଚାଲିବ କିପରି ? ଏଥ୍‌ପାଇଁ ବେଶିଦିନ ଅପେକ୍ଷା 
କରିବାକୁ ପଡ଼ିଲାନାହିଁ । ୧୯୪୨ ମସିହାର ଅଗଷ୍ଟ ଆଠ ତାରିଖ ରାତିରେ କଂଗ୍ରେସ 
କାର୍ଯ୍ୟକାରୀ କମିଟିର ସବ ସଦସ୍ୟ ଓ ଗାଂଧୀଜୀ ଙ୍କୁ ସରକାର ବଂବେଠାରେ ଗିରଫ୍‌ 
କଲେ । ଭାରତୀୟ ଜନତାପାଇଁ ଗାଂଧୀଜୀଙ୍କ ପରାମର୍ଶ ଥୁଲା ‘କର ବା: ମର’ । 
କଂଗ୍ରେସର ‘ଭାରତ ଛାଡ଼ ପ୍ରସ୍ତାବଟି ଗୃହୀତ ହୋଇଯିବା ସାଂଗେସାଂଗେ 
ସରକାର କଂଗ୍ରେସ ସଂଗଠନକୁ ବେଆଇନ୍‌ ଘୋଷଣାକଲେ । ଯେଉଁମାନେ କଂଗ୍ରେସ 
ଦଳର ସଭ୍ୟ ଥ୍‌ଲେ ବା ସଭ୍ୟ ବୋଲି ଯାହାଙ୍କ ନାଆଁ ସରକାରୀ ଖାତାରେ ଲେଖାଥ୍ଲା 
ସେମାନେ ସମସ୍ତେ ଧରାହୋଇ ଜେଲ୍‌କୁ ଗଲେ । ଜାତୀୟ କଂଗ୍ରେସର ମୁଖ୍ଯ 
ଲୋକମାନେ ଧରାହୋଇ ଯିବା ପରେ ଧରପଗଡ଼ଟା ଯେ ଆସି ଶୀଘ୍ର ପ୍ରାଦେଶିକ ଓ 
ଆଂଚଳିକ ସ୍ତରରେ ପହଁଚିଯିବ ଏ ବିଷୟରେ ନବକୃଷ୍ଣ ଚୌଧୁରୀଙ୍କର ସନ୍ଦେହ ନଥ୍ଲା । 
ଅ.ଭା.କଂ. କମିଟି କି ସିଦ୍ଧାନ୍ତ ଦେବ — ଏ ବିଷୟରେ ଜାଣିବାଲାଗି ପ୍ରାଦେଶିକ 
କଂଗ୍ରେସରୁ ସୁରେନ୍ଦ୍ର ଦ୍ବିବେଦୀ ଓ ମାଳତୀ ଚୌଧୂରୀ ବଂବେ ଯାଇଥାଆନ୍ତି । ନେତା - 
ମାନଙ୍କୁ ଜେଲ୍‌କୁ ନିଆଯାଇଥ୍ବାର ଖବର ପାଇବା ମାତ୍ରେ ଦୁହେଁ ଗୋପନୀୟତାର 
ସହିତ ଓଡ଼ିଶା ଚାଲିଆସିଲେ । ଏବେ ନେତାମାନଙ୍କୁ ଇଂରେଜ ସରକାର ଧରି ନେବା 
ଫଳରେ ଆନ୍ଦୋଳନର ଅସଲ ଦାୟିତ୍ସ ପଡ଼ିଲା ଲୋକଙ୍କ ଉପରେ । ସେଥ୍ପାଇଁ ନିଜେ 
ପୁଣିଥରେ ଜେଲ୍‌ ଯିବା ପୂର୍ବରୁ ବଂଧୂ ଓ ସହକର୍ମୀ-ମାନଙ୍କ ସହିତ ନବବାବୁ 
ଆଗାମୀପାଇଁ ଏକ ଚିଠା ପ୍ରସ୍ତ କରିଥୁଲେ । ଗାଂଧୀଜୀଙ୍କ ନେତୃତ୍ଵରେ ପୂର୍ବରୁ ଯେଉଁ 
ସବ୍ର କାର୍ଯ୍ୟକ୍ରମ କଂଗ୍ରେସ ଲୋକଙ୍କ ଆଗରେ ଉପସ୍ଥାପିତ କରି ଆସିଥ୍ଲା ତାକୁହିଁ ଏକ 
ତୀକ୍ଷ୍ମ ରୂପ ଦେଇ ଚିଠାଟି ପ୍ରସ୍ତୁତ ହୋଇଥଲା | ଏଥ୍‌ରେ ଥୁଲା — 
୧ । ଲୋକେ ସରକାରକୁ ଟିକସ ଦେବେ ନାହିଁ। ସରକାରୀ କର୍ମଚାରୀମାନେ 
ଚାକିରିରୁ ଇସ୍ତଫା ଦିଅନ୍ତୁ ¬ ଏଥ୍ପାଇଁ ସେମାନଙ୍କୁ ଅନୁରୋଧ କରାଯିବ । 
୨ | ଇଂରେଜ ସରକାର ସହିତ ପୂର୍ଣ୍ଣ ଅସହଯୋଗ କରି ସମସ୍ତ ସ୍କୁଲ, କଚେରୀ ଓ 
କାର୍ଯ୍ୟାଳୟ ବର୍ଚ୍ଚନ କରିବେ । 
୩ । ଲୋକମାନେ ଥାନା ଓ ଡାକଘରକୁ ଦଖଲ କରିବେ । ପୋଲିସ ଗୀ ଭିତରକୁ 
ଆସିଲେ ସେମାନଙ୍କୁ ସହଯୋଗ କରାଯିବ ନାହିଁ 

୪। ରେଳ ଓ ଟେଲିଫୋନ୍‌ ଲାଇନ୍‌କୁ ନଷ୍ଟ କରି ଦିଆଯିବ । 
୫ । ସମାନ୍ତରାଳ ସରକାର ଗଢ଼ି ଲୋକେ ନିଜ ନିଜ ଅଂଚଳର ଦୂଃଖ-ସୂଖ ଧନ୍ଦା 
ବୃଝିବେ । ଗୀଗୀରେ ସ୍ଵାଧୀନ ପଞ୍ଚାୟତ ଗଢ଼ାଯିବ । 
୬ | ଗାଗୀରୁ ସ୍ବେଛାସେବକ ନେଇ ସ୍ଵରାଜ୍ୟ ସୈନ୍ୟ ଗଢ଼ାଯିବ । ସୈନିକମାନେ 
ବିକଳ୍ପ ପୂଲିସ୍‌ର କାର୍ଯ୍ୟ କରିବେ । 
ଏହି ଚିଠାଟିକୁ କର୍ମୀମାନେ ଭିତରେ ଭିତରେ ବେଶ୍‌ ପ୍ରଚାର କରିଚାଲିଥ୍‌ଲେ । 
ମାଦ୍ର ନେତାମାନେ ବଂବେଠାରେ ଗିରଫ ହୋଇଯିବା ପରେ ଗୀଠାରୁ ସହର ପର୍ଯ୍ୟନ୍ତ 
ସବ ଜାଗାରୁ କର୍ମୀମାନଙ୍କୁ ଯେ ଗିରଫ କରାଯିବ ଏ କଥାଟା ଜଳଜଳ ଦିଶୂଥ୍‌ଲା । ତେଣୁ 
ନିଜ କୂର୍ଗା ପକେଟରେ ନବକୃଷ୍ଣ ଚୌଧୁରୀ ଆଉ ଖଣ୍ଡିଏ ଲେଖା କାଗଜ ରଖ୍‌ -ଥ୍ଲେ । 
ସେଇଟି ହେଲା ନିଜ ତରଫରୁ କର୍ମୀମାନଙ୍କ ପ୍ରତି ଉଦ୍‌ବୋଧନା । ପତ୍ରଟି ହେଲା ¬ 
“ସ୍ପେହର... 
ସବ୍ର ଖବର ଶୁଣିଥ୍ବ । ସମସ୍ତେ ଗିରଫ ହୋଇଗଲେଣି । କେହି ନିଦୈଶ 
ଦେବାକୁ ନାହିଁ । ତୂମେ ତୂମର ନେତା । ଇଂରେଜ ଭାରତ ଛାଡ଼ ପ୍ରସ୍ତାବ 
ଏ.ଆଇ.ସି.ସି.ରେ ଗୃହୀତ ହୋଇଯାଇଛି । ଗାନ୍ଧୀଜୀଙ୍କ ନିର୍ଦ୍ଦେଶ — ‘କର ବା ମର’ । 
ଆମର ପୂର୍ବ ଯୋଜନାକୁ କାର୍ଯ୍ୟକାରୀ କରିବାକୁ ଚେଷ୍ଟା କରିବ ।” 
ତୁମର . . . 
ଭାରତରୁ ଇଂରେଜ ସାମ୍ରାଜ୍ୟବାଦକୁ ନଷ୍ଟ କରିବା ଲାଗି ଗାଂଧୀଜୀ ଲୋକଙ୍କ 
ତରଫରୁ ଶେଷ ଧକ୍କା ଭାବରେ ‘କର ବା ମର” ଡାକରା ଦେଇଥ୍‌ଲେ | ଭାରତବର୍ଷର 
ଲୋକେ ସେ କଥା ଅବଶ୍ୟ ଶୁଣିଲେ | ଚାରି ଆଡ଼େ ଆଂଦୋଳନର ଝଂକାର ଉଠିଲା । 
ନିଜନିଜର ନିରାପତ୍ତା ଇତ୍ଯାଦିକୁ ଭୁଲି ଶହ ଶହ ସଂଖ୍ୟାରେ ଲୋକେ ଗଣ- 
ଆନ୍ଦୋଳନରେ ମିଶିଗଲେ । 
ଆନ୍ଦୋଳନର ଭଉଁରୀ ଭିତରକୁ ଲୋକେ କେମିତି ପଶି ଆସନ୍ତି ତା'ର ଏକ 
ଉଦାହରଣ ହେଲା — ରେଭେନ୍ସା କଲେଜର ପୂର୍ବ ହଷ୍ଟେଲ୍‌ରେ ତଥାକଥ୍ତ 'କଟକୀ” ଓ 
‘ସଂବଲପୂରୀ” ଛାଦ୍ରମାନଂକ ଭିତରେ ତର୍କ ବିତର୍କ ଲାଗିଥାଏ । ହଷ୍ଟେଲ ଭିତରର 
ବାତାବରଣ ଟିକିଏ ଉତ୍ତ୍ୟକ୍ତ ଥାଏ । ଏଇ ବାଦାନୁବାଦଟା କ୍ରମଶଃ ସରକାରଙ୍କୁ ସମର୍ଥନ 
କରୂଥ୍‌ବା ଗୋଷ୍ଠୀ ଓ ସରକାରକ୍ର ବିରୋଧ କରୁଥ୍‌୍ବା ଗୋଷ୍ଠୀ ଆଡ଼କୁ ଗତି କଲା । 
ହଷ୍ଟେଲର ଛାତ୍ରମାନଙ୍କ ହାବଭାବ ସରକାରୀ ମହଲରେ ବିଚଳନ ସୃଷ୍ଟି କରିବାରେ 
ଲାଗିଲା । 
ଏଣେ ଅଗଷ୍ଟ ନ” ତାରିଖଠାରୁ ଦେଶବ୍ୟାପୀ ଆନ୍ଦୋଳନ ତ ଆରମ୍ଭ 
ହୋଇଯାଇଥାଏ । ନବବାବ୍ରଙ୍କ ହାତଲେଖା ଚିଠିଟି କଂଗ୍ରେସ କର୍ମୀ ନରସିଂହ ମହାନ୍ତି 
ଆଣି ପୂର୍ବ ହଷ୍ଟେଲର ଛାତ୍ର ରଘୁନାଥ ନାୟକଙ୍କୁ କଲେଜ ଛକ ପାଖରେ ଦେଲେ। 


em es 


କଛଦିନ ପରେ ଦେଖାଗଲା ଯେ ଛାତ୍ର ରଘୁନାଥ ଜେଲ୍‌କୁ ଆସିଛନ୍ତି । 

ନବକୃଷ୍ଣ ଚୌଧୂରୀ ୭୫ 


ନରସିଂହବାବୁ ବାଖରାବାଦଠାରେ ନବବାବ୍ରଙ୍କୁ ତଥା ଚୌଧୂରୀ ପରିବାରର 
ସମସ୍ତଙ୍କୁ ଜେଲ୍‌କୁ ନିଆଯିବା କଥାଟା ଦେଖ୍‌ଆସିଥା'ନ୍ତି । ପୂଲିସ୍‌ବାଲା ଜିପ୍‌ ଧରି 
ଆସି ଦାଣ୍ଡ ଆଗରେ ଠିଆହେଲେ । ନବବାବ୍ରଙ୍କଠାରୁ ଇସାରା ପାଇ ନରସିଂହବାବୁ 
ବାଡ଼ିପଟେ ବାହାରିଯାଇ, ସାଇକେଲ ଧରି ଚାଲିଲେ ସାଲେପୂର ଆଡ଼କୁ । ବାଟରେ 
ରଘୁନାଥ ନାୟକଙ୍କ ସହିତ ତାଙ୍କର ସାକ୍ଷାତ ହେବାରୁ ଚିଠିଟି ତାଙ୍କ ହାତକୁ ଦେଲେ । 

ଠିକ୍‌ ସେମିତି ପଦ୍ମନାଭ ନାୟକଙ୍କ ଗୀ ଛତ୍ରପଡ଼ା ଅଂଚଳରେ ନବବାବ୍ର 
ସଭାସମିତି କରି ଇଂରେଜ ସରକାରର ଯୁଦ୍ଧନୀତିର ସମାଲୋଚନା କରି ଲୋକଙ୍କୁ 
ବୃଝାଉଥାଆନ୍ତି । ଜଣେ ସ୍କୁଲ ଶିକ୍ଷକ ପରି ଯେକୌଣସି କଥାକୁ ଟିକିନିଖ୍‌ କରି 
ଲୋକଙ୍କ ପାଖରେ ଥୋଇବାର ଏକ ଅଭ୍ୟାସ ନବବାବୂଙ୍କର ଥାଏ । ଏଣୁ 
ବେଳେବେଳେ ଘଣ୍ଟାଏ , ଦୁଇଘଣ୍ଟା ଧରି ସେ ଭାଷଣ ଦିଅନ୍ତି । ଏପରି ଏକ ଭାଷଣ 
ଚାଲିଥାଏ ଏକ ପ୍ରାଥମିକ ସ୍କୁଲର ଚାଳିଘରେ । ଉପସ୍ଥିତ ଲୋକମାନେ ଧୀରେ ଧୀରେ 
ସଭାରୂ ଉଠିବା ଆରମ୍ଭକଲେ । ମୁହଁ ଅନ୍ଧାର । ରାତି ହୋଇଆସୂୁଥାଏ । ଉପସ୍ଥିତ 
ଗ୍ରାମବାସୀମାନେ ସମସ୍ତେ ସଭାରୁ ଉଠିଗଲେ ବି କେବଳ କେତେଜଣ ସହକର୍ମୀଙ୍କ 
ଛଡ଼ା ବାହାରିଆ ଜଣେ ମାତ୍ର ଲୋକ ସଭାରେ ଉପସ୍ଥିତ ରହିଥାଆନ୍ତି । ସେ ହେଲେ 
ସେହି ସ୍କୁଲର ଶିକ୍ଷକ । ସଭା ସରିଲେ ସଭାପାଇଁ ପକାଯାଇଥ୍ବା ସପ ଓ ଚଟେଇ 
ଗୁଡ଼ିକୁ ରୂଣ୍ଡ କରିବା ଅପେକ୍ଷାରେ ସେ ଧୈର୍ଯ୍ୟର ସହିତ ବସି ଥାଆନ୍ତି । ସଭା ତ ଯଥା 
ସମୟରେ ସରିଲା । ଆଗନ୍ଧୁକମାନେ ଯେ ଯୁଆଡ଼େ ଗଲେ । ମାତ୍ର ଶିକ୍ଷକଜଣଙ୍କ 
ଉପସ୍ଥିତି ସେତିକିରେ ଛିଶ୍ରିଲା ନାହିଁ । କିଛିଦିନ ପରେ ଦେଖାଗଲା ଯେ ଶିକ୍ଷକ ଜଣକ 
ମଧ୍ଯ ଏବେ ଜେଲ୍‌କୁ ଆସିଛନ୍ତି । ତାଙ୍କୁ ଦେଖ୍ପକେଇ ନବକୃଷ୍ଣ ଚୌଧୁରୀ ତାଙ୍କ 
ପୁତୁରା ମନମୋହନଙ୍କୁ କହିଲେ, “ଯାହାହେଉ, ସେ ଦିନର ପରିଶ୍ରମଟା ସାର୍ଥକ 
ହେଲା” ' । ମନମୋହନ ସମ୍ମତି ଜଣେଇ ଉତ୍ତର ଦେଲେ, ˆ ‘ଶତକଡ଼ା ଶହେ ସାର୍ଥକ 
ହେଲା । ? 

ବାପା-ମା (ବାପି ଓ ନୂମା) ଆନ୍ଦୋଳନରେ ମାତିଥ୍ବା ଯୋଗେ ବଡ଼ଝିଅ 
ଉତ୍ତରା (ବୃବ୍ର) ପାଟନାଠାରେ ମାମୁଙ୍କ ଘରେ ରହି ପଢ଼ାଶୁଣା କରୁଥାଆନ୍ତି । 
ସରକାରୀ ବାଳିକା ସ୍କୁଲରେ ନାଆଁ ଲେଖାଯାଇଥାଏ । ଅନ୍ୟମାନଙ୍କ ଭିତରେ ସ୍କୁଲର 
ଶିକ୍ଷୟିତ୍ରୀ ଥାଆନ୍ତି ଶ୍ରୀମତୀ କ୍ଷମା ମହାନ୍ତି କଟକର ଲୋକ । 

ଯୁଦ୍ଧକାଳୀନ ପରିସ୍ଥିତିରେ ସରକାରଙ୍କର କିପରି ବିଜୟ ହେବ ସେଥ୍‌ପାଇଁ 
ସରକାରୀ ପତାକା (ୟୂନିୟନ୍‌ ଜ୍ୟାକ୍‌) ଉଡ଼େଇ ସରକାରୀ ପତାକାକୁ ଅଭିବାଦନ 
କରିବାଲାଗି ସ୍କୁଲର ଛାତ୍ରୀ ଓ ଶିକ୍ଷକମାନଙ୍କୁ କୃହାଯାଇଥାଏ । 

କଟକ ଘରୁ ବାପା-ବୋଉ ( ଗୋପବାବୁ ଓ ରମା ଦେବୀ ) ବାପି, ନୁମା ଓ 
ଭାଇ (ମନମୋହନ ଚୌଧୂରୀ ) ସରକାରକୁ ବିରୋଧ କରି ଜେଲ୍‌ ଯାଇସାରିଥା'ନ୍ତି । 
ଏଣୁ ୟୁନିୟନ୍‌ ଜ୍ୟାକ୍‌୍କୁ ସଲାମ କରିବା କାମ ଉତ୍ତରାଙ୍କଦ୍ଧାରା ହେଲା ନାହିଁ। ସେ 

“ଭାରତ ମାତାକୀ ଜୟ”? ଓ “ ବଂଦେ ମାତରମ୍‌” ର ଧ୍ଵନି ଦେଲେ | କ୍ଷମା ଦେବୀ 
ମୁରବି ଭାବରେ ତାଙ୍କୁ ଯେତେ ବାରଣ କଲେ ବି ସେ ଆଉ ମାନୁଛନ୍ତି କାହାକୁ ? 
ଆନନ୍ଦର ସହିତ ସ୍କୁଲରୁ ତଡ଼ାଖାଇ ଉତ୍ତରା ଆନ୍ଦୋଳନରେ ଯୋଗଦେଲେ । ସେ ଓ 
ତାଙ୍କ ସହକର୍ମୀ ଝିଅମାନଙ୍କ ଉପରେ ପୁଲିସ୍‌ ତ ହାତ ଦେଇପାରିବ ନାହିଁ, ତେଣୁ 
ମସ୍‌ଜିଦ୍‌ ଗଳିରୁ ମହିଳାମାନଙ୍କୁ ଆଣି ସରକାର ପୁଲିସ -ମହିଳା ଭାବରେ ସେମାନଙ୍କୁ 
ବ୍ୟବହାର କରନ୍ତି | ପରବର୍ଗୀ କାଳରେ ଏଇ କଥାକୁ ମନେପକାଇ ନବକୃଷ୍ଣ ଚୌଧୁରୀ 
ଖୁବ୍‌ ହସିବାର ଦେଖାଯାଇଛି । ଜାଣିବାର କଥା ଯେ ମସ୍‌ଜିଦ୍‌ ଗଳିରେ ରହୂଥୁବା 
ମହିଳାମାନଙ୍କର ସାମାଜିକ ଦ୍ରନୀମ ଥୁଲା । ଏଣୁ ଭଦ୍ରଘରର ଝିଅ ବୋହୂମାନେ 
ସେମାନଙ୍କ ସଂପର୍କରେ ଆସିବାକୁ ଅରୂଚି ବୋଧକରୂଥ୍‌ଲେ । ବିଶିଷ୍ଟ ନାରୀ କର୍ମୀ 
ସରଳା ଦେବୀ ନାରୀ -ଜାଗରଣପାଇଁ ସେହିମାନଙ୍କ ଭିତରେ ସଂଗଠନ କରିବାରୁ 
ତାଙ୍କର ଏଭଳି ଞିବ୍ଧତ୍ଯମୂଳକ କାର୍ଯ୍ୟ ତଥାକଥ୍ତ ଭଦ୍ରସମାଜର ଦେହସୁହା 
ହେଲାନାହିଁ । ସେମାନେ ସରଳା ଦେବୀଙ୍କ ବିଷୟରେ ନାନାରକମର ଗୁଜବ 
ଉଠେଇଲେ । 

ooo 


Digitized by srujanika@gmail.com 


ଅଷ୍ଯାୟ - ଦଶ 


୧୯୪୨ ଅଗଷ୍ଟ ଆଠ ତାରିଖ ରାତିରେ ଭାରତୀୟ ଜାତୀୟ କଂଗ୍ରେସର 
କାର୍ଯ୍ୟକାରୀ କମିଟି ଭାରତଛାଡ଼ ପ୍ରସ୍ତାବ ଗ୍ରହଣକଲେ । କମିଟି କି ସିଦ୍ଧାନ୍ତ ନେବ ତାକୁ 
ଦେଶବାସୀ ଓ କଂଗ୍ରେସ ଦଳର କର୍ମୀମାନେ ଅପେକ୍ଷା କରିଥାନ୍ତି । ଏଣୁ ଗାନ୍ଧୀଜୀଙ୍କ 
— ‘କର ବା ମର’ ଆହୁାନଟି ଲୋକଙ୍କ କାନରେ ପଡ଼ିବା ମାତ୍ରେ ସାରା ଦେଶରେ 
ଆନ୍ଦୋଳନର ସ୍ତରୋତ ବୋହିଲା । 

କଂଗ୍ରେସ କାର୍ଯ୍ୟକାରୀ କମିଟିର ସିଦ୍ଧାନ୍ତ କ'ଣ ହେଲା ଏହା ଜାଣିବାପାଇଁ 
ଗୋପବଂଧୂ ଚୌଧୁରୀ ଓ ରମା ଦେବୀ ' କଟକକୁ ଆସିଥାଂନ୍ତି । ସେମାନେ ବରି 
ଅଂଚଳରେ ରହିଥ୍‌ଲେ ବି କଟକ ସହିତ ଯୋଗାଯୋଗ ଥାଏ । ଖବରଟା ଚଂଚଳ 
ମିଳିଯିବ କଟକରେ — ତଦନୁଯାୟୀ କର୍ମଯୋଜନା କରିବା କଥା । 

ଆଜିକାଲିକାପରି ସେତେବେଳେ ରେଡ଼ିଓ ନଥୁଲା । ଟେଲିଭିଜନ୍‌ର ପ୍ରଶ୍ନ ତ 
ନଥ୍ଲା । ଟେଲିଫୋନ୍‌ ବା ସେଲ୍‌ଫୋନ୍‌ରେ କଥାବାର୍ଭା ଚାଲୁନଥ୍ଲା । ଘଟଣାର 
ବ୍ୟାପକ ସଂପ୍ରସାରଣପାଇଁ ପ୍ରେସ୍‌ ଟ୍ରଷ୍ଟ ସଂବାଦ ସଂସ୍ଥାଟି ବିଭିନ୍ନ ଅଂଚଳରେ ଥୁବା ତା’ 
ଅଫିସ୍‌କୁ ଟେଲିଗ୍ରାଫ୍‌ କରି ଖବର ପଠାଏ । ପ୍ରେସ୍‌ ଟ୍ରଷ୍ଟର ସ୍ଥାନୀୟ ପ୍ରତିନିଧ୍‌ ଥାଆନ୍ତି 
ସୁରେନ୍ଦ୍ର ନାଥ ଦ୍ବିବେଦୀ । କଟକ ଅଫିସକୁ ଏ ବିଷୟରେ କ'ଣ ଖବର ଆସିଛି 
ଜାଣିବାପାଇଁ ନବକୃଷ୍ଣ ଚୌଧୁରୀ ନିତ୍ୟାନନ୍ଦ କାନୁନ୍‌ଗୋଙ୍କ ଘରକୁ ଯାଇ ସେଠୁ 
ପି.ଟି.ଆଇ. ଅଫିସକୁ ଯାଇଥାଆନ୍ତି । ଶେଷରେ ଖବର ଆସିଲା ଯେ ଗାଂଧୀଜୀଙ୍କ 
ସମେତ କଂଗ୍ରେସ କାର୍ଯ୍ୟକାରୀ କମିଟିର ସମସ୍ତଙ୍କ ବଂବେଠାରେ ଜେଲ୍‌କୁ ନିଆଯାଇଛି । 

ରାଷ୍ଟ୍ରୀୟ ସ୍ତରରେ ନେହେରୁ, ରାଜେନ୍ଦ୍ର ପ୍ରସାଦ, ରାଜାଜୀ, ମୌଲାନା ଆଜାଦ, 
ସଦ୍ଦାର ପଟେଲ, ଆଚାର୍ଯ୍ୟ କୃପ୍‌ଲାନୀ ପ୍ରମୁଖ ଜେଲ୍‌କୁ ଗଲା ପରେ ପ୍ରାଦେଶିକ 
ସ୍ତରରେ ନବକୃଷ୍ଣ ଚୌଧୂରୀ ଙ୍କର ଯେ ପାଳି ପଡ଼ିବ ଏ କଥାଟା ସେ ବେଶ୍‌ ଜାଣି 
ସାରିଥ୍ଲେ । ଏଣୁ ତରବରରେ ସେ ଆସିଲେ ବାଖରାବାଦ ଘରକୁ । ସମ୍ଭବ ହେଲେ 
କିଛି ବହିପତ୍ର ସାଂଗରେ ଧରି ଯିବାର ଇଛା ଥ୍ଲା । ସେ ଘରେ ପହଁଚିଲା ବେଳକୁ 
ନରସିଂହ ମହାନ୍ତି ମଧ୍ଯ ସାଲେପୂରରୁ ଆସିଥାନ୍ତି । ତାଙ୍କୁ ଦେଖ୍‌ ନବବାବୁ କହି 
ପକେଇଲେ ¬ “ ତୃ ଆସିବୁ ବୋଲି ମୁଁ ଆଶାକରୁଥ୍ଲି ।”” ପକେଟରେ ଥୁବା ଚିଠିଟା 
ତାଙ୍କ ହାତକୁ ବଢ଼େଇଦେଲେ । ବଡ଼ଭାଇ ଗୋପବଂଧୂ ମଧ୍ଯ ଜେଲଯିବାପାଇଁ ମନେ 
ମନେ ପ୍ରସୂତ ହୋଇଥ୍‌ଲେ । ସାନଭାଇକୁ ଲକ୍ଷ୍ଯ କରି ସେ କହିପକେଇଲେ ˆ ‘ଯାଅ, 
ବୀର, ଆଗେଇ ଯାଅ ।” 

ପଛକୁ ଯିବା ତ ଦୂରର କଥା, ପଛକୁ ଅନେଇବାର ଅବସର ଆଉ ନଥ୍ଲା | 
ପୂଲିସ୍‌ ଆସି ପହଁଚିଲା । ପରିବାରର ସମସ୍ତେ ପୁଲିସ୍‌ ଜିପ୍‌ରେ କଟକ ଜେଲ୍‌କୁ ଗଲେ । 
ପଣ୍ଡିତ କୃପାସିନ୍ଧୁ ହୋତା ତାଙ୍କ ଅଭିଜ୍ଞତା ବର୍ଣ୍ଣନାକରନ୍ତି, ‘୧୯୨୧ କି ୧୯୩୦ 
ବେଳକୁ ଆମକୁ ଜେଲ୍‌କୁ ନେବାବେଳେ ପୁଲିସ ଆମ ଅଂଟାରେ ଦଉଡ଼ି ବାଂଧ 
ଟାଣୂଥ୍ଲା । ୧୯୪୨ ବେଳକୁ ଅଣ୍ଟାରେ ଦଉଡ଼ି ନ ଗୁଡ଼େଇ ହାତକଡ଼ି ପକୋଉ 
ଥୁଲେ ।”” 

ପଡ୍ତିତ କୃପାସିନ୍ଧୁ ହୋତାଙ୍କ ପରି ଲୋକେ ସାଧାରଣ କର୍ମୀଙ୍କ ଗହଣରେ 'ଖ” 
ଶ୍ରେଣୀରେ ରହୁଥ୍ଲେ ! କଲେଜପଢ଼ୁଆ, ସିତିବାନ୍‌ ଲୋକଙ୍ୁହଁ ‘କ” ଶ୍ରେଣୀରେ ରଖା 
ଯାଉଥଲା । ଏଣୁ ଏମ୍‌.ଏ. ପାସ୍କରିଥ୍ବା ଓ ଏକଦା ବଡ଼ ସରକାରୀ ଚାକିରି 
କରିଥ୍ବା ଗୋପବଂଧୂ ଚୌଧୁରୀଙ୍କ ସରକାର “କଂ ଶ୍ରେଣୀରେହିଁ ରଖୁଥ୍‌ଲେ । 

ଦେଖାଗଲା ଯେ ୧୯୪୨ର “କର ବା ମର” ଆଂଦୋଳନରେ ପୂର୍ବପରି 
କେବଳ ସ୍କୁଲ, କଲେଜ ଛାଡ଼ି ଆସିଥ୍ବା ଲୋକେ ଜେଲ୍‌କୁ ଆସୁନାହାନ୍ତି - ଛୋଟ 
ବ୍ୟବସାୟୀ ମଧ୍ଯସ୍ବତ୍ତାଧ୍‌କାରୀ ସାଧାରଣ ଲୋକ, ଭଦ୍ରଘରର ଝିଅ-ବୋହୂ, ଚାଷୀ- 
ମୂଲିଆ, ସବର୍ଣ୍ଣଂହରିଜନ ¬ ସବୁ ପ୍ରକାରର ଲୋକ ଏ ଆନ୍ଦୋଳନରେ ଭାଗ- 
ନେଇଛନ୍ତି । ସତେ ଯେମିତି ଅଗଣିତ ଲୋକଙ୍କର ଶ୍ରମଦାନରେ ସମୁଦାୟ ଦେଶଟା 
ତାର ସ୍ଵାର୍ଜିତ ଗ୍ଲାନିକୁ ନିଭେଇବାପାଇଁ ଚେଷ୍ଟାକରୁଛି । 

କଟକ ଜେଲ୍‌କୁ ଯାଜପୁର, କଟକ, କେନ୍ଦ୍ରାପଡ଼ା ପ୍ରଭୃତି ବିଭିନ୍ନ ଅଂଚଳରୁ 
ଲୋକମାନେ ଆସୁଥାନ୍ତି । ସେମାନଙ୍କଠାରୁ ବିଭିନ୍ନ ଜାଗାରେ ଘଟୁଥ୍‌ବା ପୂଲିସ 
ଜୁଲମର ବର୍ଣ୍ଣନା ସବୁ ଶୁଣିବାକୁ ମିଳୁଥାଏ । ପୂଣି ସରକାରକୁ ଟିକସ ନଦେଇ, 
ସରକାରୀ ଅଫିସ ଉପରେ କଂଗ୍ରେସ ପତାକା ଉଡ଼େଇ ଲୋକମାନେ କିପରି 
ସରକାରର ରାଜୃତିକୁ ଆଉ ମାନୁନାହାନ୍ତି - ସେ କଥାଟା ମଧ୍ଯ ଜାଣିବାକୁ ମିଳୁଥାଏ । 
ବିଭିନ୍ନ ଆଡ଼ୁ ଆସି କେତେ ଚିହ୍ନା ଜଣା ଲୋକ ଜେଲ୍‌ଖାନାରେ ପହଁଚି ଯାଉଥାଆନ୍ତି । 
ପୂର୍ବରୁ ଚିହ୍ନାଜଣା ନଥ୍ବା ନୂଆ ଲୋକଙ୍କ ସାଂଗରେ ପରିଚୟ ହୋଇଯାଉଥାଏ ! 
କଟକ ଜେଲ୍‌ରେ ଥୁବା ପୂର୍ବତନ ବାନରସେନା ବିରଜା ପ୍ରସାଦ ରାୟ 
ସେତେବେଳକାର ଜେଲ୍‌ ଅନୁଭୂତିକୁ ବର୍ଣ୍ଣନା କରି କହନ୍ତି — “ 'ଜେଲ୍‌ଖାନା ଭିତରେ 
ଆମକୁ ସବ୍ର ମଉଛୁକ ଖାଇଲା ଭଳି ଲାଗୁଥାଏ ।”? 

୧୯୩୦ ମସିହାରେ ବାନରସେନା ଭାବରେ କଂଗ୍ରେସପାଇଁ କାମ କରିଥୁବା 
ପିଲାମାନେ ୧୯୪୨ ମସିହାର ଜନଆନ୍ଦୋଳନରେ ବିଭିନ୍ନ ସ୍ଥାନରେ ନେତୃତ୍ଵ ନେଇ 
ସାରିଥା'ନ୍ତି । ସୁରେନ୍ଦ୍ର ଦ୍ଧିବେଦୀ, ବିନୋଦ କାନୁନ୍‌ଗୋ, ମନମୋହନ ଚୌଧୁରୀ, 
ସୁରେନ୍ଦ୍ର ପଟ୍ଟନାୟକ ପ୍ରମୂଖ ବିଭିନ୍ନ ଅଂଚଳରେ ସଂଗଠନ କାର୍ଯ୍ୟ କରୁଥା'ନ୍ତି । 

କଟକରେ ସ୍ଵରାଜ୍ୟ ଆଶ୍ରମକୁ ଦଖଲ କରିବାପାଇଁ ଦଳଦଳ କର୍ମୀଙ୍କୁ ସଂଗଠିତ 
କରି ପଠେଇବା କାମଟି ବିନୋଦ କାନୁନ୍‌ଗୋ ଓ ସୁରେନ୍ଦ୍ର ପଟ୍ଟନାୟକ କରୁଥାଆନ୍ତି । 

ନବକୃଷ୍ଣ ଚୌଧୂରୀ ୭୯ 


ପୁଲିସର ନିସ୍ତୁକ ମାଡ଼ ସନ୍ତେେ ସଂଗ୍ରାମୀମାନଙ୍କୁ ଏଥ୍ପାଇଁ ପଠେଇବା କିଛି ସହଜ 
ବ୍ୟାପାର ନଥ୍‌ଲା । କଟକ ଜେଲ୍‌କୁ ଅନେକ ନୂଆ ଲୋକ ଓ ନୂଆ ପିଲା ଆସିଥା'ନ୍ତି । 
ସେମାନଙ୍କର ମାନସିକ ଦୃଢ଼ତା ରକ୍ଷାକରିବା ଓ ସେମାନଙ୍କର ବୌଦ୍ଧିକ ବିକାଶ 
ଘଟାଇବା କଥା ନବବାବୂଙ୍କ ମନରେ ଥାଏ । ସୂତରାଂ ପ୍ରତିଦିନ ସେ, ଅନ୍ୟଥର ପରି, 
ଏଥର ମଧ୍ଯ, ଦେଶ ବିଦେଶ କଥା ସେମାନଙ୍କୁ ବୁଝନ୍ତି । ରାଷ୍ଟ୍ରୀୟ ଓ ଆନ୍ତର୍ଜାତିକ 
କ୍ଷେତ୍ରରେ କି ଘଟଣା ଘଟୁଛି ସେ ସବ୍ରକ୍ୂ ଭିନ୍ନ ଭିନ୍ନ ଦିଗରୁ ଆଲୋଚନା କରନ୍ତି , 
ବୂଝାନ୍ତି । ଜେଲଖାନା ଭିତରେ ଖେଳ, କସ୍ରତ୍‌ ହୁଏ | ବୋହୂଚୋରୀ ଖେଳ ହେଲେ 
ସେ ସାଧାରଣତଃ ବୋହୂ ହ୍‌ଅନ୍ତି । 

କଟକ ଜେଲ୍‌ରୂ ନବକୃଷ୍ଣ ଚୌଧୁରୀ ଙ୍କର ବଦଳି ହେଲା ଅନୁଗୁଳ ଜେଲ୍‌କୁ । 
ତାଙ୍କ ସହିତ ନିତ୍ଯାନନ୍ଦ କାନୁନ୍‌ଗୋ, ସୁଧୀର ଘୋଷ, ମଦନ ପଟ୍ଟନାୟକ, 
ମନମୋହନ ଚୌଧୂରୀ, ବୈକୁଣ୍ଠ ମହାନ୍ତି ରାଜକୃଷ୍ଣ ବୋଷ୍‌ ଓ ସୁରେନ୍ଦ୍ର 
ପଟ୍ଟନାୟକଙ୍କର ମଧ୍ଯ ସେହିଠାକୁ ବଦଳି ହେଲା । ୧୯୪୨ର ଆନ୍ଦୋଳନରେ ଭାଗ 
ନେଇଥ୍‌ବା କଏଦୀମାନେ ସମସ୍ତେ ଥାଆନ୍ତି ରାଜନୈତିକ ବନ୍ଦୀ । ସେମାନଙ୍କୁ 
ସିକ୍ୟୁରିଟି ପ୍ରି ଜ୍ନର୍‌ ବୋଲି କୁହାଯାଉଥାଏ । ଏଣୁ ଶ୍ରେଣୀବିଭାଜନଟା ଆଉ ସେତେ 
ମଜ୍‌ବୃତ୍‌ ନଥାଏ । ସେ ଦିନର ବଦଳି ଘଟଣା ବିଷୟରେ ମନମୋହନ ଚୌଧୁରୀ 
ତାଙ୍କ ଆମ୍ମଜୀବନୀରେ ଲେଖ୍‌ଛନ୍ତି — 

“ଆମେ ଜେଲ୍‌ ଫାଟକର ପଦାକୁ ବାହାରି ଦେଖ୍ଲୁ ଯେ ଆମପାଇଁ ଗୋଟାଏ 
ଛୋଟ ବସ୍‌ ¬ ଯାହାକୁ କୁହାଯାଏ ହାଫ୍ଟନ୍‌ ବସ୍‌ — ଆସିଛି । ଜଣେ ହାବିଲଦାର୍ଙ୍କ 
ନେତୃତ୍ବରେ ସାତଜଣ ସଶସ୍ତ ସିପାହି । ସେ ବସ୍‌ଟାକୁ ଦେଖ୍‌ ଦାଦାହେରିକାଙ୍କର ମିଞ୍ଜାସ 
ବିଗିଡ଼ିଗଲା । ସେମାନେ କହିଲେ ଯେ ଏ ପଞ୍ଚସ୍ତରୀ ମାଇଲ ବାଟ ଏଡ଼ିକି ବସ୍‌ଟିରେ 
ଷୋଳଜଣ ଖୁନ୍ଦାଖୁନ୍ଦି ହୋଇ ଯିବେ କେମିତି ? ଆଉ ଗୋଟାଏ ଏହିପରି ବସ୍‌ ନହେଲେ 
ଗୋଟାଏ ବଡ଼ ବସ୍‌ ମଗାଅ ।” ? ହାବିଲଦାର ଆମକୁ ବୁଝାବୁଝି କରିବା ଚେଷ୍ଟାକଲେ 
ଯେ, ଏବେ ଆଉ ବସ୍‌ କେଉଁଠୁ ଆସିବ ? ଆପଣଙ୍କୁ ଅନୁଗୁଳ ପହଁଚେଇ ଦେଇ ଦୂଇଟା- 
ବେଳେ ଫେରୀରେ ମହାନଦୀ ପାରହୋଇ ଫେରି ଆସିବାକୁ ପୁଲିସ୍‌ ସାହେବ ଆମକୁ 
ହକୁମ ଦେଇଛି । କିନ୍ତୁ ଆମେ ଜିଦ୍‌ ଧରି ବସିଲୁ । ଟେଲିଫୋନ୍‌ରେ ପୁଲିସ୍‌ ସାହେବକୁ 
ବସ୍‌ କଥା ଜଣେଇବାକୁ କହିଲୁ । ପୂଲିସ୍‌ ସାହେବ ବୋଧହୁଏ ତାଙ୍କୁ ହୁକୁମ ଦେଲେ 
ଆମକୂ ଜୋର୍‌ କରି ଗାଡ଼ିରେ ବସେଇବା -ପାଇଁ । ହାବିଲଦାର୍‌ ପୂଣି ଆସି ଆମକୁ 
ଗାଡ଼ିରେ ବସିବାପାଇଁ ଅନୁରୋଧ କଲେ ଜୋର୍‌ ଜବରଦସ୍ତି କରିବାକୁ ସାହସ କଲେ 
ନାହିଁ । ଆମେ ନ ମାନିବାରୂ ସେ ପୂଣି ପୁଲିସ ସାହେବକୁ ଫୋନ୍‌ କଲେ । ସେ ଦିନ 
ରବିବାର । ପ୍‌ ଲିସ୍‌ ସୂପରିଣ୍ଡେଣ୍ତେଣ୍ଟ ଥାଆନ୍ତି ହର୍‌ଗ୍ରୋଭ୍‌ ସାହେବ । ଆମେ ତାଙ୍କୁ 
କହୁଥାଉଁ ହୟଗ୍ରୀବ । ସେ ପହଁଚିବା ମାତ୍ରେ ହୁକୁମ ଦେଲେ ଆମକୁ ସବୁ ଜୋର୍‌କରି 
ଟେକିନେଇ ବସ୍‌ରେ ପୂରେଇବା- ପାଇଁ । ଆମେ ଆଗରୁ ଏହା ଅନୁମାନ କରିଥୁଲୁ 

୮୦ ଅଧ୍ଯୟାୟ-ଦଶ 


ସେଥ୍ପାଇଁ ସେ ଆସିବା ବେଳକୁ ସମସ୍ତେ ହାତ ଗୋଡ଼ ଛନ୍ଦାଛନ୍ଦି ହୋଇ ତଳେ 
ବସିଯାଇଥ୍‌ଲୁ ¬ କେବଳ ଟୁଙଝଂ ମାମୁଙ୍କ (ନିତ୍ୟାନନ୍ଦ କାନୁନ୍‌ଗୋ ) ଛଡ଼ା ! ପୁଲିସ୍‌ 
ସିପାହିମାନେ ଅଧାପନ୍ତରିଆ ଭାବରେ ଆମକୁ ଧରି ଟଣା ଓଟରା ଆରମ୍ଭକଲେ । ଆମେ 
ଜୋର୍‌ରେ ଧ୍ଵନି ସବୁ ଦେବା ଆରମ୍ଭ କଲୁ ! ରାସ୍ତାରେ ଲୋକ ଜମିଗଲେ । ଜେଲ୍‌ର ଓ 
ଓାର୍ଡ଼ର୍‌ ବି ଘଟଣା ଦେଖ୍ବାକୁ ରୁଶ୍ଡ ହୋଇଗଲେ । ଜେଲ୍‌ ଫାଟକ କଡ଼ରେ ରାଜବଂଦୀ- 
ମାନଙ୍କପାଇଁ ଆସିଥ୍‌ବା ଗୁଡ଼ାଏ ନୂଆ କାଠ ଖଟ ଥାକମରା ହୋଇ ମଞ୍ଚ ପରି ଥାଏ । 
ଟୃଝ୍ଖମାମୁ ତାହା ଉପରକୁ ଚଢ଼ିଯାଇ ହିନ୍ଦୀରେ ବନ୍ତୃତା ଆରମ୍ଭ କରି ଦେଇଥାଆନ୍ତି । 

ହର୍‌ଗ୍ରୋଭ୍‌ ବୋଧହୁଏ ଟିକିଏ ଡରିଗଲେ । ଟଣାଓଟରା ବନ୍ଦ କରିଦେଇ ସେ 
ଦାଦା ଓ ଟୁଝ୍ମାମୂଙ୍କ ସାଂଗରେ କଥାବାର୍ଭା ଆରମ୍ଭ କଲେ । ଆପଣମାନେ କାହିଁକି 
ଏମିତି କରୁଛନ୍ତି ବୋଲି ପଚାରିଲେ । ଏମାନେ କହିଲେ ଯେ, ଏଇ କଥାଟା ତ 
ପ୍ରଥମରୁ ପଟାରିଥ୍‌ଲେ ହୋଇଥା'ନ୍ତା । ଦାଦା ସାଂଗରେ ଢେର୍‌ ସମୟ ଯାଏ ତାଙ୍କର 
ଯୁକ୍ତିତର୍କ ଚାଲିଲା । ସେ ଆଉ ଗୋଟାଏ ଗାଡ଼ି ମଗାଇଲେ । ଆମେ ଦ୍ରଇଟା ଗାଡ଼ିରେ 
ବାଣ୍ଡିହୋଇ ବୋଖଝେଇହେଲୁ । ଆମର ସାମାନ୍ୟ ଜିନିଷପତ୍ର ସାଂଗକୁ ଆଠ ଜଣକର 
ଆଠଟା କମୋଡ଼ (ପାଇଖାନା )ବି ଗାଡ଼ି ଉପରେ ଲଦା ହେଲା ।”? କଟକ ଜେଲ୍‌ରୁ 
ବଦଳି ହେଉଥ୍‌ବା ବନ୍ଦୀମାନଙ୍କୁ ଧରି ଯେଉଁ ବସ୍‌ଟା ଅନୁଗୁଳ ଚାଲିଥ୍‌ଲା ତା'ର 
ତେଲଟାଙ୍କିର ମୁହଁଟା ବସ୍‌ ଭିତରେ ଥାଏ | ଯାତ୍ରୀ ଦଳର ଅନ୍ୟତମ କଏଦୀ ସୁଧୀର 
ଘୋଷ (ଓଡ଼ିଶା ସରକାରଙ୍କ ଲୋକସଂପର୍କ ବିଭାଗର ଡାଇରେକୃୂର ହୋଇ ସେ 
ଅନେକଦିନ ଥ୍ଲେ) ମେଡ଼ିକାଲ ସ୍ଲରୂ ପାଠ ପଢ଼ା ଛାଡ଼ି ସଂଗ୍ରାମୀ ପାଲଟିଥ୍‌ଲେ | 
ତେଲଟାଙ୍କିରେ ପାଣି ପୂରେଇଦେଲେ ଗାଡ଼ିଟା ଯେ ଅଚଳ ହୋଇଯିବ — ଏ କଥାଟା 
ଠଉରାଇବାପାଇଁ ତାଙ୍କୁ ବେଶି ସମୟ ଲାଗିଲା ନାହିଁ । ଆଜିକାଲି ଯେମିତି କଟକରୁ 
ସିଧାସଳଖ ଅନୁଗୁଳକୁ ଗାଡ଼ିରେ ଚଳାଚଳ କରିହେଉଛି ସେତେବେଳେ ସେପରି 
ସୁଯୋଗ ନଥୁଲା ! ବିରୂପା ଓ ମହାନଦୀ ଉପରେ ପୋଲ ନ ଥୁ୍‌ବାରୂ କଟକର 
ଗଡ଼ଗଡ଼ିଆ ଘାଟରୁ ଚୌଦ୍ଧାରକୁ ଲଞ୍ଚରେ ଆସି ସେଇଠୁ ଢେଙ୍କାନାଳ ଆଡ଼େ ଯିବାକୁ 
ହେଉଥଲା । ଚୌଦ୍ଧାରକୁ ଢେଙ୍କାନାଳକୁ ପଡ଼ିଥ୍‌ବା ବାଟଟା ବଡ଼ ଜଂଗଲୀ । ଏଣୁ 
ବାଟରେ ଗାଡ଼ି ଖରାପ ହେଲେ କେହି ଇଚ୍ଛା କରି ଜଂଗଲ ଭିତରକୂ ଡେଇଁକରି 
ପଳାଇଯାଇପାରନ୍ତି ବୋଲି ସୁଧୀର ବାବ୍ରଙ୍କର କଳ୍ପନା ଥାଏ । 

କିଛି ସମୟ ପରେ ପାଣିମିଶା ତେଲ ତା'ର ଯଥୋଚିତ କାର୍ଯ୍ୟ କଲା । 
ଡ଼ାଇଭର ଯେତେ ପ୍ରକାରର ଚେଷ୍ଟା କଲେ ବି ଗାଡ଼ି ଚଳିଲା ନାହିଁ । ଦିନ ବାରଟା 
ବାଜିବାର ଉପକ୍ରମ ହେବାରୂ ସୁଧୀରବାବୁ ଡ୍ରାଇଭର୍‌କୂ କହିଲେ, “ମତେ ଟିକିଏ 
ଦେଲ, ମୁଁ ଦେଖେ । ବର୍ମାରେ ଥ୍ଲାବେଳେ ମୁଁ ଗାଡ଼ି ଚଳାଉଥ୍ଲି । ମରାମତି କାମ 
ବି ଟିକିଏ ଜାଣେ ।” ସୂଧୀରବାବୁ ଗାଡ଼ିର କାର୍ବରେଟର ଫିଟେଇ ଟିକିଏ ପୋଛା 
ପୋଛି କରିବାରୁ ପାଣିତକ ବାହାରିଗଲା । ଗାଡ଼ି ଚାଲିଲା । 

ems es 


ଗାଡ଼ିଟା ଯେମିତି ଢେଙ୍କାନାଳ ବଜାର ପାଖରେ ପହଁଚିଛି ସଦ୍ୟ ମନ୍ତ୍ରୀ ପଦରୁ 
ଇସ୍ତଫା ଦେଇଥବା ନିତ୍ଯାନନ୍ଦ କାନୁନ୍‌ଗୋ ଖୁବ୍‌ କଡ଼ା ସ୍ଵରରେ ନିର୍ଦେଶ ଦେଲେ 
“ଦ଼ାଇଭର୍‌, ଗାଡ଼ି ରୋକୋ ।”” ଛାନିଆହୋଇ ଡ୍ରାଇଭର୍‌ ପଟ୍‌କରି ଗାଡ଼ି 
ଅଟକେଇଲା ! ଗାଡ଼ି ବଂଦ ହେବା ମାତ୍ରେ ଯାତ୍ରୀମାନେ କାଳ ବିଳମ୍ବ ନ କରି ଓହ୍ଲାଇ 
ପଡ଼ିଲେ । ବସ୍ରେ ଥ୍ବା ପୂଲିସ୍‌ ହାବିଲଦାର୍‌ “ ଏଠି ଗାଡ଼ି ରହିବ ନାହିଁ, ଚଲାଚଲା' 
ବୋଲି ଯେତେ କହିଲେ ବି ତାଙ୍କ କଥା ଶୁଣୁଛି କିଏ ? ଦ୍ରଇଗାଡ଼ିରୁ ଯାତ୍ରୀମାନେ 
ଓହ୍ଲାଇପଡ଼ିଲେ । 

ଆଠଜଣ ବନ୍ଦୀଙ୍କ ପାଇଁ ଦୂଇଜଣ ହାବିଲଦାର୍‌ । ଢେଙ୍କାନାନର ଘଟଣା 
ଜାଣିବାପାଇଁ ନବବାବ୍ରଙ୍କର ଇଚ୍ଛା । କଏଦୀମାନେ ବରା ଗୂଲୁଗୁଲା ଖାଇବାପାଇଁ 
ଗୋଟିଏ ଗୁଡ଼ିଆ ଦୋକାନରେ ପଶିବା ବାହାନାରେ ଢେଙ୍କାନାଳ ସହରରେ ପୂଲିସ 
ପରିବେଷ୍ଟିତ ହୋଇ ଏକରକମର ଶୋଭାଯାତ୍ରା ଆରମ୍ଭକରିଦେଲେ । ଆଗନ୍ଧକ 
ମାନଙ୍କୁ ଅଗତ୍ୟା ଦେଖ୍‌ ସ୍ଵାଭାବିକ ଭାବରେ ବହୁଲୋକ ରୂଣ୍ଡ ହେଲେ । ନବବାବ୍ର ତ 
ଏଥ୍‌ପାଇଁ ପ୍ରସ୍ତୃତ ଥାଆନ୍ତି, ସେଇଠୁ ଆରମ୍ଭ ହେଲା ତାଙ୍କର ବନ୍ଧୁତା ¬ ଏ ସଂପର୍କରେ 
ମନମୋହନ ଚୌଧୂରୀଙ୍କ ବର୍ଣ୍ଣନା 

“ଇଂରେଜ ସରକାରକୁ ତଡ଼ିବାପାଇଁ ଏ ଶେଷ ଲଢ଼େଇ । ଆପଣମାନେ ବି 
ସାହାଯ୍ୟ କରନ୍ତୁ । ଢେଙ୍କାନାଳ ରାଜ୍ୟ ଭିତର ଦେଇ ଯାଇଥ୍‌୍ବା ଇଂରେଜ ସରକାରର 
ରେଳ, ତାର, ରାସ୍ତା ଆଦି ସବୁ ଅଚଳ କରିଦିଅନ୍ତୁ । ଢେଙ୍କାନାଳ ରାଜାଙ୍କର ବି 
ଭିତରେ ଭିତରେ ଇଂରେଜଙ୍କ ଉପରେ ରାଗ ଅଛି, ସେ କେବଳ ଉପରେ ଉପରେ 
ଧରପଗଡ଼ କରିବେ । ମାତ୍ର ସେଥ୍‌ରେ ବ୍ୟସ୍ତ ହେବାର କି ଡରିବାର କିଛି ନାହିଁ । 

(କ. ମୃ. ସମ - ୨୨୯) 

ବକ୍ତୃତା ଓ ଖ୍ଆପିଆ ସାରି ସମସ୍ତେ ଗାଡ଼ିରେ ବସିଲେ । ଗାଡ଼ି କିଛି ବାଟ 
ଯାଇଛି କି ନାହିଁ ଟାଙ୍କିରେ ରହିଯାଇଥ୍‌ବା ଅବଶିଷ୍ଟ ପାଣିତକ ତା'ର କରାମତି 
ଦେଖାଇଲା ! ଗାଡ଼ି ବଂଦ । ଡ଼ାଇଭର୍‌ ଓ ହାବିଲ୍‌ଦାର୍‌ଙ୍କ ବ୍ରଦ୍ଧିବଣା । ସ୍ଥାନୀୟ ପୂଲିସ 
ସୂପରିଣ୍ଡେଶ୍ଡେଣ୍ଟ ନୀ ଳମଣି ଧଳଙ୍କ ପାଖକୁ ଖବରଗଲା । ସେ ଆସି ପହଁଚିଲେ । 

ନୀଳମଣି ଧଳ ହେଲେ ଓଡ଼ିଶାରେ ନାରୀଶିକ୍ଷା ପ୍ରଚଜିକା ରେବା ରାୟଙ୍କର 
ଦ୍ଵିତୀୟ ପତି । ସରକାର ବିରୋଧୀ ଆନ୍ଦୋଳନ ଇତ୍ଯାଦି ପ୍ରତି ତାଙ୍କର କଠୋର 
ମନୋଭାବ ଥୁଲେହେଁ ସେ ଯୁଗର ବହୁ ସରକାରୀ ଅଫିସରଙ୍କ ପରି ତାଙ୍କ ମନ 
ଭିତରେ ପ୍ରଚ୍ଛନ୍ନ ଜାତୀୟତା ଭାବ ରହିଥ୍‌ଲା । ନୀଳମଣିବାବ୍ରଙ୍କ ଘର ଯାଜପୁରର 
ଗୁହାଳି ଗାଁରେ । ପରବର୍ରଭୀ କାଳରେ ଯାଜପୂରରୂ ବରି ଆସିବା ବାଟରେ ଗୋପବାବ୍ର 
ଓ ରମା ଦେବୀ ବହୁତ ଥର ତାଙ୍କ ଘରେ ରହିକରି ଆସି ଛନ୍ତି । ରେବା ରାୟ ଥୂଲେ 
ମିଷ୍ଟର ଦାସ୍‌ଙ୍କର କନ୍ଯା ତୂଲ୍ଯ । ରମା ଦେବୀଙ୍କ ସହିତ ତାଙ୍କର ଭଉଣୀ ପରି 
ସଂପର୍କ । ନୀଳମଣି ଧଳଙ୍କ ସହିତ ନବବାବୁ ଓ ନିତ୍ୟାନନ୍ଦ ବାବୁଙ୍କର ପରିଚୟ ପୂର୍ବରୁ 

ଥୁଲା । ପୁଲିସ ସୂପରିଣ୍ଡେଣ୍ଡେଣ୍ଟ ନୀଳମଣି ଧଳ ସମସ୍ତଙ୍କୁ ନିଜ ଅଫିସ କୋଠାକୁ ଡାକି 
ନେଲେ | ଚାହା, ଜଳଖ୍ଆ ଖାଇବାକୁ ଦେଲେ । ଏଣେ ସଂଜ ହୋଇଆସୁଥାଏ । 
ନବବାବ୍ରଙ୍କର ଇଚ୍ଛା ଥାଏ ରାତିଟା ଢେଙ୍କାନାଳରେ ଅଟକି ଜେଲ୍‌ରେ ଥବା 
ବଂଧୂମାନଙ୍କ ସାଂଗରେ ସୁଖଂ-ଦୂଃଖ ହେବାପାଇଁ, କିଏ କିଏ ଜେଲ୍‌ରେ ଅଛନ୍ତି 
ଜାଣିବାପାଇଁ । ଏଣୁ ସେ ନୀ ଳମଣିବାବ୍ରଙ୍କୁ ପରାମର୍ଶ ଦେଲେ ¬ ˆ ‘ଗାଡ଼ି ତ ମରାମତି 
ହୋଇ ଆସି ପାରିବାପରି ଆଜି ଦେଖାଯାଉନାହିଁ । ଆପଣ ତା”ହେଲେ ଆମକୁ 
ରାତିଟା ଏଇଠି ଢେଙ୍କାନାଳ ଜେଲ୍‌ରେ ରଖ୍ଦିଅନ୍ତୁ ।” ? 

ନୀଳମଣି ଧଳ ତାଙ୍କ ପରାମର୍ଶରେ ରାଜି ହେଲେନାହିଁ । ଯୋଗକ୍ର ଗାଡ଼ିଟା ବି 
ମରାମତ ହୋଇ ଆସିଲା । ନାନା ରକମର ଭଦ୍ରଆଳ ଦେଖାଇ ସେ ସମସ୍ତଙ୍କୁ 
ଅନୁଗୁଳପାଇଁ ବିଦାକରିଦେଲେ। ଏଣେ ଅନ୍ୟ ଗାଡ଼ିଟିରେ ସୁଧୀରବାବ୍ର ତାଙ୍କ 
କରିତ୍କର୍ମୀ କାର୍ଯ୍ୟ କରିସାରିଥା'ନ୍ତି। ଫଳରେ ଢେଙ୍କାନାଳରୁ ୮/୧ ୦ମାଇଲ ଗଲା 
ପରେ ବଣ ମଝିରେ ଅନ୍ୟ ଗାଡ଼ିଟି ବଂଦ ହେଲା | ‘ଏଇ ସୂଯୋଗରେ ଜଣେ ଅଧେ 
ପଳେଇଲେ କିପରି ହୁଅନ୍ତା ?'? ¬ ସୁଧୀରବାବୁଙ୍କ ମନକୁ ଏଇ କଥାଟା ଘାରୁଥାଏ ! 
ମାତ୍ର ଭୋଦୂଆ ବର୍ଷା ସହି ଅଂଧାର ରାତିରେ ଜଂଗଲ ଭିତରକୁ ପଳେଇବାପାଇଁ ସେ 
ବସ୍ରେ କେହି ଯାତ୍ରୀ ନଥା'ନ୍ତି । ସୁତରାଂ ବର୍ଷାମାଡ଼ ସହି, ଖୁନ୍ଦାଖୁନ୍ଦି ହୋଇ ସମସ୍ତେ 
ମରାମତ ହୋଇ ଆସିଥୁବା ଅନ୍ୟ ଗାଡ଼ିଟିରେ ଅନୁଗୁଳ ଜେଲ୍‌କୁ ଆସିଲେ । 

ଅନୁଗୁଳ ଜେଲ୍‌ଟି ଛୋଟ ହେଲେ କ”ଣ ହେବ ତା'ର ଏକ ବଡ଼ ହତା ଭିତରେ 
ନବକୃଷ୍ଣ ଚୌଧୂରୀଙ୍କ ସମେତ ଆଗନ୍ଧକମାନେ ରହିଲେ । ରାଜନୈତିକ ବନ୍ଦୀମାନଙ୍କ 
ଲାଗି କାର୍ଯ୍ୟ କରିବା ଭଳି ବିଶେଷ କିଛି କାମ ତ ନଥୁଲା । ତା” ଛଡ଼ା ବହିପତ୍ର, 
ଖବରକାଗଜ ସେତେବେଳେ ପାଇହେଉନଥ୍‌ୁଲା । ଅନ୍ତତଃ ପ୍ରାଥମିକ ଅବସ୍ତାରେ 
ପରିସ୍ଥିତି ସମସ୍ତଙ୍କ ଲାଗି  ଥୂଲା ଖୁବ୍‌ ଅସୁବିଧାଜନକ | ଜେଲ୍‌ଖାନାରେ ସୁଖ ସୁବିଧା 
ମିଳିବାର ପ୍ରଶ୍ନ ତ ନାହିଁ । ମାତ୍ର ସେଠାରେ ଦିନାକେତେ ରହିଗଲେ ପରିସ୍ଥିତିଟା 
ଯେତେ ଖରାପ ହେଲେହେଁ କ୍ରମଶଃ ଦେହସୁହା ହୋଇଥାଏ, ଅନୁଗୁଳ ଜେଲ୍‌ ଭିତରେ 
ତାହାହିଁ ହେଲା । ସୁପରି ଣ୍େଶ୍ଡେଣ୍ଟ ଗୋପାଳ ପଟ୍ଟନାୟକ ଓ ଜେଲ୍‌ର ଡାକ୍ତର ଜୟକୃଷ୍ଣ 
ମହାନ୍ତିଙ୍କ ସାଂଗରେ କଏଦୀମାନଙ୍କର ବଂଧୂତା ପ୍ରତିଷ୍ଠିତ ହେଲା । ଖବର କାଗଜ 
ଇତ୍ୟାଦି ମଧ୍ଯ ମିଳିଲା । ଅନୁଗୁଳ ଜେଲ୍‌ରେ ନିରର୍ଥକ ଭାବରେ ସମୟ ନ କାଟି ତାକୁ 
କିଛି ଗୋଟାଏ ଉପଭୋଗ୍ଯ ଅବସ୍ଥାକୁ ଆଣିବାପାଇଁ କଏଦୀମାନଙ୍କ ଭିତରୁ 
ନାନାରକମର ଯୋଜନା ବାହାରକରାଗଲା । ନିତ୍ୟାନନ୍ଦ କାନୁନ୍‌ଗୋ ଏଠି ଲମ୍ବା ବାଳ 
ରଖ୍‌ ଗେରୁଆ ପିନ୍ଧିବା ଆରମ୍ଭ କଲେ । ସହବଂଦୀ ମାନଂକ ତରଫରୁ ତାଙ୍କୁ ନାଆଁ 
ଦିଆଗଲା ‘କଲ୍ୟାଣ ବାବା” । ଯେଉଁ ଓ୍ଯାର୍ଡ଼ରେ ସେ ସହବଂଦୀମାନଙ୍କ ସାଂଗରେ 
ରହୁଥ୍‌ଲେ ତା? ନାଆଁ ଦିଆଗଲା ‘କଲ୍ୟାଣ ବାଗ” । ରାଜକୃଷ୍ଣ ବୋଷ ସାତଦିନପାଇଁ 
ସାତଟା ଭିନ୍ନଭିନ୍ନ ଗଛରୁ ଡାଳ କାଟି ଦାନ୍ତକାଠି ଆଣିବାପାଇଁ ବରାଦ କଲେ । ମଦନ 

ନବକୃଷ୍ଣ ଚୌଧୂରୀ ୮୩ 


ପଟ୍ଟନାୟକଙ୍କର ଆମିଷ ପ୍ରତି ଖୁବ୍‌ ଆଗ୍ରହ ଥାଏ, ଏଣୁ ମାଛ ଛଡ଼ା ସେ ଶୁଖୁଆ ମଧ୍ଯ 
ମଗାଇଲେ । ଅନୁଗୁଳ ଅଂଚଳର ମାଟି ଅପେକ୍ଷାକୃତ ପଥୁରିଆ ଥ୍ବାରୁ ସେ 
ଅଂଚଳରେ ମାଶ୍ଡତିଆଚାଷ ଖୁବ୍‌ ହୁଏ । ମାଶ୍ତିଆରେ ଚାଉଳ ଅପେକ୍ଷା ଅଧ୍‌କ 
ଖାଦ୍ୟସାର ରହିଛି । ଏହା ଦେହପାଇଁ ଯଥେଷ୍ଟ ଲୌହ ଯୋଗାଏ । ଏ ସବ୍ରକୁ 
ବିଚାରକରି କଏଦୀ ମାନେ ମାଣ୍ଡି ଆଜାଉ ସକାଳୁ ଜଳଖ୍‌ଆ ଆକାରରେ ଖାଇବା 
ଆରମ୍ଭକଲେ | ଏହାର କିଛି ଗୋଟାଏ ଯୁଗାନ୍ତକାରୀ ନାଆଁ ନଦେଲେ ଲୋକେ କଅଣ 
କହିବେ ? ଏଣୁ ମାଶ୍ଡି ଆଜାଉର ନାଆଁ ଦିଆଗଲା ମାଣ୍ଡତୋଲେଟ — ଠିକ୍‌ ଯେମିତି 
ଅଶ୍ଡାରୁ ପ୍ରସ୍ତୁତ ଓମ୍‌ଲେଟ । ଅନୁଗୁଳ ଜଲ୍‌ରେ ନବକୃଷ୍ଣ ଚୌଧୂରୀ ଓ ତାଙ୍କର 
ସହବଂଦୀମାନେ ବେଶ୍‌ ସୂତାକଟା ଆରମ୍ଭ କଲେ । ତକିଆ, ରେଜେଇ ଆଦି 
ଯେଉଁଥ୍ରୁ ଯାହାକିଛି ପୂରୁଣା ତୁଳା ମିଳିଲା ତାକୁ ଭିଣି, ବଳି, ସୂତାକଟା ଚାଲିଲା । 
ସୂତାର ସୃକ୍ଷ୍ମତ୍ଧ ପ୍ରତିପାଦନ କରିବାପାଇଁ ବା ସୂତାର ନମ୍ବର ଜାଣିବାପାଇଁ ବାଉଁଶ 
ପାତିଆ ଓ ଟିଣକୁ ବ୍ୟବହାର କରି ମନମୋହନ ଚୌଧୂରୀ ଗୋଟିଏ ସ୍ପେଲ୍‌ ତିଆରି 
କଲେ | ଅରଟ ଓ ତକଲିରେ ସୂତା କାଟୁଥ୍ବା କଟାଳିମାନେ ଏ ସ୍ପେଲ୍‌କୁ ପରେ ଖୁବ୍‌ 
ବ୍ୟାପକ ଭାବରେ ବ୍ୟବହାର କରୁଥ୍ବାର ଦେଖାଗଲା । 

ଜେଲ୍‌ଖାନା ଭିତରେ ଗପ କରିବା, ବଂଧୂ ଗହଣରେ ମଉଜମଜଲିସ୍‌ କରି ମନ 
ଭୂଲାଇବାଟା ଥାଏ ସମସ୍ତଙ୍କପାଇଁ ମୁଖ୍ୟ କାମ । ତାରି ଭିତରେ ନବକୃଷ୍ଣ ଚୌଧୁରୀ 
ପୁତୁରା ମନମୋହନଙ୍କ ସହିତ ଦିନାକେତେ ପିମ୍ପୁଡ଼ି, ସାବାକୁଅଆ ଓ ଅନ୍ୟ ପୋକ 
ଜୋକଙ୍କର ଗତିବିଧ୍‌ ଅଧ୍ୟୟନ କରିବା ଆରମ୍ଭକଲେ । ପୂର୍ବରୁ, ଶାନ୍ତିନିକେତନ 
ଦିନରୁ, ନାନା ରକମର ଚଢ଼େଇ ଦେଖ୍ବାପାଇଁ ଓ ଚଢ଼େଇମାନଙ୍କର ଗତିବିଧ୍‌ ଲକ୍ଷ୍ୟ 
କରିବାପାଇଁ ନବକୃଷ୍ଣ ଚୌଧୁରୀ ଙ୍କର ଆଗ୍ରହ ଥଲା ! ଏବେ ପୂଣି ସମୟ ମିଳିବାରୁ 
ପୋକଳୋକଙ୍କ ଗତିବିଧ୍‌ ଲକ୍ଷ୍ଯକରାଗଲା । ଜୁଳୁଜୁଳିଆ ପୋକକୁ କାଚ ବୋତଲ 
ଭିତରେ ବଂଦ କରି ରଖ୍ଲେ ତା' ଡେଣାର ଆଲୋକରେ କାଚ ବୋତଲଟା କେମିତି 
ଆଲୋକିତ ହୁଏ; ନାଲିପୋକ ଯାହାକୁ ଇଂରାଜୀରେ 'ଲେଡ଼ି ବଗ୍‌ ' ବୋଲି କୁହାଯାଏ 
ସେ କେମିତି ଓଦାଳିଆ ଜମିରେ ନସରପସର ହୋଇ ଚାଲେ ¬ ସେଇଟା ପରିଣତ 
ବୟସରେ ମଧ୍ଯ ନବକୃଷ୍ଣ ଚୌଧୂରୀଙ୍କ ମନରେ କୌତୂହଜ ସୃଷ୍ଟିକରୁଥ୍ଲା । 

ଅନୁଗୁଳ ଜେଲ୍‌ରୁ ପ୍ରାୟ ବର୍ଷକ ପରେ ତାଙ୍କର ବଦଳିହେଲା ପୁରୀ ଜେଲ୍‌କୁ । 
ଅନ୍ୟମାନଙ୍କ ଭିତରେ ପୂରୀ ଜିଲାର ଜଣାଶୁଣା କର୍ମୀ ସତ୍ୟବାଦୀ ନନ୍ଦ, ଲୋକନାଥ 
ମିଶ୍ର, ଜଗନ୍ନାଥ ମିଶ୍ର ପ୍ରମୁଖ ଏହି ଜେଲ୍‌ରେ ଥାଆନ୍ତି । ବିଶିଷ୍ଟ ବ୍ୟକ୍ତିମାନଙ୍କୁ ପୁରୀ 
ଜେଲ୍‌ରେ ଖ ଶ୍ରେଣୀରେ ରଖାଯାଇଥାଏ, ମାତ୍ର ଅନ୍ୟମାନଙ୍କୁ ଗ ଶ୍ରେଣୀରେ ରହିବାକୁ 
ପଡ଼ିଥାଏ । ଏହି ଶ୍ରେଣୀର ୱାର୍ଡ଼ଟି ମୋଟେ ୩୦ ଜଣଙ୍କପାଇଁ ଉଦ୍ଦିଷ୍ଟ ହୋଇଥ୍‌ଲେ ବି 
ଜାଗା ଅଭାବରୁ ୬୦/୭୦ ଲୋକଙ୍କୁ ସରକାର ତା” ଭିତରେ ଖୁହିଖାନ୍ଦି କରି 
ରଖ୍ଥାଆନତ୍ତି । ଘଟଣାଟି ଅନ୍ଯମାନଂକ ପକ୍ଷରେ ଅସହ୍ଯ ଥୁଲେ ବି ନବବାବ୍ରଙ୍କ 

୮୪ ଅଧ୍ଯୟାୟ-ଦଶ 


ଆସିବା ପୂର୍ବରୁ ସେଠାର କେହି ଏ ବିଷୟରେ ପାଟିତୂଶ୍ଡ କରୂନଥ୍‌ଲେ । ଯେଉଁମାନେ 
ଗ ଶ୍ରେଣୀରେ ଥାଆନ୍ତି ସେମାନଙ୍କ ଚାଲିଚଳଣ ଉପରେ ବେଶି କଟକଣା ଥାଏ ଓ 
ସଂଧ୍ୟାବେଳେ ସେମାନଙ୍କ ୱାର୍ଡ଼ରେ ଶୀଘ୍ର ତାଲାପଡ଼ିଥାଏ । 

ହଠାତ୍‌ ଦିନେ ସଂଧ୍ୟାରେ ଦେଖାଗଲା ଯେ ଗ ଶ୍ରେଣୀର ସ୍ଵାଧୀନତା ସଂଗ୍ରାମୀ 
କଏଦୀମାନେ ୱାର୍ଡ଼ରେ ବଂଦ ହେବାକୁ ରାଜିହେଉନାହାନ୍ତି, ହତା ଭିତରେ ଲଶ୍ଡଭଣ୍ଡ 
ହେଉଛନ୍ତି । ପରିସ୍ଥିତିଟା ଜଟିଳ ହେବାରୁ ଜେଲ୍‌ ସୁପରିଣ୍ଢେଶ୍ଡେଣ୍ଟ କାଶୀନାଥ ମିଶ୍ର 
ନିଜେ ଆସି ବ୍ରଝାବୁଝି କରି ବଂଦୀମାନଙ୍କୁ ଆରାମରେ ଭିତରକୂ ପଠେଇବାକୁ 
ଚେଷ୍ଟା କଲେ । ମାତ୍ର ବଂଦୀମାନଙ୍କର ଅଭିଯୋଗ ଥୁଲା ଯେ ସେମାନେ ଅନ୍ୟ 
ରାଜନୈତିକ ବଂଦୀମାନଙ୍କ ସଂଗରେ ମିଳାମିଶା କରିବେ । ୱାର୍ଡ଼ ଭିତରେ ଅତ୍ୟଧ୍କ 
ଗହଳି ହୋଇଛି, ତେଣୁ ଖ ଶ୍ରେଣୀ ଓ ଗ ଶ୍ରେଣୀ ଭିତରେ ତାଲା ପଡ଼ିବ ନାହିଁ । 

କାଶୀନାଥବାବୁ ଆଉ କିଛି କହିଲେ ନାହିଁ, ଚାଲିଗଲେ । ଆପଣମାନେ 
କେହି ପାଚେରି ଡେଇଁ ପଳେଇବେ ନାହିଁ, ଆଶା” ¬ ଯିବାବେଳେ ଏତିକି କହି ସେ 
ଚାଲିଗଲେ ! ତା ପରଠାରୁ ଖ ଶ୍ରେଣୀ ଓ ଗ ଶ୍ରେଣୀ ଭିତରେ ଥୁବା ରାଜନୈତିକ 
ବଂଦୀଙ୍କ ଭିତରେ ତାଲା ପଡ଼ିବା ବଂଦହେଲା । ରାଜନୈତିକ ବଂଦୀମାନଙ୍କ ଲାଗି 
ତାଲା ପଡ଼ିବାଟାହିଁ ଉଠିଗଲା । ଜେଲ୍‌ଖାନାକୁ ଆସିଥ୍ବା ନୂଆ ନୂଆ କର୍ମୀଙ୍କପାଇଁ, 
ଖାସ୍‌ କରି ସ୍କୁଲ୍‌ରୁ ପାଠପଢ଼ା ଛାଡ଼ି ଜେଲ୍‌କୁ ଆସିଥ୍‌ବା କର୍ମୀମାନଙ୍କପାଇଁ, ନବକୃଷ 
ଚୌଧୂରୀ ରୀତିମତ କ୍ଲାସ୍‌ କଲେ । ସାଧାରଣ କର୍ମୀଙ୍କର କେମିତି ବୌଵ୍ଧିକ ବିକାଶ 
ଘଟିବ ଓ ଦୁନିଆର ଘଟଣାବଳି; ଯଥା- ରୁଷିଆର କମ୍ୟୁନିଷ୍ଠ ସମାଜ ବ୍ୟବସ୍ଥା, 
ମାର୍କ୍ୀୟ ଶ୍ରେଣୀ ସଂଘର୍ଷ, ଦ୍ବିତୀୟ ମହାଯୁଦ୍ଧର କାରଣ ଓ ପରିଣତି ବିଷୟରେ 
ରୀତିମତ ଆଲୋଚନା ଚାଲିଲା । ଏହି ଜେଲ୍‌କୁ ସାନ ପିଲା ଭାବରେ ଆସିଥ୍‌ଲେ 
ଭଗବାନ (ଜଟି) ପ୍ରତିହାରୀ, ବୃନ୍ଦାବନ ଜେନା ଓ ଭବାନୀ ପଟ୍ଟନାୟକ । 
ପିଲାମାନଙ୍କ ମନକୁ ଦୃଢ଼ କରିବା ପାଇଁ ନବବାବ୍ର ସେମାନଂକ ସହିତ ଖୁବ୍‌ 
ଖେଳୁଥ୍ଲେ । ସେମାନଂକ ପଢ଼ାପଢ଼ି ପ୍ରତି ମଧ୍ଯ ଧ୍ଯାନଦେଉଥ୍‌ଲେ ! ଜେଲ୍‌ଖାନାର 
ରୂକ୍ଷ ପରିସ୍ଥିତି ଭିତରେ ସେ ଜେଲ୍‌କୂ ଆସିଥୁବା ପିଲାମାନଙ୍କ ପାଇଁ ଥୁଲେ 
ପିତୃତୁଲ୍ୟ । 

ବାହାରେ ୧୯୪୨ର ଜନଆନ୍ଦୋଳନ ବେଶ୍‌ ସରଗରମ ହୋଇଥାଏ । ଜାଗା 
ଜାଗାରେ ଲୋକେ ସରକାରୀ ଥାନା ଓ ସରକାରୀ ଅଫିସକୂ ଦଖଲ କରିବାକୁ ଯାଇ 
ମାଡ଼ ଖାଉଥାଆନ୍ତି । ଜେଲ୍‌ ଯାଉଥାଆନ୍ତି । ଯାଜପୂରରେ ପଦ୍ଧଲାଭ ରାୟ ସରକାରୀ 
ଅଫିସ ଉପରେ ଜାତୀୟ ପତାକା ଉଡ଼ାଇବାକୁ ଯାଇ ଜେଲ୍‌କୁ ଯାଇଥାନ୍ତି । 
ସ୍ଵରାଜ୍ୟାଶ୍ରମକୁ ସରକାର ହାତରୂ ପୂଣି ଥରେ ଦଖଲ କରିନେବାପାଇଁ ଦଳକୃ ଦଳ 
ସ୍ବେଛ୍ଥାସେବକ ମାଡ଼ ଖାଇ ଖଣ୍ଡି ଆଖାବରା ହେଉଥାଆନ୍ତି। ବହୁ ଜାଗାରେ 
ଲୋକମାନେ ସରକାରକୁ ଖଜଣା ଦେବା ବନ୍ଦ କରି ଦେଇ ଥାଆନ୍ତି । 

ନବକୃଷ୍ଣ ଚୌଧୂରୀ ୮୫ 


ଲୋକଙ୍କ ଭିତରେ ଆନ୍ଦୋଳନ ଲାଗି ଯେ ଏକ ନୂଆ ଉତ୍ସାହ ଆସିଛି ଏ କଥାଟି 
ଜେଲ୍‌ ଭିତରେ ନବକୃଷ୍ଣ ଚୌଧୂରୀଙ୍କୁ ବେଶ୍‌ ଉତ୍ସାହ ଯୋଗାଉଥାଏ । 

କିଛିଦିନ ପରେ, ନିମାପଡ଼ା ଥାନା ଦଖଲରେ ସଂପୃକ୍ତ ହୋଇ ଯେଉଁମାନେ 
ଜେଲ୍‌କୁ ଆସିଥାଆନ୍ତି ଜାଗା ଅଭାବରୁ ସେମାନଙ୍କୁ ସାଧାରଣ କଏଦୀମାନଙ୍କ ଭିତରେ 
ରଖାଯାଇଥାଏ । ଏହି ଗୋଷ୍ଠୀରେ ଥାଆନ୍ତି ପୂର୍ବପରିଚିତ ଜୟକୃଷ୍ଣ ମହାନ୍ତି । 
ରାଜନୈତିକ ବନ୍ଦୀମାନଙ୍କୁ ଚୋର, ଡକାଏତଙ୍କ ସାଂଗରେ ରଖାଯିବାଟା ନବବାବ୍ରଙ୍କର 
ଦେହସୂହା ହୁଅନ୍ତା କେମିତି ? ତେଣୁ ସେ ତାଙ୍କର ପୂର୍ବାଚରିତ ଢଂଗରେ ବନ୍ଦୀ ମାନଂକୁ 
ଟିହାଇଲେ, “' ଚୋରଙ୍କ ସାଂଗରେ ଚୋର ହୋଇ ରହିଲେ ଲାଭ କଂଣ ? ଏଠି ବି 
ଆନ୍ଦୋଳନ କର, ରାଜବନ୍ଦୀ (ସିକ୍ୟୁରିଟି ପ୍ରିଜ୍ନର୍‌ ) ହୋଇଯିବ ।”? ଜେଲ୍‌ଖାନା 
ଭିତରେ ଜେଲ୍‌ଖାନାର ନିୟମ କାନୁନ୍‌ ମାନି ଚଳିବା ଥୁଲା ଗାଂଧୀବାଦୀମାନଙ୍କ ଧର୍ମ । 
ମାତ୍ର ନବକୃଷ୍ଣ ଚୌଧୁରୀଙ୍କ ଗାଂଧୀବାଦ ଥୁଲା ନିଆଁଗିଳା ଗାଂଧୀବାଦ । ଅନ୍ୟାୟର 
ପ୍ରତିରୋଧ କରିବାପାଇଁ ସେ ଅସହଯୋଗର ସଂପୂର୍ଣ ଉପଯୋଗ କରୁଥ୍‌ଲେ । ପୁରୀ 
ଜେଲ୍‌ରେ ତାହାହିଁ ଘଟିଲା । ସରକାରୀ ଜେଲ୍‌ର ନିୟମକୁ ପ୍ରତ୍ୟାଖ୍ୟାନ କରି ସାଧାରଣ 
କଏଦୀଙ୍କ ସାଂଗରେ ରହୁଥ୍ବା ରାଜନୈତିକ କର୍ମୀମାନେ ରାଜବନ୍ଦୀ ହୋଇଗଲେ । 

୧୯୪୩ ମସିହାରେ ବଂଗଳା ଓ ଓଡ଼ିଶାର ଉପକୂଳବର୍ଶୀ ଅଂଚଳରେ ଖୁବ୍‌ 
ବାତ୍ୟା, ଝଡ଼ ତୋଫାନ ହେଲା | ଭୀଷଣ ବାତ୍ୟା, ତୋଫାନ ଯୋଗେ ପୂରୀ ଜେଲ୍‌ 
ଭିତରେ କଏଦୀମାନେ ଅନୁଭବ କଲେ ସତେ ଯେମିତି ଜେଲ୍‌ଖାନାର ଛାତଟା 
ଉଡ଼ିଯିବ । ପ୍ରକୃତରେ ତାହାହିଁ ଘଟିଲା । ପ୍ରବଳ ବର୍ଷା ଆଘାତରେ ଜେଲ୍‌ଖାନାର 
ଛାତରୁ ପାଣି ଗଳିଲା । ଜେଲ୍‌ଖାନାର ହତା ଭିତରେ ପାଣି ପଶି ରହିଲା । ସାଧାରଣ 
କଏଦୀମାନେ ଛାନିଆ ହୋଇ ଜୀବନ ବିକଳରେ ଏଣେ ତେଣେ ଧ୍ୀଦଉଡ଼ କଲେ । 
ହେଲେ ସେମାନଂକ କଥା ଶୁଣୁଛି କିଏ ? ଜେଲ୍‌ “କର୍ମଚାରୀମାନେ ନିଜ ନିଜ ପିଲା 
ଛୁଆଙ୍କୁ ଧରି ନିଜ ନିଜ ବସାରେ ଥାଆନ୍ତି । ବାତ୍ୟା ଭୟରେ ଜେଲ୍‌ଖାନାର ଜେଲ୍‌, 
ସୁପରିଣ୍ଡେଣ୍ଡେଣ୍ଟ କି ହାବିଲଦାର କେହି ତାଙ୍କ ଘରୁ ବାହାରିପାରୁ ନଥା'ନ୍ତି । ଜୀବନ 
ବିକଳରେ ସମସ୍ତେ ନିଜ ନିଜ ପିଲାଛୁଆଙ୍କ ପାଖରେ । ଜେଲ୍‌ଖାନାର ସହବଂଦୀ - 
ମାନଙ୍କ ସମେତ ଅନ୍ୟ ଦାଗୀମାନଙ୍କୁ ସାହସ ଦେବାଟା ଏପରି ଅବସ୍ଥାରେ ନିତାନ୍ତ 
ଦରକାର ଥୁଲା | କେଲ୍‌ କର୍ଶ୍‌ପକ୍ଷଙ୍କର ତ ଦେଖାନାହିଁ, ଏଣୁ ନିଜ ବ୍ରଦ୍ଧି ଖଟେଇ 
କଏଦୀମାନେ ନିଜେ ନିଜେ ଯାହା କିଛି ପ୍ରତିକାର କରିବା କଥା । ଏପରି ଅବସ୍ତାରେ 
ରାଜନୈତିକ ବଂଦୀ ଓ ସାଧାରଣ ବଂଦୀମାନେ ଏକାଠି ମିଳାମିଶା ଆରମ୍ଭ କଲେ । 
ଯାହାକିଛି ଖାଦ୍ୟ ଥୁଲା ତାକୁ ବାଣ୍ଟିକୁଣ୍ଡି ଖାଇଲେ । ବାତ୍ୟା ଥମିବା ପରେ ଦେଖାଗଲା 
ଯେ ଅଣ୍ଟାଏ ଉଚ୍ଚର ପାଣି ଜେଲ୍‌ଖାନାରେ ଜମିଯାଇଛି। ପାଣି ସୁଅରେ ଓ 
ବାତ୍ୟାଯୋଗେ ଜେଲଖାନାର ଗୋଟିଏ ଭିତରୁ ଆ କାନ୍ଧ ଦୁର୍ବଳ ହୋଇପଡ଼ିଛି । ତାକୁ 
ଭାଂଗିଦେଲେ ଜମିରହିଥ୍‌ବା ପାଣିଟା ହୁଏତ ବାହାରକୁ ଚାଲିଯିବ । ଏଇଆ ଭାବି 

୮୬ ଅଧ୍ୟାୟ-ଦଶ 


ନବକୃଷ୍ଣ ଚୌଧୁରୀଙ୍କ ନେତୃତ୍ଵରେ ରାଜନୈତିକ ଓ ସାଧାରଣ ଭାବରେ ଆବଦ୍ଧ ଥ୍ବା 
କେତେକ ବଂଦୀ ପାଚେରି କାନ୍ଥକୁ ହଲେଇବା ଆରମ୍ଭ କଲେ । ଜେଲ୍‌ଖାନା ଭିତରକୁ 
ଅବଶେଷରେ ଯେତେବେଳେ ଜେଲ୍‌ କର୍ମଚାରୀ ଆସିପାରିଲେ ସେତେବେଳକୁ 
ଦେଖାଗଲା ଯେ ନବକୃଷ୍ଣ ଚୌଧୂରୀଙ୍କ ସମେତ ପଂଖଝାଏ ବନ୍ଦୀ କାନ୍ଧକୁ ଖୋଳି ତା” 
ଭିତରେ ସୁଡ଼ଙ୍ଗ କରିବାର ଉଦ୍ୟମ ଚଳେଇଛନ୍ତି । କଏଦୀମାନେ ପଳେଇଯିବାକୁ 
ଉଦ୍ୟମ କରୁଛନ୍ତି ବୋଲି ଜେଲ୍‌ କର୍ତ୍ଠପକ୍ଷ ଭାବିଲେ । ସାଂଗେ ସାଂଗେ କଲେକ୍ର୍‌ଙ୍କୁ 
ଖବର ଗଲା । ସଶସ୍ତ୍ର ପୂଲିସ୍‌ ଆସିଲେ । ବନ୍ଦୀ ମାନଙ୍କ ଆଡ଼କୁ ବଂଧୂକ ଦେଖାଇଲେ । 
ଫାଙ୍କାଗୁଳି ବି ଫଏର୍‌ ହେଲା । କାଳେ ନିଃଶସ୍ତ କଏଦୀ ମାନଙ୍କ ଉପରେ ପୁଲିସ୍‌ ଗୁଳି 
ଚଳେଇବେ ଏଇ ଆଶଙ୍କାରେ ନବକୃଷ୍ଣ ଚୌଧୁରୀ ନିଜେ ଛାତି ଦେଖାଇ ସେମାନଙ୍କ 
ଆଗରେ ଠିଆହେଲେ । “ମୋତେ ଆଗ ଗୁଳି ମାର”? ବୋଲି ଆହାନ ଦେଲେ । 

ବିଧାୟକ ସଭାର ସଦସ୍ୟ ନବକୃଷ୍ଣ ଚୌଧୁରୀଙ୍କ ଉପରେ ଜେଲ୍‌ ଭିତରେ ଗୁଳି 
ଚଜେଇବାକୁ ସଶସ୍ତ୍ର ପୁଲିସ ସାହସ କଲେ ନାହିଁ । ତାଙ୍କୁ ଦେଖ୍‌ ଅନ୍ୟମାନେ ମଧ୍ଯ ଛାତି 
ଦେଖାଇ ଗୁଳି ଖାଇବାପାଇଁ ଠି ଆହୋଇଗଲେ । ଜେଲ୍‌ଖାନା ଭିତରେ ଛାତି ପତେଇ 
ନିର୍ଭାକ ଭାବରେ ଗୁଳି ଆଗରେ ଠିଆହେବାକୁ ନବକୃଷ୍ଣ ଚୌଧୁରୀ ଙ୍କର କୌଣସି ଦ୍ବିଧା 
ନଥୁଲା । 

ଜେଲ୍‌ଖାନାର କର୍ରଵ ପକ୍ଷଙ୍କ ଦୃଷ୍ଟିରେ ନବକୃଷ୍ଣ ଚୌଧୁରୀଙ୍କ ବ୍ୟବହାରଟା ଥୁଲା 
ଏକ ଗୁରୂତର ଅପରାଧ । କଏଦୀମାନଙ୍କୁ ନିରାପଦ ରଖ୍ବାଲାଗି ସରକାର କିଛି 
କରିପାରିଲେ ନାହିଁ, ଅଥଚ ଏକ ଦୁର୍ଗମ ଅବସ୍ଥାରୁ ରକ୍ଷା ପାଇବା ଲାଗି 
ଯେତେବେଳେ କଏଦୀମାନେ ଚେଷ୍ଟା କଲେ ସେତେବେଳେ ସେମାନଙ୍କୁ ଶାସ୍ତି 
ଦେବାଲାଗି ସରକାର ଚେଷ୍ଟା କଲେ । ନବବାବୁଙ୍କ ସହିତ ପଦ୍ଧଚରଣ ସାମନ୍ତ- 
ସିଂହାର, ଭଗବାନ ପ୍ରତିହାରୀ ଓ ଫକୀର ସାହୁ ପ୍ରମୁଖଙ୍କୁ ସେମାନଙ୍କ ଜେଲ୍‌ରୁ 
ପଳାଇବାଲାଗି କରୁଥ୍‌ବା ଉଦ୍ୟମ ଲାଗି କୋର୍ଟକୁ ଅଣାଗଲା । ମାତ୍ର କୋର୍ଟରେ 
ସେମାନଙ୍କ ତରଫରୁ ଓକିଲ ଥୁଲେ ହରିହର ମହାପାତ୍ର । ବକୁଳ ବନବିଦ୍ୟାଳୟର 
ଏକଦା ଛାତ୍ର ଥବା ଶ୍ରୀଯୁକ୍ତ ମହାପାତ୍ର ସ୍ଵାଧୀନତା ସଂଗ୍ରାମୀମାନଙ୍କ ଲାଗି ବିନା 
ପଇସାରେ ଲଢୂଥ୍‌ଲେ । 

ଏ ଘଟଣାର କିଛିଦିନ ପରେ ପୁରୀ ଜେଲ୍‌ରୁ ଦୁଇଜଣ ସିକ୍ର୍ୟରିଟି ପ୍ରିଜ୍‌ନର୍‌ 
ଅଲେଖ ପାତ୍ର ଓ ଲୋକନାଥ ସେନାପତି ପାଚେରି ଡେଇଁ ପଳାଇଲେ । ପୂର୍ବରୁ ଏ 
ପ୍ରସଂଗରେ ନବବାବୂଙ୍କୁ ପଚରାଗଲା ଓ ସେ କହିଲେ ¬ “ମୁଁ ପାଚେରି ଡେଇଁକି 
ଯିବିନାହିଁ । ମାତ୍ର ଯଦି କେହି ପଜେଇଯିବାକୁ ଚାହିଁବ ତ ମୁଁ ସେଥ୍ପାଇଁ ମନା କରିବି 
ନାହିଁ ।” 

ପୂରୀ ଜେଲ୍‌ରେ ଏସବୂ ଗୋଳମାଳ ଘଟିଥ୍‌ବା କଥା ମନ୍ତ୍ରୀ ଗୋଦାବରୀଶ 
ମିଶ୍ରଙ୍କ କାନରେ ପଡ଼ିଲା । ସେ କହିପକେଇଲେ — “ନବବାବୁ ଯୁଆଡ଼େ ଯାଉଛନ୍ତି 

ସେଆଡ଼େ ଗୋଳମାଳ ଘଟୁଛି । ତାକୁ ଗୋଟାଏ ଜାଗାରେ ନରଖ୍‌ ଏତେଆଡ଼େ 
ନିଆଯାଉଚି କାହିଁକି ?” 

ମାତ୍ର ପୂରୀ ଜେଲ୍‌ରେ ରହିଲେ ନବକୃଷ୍ଣ ଚୌଧୂରୀ ଆଉ କିଛି ଗୋଳମାଳ 
କରିପାରନ୍ତି ¬ ଏହି ଆଶଙ୍କାରେ ତାଙ୍କୁ ପୁରୀ ଜେଲ୍‌ରେ ନରଖ୍‌ ବ୍ରହ୍ମପୁର ଜେଲ୍‌କୁ 
ପଠାଗଲା ! ସ୍ବତନ୍ତ୍ର ପ୍ରଦେଶ ଗଠନ କରାଯିବା ପରେ ଓଡ଼ିଶାର କେନ୍ଦ୍ର ଜେଲ୍‌ ଥାଏ 
ବ୍ରହ୍ମପୁର । ଓଡ଼ିଶାର ସାଧାରଣ ଜୀବନରେ ପରବର୍ରୀ କାଳରେ ମୁଖ୍ୟ ସ୍ଥାନ ପାଇଥ୍‌ବା 
ବହୁ ନେତା ଓ କର୍ମୀ ସେଠାରେ ଥାଆନ୍ତି । ନବବାବ୍ରଙ୍କୁ ସେହିଠାକୁ ଅଣାଗଲା | ଭାଇ 
ଗୋପବଂଧୂ ଓ ପୂୃତୁରା ମନମୋହନ ମଧ୍ଯ ଥାଆନ୍ତି ବ୍ରହ୍ମପୁର ଜେଲ୍‌ରେ । 


Ooo 

ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା ପରେ ଓଡ଼ିଶାର କେନ୍ଦ୍ର ଜେଲ୍‌ ଭାବରେ 
ବ୍ରହ୍ମପୁର ଜେଲ୍‌କୁ ବ୍ଯବହାର କରାଯାଉଥାଏ। ଏଣୁ ପ୍ରାୟ ସବୁ ଅଂଚଳରୁ 
ରାଜନୈତିକ ବନ୍ଦୀମାନଙ୍କୁ ଆଣି ସେଠାରେ ରଖାଯାଇଥାଏ । ନବକୃଷ୍ଣ ଚୌଧୁରୀଙ୍କ 
ପୂରୀରୂ ଅଣାଯାଇ ସେଠାରେ ପହଁଚାଗଲା ବେଳକୁ ଶତାଧ୍କ ପରିଚିତ ବଂଧୁ ଓ 
ସହକର୍ମୀଙ୍କର ସମାବେଶ ସେଠାରେ ହୋଇସାରିଥାଏ । ୧୯୩୦ ମସିହାରୁ ଜେଲ୍‌ 
ଖାନାକୁ ଯିବା ଆସିବା କରିଆସୁଥ୍‌ବା ବୁଢ଼ା ବୁଢ଼ା ଲୋକେ — ଆଚାର୍ଯ୍ୟ ହରିହର 
ଦାସ, ପଶ୍ତିତ କୃପାସିଂଧୁ ହୋତା ପ୍ରମୁଖ ଜେଲ ଜୀବନକୁ ଆଧ୍ଯାମ୍ବିକ ରୂପ ଦେଇ ଏକ 
ଦୃଃସହ ପରିସ୍ଥିତିକୁ ହାଲୁକା କରିଦେଇଥାଆନ୍ତି । ତରୁଣ ବୟସରେ ଆଚାର୍ଯ୍ୟ 
ମହାଶୟ ଇତାଲୀର ବୀର ଗାରିବାଲ୍‌ଦିଙ୍କ କଥା ପଢ଼ିଥ୍‌ଲେ | ଏଣୁ ଗାରିବାଲ୍‌ଦିଙ୍କର 
ବୀରତ୍ବର ଦାଗ ତାଙ୍କ ମନ ଭିତରେ ଏବେ ବି ଥାଏ । ବ୍ରହ୍ମପୁର ଜେଲ୍‌ର ଆବଦ୍ଧ 
ଜୀବନକୁ ସତେ ଯେମିତି ସେ ନିଜର ତପସ୍ୟା ବୋଲି ଧରି ନେଇଥାଆନ୍ତି । ଗୋପବଂଧୁ 
ଚୌଧୂରୀ ସେମିତି ଲମ୍ବାବାଳ ରଖ୍‌ ଆଶ୍ରମର ରଖି ପରି ଦେଖାଯାଉଥାଆନ୍ତି । 

“ଜେଲ୍‌ଖାନାର କଏଦୀମାନଙ୍କୁ ବିଭିନ୍ନ ୱ3ାର୍ଡ଼ରେ ରଖାଯାଇଥାଏ । ରାଜନୈତିକ 
ବନ୍ଦୀମାନେ:ରୋଷାଇର ହେପାଜତ କାମଟା ନିଜ ନିଜ ଭିତରେ କରି ନେଇଥାଆନ୍ତି । 
ଜେଲ୍‌ଖାନାର ନୀରସତା ଭାଂଗିବାକୁ କାର୍ଯ୍ୟକ୍ରମ ଉଦ୍ଭାବନ କରାଯାଏ । ପ୍ରତିଦିନ 
ଭିନ୍ନ ଭିନ୍ନ ପ୍ରକାରର ଖାଇବା ଜିନିଷଲାଗି ବ୍ଯବସ୍ଥା ହୁଏ । ତା” ଛଡ଼ା କଏଦୀମାନେ 
ତାଆସ, ବାଗୁଡ଼ି, ବୋହୁଚୋରୀ , ଭଲିବଲ୍‌ ଆଦି ଖେଳନ୍ତି | 

ଏହି ଜେଲ୍‌ର ବାସିନ୍ଦା ଭାବରେ ଥାଆନ୍ତି ବିଶ୍ଵନାଥ ଦାସ, ରାଧାନାଥ ରଥ, 
ସଦାଶିବ ତ୍ରିପାଠୀ ପ୍ରମୁଖ ମୁରବିସ୍ଥାନୀୟ ଲୋକେ । ସୁରେନ୍ଦ୍ର ପଟ୍ଟନାୟକ, 
ସଚ୍ଚିଦାନନ୍ଦ ମହାନ୍ତି, ନିତ୍ୟାନନ୍ଦ ମହାପାତ୍ର ଏବଂ ନୃସିଂହଚରଣ ସାମନ୍ତସିଂହାରଙ୍କ ପରି 
ତରୂଣମାନଙ୍କ ସହିତ ଶକ୍ତି ଶେଖର ଦାସ ଓ ବୃନ୍ଦାବନ ଜେନାଙ୍କ ପରି ଅପେକ୍ଷାକୃତ 
ଅଳ୍ବୟସ୍କ ପିଲାମାନେ ମଧ୍ଯ ଏହି ଜେଲ୍‌ରେ ଥାଆନ୍ତି । ମୋଟ ଉପରେ ପରବର୍ରୀ- 
କାଳରେ ଓଡ଼ିଶାର ରାଜନୀତି ଓ ସମାଜସେବା ପ୍ରଭୃତି କାମରେ ଯେତେ ଲୋକ 
ଭାଗନେଇଛନ୍ତି ସେମାନଙ୍କ ଭିତରୁ ଅଧ୍‌କାଂଶ ବ୍ରହ୍ମପୂର ଜେଲ୍‌ର ବାସିନ୍ଦା ହୋଇଥ୍‌ଲେ । 

୧୯୪୨ର ଶେଷଆଡ଼କୁ ସଫଳତାର ସହିତ ଇଂରେଜମାନେ ରୂଷିଆକର ଯୁଦ୍ଧ 
ଭିତରକୁ ନିଜ ଆଡ଼େ ଆଣିପାରିଥ୍‌ବାରୁ ଯୁଦ୍ଧ ଉଦ୍ୟମ ପ୍ରତି ଭାରତୀୟ କମ୍ୟୁନିଷ୍ଟ 
ମାନଙ୍କର ସହଯୋଗ ଥାଏ । କିନ୍ତ ଇଂରେଜମାନେ ଯେହେତୁ ସାମ୍ରାଜ୍ୟବାଦୀ 

ସେମାନଙ୍କୁ ତଡ଼ିବାଟା ଏକ ମୁଖ୍ୟ କାମ ବୋଲି ସେମାନେ ଧରି ନେଇଥାଆନ୍ତି । 
ସୁତରାଂ କିଛିଦିନ ଲୁଚି ଛପି ରହିବା ପରେ ଏବେ ସେମାନଙ୍କୁ ମଧ୍ୟ ରାଜନୈତିକ ବଂଦୀ 
ଭାବରେ ବ୍ରହ୍ମପୁର ଜେଲ୍‌କୁ ଅଣାଯାଇଥାଏ । ଏହି ଗୋଷ୍ଠୀରେ ଥାଆନ୍ତି ପ୍ରାଣନାଥ 
ପଟ୍ଟନାୟକ, ବିଜୟ ଦାସ ଓ ମନମୋହନ ମିଶ୍ର ପ୍ରମୁଖ । 

କିଏ ପକ୍କା କମ୍ୟୁନିଷ୍ଟ ଓ କିଏ ପୂରା କଂଗ୍ରେସ ବାଲା ¬ ଏପରି କିଛି ବାଛ- 
ବିଚାର ନବକୃଷ୍ଣ ଚୌଧୁରୀ ଙ୍କର ନଥାଏ । ସମସ୍ତଙ୍କ ସାଂଗରେ ସେ ସହଜରେ ମିଶି 
ପାରୁଥାଆନ୍ତି । ବିଶେଷକରି ଜେଲ୍‌ଖାନାକୁ ଆସିଥ୍ବା ପିଲାମାନେ ଓ ତରୂଣମାନେ 
କେମିତି ଦେଶ ଦୂନିଆ କଥା ଜାଣିବେ ଓ ସେମାନଙ୍କର କିପରି ବୌଦ୍ଧିକ ବିକାଶ 
ହେବ, ଏଥ୍‌ପାଇଁ ପୁରୀ ଜେଲ୍‌ ପରି ଏଠି ବି ରୀତିମତ କ୍ଲାସ୍‌ କରୁଥାଆନ୍ତି । 
ଜେଲ୍‌ଖାନାର ଲାଇବ୍ରେରୀରେ ଯାହାକିଛି ଏଣୁ ତେଣୁ ବହିପତ୍ର ଥାଏ ତା'ର 
ଉପଯୋଗ ସେ କରନ୍ତି। 

ଜେଲ୍‌ଖାନା ଭିତରେ ନବକୃଷ୍ଣ ଚୌଧୂରୀଙ୍କର ଶୋଇବାଟା ହେଉଥଲା 
‘ଗୋ ଆଟା” ମେସ୍‌ରେ । ଗୋପବାବ୍ର, ଆଟାର୍ଯ୍ୟ ମହାଶୟ ଓ ଚାଟୁବାବୁ 
(ବ୍ରଜମୋହନ ସିଂ) ଥୁଲେ ନିଛୁକ ଗାଂଧୀବୀଦୀ । ଏଣୁ ସେମାନଙ୍କପାଇଁ ହୋଇଥବା 
ମେସ୍‌ଟିର ନାଆଁ ସେ ତିନିଜଣଙ୍କ ନାଆଁର ପ୍ରଥମ ଅକ୍ଷରକୁ ଧରି ନାମିତ 
କରାଯାଇଥ୍‌ଲା । ଗୋଆଚା ମେସ୍୍‌ରେ ମାଛ, ମାଂସ ରଂଧା ହେଉ ନଥୁଲା, 
ଖାଇବାଟା ଥଲା ଏକଦମ୍‌ ସାର୍ବିକ । ମସଲା, ତେଲ ଇତ୍ୟାଦିର ବ୍ୟବହାର କରାନଯାଇ 
ସିଝା ପରିବାରେ ନଡ଼ିଆ ପକେଇ ଭୋଜନ ହେଉଥଲା । ଖାଇବାଟା ଯେତେଆଡ଼ୁ 
ସାଦାସିଧା ହେଲେ ବି ଆଚାର୍ଯ୍ୟ ମହାଶୟଙ୍କର କଂଚା ଲଙ୍କା ପ୍ରତି ରହି ଆସିଥ୍‌ବା 
ମମତା: କେବେ ତୁଟି ନଥ୍ଲା । 

ଜେଲ୍ଖାନାରେ ଥ୍ବା ରାଜନୈତିକ ବଂଦୀମାନଙ୍କ ଭିତରେ ଥୁଲେ ସାମ୍ୟବାଦୀ, 
ସମାଜବାଦୀ , ଗୌଡ଼ୀୟପନ୍ଷଞୀ , ସର୍ବଧର୍ମ ସମନୁୟବାଦୀ ଓ ଗାଂଧୀବାଦୀ ଇତ୍ୟାଦି । 
ଜେଲ୍‌ଖାନାର ସୀମିତ ପରିସର ଭିତରେ ଖେଳିବା, ଗପକରିବା ଛଡ଼ା ନିଜନିଜର 
ବିଚାରଧାରାକୁ ପ୍ରସାରିତ କରିବାପାଇଁ ରାଜନୈତିକ ବଂଦୀମାନଙ୍କ ଭିତରୂ ନାନା 
ରକମର କଳ- କୌଶଳ ବାହାରୁୂଥ୍ଲା । କିଏ କାର୍ଲ ମାର୍କ୍ଧଙ୍କ ଦି କ୍ୟାପିଟାଲ” ବହିଟିକୁ 
ଅମୂଳଚୂଳ କଣ୍ଠସ୍ଥ କରୂଥ୍‌ଲେ ତ, ଆଉ କିଏ ୧୫/୨୦ ଘଣ୍ଟା ଲଗାତର ଭାବରେ 
ସୂତା କାଟୁଥ୍‌ଲେ । ଜେଲ୍‌ଖାନା ଭିତରେ ସପ୍ତା ବସାଇ କେହି କେହି ଅଷ୍ଟପ୍ରହରୀ 
କରୁଥ୍‌ଲେ । ନିଜକୁ ସୂସ୍ଥ ଓ କର୍ମ କ୍ଷମ ରଖ୍ବାଲାଗି ରାଜନୈତିକ ବଂଦୀମାନଙ୍କ ଭିତରୁ 
କେହି କେହି ସ୍ବେଚଛଥାକୃତ ଭାବରେ ଗହମ ପେଷି ଅଟା ବାହାର କରୂଥଲେ | ବ୍ରହ୍ମପୁର 
ଜେଲ୍‌ରେ ଥ୍ବା ରାଜନୈତିକ ବନ୍ଦୀମାନେ ନିଜ ସଂଖ୍ୟା ବଳରେ ପରସ୍ପରଠାରୁ ଶକ୍ତି 
ଲାଭ କରୁଥ୍‌ଲେ । ରାତିରେ ୱାର୍ଡ଼ରେ ସିନା ତାଲାପଡ଼ଥ୍‌ଲା ହେଲେ ଦିନସାରା 
ପ୍ରତ୍ୟେକେ ଯେଝା ଯେଝା ଧନ୍ଦାରେ ବ୍ଯସ୍ତ ଥୁଲେ ବା ବ୍ଯସ୍ତ ରହିବାକୁ 

Co ଅଧ୍ଯୟାୟ-ଏଗାଁର 


ଚେଷ୍ଟାକରୂଥ୍‌ଲେ । ନବକୃଷ୍ଣ ଚୌଧୂରୀ ପୂରୀ ଜେଲ୍‌ରୁ ପଳାଇ ଯିବାକୁ ଚେଷ୍ଟା 
କରୂଥ୍ବା ଅଭିଯୋଗରେ ତାଙ୍କୁ ଖ ଶ୍ରେଣୀରୁ ବାଦ୍‌ ଦେଇ ଗ ଶ୍ରେଣୀରେ ରଖାଇବା 
ବ୍ୟବସ୍ଥା ହୋଇଥଲା ! ମାତ୍ର ଜେଲ୍‌ଖାନା ଭିତରେ ନବବାବ୍ରଙ୍କ ପରି ଲୋକଙ୍କ ତୃତୀୟ 
ଶ୍ରେଣୀ କଏଦୀ ଭାବରେ ରଖ୍‌ବା ଜେଲ୍‌ କର୍ଚ୍‌ ପକ୍ଷଙ୍କ ପକ୍ଷରେ ଅସମ୍ଭବ ଥୁଲା । 
ସୁତରାଂ ସେ ଶୋଉଥ୍‌ଲେ ତୃତୀୟ ଶ୍ରେଣୀରେ, ମାତ୍ର ଦିନସାରା ପ୍ରଥମ ଓ ଦ୍ଵିତୀୟ 
ଶ୍ରେଣୀ ବନ୍ଦୀ କର୍ମୀଙ୍କ ଗହଣରେ ତାଙ୍କର ଦିନ କଟୁଥ୍‌ଲା । ଅନ୍ଯ ରାଜନୈତିକ 
ବନ୍ଦୀମାନଙ୍କ ମେଳରେ ଖେଳ୍ୁଥ୍‌ଲେ, ଆମୋଦ କରୁଥ୍‌ଲେ, ସେମାନଙ୍କୁ ଉତ୍ସାହିତ 
କରୁଥୁ୍‌ଲେ |! 

ଜେଲ୍‌ରେ ଥୁବା ଅନ୍ୟ ବୟସ୍କ ବ୍ୟକ୍ତିମାନେ ସାଧାରଣ କର୍ମୀଙ୍କ ସାଂଗରେ ନିଜର 
ବୟସ ଓ ପ୍ରାଧାନ୍ୟ ଦୃଷ୍ଟିରୁ ସେତେ ମିଶିପାରୂନଥ୍‌ଲେ । ସାଧାରଣ କର୍ମୀଙ୍କର 
ସେମାନଙ୍କ ପ୍ରତି ଗୋଟାଏ ପ୍ରକାରର ଭୟ ଥୁଲା ବୋଲି କହିଲେ ଅତ୍ର୍ୟକ୍ତି ହେବନାହିଁ । 
ବିଶେଷକରି ଗୋପବଂଧୂ ଚୌଧୁରୀଙ୍କ ତାଙ୍କ କ୍ରୋଧପାଇଁ ସମସ୍ତେ ଡରିଯାଉଥ୍‌ଲେ । 
ମାତ୍ର ବଡ଼ଠାରୁ ଛୋଟ ପର୍ଯ୍ୟନ୍ତ ସମସ୍ତଙ୍କ ସାଂଗରେ ନବବାବୁ ସହଜରେ ମିଶୁଥ୍‌ଲେ । 

ଜେଲ୍‌ଜୀବନ କେତେକ କ୍ଷେତ୍ରରେ ଲାଭଜନକ ମଧ୍ଯ ହୋଇଥଲା । ଭାଗୀରଥ୍‌ 
ମହାପାତ୍ର ଓ ଗୋପବଂଧୁ ଚୌଧରୀ ଜେଲ୍‌ରେ ଥ୍ବା ଅବସରରେ ଭଗବଦ୍‌ ଗୀତାର 
ଦ୍ଵିତୀୟ ଅଧ୍ୟାୟ “ସ୍ଥିତପ୍ରଞ୍ଞ ଦର୍ଶନଂକୁ ଓଡ଼ିଆରେ ଗୀତ ଆକାରରେ ଲେଖ୍୍‌ଲେ। 
ପରବର୍ରୀ କାଳରେ ତାହା ଆଶ୍ରମ ବାସୀମାନଂକ ପ୍ରାତଃ କାଳୀନ ପ୍ରାର୍ଥନାରେ ପ୍ରତିଦିନ 
ବ୍ୟବହାର କରାଗଲା ! ଆଚାର୍ଯ୍ୟ ମହାଶୟ ଭଗବତ୍‌ ଗୀତାର ଅନୁବାଦ କଲେ । 
ନବକୃଷ୍ଣ ଚୌଧୁରୀଙ୍କର ଲେଖାଲେଖ୍‌ରେ ସେତେ ଝୁଙ୍କୁ ନଥାଏ । ଯାହାକୁ ଯେମିତି 
ଚିଠି ଲେଖନ୍ତି, ପଢ଼ନ୍ତି ଓ ଚିନ୍ତାକରନ୍ତି । ଉପରୁ ଦେଖ୍ଲେ ଜଣାପଡ଼୍‌ଆାଏ ସତେ 
ଯେମିତି ବେପରୱା ଭାବରେ ସେ ଜେଲ୍‌ରେ ଅଛନ୍ତି, କିନ୍ଧ ଅନ୍ୟମାନଙ୍କ ସୁଖ ଦୁଃଖ 
କଥା ତାଙ୍କ ମନରେ ସବ୍ୂରବେଳେ ଥାଏ ! ଜେଲ୍‌ଖାନା ଭିତରୁ ସେ ଝି ଆରି ଅନ୍ତପୂର୍ଣ୍ଣାଙ୍କ 
ଏକ ଚିଠିରେ ଲେଖ୍ଥ୍‌୍ଲେ ଜେଲ୍‌ଖାନା ଭିତରେ ବହିପତ୍ର ଅଣେଇ ପଢ଼ାପଢ଼ି 
କରିବାକୁ । ବିଧାୟକ ସଭାର ସଦସ୍ୟ ରହିଥ୍‌ବାରୁ ତାଙ୍କୁ ମାସିକ ଦରମା ମିଳୁଥ୍ଲା 
ଏହି ପଇସାରୁ କେଉଁ କର୍ମୀଙ୍କପାଇଁ କେତେ ଓ କିପରି ସାହାଯ୍ୟ ପଠାଯିବ ତା'ର 
ଯୋଜନା ମଧ୍ଯ ସେ ଜେଲ୍‌ଖାନା ଭିତରେ କରୁୂଥ୍‌ଲେ । 

ଯୁଦ୍ଧର ଗତିବିଧ୍‌ ଅନୁଧ୍ୟାନ କରି ସେ ବ୍ରଝିଥ୍‌ଲେ ଯେ ଭାରତବର୍ଷ ଉପରେ 
ଇଂରେଜମାନଙ୍କର ଆଧ୍ପତ୍ୟର ଦିନ କଂଟ ହୋଇ ଆସିଲାଣି । ଏଣୁ ଭବିଷ୍ଯତ 
ବିଷୟରେ ସେ ଭାବିଚାଲିଥ୍‌ଲେ । ଜେଲ୍‌ଖାନା ଭିତରେ ଦୂଇଟି ଘଟଣା ଘଟିଲା 
ଯାହାକି ନବକୃଷ୍ଣ ଚୌଧୁରୀଙ୍କ ହୃଦୟବତ୍ତାର ସୂଚନା ଦିଏ । 

ଯେଉଁ ୱାର୍ଡ଼ରେ ତାଙ୍କୁ ରଖାଯାଇଥାଏ ସେହି ‘ଗ” ଶ୍ରେଣୀ ୱାର୍ଡ଼କୁ ଲାଗି ଆଉ 
ଗୋଟିଏ ସେଲ୍୍‌ରେ କୋରାପୁଟର ଆନ୍ଦୋଳନକାରୀ ସହିଦ ଲକ୍ଷ୍ମଣ ନାୟକଙ୍କ ମୃତ୍ୟୁ 

ନବକୃଷ୍ଣ ଚୌଧୂରୀ ୯୧ 


ଦଣ୍ଡ ଦିଆଯାଇ ଫାଶୀ ଆସାମୀଙ୍କ ଲାଗି ନିର୍ଦ୍ଦିଷ୍ଟ ଥୁବା ଏକ ସେଲ୍‌ରେ 
ରଖାଯାଇଥାଏ । ଲକ୍ଷ୍ମଣ ନାୟକଙ୍କ ଲାଗି ହାଇକୋର୍ଟରେ ଅପିଲ୍‌ ଓ କ୍ଷମାଭିକ୍ଷା 
କରାଯାଇଥୁଲା ! ମାତ୍ର ଏଥ୍ପାଇଁ ଉଦ୍ୟମଟା କେମିତି ତରତରିଆ, ଅଧାପନ୍ତରିଆ 
ଭାବରେ ହୋଇଥ୍‌ବାରୁ କିଛି ଫଳ ହେଲାନାହିଁ । ଲକ୍ଷ୍ମଣ ନାୟକଙ୍କ ମୃତ୍ୟୁଦଣ୍ଡ କାଏମ୍‌ 
ରହିଲା । ବ୍ରହ୍ମପୁର ଜେଲ୍‌ରେ ତାଙ୍କୁ ଫାଶୀ ଦିଆଗଲା । ନବବାବ୍ରଙ୍କର 
ସେତେବେଳକାର ମନୋଭାବକୁ ମନମୋହନ ଚୌଧୁରୀ ମନେପକାନ୍ତି ଏହିପରି — 
“ଁପରେ ବାହାରେ ଗୋଟାଏ କୌଣସିଠାରେ ଏକ କର୍ମୀ ବୈଠକରେ ଦାଦା 
କାନ୍ଦିପକେଇ କହିଲେ ଯେ ଆମେ ସବୂ କାପୂରୁଷ । ଲକ୍ଷ୍ମଣ ନାୟକଙ୍କୁ ବଂଟେଇବା 
ଚେଷ୍ଟା କରିବା ଉଚିତ ଥୁଲା । ମରିଥାନ୍ତୁ ତ ମରିଥାନ୍ତୁ । ସେପରି ଉଦ୍ୟମ ସଫଳ 
କେବେ ହୋଇନଥାନ୍ତା । ତେବେ ଏକ ପ୍ରତିବାଦ, ବିକ୍ଷୁନ୍ତ ଆତ୍ମାର ଏକ ତୀବ୍ର ଓ 
ବ୍ୟାକୁଳ ଅଭିବ୍ୟକ୍ତି ହୋଇଥାନ୍ତା ।”? 
— କଂ.ମୃ.ସ. ୨୪୧ 
ଏକ ପ୍ରାତଃକାଳରେ ମୃତ୍ୟୁ ଅଭିମୁଖରେ ଲକ୍ଷ୍ମଣ ନାୟକଙ୍କୁ ଫାଶୀ ଖୁଣ୍ଟକୁ 
ନିଆଗଲା । ସେଦିନର ଅନୁଭୂତିକୁ ବର୍ଣ୍ଣନା କରି ମନମୋହନ ଚୌଧୂରୀ ତାଙ୍କ 
ଆମ୍ମଜୀବନରେ ଲେଖ୍‌୍ଛନ୍ତି — ‹ ପୂର୍ବଦିନ ଲକ୍ଷ୍ମଣ ନାୟକ ସଦାଶିବବାବ୍ର ( ତ୍ରିପାଠୀ )ଙକ 
ଭେଟିବାକୁ ଚାହିଁବାରୁ ଉପରଓଳି ସଦାଶି ବବାବୁଙ୍କୁ ତାଙ୍କ ପାଖକୁ ନିଆଗଲା । ଲକ୍ଷ୍ମଣ 
ନାୟକ ତାଙ୍କୁ କହିଲେ “ମୁଁ ତ ଯାଉଛି । ସ୍ଵରାଜ୍ୟ ସତରେ ହେବନା ? ଲୋକେ 
ସୂଖରେ ଶାନ୍ତିରେ ରହିବେନା ??? ସଦାଶିବବାବୁ ବାଷ୍ପରୂଦ୍ଧ କଣ୍ଠରେ ଜବାବ ଦେଲେ, 
“ଜିଶ୍ବୟ ହେବ — ଏଥୁରେ ଆଉ ସଂଦେହ ଅଛି ??? ନାୟକ କହିଲେ — ˆ ହଉ | 
ଗାଂଧୀ ମହାମ୍ମାଙ୍କ ଜୟ ।” 

“ରାତିଯାକ ଦୃଷ୍ଚିନ୍ତା । ଟିକେ ଟିକେ କଥାରେ ଚାଉଁ କିନା ନିଦ ଭାଂଗିଯାଉଛି । 
ହେଇ ଚାରିଟା ବାଜିଲାପରା —- ଚାରିଟା କେତେରେ ଅଂଧାର ଥାଉଁ ଥାଉଁ ଫାଶୀ 
ହେବ । 

““ ଭୋର୍‌ ତିନିଟା ଖଶ୍ଡେକୁ ସମସ୍ତେ ଉଠି ବସିଲୁ । ପ୍ରାର୍ଥନାକଲୁ ।! ବୈଦ୍ୟନାଥ 
( ଦାସ ) ଭଜନ ଗାଇଲା । ବୈଦ୍ୟନାଥର ସ୍ଵରରେ ମାଧୁର୍ଯ୍ୟ ନ ଥାଏ । କିନ୍ତୁ ସେଦିନ 
ତା'ର ପ୍ରାଣର ସମସ୍ତ ବ୍ୟାକୁଳତା ସେ ଭଜନରେ ଆପଣାକୁ ଅଜାଡ଼ି ଦେବାକୁ 
ଚାହୁଁ ଥାଏ । କେତେଜଣ ରାଜବଂଦୀ , ସଜାପାଇ- ଆସି ସେପଟେ ଫାଶୀ ଆସାମୀଙ୍କ 
କୋଠରି ପାଖ ୱାର୍ଡ଼ରେ ଥା'ନ୍ତି । କିଛିକ୍ଷଣ ପରେ ସେ ପାଖରୁ ଗୋଟାଏ ଧ୍ଵନି କ୍ଷୀଣ 
ଭାବରେ ଶୂଣାଗଲ୍ଲା । ବୈଦ୍ୟନାଥ ଧ୍ଵନି ଆରମ୍ଭ କଲା ˆ ଇନ୍‌କିଲାବ, ଜିନ୍ଦାବାଦ ।” 
ପ୍ରତିଧ୍ଵନି ହେଲା “ଇନ୍‌କିଲାବ, ଜିନ୍ଦାବାଦ !” 

“ପ୍ରାଣର ସମସ୍ତ କ୍ଷୋଭ, ସମସ୍ତ ବ୍ଯାକୂଳତା ସମସ୍ତ ଅଷଶ୍ପୁ ଏ ଧ୍ଵନିରେ 
ଢ଼ାଳିଦେଇ ସାରା ଜେଲ୍‌ କାନ୍ଦିଚାଲିଲା । ଇନ୍‌କିଲାବ ଜିନ୍ଦାବାଦ୍‌୍‌ ଇନ୍‌ କିଲାବ 

୯୨ ଅଧ୍ୟାୟ ଏଗାର 


ଜିନ୍ଦାବାଦ କେତେ ସମୟ ଗାଇଚାଲିଲୁ ଖ୍‌ଆଲ ନାହିଁ । ଫାଶୀ ଘରଟା ଆଡ଼ୁ ଗୋଟାଏ 
ଚାପା ଆୱାଜ ଶୁଭିଲା । ବାପା ବାଷ୍ପରୁଦ୍ଧ କଣ୍ଠରେ କହିଲେ, “ଆଉ କାହିଁକି ? 
ଯାହାପାଇଁ କହୁଥ୍ଲ ସେ ଆଉ ଶୁଣିବ ନାହିଁ । ସେ ଦିନ ସାରା ଜେଲ୍‌ ଖାଡ଼ା ଉପାସ । 
(ତତଢ୍ରୈବ - ୨୪୪-୨୪୫) 

ବ୍ରହ୍ମପୁର ଜେଲ୍‌ରେ ଥ୍ବାବେଳେ ନବକୃଷ୍ଣ ଚୌଧୁରୀ ଭଗବତୀ ପାଣିଗ୍ରାହୀଙ୍କ 
ମୃତ୍ୟୁ ଖବର ପାଇଲେ । କୃଷକ ଆନ୍ଦୋଳନରେ ଓ ପରେ ଗଡ଼ଜାତ ଆନ୍ଦୋଳନରେ 
ଭଗବତୀବାବ୍ର ଥୁଲେ ସହକର୍ମୀ । କଂଗ୍ରେସ ସମାଜବାଦୀ ସ୍ତରରୂ ଯାଇ ସେ କନମ୍ପ୍ୟନିଷ୍ଟ 
ହୋଇଥ୍‌ୂଲେ ବି ନବକୃଷ୍ଣ ଚୌଧୁରୀ ତାଙ୍କୁ ସାନଭାଇ ଭଳି ମନେ କରୁଥ୍‌ଲେ | ତାଙ୍କର 
ଅକାଳ ବିୟୋଗରେ ନବକୃଷ୍ଣ ଚୌଧରୀ ଭଗବତୀବାବ୍ରଙ୍କ ପରିବାର କଥାହିଁ ବେଶି 
ଭାବୃଥୁଲେ । ପରବର୍ଗୀ କାଳରେ ନବବାବୁ ଭଗବତୀ ପାଣିଗ୍ରାହୀ ଙ୍କ ପରିବାର ସହିତ 
ବେଶ୍‌ ଯୋଗାଯୋଗ ରଖ୍‌ଥିଲେ । ପୂର୍ବରୁ କୁହାଯାଇଛି ଯେ ଜେଲ୍‌ଖାନା ଭିତରେ 
ରାଜବଂ ଦୀ ମାନେ ନାନା ରକମର କର୍ମଯୋଜନା କରୁଥା'ନ୍ତି । ୧୯୪୪ର ଜାନୁଆରୀ 
୨୬ ଦିନ ବ୍ରହ୍ମପୁର ଜେଲ୍‌ର କେତେକ ରାଜବଂଦୀ ଠିକ୍‌୍କଲେ ଯେ ଜେଲ୍‌ଖାନା 
ଭିତରେ ଜାତୀୟ ପତାକା ଉଡ଼ାଯିବ ! ଏଥୁରେ ବୃଢ଼ାବୁଢ଼ାମାନଙ୍କର ସମର୍ଥନ ନଥୁଲା । 
କାରଣ ଜେଲ୍୍‌ଖାନା ଭିତରେ ଜେଲ୍‌ର ନିୟମ ଓ ଶୃଙ୍ଖଳା ମାନି ଚଳିବାଟା ସତ୍ୟାଗ୍ରହ 
ପଦ୍ଧତିର ଏକ ଅଂଗ । ଇଂରେଜ ସରକାରର ନୀତି ନିୟମ ନମାନିବାଟା ଗୋଟାଏ 
କଥା, ମାତ୍ର ଜେଲ୍‌ଖାନା ଭିତରେ ଉସ୍ପଙ୍ଖଳାତା ସୃଷ୍ଟିକରିବା ଆଉ ଗୋଟିଏ କଥା । 
ତା'ଛଡ଼ା ଜେଲ୍‌ଖାନା ଭିତରେ ଯେତେ ପାଟିତୂଣ୍ଡ କଲେ ବି ତାହା ବାହାରକୁ 
ଯାଇପାରିବ ନାହିଁ । ନିତାନ୍ତ ଗହିଁତ ପରିସ୍ଥିତି ସୃଷ୍ଟି ନହୋଇଥ୍‌ଲେ ଜେଲ୍‌ଖାନା ଭିତରେ 
ଗଣ୍ଡଗୋଳ ଭିଆଣ କରିବାଟା ଶକ୍ତିର ଅପଚୟ ବୋଲି ବୃଢ଼ା ବ୍ରଢ଼ିମାନେ 
ଧରିନେଇଥୁଲେ । ମାତ୍ର ଜେଲ୍‌ଖାନାରେ ଆବଦ୍ଧ ହୋଇଥ୍‌ବା ତରୁଣମାନଙ୍କର ବିଚାର 
ଥିଲା ଭିନ୍ନ ପ୍ରକାରର । ଜେଲଖାନା ଭିତରେ ପତାକା ଉଡ଼ାଇ ନିଜ ଦେଶଭକ୍ତିର ଏକ 
ସରଗରମ ବାତାବରଣ ସୃଷ୍ଟି କରିବା ଥୁଲା ସେମାନଙ୍କର ଇଚ୍ଛା । ପତାକା 
ଉତ୍ତୋଳନପାଇଁ ଏହି ଗୋଷ୍ଠୀଙ୍କ ଭିତରେ ଆଗ୍ରହ ଥୁଲା । ରଙ୍ଗିନ କନା ଯୋଗାଡ଼କରି 
ରାଜବଂଦୀମାନେ ପତାକା ତିଆରିକଲେ । ପତାକା ଉଡ଼ାଯିବାର ଯୋଜନାଟା ଜେଲ୍‌ 
କର୍ର୍ପକ୍ଷଙ୍କ କାନରେ ପଡ଼ିବାମାତ୍ରେ ସେ ଏହାକୁ ବଂଦକରିବାପାଇଁ ପ୍ରସ୍ତୁତ ରହିଲେ । 
ହତା ଭିତରେ ଖୁଣ୍ଟପୋତି ଜାନୁଆରୀ ୨୬ ଦିନ ଯୁବକ-ବଂଦୀ ମାନଙ୍କ ଭିତରୁ 
କେତେକେ ପତାକାକୁ ଉଡ଼େଇଦେଲେ । ଜେଲ ସୂୁପରିଣ୍ଟେଣ୍ଡେଣ୍ଟ ଏହା ନକରିବାପାଇଁ 
ବାରମ୍ବାର କହିଲେ ମଧ୍ଯ ତାଙ୍କ କଥା ଶୁଣୁଛି କିଏ ? ଆଳୁ ଖୋଳୁ ଖୋଳୁ ମହାଦେବ 
ବାହାରିବାପରି ସେଦିନ ୩ଟାରେ ଜିଲ୍ଲା କଲେକୃର୍‌ଙ୍କ ନିର୍ଦଦେଶକ୍ରମେ ସମସ୍ତ ପୋଲିସ 
ଆସି ଜେଲ୍‌ଖାନାରେ ପହଁଚିଲେ । ପତାକା ଖୁଣ୍ଚକୁ ଘେରିରହିଥ୍ବା ତରୂଣ 
ବନ୍ଦୀମାନଙ୍କୁ ନିସ୍ତୁକ ମାଡ଼ ଦେଲେ । ଗୌରାଙ୍ଗ ଦାସଙ୍କ ମୁଣ୍ଡ ଫାଟିଗଲା । ମଥୂରି 

ନବକୃଷ୍ଣ ଚୌଧରୀ ୯୩ 


ସାହୁଙ୍କ ପିଠି ଫାଟିଗଲା । ସହବଂଦୀ ମାନଙ୍କ ଉପରେ ଏପରି ଆକ୍ରମଣ ଚାଲିଥ୍‌ବା 
ଦେଖ୍‌ ନବବାବୁ ତାଙ୍କ ୱାର୍ଡ଼ରୁ ଅଗଣା ଭିତରକୂ ଦଉଡ଼ି ଆସିଲେ । “ସେମାନଙ୍କୁ 
ମାରୂଛ ତ, ମତେ ବି ମାର” ' ¬ ଏଇଆ କହି ତଉଲିଆ ଖଣ୍ଡକ ଅଂଟାରେ ବାଂଧ୍‌ ଛାତି 
ଦେଖାଇ ସଶସ୍ତ ପୂଲିସ ସାମନାରେ ଠିଆହେଲେ। ବ୍ରହ୍ମପୂର ଜେଲ୍‌ରେ 
ସେତେବେଳେ ବଂଦୀଥ୍‌ବା ଶ୍ରୀହର୍ଷ ମିଶ୍ର ମନମୋହନ ମିଶ୍ର, ରବୀନ୍ଦ୍ର ମୋହନ 
ଦାସଙ୍କଠାରୁ ଲେଖକ ବହୁବାର ଏଇ ଘଟଣାର ବର୍ଣ୍ଣନା ଶୁଣିଛି । ବିଭିନ୍ନ ଭାବରେ 
ନବବାବ୍ରଙ୍କର ସମ୍ଭେଦନଶୀଳତାର ଉଦାହରଣ ମିଳିଛି । ଅନ୍ୟମାନଙ୍କ ଭିତରେ 
ବ୍ରହ୍ମପୁର ଜେଲ୍‌ରେ ରାଜବଂଦୀ ଥ୍‌ଲେ ଜାତୀୟକବି ବୀରକିଶୋର ଦାସ । ତାଙ୍କର 
ଅଭ୍ୟାସ ଥୁଲା ଗୁଡ଼ାଖୂରେ ଦାନ୍ତ ଘଷିବା । ଏଇଟା ସେ ଖୂବ୍‌ ଅପ୍ରକାଶିତ ଭାବରେ 
କରୁଥ୍‌ଲେ ବି ବଂଧୂମାନେ ତାଙ୍କୁ ଏଥୁପାଇଁ ଖୁବ୍‌ ଥଟ୍ଟାକରୁଥ୍‌ଲେ । ଯେ କୌଣସି 
ଅବସରରେ ଗୀତ ଲେଖ୍‌ବା ଥୁଲା ତାଙ୍କର ବିଶେଷତ୍ସ । ଜେଲଖାନାର 
ସହବଂଦୀ ମାନଙ୍କ ଉପରେ ମାଡ଼ ହେବା ଏବଂ ସେମାନଙ୍କ ଭିତରୁ ଅନେକେ ଖଣ୍ଡିଆ 
ଖାବରା ହେବୀଟା ସେ ସହିପାରନ୍ତେ କେମିତି ? ଜେଲଖାନାର ବଂଦୀ ମାନଙ୍କପାଇଁ 
ସେଦିନ ସେ ଲେଖ୍‌ଲେ ¬ 
ତୁମେ କେତେଜଣ ଜୀବନକୁ ପାଣି 
ଛଡ଼େଇ ନଦେଲେ ଚଳିବକି ? 
ଦଧୀଚିର ହାଡ଼ ଉଜ୍ଚାଡ଼ି ନଦେଲେ 
ଏ ଦେଶର ଭାଗ୍ୟ ଫେରିବ କି ? 

ଶ୍ରୀହର୍ଷ ମିଶ୍ର ମନେପକାନ୍ତି — “ ଜେଲ୍‌୍ଖାନା ଭିତରେ ଆମେ ସବୁ ଗାଉଥ୍ଲୁ 
ବଂଦେ ମାତରମ୍‌ । ମାତ୍ର ଆଉ କେତେଜଣ ଜନଗଣମନ ଅଧ୍ନାୟକ ବି ଗାଉଥ୍‌ଲେ | 
ମାତ୍ର ଏଇ ଗୀତଟି ରବୀନ୍ଦ୍ରନାଥ ପଞ୍ଚମଜର୍ଚ୍ଚଙ୍କ ଦରବାର ବେଳକୁ ଲେଖ୍‌ ଥିବାରୁ ଆମେ 
ସବୂ ଏହା ସପକ୍ଷରେ ନଥୁଲୁ । ପରେ ଅବଶ୍ୟ ‘ଜନଗଣମନ” ହେଲା ଭାରତବର୍ଷର 
ଜାତୀୟ ସଂଗୀତ । ଆମେ ସମସ୍ତେ ଏହାକୁ ଗୌରବର ସହ ଗ୍ରହଣକରି ନେଲୁ ।” 

ଜେଲଖାନାର ସୀମିତ ପରିସରଟି ନବକୃଷ୍ଣ ଚୌଧୂରୀଙ୍କର ଦୁନିଆ ହୋଇ 
ରହିଥ୍‌ଲେ ବି ବାହାରର ବୃହତ୍ତର ଦୁନିଆଟା ବେଶ୍‌ ବଦଳିଚାଲିଥାଏ । ଦ୍ଵିତୀୟ 
ମହାଯୁଦ୍ଧ ଯୋଗେ ସମଗ୍ର ୟୁରୋପ ହିଟଲର୍‌ଦ୍ଵାରା ହଲାପଟା ହେଉଥାଏ । ଜର୍ମାନୀର 
ସହଯୋଗୀ ଜାପାନ ଏବେ ଏସିଆର କୋରିଆ, ଫିଲିପିନ୍ଧ ଓ ବ୍ରହ୍ମଦେଶ ପ୍ରଭୃତି 
ଦଖଲକରି ଭାରତର ପୂର୍ବାଂଚଳକୁ ଦଖଲ କରିବା ପର୍ଯ୍ୟନ୍ତ ଆସିଲା । ପୁରୀ ଓ 
ହକିଟୋଲା ଅଂଚଳରେ ବୋମାପକେଇଲା । ବଂଦୀ ଅବସ୍ଥାରୁ ପଜଳେଇଯାଇ 
ସୁଭାଷଚନ୍ଦ୍ର ବୋଷ ଭାରତୀୟ ଜାତୀୟ ବାହିନୀ ଗଢ଼ି ଇଂରେଜ ସାମ୍ରାଜ୍ୟ ବିରୋଧରେ 
ଲଢ଼ିବାକୁ ଚେଷ୍ଟାକଲେ । ମାତ୍ର ତାଙ୍କର ଅକାଳ ମୃତ୍ୟୁଯୋଗେ ଏ ବାହିନୀ ବିଶେଷ 
କିଛି ସଫଳ ହେଲାନାହିଁ । କାଳକ୍ରମେ ୟୂରୋପରେ ଜର୍ମାନୀ ନିଶ୍ଚିତ ଭାବରେ 

୯୪ ଅଧ୍ଯାୟ-ଏଗାର 


am as 


ହାରିଗଲା । ଜାପାନ ଆଉ କିଛିଦିନ ଯୂଦ୍ଧ କରି ଚାଲିଲା ସତ; ମାଦ୍ର ତା'ର 
ହାରିଯିବାଟା ଥ୍ଲା ଅବଶ୍ୟମ୍ଭାବୀ । ଜାପାନ୍‌ରେ ଆମେରିକାଦ୍ଧାରା ଅଣୁବୋମା 
ପକାଯିବା ଫଳରେ ଜାପାନ ଆତ୍ମସମର୍ପଣ କଲା । ଦ୍ବିତୀୟ ମହାଯୁଦ୍ଧର ଅବସାନ 
ଘଟିଲା । 

“ନିକ ରକ୍ଷଣ ଅସମ୍ଭବ, ସେ କାହୁଁ ଅନ୍ୟକୁ ରଖ୍ବ ।”? — ଏହି ନ୍ୟାୟ 
ଭାରତବର୍ଷ ସାରା ଏତେ ସଂଖ୍ୟକ ରାଜବଂଦୀଙ୍କୁ ଜେଲଖାନା ଭିତରେ ରଖ୍‌ ସମ୍ଭାଳି 
ପାରିବା ବିଟିଶ୍‌ ସାମ୍ରାଜ୍ୟ ପକ୍ଷରେ ଆଉ ସମ୍ଭବ ହେଲାନାହିଁ । ଯୁଦ୍ଧ ସରିବା ମାତ୍ରେ 
ଏମାନଙ୍କୁ ମଧ୍ଯ କ୍ରମେ କ୍ରମେ ଖଲାସ କରି ଦିଆଗଲା । ଇଂଲଣ୍ଡରେ ଶ୍ରମିକଦଳ 
କ୍ଷମତାକୁ ଆସିଲେ । ଇଂଲଣ୍ଡର ରାଜନୀତି ବଦଳିବା ସାଂଗେ ସାଂଗେ ଭରତର ଭାଗ୍ୟ 
ମଧ୍ଯ ବଦଳିବାକୁ ଆରମ୍ଭ କଲା । 

ooo 

ଅଧ୍ଯାୟ - ବାର 


ଇଂଲଣ୍ଡର ଶ୍ରମିକଦଳ ଭାରତୀୟମାନଙ୍କୁ ଦେଶ ପରିଚାଳନା ଲାଗି ଦାୟିଦ୍ସ 
ଦେଇ ଏଠୁ ଚାଲିଯିବା କଥା ଠିକ୍କଲେ ¦ କ୍ଷମତା ହସ୍ତାନ୍ତର ଲାଗି ପ୍ରସ୍ତୁତି ଚାଲିଲା । 
ଯୁଦ୍ଧ ସରିଯିବାରୁ ଭାରତବର୍ଷର ସବୁ ରାଜବଂଦୀମାନଙ୍କୁ ଧୀରେ ଧୀରେ ଖଲାସ 
କରାଗଲା । ନବକୃଷ୍ଣ ଚୌଧୁରୀ ଜେଲ୍‌ଖାନାରେ ଥ୍ବା ଅବସରରେ ହରେକୃଷ୍ଣ 
ମହତାବ କିଛିଦିନ ଆଗରୁ ମୁକ୍ତି ପାଇଥ୍‌ଲେ । ସେତେବେଳକୁ ନୀଳଗିରି, ରଣପୁର ଓ 
କନିକା ଅଂଚଳର ପ୍ରଜା ଆନ୍ଦୋଳନ ସହିତ ମହତାବବାବ୍ରଙ୍କର ସଂପର୍କ ରହିଥାଏ | 

୧ ୯୩୭ର ନିର୍ବାଚନରେ ତ ମହତାବବାବୂ ପ୍ରାର୍ଥୀ ହୋଇ ନଥ୍‌ଲେ । ନିଜ ଗାଆଁ 
ଆଗରପଡ଼ା ଅଂଚଳରେ ଗାଂଧୀଜୀଙ୍କ ନିର୍ଦ୍ଦେଶିତ କାମରେ ସେ ଲାଗିଥାଆନ୍ତି । 
ଉଲ୍ଲେଖଯୋଗ୍ୟ ଯେ ଗୁଜୂରାତରୁ ଆସିଥ୍‌ବା ପୁରୁବାଇ ଆଗରପଡ଼ାରେ 
ମହିଳାମାନଙ୍କୁ ସୂତାକଟା ଶିଖାଇଥ୍‌ଲେ । ମାତ୍ର ଗାଂଧୀଜୀ ଓ କଂଗ୍ରେସ ସହିତ 
ଇଂରେଜ ସରକାରଙ୍କ କଥାବାର୍ରାରୁ ଜଣାପଡ଼ୁଥାଏ ଯେ ଇଂରେଜମାନଙ୍କର 
ଭାରତବର୍ଷରୁ ବିଦାୟ ନେବାଟା ଏକପ୍ରକାରେ ନିଶ୍ଚିତ । ବିଶେଷକରି ଇଂଲଣ୍ଡର 
ଶ୍ରମିକ ଦଳ ଭାରତବର୍ଷର ସ୍ଵାଧୀନତା ସପକ୍ଷରେ । ଓଡ଼ିଶାର ସ୍ବାଧୀନତା 
ସଂଗ୍ରାମ ବେଳେ କର୍ମୀମାନଙ୍କ ସହିତ ପରିଚିତ ଚାଲି ଆଣ୍ଡଜ, ହୋରେସ୍‌ 
ଆଲେକ୍୍‌ଜାଣ୍ଡାର, ଆଗାଥା ହାରିସନ୍‌, ମୀରା ବେନ୍‌ (ମାଡ଼େଲିନ୍‌ ସେଡ୍‌ ) ଓ ମାର୍ଜରୀ 
ସାଇକ୍ସଙ୍କ ପରି ଇଂରେଜ ଲୋକେ ୟୁରୋପରେ ଓ ଭାରତରେ ଭାରତବର୍ଷର 
ସ୍ଵାଧୀନତା ଲାଗି ଉଦ୍ଯମ କରୁଥାଆନ୍ତି 

ହରେକୃଷ୍ଣ ମହତା ବଙ୍କର ଗୋଟାଏ ବିଶେଷତ୍ଵ ହେଲା ଯେ ସେ ଲୋକମତର 
ଗତିକୁ ଭଲଭାବେ କଳନା କରିପାରନ୍ତି । ଏଣୁ ଇଂରେଜଙ୍କ ହାତରୁ କ୍ଷମତା ଆସିଲେ 
ଗଣତାନ୍ତ୍ରିକ ଭାରତବର୍ଷରେ ବଛାବଛା କଂଗ୍ରେସ କର୍ମୀମାନେହିଁ କ୍ଷମତାଟି ନିଜ ହାତକୁ 
ଆଣିବେ ବୋଲି ସେ ବେଶ୍‌ ବୁଝିଥ୍‌ଲେ । ଅନ୍ୟମାନେ ଢେଙ୍କାନାଳ, ତାଳଚେର 
ପ୍ରଭୃତିରେ ଆନ୍ଦୋଳନ କରି ଯେତେ ଦୁଃଖ କଷ୍ଟ ପାଇଥ୍‌ଲେ ସୁଦ୍ଧା ନୀଳଗିରି, 
ରଣପୂର ଓ କନିକାର ସମ୍ମିଳିତ କୃତିତ୍ଵ ଇତିମଧ୍ୟରେ ମହତାବବାବ୍ରଙ୍କ ଗୋଟାଏ 
ପ୍ରକାରର ଜାତୀୟ ବୀର କରିଦେଇଥ୍‌ଲା । ତାଙ୍କର ବ୍ୟକ୍ତିତ୍ଵ ସେତେବେଳକାର ବହୁ 
ଯୁବକଙ୍କୁ ଆକୃଷ୍ଟ କରିଥଲା ! ଏହି ଯୁବକ ଗୋଷ୍ଠୀ ଭିତରେ ଥ୍ଲେ ଓକିଲ ଦୀନବଂଧୁ 
ସାହୁ, କଟକ ସହରର ବସ୍ତିନେତା ବୀରେନ୍‌ ମିତ୍ରୟ ବିମାନଚାଳକ ବିଜୟାନନ୍ଦ 
ପଟ୍ଟନାୟକ, ପ୍ରଗତିଶୀଳ ଯୁବକ କର୍ମୀ ନୀଳମଣି ରାଉତରାୟ ଓ ବିଜୟାନନ୍ଦ 

ପାଣିଗ୍ରାହୀ ପ୍ରମୁଖ । ଜେଲ୍‌ଖାନାରୁ ବାହାରି ମହତାବବାବ୍ୁ କିଛିଦିନ ଅଟଳ ବିହାରୀ 
ଆଚାର୍ଯ୍ୟଙ୍କ ଘରେ ରହୁଥାଆନ୍ତି । ନିତ୍ୟାନନ୍ଦ କାନୁନ୍‌ଗୋଙ୍କ ଘରେ ମଧ୍ୟ ବସା ଉଠା 
ଚାଲିଥାଏ । ବୀରେନ୍‌ ମିତ୍ର ପ୍ରମୁଖ ଯୁବକମାନଙ୍କ ସହିତ ମହତାବବାବୁଙ୍କର ଚର୍ଚ୍ଚା 
ଆଲୋଚନା ବେଶ୍‌ ଚାଲିଥାଏ । 

ନବକୃଷ୍ଣ ଚୌଧୂରୀ ଥ୍ଲେ ବୟସରେ ସାନ । ମହତାବ ବାବରଙ୍କ ପ୍ରତି ତାଙ୍କର 
ସମ୍ମାନ ରହିଥ୍ଲା । ମହତାବବାଵରଙ୍କ ବ୍ୟକ୍ତିତ୍ଵର କିମିଆରେ ସମେ ଭଳିଯାଇଥ୍‌ଲେ । 
ବ୍ରଝିବାର କଥା ଯେ ଓଡ଼ିଶାର ତକ୍ରାଳୀନ ରାଜନୀତିରେ ନୀଳକଣ୍ଠ ଦାସଙ୍କର କାଟତି 
ଆଉ ସେତେ ନଥାଏ । ପଶ୍ଡିତ ଗୋପବଂଧୂଙ୍କ ସହକର୍ମୀମାନେ ବ୍ୂଢ଼ା ହୋଇ 
ଯାଇଥାଆନ୍ତି । ତାଙ୍କ ବଦଳରେ ଏକ ନୂତନ ଓ ଅପେକ୍ଷାକୃତ କନିଷ୍ଠ ଗୋଷ୍ଠୀ 
ଓଡ଼ିଶାରେ ନେତୃତ୍ଵ କରିବାକୁ ପ୍ରସ୍ତୁତ ହେଉଥାଆନ୍ତି । ଏହି ଗୋଷ୍ଠୀର ମୁଖ୍ୟ ଚାରିଜଣ 
ଥୁଲେ ବିଶ୍ଵନାଥ ଦାସ, ହରେକ୍ଷ୍ଣ ମହତାବ, ନିତ୍ୟାନନ୍ଦ କାନୁନ୍‌ଗୋ ଓ ନବକୃଷ୍ଣ 
ଚୌଧୂରୀ । 

ସ୍ଵାଧୀନତା ପରେ ସରକାର ଗଢ଼ାଗଲେ ବିଶ୍ଵନାଥ ଦାସଙ୍କ ହାତକ୍ର ପୁଣିଥରେ 
ଶାସନ କ୍ଷମତାର ଡୋରି ଦେବାଲାଗି ମହତାବବାବ୍ର ପ୍ରସ୍ତୁତ ନଥ୍‌ଲେ । ନିଜେ ଶାସନ 
କ୍ଷମତାରେ ରହିଲେ ଲୋକଙ୍କପାଇଁ ସେ ବହୁତ ଅଧ୍‌କ କାର୍ଯ୍ୟ କରିପାରିବେ ବୋଲି 
ତାଙ୍କର ଦୃଢ଼ ଧାରଣା ଥୁଲା । ଯେତେ ଲୋକ ଯେଉଁଠି କ୍ଷମତାସୀନ ହୋଇଛନ୍ତି 
ସେମାନେ ସମସ୍ତେ ଏହି ପ୍ରକାରର ଚିନ୍ତାଧାରାରୁହିଁ ବାହାରି ଛନ୍ତି । ସୁତରାଂ ମହତାବ 
ବାବ୍ରଙ୍କର ଏପ୍ରକାରର ସଦିଛୁାରେ କୌଣସି ଅପ୍ରାସଂଗିକତା ନଥୁଲା । ନବବାବୁ 
ଜେଲ୍‌ଖାନାରେ ଥ୍ଲାବେଳେ ମହତାବବାବୁ ତାଙ୍କ ସହିତ କଥାବାର୍ରଗା, ଆଲୋଚନା 
ଚଳେଇଥଲେ । ବ୍ରହ୍ମପୂରରେ ଦୁଇ ବଂଧୁ କିଛିଦିନ ଏକତ୍ର ଜେଲ୍‌ରେ ଥଲେ । 

ଏଣେ ବୀରେନ୍‌ ମିତ୍ର ପ୍ରମୂଖ ଉତ୍ସାହୀ, କର୍ମଠ ଲୋକଙ୍କ ମାଧ୍ଯମରେ ନିଜ 
ସପକ୍ଷରେ ତାଙ୍କ ପାଇଁ ବେଶ୍‌ ଏକ ଅନୁକୂଳ ମନୋଭାବ ଚାରିଆଡ଼େ ସୃଷ୍ଷି 
ହୋଇସାରିଥାଏ । ମହତାବବାବ୍ରଙ୍କର ପ୍ରକୃତ ଚରାଭୂଇଁ ହେଲା ବାଲେଶ୍ବର । 
ରେଭେନ୍ସା କଲେଜରେ ପାଠ ପଢ଼ିଥ୍ଲେ ସୁଦ୍ଧା କଟକ ସହର ସହିତ ସେ ସେତେ ଖାପ 
ଖାଇପାରୁନଥ୍ଲେ । ସେଥ୍ପାଇଁ ସେ କଟକର ଯୁବନେତା ବୀରେନ୍‌ ମିତ୍ରଙ୍କ ସାହାଯ୍ୟ 
ନେବା ଦରକାରପଡ଼ିଲା । କଟକର ବାଙ୍କାବଜାରଠାରେ ମହତାବବାବ୍ର ଗୋଟିଏ ଘର 
ଭଡ଼ାନେଲେ । ତାଙ୍କୁ କାମଦାମରେ ସାହାଯ୍ଯ କରିବାପାଇଁ ବାଙ୍କ ବିହାରୀ ଦାସଙ୍କୁ 
ଆଣି ତାଙ୍କ ପାଖରେ ରଖାଗଲା । ଯୁବକ ବାଂକ ବାବ୍ର ପାଠ ପଢ଼ା ଛାଡ଼ି 
ଆନ୍ଦୋଳନରେ ମିଶିଥ୍‌ଲେ ୧୯୪୨ରେ ଓ କଂଗ୍ରେସ ସମାଜବାଦୀ ଗୋଷ୍ଠୀର ସଭ୍ୟ 
ଥୁଲେ । ଜେଲ୍‌ରୂ ମୂକୂଳିଲା ପରେ ସେ ତାଙ୍କ ଗାଆଁ କଲ୍ୟାଣପୂରଠାରେ ଥୁଲେ ! 
ନବବାବୁ ଜେଲ୍‌ ଭିତରୁ ତାଙ୍କ ପାଖକୁ ଚିଠି ପଠେଇଲେ କଟକ ଆସିବାପାଇଁ । 
ଗୌରାଙ୍ଗ ଦାସଙ୍କ ଗାଆଁ ବାଗଲପୁର ପରି ବାଙ୍କବାବ୍ରଙ୍କ ଗାଆଁ କଲ୍ୟାଣପୁରର 

ନବକୃଷ୍ଣ ଚୌଧୂରୀ ୯୭ 
ବହୁଲୋକ ସ୍ବାଧୀନତା ଆନ୍ଦୋଳନରେ ଭାଗନେଇଥ୍‌ଲେ। କଲ୍ୟାଣପୁରର 


ଲାଲମୋହନ ପଟ୍ଟନାୟକଙ୍କ ଘରେ ସାରଂଗଧର ଦାସ କିଛିଦିନ ଅବସ୍ଥାନ କରିଥୁଲେ | 
ଯାଜପୁର ଥାନା ଦଖଲ କାର୍ଯ୍ୟରେ କଲ୍ଯାଣପୂର ଓ ଆଖପାଖ ଅଂଚଳ ଛତ୍ରପଡ଼ା, 
ବିଂଝାରପୂର, ମଂଗଳପୂର ପ୍ରଭୃତି ଅଂଚଳର ଲୋକେ ସରକାର ବିରୋଧୀ 
ମନୋଭାବ ଦେଖାଇଥ୍‌ଲେ | ତରୂଣ କର୍ମୀ ବାଙ୍କବିହାରୀ ଦାସ ଆଖପାଖ ଅଂଚଳରେ 
ଆନ୍ଦୋଳନକୁ ତେଜେଇଥ୍‌ଲେ ଯେତିକି ସେତିକି ପରିମାଣରେ ଆନ୍ଦୋଳନ ଭିତରୁ 
ନିଜେ ମଧ୍ଯ ନିର୍ମିତ ହୋଇଥ୍‌ଲେ । 

ନବବାବୁ ଜେଲ୍‌ଖାନାରୁ ମୁକୁଳି ବା ପରେ କଟକ ଷ୍ଟେସନରେ ତାଙ୍କୁ 
ପାଛୋଟିବାକୁ ଆସିଥୁବା ବଂଧୂ ହରେକୃଷ୍ଣ ମହତାବଙ୍କୁ ଦେଖ୍‌ ପକେଇ ଖୂବ୍‌ ଉଛୁସିତ 
ଭାବରେ କହି ପକେଇଲେ, ˆ 'ମହତାବବାବୁ, ମୁଁ ଆପଣଙ୍କ ମୋର ନେତା ଭାବରେ 
ଗ୍ରହଣ କରୁଛି ।” ? ତାଙ୍କର ଏଭଳି ମନ୍ତବ୍ୟଦ୍ଵାରା ତାଙ୍କୁ ନେତା ବୋଲି ଗ୍ରହଣକରି ଥୁବା 
ବହୁ ବ୍ଯକ୍ତି ଏକପ୍ରକାରେ ହତାଶ ହୋଇଥୁଲେ । ଏ ପ୍ରସଂଗରେ ବିଭିନ୍ନ ଲୋକଙ୍କର 
ବିଭିନ୍ନ ମତାମତ ରହିଛି । ମାତ୍ର ମହତାବବାବ୍ରଙ୍କ ନବକୃଷ୍ଣ ଚୌଧୂରୀ କାହିଁକି ନିଜର 
ନେତା ବୋଲି ମାନିନେଲେ ଏ କଥାର ପ୍ରକୃତ ରହସ୍ୟ ଜାଣିହୁଏ ନବକୃଷ୍ଣ ଚୌଧୁରୀଙ୍କ 
ବ୍ୟକ୍ତିତ୍ଵର ଅଧ୍ୟୟନ କଲେ । ଦେଶ ସ୍ଵାଧୀନ ହେଲେ ଦେଶ ଗଠନ କାମରେ କଂଗ୍ରେସ 
କର୍ମୀମାନଙ୍କୁ ଲାଗିବାକୁ ପଡ଼ିବ । ସେଥ୍ପାଇଁ ଟାଣୁ ଆଲୋକ ଦରକାର । ଓଡ଼ିଶାରେ 
କଂଗ୍ରେସ ସରକାର ଷଖାସନକୁ ଆସିଲେ ସରକାରକୁ ଲୋକ-ଅଭିମୁଖୀ କରିବାକୁ 
ହେବ । ନୀଳକଂଠ ଦାସଙ୍କୁ ପ୍ରାଦେଶିକ ପ୍ରଧାନମନ୍ତ୍ରୀ ନକରି ବାପାଇଁ ସିନା ବିଶ୍ଵନାଥ 
ଦାସଙ୍କୁ ଅଣାଗଲା , ମାତ୍ର ସେ ପୁଣିଥରେ ମନ୍ତ୍ରୀ ହୁଅନ୍ତୁ ଏ କଥା ହରେକୃଷ୍ଣ ମହତାବ 
ଚାହୁଁ ନଥୂଲେ । ବିଶ୍ଵନାଥ ଦାସଙ୍କ ପରି ଜଣେ ବଳିଷ୍ଠ ଲୋକ କଂଗ୍ରେସ ସଂଗଠନର 
ଦାୟିତ୍ଵ ନେବା ଉଚିତ ବୋଲି ନବବାବୁ ଭାବ୍ୁଥୁଲେ । ତା” ଛଡ଼ା ଓଡ଼ିଶାରୁ କେହି ତ 
ଜଣେ କେନ୍ଦ୍ରରେ ମନ୍ତ୍ରୀ ହେବ, ଏଥ୍ପାଇଁ ନିତ୍ୟାନନ୍ଦ କାନୁନ୍‌ଗୋଙ୍କୁ କେନ୍ଦ୍ରକୁ ପଠାଯିବା 
କଥା । ଓଡ଼ିଶାରେ ସରକାର ଗଠନ କରିବା ଲାଗି ବାକୀ ରହିଲେ ଦ୍ରଇଜଣ — 
ହରେକୃଷ୍ଣ ମହତାବ ଓ ନବକୃଷ୍ଣ ଚୌଧୂରୀ । 

ଲଢ଼େଇକରି ଗାଦୀ ଦଖଲକରିବାଟା ନବକୃଷ୍ଣ ଚୌଧୁରୀଙ୍କ ସ୍ଵଭାବବିରୂଦ୍ଧ । 
ଅନେକ ସଦସ୍ୟଙ୍କ ଭିତରୁ ଜଣେ ହୋଇ ବିଧାୟକ ସଭାକୂ ଲୋକଙ୍କ ଭୋଟରେ 
ଆସିବା ଗୋଟିଏ କଥା । ମାତ୍ର ବଂଧୂ ଓ ସହକର୍ମୀଙ୍କ ସାଂଗରେ ପ୍ରତିଯୋଗିତା କରି 
ମନ୍ତ୍ରଣା ଓ ପେଞ୍ଚପାଞ୍ଚ ମାଧ୍ୟମରେ କ୍ଷମତା ମାଡ଼ିବସିବା ଆଉ ଗୋଟିଏ କଥା । 
ଲୋକଙ୍କ ଉପକାରପାଇଁ କାମ କରିବାଟା ଯଦି ସରକାରର ଲକ୍ଷ୍ଯ ହୁଏ ତେବେ 
ସରକାରର ମୁଖ୍ୟସ୍ଥାନରେ ଯେକୌଣସି ଲୋକ ପଦଧାରୀ ହୋଇ ରହିଲେ କିଛି ଯାଏ 
ଆସେନାହିଁ । ସୂତରାଂ ମହତାବବାବୁ ମୂଖ୍ୟମନ୍ତ୍ରୀ ହେଲେ ନବକୃଷ୍ଣ ଚୌଧୁରୀ ତାଙ୍କୁ 
ବିନା ଦ୍ଵିଧାରେ ସହଯୋଗ କରିବାକୁ ପ୍ରସ୍ତୁତଥ୍ଲେ । ତା ଛଡ଼ା ବାସ୍ତବତାକୁ ମଧ୍ଯ ସେ 

୯୮ ଅଧ୍ୟାୟ-ବାର 


ଲକ୍ଷ୍ୟକରୂଥ୍‌ଲେ । ଯେଉଁ କର୍ମୀବଂଧୂମାନେ ଗଡ଼ଜାତ ଆନ୍ଦୋଳନ ଓ କୃଷକ 
ଆନ୍ଦୋଳନରେ ଭାଗନେଇଥ୍‌ଲେ ସେମାନଙ୍କ ଭିତରୁ ଅନେକ କମ୍ୟୁନିଷ୍ଟ 
ହୋଇଗଲେଣି । କଂଗ୍ରେସ ସମାଜବାଦୀ ଗୋଷ୍ଠୀ ପ୍ରତି କଂଗ୍ରେସୀ ନେତା ମହଲରେ 
ସେପରି କିଛି ଆସ୍ଥା ନାହିଁ । 

କଂଗ୍ରେସ ଦଳ ଭିତରେ ସବ୍ରରକମର ଲୋକ ଅଛନ୍ତି । ରାଜା, ଜମିଦାର, 
ସାହ୍ରକାର — ସବୁ କିସମର ଲୋକଙ୍କଠାରୁ ସାହାଯ୍ୟ ଓ ସହଯୋଗ ଆଣି କଂଗ୍ରେସ 
କାମ କରୁଛି । ଶ୍ରେଣୀ ସଂଘର୍ଷ ମାଧ୍ୟମରେ ଶୋଷଣହୀନ ସମାଜ ତିଆରି କରିବା 
ଆପାତତଃ ସମ୍ଭବ ନୁହେଁ । ନିଜକୁ କଂଗ୍ରେସ ଭିତରେ ରଖ୍‌ ସମାଜବାଦୀ ହେବା 
ଗୋଟିଏ କଥା, କିନ୍ତୁ କଂଗ୍ରେସକୁ ଛାଡ଼ି ଅଲଗା ଦଳ ଗଢ଼ିବା ଆଉ ଗୋଟିଏ କଥା । 
ଏପରି ଅଲଗା ହେବାଦ୍ଧାରା କଂଗ୍ରେସକୁ ତ ବଦଳେଇହେବନାହିଁ ବରଂ କଂଗ୍ରେସ 
ବିରୋଧରେ ଯିବାକୁ ହେବ । ଯୁଦ୍ଧ ସରିଲା ପରେ ଇଂରେଜମାନେ ଭାରତ ଛାଡ଼ିବା 
ସୃନିଶ୍ଚିତ । ସୂତରାଂ ଲୋକଙ୍କପାଇଁ କାମ କରିବାକୁ ଏଇଠିକା ଲୋକଙ୍କୁହିଁ ଦାୟିତ୍ଵ 
ନେବାକୁ ପଡ଼ିବ । ରାଜାମାନଙ୍କ କର୍ଶୃତ୍ଧ ଲୋପକରିବା, ଲୋକଙ୍କ କାମ ଯୋଗାଇବା, 
ମୌଳିକ ଶିକ୍ଷାର ବିକାଶ କରିବା ¬ ମୋଟ୍‌ ଉପରେ ଏମିତି ଶହଶହ କାର୍ଯ୍ୟ କରି 
ଦେଶବାସୀଙ୍କୁ ଏକ ନୂତନ ଦୀକ୍ଷାରେ ସ୍ଵାଧୀନ ଭାରତର ନାଗରିକ ହେବାଲାଗି 
ଦୀକ୍ଷିତ କରିବା ଥ୍ଲା ନବକୃଷ୍ଣ ଚୌଧୂରୀଙ୍କ ଦୃଷ୍ଟିରେ ମୁଖ୍ୟ କଥା । ସେଥ୍ପାଇଁ 
କଂଗ୍ରେସ ଭିତରୂ ବାହାରି ଯିବାପାଇଁ ତାଙ୍କର ଉତ୍ସାହ ନଥୁଲା । କାହାରିକୁ କୌଣସି 
କାର୍ଯ୍ୟରୁ ନିବ୍ଵର ହେବାପାଇଁ ସେ ତ କେବେ କାହାରିକୁ କହନ୍ତିନାହିଁ । ନିଜର ଅତି 
ଘନିଷ୍ଠ ଲୋକଙ୍କ ଭିତରୁ ଭଗବତୀ ପାଣିଗ୍ରାହୀ, ଗୁରୁଚରଣ ପଟ୍ଟନାୟକ, ପ୍ରାଣନାଥ 
ପଟ୍ଟନାୟକ ପ୍ରମୂଖ କମ୍ୟୁନିଷ୍ଟ ହେଲେ । ସେ ଥରେହେଲେ ସେମାନଙ୍କୁ ପଚାରି 
ନାହାନ୍ତି - ‘ତମେ କମ୍ୟୁନିଷ୍ଟ ହେଲ କାହିଁକି ??? ସେମାନଙ୍କୁ ନିଳ ମତ 
ବଦଳେଇବାଲାଗି କେବେ ପ୍ରରୋଚିତ କରିନାହାନ୍ତି । ପୁଣି ହରେକୃଷ୍ଣ ମହତାବ 
ଓଡ଼ିଶାରେ କଂଗ୍ରେସ ତରଫରୁ ରାଜ୍ୟ ଶାସନର ମୁଖ୍ୟ ଦାୟିତ୍ଵ ହାତକୁ ନେବାକୁ 
ଚାହୁଁଛନ୍ତି ଓ ତାଙ୍କୁ ଏଥ୍‌ରୁ ନିବୃତ ନକରି ବରଂ ସହଯୋଗ କରିବା ଉଚିତ । ତା' ଛଡ଼ା 
ନବକୃଷ୍ଣ ଚୌଧୁରୀଙ୍କ ସହଯୋଗ ବିନା ମହତାବବାବ୍ର ପ୍ରାଦେଶିକ ସ୍ତରରେ 
ପ୍ରଧାନମନ୍ତ୍ରୀ ହେବା ସମ୍ଭବ ନଥୁଲା । ମହତାବବାବ୍ର ଜାଣିଥ୍‌ଲେ ଯେ କ୍ଷମତାଟି ଏପରି 
ଏକ ଜିନିଷ ଯାହା ଥରେ ହାତରୁ ଖସିଗଲେ ତାକୁ ପୂଣି ଥରେ ଫେରିପାଇବା 
ମୁସ୍କିଲ । ସେଥ୍ପାଇଁ ପ୍ରାଦେଶିକ ସରକାରରେ ମୁଖ୍ୟ ସ୍ଥାନ ପାଇବାକୁ ତାଙ୍କର 
ଯୋଗାଡ଼ ଚାଲିଥ୍‌ଲା । କାହାକର କେମିତି ଭାବରେ ପ୍ରରୋଚିତ କରାଯାଇପାରିବ — 
ସେ ବିଷୟରେ ତାଙ୍କର ବେଶ୍‌ ଦକ୍ଷତା ଥୁଲା । ନବକୃଷ୍ଣ ଚୌଧୂରୀ ଜଣେ 
ଲୋକହିତୈଷୀ ବ୍ୟକ୍ତି । ତାଙ୍କୁ କିପରି ଭାବରେ ବୁଝେଇ ସୂଝେଇ କଂଗ୍ରେସ ଭିତରେ 
ରଖାଯାଇପାରିବ ଏଥ୍ପାଇଁ ମହତାବବାବ୍ରଙ୍କର ଯେ ହାତ ନଥ୍‌ଲା ସେ କଥା ନୁହେଁ 

ନବକୃଷ୍ଣ ଚୌଧୂରୀ ୯୯ 


କ୍ଷମତା ହାତକୁ ନେବାଲାଗି ନବବାବ୍ର ଯେ ତାଙ୍କ ସହିତ ପ୍ରତିଯୋଗିତା କରିବେ 
ନାହିଁ ¬ ଏ କଥା ମହତାବବାବୃ ଜାଣିଥୂଲେ । ତା” ଛଡ଼ା କଂଗ୍ରେସ ଭିତରେ ଓଡ଼ିଶାରେ 
କଂ ଦଳ ସୃଷ୍ଟି କରିବାଲାଗି ନବକୃଷ୍ଣ ଚୌଧୁରୀ ଙ୍କର ବି ସ୍ୃହା ନଥୁଲା | ମହତାବବାବ୍ର 
ଓଡ଼ିଶାର ପ୍ରଧାନମନ୍ତ୍ରୀ ହେବାକୁ ଚାହଁ ଛନ୍ତି ବୋଲି ସେ ତାଙ୍କର ଭାବଭଙ୍ଗୀରୁ କଳନା 
କରି ନେଇଥୂଲେ | ଏଣୁ ତାଙ୍କୁ ନେତା ବୋଲି ମାନିନେଲେ ରାଜନୈତିକ ଛକାପଂଝା 
ସମସ୍ୟାଟିର ସମାଧାନ ହୋଇଯିବ । ଆଉ ଯାହାହେଉ ନା କାହିଁକି ପୁଣିଥରେ 
ବିଶ୍ବନାଥ ଦାସଙ୍କୁ ଓଡ଼ିଶାର ପ୍ରଧାନମନ୍ତ୍ରୀ ଭାବରେ ଦେଖୁବାକୁ ମହତାବବାବ୍ର 
ଚାହୁଁ ନଥୂଲେ । 

ଗଂଜାମର ରଇତ ଆନ୍ଦୋଳନ ଭିତରୂ ବାହାରିଥ୍‌ବା ବିଶ୍ଵନାଥ ଦାସଙ୍କ 
ମନ୍ତ୍ରିତ୍ସ ବେଳେ ଓଡ଼ିଶାରେ ବହୁପ୍ରକାରର ନୂଆ ଆଇନ୍‌ ପ୍ରଚଳିତ ହେଲା । ଫଳରେ 
ସାଧାରଣ ଲୋକେ ଗାଆଁଗହଳିରେ ଉପକୃତ ହେଲେ ଓ ଶ୍ରୀଯୁକ୍ତ ଦାସ ଲୋକପ୍ରିୟ 
ହୋଇଗଲେ । ପୁଣିଥରେ କ୍ଷମତାକୁ ଆସିଲେ ବିଶ୍ଵନାଥ ଦାସଙ୍କ ଚେର ଆହୁରି 
ଗହୀରକୁ ଚାଲିଯିବ ଓ ତାକୁ ଉପାଡ଼ିବା ସହଜ ହେବନାହିଁ । ମହତାବବାବୁ ଏଥ୍‌ପାଇଁ 
ଆଶଙ୍କିତ ଥଲେ । ନବକୃଷ୍ଣ ଚୌଧୁରୀ ଓ ହରେକୃଷ୍ଣ ମହତାବ ମିଳିମିଶି ପଶ୍ତିତ 
ନୀଳକଂଠ ଦାସଙ୍କ ଜାଗାରେ ବିଶ୍ବନାଥ ଦାସଙ୍କୁ ଓଡ଼ିଶାର ପ୍ରଧାନମନ୍ତ୍ରୀ କରିଥ୍‌ଲେ । 
ଏବେ ବିଶ୍ଵନାଥ ଦାସଙ୍କ ଅଗ୍ରଗତିକୁ ରୋକିବାପାଇଁ ହରେକୃଷ୍ଣ ମହତାବ ନବକୃଷ୍ଣ 
ଚୌଧୂରୀ ଙ୍କର ସହଯୋଗ ଲୋଡ଼ିଲେ । 

ବିଶ୍ଵନାଥ ଦାସଙ୍କ ଅପେକ୍ଷା ହରେକୃଷ୍ଣ ମହତାବ ଯେ ଅଧ୍କ ଲଢ଼ୁଆ ଓ 
ପ୍ରଗତିବାଦୀ ଏପରି ଏକ ଧାରଣା ନବକୃଷ୍ଣ ଚୌଧୂରୀଙ୍କ ମନରେ ହୁଏତ ହୋଇ 
ଯାଇଥଲା । ସୂତରାଂ ପ୍ରଗତିବାଦୀ ମହତାବଙ୍କ ସେ ପ୍ରକୃତରେ ନେତା ବୋଲି ଗ୍ରହଣ 
କରି ନେଇଥ୍‌ଲେ । କଂଗ୍ରେସ କର୍ମୀମାନେ ଜେଲ୍‌ଖାନାରୁ ବାହାରିଲା ପରେ ସବୁଆଡ଼େ 
କେମିତି ଶୂନ୍ଶାନ୍‌ ଦିଶୁଥ୍ଲା । କଂଗ୍ରେସ ସଂଗଠନ ତ ଆଉ ନଥୁଲା । ସଦ୍ୟ ଜେଲ୍‌ରୁ 
ବାହାରିଥୂବା କର୍ମୀମାନେ କେଉଁଠି ରହିବେ, କ'ଣ ଖାଇବେ ବା କାହା ପିଣ୍ଡାରେ 
ଶୋଇବେ ଏ ବିଷୟରେ କୌଣସି ନିଶ୍ଚୟତା ନଥ୍‌ଲା । ଚିକଣା ଗାଆଁର କଂଗ୍ରେସ 
କର୍ମୀ ଓ ଏକଦା ବାନରସେନାରେ ମିଶିଥ୍ବା ବୈଦ୍ୟନାଥ ଦାସ ତାଙ୍କ ଅନୁଭୂତି ବର୍ଣ୍ଣନା 
କରନ୍ତି ନିମ୍ନମତେ ¬ “ କଟକ ସହରରେ ବୁଲୁଥାଏ । ସେତେବେଳେ ସ୍ଵରାଜ୍ୟ ଆଶ୍ରମ 
ନଥାଏ । ଗାଧୁଆ ବେଳ | ଭୋକ ଭାରି ହେଲାଣି । ଅଟଳ ଦାଂ'ଙ୍କ ଘରକୁ ଯିବି ବୋଲି 
ଭାବିଲି । ମହତାବବାବ୍ର ବି ଅଟଳଦା” ଙ୍କ ଘରେ ଥାଆନ୍ତି । ଦୂରରୁ ଦେଖ୍ଲି ସେ 
ଖାଇସାରି ହାତଧୋଉଛନ୍ତି । ଅଟଳଦା ଙ୍କ ଘରକୁ ଆଉ ଯିବି କ”ଣ — କଳରୁ ପେଟେ 
ପାଣି ପିଇ ବରଗଛ ମୂଳେ ବିଶ୍ରାମନେଲି ।” 

ଇଂରେଜମାନେ କ୍ଷମତା ହସ୍ତାନ୍ତର କରିବାକୁ ଯେମିତି ସଜବାଜ ହେଲେ 
କଂଗ୍ରେସ ଦଜ ମଧ୍ଯ ସେମିତି କ୍ଷମତା ହାତକୁ ଆଣିବାଲାଗି ପ୍ରସ୍ତୁତ ହେଲା । ଏଶେ 

୧୦୦ ଅଧାୟ-ବାର 


ଓଡ଼ିଶାରେ କଂଗ୍ରେସ ସଂଗଠନ ତରଫରୁ ସଭାପତି ହେବାଲାଗି ବିଶ୍ଵନାଥ ଦାସଙ୍କ 
ନାଆଁ ପ୍ରସ୍ତାବିତ ହେଲା । ନବବାବୁ ଓ ମହତାବବାବ୍ରଙ୍କ ପରି ପ୍ରତିଷ୍ଠିତ ଲୋକେ ତାଙ୍କର 
ସମର୍ଥକ ରହିଲେ । ମାତ୍ର ସେତେବେଳକାର କଂଗ୍ରେସ କହିଲେ ଓଡ଼ିଶାରେ କଂଗ୍ରେସ 
ସମାଜବାଦୀ ଗୋଷ୍ଠୀକୃହିଁ ବୃଝାଯାଉଥ୍‌ଲା । ଏହି ଗୋଷ୍ଠୀରେ ଥବା ତରୂଣମାନେ 
ଚାହିଁଲେ ଯେ ମାଳତୀ ଦେବୀ ପ୍ରାଦେଶିକ କଂଗ୍ରେସର ଅଧକ୍ଷା ହୁଅନ୍ତୁ । ଫଳରେ 
ମାଳତୀ ଚୌଧୂରୀ ଓ ବିଶ୍ଵନାଥ ଦାସଙ୍କ ଭିତରେ ପ୍ରତିଯୋଗିତା ହେଲା । ମାଳତୀ 
ଦେବୀ ଜିତିଲେ । ସୁରେନ୍ଦ୍ରନାଥ ଦ୍ବିବେଦୀ ଥଲେ ପ୍ରାଦେଶିକ କଂଗ୍ରେସର ସଂପାଦକ | 

ଆଜିକାଲିକାର ରାଜନୈତିକ ମାପକାଠିରେ ଦେଖ୍ଲେ ନବକୃଷ୍ଣ ଚୌଧୁରୀ ସେ 
ସମୟରେ ଥଲେ ବେଶ୍‌ ଏକ ସୂବିଧାଜନକ ପରିସ୍ଥିତିରେ । ମାଳତୀ ଦେବୀ 
ପ୍ରାଦେଶିକ କଂଗ୍ରେସର ସଭାପତି, ସୁରେନ୍ଦ୍ର ଦ୍ବିବେଦୀ ସଂପାଦକ । ସେମାନଙ୍କ 
ମାଧ୍ୟମରେ କଂଗ୍ରେସ ଦଳକୁ ନିଜ ହାତକୁ ନେଇ ସେ ନିଜେ ମୁଖ୍ୟମନ୍ତ୍ରୀ 
ହୋଇପାରିଥାଆନ୍ତେ । ତା” ଛଡ଼ା ଯେଉଁ ଯୂବଗୋଷ୍ଠୀର ସହାୟତାରେ ମାଳତୀ ଦେବୀ 
ଅଧ୍ୟକ୍ଷା ହେଲେ ତାଙ୍କରି ସହଯୋଗରେ ନବବାବୁ ସରକାରୀ ଦଳର ନେତା ବି 
ହୋଇପାରିଥାଆନ୍ତେ | ମାତ୍ର ରାଜନୈତିକ ପେଞ୍ଚପାଞ୍ଚରେ ମାତି ନିଜକୁ କ୍ଷମତାସୀନ 
କରିବାପାଇଁ ପରିସ୍ଥିତି ସୃଷ୍ଟି କରିବାଟା ସେ ଚାହୁଁ ନଥ୍ଲେ ଓ ଚାହିଁ ମଧ୍ଯ ନଥ୍‌ଲେ । 

ତେଣେ ରାଷ୍ଟ୍ରୀୟ କ୍ଷେତ୍ରରେ ସ୍ଵାଧୀନତାର ଦିନ ଯେତିକି ପାଖେଇ ଆସିଲା 
ସାଂପ୍ରଦାୟିକତାର ଦ୍ରନ୍ଦ୍ର ମଧ୍ଯ ଦେଶ ଭିତରେ ସେତିକି ବ୍ୟାପିବାକୁ ଲାଗିଲା । ପଞ୍ଜାବ, 
ବଂଗଳା ଓ ବିହାର ପ୍ରଭୃତି ଅଂଚଳରେ ଗଣ୍ଡଗୋଳ ଲାଗିଥ୍‌ଲେ ବି ଓଡ଼ିଶାରେ ସେପରି 
ଘଟଣା ଘଟିନଥ୍ଲା ! ହିନ୍ଦୁମାନଙ୍କ ଉପରେ ମୁସଲମାନମାନଙ୍କ ତରଫରୁ ଅତ୍ୟାଚାର 
କରାଯାଉଛି ବୋଲି ଗୁଜବ ଶୁଣି କେହି କେହି ତାକୁ ଆହୁରି ଫେଣେଇ, ଅତିରଂଜିତ 
କରି ପ୍ରଚାରକରନ୍ତି । ସେ ପ୍ରଚାରରୁ ପରିସ୍ଥିତି ଆହ୍ନରି ଖରାପହୁଏ । ହିନ୍ଦ୍ର 
ମୁସଲମାନମାନଙ୍କ ଭିତରେ କଟକ ସହରରେ ଗଣ୍ଡଗୋଳ ସୃଷ୍ଟିକରି ବା ପାଇଁ କେତେକ 
ଲୋକ ଉଦ୍ୟମ କଲେ । କଟକ ସହରର ଏକ ମସ୍‌ଜିଦ୍‌ ପାଖରେ ଖୋଳ କରତାଳ 
ବଜେଇ କୀର୍ରଭନ କରି ଯିବାକୁ କେତେକ ହିନ୍ଦ୍ର ଜିଦ୍ଧରିଲେ । ମୁସଲମାନମାନେ 
ଏଥୁରେ ଉତ୍ତେଜିତହେଲେ । ଏ ଉତ୍ତେଜନାର ପ୍ରତି -ଉତ୍ତେଜନା ମଧ୍ଯ ଦେଖାଗଲା । 
ପରିସ୍ଥିତିଟି ଏହିପରି ବି ସ୍ତୋରକ ଅବସ୍ଥାକୁ ଆସିଲା । ଘଟଣାକ୍ର ଶାନ୍ତକରିବାଲାଗି 
ନବବାବୁ ଓ ମାଳତୀ ଦେବୀ ଉଭୟେ ଯାଇ ମସ୍‌ଜିଦ୍‌ ପାଖରେ ଠିଆହେଲେ । ତାଙ୍କୁ 
ଦେଖ୍‌ ଅନ୍ୟମାନେ ଉତ୍ତେଜନାଟା ବଢ଼ାଇବାକୁ ଦେଲେନାହିଁ । 

ମସ୍‌ଜିଦ୍‌ ପାଖଦେଇ ଶୋଭାଯାତ୍ରାରେ ଖୋଳ କରତାଳ ନବଜାଇବାର ଏକ 
ଗତାନୁଗତିକ ନିୟମ ହିନ୍ଦୁମାନେ ସୌଜନ୍ୟତା ଦୃଷ୍ଟିରୁ ମାନି ଆସୁ ଥ୍‌ଲେ । ଜିଦ୍‌କରି 
ହଠାତ୍‌ କାହିଁକି ଚଳିଆସୁଥ୍ବା କଥାକୁ ଭଂଗକରାଯାଉଛି — ସେ ପ୍ରଶ୍ବଟି ଚୌଧୂରୀ 
ଦଂପତି ଉଠାଇଲେ ଓ ଉଭୟ ପକ୍ଷ କଥାଟିକୁ ବ୍ରଝିବା ଆରମ୍ଭକଲେ । ଉତ୍ତେଜନା 

ନବକୃଷ୍ଣ ଚୌଧୂରୀ ୧୦୧ 


ବଢ଼ିଲାନାହ, ବଂଦ ରହିଲା । ଗଣ୍ଡଗୋଳ କଟକରେ ଆରମ୍ଭ ହୋଇଥୁଲେ ତାହା 
ଆଖପାଖ ଅଂଚଳର ଗୀଗୟଣ୍ଡାକୁ ବ୍ୟାପି ଯାଇ ପାରିଥାଆନ୍ତା । ସୁଖର କଥା ଯେ 
ଦେଶର ଚାରି ଆଡ଼େ ସାଂପ୍ରଦାୟିକ ଦ୍ଵନ୍ଦ୍ର ବଢ଼ିଚାଲିଥ୍‌ଲେ ମଧ୍ଯ ଓଡ଼ିଶା ସେଥୁରୁ ରକ୍ଷା 
ପାଇଲା, କାରଣ ଦୂଇ ବିବାଦୀୟ ଗୋଷ୍ଠୀ ମଝିରେ ମାଳତୀ ଦେବୀ ଓ ନବବାବ୍ର 
ନିର୍ଭୀକ ଭାବରେ ଠିଆହେଲେ । 

¡୧ ୯୪୬ରେ ନିର୍ବାଚନ ହେଲା । ଏଥୁରେ ବହୁ କଂଗ୍ରେସୀ ଲୋକେ ନିର୍ଦ୍ଧନ୍ଦ୍ରରେ 
ନିର୍ବାଚିତ ହେଲେ ! କଂଗ୍ରେସ ଦଳଟି ଦେଶ ଭିତରେ ଯେମିତି ନିଜର ଶକ୍ଚି ପ୍ରତିଷ୍ଠା 
କଲା : ସେମିତି ନିଜ ଓଜନରେ ନିଜେ ଲଦି ହୋଇ ପଡ଼ିଲା । ଓଡ଼ିଶାରେ ପସଶ୍ତିତ 
ନୀଳକଂଠ ଦାସ ଶ୍ୟାମାପ୍ରସାଦ ମୁଖାର୍ଜୀଙ୍କ ହିନ୍ଦ୍ର ମହାସଭାର ଅନ୍ୟତମ ପ୍ରତିଷ୍ଠାତା 
ହେଲେ । ଗୋଦାବରୀଶ ମିଶ୍ର ତ ଅଲଗା ହୋଇଥ୍‌ଲେ ଅନେକ ଦିନରୁ । 

:ରାଜ୍ୟ ବିଧାୟକ ସଭାରେ ସଂଖ୍ୟାଗରିଷ୍ଠତା ଲାଭକରି କଂଗ୍ରେସ ଦଳ ଶାସନକୁ 
ଆସିଲା । ହରେକୃଷ୍ଣ ମହତାବ ମୁଖ୍ୟମନ୍ତ୍ରୀ ହେଲେ । (ସେତେବେଳେ ମୁଖ୍ୟମନ୍ତ୍ରୀ 
ପଦର ପ୍ରଚଳନ ନଥୁଲା । ଇଂରେଜୀ ଧରଣ ଅନୁସାରେ ପ୍ରାଦେଶିକ ମୁଖ୍ୟମନ୍ତ୍ରୀମାନଙ୍କୁ 
ପ୍ରାଦେଶିକ ପ୍ରଧାନମନ୍ତ୍ରୀ ବୋଲି ଲୋକେ କହୁଥୁଲେ ।) ନବକୃଷ୍ଣ ଚୌଧୂରୀ ହେଲେ 
ରାଜସ୍ବମ ନ୍ତ୍ରୀ । ସ୍ରେତେବେଳେ ଉପମୁଖ୍ୟମନ୍ତ୍ରୀ ପଦର ସେତେ ପ୍ରଚଳନ ନଥୁଲା । 
ଦେଶ: ଗଠନର ଉସୂକତା ଭିତରେ ସେ ତ ହରେକୃଷ୍ଣ ମହତାବଙ୍କ ନିଜର ନେତା 
ବୋଲି ମାନିନେଇଥ୍‌ଲେ, ସୂତରାଂ ଉପମୁଖ୍ୟମନ୍ତ୍ରୀ ପଦଲାଗି ଦାବି କରିଥୁଲେ ତାଙ୍କୁ 
ତାହା ମିଳିଯାଇଥାଆନ୍ତା । ମାତ୍ର ନିଜଲାଗି ସେପରି ଦାବି କରିବା ଥ୍ଲା ତାଙ୍କପାଇଁ 
ଅସ୍ଵାଭାବିକ । ରାଜସ୍ଵମନ୍ତ୍ରୀ ଭାବରେ ସେ ଯେ ମନ୍ତ୍ରିମଣ୍ଡଳର ନମ୍ବର ଦୁଇ ବ୍ୟକ୍ତି 
ଏକଥା ସମସ୍ତେ ବୃଝିନେଇଥୂଲେ । 


Ooo 

ନବକୃଷ୍ଣ ଚୌଧୂରୀ ମନ୍ତ୍ରୀ ହେଲେ ବି ତାଙ୍କର ଚଳିବା ଢଂଗଟା ଥାଏ ବେଶ୍‌ 
ସାଧାରଣ । ଗାଇ ଗୁହାଳ ପୋଛିବାଠାରୁ ଆରମ୍ଭକରି ଲୁଗାକାଚିବାଯାଏ ସବୁକାମ 
ସେ ନିଜ ହାତରେ କରିନିଅନ୍ତି । କଂଗ୍ରେସ ଦଳର ସଭାପତି ଭାବରେ ମାଳତୀ 
ଦେବୀଙ୍କ ଏଣେ ତେଶେ ଯିବାକୂପଡ଼ୁଥାଏ । ଓଡ଼ିଶାର ତକ୍ରାଳୀନ ରାଜନୀତିରେ ସ୍ଵାମୀ, 
ସ୍ତ୍ରୀ ଉଭୟେ ଭିନ୍ନ ଭିନ୍ନ ଭୂମିକା ଗ୍ରହଣକରିଥାଆନ୍ତି । 

ଓଡ଼ିଶାର ସବୁ ଅଂଚଳର ଲୋକେ କେମିତି ଏକାଭାବରେ ଖଜଣା ଦେବେ 
ରାଜସ୍ବମନ୍ତ୍ରୀ ଭାବରେ ନବବାବୁ ସେ କଥା ଭାବୂଥାଆନ୍ତି । ଏ ପ୍ରସଂଗରେ ଓଡ଼ିଶା 
ବିଧାନ ସଭାରେ କଂଗ୍ରେସ ଦଳର ମୁଖ୍ୟଛାଟିଆ ଥୁବା ଜୟକୃଷ୍ଣ ମହାନ୍ତି କହନ୍ତି — 

“ଶ୍ରୀଯୁକ୍ତ ଚୌଧୂରୀ ଥୁଲେ (ଓଡ଼ିଶା ବିଧାନ ସଭାରେ ) ଏକମାତ୍ର ବ୍ୟକ୍ତି 
ଯାହାଙ୍କର ସମଗ୍ର ଓଡ଼ିଶାର ଜମିଜମା ସଂପର୍କରେ ବାସ୍ତବ ଓ ଆଇନ୍‌ଗତ ଗନ୍ଭୀର 
ଜ୍ଞାନ ଥଲା ! ଓଡ଼ିଶାର ଯେଉଁ ଅଂଚଳ ପୂର୍ବରୁ ବଂଗଳା, ବିହାର, ମଧ୍ଯପ୍ରଦେଶ ଓ 
ମାନ୍ଦ୍ରାଜ ପ୍ରଦେଶର ଅନ୍ତର୍ଭୂକ୍ତ ଥୁଲା ସେଠାରେ ସେହି ପ୍ରଦେଶର ଜମିଜମା ଆଇନ 
କାର୍ଯ୍ୟକାରୀ ହେଉଥାଏ । ତାହା ଛଡ଼ା ପ୍ରତ୍ୟେକ ଦେଶୀୟ ରାଜ୍ୟରେ ସେମାନଙ୍କର 
ନିଜସ୍ଵ ରାଜସ୍ଵ ଆଇନର ଚଳଣ ଥାଏ । ଏସବୁ ବ୍ୟବସ୍ଥାର ସମନ୍ସୟ ବିଧାନକରି ତଥା 
ଚାଷୀ ଓ ସରକାର ମଧ୍ଯରେ ରହିଥ୍‌ବା ମଧ୍ଯସ୍ବର୍ଵକୁ ଉଚ୍ଛେଦକରି ଏକ ପ୍ରଗତିଶୀଳ 
ନମିଜମା ବ୍ୟବସ୍ଥାର ରୂପ ଦେବାପାଇଁ ଶ୍ରୀଯୁକ୍ତ ଚୌଧୁରୀଙ୍କ ଅଧ୍ଯକ୍ଷତାରେ ଏକ କମିଟି 
୧୯ ୪୭ରେ ଗଠିତ କରାଯାଇଥ୍‌ଲା !” (ସର୍ବୋଦୟ ସୁ ତି ବିଶେଷାଙ୍କ,ପୃ. ୧୨୬) 
ସ୍ଵାଧୀନତା ପୂର୍ବ ବିଧାୟକ ସଭାର ଜଣେ ସାଧାରଣ ସଭ୍ୟ ଥୁଲେ ବି ନବବାବୁ ତାଙ୍କ 
ଦରମାରୁ ନିୟମିତ ଭାବରେ ଏକ-ଦଶମାଂଶ ବା ତଦ୍ରର୍ବ୍ଧି କଂଗ୍ରେସ କାମରେ 
ଦେଉଥ୍‌ଲେ । ସମାଜବାଦୀ ଭାବରେ ସେ ସଂପରିର ବିଭାଜନ ବା ପୂନର୍ବିତରଣରେ 
ବିଶ୍ବାସ କରୁଥ୍‌ଲେ । ସୂତରାଂ ନିଜ ଦରମାରୁ ଏକ ନିର୍ଦ୍ଦିଷ୍ଟ ଅଂଶ ସେ ଅନ୍ୟମାନଂକୁ 
ଦେଉଥ୍‌ଲେ । ମାତ୍ର ସ୍ଵାଧୀନ ଭାରତରେ ମନ୍ତ୍ରୀହେଲା ପରେ ପ୍ରାଦେଶିକ କଂଗ୍ରେସର 
ସଭାନେତ୍ରୀ ତାଙ୍କୁ ଲେଖ୍‌ଥ୍୍‌ବା ଚିଠିଟି ବେଶ୍‌ ଚିତ୍ତାକର୍ଷକ ଜଣାପଡ଼େ । ଚିଠିଟି 
ହେଲା ¬ 
ମହାଶୟ; 

ଉଜ୍ସଳ ପ୍ରାଦେଶିକ କଂଗ୍ରେସ କାର୍ଯ୍ୟକାରୀ କମିଟିର ପ୍ରସ୍ତାବ ଅନୁଯାୟୀ ଆପଣ 
ଆପଣଙ୍କ ଦରମାରୁ ୫୦ ଟଙ୍କା ପ୍ରାଦେଶିକ କମିଟିକୁ ଦେବାରକଥା । ଅନୁଗ୍ରହ କରି 

ନବକୃଷ୍ଣ ଚୌଧୂରୀ ୧୦୩ 


ଚଳିତ ମାସର ଉକ୍ତ ଟଙ୍କା ଏହି ଲୋକ ମାରଫତ୍‌ରେ ପଠେଇ ବାଧ୍ତ କରିବା 
ହେବେ । 
ନିବେଦିକା 
ମାଳତୀ ଚୌଧୂରୀ 
କ୍ଷମତା ହାତକୁ ଆସିଲା ପରେ କଂଗ୍ରେସ କର୍ମୀମାନଙ୍କ ଭିତରୁ ବଛା ବଛା 
ଲୋକେ ବିଭିନ୍ନ ସ୍ତରରେ ମୁଖ୍ଯ ସ୍ଥାନମାନଙ୍କରେ ରହିଲେ । ଯେଉଁସବ୍ର କ୍ଲବ୍‌ ଓ 
ପ୍ରତିଷ୍ଠାନ ଭାରତୀୟମାନଙ୍କୁ ମନାଥ୍ଲା ଏଥର ସେ ଜାଗାର ମୂଖ୍ୟସ୍ଥାନରେ କଂଗ୍ରେସ 
ଲୋକେ ରହିଲେ । କଟକ କୁବ୍‌ର ନୂଆ ସଭାପତି ହେଲେ ନିତ୍ୟାନନ୍ଦ କାନୁନ୍‌ଗୋ । 
ଓଡ଼ିଶାର ମୁଖ୍ଯମନ୍ତ୍ରୀ ହେଲେ ହରେକୃଷ୍ଣ ମହତାବ। ଯେଉଁ ସରକାରୀ 
କର୍ମଚାରୀମାନେ ଓଡ଼ିଶାରେ ଇଂରେଜ ଶାସନକୁ ତେଲେଇ ରଖ୍‌୍ଥ୍‌ଲେ ଏବେ 
ସେମାନଙ୍କର ମୂରବି ହେଲେ କଂଗ୍ରେସ ନେତାମାନେ । ମୋଟ୍‌ ଉପରେ କଂଗ୍ରେସକର 
ବିରୋଧ କରି ଆସିଥବା ସବୁ ସରକାରୀ କର୍ମଚାରୀ ରାତାରାତି କଂଗ୍ରେସବାଲାଙ୍କ 
ବୋଲକରା ପାଲଟିଗଲେ । 
ଭାରତ ସ୍ଵାଧୀନତା ପାଇବାଟା ଯେତିକି ପାଖେଇଆସୂଥାଏ ମୁସଲିମ୍‌ ଲିଗ୍‌ର 
ଆହ୍ଵାନ କ୍ରମେ ଲାହୋର, କଲିକତା, ପାଟନା ପ୍ରଭୃତି ଭାରତର ବିଭିନ୍ନ ସହରରେ 
ସାଂପ୍ରଦାୟିକ ଗଣ୍ଡଗୋଳ ସେତିକି ବ୍ୟାପକ ହୋଇଚାଲିଥାଏ । ପଟେଲଙ୍କ ହାତରେ 
ଥାଏ ଗୃହ ବିଭାଗ | ବୈଦେଶିକ ବ୍ୟାପାରର ମୁଖ୍ୟଭାବରେ ଭାରତବର୍ଷର ପଡ଼ିଆରା 
ବାହାର ଜଗତରେ ପ୍ରତିପାଦନ କରିବା ଦାୟିତ୍ସ ରହିଲା ନେହେରୁଙ୍କ ହାତରେ । ମାତ୍ର 
ଇଂରେଜମାନେ ଭାରତରୁ ବିଦାୟ ନେବା ପୂର୍ବରୁ କଂଗ୍ରେସ ଓ ଲିଗ୍‌ ସହିତ 
ସିମଳାଠାରେ ଦୀର୍ଘ ଆଲୋଚନା କରି ସେମାନେ ଭାରତୀୟ ଉପମହାଦେଶକୁ ଦୁଇ 
ଭାଗରେ ବିଭକ୍ତ କରିବାପାଇଁ ଉଭୟଙ୍କୁ ରାଜିକରାଇଲେ । ଲିଗ୍‌ ତ ଆଗରୁ “ ଲଢ଼କେ 
ଲୈଗେ ପାକିସ୍ତାନ”? ବୋଲି ସିଦ୍ଧାନ୍ତ କରିସାରିଥୁଲା । ମାତ୍ର ଶେଷ ପର୍ଯ୍ଯନ୍ତ 
କଂ ଗ୍ରେସର ନେତୃବୃନ୍ଦ ଦେଶ ବିଭାଜନପାଇଁ ସ୍ଵୀକୃତି ଦେଉନଥୁଲେ । ଯେତେବେଳେ 
ଦେଖାଗଲା ଯେ ଦେଶକୁ ମିଳାମିଶା ମାଧ୍ଯମରେ ଅକ୍ଷୁଣ୍ଡ ରଖ୍ବା ଆଉ ସମ୍ଭବ ନୁହେଁ, 
ସେତେବେଳେ କଂଗ୍ରେସ ନେତାମାନେ ବିଭାଜନପାଇଁ ରାଜିହେଲେ । କଂଗ୍ରେସର 
ମୁଖ୍ୟ ନେତାମାନଙ୍କର ଏ ମନୋଭାବ ଦେଖ୍‌ ନିଜ ଇଚ୍ଛା ବିରୋଧରେ ଗାଂଧୀଜୀ 
ହଁଭରିଲେ । ସମଗ୍ର ଉପମହାଦେଶରେ ସାଂପ୍ରଦାୟିକତାର କୁସିତ ରୂପ ଜ୍ଵଳନ୍ତ 
ଭାବରେ ପ୍ରକାଶପାଉଥାଏ । ଏଣୁ ଅବସ୍ଥାକୁ ସମ୍ଭାଳିବାଲାଗି ଭାରତବର୍ଷକୁ ଭାଗଭାଗ 
କରିବା ଛଡ଼ା ଅନ୍ୟ ଉପାୟ ନଥୁଲା । ନବକୃଷ୍ଣ ଚୌଧୁରୀ ଦେଶକୂ ଭାଗଭାଗ କରିବା 
ସପକ୍ଷରେ ନଥୂଲେ । କଂଗ୍ରେସ ସମାଜବାଦୀ ଗୋଷ୍ଠୀର ଜୟପ୍ରକାଶ ନାରାୟଣ ଏବଂ 
ରାମମନୋହର ଲୋହିଆ ମଧ୍ଯ ଏହା ସପକ୍ଷରେ ନଥୁଲେ । କିନ୍ଧ ନେହେରୁ, ପଟେଲ 
କିମ୍ବା ରାଜାଜୀଙ୍କ ତୁଳନାରେ ଏମାନେ ଥୁଲେ ଅପେକ୍ଷାକୃତ ଅଛ ବୟସ୍କ । 

୧୦୪ ଅଧ୍ଯାୟ-ତେର 


ସମାଜବାଦୀ ଗୋଷ୍ଠୀର ସଦସ୍ୟ ରୂପେ କଂଗ୍ରେସ ସଂଗଠନ ଭିତରେ ଏମାନଙ୍କର 
ପ୍ରତିଷ୍ଠାଥୁଲା ସୀମିତ । ଲୋହିଆ ଯେତେବେଳେ ଗାଂଧୀଜୀଙ୍କ ପାଖକୁ ଗଲେ ଦେଶ 
ବିଭାଜନର ବିରୋଧ କରିବାପାଇଁ ଗାଂଧୀଜୀ ଖୁବ୍‌ ବ୍ୟଥ୍ତ ଭାବରେ ତାଙ୍କୁ ପରାମର୍ଶ 
ଦେଲେ, ମୁଁ ଖୁବ୍‌ ବୃଢ଼ାହୋଇଗଲିଣି । କଂଗ୍ରେସର ନେତୃବୃନ୍ଦଙ୍କ ବିରୋଧରେ 
ଯିବାଲାଗି ମୋର ଆଉ ବଳନାହିଁ । ତମେମାନେ ଯଦି ସେମାନଙ୍କ ବିରୋଧରେ 
ଲୋକଙ୍କୁ ମତେଇପାରିବ ତ କର । ମାତ୍ର କଂଗ୍ରେସର ସିଦ୍ଧାନ୍ତକୁ ବିରୋଧ କରିବାଲାଗି 
ମୁଁ ନେତୃତ୍ଵ ନେଇପାରିବି ନାହିଁ ।”” 

ଗାଂଧୀଜୀଙ୍କ ସହାୟତା ବିନା ଦେଶରେ କଂଗ୍ରେସ ବିରୋଧୀ ଆନ୍ଦୋଳନ 
କରିବାଲାଗି କଂଗ୍ରେସ ସମାଜବାଦୀମାନଙ୍କର ଶକ୍ତି ନଥୁଲା । ଫଳ ଆଉ କଂଣ 
ହଅନ୍ତା ? ବିଭିନ୍ନ ଅଂଚଳରେ ହିନ୍ଦୁ ଓ ମୁସଲମାନମାନଙ୍କ ଭିତରେ ହଣାକଟା ଚାଲିଲା । 
ସ୍ଵାଧୀନତା ପ୍ରାପ୍ତିର ଅବ୍ୟବହିତ ପୂର୍ବରୁ ଭାରତବର୍ଷର ଲୋକମାନସରେ ସାଂପ୍ରଦାୟିକ 
ବିଦ୍ଧେଷ ଭାବର ନିଆଁ ଜଳିଉଠିଲା । ପରିସ୍ଥିତିକୁ ସମ୍ଭାଳିବା ଲାଗି ଗାଂଧୀଜୀ କଲିକତା 
ଆସିଲେ । ତା'ପରେ ସେ ଗଲେ ପୂର୍ବବଂଗର ନୂଆଖାଲି ଅଂଚଳକୁ । ଓଡ଼ିଶାରୁ 
ଭଶ୍ବରଲାଲ ବ୍ୟାସ ଓ ମାଳତୀ ଚୌଧୂରୀ ଗାଂଧୀଜୀଙ୍କ ପଦଯାତ୍ରା ସମୟରେ 
କଲିକତା ଓ ନୂଆଖାଲି ଅଂଚଳକୁ ଯାଇଥୂଲେ । ଏହି ପଦଯାତ୍ରା ସମୟର ଗୋଟିଏ 
ମଜା କଥା ବ୍ୟାସଜୀ କେତେଥର ମନେପକାଇଛନ୍ତି — 

ନୂଆଖାଲି ପଦଯାତ୍ରା ସମୟରେ ଗାଂଧୀଜୀ ସଂଯମ ଓ ବ୍ରହ୍ମଚର୍ଯ୍ୟ ବିଷୟରେ 
ଖୁବ୍‌ ଗୁରୁତ୍ଵ ଦେଉଥାଆନ୍ତି । କର୍ମୀମାନେ ସଂଯମର ଦୀକ୍ଷା ନେଇ ଦୂଇଟିରୁ ଅଧ୍କ 
ସନ୍ତାନ ସୃଷ୍ଟି ନକରିବା ଉଚିତ ବୋଲି ତ ତାଙ୍କର ମତ ଆଗରୁ ଥଲା । ଏବେ 
ଭାରତରେ ସାଂପ୍ରଦାୟିକ ଗୋଳମାଳ ମୂଳରେ ଲୋକଙ୍କ ଭିତରେ ଆମ୍ମସଂଯମର 
ଅଭାବ କଥାଟାକୁ ସେ ଆହୁରି ଅନୁଭବ କଲେ । ନିଜରଂ ଆତ୍ମସଂଯମକୁ ଅଧୁକ 
ବଢ଼େଇପାରିଲେ ସେ ହୁଏତ ସାଂପ୍ରଦାୟିକ ଦ୍ଵେଷରୂ ଦେଶକ୍ର ମୁକ୍ତ କରିବାପାଇଁ 
ସଫଳ ହୋଇପାରିବେ ବୋଲି ଗାଂଧୀଜୀ ଭାବିଲେ । (ଏ ସଂପର୍କରେ ନିର୍ମଳକୂମାର 
ବୋଷଙ୍କଦ୍ଧାରା ଲିଖ୍ତ ସେ ସମୟର ଗାଂଧୀଜୀଙ୍କ ମନୋଭାବର ବିଶ୍ଲେଷଣ 
ଅନୁଧ୍ଷେୟ) ପଦଯାତ୍ରାର କୌଣସି ଏକ ରହଣିରେ ଗାଂଧୀଜୀଙ୍କୁ ମାଳତୀ ଦେବୀ 
ପଚାରିଲେ ¬ “ ‘ବାପୁଜୀ, ଆପଣ ତ ସମସ୍ତଙ୍କୁ ବ୍ରହ୍ମଚର୍ଯ୍ୟ ରକ୍ଷା କଥା କହୁଛନ୍ତି । 
ସମସ୍ତେ ଯଦି ବ୍ରହ୍ମଚାରୀ ହେବେ ତେବେ ଦେଶପାଇଁ ଲୋକ ଆସିବେ କେଉଁଠୁ ?'' 

ଗାଂଧୀଜୀ ହସିଲେ । ଉପହାସ କରି ସେ ମାଳତୀ ଦେବୀଙ୍କୁ ପରାମର୍ଶ ଦେଲେ, 
“ତମ ନିଜପାଇଁ ତମେ ସଂଯମ କର, ଦେଶବାସୀ ତାଙ୍କ କଥା ନିଜେ ନିଜେ 
ବୃଝିବେ ।”” କୌଣସି କଥାକୁ ଅଂଧାଧୁନିଆ ଭାବରେ ମାନିଯିବାର ଲୋକ ମାଳତୀ 


se ~~ 


ଦେବୀ ନଥୂଲେ । ଏଣୁ ଗାଂଧୀଜୀଙ୍କୁ ଅଖାଡ଼ୂଆ ପ୍ରଶ୍ନ ପଚାରିବାରେ ତାଙ୍କର କିଛି ଦ୍ଵିଧା 
ନଥୁଲା । 

ନବକୃଷ୍ଣ ଚୌଧୂରୀ ୧୦୫ 


ନୂଆଖାଲିରେ ବ୍ରଲୁଥ୍ବା ବେଳେ ମାଳତୀ ଦେବୀ ଏକ ଟେଲିଗ୍ରାମ୍‌ ପାଇଲେ ! 
ଟେଲିଗ୍ରାମ୍‌ଟି ଆସିଥ୍‌ଲା ମୁଖ୍ୟମନ୍ତ୍ରୀ ହରେକୃଷ୍ଣ ମହତାବଙ୍କ ପାଖରୁ । ରାଷ୍ଟ୍ରୀୟ 
ବିଧାୟକ ସଭାକୁ ( କନ୍ଷ୍ଠିଚୁଏଣ୍ଟ ଆସେମ୍ବିକୁ) ସଭ୍ୟ ମନୋନୀତ ହେବେ । ଓଡ଼ିଶାର 
ସଭ୍ୟ ମନୋ ନୟନପାଇଁ ପ୍ରାଦେଶିକ କଂଗ୍ରେସ କମିଟିର ବୈଠକ ବସେଇବାକୁ ପଡ଼ିବ । 
ତେଣୁ ସଭା ନେତ୍ରୀ ମାଳତୀ ଦେବୀ ଯଥାଶୀପ୍ର ଓଡ଼ିଶା ଫେରନ୍ତୁ ବୋଲି ତାଙ୍କୁ ଅନୁରୋଧ 
କରାଯାଇଥ୍‌ଲା । ନୂଆଖାଲିର ଅବସ୍ଥା ଟିକିଏ ଥମିଲା । ଗାଂଧୀଜୀ ଦିଲ୍ଲୀ ଆଡ଼େ ଗଲେ | 
ମାଳତୀ ଦେବୀ ଓଡ଼ିଶା ଫେରିଲେ । କଂଗ୍ରେସ ସଭାନେତ୍ରୀ ମାଳତୀ ଚୌଧୂରୀଙ୍କୁ 
କନ୍ଷ୍ଠିଚୁଏଣ୍୍‌ ଆସେମ୍ବବିକୁ ଓଡ଼ିଶାରୁ ସଭ୍ୟ ଭାବରେ ପଠାଗଲା । ବିଧାୟକ ସଭାରେ 
ଖୁଣ୍ଡିନାଣ୍ଟି ଆଲୋଚନା କରାଗଲା ସଂବିଧାନର ନାନାବିଧ ଧାରା ଓ ଉପଧାରାକୁ 
ଘେନି । ସେଥ୍ପାଇଁ ଦୀନବଂଧୂ ସାହୁ ତାଙ୍କର ପାର୍ଲାମେଣ୍ଟାରୀ ସେକ୍ରେଟାରୀ ରହିଲେ । 
କନ୍ଷ୍ଠିଚୁଏଣ୍ଟ ଆସେମ୍ବରିର ନୀରସ ଆଇନ ସଂପର୍କିତ ଆଲୋଚନା ମାଳତୀ ଦେବୀଙ୍କ 
'ସମୟ ନଷ୍ଟ କଲାପରି ଲାଗିଲା । ସେ ସେଥୁରୁ ଇସ୍ତଫା ଦେଲେ । “ସେସବୁ ଆରନ୍‌ 
ପଏଣ୍ଟ କଥା ବାବା ଓକିଲମାନଙ୍କ ଧନ୍ଦା, ମୁଁ ସେସବୁ କିଛି ବୁଝେନା ।' ¬ କନ୍ଷିିଚୁଏଣ୍ଢ୍‌ 
ଆସେମ୍ବ୍ରିର ଅଭିଜ୍ଞତାକୁ ବର୍ଣ୍ଣନା କରି ମାଳତୀ ଦେବୀ ବହୁବର୍ଷ ପରେ 
କହିପକେଇଥ୍‌ଲେ । ଏଣେ ଓଡ଼ିଶାରେ ଆଦିବାସୀମାନଙ୍କ ଭିତରେ ଉନ୍ନୟନମୂଳକ 
କାର୍ଯ୍ୟ କରିବାଲାଗି ଜଣେ କେହି ଖୁବ୍‌ ଶକ୍ତିଶାଳୀ ଲୋକ ବାହାରିବା ଉଚିତ ବୋଲି 
ସଂଧାନ ଚାଲିଥାଏ | ହରିଜନ ଓ ଆଦିବାସୀଙ୍କ ଭିତରେ କାମକରିବାଲାଗି ଗାଂଧୀଜୀ 
ଠକ୍କରବାପ୍ପାଙ୍କୁ ଦାୟିତ୍ଵ ଦେଇଥାନ୍ତି । ତାଙ୍କରି ପ୍ରରୋଚନାରେ ଓ ଗାଂଧୀଜୀଙ୍କ 
ପ୍ରେରଣାରେ ଓଡ଼ିଶାରେ ହରିଜନ ସେବକ ସଂଘର ସଂଗଠନ ଦାୟିତ୍ଵ ନେଉଥାଆନ୍ତି 
ରମାଦେବୀ । ଏବେ ଆଦିବାସୀଙ୍କ ଭିତରେ କାମ କରିବାଲାଗି ଠକ୍କେରବାପ୍ପା 
(ଅମୃତଲାଲ ଠକ୍ସର) ମାଳତୀ ଦେବୀଙ୍କୁ ପ୍ରରୋଚିତ କଲେ । କନ୍ଷିିବୃଏଣ୍ଟ ଆସେମ୍ବିର 
ଆଇନ୍‌ ଆଲୋଚନା ଓ ଦିଲ୍ଲୀର ସହରୀ ବାତାବରଣ ତାଙ୍କୁ ସୁହାଉନଥାଏ । ଏଣେ 
ସରକାରଙ୍କ କୃତି ଅପେକ୍ଷା ସେ ତା'ର ଅପକୃତିକୁହିଁ ବେଶି ଦେଖୁଥାଆନ୍ତି । ଲୋକଙ୍କ 
ଦୂଃଖ ମେଣ୍େଇବାପାଇଁ ସରକାରୀ କଳ ଯେମିତି ଲାଗିପଡ଼ିବା କଥା ସେମିତି ଘଟୁ 
ନଥୁବାରୁ ସମୁଦାୟ ପରିସ୍ଥିତିଟା ତାଙ୍କୁ ଦୁଃସହ ବୋଧ ହେଉଥାଏ । 

୧୯୪୭ର ଡ଼ିସେମ୍ବର ୧୩ ତାରିଖରେ ପଟେଲ ଓଡ଼ିଶା ଆସି ଏଠାକାର 
ରାଜରାଜୃଡ଼ାଙ୍କଠାରୁ ସମ୍ମିଶ୍ରଣପାଇଁ ଦସ୍ତଖତ ନେଇସାରିଥାଆନ୍ତି। ସେଥ୍‌ରେ 
ସାଧାରଣ ପ୍ରଜାଙ୍କର ରାଜରାଜୂଡ଼ାଙ୍କ ପ୍ରତି ରହିଆସିଥ୍‌୍ବା ଡର ଛାଡ଼ିନଥାଏ । 
ରାଜ୍ୟମାନେ ସିନା ମିଶିଯାଇଥାଆନ୍ତି, ହେଲେ ଲୋକଙ୍କ ଅଧ୍‌କାର ସଂପର୍କରେ 
କୌଣସି ଆଇନଗତ ବ୍ୟବସ୍ଥା ଦାନା ବାଂଧ୍ନଥାଏ ! ଗଡ଼ଜାତ ଅଂଚଳରେ ସରକାରୀ 
ଅଫିସରମାନେ ଲୋକଙ୍କ ଉପରେ ରାଜୃଡ଼ାଶାସନ ପରି ଜୁଲମ ଚଳେଇ ଥାଆନ୍ତି, 
ଅଥଚ ସରକାର ଏ ବିଷୟରେ କିଛି କରିପାରୁ ନଥାନ୍ତି । 

୧୦୬ ଅଧ୍ଯାୟ-ତେର 


ଦେଶୀୟ ରାଜ୍ୟମାନଙ୍କର ସମ୍ମିଶ୍ରଣ ସଂପର୍କରେ ମାଳତୀ ଦେବୀଙ୍କ ଅବଦାନ 
ଉଲ୍ଲେଖଯୋଗ୍ୟ । ଓଡ଼ିଶାର ଛତିଶଟା ଯାକ ଗଡ଼ଜାତକୁ ଭୌଗୋଳିକ ଓଡ଼ିଶାରେ 
ମିଶାଇବାପାଇଁ ଉଦ୍ୟମ ଚାଲିଥ୍ବାବେଳେ ଢେଙ୍କାନାଳ, ତାଳଚେର ଓ ରଣପୂର ପରି 
ନୀଳଗିରିଠାରେ ସ୍ଥାନୀୟ ଲୋକଙ୍କ ତରଫରୁ ଏଥ୍‌ପାଇଁ ଆନ୍ଦୋଳନ ହୋଇଥିଲା । 
ମାତ୍ର ନୀଳଗିରିର ରାଜା ଜନଆନ୍ଦୋଳନର ବିରୋଧୀ ଥଲେ। ସ୍ଥାନୀୟ 
ଆଦିବାସୀମାନଙ୍କୁ ମତେଇ ମିଶ୍ରଣ ବିରୋଧରେ ଯୋଗାଡ଼କରୂଥ୍‌ଲେ । ନୀଜଗିରିର 
ପ୍ରଜାମାନେ ଓଡ଼ିଶାରେ ମିଶିବାକ୍ର ଚାହୁଁ ଥ୍ବାବେଳେ ସ୍ଵାଧୀନ ଭାରତରେ ଏପରି ଏକ 
ଛୋଟିଆ ରାଜ୍ୟ ସ୍ଵାଧୀନ ରହିବା ଅସମ୍ଭବ ଥୁଲା | ତଥାପି ନୀଳଗିରିର ସଉରାମାନେ 
ରାଜା କଥାରେ ଧନୂଶର ଧରି ମିଶ୍ରଣ ବିରୋଧରେ ଠିଆହେଲେ । ଏଣେ ଓଡ଼ିଶା 
ସରକାର ତାଙ୍କର ମାଲିକାନା ପ୍ରତିଷ୍ଠା କରିବାପାଇଁ ନୀଳଗିରିକୁ ଫଉଜ ପଠାଇବା 
ଉଦ୍ୟମରେ ଥାଆନ୍ତି । ବହୁ ନିରୀହ ଲୋକଙ୍କ ପ୍ରାଣନାଶର ସମ୍ଭାବନା ଥାଏ । ଏପରି 
ଅବସ୍ଥାରେ ମାଳତୀ ଦେବୀ ନିଜେ ଯାଇ ଧନୂତୀର ଧରି ଠିଆହୋଇଥୁବା 
ଆଦିବାସୀମାନଙ୍କ ଗହଣରେ ମିଶିଲେ ଓ ସେମାନଙ୍କୁ ବୁଝାସୁଝାକଲେ । ଫଳରେ 
ସଉରାମାନଙ୍କ ତରଫରୁ ହିଂସାକାଣ୍ଡ ହେଲାନାହିଁ । ସରକାରଙ୍କ ସଶସ୍ତ୍ର ଫଉଜ 
ସେମାନଙ୍କ ଉପରେ ଗୁଳି ଚଲେଇଲେନାହିଁ । ଏକ ବିସ୍ଫୋରକ ଅବସ୍ଥା ଶାନ୍ତପଡ଼ିଲା ଓ 
ଅନ୍ୟ ଗଡ଼ଜାତମାନଙ୍କ ପରି ନୀଳଗିରି ମଧ୍ଯ ଓଡ଼ିଶାର ଅନ୍ତର୍ଭୁକ୍ତ ହେଲା । 

କଂଗ୍ରେସ ଦଳର ବଛା ବଛା ଲୋକମାନେ ମନ୍ତ୍ରୀ ଏମ୍‌.ଏଲ୍‌.ଏ. ହେବାଟାକୁ 
ନିଜର ଆଭିମୁଖ୍ୟ ବୋଲି ଧରିନେଲଥାଆନ୍ତି । ଦେଶ ସ୍ଵାଧୀନ ହେବା ପରେ କଂଗ୍ରେସ 
କର୍ମୀମାନେ ଲୋକଙ୍କ ଭିତରେ ଆଉ ଯେ କିଛି କାମ କରିବାକୁ ହେବ — ସେପରି କିଛି 
ଭାବିପାରୂ ନଥାନ୍ତି । ତେଣେ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ଥାଆନ୍ତି କଂଗ୍ରେସ 
ସରକାରର ମୁଖ୍ୟ ଲୋକ । ଓଡ଼ିଶାରେ କଂଗ୍ରେସ ଦଳଟି କଂଗ୍ରେସ ସମାଜବାଦୀ 
ଗୋଷ୍ଠୀ ହାତରେ ପୂରାପୂରି ରହିଯାଇଥୂବାରୁ ସେ ଅସ୍ଵସ୍ତି ବୋଧ କରୁଥାଆନ୍ତି । ସେ 
ନିଜେ କେବେ ସମାଜବାଦୀ ଗୋଷ୍ଠୀ ଭିତରେ ନଥୁଲେ । ତା” ଛଡ଼ା ବିଭିନ୍ନ ଅଂଚଳରେ 
କର୍ମୀମାନଙ୍କୁ ସରକାରଙ୍କ ତରଫରୂ ଦରମା ଦେଇ ନିଜ ହାତମୂୁଠାରେ ରଖୁବାର 
ଚେଷ୍ଟା ସେ ଚଳାଇଥଆା'ନ୍ତି। ମୋଟ ଉପରେ କଂଗ୍ରେସ ସଂଗଠନ ଓ କଂଗ୍ରେସ 
ମନ୍ତ୍ରିମଶ୍ଡଳ ଦୁଇ ସମାନ୍ତରାଳ ଗତିରେ ଓଡ଼ିଶାରେ ଚାଲିଥାଏ । ଏହାର ପରିଣତି- 
ସ୍ଵରୂପ ଓଡ଼ିଶା କଂଗ୍ରେସର ସଂପାଦକ ସୁରେନ୍ଦ୍ର ନାଥ ଦ୍ବିବେଦୀ ଓ ପରେ ସଭାନେତ୍ରୀ 
ମାଳତୀ ଚୌଧୁରୀ ନିଜ ନିଜ ଆସନରୁ ଇସ୍ତଫା ଦେଲେ। କଂଗ୍ରେସ ସଭାପତି 
ଭାବରେ ମାଳତୀ ଦେବୀଙ୍କ ପ୍ରତି କାହାରି ବିମୂଖତା ନଥୁଲା । ମାତ୍ର ଚଳନ୍ତି 
ପରିସ୍ଥିତିରେ କଂଗ୍ରେସ ଦଳରେ ରହି ଯେ ଆଉକିଛି କରିହେବ — ଏପରି ଧାରଣା 
ଅନ୍ତତଃ ମାଳତୀ ଦେବୀଙ୍କର ଆଉ ରହିଲା ନାହିଁ । “ସୂରିଆ? ଗଲା ପରେ ସେ ମଧ୍ଯ 


TS ma 

ନବକୃଷ୍ଣ ଚୌଧୁରୀ ୨. ୭ 


ମନ୍ତ୍ିମଶ୍ଡତଳ ଗଢ଼ିଲା ପରେ କଂଗ୍ରେସ ସରକାର କୌଣସି ପ୍ରକାରର ସମାଲୋଚନା 
ଶୁଣିବାକୁ ପ୍ରସ୍ତୁତ ନଥୁଲେ । ସରକାରର ମୁଖ୍ୟ ଲୋକ ଥୁଲେ କଂଗ୍ରେସର ମୁଖ୍ୟ 
ଲୋକମାନେ । କଂଗ୍ରେସ ଦଳ ଓ କଂଗ୍ରେସ ସରକାର ଭିତରେ ସେମାନେ କୌଣସି 
ପାର୍ଥକ୍ୟ ଦେଖୂନଥାନ୍ତି ।”” ଓଡ଼ିଶାରେ କଂଗ୍ରେସ ସରକାର ପ୍ରାଦେଶିକ କଂଗ୍ରେସ 
ସଂସ୍ଥା ଉପରେ କର୍ର୍ଵତ୍ଵ କରିବାକୁ ଚେଷ୍ଟାକଲେ । ଚୌଧୂରୀଦଂପରି ଜେଲ୍‌ଖାନାରୁ 
ବାହାରି ସାଧାରଣ କାମରେ ମନଦେଇଥାଆନ୍ତି । ନବବାବ୍ର ମନ୍ତ୍ରୀଭାବରେ କଟକର 
କ୍ୟାଣ୍ଟନମେଣ୍୍‌ ରୋଡ଼ରେ ନଂ.୭ କୋଠାରେ ରହୂଥ୍‌ଲେ ବି ମାଳତୀ ଦେବୀ 
ଅନୁଗୁଳରେ ବାଜି ରାଉତ ଛାତ୍ରାବାସର ଝମିଲାରେ ବ୍ଯସ୍ତଥାଆନ୍ତି । ଗଡ଼ଜାତ 
ଆନ୍ଦୋଳନର ସହକର୍ମୀମାନଙ୍କ ପିଲାମାନେ କିପରି ପାଠପଢ଼ିବେ ¬ ଏଇଆକୁ 
ଆଗରେ ରଖ୍‌ ଛାତ୍ରାବାସଟି ସହିଦ ବାଢି ରାଉତଙ୍କ ନାଆଁରେ ଆରମ୍ଭ 
କରାଯାଇଥୁଲା । ବଡ଼ ଝିଅ ଉତ୍ତରା ସହିତ ପାର୍ବତୀ ଗିରି ଓ କିରଣବାଳା ରାୟ 
ମାଳତୀ ଦେବୀଙ୍କୁ ସାହାଯ୍ଯକଲେ ପିଲାଙ୍କୁ ପାଠପଢ଼ାଇବା କାମରେ । ପାର୍ବତୀ ଓ 
କିରଣ ଉଭୟେ ଥୁଲେ ଉତ୍ତରାଙ୍କଠାରୁ ବୟସରେ ଅନ୍ପ ବଡ଼ । ସ୍ବଲର ଭଲମନ୍ଦ ବୁଝିବା 
ଦାୟିତ୍ଵରେ ରହିଲେ ରଷି ବେହେରା । ନବବାବୁ ଓ ମାଳତୀ ଦେବୀ ଉଭୟେ ଥୁଲେ 
ମୌଳିକ ଶିକ୍ଷାର ପକ୍ଷପାତୀ । ଏଣୁ ବାଜି ରାଉତ ଛାତ୍ରାବାସରେ ଏହି ପ୍ରକାରର 
ଶିକ୍ଷାପଦ୍ଧତତି ଚଳେଇବା ଥୁଲା ତାଙ୍କର ଇଚ୍ଛା । ମୌଳିକ ଶିକ୍ଷାପଦ୍ଧତି ବିଷୟରେ 
ଅଭିଜ୍ଞତା ପାଇବାଲାଗି ଓଡ଼ିଶାରୁ ବଡ଼ଝିଅ ଉତ୍ତରାଙ୍କୁ ସେବାଗ୍ରାମ ପଠାଗଲା । ବରି 
ଆଶ୍ରମର ଆଉଜଣେ କର୍ମୀ ଫକୀର ମିଶ୍ର ମଧ୍ଯ ସେବାଗ୍ରାମ ଗଲେ । ଗାଂଧୀ ଆଶ୍ରମର 
ଅନ୍ୟ ଅନ୍ତେବାସୀଙ୍କ ଭିତରେ ଥାଆନ୍ତି ନାରାୟଣ ଦେଶାଇ — ମହାଦେବ ଦେଶାଇଙ୍କ 
ପୁଅ । ମହାଦେବ ଭାଇ ଓକିଲାତି ପଢ଼ିଥ୍‌ଲେ ବି ଓକିଲ ନହୋଇ ଗାଂଧୀଜୀଙ୍କ 
ସେକ୍ରେଟାରୀ ଭାବରେ କାର୍ଯ୍ୟ କରିଥ୍‌ଲେ । ଜେଲ୍‌ଖାନା ଭିତରେ ତାଙ୍କର ମୃତ୍ୟୁ 
ଘଟିଥୂଲା । 

ବ୍ରବ୍ର ଓ ନାରାୟଣ ପରସ୍ତରକୂ ବାହା ହେବାପାଇଁ ଠିକ୍‌କରିବାରୂ ଭାବୀଜ୍ଵାଇଁର 
ଗତିବିଧ୍‌ ଠଉରାଇବାପାଇଁ ନବବାବୁ ସ୍ଵୟଂ ସେବାଗ୍ରାମ ଗଲେ। ନାରାୟଣ 
ପିଲାଦିନରୁ ଗାଂଧୀଜୀଙ୍କ ଆଶ୍ରମରେହିଁ ବଢ଼ିଆସିଥ୍‌ଲେ । ସ୍କୁଲ, କଲେଜରେ ପାଠ 
ନପଢ଼ି ସ୍ଵାଧୀନତା ଆନ୍ଦୋଳନ ଭିତରେ ତାଙ୍କର ଶିକ୍ଷାଲାଭ ଘଟିଥୁଲା । ସୂତାକଟା, 
କବାୟତ, ସଂଗଠନ କରିବା ସହିତ ବିଭିନ୍ନ ବିଷୟରେ ତାଙ୍କର ଅଧ୍ୟୟନ ରହିଥୂଲା । 
ସାନଭଉଣୀ ବ୍ରବ୍ରର ବାହାଘର ସଂପର୍ଚ୍ଚରେ ମନମୋହନ ଚୌଧୁରୀ କହନ୍ତି — 
““ସେପ୍ନେମ୍ବର ୧୨ ତାରିଖ ୧୯୪୭ରେ ବ୍ରବୁର ବାହାଘର ହେଲା । ବାହାଘର ତ 
ସରଳ ଭାବରେ ହେଉ ବୋଲି ସମସ୍ତେ ଚାହୁଁ ଥାଆନ୍ତି ତଥାପି କଂଗ୍ରେସର 
ବଂଧୂମାନେ ସ୍ପେହ ଓ ଆଗ୍ରହର ଆତିଶଯ୍ଯରେ ଅନେକ ପ୍ରକାରର ଆୟୋଜନ 
କରିଗଲେ ଯାହାକୁ ମନାକରିବା ସହଜ ହେଲା ନାହିଁ । ବାହାଘରର ବେଦୀ କର୍ମ 

ଚାଲିଥ୍ଲା ବେଳେ ବୃବୁ ପ୍ରଶ୍ନ ଉଠେଇଲା ଯେ ତାକୁ ସଂପ୍ରଦାନ କିଏ କରିବ ? ସେ 
କଂ ଣ କାହାର ସଂପରି ? ବାହାଘରକୁ ନାୟକମ୍‌ଜୀ, ଆଶା ଦେବୀ, ନରହରି ପରିଖ 
ହେରିକା ଆସିଥୂଲେ । ଆଶା ଦେବୀ ବେଦରୂ ଗୋଟିଏ ଅନ୍ଯମନ୍ତ୍ର ବାହାରକଲେ । 
କନ୍ଯା ସଂପ୍ରଦାନ ବିଧ୍‌ ଓ ମନ୍ତ୍ର ପରିବର୍ଭରେ ସେଇ ମନ୍ତ୍ର ସେଠି ବ୍ଯବହାର 
କରାଗଲା ! ଗାଂଧୀଜୀ ଏ ବାହାଘର ଉପଲକ୍ଷ୍ୟେ ବରକନ୍ୟାଙ୍କୁ ଆଶୀର୍ବାଦ ସାଂଗରେ 
ତାଙ୍କର ଖଣ୍ତେ ପୂରୁଣା ଲୁଗା ପଠେଇଦେଇଥ୍‌ଲେ ଓ କହିଦେଇଥ୍‌ଲେ ଯେ 
ନାରାୟଣର ପିଲା ହେଲେ ଏଇଥ୍‌ରେ ଶୁଆଇବ ।”” (କସ୍ତୁରୀ ମୂ ସ. ୨୬୮) 
ନାରାୟଣ ଗାଂଧୀଜୀଙ୍କର ଅତି ପ୍ରିୟ ମହାଦେବ ଦେଶାଲଙ୍କର ପୁତ୍ର ହୋଇଥ୍‌ଲେ ବି 
ଗାଂଧୀଜୀ ନିଜେ. ବିଭାଘରରେ ଯୋଗଦେଳଲେନାହିଁ, କାରଣ ବର ବା କନ୍ଯା 
ଦୁଇଜଣଙ୍କ ଭିତରୁ କେହି ଜଣେହେଲେ ହରିଜନ ନଥୁଲେ । (ବହୁବର୍ଷ ପରେ ଏକ 
ବଂଧୂମିଳନରେ ନବବାବୁ ଏ ଘଟଣାର ଉଲ୍ଲେଖ କରିଛନ୍ତି ୧୯୬୭ ) । 

ସ୍ଵାଧୀନତା ଆନ୍ଦୋଳନରେ ଭାଗନେଇଥ୍‌ବା ବହୁ ତରୁଣକର୍ମୀ — ପୁଅ ଓ ଝିଅ 
¬ ସଂସାର କରିବାକୁ ବାହାରିଲେ । ରମା ଦେବୀ ଓ ମାଳତୀ ଦେବୀ ପୂର୍ବରୁ 
ସତ୍ୟାଗ୍ରହ କରି ମାଡ଼ ଖାଇଥୁବା ପିଲାଙ୍କ ପିଠିରୁ ପରାଶ ଛଡ଼େଇବାଲାଗି ସେମାନଙ୍କ 
ପିଠିରେ ତେଲ ମାଲିସ୍‌ କରୂଥ୍ଲେ । ଏଥର ବୟସ୍କ ହୋଇଯାଇଥ୍‌ବା ପୁଅ, ଝିଅଙ୍କ 
ବାହାଘରର ଦାୟିତ୍ଵ ନେଲେ । ଗୋଦାବରୀଶଙ୍କ ସହିତ ରବୀନ୍ଦ୍ରମୋହନଙ୍କର, 
କିରଣବାଳାଙ୍କ ସହିତ ଜୟକୃଷ୍ଣଙ୍କର, ସରସ୍ଵତୀ ମଲ୍ଲିକଙ୍କ ସହିତ ବୃନ୍ଦାବନ 
ଦ୍ରିପାଠୀଙ୍କର ବାହାଘର ହେଲା ଆଶ୍ରମ ଭିତରେ । ଜୟକୃଷ୍ଣଙ୍କ ବାହାଘରରେ କବି 
ବୀରକିଶୋର ଦାସ ଯେଉଁ କବିତାଟି ଉପହାର ଦେଇଥ୍‌ଲେ ତାହାର ପ୍ରଥମ ଧାଡ଼ିଟି 
ହେଲା ¬ 

ବଂଧୂ ମନେରଖ, ବଂଧୂ ମନେରଖ 
ଜୀବନଟା ନୁହେଁ ମହତାବ ରୋଡ଼ 
ଏ ତ ନିଆଳୀ ମାଧବ ସଡ଼କ । 

କଟକରେ ଦୋଳମୁଣ୍ଡେଇ ଛକଠାରୁ ଛତ୍ରବଜାର ଛକ ପର୍ଯ୍ୟନ୍ତ ସଡ଼କଟିଜୂ ପକ୍କା 
କାରାଯାଇ ଲୋକନେତା ହରେକୃଷ୍ଣ ମହତାବଙ୍କ ନାମରେ ନାମିତ କରାଯାଇଥାଏ । 
ତାକୁହିଁ ଆକ୍ଷେପ କରି ବୀରବାବୁ ଗୀତ ଲେଖ୍‌ଥାଆନ୍ତି । ଅନ୍ୟପଟେ ନିଆଳୀଠାରୁ 
ମାଧବଯାଏ ପଡ଼ିଥ୍ବା ଗୋବିନ୍ଦପୁର ଅଂଚଳର ସଡ଼କରେ ଗେଙ୍ଗୁଟି ମୁଠାଏ ବି ପଡ଼ି- 
ନଥାଏ । ମଫସଲୀ ରାସ୍ତା ସବୁପରି ନିଆଳୀ ମାଧବ ରାସ୍ତାରେ ବର୍ଷାଦିନେ କାଦୁଅରେ 
ଆଣ୍ଡ ବୂଡିଯାଏ । 

ସାଧାରଣ ଜୀବନରେ ବ୍ୟସ୍ତ ରହି ନବକୃଷ୍ଣ ଚୌଧୁରୀ ଓ ମାଳତୀ ଦେବୀ ଗରିବ, 
ଦଳିତ ଲୋକଙ୍କ ସେବା ଓ ଉନ୍ନତିପାଇଁ କାମ କରୁଥାଆନ୍ତି । ମାତ୍ର ତାଙ୍କର ଏକମାତ୍ର 
ପୁଅ କାଲୁ — ଭଲ ନାଆଁ ବିନାୟକ — ବାପା ମା'ଙ୍କର ଏସବୁ ଧନ୍ଦା ଭିତରେ ନିଜକୁ 

ନବକୃଷ୍ଣ ଚୌଧୂରୀ ୧୦୯ 


କେମିତି ଅବହେଳିତ ମନେକରୁ ଥାଏ । ବାପା, ମାଂ — ଯଥାକ୍ରମେ ବାପି ଓ ନୁମାଙ୍କର 
ଜେଲ୍‌ ଯିବା, ଲୋକଙ୍କପାଇଁ କାମ କରିବା ଓ ସମାଜର ଦୃସ୍ଥିତି ଓ ଅନ୍ୟାୟ ବିରୋଧରେ 
ପ୍ରତିବାଦ କରିବାର ପ୍ରଭାବ ଯେ ତା” ଉପରେ ପଡ଼ିନଥାଏ ସେକଥା ନୁହେଁ । ଫଳତଃ 
ସେ ମଧ୍ଯ ବାପା-ମାଂଙ୍କ ଶୃଙ୍ଖଳା ବିରୋଧରେ ପ୍ରତିବାଦ କରିବା ଓ କଥା ନମାନିବା 
ଆରମ୍ଭକରିଦେଇଥାଏ । 

ଆନ୍ଦୋଳନ ଭିତରେ କାମକରି ମାଳତୀ ଦେବୀ ଓ ନବବାବୁ ବ୍ଯକ୍ତିଗତ 
ଜୀବନରେ କେତେକ ଆଚରଣ ବିଧ୍‌ ଗ୍ରହଣ କରି ନେଇଥାଆନ୍ତି । ଠିକ୍‌ ସମୟରେ 
ଖାଇବା, ଖାଇବା ପୂର୍ବରୁ ହାତ ଧୋଇବା ଇତ୍ଯାଦି ସାଧାରଣ ଚାଲିଚଳଣ ତା'ର 
ଅନ୍ତର୍ଭରନକ୍ତ ଥାଏ । ବୟସ୍କ ଲୋକେ ନିଜପାଇଁ ଆଚରଣବିଧ୍‌ ସୃଷ୍ଟି କରିବା ଗୋଟିଏ 
କଥା, ମାତ୍ର ତାକୁ ନିଜ ପିଲାଙ୍କଦ୍ଧାରା ଗ୍ରହଣ କରାଇବା ଆଉ ଗୋଟିଏ କଥା । 
ବିଶେଷକରି ବିଶିଷ୍ଠ ଲୋକଙ୍କ ପିଲାମାନେ ନୀତି ନିୟମ ବିଷୟରେ ଅନେକ ସମୟରେ 
ଦୂର୍ବହ ଆଚରଣ ଗ୍ରହଣ କରନ୍ତି । କାଲୁ କ୍ଷେତ୍ରରେ ତାହାହିଁ ହେଲା । ବାପା ମାଂଙ୍କ କଥା 
ସେ ସବ୍ରବେଳେ ମାନିଲାନାହିଁ । ବାପା ମାଂ ତାକୁ ଅବହେଳା କରୁଛନ୍ତି ବୋଲି 
ମନେମନେ ଧରିବସିଲା, ଅଭିମାନକଲା । କାହାରି କଥା ନମାନି ବୁବ୍ୁ ଅପାର 
ବାହାଘର ପୂର୍ବରୁ କଲିକତା ଚାଲିଗଲା ।! ସେତେବେଳେ କଲିକତାରେ ସାଂପ୍ରଦାୟିକ 
ଗଣ୍ଡଗୋଳ ଯୋଗୁ ପରିସ୍ଥିତି ଭଲନଥାଏ । ତା'ପାଇଁ ଘରେ ସମସ୍ତେ ଉଦ୍‌ବିଗ୍ନ । 
ବାହାଘରର ପୂର୍ବଦିନ କଲିକତାରୁ ଆସି ପହଁଚିଲା । ବଡ଼ବାପା ଗୋପବଂଧୂ ଚୌଧୁରୀ 
କାଲୁର ଗତିବିଧ୍‌ ଦେଖ୍‌ ତାକୁ ଗୋଟାଏ କିଛି କାମରେ ଲଗାଇଦେଲେ ଭଲହେବ 
ବୋଲି ଭାବୁଥାଆନ୍ତି । ମାତ୍ର କେହି କିଛି କରିବା ପୂର୍ବରୁ କାଲୁ ତା' ନିଜ ସମସ୍ୟାର 
ସମାଧାନ ନିଜେ କଲା, ନିଜ ବାଟରେ । ସେ ସମୟରେ ଯାଜପୁର ଅଂଚଳରୁ କଂଗ୍ରେସ 
ଦଳର ଏମ୍‌.ଏଲ୍‌.ଏ. ଭାବରେ ଗଦାଧର ଦତ୍ତ ରାଜ୍ୟ ବିଧାନସଭାକୁ ନି୍ବୀଚିତ ହୋଇ 
ଆସିଥାଆନ୍ତି । ତାଙ୍କ ଝିଅ ଭାରତୀ ସହିତ କାଲୁର ସଂପର୍କ ସୃଷ୍ଟି ହେଲା । 
ଗଦାଧରବାବ୍ର ଜଣେ ପୂରୁଣା କଂଗ୍ରେସ କର୍ମୀ । ଧୋତି ଚାଦର ପିନ୍ଧନ୍ତି । ପାରିବାରିକ 
ଅବସ୍ଥା ତାଙ୍କର ସେତେ ସ୍ଵଛୁଳ ନୁହେଁ । ତାଙ୍କ ସ୍ତୀଙ୍କର ମାନସିକ ରୋଗ ଥାଏ । 
ଗୋଟିଏ ବୋଲି ଝିଅ ଭାରତୀକୁ ସେ ଖୂବ୍‌ ସ୍ପେହକରନ୍ତି ଓ ଭାରତୀ କଲେଜରେ 
ପଢୁଥାଏ । 

କାଲୁକୁ ମୋଟେ ସତର ବର୍ଷ । ଭାରତୀ ସହିତ କାଲୁର ସଂପର୍କ ଦେଖ୍‌ ମାଳତୀ 
ଦେବୀ ଓ ନବବାବ୍ର ସ୍ଵାଭାବିକ ଭାବରେ ବ୍ୟସ୍ତ ହେଲେ । ଅଳ୍ଛବୟସ୍କ ପୁଅ, ଝିଅମାନେ 
ନିଜନିଜର ସଂପର୍କକୁ ବଜାୟ ରଖ୍ବା ଲାଗି କିପରି ଜିଦ୍‌ଖୋର ହୁଅନ୍ତି ତା'ର 
ବହୁପ୍ରମାଣ ବହୁକ୍ଷେତ୍ରରୁ ମିଳିଛି । ସୁତରାଂ ବାପି” କି ନୂମା”ଙ୍କ କୁହାବୋଲା, 
ପରାମର୍ଶ କାଲୁପାଇଁ କିଛି କାମକଲାନାହିଁ । ଏଭଳି ପରିସ୍ଥିତିରେ ପୁଅର ବାପା 
ହିସାବରେ ଯାହା କରିବାର କଥା ନବକୃଷ୍ଣ ଚୌଧୂରୀ ତାହାହିଁ କଲେ । ଗଦାଧର 

୧୧୦ ଅଧ୍ଯାୟ-ତେର 


ଦରଙ୍କୁ ସେ ପରାମର୍ଶ ଦେଲେ ଯେ ସେ ଭାରତୀର ବାହାଘର କରିଦିଅନ୍ତୁ ଆବଶ୍ୟକ 
ହେଲେ ମାଳତୀ ଦେବୀ ତାଙ୍କୁ ଏଥୁପାଇଁ ସାହାଯ୍ୟ କରିବେ, ଅର୍ଥାତ୍‌ ଭଲ ପାତ୍ରଟିଏ 
ଖୋଜିଦେବେ । ଏ ଘଟଣାରେ କାଲୁ ଆହୁରି ମ୍ରିୟମାଣ ହେଲା । ତା ପ୍ରତି କେବଳ 
ଅବହେଳା କରାଯାଉ ନାହିଁ, ଅନ୍ୟାୟ କରାଯାଉଛି ବୋଲି ଧାରଣା ତା'ର ଦୃଢ଼ୀଭୂତ 
ହେଲା ! 

ସେଦିନ ମାର୍ଚ୍ଚ ମାସର ୧୨ ତାରିଖ । ଫଗୁଣର ଉଦ୍ଦୀପନାରେ କାହିଁ କେଉଁଠି 
କଅଁଳିଆ ନୂଆପତ୍ର ବାହାରୁଚି ଗଛରେ | ରଚନାତ୍ମକ କର୍ମୀମାନଙ୍କର ଏକ ସମ୍ମିଳନୀରେ 
ଯୋଗଦେବାପାଇଁ ଗୋପବଂଧୁ ଚୌଧୂରୀ ଯାଇଛନ୍ତି ସେବାଗ୍ରାମ ! ନବକୃଷ୍ଣ ଚୌଧୁରୀ 
ପ୍ରମୂଖ ଉଡ଼ାଜାହାଜରେ ଯିବାକଥା ସେଆଡ଼େ । ମନମୋହନ ଚୌଧୁରୀ ଦାଦାଙ୍କର 
ନଂ-୭ କୋଠିରୁ ସାଇକେଲ୍‌ରେ କଟକ ରେଳଷ୍ଟେସନକୁ ଆସି ସେଠୁ ଆସାନ୍‌ସୋଲ୍‌କୁ 
ଯାଉଥବା ଗାଡ଼ିରେ ଯାଜପୁରରୋଡ଼ ଆସିଲେ । ଯାଜପୁର ରୋଡ଼ରୂ ସାଇକେଲ୍‌ ଠେଲି 
ବରିରେ ପହଁଚିଲେ ଖରାବେଳକୁ । ସେ ଆସି ବରିରେ ପହଁଚିଲାବେଳକୁ ଏକ ମର୍ମନ୍ତୁଦ 
ଖବର ତାଙ୍କୁ ଅପେକ୍ଷା କରିଥ୍ଲା — କାଲୁ ଆମ୍ହତ୍ୟା କରିଛି । 

ମନମୋହନ ଚୌଧୂରୀ ତାଙ୍କ ଆତ୍ମଜୀବନୀରେ ଲେଖ୍‌ ଛନ୍ତି — “ 'କାଲୁ ବିଷ ଖାଇ 
ଆତ୍ମହତ୍ୟା କରିଦେଇଥୁଲା ମୁଁ କଟକରୁ ବାହାରି ଆସିବାର ଅଳ୍ପ ସମୟ ପରେ... ! 
ତା'ର ଭାବପ୍ରବଣତା ବହୁତ ଅଧ୍କ ଥୁଲା ଓ ସାଧାରଣ ସେବା କାର୍ଯ୍ୟରେ ବହୁତ 
ଆଗ୍ରହ ଥୁଲା । କଟକର ମେହେନ୍ତର ବସ୍ତିକୁ ଯାଇ ସେମାନଙ୍କ ସହିତ ମିଳାମିଶା ଓ 
ମେହେନ୍ତର ସଂଘ ସଂକ୍ରାନ୍ତ କାମ କରିବାରେ ସେ ସମୟ ଦେଉଥୁ୍‌ଲେ । ତା'ର ମୃତ୍ୟୁ 
ଖବରପାଇ ସାରା କଟକର ସମସ୍ତ ମେହେନ୍ତର ଆସି ସାତ ନଂବର କୋଠିରେ 
ଜମାହୋଇ କାହିଥ୍‌ଲେ ।”? ( ୨୭୯ କ. ମ୍‌. ସ) ମହାଭାରତର ଅଭିମନ୍ୟୁ ପରି କାଲୁ 
ଥଲା ଏକ ବିଚକ୍ଷଣ ପିଲା । ତା'ର ଅପମୃତ୍ୟୁ ବିଷୟରେ ସୁରେନ୍ଦ୍ର ଦ୍ଧିବେଦୀ ନିଜ 
ଆମ୍ମଜୀବନୀରେ ଲେଖ୍‌ଛନ୍ତି  ' ' ମୋ ସାଂଗରେ କାଲୁର ବ୍ୟକ୍ତିଗତ ସଂପର୍କକୁ ଛାଡ଼ି - 
ଦେଲେ ବି କାଲୁ ଥୁଲା ସମାଜବାଦୀ ଦଳର ଜଣେ ଉତ୍ସାହୀ କର୍ମୀ । ଖୁବ୍‌ ଲାଗି ପଡ଼ି 
କାମ କରୂଥ୍‌ଲା । ରେଭେନ୍ସା କଲେଜରେ ପ୍ରଥମ ବାର୍ଷିକ ବିଜ୍ଞାନ-ଛାତ୍ର ଥୁଲା ! ତାକୁ 
ମୋଟେ ୧୭ ବର୍ଷ ହୋଇଥ୍‌ଲେ ବି ସେ ଆମ କାମରେ ବହୁତ ସଂପୃକ୍ତ ରହୁଥ୍ଲା ! 
କଟକ ସହର ସାରା ସାଇକେଲ୍‌ରେ ଘର ଘର ବୁଲି ଆମ ପତ୍ରିକା କୃଷକ” ବିକୁଥ୍ଲା । 
କଟକରେ ମେହେନ୍ତର ସଂଘର ସେ ଥୁଲା ମୁଖ୍ୟ ସଂଗଠକ । ଆମ ଦଳ ଭିତରକୁ 
ଯୁବକ ଓ ଛାଡ୍ରମାନଙ୍କୁ ଆଣିବା ଦିଗରେ ସେ ନେତୃତ୍ଵ ନେଇଥ୍‌ୁଲା। ତା”ର ମୃତ୍ୟୁ 
ଆମକ୍ର ଦାରୁଣ ଆଘାତ ଦେଲା ଓ ଏଇ ଆଘାତର ଧକ୍କା ଭୁଲିବାପାଇଁ ଆମ ଭିତରୁ 
ଅନେକଙ୍କୁ ବହୁଦିନ ଲାଗିଲା । (Quest for Socialism 157-158) 

ପୁତ୍ର ଶୋକରେ ଅଭିଭୂତ ମାଳତୀ ଦେବୀ ଓ ନବବାବ୍ର କିଛିଦିନପାଇଁ ବରିକୁ 
ଗଲେ । ଗୋପବାବ୍ର ରମା ଦେବୀ, ମନମୋହନ, ସୂମିତ୍ରା ଚୂନୀ ଓ ଶରତ୍‌ଙ୍କ 

ନବକ୍ଷ୍ଣ ଚୌଧୂରୀ ୧୧୧ 


ଗହଣରେ କିଛି ସମୟ କାଟି ସେମାନେ ପୁଣି କଟକ ଫେରିଆସିଲେ । ଚୌଧୁରୀ 
ପରିବାରର ଘନିଷ୍ଟ ବଂଧୂ ଓ ଶୁଭେହୁ ପଣ୍ଡିତ କୃପାସିଂଧୂ ହୋତା ନବବାବ୍ର ଓ ମାଳତୀ 
ଦେବୀଙ୍କ ପାଖରେ ଆସି ପହଁଚିଲେ । ତାଙ୍କ କ'ଣ ଅବା ଆଶ୍ବାସନା ଦେବେ ? ପ୍ରଣାମ 
କରି ନବବାବ୍ର କହିଉଠିଲେ — “ଆଶୀବାଦ କରନ୍ତୁ। ଶେଷ ଜୀବନ ପର୍ଯ୍ୟନ୍ତ 
ଲୋକସେବାରେ ଆମର ଦିନ ଯାଉ ।? 

ଏକମାତ୍ର ପୃତ୍ରର ଆତ୍ମହତ୍ୟା ପରେ ନବକୃଷ୍ଣ ଚୌଧୁରୀ ଖୁବ୍‌ ମ୍ରିୟମାଣ ହୋଇ 
ପଡ଼ିଲେ । ମନ୍ତ୍ରିତୁ ଆଉ ଭଲଲାଗି ଲାନାହିଁ । ସେ ମନ୍ତ୍ରିତ୍ଵରୁ ଇସ୍ତଫା ଦେଇଦେଲେ । 

ନବକୃଷ୍ଣ ଚୌଧୁରୀ ଥ୍ଲେ ରାଜସ୍ଵ ବିଭାଗର ମନ୍ତ୍ରୀ । ପୂର୍ବରୁ ଓଡ଼ିଶା ପ୍ରଦେଶର 
ବିଭିନ୍ନ ଅଂଚଳ ବଂ ଗଳା, ମଧ୍ୟପ୍ରଦେଶ ଓ ମାନ୍ଦ୍ରାଳ ଅଂଚଳରେ ରହିଥ୍‌ବାରୁ ଭିନ୍ନଭିନ୍ନ 
ଜିଲ୍ଲାରେ ଭିନ୍ନ ଭିନ୍ନ ଜମିଜମା ବ୍ଯବସ୍ଥା ଚାଲୁ ରହିଥୁଲା । ତା” ଛଡ଼ା ଓଡ଼ିଶାରେ ସଦ୍ୟ 
ମିଶିଥ୍ବା ଦେଶୀୟ ରାଜ୍ୟମାନେ ମଧ୍ଯ ନିଜନିଜ ଅଂଚଳରେ ରାଜୃଡ଼ା ଶାସନକୁ 
ସୃହାଇଲା ଭଳି ବ୍ୟବସ୍ଥା ଚାଲୁ ରଖ୍ଥ୍ଲେ । ଏ ସବୂକୁ ମିଶାଇ ଜମିଜମା ସଂକ୍ରାନ୍ତ ଏକ 
ପ୍ରଗତିଶୀଳ ବ୍ୟବସ୍ଥାକୁ ରୂପାୟିତ କରିବାପାଇଁ ତାଙ୍କ ଅଧ୍ୟକ୍ଷତାରେ ଏକ କମିଟି 
ଓଡ଼ିଶାରେ ଗଠନ କରାଯାଇଥ୍‌ଲା। ମନ୍ତ୍ରୀ ପଦରୁ ଇସ୍ତଫା ଦେଲେ ମଧ୍ଯ ସେହି 
କମିଟିରେ କାର୍ଯ୍ୟ କରିବାପାଇଁ ନବକୃଷ୍ଣ ଚୌଧୂରୀ ରାଜିହୋଇଥ୍‌ଲେ । ଏହି କମିଟି 
ନିଜର ରିପୋର୍ଟ ପେସ୍‌ କରିଥ୍ଲେ ୧୯୪୯ ମସିହା ଜୁଲାଇ ମାସରେ । 


Coo 

ଅଧ୍ଯାୟ - ଚଉଦ 


ନବକୃଷ୍ଣ ଚୌଧୁରୀ ମନ୍ତ୍ରୀ ପଦରୁ ଇସ୍ତଫା ଦେଇ ଅନୁଗୁଳରେ ଚୂପଚାପ୍‌ 
ବସିବାକୁ ଚେଷ୍ଟାକରୂଥ୍‌ଲେ । ମାତ୍ର ଜମିଜମା ସଂକ୍ରାନ୍ତୀୟ ଚୌଧୂରୀ କମିଟିର ରିପୋର୍ଟ 
ପ୍ରସ୍ତୃତ କରିବାର ଦାୟିତ୍ଵ ଥ୍ଲା ତାଙ୍କ ଉପରେ ! ସୁତରାଂ କେବଳ ଚୂପଚାପ୍‌ ବସି 
ଚିନ୍ତନ ମନନ କରିବାର ଅନାହତ ସୁବିଧା ତାଙ୍କ ଲାଗିନଥୁଲା । 

ପୂର୍ବରୁ ଭାରତୀୟ ଜାତୀୟ କଂଗ୍ରେସ ଦେଶରେ ମୌଳିକ ଶିକ୍ଷାର ପ୍ରସାରପାଇଁ 
ପ୍ରସ୍ତାବ ଗ୍ରହଣ କରିଥଲା । ମୌଳିକ ଶିକ୍ଷାକୁ ଟାଲୁକରିବାଲାଗି ଦଶବର୍ଷତଳେ 
ଓଡ଼ିଶାରେ ବିଶ୍ଵନାଥ ଦାସ ସରକାର ଉଦ୍ଯମ କରିଥୁଲେ । ସେବାଗ୍ରାମଠାରେ ଏ 
ସଂପର୍କରେ ଟ୍ରେନିଂ ନେବାପାଇଁ ଶରତ୍‌ ଚନ୍ଦ୍ର ମହାରଣା ପ୍ରମୁଖ ସାତଜଣ ଶିକ୍ଷା 
ବିଭାଗୀୟ କର୍ମୀଙ୍କୁ ଏଥ୍ପାଇଁ ପଠାଯାଇଥ୍‌୍ଲା | ମାତ୍ର କଂଗ୍ରେସ ସରକାରର ପତନ 
ହେବାଦ୍ଧାରା ସେ ସବ୍ର ଶିକ୍ଷା ଅନୁଷ୍ଠାନ ତ ଭାଂଗିଗଲା, ଶିକ୍ଷା ବିଭାଗର ବହୁ କର୍ମୀ 
୧୯୪୨ର ଆନ୍ଦୋଳନରେ ଜେଲ୍‌ ଗଲେ । ଏବେ ପୁଣି କଂଗ୍ରେସ ସରକାର କ୍ଷମତାକୁ 
ଆସିବାରୁ ମୌଳିକ ଶିକ୍ଷାର ପୁନରୁଦ୍ଧାର କଥା ଉଠିଲା । ଦେଶ ସ୍ଵାଧୀନ ହୋଇ 
ସାରିଲାଣି, ଏଣୁ ଶିକ୍ଷାପଦ୍ଧତିକୁ ଭାରତୀୟ ଢାଂଚାରେ ଗଢ଼ିବାକୁ ହେବ । 

ସେତେବେଳକୁ ଓଡ଼ିଶାର ଶିକ୍ଷାମନ୍ତ୍ରୀ ଥାଆନ୍ତି ପଣ୍ତିତ ଲିଂଗରାଜ ମିଶ୍ର । 
ସରକାରୀ ସଂସ୍କୃତ ଅଧ୍ୟାପକ ଚାକିରିରୁ ଇସ୍ତଫା ଦେଇ ସେ ସ୍ବାଧୀନତା ସଂଗ୍ରାମରେ 
ମିଶିଥ୍ଲେ । ପଣ୍ତିତ ଗୋପବଂଧୂଙ୍କ ସହକର୍ମୀ ଭାବରେ ସେ ଥୁଲେ ବକୂଳବନ 
ବିଦ୍ୟାଳୟର ଶିକ୍ଷକ — ସତ୍ୟବାଦୀ ଯୁଗର ପଞ୍ଚସଖା ଭିତରୁ ଜଣେ । ସୂତରାଂ ନୂଆ 
ପବ୍ଧଡିର ଶିକ୍ଷା ବିଷୟରେ ତାଙ୍କର ଉତ୍ସାହ ଥୁଲା । 

ସେବାଗ୍ରାମଠାରେ ଆର୍ଯ୍ୟଯନାୟକମ୍‌ ଦଂପତି ମୌଳିକ ଶିକ୍ଷାର ପ୍ରୟୋଗ 
ଚଳାଇଥାଆନ୍ତି । ଆଶା ଦେବୀ ଓ ନାୟକମ୍‌ଜୀ ଶାନ୍ତିନିକେତନରେ ବହୁଦିନ ଥୁଲେ । 
ମାଳତୀ ଦେବୀ ଆଶା ଦେବୀଙ୍କୁ ବଡ଼ଭଉଣୀ ଭାବରେ ମାନନ୍ତି । ନବବାବୁ ଓ ମାଳତୀ 
ଦେବୀଙ୍କ ପ୍ରତି ଆର୍ଯ୍ୟନାୟକମ୍‌ ଦଂପତିଙ୍କର ସ୍ନେହ ଶ୍ରଦ୍ଧା ଅତୁଳ । ପୁଅର ମୃତ୍ୟୁ ପରେ 
ନବବାବ୍ର ସବୁ ଛାଡ଼ିଛୁଡ଼ି ଦେଇ ଅନୁଗୁଳରେ ବସିଥ୍‌ବାଟା ସେମାନଙ୍କୁ ବି ଦୂଃଖ୍ତ 
କରୁଥୁଲା | 

ଓଡ଼ିଶାରେ ମୌଳିକ ଶିକ୍ଷାର ପୁନଃସଂଗଠନ କରିବା କଥା ଉଠିଲା ତ 
ନାୟକମ୍‌ଜୀ ନବବାବୂଙ୍କ କଥା ଭାବିଲେ । ନୂଆ ଶିକ୍ଷାପଦ୍ଧିତି ବିଷୟରେ ତାଙ୍କର 
ଉତ୍ସାହ ରହିଛି ଓ ସଂଗଠନ କାମଟି ତାଙ୍କୁ ଭଲ ଜଣା । ତା” ଛଡ଼ା ନବବାବୂଙ୍କ ପରି 

ନବକୃଷ୍ଣ ଚୌଧୂରୀ ୧୧୩ 


ଲୋକ ଏ କାମରେ ଲାଗିଲେ କର୍ମୀମାନଙ୍କ ମନରେ ନାହିଁନଥ୍ବା ଭସ୍ସାହ ସୃଷ୍ଟି 
କରିପାରିବେ ! 

ଗାଂଧୀଜୀତ ମୌଳିକ ଶିକ୍ଷା ନାଆଁରେ ଏକ ଗ୍ରାମାଭିମୁଖୀ ଶିକ୍ଷା ବ୍ୟବସ୍ଥା କଥା 
ଉଠାଇଥ୍‌ଲେ । ସେହି ଶିକ୍ଷାପଦ୍ଧତିର ପ୍ରୟୋଗ କରିବା ଲାଗି ଅନେକ ପୂର୍ବତନ 
ସ୍ଵାଧୀନତା ସଂଗ୍ରାମୀ ଲାଗିଥ୍‌ଲେ । ଖୁବ୍‌ ବେଶି ଇଂରେଜୀ ପାଠ ପଢ଼ିନଥ୍ବାରୁ ଅନେକ 
କର୍ମୀଙ୍କୁ ସରକାରୀ ଚାକିରି ମିଳିବାର ସୁବିଧା ନଥୁଲା । ସେମାନଙ୍କ ଭିତରୁ ଅନେକେ 
ମୌଳିକ ବିଦ୍ୟାଳୟରେ ଶିକ୍ଷକତା କରି ଦେଶ ଗଠନର ଗୋଟାଏ ଭଲ କାମରେ 
ଲାଗିବାପାଇଁ ଉଦ୍ବୁଦ୍ଧ ଥଲେ | ଗାଆଁରେ କାମ କରିବାପାଇଁ ନବକ୍ଷ୍ଣ ଚୌଧୂରୀଙ୍କର 
ମୂଳରୁ ଉତ୍ସାହ ରହି ଆସିଥୁଲା । ଶିକ୍ଷାମନ୍ତ୍ରୀ ଲିଂଗରାଜ ମିଶ୍ର ଓ ବଂଧୂ ଆର୍ଯ୍ୟନାୟକମ୍‌ଙ୍କ 
ଅନୁରୋଧକ୍ରମେ ସେ ଓଡ଼ିଶାରେ ମୌଳିକ ଶି କ୍ଷାପଦ୍ଧବତିର ସଂଗଠକ ହେଲେ । 

ମୌଳିକ ଶିକ୍ଷାର ସଂଗଠକ ହୋଇ ନବକୃଷ୍ଣ ଚୌଧୁରୀ ବସ୍ତୁତଃ ଏକ ସରକାରୀ 
ଚାକିରି ଗ୍ରହଣକଲେ । ସରକାରୀ ମାନଦଣ୍ଡରେ ଏହା ହୁଏତ ଏକ କ୍ଲାସ୍‌ ଟୁ ବା ଦ୍ବିତୀୟ 
ଶ୍ରେଣୀର ଚାକିରି । ମାତ୍ର ଏପରି ହେବାରେ ତାଙ୍କର କିଛି ଦ୍ଵିଧା ନଥୁଲା । ମୌଳିକ 
ଶିକ୍ଷାର ସଂଗଠକ ଭାବରେ ଓଡ଼ିଶାର ବିଭିନ୍ନ ଅଂଚଳ ବ୍ରଲି ନୂଆ ନୂଆ ଗାଁରେ 
ମୌଳିକ ସ୍କୁଲ୍‌ ଖୋଲିବା, ଶିକ୍ଷକମାନଙ୍କଲାଗି ଟ୍ରେନିଂର ବ୍ୟବସ୍ଥା କରିବା ଇତ୍ଯାଦି 
କାର୍ଯ୍ୟ ସେ କରୂଥ୍‌ଲେ । ବାଜୀ ରାଉତ ଛାତ୍ରାବାସ ଥ୍ଲା ମାଳତୀ ଦେବୀଙ୍କ 
କାର୍ଯ୍ୟକ୍ଷେତ୍ର । ସୁତରାଂ ତାଙ୍କର କାର୍ଯ୍ୟାଳୟ ଅନୁଗୁଳଠାରେହିଁ ରଖାଗଲା | ମନ୍ତ୍ରୀପଦ 
ଛାଡ଼ି ଜଣେ ସାଧାରଣ ଚାକିରିଆ ପାଲଟିଯିବାରେ ସେ କୌଣସି ଅସଂଗତି ଦେଖୁ 
ନଥୁୂଲେ କି ମାନହାନୀ ଭାବୁନଥ୍‌ଲେ । ଛଂ ବର୍ଷ ପରେ ମୁଖ୍ୟମନ୍ତ୍ରୀ ଭାବରେ ବିଧାନ 
ସଭାରେ ସେ ଘୋଷଣା କଲେ ¬ “ମୁଁ ଭାବୁଛି କୌଣସି ଅଂଚଳରୁ ଚେଷ୍ଟା କରି ମୁଁ 
ପଞ୍ଚାୟତର ସଭ୍ୟ ହେବି ଏବଂ ସେଠାରୁ ଅଂଚଳ ସଭାର ସଭ୍ୟ ହୋଇ ଚେୟାରମ୍ୟାନ୍‌ 
ହେବି ।” ” ¬ ଲୋକଙ୍କପାଇଁ କାମ କରିବା ଥୁଲା ଅସଲ ଉଦ୍ଦେଶ୍ୟ | ମନ୍ତ୍ରୀଭାବରେ 
ହେଉ କି ସରକାରୀ କର୍ମଚାରୀ ଭାବରେ ହେଉ, ଲୋକଙ୍କପାଇଁ କାମ କରିବାକୁ 
ଗଲାବେଳେ ସେ କୌଣସି ଦ୍ବିଧା ଅନୁଭବ କରୁନଥ୍‌ଲେ । ଛୋଟ ବଡ଼ ପଦବୀର 
ବ୍ୟାଖ୍ୟା କରୂନଥ୍‌ଲେ | ଦେଶ ସ୍ଵାଧୀନ ହେଲା ପରେ ସରକାରୀ କର୍ମଚାରୀ ଏବଂ 
ସରକାରୀ ନେତା — ସମସ୍ତେ ମିଳିମିଶି ଦେଶକୁ ପ୍ରଗତି ପଥରେ ମଡ଼େଇ ନେବାଲାଗି 
କାମ କରିବା କଥା । ତେଣୁ ନବବାବ୍ରଙ୍କ ବିଚାରରେ ମନ୍ତ୍ରୀ ହେବାଟା ଯାହା ସ୍ଵାଧୀନ 
ଭାରତରେ ପିଅନ କିଂବା ଚପରାଶି ହେବାଟା ମଧ୍ଯ ସେଇଆ । “ସ୍ଵରାଜଂ ବହିରେ 
ଗାଂଧୀଜୀ ପରା ଖୋଦ୍‌ ଘୋଷଣା କରିଥଲେ ଯେ ଭଣ୍ଡାରୀ ଓ ଓକିଲ — ଦୁଇଜଣଙ୍କର 
ମୂଲ ସମାନ ହେବା ଉଚିତ । କାରଣ ସମାଜରେ ଏ ଦୂଇଜଣଙ୍କ କାର୍ଯ୍ୟର 
ଆବଶ୍ୟକତା ରହିଛି । ସରକାରୀ ଚାକିରିଆ ଭାବରେ ମୌଳିକ ଶିକ୍ଷାର ସଂଗଠକ 
ହେବାଟାକୁ ସେ ଶ୍ଲାଘ୍ୟ ବୋଲି ମନେକଲେନାହିଁ । 

୧୧୪ ଅଧାୟ-ଚଉଦ 


ନବବାବ୍ରଙ୍କୁ ଥଟ୍ଟା କରି ଏମ୍‌.ଏଲ୍‌.ଏ. ବୀରେନ୍‌ ମିତ୍ର ଥରେ କହିଲେ ¬ “ 'ନବଦା, 
ତମେ ମନ୍ତ୍ରୀ ଥଲ । ଏବେ ମନ୍ତ୍ରୀ ପଦ ଛାଡ଼ି ସରକାରୀ ଚାକିରିଆ ହେଲ ।” 

ନବବାବୁ ବୀରେନ୍‌ଙ୍କ କଥାରେ ହସିଲେ । ତାଙ୍କଠୁ ଉତ୍ତର ମିଳିଲା ¬ “ ପାଠ 
ପଢୂଥ୍ଲି ଚାକିରି କରିବାପାଇଁ | ଯାହାହେଉ ଏତେ ଦିନକେ ଚାକିରି ଖଣ୍ଡେ ମିଳିଲା ।” 

ବ୍ୟକ୍ତିଗତ ଜୀବନରେ ନବକୃଷ୍ଣ ଚୌଧୁରୀଙ୍କ ଦୁଃଖ ସାଂଗକୁ ଭାରତବର୍ଷର 
ସାମୂହିକ ଦୂଃଖ ବି ସତେଯେମିତି ବଢ଼ିଯାଇଥାଏ । ବିନାୟକର ମୃତ୍ୟୁର ଅଳ୍ପଦିନ 
ଆଗରୁ ମହାତ୍ମା ଗାଂଧୀଙ୍କୁ ମଧ୍ଯ ହତ୍ୟାକରାଯାଇଥାଏ । ଏ ଦୁଇଟିଯାକ ଘଟଣାରେ 
ଚୌଧୂରୀ ପରିବାରର ସମସ୍ତେ ମର୍ମାହତ ହୋଇପଡ଼ିଥା'ନ୍ତି । ଗାଂଧୀଜୀଙ୍କ ମୃତ୍ୟୁ ପରେ 
ପରେ ଚୌଧୂରୀ ଘରର ଜ୍ମାଇଁ ଶରତ୍‌ଟନ୍ଦ୍ର ମହାରଣାଙ୍କର ମାନସିକ ରୋଗ ବାହାରିଲା 
(ଓ ସେ ଚିକିତ୍ସାଧୀନ ହୋଇ ରହିଲେ । ପରିବାରର ମୁରବି ଗୋପବଂଧୂ ଚୌଧୁରୀ ଏତେ 
ବିଷଣ୍ଠ ହୋଇପଡ଼ିଲେ ଯେ ଅଗଷ୍ଟ ଆନ୍ଦୋଳନରେ ଯୋଗ ଦେଇଥ୍‌ବା ଜଣେ ଯୁବକ 
ରଘୂନାଥ ନାୟକ ତାଙ୍କୁ ଦେଖାକରି ଭବିଷ୍ୟତ ବିଷୟରେ କଂ ଣ ପରାମର୍ଶ ମାଗିବାରୁ 
ଗୋପବାବୂ କହିଉଠିଲେ — “କରିବ ଆଉ କ'ଣ ? ନବବାବୁଙ୍କ ପୁଅ ଆତ୍ମହତ୍ୟା 
କଲା । ତମେ ଯୁବକମାନେ ସମସ୍ତେ ସେଇଆ କର ।”' ଭାରତବର୍ଷର ଘଟଣାକୁ 
କେନ୍ଦ୍ରକରି ସମୁଦାୟ ଯୁବସମାଜ ଉପରେ ଗୋପବଂଧୂ ଚୌଧୁରୀ ସତେ ଯେମିତି 
ରାଗିଯାଇଥୂଲେ । ଏହା ସତ୍ତେ ଗୋପବଂଧୁ ଚୌଧୁରୀଙ୍କ ନେତୃତ୍ଵରେ ଓଡ଼ିଶାରେ 
ସର୍ବୋଦୟ ସମ୍ମିଳନୀ କରାଗଲା ୧୯୫୦ ମସିହାରେ । ସମ୍ମିଳନୀଟି ଅନୁଗୁଳଠାରେ 
ହେଲା | ବିଶିଷ୍ଟ ଗାଂଧୀବାଦୀ ଓ ଶିକ୍ଷାବିତ୍‌ କାକା କାଲେଲ୍‌କର ଏହି ସମ୍ମିଳନୀରେ 
ସଭାପତିତ୍ସ କଲେ । ନାରାୟଣ ଦେଶାଇଙ୍କପରି ସର୍ବ ଭାରତୀୟ କ୍ଷେତ୍ରର ଯୁବକ 
କର୍ମୀମାନେ ଏହି ସମ୍ମିଳନୀରେ ସର୍ବୋଦୟ କାମପାଇଁ ଏକ ନୂତନ ଦିଗ୍‌ ଦର୍ଶନର ଦାବି 
କଲେ । ଏହି ସମ୍ମିଳନୀରେ ଗୋପବଂଧୂ ଚୌଧୂରୀଙ୍କୁ ସର୍ବସେବାସଂଘର ସଂପାଦକ 
ଭାବରେ ମନୋନୀତ କରାଯାଇଥୁଲା । ଅନୁଗୁଳରେ ବାଜୀ ରାଉତ ଛାତ୍ରାବାସ 
ନିକଟବର୍ଭୀ ଏକ ଆତ୍ବତୋଟାରେ ସମ୍ମିଳନୀ ହୋଇଥଲା | ଖଜୃରିପତ୍ର ଓ ତାଳପତ୍ରର 
ପଲା ଭିତରେ ଆଗନ୍ଧକମାନେ ରହିଥ୍‌ଲେ ! କାହାରିଠାରୁ ଖାଇବାପାଇଁ ପଇସା 
ଜିଆଯାଇନଥ୍ଲା । ଓଡ଼ିଶାରେ ଆଦିବାସୀ ଲୋକେ କେମିତି ଘରଦୂଆର କରି ରହନ୍ତି 
ସେ ବିଷୟରେ ଓ ସେମାନଂକ ଶିଳ୍ପକଳା ଓ କାରିଗରୀ କାମକ୍ର ଭଲଭାବରେ 
ଦେଖାଇବାପାଇଁ ଏକ ପ୍ରଦର୍ଶନୀ ମଧ୍ଯ ଏହି ସମ୍ମିଳନୀରେ କରାଯାଇଥ୍‌ୁଲା । ଓଡ଼ିଶାର 
ମୁଖ୍ୟ କର୍ମୀମାନେ ଯଥା - ଗୋପବାବୁ, ଆଚାର୍ଯ୍ୟ ମହାଶୟ, ଗୁଣନିଧ୍‌ ମହାନ୍ତି, 
ଚାଟୃବାବ୍ର ( ବ୍ରଜମୋହନ ସିଂ ) ପ୍ରମୁଖ ଖୁବ୍‌ ତପ୍ବରତାର ସହିତ ସମ୍ମିଳନୀକୁ ସଫଳ 
କରିବାପାଇଁ ଲାଗିଥ୍ଲେ । ଏ ପ୍ରସଂଗରେ ନାରାୟଣ ଦେଶାର ଏକ ମଜ୍ଜା କଥା କହନ୍ତି 
¬ 'ଗୁଜୁରାତରୁ ଆସିଥ୍ବା ଜଣେ କର୍ମୀ ତାଙ୍କୁ କହିଲେ, “ନାରାୟଣ ଭାଇ, ତମ 
ଶ୍ଵଶୁର ପରା ମନ୍ତ୍ରୀ ହୋଇଥ୍‌ଲେ ¬ ତାଙ୍କ ସାଂଗରେ ଟିକିଏ ପରିଚୟ କରାଇ ଦିଅନ୍ତ 

ନବକୃଷ୍ଣ ଚୌଧୂରୀ ୧୧୫ 


ନାହିଁ ।।? ନାରାୟଣ ଭାଇ କହିଲେ, “ତାଙ୍କ ସାଂଗରେ ତମର ତ ପରିଚୟ 
ହୋଇସାରିଛି ।” ' “' କେମିତି ?”? — କର୍ମୀଜଣକ ତାଟକା ହେଲେ ! “ତମ ବିଛଣାକୁ 
କାଂଧରେ ପକାଇ ଯିଏ ତୂମକ୍ର ଚାଳିଆ ଭିତରକୂ ଆଣିଲେ ସିଏ ହେଉଛନ୍ତି ମୋର 
ଶ୍ଵଶୁର ।”” କର୍ମୀଜଣକ ଏ କଥା ଶୁଣି ବେଶ୍‌ ସଂକୋଚ ଲାଭ କରିଥୁଲେ | 

ମୋଟ ଉପରେ ନବକୃଷ୍ଣ ଚୌଧୂରୀ ସାଧାରଣ କର୍ମୀ ଜୀ ବନକୁ ବିନା ଦ୍ବିଧାରେ 
ଆନନ୍ଦର ସହିତ ଗ୍ରହଣକରି ନେଇଥ୍‌ଲେ ¦ ମାତ୍ର ଦେଶର ତଢ଼ାଳୀନ ଅବସ୍ଥା ଯାହା 
ସେଥ୍‌ରେ ମୌଳିକ ଶିକ୍ଷାର ସଂଗଠକ ଭାବରେ ହେଉ କି ସର୍ବୋଦୟ ଆନ୍ଦୋଳନର 
କର୍ମୀ ଭାବରେ ହେଉ, ସରକାରୀ କଳରୁ ଅଲଗା ରହିବା ତାଙ୍କ ପକ୍ଷରେ ବେଶିଦିନ 
ସଂଭବ ନଥୁଲା | 

୧୯୪୮ରେ କଂଗ୍ରେସର ମୁଖ୍ୟ ନେତାମାନଙ୍କ ପ୍ରସ୍ତାବ କ୍ରମେ କଂଗ୍ରେସ ଭିତରୁ 
କଂଗ୍ରେସ ସମାଜବାଦୀ ଗୋଷ୍ଠୀକୁ ଏକପ୍ରକାରେ ବାହାର କରି ଦିଆଗଲା । 
ଜୟପ୍ରକାଶ ନାରାୟଣ, ଆଚାର୍ଯ୍ୟ ନରେନ୍ଦ୍ର ଦେବ, ରାମମନୋହର ଲୋହିଆ ପ୍ରମୂଖ 
ସମାଜବାଦୀ ଦଳ ଗଢ଼ିଲେ । କଂଗ୍ରେସ ଦଳଟି କ୍ରମବର୍ଦିଷ୍ଣ ଭାବରେ ପୂଂଜିବାଦୀ - 
ମାନଙ୍କର ହାତବାରିଶି ହୋଇ ଗରିବଗୁରୁବାଙ୍କ ସ୍ଵାର୍ଥପାଇଁ କାମ କରୁନାହିଁ ବୋଲି 
ସେମାନେ ତୀବ୍ର ସମାଲୋଚନା କଲେ । କଂଗ୍ରେସ ଦଳ ଭିତରେ ନେହେରୁଙ୍କ 
ସମାଜବାଦୀ ଚିନ୍ତାଧାରାକ୍ର ବୁଝିବା ଓ ସମର୍ଥନ କରିବାଭଳି ଲୋକଙ୍କ ସଂଖ୍ୟା ଥୂଲା 
କମ୍‌ । ପଟେଲ୍‌, ରାଜେନ୍ଦ୍ର ପ୍ରସାଦ, ରାଜାଜୀ ପ୍ରମୁଖ ସମାଜବାଦର ବିରୋଧୀ 
ଥୁଲେ । ଏପରି ଅବସ୍ଥାରେ ନବକୃଷ୍ଣ ଚୌଧୂରୀଙ୍କ ପରି କଂଗ୍ରେସ ଭିତରେ ଥବା 
ପୁରୁଣା ସମାଜବାଦୀ ଲୋକଙ୍କ ସାହାଯ୍ୟ ତାଙ୍କ ପକ୍ଷରେ ଖୁବ୍‌ ଆବଶ୍ୟକ ଥୁଲା ! 

୧୯୫୦ ମସିହାରେ ଜବାହାରଲାଲ ନେହେରୁ ଓଡ଼ିଶା ଆସିଲେ । ପୂରୀର 
ସର୍ଜିଟ ହାଉସ୍‌କୁ ନବବାବୁଙ୍କୁ ଡକାଇ ତାଙ୍କ ସହିତ ଆଲୋଚନା କଲେ ! ଓଡ଼ିଶାରେ 
ସାମ୍ୟବାଦୀ କର୍ମୀସଂଘ ଗଢ଼ିବା ଦିନରୁ ଦୂହିଁଙ୍କ ଭିତରେ ଯୋଗାଯୋଗ ରହି 
ଆସିଥୂଲା । ଏହି ଆଲୋଚନାରେ ନେହେରୁ ନବବାବ୍ରଙ୍କ ଉପରେ ବହୁତ ଚାପ 
ପକେଇଲେ ଓଡ଼ିଶାର ମୂଖ୍ୟମନ୍ତ୍ରୀ ହେବାପାଇଁ । ମହତାବ ଥୂଲେ ସେତେବେଳେ 
ମୁଖ୍ୟମନ୍ତ୍ରୀ । ରାଜ୍ଯସ୍ତରରେ ପଞ୍ଚାୟତ ଶାସନ ଓ ଜମିବଂଟନ ଭଳି ସମାଜବାଦୀ 
କାର୍ଯ୍ୟକ୍ରମର ସଫଳ ପ୍ରୟୋଗପାଇଁ ନେହେରୁ ନବବାବ୍ରଙ୍କ ମୁଖ୍ଯମନ୍ତ୍ରୀ ଭାବରେ 
ଚାହୁଁ ଥ୍ଲେ । ନେହେରୁଙ୍କ କଥାରୁ ସେ ଓହରିଯାଇ ପାରିଲେ ନାହିଁ । ମୁଖ୍ୟମନ୍ତ୍ରୀ 
ହେବାପାଇଁ ନବକୃଷ୍ଣ ଚୌଧୂରୀ ରାଜି ହେଲେ । 

ନେହେରୁଙ୍କ ସହିତ ନବବାବୁ ଙ୍କର ଆଲୋଚନା ହେବା ପରେ ସାଂବାଦିକମାନେ 
ସ୍ଵାଭାବିକ ଭାବରେ କେତେ ରକମର କଳଛ୍ଛନାଜନ୍ଥନା କଲେ । ନବବାବୁ ପୁଣି 
ମନ୍ତ୍ରିମଣ୍ଡଳକୁ ଫେରିବେ ବୋଲି ସମ୍ଭାବନା ପ୍ରକାଶ ପାଇଲା । ମାଳତୀ ଦେବୀ 
ମୋଟେ ଚାହୁଁ ନଥ୍‌୍ଲେ ଯେ ନବବାବୁ ପୁଣି ଥରେ ଯାଇ ମନ୍ତ୍ରୀ ହୁଅନ୍ତୁ । ସରକାରରେ 

ନରହି ଲୋକଙ୍କ ଭିତରେ କାମ କଲେ ଅଧ୍କ କୃତାର୍ଥତା ମିଳିବ ବୋଲି ତାଙ୍କର 
ବିଶ୍ଵାସ ଥୁଲା । ନବବାବ୍ୂ ମନ୍ତ୍ରୀ ହେବାକୁ ରାଜିହୋଇଛନ୍ତି ବୋଲି ଜଣେ ସାଂବାଦିକ 
ମାଳତୀ ଦେବୀଙ୍କ ଦୃଷ୍ଟି ଆକର୍ଷଣ କରିବାରୁ ମାଳତୀ ଦେବୀ ଉତ୍ତରଦେଲେ — 
“ନବବାବୃ ଯଦି ମନ୍ତ୍ରୀ ହେବେ ହୁଅନ୍ତୁ । ସେ ଯଦି ପୁଣି ଥରେ ବାହା ହେବାକୁ ଚାହାନ୍ତି 
ତାହା ବି କରିପାରନ୍ତି ¬ ମୋର କିଛି କହିବାର ନାହିଁ ।” 

ସେତେବେଳକାର ଓଡ଼ିଶା ପରିସ୍ଥିତିକୁ ଅନୁଧ୍ୟାନ କଲେ ଦେଖାଯିବ ଯେ ଦେଶ 
ବିଭକ୍ତ ପରେ ନୀଳକଂଠ ଦାସ ସ୍ଵାଧୀନ ଜନସଂଘ ଦଳ ଗଢ଼ି ଆଶୁତୋଷ ମୁଖାର୍ଜିଙ୍କ 
ହିନ୍ଦୁ ମହାସଭାରେ ଯୋଗଦେଇଥ୍‌ଲେ। ଭାରତୀୟ ଜାତୀୟ କଂଗ୍ରେସର ଧର୍ମ 
ନିରପେକ୍ଷତା ଓ ହିନ୍ଦୁମହାସଭାର ଆଦର୍ଶରେ ଆକାଶ ପାତାଳର ପାର୍ଥକ୍ୟ ଥୁଲା । 
ତେଣୁ ନୀଜକଂଠ ଦାସଙ୍କ ଭାଉ କଂଗ୍ରେସ ମହଲ୍‌ରେ କମି ଯାଇଥଲା । କଂଗ୍ରେସବାଲା 
ତାଙ୍କୁ ନେତା କରିବା କଥା ଉଠୂନଥୁଲା । 

ପୁଣି ଅତୀତରେ ବିଶ୍ଵନାଥ ଦାସଙ୍କୁ ମନ୍ତ୍ରୀକରାଯାଇଥ୍‌ଲା ନୀଳକଂଠ ଦାସଙ୍କୁ 
ମନ୍ତ୍ରୀ ଳକରେଇଦେବାପାଇଁ । ମାତ୍ର ୧୯୩୭ ଓ ୧୯୪୮ ଭିତରେ ପାର୍ଥକ୍ୟ ଥୁଲା 
ଅନେକ । ସେତେବେଳେ ଦେଶ ପରାଧୀନ ଥୁଲା । ଏବେ ସ୍ଵାଧୀନ ଦେଶର ଚାହିଦା 
ଥିଲା ଭିନ୍ନ । 

ଅନ୍ୟମାନଙ୍କ ଭିତରୁ ନିତ୍ୟାନନ୍ଦ କାନୁନ୍‌ଗୋ ତ କେନ୍ଦ୍ରରେ ମନ୍ତ୍ରୀ ଥାଆନ୍ତି । ତାଙ୍କୁ 
ପୁଣି ଓଡ଼ିଶାକୁ ଫେରାଇ ଆଣିବାର ଆବଶ୍ୟକତା ନଥୁଲା | ତା” ଛଡ଼ା ପୂଣି ଓଡ଼ିଶାର 
ତଢ୍କାଳୀନ କଂଗ୍ରେସର ମୁଖ୍ୟ ଲୋକମାନେ ଚୌଧୁରୀ ପରିବାରପ୍ରତି ଅନୁରକ୍ତ ଥୁଲେ । 
ଏ ଅନୁରକ୍ତି ଯେତିକି ଗଭୀର ଥୁଲା ପ୍ରଶସ୍ତ ମଧ୍ୟ ସେତିକି ଥୁଲା । ସ୍ଵାଧୀନତା 
ଆନ୍ଦୋଳନ କି ପ୍ରଜା ଆନ୍ଦୋଳନରେ ଭାଗ ନେଇ କର୍ମୀମାନେ ଯେତେବେଳେ ଜେଲ୍‌ 
ଯାଉଥୂଲେ ବା ପଦାରେ ରହି କାମକରୂଥ୍‌ଲେ ସେମାନଙ୍କ ପିଲାପିଲିଙ୍କ ଭଲମନ୍ଦ କଥା 
ବୃଝିବା ଦାୟିତ୍ଵ ରମା ଦେବୀ ଓ ମାଳତୀ ଦେବୀ ନିଜ ଉପରକୂ ନେଇ ଯାଉଥ୍‌ଲେ । 
ପ୍ରଜାମଣ୍ଡଳର କର୍ମୀଙ୍କ ପିଲାଙ୍କ ପାଠପଢ଼େଇବାପାଇଁ ତ ବାଜି ରାଉତ ଛାତ୍ରାବାସ 
ଆରମ୍ଭ କରାଯାଇଥ୍‌ଲା | ଯଦୂମଣି ମଙ୍ଗରାଜ, ନୀଳାମ୍ବର ଦାସ, ରାଜକୃଷ୍ଣ ବୋଷଙ୍କ 
ପରି ସ୍ଵାଧୀନତା ସଂଗ୍ରାମୀମାନେ ନିଜ ପିଲାମାନଙ୍କ ରମା ଦେବୀଙ୍କ ପାଖରେ ବରି 
ଆଶ୍ରମରେ ଛାଡ଼ିଥୂଲେ । 

୧୯୫୦ ମସିହା ଅପ୍ରେଲ ମାସରେ ହରେକୃଷ୍ଣ ମହତାବଙ୍କ କେନ୍ଦ୍ର 
ମନ୍ତ୍ରିମଣ୍ଡଳରେ ଯୋଗ ଦେବାପାଇଁ ଡାକରା ଆସିଲା । ନବବାବ୍ରଙ୍କ ମୁଖ୍ୟମନ୍ତ୍ରୀ 
ହେବାଟା ତ ଦିଲ୍ଲୀରୁ ବ୍ୟବସ୍ଥା ହୋଇସାରିଥୁଲା । ଓଡ଼ିଶା ବିଧାନସଭାର କଂଗ୍ରେସୀ 
ସଭ୍ୟମାନେ ତାଙ୍କୁ ନୂଆ ଦଳପତି ରୂପେ ମନୋନୀତ କରିବାଟା ଥୁଲା ଓପଚାରିକତା 
ମାତ୍ର । ନବବାବ୍ରଙ୍କୁ ମୂଖ୍ୟମନ୍ତ୍ରୀ ହେବାଲାଗି କଂଗ୍ରେସ ବିଧାୟକ ଗୋଷ୍ଠୀ ଯେ ସିଦ୍ଧାନ୍ତ 
କରିସାରିଛି ¬ ଏ କଥା ମାଳତୀ ଦେବୀଙ୍କୁ ଜଣାନଥ୍ଲା ବା ସେ ଜାଣିବାକୁ ଚାହୁଁ 

ନବକୃଷ୍ଣ ଚୌଧୂରୀ ୧୧୭ 


ନଥୁଲେ । ଯେଉଁଦିନ ସେ ଅନୁଗୂଳରୁ ମନ୍ତ୍ରୀ ହେବାପାଇଁ କଟକ ଆସିଲେ ସେଦିନର 
ଘଟଣାଟିକୁ ଶରତ୍‌ଚନ୍ଦ୍ର ମହାରଣା ବର୍ଣ୍ଣନା କରନ୍ତି ଏହିପରି 

“ମାନସିକ ରୋଗରୁ ଟିକିଏ ସୂସ୍ଥ ହୋଇ ମୁଁ ବରିରେ ଥାଏ । ଖୁଡ଼ୀ (ମାଳତୀ 
ଦେବୀ )ଙ୍କଠାରୁ ଖଶ୍ଡେ ପୋଷ୍ଟକାର୍ଡ଼ ଆସିଲା ଯେ ନବବାବ୍ର ଚାରିଆଡ଼େ ଖୂବ୍‌ 
ଧାଦଉଡ଼ କରୁଛନ୍ତି । ମୌଳିକ ଶିକ୍ଷାର ସଂଗଠନ କାମପାଇଁ ତାଙ୍କୁ ସାହାଯ୍ଯ 
କରିବାଲାଗି କେହି ଜଣେ ତାଙ୍କ ସହିତ କାମ କଲେ ଭଲହୁଅନ୍ତା । ମୁଁ ଯଦି 
କିଛିଦିନଲାଗି ଅନୁଗୁଳ ଆସି ଦାଦା (ନବବାବ୍ର)ଙ୍କୁ ଏ କାମରେ ସାହାଯ୍ୟ କରନ୍ତି 
ତେବେ ଭଲହୁଅନ୍ତା । ସଂଗଠକଙ୍କର ସହକାରୀ ଭାବରେ ମୋତେ ପାରିଶ୍ରମିକ 
ମିଳିବାର ବ୍ୟବସ୍ଥା ମଧ୍ୟ ହୋଇପାରିବ । 

“ଖୁଡ଼ୀଙ୍କ ଚିଠିପାଇ ମୁଁ ବରିରୁ ଅନୁଗୁଳ ଗଲି । (ବରିରୂ ଚାଲିଚାଲି 
ହରିଦାସପୂର ଷ୍ଟେସନ । ସେଠୁ କଟକ । କଟକରୁ ତାଳଚେର ଗାଡ଼ିରେ 
ମେରାମୁଶ୍ଡୁଳି । ମେରାମୂଣ୍ଡଳିରୁ ବସ୍‌ରେ ଅନୁଗୁଳ ଓ ସେଠାରୁ ଚାଲିଚାଲି ବାଜି 
ରାଉତ ଛାତ୍ରବାସ । ) ସେଦିନ ସଂଧ୍ୟାରେ, ପ୍ରାର୍ଥନା ପରେ, ଖୁଡ଼ୀ ଙ୍କ ସହିତ କଥାବାର୍ଗା 
ହେଲା ଓ ଚିଠିରେ ସେ ଯାହା ଲେଖ୍ଥ୍ଲେ ସେହି କଥାକୁ ସେ ଆହୂରିଥରେ ସ୍ପଷ୍ଟ କରି 
ଦୋହରାଇଲେ । ମୁଁ ତାଙ୍କୁ କହିଲି — “ମୁଁ ତ ରୋଗରୁ ଉଠିଛି, ଖାସ୍‌ କିଛି କାମ 
କରୁନାହିଁ । ଏଣୁ ଦାଦାଙ୍କୁ ସାହାଯ୍ୟ କରିବାରେ ମୋର କିଛି ଅସୁବିଧା ନାହିଁ। 
ପାରିଶ୍ରମିକ ଇତ୍ୟାଦିର କିଛି ଦରକାର ନାହିଁ । କାରଣ ସ୍ଥାୟୀ ଭାବରେ ସରକାରୀ 
ଶିକ୍ଷା ବିଭାଗରୁ କେହି ଜଣେ ଲୋକ ମିଳିବା ପର୍ଯ୍ୟନ୍ତ ମୁଁ ତାଙ୍କୁ ସାହାଯ୍ୟ କରିବି । 

ପରିଦିନ ସକାଳୁ ଦାଦାଙ୍କ ସାଂଗରେ କାମ ବିଷୟରେ ଆଲୋଚନା କରିବାକୁ 
ବସିଛି ପବିତ୍ର ମୋହନ ପ୍ରଧାନ ଏବଂ ସଦାଶିବ ତ୍ରିପାଠୀ ଆସି ଛାତ୍ରାବାସରେ 
ପହଁଚିଲେ । ଆମ ଆଲୋଚନା ସେତିକିରେ ସ୍ଥଗିତ ରହିଲା । କିଛି ସମୟ ପରେ 
ଦାଦାଙ୍କୁ ଧରି ସେମାନେ କଟକ ଗଲେ । ସେପର୍ଯ୍ୟନ୍ତ ଖୁଡ଼ୀଙ୍କୁ ଜଣାନଥାଏ ଯେ 
ନବବାବ୍ର ମୁଖ୍ୟମନ୍ତ୍ରୀ ହେବାକୁ ଯାଉଛନ୍ତି । 

ଦାଦା କଟକ ଯୀଉଥ୍‌ବାରୁ ମୌଳିକ ଶି କ୍ଷାର ସଂଗଠନପାଇଁ ମୁଁ ତାଙ୍କୁ କେମିତି 
ସାହାଯ୍ୟ କରିପାରିବି ଏ ବିଷୟରେ ଶିକ୍ଷାମନ୍ତ୍ରୀ ଲିଂଗରାଜ ମିଶ୍ର ଙ୍କ ସାଂଗରେ କଥାବାଭୀ 
କରିବାଲାଗି ଖୁଡ଼ୀ ମତେ ପରାମର୍ଶ ଦେଲେ । ମୁଁ ଅନୁଗୁଳରୁ ଆସି କଟକରେ ପଶ୍ଚିତ 
ମହାଶୟଙ୍କ ଘରେ ପହଁଚିଲି । କିଛି ସମୟ କଥାବାର୍ଭା ହେଲା ପରେ ଲିଂଗରାଜ ବାବୁ 
ଟିକିଏ ତରବର ହେଲାପରି ଜଣାପଡ଼ିଲେ । ସେ କହିଉଠିଲେ ¬ “ଆମେ ଆଉ ବସିବା 
କ”ଣ ? ନବବାବୂ ଗଭର୍ଣ୍ଣରଙ୍କ କୋଠିକୁ ଗଲେଣି ଶପଥ ନେବାପାଇଁ । ସେ ମୁଖ୍ୟମନ୍ତ୍ରୀ 
ହେବେ । ମୁଁ ଲିଂଗରା ଜବାବୂଙ୍କ ଗାଡ଼ିରେ ଗଭର୍ଣ୍ଣରଙ୍କ ବାସଭବନକୁ ଗଲି । ନବବାବୁ 
ମୁଖ୍ୟମନ୍ତ୍ରୀଭାବରେ ସେତେବେଳକୁ ଶପଥ ନେଇନାନ୍ତି । 

ଅଧ୍ଯାୟ - ପନ୍ଦର 


ଗଣତାନ୍ତିକ ପଦ୍ଧତି ଅନୁଯାୟୀ ଆସେମ୍ବି କିଂବା ପାର୍ଲାମେଣ୍ଟରେ ସଂଖ୍ୟାଗରିଷ୍ଠ 
ଦଳର ନେତା ମନ୍ତ୍ରିମଣ୍ଡନ ଗଢ଼ିଥାଆନ୍ତି । ସୂତରାଂ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ 
କେନ୍ଦ୍ରକୁ ଗଲା ପରେ ତାଙ୍କ ଜାଗାରେ ସଂଖ୍ୟାଗରିଷ୍ଠ ଦଳରୁ ଆଉ ଜଣେ ନେତା ହେବା 
କଥା । ସେତେବେଳେ ଓଡ଼ିଶାରେ କଂଗ୍ରେସ ଦଳ ହେଉଛି ସଂଖ୍ୟାଗରିଷ୍ଠ । ତେଣୁ 
କଂଗ୍ରେସ ଦଳର ଲୋକପ୍ରତିନିଧ୍୍‌ମାନେ ଯାହାକୁ ନେତା ବୋଲି ବାଛିବେ ସିଏ 
ମୁଖ୍ୟମନ୍ତ୍ରୀ ହେବେ । ଦେଶ ନୂଆକରି ସ୍ଵାଧୀନ ହୋଇଥାଏ । କଂଗ୍ରେସବାଲାଙ୍କ ଭିତରୁ 
ବଛାବଛା ଲୋକେ ରାଜ୍ୟ ଆସେମ୍ବ୍ବିକୁ କିଂବା ପାଲୀ ମେଣ୍ଟକୁ ଯାଇଥାଆନ୍ତି । କ୍ଷମତାର 
ମୋହ ସେମାନଙ୍କ ଭିତରେ ଚେର ମାଡ଼ିବାକୁ ଆରମ୍ଭ କରିଥାଏ ମାତ୍ର । 

ଓଡ଼ିଶାର ମୁଖ୍ୟମନ୍ତ୍ରୀ ହେବାପାଇଁ ନବକୃଷ୍ଣ ଚୌଧୂରୀ ଙ୍କର କୌଣସି ଯୋଜନା 
ନଥୁଲା । ନିଜକୁ ଯାହା ଭଲଲାଗିଲା କିମ୍ବା ଯାହା କଲେ ନିଜକୁ ସନ୍ତୋଷ ମିଳିବ 
ସେଭଳି କାମରେ ସେ ଲାଗି ରହୁଥୁଲେ । ପିଲାଦିନରୁ ଅନ୍ୟମାନଙ୍କ ଆକ୍ଷେପ କିଂବା 
ଅଭିଯୋଗ ଦେଖ୍‌ ସେ ଦଡରିଯାଉନଥ୍‌ଲେ। ତେଣୁ ଜଣେ ସରକାରୀ 
କର୍ମଚାରୀ ଭାବରେ ମୌଳିକ ଶିକ୍ଷାକୁ ବିସ୍ତାରିତ କରିବାଲାଗି ସେ ମନ ଓ ମମତା 
ଦେଇ ଲାଗିପଡ଼ିଥ୍‌ଲେ ! ଅଣଖ୍‌ ଆର ଚାଷବାସ, ଅଳକାଶ୍ରମର ସୂତାକଟା, କଂଗ୍ରେସ 
କର୍ମୀ ସଂଘ ଗଠନ ¬ ଏ ସବୃପରି ନୂଆ ପରିସ୍ଥିତିଟି ଥୁଲା ନବକୃଷ୍ଣ ଚୌଧୁରୀଙ୍କ 
ଜୀବନର ଗୋଟିଏ ନୂଆ ପର୍ଯ୍ୟାୟର ଘଟଣା । ଓଡ଼ିଶା କଂଗ୍ରେସ ଭିତରେ ନବକୃଷ୍ଣ 
ଚୌଧୁରୀଙ୍କ ସଂପର୍କଟା ଥ୍ଲା ଅତି ଠିକ୍‌ ଜାଗାରେ । ଭୂବନାନନ୍ଦ ଦାସ, ଭାଗୀରଥ୍‌ 
ମହାପାତ୍ର, ନନ୍ଦକିଶୋର ଦାସ, ପଡଶ୍ଚିତ ପ୍ରାଣକୃଷ୍ଣ ପଢ଼ିଆରୀଙ୍କ ପରି କଂଗ୍ରସ ଦଳର 
ମୁଖ୍ଆମାନଙ୍କ ଭିତରେ ଦୃଢ଼ ଧାରଣା ଥ୍ଲା ଯେ ମୁଖ୍ୟମନ୍ତ୍ରୀ ଭାବରେ ସେ କାହାରି 
କେବେ କ୍ଷତି କରିବେ ନାହିଁ । 

ବୟସ୍କମାନଙ୍କ ଛାଡ଼ିଦେଲେ କଂଗ୍ରେସ ଦଳର ତଥାକଥ୍ତ ତରୂଣ ଗୋଷ୍ଠୀ 
ନବକୃଷ୍ଣ ଚୌଧୂରୀଙ୍କୁ ବେଶ୍‌ ଆଦରି ନେଇଥ୍‌ଲେ । ସେମାନଙ୍କର ମତଲବ୍‌ ଥୁଲା 
ଅଲଗା ! 

ଦେଶ ସ୍ଵାଧୀନ ହେବା ପରେ ଗଡ଼ଜାତମାନେ ଅବଶ୍ଯ ମିଶିଗଲେ । ମାତ୍ର 
ଗାଉଁଲୀ ପରିବେଶରେ ଜମିଦାରମାନେ ତଥାପି ରହିଥାଆନ୍ତି । ରଇତମାନଙ୍କ ନିଜ 
କ୍ଷେତ ମତୃରିର ଅସଲ ପ୍ରାପ୍ୟ ମିଳୁନଥାଏ । ମଧ୍ଯସ୍ବଦ୍କାଧ୍କାରୀ ଜମିମାଲିକଙ୍କର 
କାଟତି ତଥାପି ପ୍ରବଳ ଥାଏ । ଓଡ଼ିଶାରେ କଳକାରଖାନା ସୃଷ୍ଟି କରିବାର 

ନବକୃଷ୍ଣ ଚୌଧୂରୀ ୧୧୯ 


ଆବଶ୍ୟକତା ଥାଏ । ଏ ସବୁ ସମସ୍ୟାକୁ ମେଣ୍ଟାଇବା ଲାଗି ନବବାବ୍ରଙ୍କ ନେତୃତ୍ଵ ଠିକ୍‌ 
କାର୍ଯ୍ୟରେ ଆସିବ ବୋଲି ସେମାନେ ଭାବୂଥାଆନ୍ତି । ସେଥୁପାଇଁ ମହତାବବାବ୍ରଙ୍କ 
ବଦଳରେ ନବବାବୁଙ୍କ ନିଜର ନେତା ବାଛିବାରେ ସେମାନେ ଉତ୍ସାହୀ ଥୁଲେ । 

ଭାରତୀ ଭବନ ଗଢ଼ିବା ଦିନରୁ ଓ ରେଭେନ୍କା କଲେଜରେ ପଢ଼ଥ୍‌ବା ଦିନରୁ 
ହରେକ୍ଷ୍ ମହତାବ, ନବକୃଷ୍ଣ ଚୌଧୁରୀ ଓ ନିତ୍ୟାନନ୍ଦ କାନୁନ୍‌ଗୋଙ୍କ ଭିତରେ ଘନିଷ୍ଠ 
ବଂଧୁୂତା ରହିଥୂଲା । ଏବେ ଦେଶ ସ୍ଵାଧୀନ ହେବା ଉତ୍ତାରୁ ତିନି ବଂଧୂ ତିନି ଭିନ୍ନଭିନ୍ନ 
ପ୍ରକାରର ଚିନ୍ତାଧାରାରେ ଲିପ୍ତ ରହିଲେ । ମହତାବବାବୂ ସାମାଜିକ ଚଳଣିକୁ ସମୃଦ୍ଧ 
କରିବାପାଇଁ କାର୍ଯ୍ୟ କରୁଥ୍‌ଲେ । ପରଂପରାକୁ ଧରିରଖ୍‌ ଚଳି ନପାରିଲେ ସମାଜରେ 
ବିଭ୍ରାଟ ସୃଷ୍ଟି ହେବ ବୋଲି ତାଙ୍କର ମତ ଥୁଲା । ନୂଆ କଥା ସୃଷ୍ଟି କରିବାକୁ ଯାଇ 
ପୂରୁଣା ପରଂପରାକୁ ଭାଂଗିବାରେ ନବବାବ୍ରଙ୍କର ଆଗ୍ରହ ଥୁଲା । ନିତ୍ଯାନନ୍ଦବାବୁ 
ଜଣେ ସାଧୁ ବ୍ୟକ୍ତି ଭାବରେ କ୍ଷମତାରେ ରହି କ୍ଷମତାର ବ୍ଯବହାର କରିବାକୁ 
ଚାହୁଁଥଲେ । ତାର୍ବିକ ଆଲୋଚନା ଅପେକ୍ଷା କାମଦାମ ପ୍ରତି ତାଙ୍କର ଧ୍ଯାନ ବେଶି 
ଥ୍ଲା। 

ରାଜ୍ୟ ଶାସନଟି ନବବାବୂଙ୍କ ହାତକୁ ଆସିଲେ ତାହା କେବଳ ଜଣେ ସୁଦକ୍ଷ 
ବ୍ୟକ୍ତିଙ୍କ ହାତକୁ ଆସିବ ନାହିଁ, ବରଂ ନିଜର ଜଣେ ପୂରୁଣା ବଂଧୁଙ୍କ ହାତକୁ ଆସିବ 
— ଏଇଆ ଭାବି କ୍ଷମତା ହସ୍ତାନ୍ତର ଲାଗି ମହତାବ ବାବୁ ଆଶଙ୍କିତ ନଥୁଲେ ! 

ନେହେରୁଙ୍କ ମନ୍ତ୍ରିମଣ୍ଡଳରେ ଯୋଗଦେବାପାଇଁ ସେ ତ ଦିଲ୍ଲୀ ଗଲେ । ତାଙ୍କ 
ଜାଗାରେ ସର୍ବସମ୍ମତ ଭାବରେ ନବକୃଷ୍ଣ ଚୌଧୁରୀ ହେଲେ ଓଡ଼ିଶାର ମୁଖ୍ୟମନ୍ତ୍ରୀ । 

ନବକୃଷ୍ଣ ଚୌଧୁରୀଙ୍କ ମୁଖ୍ୟମନ୍ତ୍ରିତୂ ଓଡ଼ିଶା ରାଜନୀତି କାହିଁକି ଭାରତୀୟ 
ରାଜନୀତିର ଏକ ଜଟିଳ ମୁହୂର୍ଗରେ ଘଟିଥ୍‌୍ଲା । ଅଳ୍ଛଦିନ ହେଲା ଦେଶ ସ୍ଵାଧୀନ 
ହୋଇଥାଏ । ସ୍ଵାଧୀନତାର ଅସଲ ଅର୍ଥଟି ଲୋକଙ୍କ ମନଭିତରେ ଦାନା ବାଂଧ୍‌ 
ନଥାଏ । ସ୍ଵାଧୀନତାର ଫଳକୁ ଲୋକଙ୍କ ଭିତରେ ବାଂଟିବାର ଦାୟିତ୍ଵ ସରକାରୀ 
ଅମଲାମାନଙ୍କର । ମାତ୍ର ସେତେବେଳକାର ଅମଲାମାନଙ୍କର ଆଦବକାୟଦା 
ବର୍ଭମାନ ଅପେକ୍ଷା ଆହୁରି କମ୍‌ ଲୋକାଭିମୁଖୀ ଥୁଲା । 

ସାଧାରଣ ଲୋକଙ୍କ ଉପରେ ବସୁଥ୍ବା ଖଜଣାରୁ ଓ ଟିକସରୂ ଯେ 
ସେମାନଙ୍କର ଜୀବିକା ଚଳୁଛି, ସେମାନେ ପ୍ରଥମ ବା ଦ୍ଵିତୀୟ ଶ୍ରେଣୀ ଗାଡ଼ିରେ 
ବସୁଛନ୍ତି, ସରକାରୀ ବାସଭବନରେ ରହୁଛନ୍ତି ¬ ଏଭଳି ଚିନ୍ତା ସେମାନଙ୍କ ଭିତରେ 
ପ୍ରାୟ ନଥ୍‌ଲା | ସେମାନଙ୍କର ଟ୍ରେନିଂଟା ଥଲା ବ୍ରିଟିଶ୍‌ ଅମଳର । 

ପରାଧୀନ ଭାରତରେ ଇଂରେଜମାନେ ଅମଲାତନ୍ତ୍ରକୁ ବ୍ୟବହାର କରୁଥ୍‌ଲେ 
କୂରାଢ଼ିର ବେଂଟ ହେବାପାଇଁ । ଭାରତୀୟ ଲୋକଙ୍କୁ ଇଂରେଜୀ ମାଧ୍ଯମରେ 
ପାଠପଢ଼ାଇ ଏ ଦେଶରେ କଳା ଶରୀରର ଲକ୍ଷଲକ୍ଷ ଗୋରା ମେଜାଜ୍‌ର ଲୋକ ସୃଷ୍ଟି 
କରିବାହିଁ ଥ୍ଲା ଇଂରେଜମାନଙ୍କର ଏ ଦେଶରେ ତଥାକଥ୍ତ ଶିକ୍ଷା ବିସ୍ତାରର ଲକ୍ଷ୍ୟ | 
ଏଇ ମେଜାଜ୍‌ ବା ଚିନ୍ତାଧାରାର ଆମୂଳ ପରିବର୍ଭନ କରିବାଟା ଥୁଲା ସ୍ଵରାଜ 
ଆନ୍ଦୋଳନର ମୌଳିକ ଉଦ୍ଦେଶ୍ୟ । ସେଥୁପାଇଁ ଗାଂଧୀଜୀ କହୁଥ୍‌ଲେ ଇଂରେଜମାନେ 
ଏ ଦେଶରେ ରହନ୍ତୁ କି ନରହନ୍ତୁ ଇଂରେଜପଣି ଆଟା ଦୂରହେଉ ।! ଇଂରେଜମାନେ ତ 
ଗଲେଣି, ସ୍ଵାଧୀନତାର କେତେବର୍ଷ ପରେ ସୁଦ୍ଧା ଇଂରେଜପଣି ଆଟା ପାଠୁଆ ଲୋକଙ୍କ 
ମନ ଭିତରୁ ଯାଇନଥାଏ । 

୧୯୫୦ ମସିହାରେ ସ୍ଵାଧୀନ ଭାରତରେ ପରାଧୀନତାର ଧୂଆଁବାଣ ବାସ୍ତବରେ 
ନହେଲେ ବି ଞଥିପଚାରିକ ଭାବରେ ଲୋକଙ୍କ ମନ ଭିତରେ ଥାଏ । ଏହାର ସବ୍ରଠାରୁ 
ସାଂଘାତିକ ରୂପାୟନ ଘଟିଥାଏ ଶିକ୍ଷାକ୍ଷେତ୍ରରେ । ସରକାରୀ କଳର ବଡ଼ ଅଫିସର 
ହେବାଟାକୁ ଲୋକେ ଇନ୍ଦ୍ରପଦ ଭାବୃଥାଆନ୍ତି । ସେ ଧାରଣାଟା ଏବେ ମଧ୍ଯ ଉଣା- 
ଅଧ୍‌କେ ରହିଛି । ସରକାରୀ କର୍ମଚାରୀଙ୍କୁ ଚାକିରିଆ ଭାବିବା ବଦଳରେ ଜନ- 


ସାଧାରଣ ସେମାନଙ୍କ ମାଲିକ ଭାବି ମୁଣ୍ଡି ଆମାରନ୍ତି । ଜୃହାର କରନ୍ତି । ତାହା ଏବେ 
ମଧ୍ଯ ଉଣାହୋଇନାହିଁ । 

ନବକ୍ଷ୍ଣ ଚୌଧୂରୀ ୧୨୧ 


ବିଭିନ୍ନ ଦେଶରେ ସ୍ଵାଧୀନତା ସଂଗ୍ରାମରେ ଭାଗନେଇଥ୍‌ବା ନେତୃବୃନ୍ଦଙ୍କ ପରି 
ନବକୃଷ୍ଣ ଚୌଧୂରୀ ଭାବିଥ୍‌ଲେ ଯେ ସରକାରଟାକୁ ଲୋକଙ୍କ ସେବା କରିବାପାଇଁ 
ବ୍ୟବହାର କରିବାରେ ସେ ସହାୟକ ହେବେ । ନେତୃତ୍ଵ କଥାଟା ଉପରେ ଝୁଂକ 
ନଥ୍ଲା । ସେଥ୍ପାଇଁ ପରବର୍ୀ ଜୀବନରେ “ମୁଁ ମୂଖ୍ୟମନ୍ତ୍ରୀ ଥଲା ବେଳେ” ? ବୋଲି 
କେହି କେବେ ତାଙ୍କଠାରୁ ଶୁଣିନାହିଁ । ପୂରୁଣା କଥାଟାକୁ ମନେପକାଇବା କେବେ 
କେବେ ଆବଶ୍ୟକ ହେଉଥ୍‌ଲେ “ମୁଁ ମନ୍ତ୍ରୀ ଥୁଲାବେଳେ”? ବୋଲି ସେ କହୁଥ୍ଲେ | 

କଂଗ୍ରେସ ଦଳ ତରଫରୁ ଯେତେ ଲୋକ ସରକାରରେ ପଶିଥ୍୍‌ଲେ ସମସ୍ତଙ୍କର 
ଉଣାଅଧ୍କେ ସେଇ ଧାରଣା ଥୁଲା । ସେମାନେ ଆଶା ଓ ବିଶ୍ଵାସ କରୁଥ୍‌ଲେ ଯେ 
ସରକାର ମାଧ୍ୟମରେ ସେମାନେ ଲୋକଙ୍କର ଚିନ୍ତାଧାରାକୁ ବଦଳେଇ ଦେଇ- 
ପାରିବେ । 

ଲୋକଙ୍କର ଭାବିବାର ଢଂଗକୁ ବଦଳେଇବାରେ ସରକାରୀ କଳ ଯେ ସଂପୂର୍ଣ୍ଣ 
ଅସମର୍ଥ ¬ ଏ କଥାଟା ନୂଆକରି ସ୍ଵାଧୀନତା ପାଇଥ୍ବା ଭାରତବର୍ଷରେ ତଥା ଓଡ଼ିଶାର 
ଜନସାଧାରଣଙ୍କ ମନ ଭିତରେ ବଦ୍ଧମୂଳ ହୋଇନଥ୍‌ୁଲା | ସେମାନେ ଜାଣି ନଥ୍ଲେ ଯେ 
ଗଣତାନ୍ତ୍ରିକ ପଦ୍ଧତିରେ ଲୋକଙ୍କଠାରୁ ଭୋଟ ନେଇ ଗଢ଼ାଯାଇଥ୍ବା ସରକାର 
ଲୋକଙ୍କର ସାମୂହିକ ମତ ନେଇ କାମ କରିବ ସିନା, ଉଦ୍ଦେଶ୍ୟଟି ଯେତେ ମହତ୍‌ 
ହେଲେ ମଧ୍ଯ ଲୋକମତ ବିରୋଧରେ କାର୍ଯ୍ୟ କରି ତିଷ୍ଠିପାରିବନାହିଁ। ପୁଣି 
ଭାରତବର୍ଷର ପରିସ୍ଥିତି ଥୁଲା ସେତେବେଳେ ଆଜିଠାରୁ ସଂପୂର୍ଣ୍ଣ ଅଲଗା । ରାଜୃଡ଼ା 
ଶାସନରେ ଯେଉଁମାନେ ଚାକିରି କରିଥ୍‌ଲେ ଗଡ଼ଜାତ ମିଶ୍ରଣ ପରେ ସେହି 
ଲୋକମାନେ ନିଜନିଜଳ ଆସନରେ ରହିଲେ । ଉଦାହରଣସ୍ଵରୂପ ଢେଙ୍କାନାଳ କି 
ମୟୂରଭଂ ଜରେ ରାଜାଙ୍କ ପୁଲିସ ଅଫିସର କି ମ୍ୟାଜି ଷ୍ଟେଟ ଓଡ଼ିଶା ସରକାରଙ୍କ ତତୂଲ୍ୟ 
ଆସନରେ ବସିଲେ । ଗଡ଼ଜାତ ମିଶ୍ରଣର ଇଏ ଥୁଲା ଲିଖ୍ତ ଚୂକ୍ତି । ପୂର୍ବରୁ ପ୍ରଜାଙ୍କ 
ମାରିପିଟି ଶାସନ କରିବାଟା ଥୁଲା ସେମାନଙ୍କର କାମ । ସେଇଆ କରିବାପାଇଁ 
ସେମାନେ ଟ୍ରେନିଂପାଇଥ୍ଲେ । ଏବେ ସ୍ଵାଧୀନ ଦେଶର ଅଫିସର ହେବା ପରେ 
ସେମାନଙ୍କର ପୁରୁଣା ପ୍ରକୃତି ହଠାତ୍‌ ଏକାବେଳକେ ବଦଳି ଯାଆନ୍ତା କେମିତି ? 
ରୁଷିଆର ଗଣ ଆନ୍ଦୋଳନ ପରେ ସେ ଦେଶର ରାଜୂଡ଼ା ଶାସନର ପ୍ରତିନିଧ୍‌ ଥବା 
ଜାର୍‌ଙ୍କ କର୍ମଚାରୀଙ୍କୁ ଗୁଳିକରାଯାଇଥ୍‌ଲା । ଜେଲ୍‌ଦଶ୍ଡ ଦିଆ- ଯାଇଥଲା । 
ସେମାନଙ୍କର ଧନସଂପରିକୁ ସରକାର ହାତକୁ ନେଇଥ୍‌ଲେ । ମାତ୍ର ଭାରତବର୍ଷର 
ଲୋକଙ-ଚରିତ୍ର ରୁଷିଆର ଲୋକ -ଚରିତ୍ର ନୃହେଁ । ଦଶହଜାର ବର୍ଷର ତତ୍ତ୍ର ଓ ଦର୍ଶନ 
ଏ ଦେଶର ଲୋକଙ୍କର ମନ, ଦେହ ଓ ପ୍ରାଣକୁ ପରିପୁଷ୍ଟ କରିଆସିଛି । ଶହ ଶହ ବର୍ଷର 
ପ୍ରବାହିତ ଚିନ୍ତାଧାରା ଭିତରୁ ଗାଂଧୀଜୀଙ୍କର ସ୍ଵରାଜ୍ଯ ଆନ୍ଦୋଳନ ଓ ଅହିଂସ 
ପ୍ରତିରୋଧ କଥାଟିର ପ୍ରୟୋଗ ଘଟିଛି । ପ୍ରତିଶୋଧ ନେଇ ଶାସ୍ତି ଦେବା କଥାଟି 
ଅହିଂସ ପ୍ରତିରୋଧର ଅନୁକୂଳ ନୁହେଁ । ତେଣୁ ରାଜାରାଜୂଡ଼ାଙ୍କ ଶାସନକୁ କି ଇଂରେଜ 

୧୨୨ ଅଧ୍ାୟ-ଷୋହଳ 


ସରକାରର ଶାସନକୁ ସବୀଂଗୀନ ଭାବରେ ପରିପୁଷ୍ଟ କରିଆସିଥ୍‌ବା ସରକାରୀ 
ଅଫିସରମାନଙ୍କୁ ସ୍ଵାଧୀନ ଭାରତବର୍ଷରେ ତଥା ଓଡ଼ିଶା ପ୍ରଦେଶରେ ଶୁଳି 
ଦିଆଗଲାନାହିଁ କି ସେମାନଙ୍କର ସଂପତି ବ୍ୟଯାଜ୍ୟାପ୍ତ କରାଗଲା ନାହିଁ। ଆଶା 
କରାଯାଇଥ୍‌ଲା ଯେ ସ୍ଵାଧୀନତାର ଅର୍ଥ ସେମାନେ ମଧ୍ଯ ହୃଦୟଙ୍ଗମ କରିବେ । ଲୋକଙ୍କ 
ସାଂଗରେ ଲୋକ ହୋଇ ଚଳିବେ । ଗାଗହିଳରେ ମାଟିଝାଟିକୁ କୂଣ୍ଢେଇ ପଢ଼ିଥ୍ବା 
ଲୋକଙ୍କୁ ଆଗକୁ ଯିବାଲାଗି ବାଟ ଦେଖାଇବେ । ମାତ୍ରକ ସେ କଥା ଘଟିଲା ନାହିଁ । 
ସରକାରୀ କଳରେ ଯେଉଁମାନଙ୍କୁ ଚାକିରି ମିଳିଥ୍ଲା ସେମାନେ ଥୁଲେ ମୁଖ୍ୟତଃ 
ଉଚ୍ଚବଂଶୀୟ ଲୋକ । ଜାତିରେ ଓ ଧନରେ ସେମାନେ ଅନ୍ୟମାନଙ୍କ ଅପେକ୍ଷା ଉଚ୍ଚ 
ସୋପାନରୁ ଆସିଥ୍‌ଲେ । ଲକ୍ଷଲକ୍ଷ ନିରକ୍ଷରଙ୍କ ଗହଳି ଭିତରେ ସେମାନେ ପାଠପଢ଼ି 
ଚାକିରି ପାଇଥ୍ଲେ । ତେଣୁ ଲୋକଙ୍କ ଆଖ୍ରେ ସେମାନେ ଥୁଲେ ବିଶିଷ୍ଟ ପ୍ରତିଭାର 
ମୃରି । ସେମାନଙ୍କ ପ୍ରତିଭାରେ ସାଧାରଣ ଲୋକେ ଶଙ୍କିଯାଉଥ୍‌ଲେ । ଉଚ୍ଚଶ୍ରେଣୀରୁ 
ଆସିଥ୍ବା ଏହି ପଇସାବାଲା ଲୋକେ ସବୂ କ୍ଷେତ୍ରରେ ମୁଖ୍ୟସ୍ଥାନରେ ବସିଥୁଲେ । ଜିଲ୍ଲା 
କଲେକୃର, ଏସ୍‌ ଡି.ଓ., ଶିକ୍ଷାବିଭାଗର ଡାଇରେକୃର, ମନ୍ତ୍ରୀଙ୍କ ଷ୍ଟେନୋ, ଯୋଗାଣ 
କିମ୍ବା ପୂର୍ଗ ବିଭାଗର କିରାଣି, ଡାକଘରର ବଡ଼ବାବୁ — ଏମିତି ସବୂ କ୍ଷେତ୍ରରେ ଏଇ 
ପ୍ରତିଭାବାନ୍‌ ଲୋକେ ରହିଥ୍‌ଲେ ଓ ପ୍ରତ୍ୟକ୍ଷରେ ହେଉ କି ପରୋକ୍ଷରେ ହେଉ ଏମାନେ 
ସମସ୍ତେ ପରସ୍ପରର ଚିହ୍ନାଜଣା ଲୋକ ଥୁଲେ । ଜଣେ କେହି ସରକାରୀ କର୍ମଚାରୀ 
ଟଂକା ତୋଷରପାତ କଲେ କି ଲାଞ୍ଚ ନେଲେ ତାଙ୍କ ବିରୋଧରେ ପ୍ରତିବାଦ କରିବାରେ 
କିଛି ଲାଭନଥୂଲା, କାରଣ ଲାଞ୍ଚ ଦେବା ଲୋକ ଓ ତାକୁ ଆଖ୍‌ ଦେଖାଇ ଶାସ୍ତି ଦେବା 
:ଲୋକ ଥଲେ ପରସରର ଜ୍ଞାତି କିଂବା ବଂଧୂ ! 

“ଆ” ଲୋ ମୁତୁରୀ ଶୋଇବା, ତୁତ ମୁତୁରୀ ମୁଁ ତ ମୁତୁରୀ ହେଁସ କାହିଁପାଇଁ 
ଧୋଇବା”? — ଏହାହିଁ ଥ୍ଲା ଶାସନକଳର ପ୍ରକୃତ ଅବସ୍ଥା । ସାଧାରଣ ଲୋକଙ୍କ 
ଅପାଠୁଆପଣିଆ ଓ ଦୁଃଖ ଦ୍ୂରରଦଶାର ସୁଯୋଗ ସରକାରୀ ଅଫିସରମାନେ 
ନେଉଥ୍‌ଲେ। ଲୋକେ ଭକୂଆ ହୋଇ ଜଳଜଳ ଚାହିଁଥ୍୍‌ଲାବେଳେ ସେମାନେ 
କର୍ମଚାରୀ ଭାବରେ ମାରିନେଉଥୁଲେ । ସ୍ଵାଧୀନ ଭାରତରେ ଦିଲ୍ଲୀଠାରୁ ଗୀ ପର୍ଯ୍ୟନ୍ତ 
ସବୂଜାଗାରେ ଏଇଆ ଚାଲିଥୁଲା; ଏବେ ମଧ୍ଯ ଉଣାଅଧ୍‌କେ ସେଇଆ ଚାଲିଛି ! 
ଚୋରୀ ଓ ଲାଂଚ ସାଂଗକୁ ସରକାରୀ ଅଫିସର ତଥା କର୍ମଚାରୀଙ୍କ ଭିତରେ ସ୍ଥାଣୁତା 
ଏକଦମ୍‌ ଭରିହୋଇ ରହିଥ୍‌ଲା । ତାକୁ ଦୂରକରିବାଲାଗି ସତେ ଯେମିତି ପୂଣି ଏକ 
ବ୍ୟାପକ ଆନ୍ଦୋଳନ କରିବାର ଆବଶ୍ଯକତା ଅନୁଭୂତ ହେଲା । ପୂଣି ଥରେ 
ସରକାରକୁ ଆସି ନବକୃଷ୍ଣ ଚୌଧୂରୀ ଆଶା କରିଥ୍‌ଲେ ଯେ ଇଂରେଜ ସରକାରକୁ 
ହଟେଇବାଲାଗି ଯେଉଁମାନେ ଉଦ୍ୟମ କରି ଜେଲ୍‌ ଯାଇଥ୍ଲେ ସଂପତି ହରେଇଥ୍‌୍ଲେ, 
ମାଡ଼ଖାଇଥ୍‌ଲେ, ସେହି କର୍ମୀମାନେ ସ୍ବାଧୀନତାର ଅର୍ଥକୁ ଲୋକଙ୍କ ଭିତରେ 
ପହଁଚେଇବା ଲାଗି ତପ୍ୂର ହେବେ ଓ ପୂର୍ବପରି ଲାଗିପଡ଼ି କାର୍ଯ୍ୟ କରିବେ । 


Digitized by srujanika@gmail.com 


ନବକୃଷ୍ଣ ଚୌଧୁରୀ ୧୨୩ 


କିନ୍ତ ସେମାନଙ୍କର ସ୍ଥିତି ଏବେ ଅଲଗା ରକମର ଥୁଲା । ସ୍ବାଧୀନତା ଆସିଲା 
ପରେ ସେମାନେ କଇଛିଆ ବାଇଗଣ ପରି ଦରସିଝା ହୋଇଯାଇଥୁ୍‌ଲେ | ସ୍ଵାଧୀନତା 
ଆଣିବାଲାଗି ଆବଶ୍ଯକ ଥୁଲା ସେମାନଙ୍କର ବ୍ଯକ୍ତିଗତ ବୀରତ୍ସ । ମାତ୍ର 
ଜନସାଧାରଣଙ୍କର ଟିନ୍ତାଧାରାକୁ ବଦଳେଇ ସେମାନଙ୍କୁ ଲାଂଚନଦେବାଲାଗି ଉଦ୍‌ବୃଦ୍ଧ 
କରିବା ଥ୍ଲା ସଂଗଠନର କଥା । ସରକାରୀ ଅଫିସର ବା କର୍ମଟାରୀମାନଙ୍କୁ 
ଲୋକାଭିମୂଖୀ କରିବାପାଇଁ ଏହାର ଆବଶ୍ୟକତା ଥୁଲା ! ଗୀଁଗୀଁରେ ପଶି ସଂଗଠନ 
କରିବା ଥଲା କଷ୍ଟସାଧ୍ୟ । ସ୍ଵାଧୀନତା ସଂଗ୍ରାମରେ ଲାଗିଥ୍‌ବା ପୂରୂଣା ଓ ପୂରୂଖା 
କର୍ମୀଙ୍କ ଭିତରେ ପଶି ଗୋଟାଏ ନୂଆ ଧରଣର କାମ ହାତକୁ ନେଇ ହନ୍ତସନ୍ତ ହେବାର 
ଆଗ୍ରହ କମିଯାଇଥ୍‌ଲା ! ଅନେକେ ଶରୀରରେ ଯେତିକି ବୃଢ଼ା ହୋଇନଥ୍୍‌ଲେ ମନରେ 
ତା'ଠାରୁ ଅଧ୍କ ବୁଢ଼ା ହୋଇଯାଇଥ୍‌ଲେ | ଦୀର୍ଘଦିନର ଆନ୍ଦୋଳନ ପରେ ସେମାନେ 
ଏବେ ଟିକିଏ ଆରାମ ଖୋଜୃଥ୍ଲେ । 

ଇଂରେଜମାନେ ଗଲା ପରେ ରାଜୃତିର ଯେଉଁ ଯେଉଁ ଜାଗାରେ ଆସନ ଖାଲି 
ପଡ଼ିଥ୍ଲା ସେମାନେ ତାକୁ ପୂରଣ କରିବାପାଇଁ ବାହାରିଲେ । ଗାଁ ସ୍ତରରେ, 
ଆଚଂଜିକ ସ୍ତରରେ ସେମାନେ ମୁଖ୍‌ ଆହେଲେ । ଲୋକଙ୍କର ଚିନ୍ତାଧାରାରେ ମୌଳିକ 
ପରିବର୍ଭନ ଆଣି ବାଟା ଆଉ ସେମାନଙ୍କର ମୁଖ୍ୟ ଧ୍ଯେୟ ହେଲାନାହିଁ । ନିଜକୁ ପ୍ରତିଷ୍ପିତ 
କରି ସ୍ଵାଧୀନତାର ଫଳ ନିଜେ ଭୋଗକରି ସେଥୁରୁ କିଛି ନିଜ ପିଲାପି ଲିଙ୍କ ଲାଗି ଛାଡ଼ି 
ଯିବା ହେଲା ସେମାନଙ୍କର ଉଦ୍ଦେଶ୍ୟ | ଅନ୍ୟମାନେ ତ ମଜ୍ଜାମାରୁଛନ୍ତିୟ ତେଣୁ ଆମେ 
ମଜ୍ଜାମାରିବାନାହିଁ କାହିଁକି ¬ ଏହି ନ୍ୟାୟରେ ସେମାନେ ନିଜ ମନମୂତାବକ ଆସନ 
ଗୁଡ଼ାକୁ ଭରି କରିବାରେ ଲାଗିଥ୍‌ଲେ । 

କଂଗ୍ରେସବାଲା ଭାରତବର୍ଷରେ ବିପ୍ଳବ କରିବେ ¬ ଏପ୍ରକାର ଆଶା ନବକୃଷ୍ଣ 
ଚୌଧୁରୀଙ୍କର ନଥୁଲା । ତଥାପି ନିଜର ସହକର୍ମୀମାନଙ୍କୁ ଓ ନିଜର ପାରି ପାର୍ଶ୍ଧିକ 
ଅବସ୍ଥାକୁ ସେ ନିଜର ଦୃଷ୍ଟିକୋଣ ଅନୁସାରେ ଭାବି ଦେଖୁଥ୍‌ଲେ। ଦେଶର 
ଲୋକସାଧାରଣଙ୍କ ଚିନ୍ତାଧାରାରେ ପରିବର୍ଭନ ଆଣିବାଲାଗି ସେ କଲେଜ ଛାଡ଼ିବା 
ଦିନରୁ ସ୍ଵପ୍ନ ଦେଖୁଥ୍‌ଲେ । ବଡ଼ ବଡ଼ ଆସନ ପାଇଥ୍‌ଲେହେଁ ଆସନ ପାଇବାଟା 
କେବେ ତାଙ୍କର ଆଭିମୁଖ୍ୟ ନ ଥ୍ଲା । ଲୋକେ କେମିତି ଡର ଛାଡ଼ିବେ, ସେମାନଙ୍କ- 
ଦ୍ଵାରା କେମିତି ଉନ୍ନତ ଧରଣର ଚାଷ ହେବ, ସେମାନେ କେମିତି ନିଜ ଅର୍ଥନୈତିକ 
ସମସ୍ୟାଗୁଡ଼ିକୁ ନିଜ ଉଦ୍ୟମରେ ସମାଧାନ କରିବେ ସେଥୁ୍ଲାଗି ସେ କାର୍ଯ୍ୟ କରି - 
ଆସୁଥ୍ଲେ । ଏସବୁ କାର୍ଯ୍ୟନାଗି ନିଜର ଯେତିକି ଉତ୍ସାହ ଥ୍ଲା ସହକର୍ମୀ ମହଲରେ 
ମଧ୍ଯ ଠିକ୍‌ ସେହିଭଳି ଉତ୍ସାହ ଥ୍ବବୋଲି ସେ ଧରିନେଇଥ୍‌ଲେ ! 

ଦେଶ ସ୍ଵାଧୀନ ହେଲା ପରେ କଂଗ୍ରେସ ଦଳରେ ଥୁବା ସ୍ଵାଧୀନତା ସଂଗ୍ରାମୀ 
ମାନେ ଦେଶଗଠନପାଇଁ, ସଂଗ୍ରାମ କରିବାଲାଗି ରାଜି ନଥ୍‌ଲେ କି ସାଧାରଣ 
ଲୋକଙ୍କ ଭିତରେ ସଂଗ୍ରାମପାଇଁ ସେମାନଙ୍କର ଉତ୍ସାହ ନଥୁଲା । ପରି ବର୍ଭ ନଲାଗି 

୧୨୪ ଅଧାୟ-ଷୌୋହଳ 


ଯେଉଁ ବ୍ୟାପକ ନିରୂସାହ ଭାବ ଘେରିରହିଥ୍ଲା ତାହା ସରକାରୀ କଳର ଅର୍ବ 
ଅମଲାତନ୍ତ୍ରପାଇଁ ବେଶ୍‌ ସୁବିଧାଜନକ ଥୁଲା । ଓଡ଼ିଶା ସରକାରଙ୍କ ମୁଖ୍ଯ ସ୍ଥାନକୁ 
ଆସିଲା ପରେ ନବକୃଷ୍ଣ ଚୌଧୁରୀ ଧୀରେ ଧୀରେ ତାହା ଅନୁଭବ କରିବାକୁ 
ଲାଗିଲେ । ରାଜ୍ୟ ବିଧାୟକ ଗୋଷ୍ଠୀ ଭିତରେ ଥ୍‌ବା କଂଗ୍ରେସୀ ଲୋକେ ନିଜ ଭାଇ 
ପୁଅ, ପୂତୃରାଙ୍କୁ କେମିତି ଭଲ ଚାକିରି ମିଳିବ, ଭଲ କଂଟ୍ରାକୃ ମିଳିବ, ସେହି ଧନ୍ଦାରେ 
ମାତିଲେ । ସରକାରୀ ମହଲରେ କାମ କରାଇଦେବାଲାଗି ସେମାନେ ଲୋକଙ୍କଠାରୁ 
ପାଉଣା ନେଲେ । କିଳାପୋତେଇର କଳା ଟଂକାରେ କଂଗ୍ରେସବାଲା ଭଲ ଭଲ 
ଜାଗାରେ ଜମି କିଣିଲେ । କାହାରି କାହାରି କୋଠାଘର ମଧ୍ଯ ହେଲା | ଯୁଦ୍ଧ ପରେ 
ସୈନିକମାନେ ବ୍ରଟି (ଲୁଟ୍‌ମାଲ୍‌) ସଂଗ୍ରହରେ ମାତିଲାପରି କଂଗ୍ରେସୀଲୋକେ 
ସ୍ଵାଧୀନତା ସଂଗ୍ରାମର ବିଜୟୀ ସୈନିକ ଭାବରେ ନିଜ ନିଜପାଇଁ ସତେ ଅବା ବୂଟି 
ସଂଗ୍ରହରେ ଲାଗିଗଲେ । ଇଂରେଜ ଅମଳରେ ଖଦଡ଼ଲୂଗା ପିନ୍ଧିବାଟା ଏକପ୍ରକାରେ 
ଅପରାଧ ବୋଲି ଧରିନିଆଯାଇଥ୍‌ଲା । ହାତକଟା ସୂତାରେ ତନ୍ତବ୍ରଣା ଲୁଗା ଥୁଲା 
ଖଦଡ଼ ଲୁଗା । କଂଗ୍ରେସ ଲୋକଙ୍କର ଏଇ ଥୁଲା ପରିଧେୟ । ସ୍ଵାଧୀନତା ପରେ 
ଖଦଡ଼ପିନ୍ଧା ଲୋକଙ୍କର ହଠାତ୍‌ ଭାଉ ବଢ଼ିଗଲା । କଂଗ୍ରେସୀ ଲୋକେ ମନ୍ତ୍ରୀ, 
ଏମ୍‌.ଏଲ୍‌.ଏ. ମାନଙ୍କର ବଂଧୁବାଂଧବ ଜଣାଶୁଣା ଲୋକ ହୋଇଥ୍‌ବାରୁ ଯିଏ 
ସରକାରଙ୍କ ମାଧ୍ୟମରେ କିଛି କରିବାକୁ ଚାହିଁଲା ସିଏ ଆସି କଂଗ୍ରେସବାଲାଙ୍କୁ 
ଧରିଲା । ହଠାତ୍‌ ବଢ଼ିଯାଇଥ୍ବା ନୂଆ ଭାଉଟାକୁ କଂଗ୍ରେସ ଲୋକେ ଉତ୍ତମରୂପେ 
ବ୍ୟବହାର କରିବାକୂଲାଗିଲେ । ପୂରୁଣା ଶାସକ —- ଇଂରେଜ ଓ ରାଜାମାନେ 
ଚାଲିଯିବା ପରେ ସେମାନେ ଦେଶର ‘ଶାସକ” ବୋଲି ନିଜକୁ ଧରିନେଲେ । ଯିଏ 
ନିଜକୁ ଶାସକ ବୋଲି ଭାବେ ସବ ରକମର ସୁବିଧାଗୁଡ଼ିକୁ ଉପଭୋଗ କରିବାଲାଗି 
ମଧ୍ଯ ଦାବି କରେ । ସେ ଅନୁଭବ କରେ ଯେ ସୂୁବିଧାଗୁଡ଼ାକ ସତେ ଯେମିତି 
ତାହାରିପାଇଁହିଁ ସୃଷ୍ଟି କରାଯାଇଛି । ଶାସକର ପୋଷାକ ପିନ୍ଧି ଗୀଗହଳି ଓ ସହର 
ବଜାରରେ ବ୍ଲାଚଲା କରୂଥ୍‌ବା କଂଗ୍ରେସୀ ଲୋକେ ସୁବିଧାଭୋଗୀ ହୋଇ 
ଯାଇଥୁୂଲେହେଁ ସୁବିଧାର ଉପଭୋଗ ଲାଗି କୌଣସି ଦ୍ବିଧା ବୋଧକଲେନାହିଁ। 
ବୈଚାରିକ ଭାବରେ ଏହା ସେମାନଙ୍କର ପ୍ରକୃତ ପ୍ରାପ୍ୟ ବୋଲି ସେମାନେ 
ଧରିନେଲେ । 

କଂଗ୍ରେସ ଦଳର କର୍ମୀମାନଙ୍କ ଭିତରେ ସୁବିଧାଭୋଗର ଉତ୍ସବ ଚାଲିଥ୍‌ବା- 
ବେଳେ କଂଗ୍ରେସ ବିଧାୟକ ଦଳର ମୁଖ୍‌ଆ ଭାବରେ ନବକୃଷ୍ଣ ଚୌଧୂରୀଙ୍କ କାମ ଥୁଲା 
ଗୀଗହଳିର ଗରିବଗୁରୂବାଙ୍କ ଲାଗି ଭାତ, ଲୁଗା, ପାଠପଢ଼ା ଏବଂ ଚିକିତ୍ସା ଆଦିର 
ବ୍ୟବସ୍ଥା କରିବାକୁ ବାଟ ଖୋଜିବା । ସରକାରୀ କଳ ଓ ସରକାରୀ ବ୍ୟବସ୍ଥା ମାଧ୍ୟମରେ 
ଲୋକଙ୍କଠାରୁ ଖଜଣା ଆଦାୟ କରି ଖଜଣା ପଇସାରେ ନାଳ, ବଂଧ ଓ ପୋଲ ସବୂର 
ମରାମତ କରିବା । ପଇସାବାଲା ବ୍ୟବସାୟୀଙ୍କୁ ଅଧ୍କରୁ ଅଧ୍କ ସୁବିଧା ଦେଇ 

ନବକୃଷ୍ଣ ଚୌଧୂରୀ ୧୨୫ 


ସେମାନଙ୍କୁ ଆହରି ବେଶି ପଇସା ମିଳିବ ବୋଲି ଲୋଉଉ ଦେଖାଇ ପ୍ରଦେଶର ବିଭିନ୍ନ 
ଅଂଚଳରେ ନୂଆ ନୂଆ କଳକାରଖାନା ଖୋଲିବାକ଼ ଉତ୍ସାହିତ କରିବା ଥୁଲା ତାଙ୍କ 
ସରକାରର କାମ । 

ବଡ଼ବଡ଼ କଳକାରଖାନାର ବ୍ୟାପକ ବିସ୍ତାରରେ ନବକୃଷ୍ଣ ଚୌଧୂରୀଙ୍କର ସେତେ 
ବିଶ୍ଵାସ ନଥ୍‌ଲା । ଜୀବନସାରା ସେ ଥୁଲେ ଗ୍ରାମ୍ୟ ଅର୍ଥନୀତିର ଛାତ୍ର । ଓଡ଼ିଶାର 
ଗଗ ହଳିରେ ଲୋକଙ୍କୁ ବ୍ୟାପକ ଭାବରେ କାମ ଯୋଗାଇବା ଲାଗି ବଡ଼ ବଡ଼ 
କାରଖାନାଗୁଡ଼ିକ ସାମାନ୍ୟ ଭାବରେ ସାହାଯ୍ୟ କରିପାରେ ସିନା ସେଠାରୁ ବେକାରୀ 
ସଂପୂର୍ଣ୍ଣରୂପେ କଦାପି ଦୂର କରିପାରିବନାହିଁ ବୋଲି ସେ ବେଶ୍‌ ଜାଣିଥ୍‌ଲେ । 
ଅର୍ଥନୀତିର ବିକେନ୍ଦ୍ରୀକରଣ କରାଗଲେହିଁ ଯାଇ ଗୀଗହଳିର ପ୍ରକୃତ ଉନ୍ନତି 
ହୋଇପାରିବ ବୋଲି ତାଙ୍କର ବିଶ୍ଵାସ ଥ୍ଲା । ବଦଳରେ ଏହା ଅନ୍ପରୁ ଅଳ୍ପ ଲୋକଙ୍କ 
ହାତରେ ପଇସା ଏବଂ କ୍ଷମତାକୁ ଠୁଳ କରେ । ତଥାପି ମୁଖ୍ୟମନ୍ତ୍ରୀ ଭାବରେ ନବକୃଷ୍ଣ 
ଚୌଧୂରୀଙ୍କର ଦାୟିତ୍ଵ ଥ୍ଲା ପ୍ରଦେଶରେ କଳକାରଖାନାର ବିସ୍ତାର କରିବା । 
ଓଡ଼ିଶାରେ ଜମିଦାରୀ ବ୍ଯବସ୍ଥାର ସଂପୂର୍ଣ୍ଣ ଉ୍ମେଦ କରିବା, ଭାଗଚାଷୀମାନଙ୍କ 
ସେମାନଙ୍କର ନ୍ୟାଯ୍ୟ ପ୍ରାପ୍ୟ ଦେବାଲାଗି ବ୍ୟବସ୍ତା କରିବା ଇତ୍ଯାଦି । ରାଜାମାନଙ୍କ 
ରାଜୁତି ଚାଲିଗଲା ପରେ ଜମିଦାରମାନେ ଯେ ନିଜ ନିଜ ଅଂଚଳରେ ଛୋଟିଆ 
ଛୋଟିଆ ରାଜା ହୋଇ ରହିପାରିବେନାହିଁ ଏ କଥାଟା ଉଣାଅଧ୍‌କେ ସମସ୍ତେ 
ମାନିନେଇଥ୍‌ଲେ । ମାତ୍ର ନବକୃଷ୍ଣ ଚୌଧୁରୀଙ୍କ ସମେତ କଂଗ୍ରେସ ଦଳର ମାନ୍ୟଗଣ୍ୟ 
ବ୍ୟକ୍ତିମାନେ ଆସିଥ୍‌ଲେ ଏଇ ଜମିଦାର ଗୋଷ୍ଠୀରୁ । ନିଜ ଜମିଦାରୀ ଗୋଷ୍ଠୀ ପ୍ରତି 
ସହାନୃଭୂତିଶୀଳ ନହେବା ଲାଗି ସିନା ନବକୃଷ୍ଣ ଚୌଧୁରୀ ଙ୍କର ଅରୂଚି ନଥୁଲା, ତା 
ବୋଲି ଆଉ ସମସ୍ତେ ଏଥୁଲାଗି ଉତ୍ସାହର ସହିତ ଝାସ ଦେଉଥ୍‌ଲେ, ସେ କଥା 
ନୁହେଁ । ସେମାନଙ୍କ ମତରେ — ଅନ୍ଯାୟୀ ଜମିଦାରମାନଙ୍କର ଅନ୍ୟାୟକୁ 
ଦୂରକରିବାଲାଗି ଆଇନ୍‌ ହେଲେ କିଛି କ୍ଷତି ନାହିଁ, କି ବଡ଼ ବଡ଼ ଜମି ମାଲିକମାନଙ୍କୁ 
ନିଜ ସଂପରିରୂ ବଂଚିତକରିବାଟା ଠିକ୍‌ ନୁହେଁ । ତା ସାଂଗକୁ ଆଉ ଗୋଟାଏ ସମସ୍ୟା 
ମଧ୍ଯ ଥୁଲା ଯେ, ବିଭିନ୍ନ ଅଂଚଳରେ ମନ୍ଦରିମାନ ଏବଂ ମଠମାନ ଶହଶହ ଏକର 
ଜମିର ମାଲିକ ଥୁଲେ । ମନ୍ଦିରର ଅଧୁକାରୀ କିମ୍ବା ମଠର ମହନ୍ତମାନେ ଠାକୁରଙ୍କ 
ସେବା ନାଆଁରେ ବେଶ୍‌ ମଉଜ୍ଚରେ ଚଳୁଥ୍ଲାବେଳେ ଜମିରେ ଚାଷକରୂଥ୍ବା ହଜିଆ 
ମୂଲିଆମାନେ ମୁଣ୍ଡ ଝାଳ ତୁଣ୍ଡରେ ମାରି କୌଣସି ପ୍ରକାରେ ଚଳୁଥ୍‌ଲେ । “ହଳ 
ନକଲେ ଜମି ଚାଲିଯିବ”? — ଏଭଳି କଥା କଂଗ୍ରେସ ସାମ୍ୟବାଦୀ ଗୋଷ୍ଠୀରେ ଥବା 
ଦିନୁ ନବକୃଷ୍ଣ ଚୌଧୂରୀ ତ କହିଆସୁଥ୍‌ଲେ, ଏଥର ତାକୁ ରୂପାୟନ କରିବାର 
ଅବସର ଆସିଛି ବୋଲି ସେ ଭାବିଲେ । 

କଥାଟା କିନ୍ତ ସହଜ ନଥ୍‌ଲା । ନିଜ ଦଳ ଭିତରୁ ଏହାର ବିରୋଧହେଲା । 
କାରଣ ବଡ଼ଜମି ମାଲିକ କଂଗ୍ରେସବାଲାମାନେ ନିଜ ହାତରେ ହଜ କରୁ ନଥୁ୍‌ଲେ । 

୧୨୬ ଅଧାୟ-ଷୋହଳ 


ଗାଇଁଲୀ ବ୍ୟବସ୍ଥା ଭିତରେ ଯାହା ପାଖରେ ଯେତେ ବେଶି ଜମି ତା'ର ସେତିକି ବେଶି 
କରାମତି । ସୁତରାଂ ଜମି ହାତରୁ ଖସିଗଲେ କରାମତି ମଧ୍ଯ ଉଣା ହୋଇଯିବ ବୋଲି 
ସେମାନଙ୍କର ଡରଥୁ୍‌ଲା । ମନ୍ଦିର ଏବଂ ମଠମାନଙ୍କ ହାତରୁ ଜମି ଛଡ଼ାଇନେଇ 
ସରକାର ଅଧର୍ମରେ ମାତିଛତି ବୋଲି ଅନେକେ ଭାବୁଥ୍‌ଲେ ! ମଣିଷ ହାତରୁ ଜମି 
ଛଡ଼ାଇନେବା ଗୋଟାଏ କଥା | ଠାକୁରଙ୍କ ହାତରୁ ଜମି ନେଇଯିବାଟା ଆଉ ଗୋଟାଏ 
କଥା । ଭାଗଚାଷୀମାନଙ୍କୁ ଜମିର ଅଧ୍‌କାର ଦେବାଲାଗି ଯେଉଁମାନେ ଗୁଁ ଫୁଁ 
ହେଉଥ୍‌ଲେ ସେମାନଙ୍କ ଭିତରେ ମୁଖ୍ୟ ଲୋକ ଥୁଲେ ନୀଳକଂଠ ଦାସ ଓ ବିମ୍ବନାଥ 
ଦାସ । ଭାଗଚାଷୀ ଆଇନ୍‌କୁ ପାସ୍‌ କରିବାଲାଗି କଂଗ୍ରେସ ବିଧାୟକ ଦଳର ତରୂଣ 
ଗୋଷ୍ଠୀ, କମ୍ୟୁନିଷ୍ଟ ଦଳର ପ୍ରାଣନାଥ ପଟ୍ଟନାୟକ ଓ ମୋହନ ଦାସ ଓ ସମାଜବାଦୀ 
ଦଳରୁ ନିଶାମଣି ଖୁଣ୍ଟିଆ ପ୍ରମୁଖ ସରକାରଙ୍କ ଭାଗଚାଷ ଆଇନ୍‌ର ଉତ୍ସାହୀ ସମର୍ଥକ 
ଥ୍ଲେ। 

ଓଡ଼ିଶାରେ ଭାଗଚାଷୀଙ୍କୁ ନ୍ଯାଯ୍ୟ ଅଧ୍୍‌କାର ଦେବାରେ ସମାଜବାଦୀ ଓ 
ସାମ୍ୟବାଦୀ ¬ ଉଭୟ ଗୋଷ୍ଠୀର ଲୋକପ୍ରତିନିଧ୍୍‌ମାନେ ଚୌଧୂରୀ ସରକାରକୁ 
ସାହାଯ୍ୟ କରିଥ୍‌ଲେ । ଜମିର ପୂର୍ଣ୍ଣ ବିତରଣ କରି ଓଡ଼ିଶାରେ ସର୍ବହରାର 
ଏକଳତ୍ରବାଦ ସୃଷ୍ଟି କରିବାର ଶକ୍ତି କମ୍ୟୁନିଷ୍ଟ ପାର୍ଟିର ନଥୁଲା | ଓଡ଼ିଶା ବିଧାନସଭାର 
୧୪୦ ଜଣ ସଭ୍ୟଙ୍କ ଭିତରୁ ସେମାନଙ୍କ ସଂଖ୍ୟା ଥ୍ଲା ମୋଟେ ସାତ | ସମାଜବାଦୀ- 
ମାନଙ୍କର ଅବସ୍ଥା ମଧ୍ୟ ସେଇଆ ଥୁଲା । ଭାଗଚାଷ ଆଇନ୍‌ର ମୁଖ୍ୟ ବିରୋଧୀ ଥୂଲେ 
ରାଜାରାଜୃଡ଼ାମାନେ । ସେମାନଙ୍କ ଗଣତନ୍ତ୍ର ଦଳର ନେତା ଥୁଲେ ପଶ୍ଚିତ 
ଗୋଦାବରୀଶ ମିଶ୍ର । ପୂରୁଣା ଗଡ଼ଜାତ ଅଂଚଳରୁ ରାଜାମାନଙ୍କର ରାଜୁତି ଚାଲି- 
ଯାଇଥ୍‌ଲେ ବି ରାଜାମାନଙ୍କର ପ୍ରଭାବ ସେ ସବୁ ଅଂଚଳରେ ତଥାପି ବଳବତ୍ତର 
ରହିଥ୍ଲା । ଓଡ଼ିଶା ବିଧାନସଭାରେ ସେମାନେ ଥୁଲେ ମୁଖ୍ୟ ବିରୋଧୀ ଦଳ । 
ଚୌଧୂରୀ ସରକାରଙ୍କ ଭାଗଚାଷ ଆଇନ୍‌ଟା ସେମାନଙ୍କୁହିଁ ତଳିତଳାନ୍ତ କରି ଦେବ 
ବୋଲି ଭାବି ସେମାନେ ତା'ର ବିରୋଧ କରିବା ସ୍ଵାଭାବିକ ଥୁଲା । ପୁଣି କଂଗ୍ରେସ 
ଦଳ ଭିତରେ ମଧ୍ଯ ଏ ଆଇନ୍‌ର ପ୍ରତିରୋଧ ଚାଲିଥାଏ । ଶେଷରେ ସାପ ମରି ବନାହିଁ 
କି ବାଡ଼ି ଭାଂଗିବନାହିଁ ¬ ଏହି ନ୍ୟାୟରେ ଏକ ସାଲିସ୍‌ମୂଳକ ଆଇନ୍‌ ପାସ୍‌ କରାଗଲା 
¬ ଯେଉଁଥ୍‌ରେ କି ୩୩ ଏକର ପର୍ଯ୍ୟନ୍ତ ଜମି ଜଣେ ଜଣେ ଜମିମାଲିକ ରଖ୍‌- 
ପାରିଲେ । ମାତ୍ର ଭାଗଚାଷୀମାନଙ୍କୁ ଉଚ୍ଛେଦ କରିବାର ଶନ୍ତି ସେମାନଙ୍କଠାରୁ 
କାଢ଼ିନି ଆଗଲା । ଆଇନତଃ ଭାଗଚାଷୀମାନେ ଯାହା ଉତ୍ପାଦନ କରିବେ ସେଥର 
ଏକତୃତୀୟାଂଶରୂ ଅଧ୍‌କ ଦେବାଲାଗି ସେମାନେ ବାଧ୍ଯହେବେନାହିଁ ବୋଲି ବ୍ଯବସ୍ଥା 
ରହିଲା । ଭାଗଚାଷୀ ଆଇନ୍‌ ଯୋଗେ ଭାଗଚାଷୀଙ୍କୁ ବହତ ହୀ ନସ୍ତାରୁ ଅବଶ୍ଯ 
ରକ୍ଷାମିଳିଲା । କିନ୍ଧ ଆଇନ୍‌ କରି ସରକାର ନିଜ ହାତକୂ ଜମି ଆଣି ଲୋକଙ୍କୁ 
ବାଣ୍ଟିଦେବେ ବୋଲି ଯେଉଁ ଆଶାକରିଥ୍‌ଲେ ତାହା ନାନାଭାବରେ ଭଶ୍ଡୂରୁ 

ନବକୃଷ୍ଣ ଚୌଧୂରୀ ୧୨୭ 


ହୋଇଗଲା । ବଡ଼ ବଡ଼ ଜମି ମାଲିକମାନେ ନିଜ ପୁଅ, ବୋହୂ, ପୁତୁରା, 
ବଂଧୂୁବାଂଧବଙ୍କ ନାଆଁରେ ଜମିସବ୍ୂ ବେନାମୀ କରି ରଖ୍ଦେଲେ । ପ୍ରକୃତ କ୍ଷେତ୍ରରେ 
ମାଲିକ ରହିଲେ ଜଣେ, ମାତ୍ର ଜମିଟା କାଗଜପତ୍ରରେ ରହିଲା ଆଉ ଜଣକ 
ନାଆଁରେ । 

ଅସଲ କଥା ହେଲା ଯେ ଓଡ଼ିଶା ବିଧାନ ସଭାକ୍ର ଯେଉଁମାନେ ସଭ୍ୟ ହୋଇ 
ଆସିଥ୍ଲେ ସେମାନେ ନିଜେ କେହି ଭାଗଚାଷୀ ନଥ୍‌ଲେ । କାହାରି ବାପା, ଦାଦା 
କିମ୍ବା ଭାଇ ଆଗରୂ କେବେ ଭାଗଚାଷୀ ହୋଇଥାଇପାରନ୍ତି । ମାତ୍ର ବିଧାନ ସଭାକ୍ର 
ଆସିଲା ପରେ ଅସଲ ଚାଷୀଙ୍କ ଦୂଃଖଦ୍ର୍ଦଶା କଥା ସେମାନେ ସତେ ଯେମିତି 
ପାସୋରି ପକାଇଥାଆନ୍ତି । 

ଗୋଟାଏ ଗୋଟାଏ ଗାଆଁରେ ବଡ଼ ବଡ଼ ଜମିମାଲିକ, ଜମିଦାର କିଂବା 
ମଠମାନଙ୍କର ଅମାର ଥାଏ । ଅମାରକୁ ଜଗୁଥ୍ବା ଓ ଚଳାଉଥୁ୍ବା ଗୁମାସ୍ତା ଓ 
ପିଆଦାମାନେ ଗାଁର ଗରିବଗୁରୁ ବାଙ୍କ ଉପରେ ନାନାରକମର ଜୁଲମ କରନ୍ତି । ଆଗରୁ 
କୁହାଯାଇଛି ଯେ ଅମାର ପାଖ ଦାଶ୍ଡରେ କାହାରି ଜୋତାମାଡ଼ି କିଂବା ଛତାଧରି 
ଚାଲିବାର ଆସ୍ତଦ୍ଧୀ ନଥାଏ । ଯିଏ କଥାମାନି ନଚଳିଲା ତାକୁ ଜମିରୁ ଉଚ୍ଛେଦ 
କରାଯାଏ । ପୁଣି ଲୋକଙ୍କର ଅଧ୍‌କାର ନଥାଏ ନିଜ ଲଗେଇଥ୍‌ବା ଗଛ ଉପରେ । 
କେହି ପୋଖରୀରେ ମାଛ ଜାଆଁଳ ଛାଡ଼ିଲେ ଜମିମାଲିକ — ଜମିଦାର ହୁଅନ୍ତୁ କି 
ମଧ୍ଯସ୍ବଭ୍ଵାଧ୍‌କାରୀ ହୁଅନ୍ତୁ — ପ୍ରଥମେ ମନଇଛ୍ଛା ମାଛଧରୁଥ୍‌ଲେ । ମାଛ ଉପରେ 
ଜମିଦାରଙ୍କର ଅଧ୍କାର ଥୁଲା, ପ୍ରଜାର ନୁହେଁ । ଗଛଉପରେ ମଧ୍ଯ ସେହିପରି 
ଅଧ୍କାର ରହିଥୁଲା ! 

ସରକାର ଆଇନ୍‌ କରିଦେଲେ ବୋଲି ଯେ ଲୋକଙ୍କ ହାତକ୍ର ଗଛ ମାଛର 
ଅଧ୍କାର ଆସିଗଲା ତାହା ନୁହେଁ । ଆଇନ୍‌ ରହିଲା ବହିରେ । ଗାଉଁଲୀ ଅଂଚଳର 
ବ୍ୟବସ୍ଥା ଯେମିତି ଚାଲିଥ୍୍‌ଲା ଉଣାଅଧ୍‌କେ ସେଇମିତି ଚାଲିଲା । ଏ ପ୍ରସଂଗରେ 
ସେତେବେଳେ ବିଧାନ ସଭାର ବାଚସ୍ପତି ଥବା ନନ୍ଦକିଶୋର ଦାସଙ୍କଠାରୁ ନିମ୍ନଲିଖ୍ତ 
କଥାଟି ଶୁଣାଯାଏ — “ଆମ ଜମିରେ ଯେଉଁ ଚାଷୀ ଭାଗଚାଷ କରନ୍ତି ମୁଁ ତାଙ୍କୁ 
ଦଇଭାଗ ଦିଏ, ଆମପାଇଁ ଗୋଟିଏ ଭାଗ ରଖେ । ଏ କଥା ଦେଖ୍‌ ମୋ ଭଉଣୀ ମୋ 
ଉପରେ ଖୂବ୍‌ ଚିଡ଼ିଲା । ଗାଁରେ ସମସ୍ତେ ‘ଚାଷୀର ଅଧା ମାଲିକର ଅଧା” ବୋଲି 
ଫସଲ ବାଂଟ କରୁଛନ୍ତି ¬ ଓଲୁଙ୍କପରି ତୂ କାହିଁକି ଚାଷୀଙ୍କି ଦି” ଭାଗ ଦେଉଛୁ ବୋଲି 
ପଚାରିଲା । କଥାଟା ଠିକ୍‌ | ମୁଁ ତାକୁ କ”ଣ କହନ୍ତି ? ‘ମୋତେ ସଭାପତି କରି ଚାଷୀଙ୍କ 
ଦିଇଭାଗ ଫସଲ ଦେବାଲାଗି ବିଧାନ ସଭାରେ ପ୍ରସ୍ତାବ କରାଯାଇଚି । ଆଇନ୍‌ 
ହେଇଚି । ମୁଁ ନିଜେ ସେ ଆଇନ୍‌କୁ ଭାଂଗିବି କେମିତି ?' ¬ ବୋଲି ମୁଁ ତାକୁ କହିଲି ।” 

ନନ୍ଦବାବୁ ପ୍ରତିଦିନ ସୂତାକାଟୁଥ୍‌ଲେ । ଯୁବକ ସମୟରେ ସେ ଆସି 
ସାକ୍ଷି ଗୋପାଳର ବନବିଦ୍ୟାଳୟରେ ଯୋଗଦେଇଥ୍‌ଲେ । ଗାଂଧୀ ଓ ଗୋପବଂଧୁଙ୍କ 

୧୨୮ ଅଧ୍ଯାୟ-ଷୋହଳ 


ଆଦର୍ଶରେ ସେ ଅନୁପ୍ରାଣିତ ହୋଇଥୁଲେ । ଭାଗଚାଷ ଆଇନ୍‌କୁ ନିଜର ବ୍ୟକ୍ତିଗତ 
ଜୀବନରେ ବ୍ୟବହାର କରିବାଲାଗି ତାଙ୍କୁ ଅଡ଼ୁଆ ଲାଗୁନଥୁଲା । ମାତ୍ର ଆଇନ୍‌କୁ 
ଚିତାକାଟିବାପାଇଁ ସରକାରୀ ଦଳ ଓ ସରକାରୀ କଳ ଭିତରେ ଥବା ବହୁ ବିଶିଷ୍ଠ 


ବ୍ୟକ୍ତିଙ୍କ ମନରେ କୌଣସି ଦ୍ବିଧା ନଥୁଲା । 


ooo 

ଅଧ୍ଯାୟ - ସତର 


ସ୍ଵାଭାବିକ ଭାବରେ ସରକାରୀ କଳର ଗତି ଥୁଲା ଖୁବ୍‌ ମନ୍ତ୍ରର । ଅଚଳ 
ମହାମେରୂ ପରି ଏହାର ଉପସ୍ଥିତିଟା ଥୁଲା ଭୟଙ୍କର । ତଥାପି ସରକାରକୁ 
ଲୋକଙ୍କପାଇଁ ଲଗାଇବାକୁ ନବକୃଷ୍ଣ ଚୌଧୂରୀଙ୍କର ଝୁଙ୍କ ଥୁଲା । କ୍ରମଶଃ ସରକାରୀ 
କଳ ଉପରେ ତାଙ୍କର ନିଜସ୍ଵ ପ୍ରଭାବ ପଡ଼ିବାକୁ ଲାଗିଲା । ଆଗରୁ ଚଳିଆସୁଥ୍‌ବା 
ଅନେକ କଥାର ସେ ପରିବର୍ଭନ କଲେ । ପୂର୍ବେ ସରକାରୀ ଫାଇଲ୍‌ ଉପରେ ବଡ଼ 
ବଡ଼ ଅଫିସରମାନେ, ମନ୍ତ୍ରୀମାନେ ଇଂରାଜୀରେ ଲେଖୁଥୁଲେ, ସେ ତାଙ୍କ ମନ୍ତବ୍ୟ 
ଓଡ଼ିଆରେ ଲେଖ୍‌ଲେ । ବିଧାନ ସଭାରେ ଜଟିଳ ସମସ୍ୟା ସବ ଉପରେ ଏପରିକି 
ବଜେଟ ଆଲୋଚନାଗୁଡ଼ିକ ମଧ୍ୟ ସେ ଓଡ଼ିଆରେ କହିଲେ । ମାତୃଭାଷାରେ ନକହିଲେ 
ଲୋକେ ବୁଝିପାରିବେ ନାହିଁ ¬ ଏ କଥାଟା ସେ ନିଜେ କେବେ ଭୂଲିପାରୁନଥୂଲେ । 

ଦେଶସାରା ପଞ୍ଚାୟତରାଜ କରିବାକୁ ଗଲେ ବ୍ଯବସ୍ତାଟି କିପରି ହେବ 
ସେଥ୍ପାଇଁ ପରାମର୍ଶ ଦେବାକୁ ଭାରତ ସରକାର ଏକ ତିନିଜଣିଆ କମିଟି ଗଠନ 
କରିଥୁଲେ । ଏହି କମିଟିର ସଭ୍ୟ ଥୁଲେ ବଳବନ୍ତ ରାୟ ମେହେତା, ଜୟପ୍ରକାଶ 
ନାରାୟଣ ଓ ନବକୃଷ୍ଣ ଚୌଧୁରୀ । 

ଜଣେ ସ୍ଵାଧୀନତା ସଂଗ୍ରାମୀ ଭାବରେ ସେ ଆଗରୂ ସରକାରୀ ପୁଲିସ୍‌ ଓ 
ସରକାରୀ ଅଫିସରଙ୍କ ସମାଲୋଚନା କରୁଥ୍‌ଲେ । ମାତ୍ର ସରକାରର ମୂଖ୍ୟ 
ଅଧ୍କାରୀ ହେବା ଯୋଗେ ସେହିମାନଙ୍କୁ ଧରି ତାଙ୍କୁ କାର୍ଯ୍ୟ କରିବାକୁ ପଡ଼ିଲା । 
ନବକୃଷ୍ଣ ଚୌଧୂରୀ ଓ ସରକାରୀ କଳ — ଏ ଉଭୟଙ୍କର ଚାଲିବା ଓ ଚଳିବାର ଢଂଗ 
ଥିଲା ଏକଦମ୍‌ ଅଲଚଗାପ୍ରକାରର । ସେ ଲୋକଙ୍କ ଭିତରେ ନୂଆ ଉତ୍ସାହ କ୍ଷିପ୍ରତାର 
ସହିତ ସୃଷ୍ଟି କରିବାକୁ ଚାହିଁଲା ବେଳକୁ ସରକାରୀ କଳ ନିଜର ସ୍ଵାଭାବିକ ଅଳସ 
ଗତିରେ ଲୋକଙ୍କ ଉପରେ ଲଦି ହୋଇ ପଡ଼ଥଲା । ସ୍ଥାନେ ସ୍ଥାନେ ସରକାରଙ୍କ 
ଚାପାରେ ଲୋକେ ବ୍ୟତିବ୍ୟସ୍ତ ହେଉଥ୍‌ଲେ । 

ସ୍ଵାଧୀନତା ଆସିଲା ପରେ ଲୋକଙ୍କ ଭିତରେ ଗୋଟାଏ ଧାରଣା 
ହୋଇଯାଇଥାଏ ଯେ ସରକାର ଦେଶସାରା ଘିଅ ମହୁର ସୂଅ ବୁହାଇବେ । ରାସ୍ତା, 
ପୋଖରୀ , କଳକାରଖାନା, ସଲ, ଡାକ୍ତରଖାନା ସବୁ ସରକାରୀ ଉଦ୍ୟମରେ ତିଆରି 
ହେବ | ନଇ ନାଳରେ ବଂଧ ବାଂଧ୍‌ ସରକାର ବନ୍ୟା ନିୟନ୍ତ୍ରଣ କରିବେ । ପିଇବାଲାଗି 
ସେ ସମସ୍ତଙ୍କୁ ପାଣି ଯୋଗାଇଦେବେ । ଦେଶରୁ କିଳାପୋତେଇ ଉଠିଯିବ । ଏପରି 

୧୩୦ ଅଧ୍ାୟ-ସତର 


ଆଶା କରିବାଟା ଥଲା ସମୀଚୀନ ଓ ଯଥାର୍ଥ । ମାତ୍ର ଏହାକୁ ଘଟାଇ ପାରିବା ଥୁଲା 
କାଠିକରପାଠ । 

ସରକାରୀ ପୂଲିସ୍‌ଙ୍କ ପକ୍ଷରେ ଲୋକଙ୍କଠାରୁ ଲାଞ୍ଚ ନେବାଟା ଥ୍ଲା ଏକଦମ୍‌ 
ସ୍ଵାଭାବିକ । ପୂଲିସ କର୍ମଚାରୀ ଲାଂଚ ନେବେନାହିଁ ¬ ଭାରତବର୍ଷରେ ଏହା କଳ୍ପନା 
କରାଯାଇପାରେନା । ପ୍ୂଲିସ୍‌ ଅଫିସର୍‌ ଲୋକଙ୍କୁ ଅପଭାଷାରେ ଗାଳିଦେବାଟା 
ସେମାନଙ୍କର ପୈତୃକ ଅଧ୍କାର ବୋଲି ଧରିନେଇଥ୍‌ଲେ । ସେଥ୍‌ପାଇଁ ପଶ୍ଚିତ 
କୃପାସିଂଧୂ ହୋତା କୌଣସି ଫାଣ୍ଡି କିମ୍ବା ଥାନାକୁ ପଶିଗଲେ ଉପସ୍ଥିତ ପୁଲିସ୍‌ବାଲାଙ୍କୁ 
ପଚାରନ୍ତି ¬ “ହଇହେ ବାବୁ, ତମ ଏଠୁ 'ଶଳା”' କେତେ କମିଲାଣି ?”? ପୂଲିସ୍‌ 
ଅଫିସର ବୁଝି ପାରନ୍ତିନାହିଁ । 

“କ'ଣ ପଚାରୁଛନ୍ତି ଆପଣ ? 

“ଆଗରୁ ପୁଲିସ୍ବାଲା ସମସ୍ତଙ୍କ ଶଳା ବୋଲି ଡାକୂଥ୍‌ଲେ । ଏବେ ସ୍ବାଧୀନ 
ଦେଶରେ ତମର ଏଠୁ ଶଳା” କେତେଦୂର କମିଲାଣି, ମୁଁ ସେଇଟା ଜାଣିବାକୁ 
ଚାହୁଁଥଲି ।”? — ବିଭିନ୍ନ ଜାଗାରେ ପଶ୍ତିତ ମହାଶୟଙ୍କ ଏଭଳି ଅଖାଡ଼ୂଅଆ କଥାରେ 
ପୁଲିସ୍‌୍ବାଲା ଅବଶ୍ୟ ଟିକିଏ ସଂକୂଚିତ ହୁଅନ୍ତି 

ଯୁଗଯୁଗ ଧରି ‘ଶଳା କହିଆସିଥ୍ବା ପୁଲିସ୍ବାଲାଙ୍କ ହାତରେ ଦାୟିତ୍ଵ ରହିଲା 
ସ୍ଵାଧୀନ ଭାରତବର୍ଷରେ ¬ ଓଡ଼ିଶାର ଗାଗହଳିରେ ଶାନ୍ତି ଶୃଙ୍ଖଳା ରକ୍ଷାକରିବା । 
ଅଥଚ ପୂଲିସ୍‌ଙ୍କ ଦାଉରେ ଓଡ଼ିଶାର ବହୁ ଅଂଚଳରେ ଆଦିବାସୀ ଲୋକେ ନିଜକୁ 
ଅସହାୟ ମନେକରୂଥ୍୍‌ଲେ । 

ପୂଲିସ୍‌ଙ୍କ ଛାଡ଼ିଦେଲେ ଅନ୍ଯ ସରକାରୀ କର୍ମଚାରୀମାନେ ପଇସା ନ ଖାଇଲେ 
କିଛି କାମ କରୂନଥ୍‌ଲେ । ଯେକୌଣସି ବିଭାଗର ଇନ୍‌ସ୍‌ପେକୃର, କିରାଣି, ଅଫିସର 
ବଡ଼ବାବ୍ର, ସାନବାବ୍ର ସାହେବ ସମସ୍ତେ ଲାଂଚନେଉଥ୍‌ଲେ । ସରକାରୀ ଅଫିସର 
ଲାଂଚ ନେବେ — ଏଇଟା ଲୋକଙ୍କ ଭିତରେ ଏକଦମ୍‌ ବଦ୍ଧମୂଳ ହୋଇ ରହିଥ୍‌ଲା । 
ଲୋକେ ନିଜ କାମଟି କରାଇନେବା ଲାଗି ସରକାରୀ ଅଫିସରଙ୍କୁ ଲାଂଚ ଦେବାଲାଗି 
ପଛାଉନଥୂଲେ । ଲୋକଙ୍କ ଭିତରେ ଜାତୀୟବୋଧ ଜାଗ୍ରତ କରିବାପାଇଁ ଓ 
ସେମାନଙ୍କୁ ଲାଂଚ ମିଛରୁ ମୁକ୍ତ ରଖ୍ବାଲାଗି ଜବାହାରଲାଲ ନେହେରୁଙ୍କ ନେତୃତ୍ଵରେ 
ଭାରତ ସେବକ ସମାଜ ଗଠିତ ହେଲା । ସ୍ଵାଧୀନତାର ଅବ୍ୟବହିତ ପରେ ଲୋକଙ୍କ 
ଭିତରେ ଆଶା ଅନେକ ବଢ଼ିଯାଇଥାଏ; ମାତ୍ର ତାକ ବାସ୍ତବ କରିବାପାଇଁ ଆବଶ୍ୟକ 
କଷ୍ଟ ସହି କାର୍ଯ୍ୟ କରିବାଲାଗି ସେମାନେ ମାନସିକ କ୍ଷେତ୍ରରେ ପ୍ରସ୍ତୃତ ନଂ ଥାନ୍ତି । 
ଲୋକକୁ ମତାଇଦେବା ସହଜ । ସେମାନଙ୍କୁ ଚନ୍ଦ୍ର ସୂର୍ଯ୍ୟ ମିଳିଯିବ ବୋଲି ଆଶା 
ଦେଇ ଗଛ ଉପରକୂ ଚଢ଼େଇଦେବାଟା ସହଜ । ମାତ୍ର ଓଡ଼ିଶାପରି ଏକ ଗାଉଁଲୀ 
ପ୍ରଦେଶର ଜନସାଧାରଣଙ୍କ ବର୍ଦିଷ୍ଣ ଆଶା ଆକାଙ୍କ୍ଷାକୁ ବାସ୍ତବ ରୂପ ଦେବା ଥୁଲା 
ଏକ ଦ୍ରରୂହ ବ୍ୟାପାର । 

ନବକୃଷ୍ଣ ଚୌଧୂରୀ ୧୩୧ 


ବର୍ଷ ବର୍ଷ ଧରି ଲୋକମାନେ ରାଜା କିମ୍ବା ଜମିଦାରଙ୍କ ନିର୍ଦେଶ ଅନୁସାରେ 
କାମ କରିଆସୁଥ୍‌ଲେ । ସ୍ଵାଧୀନ ଦେଶରେ ରାଜା ଓ ଜମିଦାରଙ୍କ ବଦଳରେ 
ସେମାନେ ଯେ ପ୍ରତ୍ୟେକେ ଶାସନ କରିବାରେ ହକ୍‌ଦାର୍‌ ହେଲେ — ଏଭଳି ପ୍ରତ୍ୟୟ 
ସେମାନଙ୍କ ଭିତରେ ଆସିନଥ୍‌୍ଲା । ମନ୍ତ୍ରୀମାନେ, ଅଫିସର୍ମାନେ ଲୋକଙ୍କ ନିର୍ଦ୍ଦେଶ 
ଦେବେ ଓ ସେହିମାନଙ୍କ ନିଦଦେଶକ୍ରମେ ଲୋକେ କାମ କରିବେ ¬ ସର୍ବସାଧାରଣଙ୍କ 
ମନ ଭିତରେ ଏଭଳି ଏକ ଧାରଣା ବଦ୍ଧମୂଳ ହୋଇଥ୍‌ଲା । ଆଗରୁ ରାଜା ଓ 
ଜମିଦାରମାନେ ଶ୍ରେଷ୍ଠ ସ୍ଥାନରେ ଥୁଲେ; ଏଣିକି ମନ୍ତ୍ରୀ ଓ ଅଫିସରମାନେ ଶ୍ରେଷ୍ଠ 
ସ୍ଥାନକୁ ଆସିଲେ । ସେମାନଙ୍କୁ ଜି-ହଜୁର କହି ସେହିମାନଙ୍କଠାରୁ ଆଦର୍ଶବାଦର 
ନିର୍ଦ୍ଦେଶନା ପାଇବାଲାଗି ଲୋକେ ଚାହିଁରହିଲେ, କାରଣ ଶ୍ରେଷ୍ଠମାନଙ୍କ ବ୍ୟବହାର 
ଅନୁସାରେ ଇତମାନଙ୍କର ବ୍ଯବହାର ପ୍ରଭାବିତ ହୁଏ - ‘ଯଦ୍ଯଦାଚରତି ଶ୍ରେଷ୍ଠ 
ସ୍ତତଦ୍‌ ଦେବେତରୋ ଜନାଃ’ । 

ଲୋକେ ନେତୃତ୍ସ ପାଇଁ, ଆଦର୍ଶପାଇଁ ଅପେକ୍ଷାକରୁଥାଆନ୍ତିୟ ଉପରକୁ 
ଚାହିଁଥାନ୍ତି । ମାତ୍ର ଯେଉଁମାନଙ୍କ ପାଖରୁ ଏହା ଆସିବା କଥା ସେମାନେ ନିଜନିଜ 
ପେଟପାଟଣା ଜଗି ଯଥାସାଧ୍ୟ ମଉଜ ମଜ୍‌ଲିସ୍‌ ଭିତରେ ଥାଆନ୍ତି । ନଣ୍ବଢ଼ି ପରେ 
କାଦୁଆ ବିଲରେ ଚଲାବାଟପାଇଁ ହିଡ଼ ଖୋଜିଲାପରି ସରକାର ଏବଂ ସାଧାରଣ 
ଲୋକେ ଉଭୟେ ନିଜପାଇଁ ବାଟ ଖୋଜୁଥାଆନ୍ତି । ବାଟଟି ସ୍ପଷ୍ଟ ଦେଖାଯାଉନଥାଏ ! 
ନିଜ ଦେଶର ଲୋକଙ୍କ କରାମତି ବିଷୟରେ ନବକୃଷ୍ଣ ଚୌଧୁରୀ ଙ୍କର ପିଲାଦିନରୁ 
କେମିତି ଏକ ରୋମାଣ୍ଟିକ୍‌ ଧାରଣା ରହିଥ୍‌ଲା । ଯେଉଁ ଦେଶରେ ଶିବାଜୀଙ୍କ ପରି 
ଯୋବ୍ଧା ଓ ବିବେକାନନ୍ଦଙ୍କ ପରି ତ୍ୟାଗୀ ସଂଗଠକ ଜନ୍ମି ଛନ୍ତି ସେ ଦେଶର ଲୋକେ ନିଜ 
କଥା ନିଜେ ବୂଝି ନିଜର ପଡ଼ୋଶୀ ପ୍ରତି ମଧ୍ୟ ସହାୟକ ହେବେ ବୋଲି ଏକ ପ୍ରକାରର 
ସହଜବିଶ୍ଵାସ ତାଙ୍କ ମନ ଭିତରେ ଥୁଲା । ପରବର୍ରୀ କାଳରେ ମାର୍କ୍ଧ ଲେନିନ୍‌ଙ୍କ ଲୋଖା 
ପଢ଼ି ଶ୍ରେଣୀସଂଘର୍ଷର ବିଚାରପ୍ରତି ମଧ୍ୟ ସେ ଆକୃଷ୍ଠ ହେଲେ, କାରଣ ରୁଷିଆର 
ସାଧାରଣଲୋକେ ନିଜନିଜର ଭାଗ୍ୟ ବଦଳାଇବାକୁ ନିଜ ହାତରେ ଉଦ୍ୟମ କରିଥୁଲେ । 
ତଥାପି ଶ୍ରେଣୀସଂଘର୍ଷର ସୂତ୍ର ଅନୁଯାୟୀ ଶୋଷକକୂ ଅବଲୁପ୍ତ କଲେ ଶୋଷଣ ଯେ 
ଦୂରହୋଇଯିବ — ଏକଥାଟା ତାଙ୍କ ମନକୁ କେବେ ପୂରାପୂରି ଛୁଇଁପାରିନଥ୍ଲା । 
୧୯୨୧ରୁ ସେ ଗାଂଧୀଜୀଙ୍କ ବିଚାରକ୍ର ଗ୍ରହଣ କରିନେଇଥ୍‌ଲେ । ଗାଂଧୀଜୀଙ୍କ ଅହିଂସା 
ଆନ୍ଦୋଳନ ମାଧ୍ୟମରେ ଲୋକଙ୍କୁ ଜାଗ୍ରତ କରିବା କଥାଟା ତାଙ୍କ ଉଦ୍‌ବୃଦ୍ଧ କରିଥଲା । 

ମନ୍ତ୍ରୀ ହେଲା ପରେ ନବକୃଷ୍ଣ ଚୌଧୂରୀ ଦେଖ୍ଲେ ଯେ ଆଦର୍ଶରେ ମତେଇ 
ଦେଶ ଗଠନ କରିବାଲାଗି ଲୋକଙ୍କୁ ଉଦ୍‌ବୁଦ୍ଧ କରିବା କାଠିକରପାଠ । ସେଥ୍ପାଇଁ 
ଲୋକଙ୍କର ନିଜର କଂ ଣ ସ୍ଵାର୍ଥ ଅଛି ¬ ସେ କଥାଟା ସେମାନଙ୍କୁ ବୁଝାଇବାକୁ ପଡ଼ିବ । 
ଲୋକଙ୍କୁ ବୈରାଗ୍ଯଲାଗି ଉଦ୍‌ବୃଦ୍ଧ କରିବା ତ ସରକାରର କାମ ନୁହେଁ । ଲୋକଙ୍କ 
ସ୍ବାର୍ଥସିଵିପାଇଁ କେତେ କାମ କରାଯାଇଛି ତାକୁ ଦେଖାଇଦେବା ହେଉଛି ସରକାରର 

କାମ; ତା' ନହେଲେ ଗଣତନ୍ତ୍ରର ପଦ୍ଧତି ଅନୁସାରେ ଲୋକେ ସରକାରକୁ ବାହାର 
କରିଦେବେ । ନବକୃଷ୍ଣ ଚୌଧୂରୀ ଥଲେ ମୁଖ୍ୟମନ୍ତ୍ରୀ ଓ କଂଗ୍ରେସ ବିଧାୟକ ଦଳର 
ନେତା । ସଭାସମିତିରେ ସେ କଂଗ୍ରେସ ଦଳର ଜୟଗାନ କରି ଭାଷଣ ଦେଉଥ୍‌ଲେ ! 
କଂଗ୍ରେସ ସରକାରଙ୍କ ଉଦ୍ୟମରେ ଓ କଂଗ୍ରେସ କର୍ମୀମାନଙ୍କ ଉଦ୍ୟମରେ କେତେ 
ନାଜ ଖୋଳାଯାଇଛି, କେତେ କୂଅ ଖୋଳାଯାଇଛି, କେତେ ସଲ ଏବଂ ପାଠାଗାର 
କରାଯାଇଛି ସେ ସବ୍ରର ବର୍ଣ୍ଣନା କରୁଥ୍‌ଲେ ଶୂଆ ହରିନାମ ଘୋଷିଲାପରି ! ଓଡ଼ିଶା 
ସରକାରଙ୍କ ପ୍ରଚାରବିଭାଗର ମୁଖ୍ୟକର୍ରା ଥ୍‌ଲେ ସୁଧୀର ଘୋଷ । ଗୀଗହଳିରେ ସେ 
ଅନେକ ବୃଲିଥୂଲେ । କଂଗ୍ରେସ କର୍ମୀ ଭାବରେ ନିଜେ ଜେଲ୍‌ଯାଇଥ୍ଲେ | ସ୍ବାଧୀନତା 
ଲାଭ ପରେ ଓଡ଼ିଶାରେ ଯେଉଁ ଅଳ୍ପ କେତେଜଣ ସେକ୍ରେଟାରୀ ଏଟର ସରକାରୀ 
ଚାକିରିରେ ଯୋଗ ଦେଇଥ୍‌ଲେ ସୁଧୀରବାବୁ ଥୁଲେ ସେମାନଙ୍କ ଭିତରେ ଅନ୍ୟତମ । 
ପ୍ରଚାରବିଭାଗଟି ଲୋକ -ସଂପର୍କ ବିଭାଗରେ ପରିଣତ ହେବାପରେ ସେ ହେଲେ 
ତା'ର ପ୍ରଥମଡାଇରେକୃର | 

ଓଡ଼ିଶାରେ କଂଗ୍ରେସ ସରକାରକୁ ଲୋକପ୍ରିୟ କରାଇବା ସାଂଗକୁ କଂଗ୍ରେସ 
କର୍ମୀମାନଙ୍କ ଲୋକଙ୍କ କାମରେ ଲଗାଇବା ଓ ଲୋକଙ୍କର ସ୍ଵାର୍ଥସିଦିପାଇଁ ସରକାର 
କେମିତି ସହାୟକ ହେବ ¬ ଏଥ୍ପାଇଁ ନେତୃତ ଦେବା ଥୁଲା ମୁଖ୍ୟମନ୍ତ୍ରୀଙ୍କ ଧରାବଂଧା 
କାମ । ସେକ୍ରେଟାରୀ ତାଙ୍କ ପାଖକୁ ଆସୁଥ୍ବା ଫାଇଲ ଉପରେ ମନ୍ତବ୍ୟ ଦେବା 
ସାଂଗକୁ ବାହାରେ ସଭାସମିତିରେ ଭାଷଣ ଦେବା ଥ୍ଲା ଅନ୍ୟ କାମ | ଦେଶ ତ ନୂଆ 
ହୋଇ ସ୍ଵାଧୀନତା ପାଇଥାଏ, ତେଣୁ କେଉଁଠି ନୂଆକରି ରାସ୍ତାଟାଏ ହେଲେ କି ନୂଆ 
ବଂଧ ପଡ଼ିଲେ ମୁଖ୍ୟମନ୍ତ୍ରୀଙ୍କୁ ଡାକପଡ଼େ ତାକୁ ଉନ୍ମୋଚନ କରିବାପାଇଁ । ଦେଶସାରା 
ସବ୍ର ଅଂଚଳରେ ପ୍ରଦେଶରୁ କେନ୍ଦ୍ର ପର୍ଯ୍ୟନ୍ତ ମନ୍ତ୍ରୀମାନେ ସେଇଆ କରୁୂଥୁଲେ । ମାତ୍ର 
ସାଧାରଣ ଲୋକେ ବିଭିନ୍ନ କାର୍ଯ୍ୟର ସଫଳତା ଦେଖ୍ବା ସାଂଗେସାଂଗେ କେଉଁ 
ଯୋଜନା ଯୋଗେ କେଉଁ ମନ୍ତ୍ରୀ କି ଏମ୍‌.ଏଲ୍‌.ଏ. କିମ୍ବା ଅଫିସର କେତେ ପକେଟରେ 
ପୂରାଇଲେ ସେଇଟା ମଧ୍ଯ ଲକ୍ଷ୍ଯକରୁଥ୍‌ଲେ । ଗାଂଧୀ ଓ ବିବେକାନନ୍ଦଙ୍କ ତ୍ୟାଗ, 
ଵୈରାଗ୍ୟରେ ଉଦ୍‌ବୃଦ୍ଧ ହୋଇ ପାଖଲୋକଙ୍କୁ ସାହାଯ୍ୟ ଓ ସେବା କରିବା ବଦଳରେ 
ବହୁ ଗାଆଁରେ ସ୍ଥାନୀୟ ମୁଖ୍୍‌ଆ ଓ ପାଠୁଆଲୋକମାନେ ସରକାରୀ ପଇସାକୁ 
ପକେଟସାତ୍‌ କରିବାର ନୂଆ ନୂଆ ଧଂଦା ଖୋଲିଥ୍‌ଲେ । “ଟାଉଟର” ବୋଲି 
ଗୋଟାଏ ନୂଆ ଶ୍ରେଣୀର ଲୋକ ଗା ଗାଁରେ ସୃଷ୍ଟିହେଲେ । ସେମାନେ ଦୁଷ୍ଟ କିମ୍ବା 
ବଦମାସ ଲୋକ ନୃହନ୍ତି । ଅନ୍ଯ ସମସ୍ତଙ୍କପରି ସେମାନଙ୍କ ଘରେ ବି ଠାକୂର 
ବସୁଥ୍‌ଲେ ଓ ଦେବଦେବୀଙ୍କ ପୂଜା ହେଉଥଲା । ସେମାନେ ଥୁଲେ ବରଂ ଭାଷା ଓ 
ବ୍ୟବହାରରେ ଭଦ୍ର । କିନ୍ତୁ ଗୀଗହଳିର ଅପାଠୁଆ ଅଚତୃର ` ଲୋକଙ୍କ ଭିତରେ 
ସେମାନେ ଉଣାଅଧ୍‌କେ ପାଠପଢ଼ି ଚତୂର ହୋଇଥୁ୍‌ବାରୁ ପଡ଼ା ପଡ଼ୋଶୀଙ୍କ ପାଖରେ 
ସେମାନଙ୍କର ପତିଆରା ଥୁଲା । ଲୋକଙ୍କୁ ସେମାନେ ହାତ କରି ରଖ୍‌୍ଥୁଲେ। 

ନବକୃଷ୍ଣ ଚୌଧୂରୀ ୧୩୩ 


ନିର୍ବାଚନବେଳେ ନେତାମାନେ ଗାଁ ଭିତରକୁ ଭୋଟ ପାଇଁ ଗଲାବେଳକୁ ଆଗେ 
ସେହିମାନଙ୍କୁ ହିଁ ଧରିବାକୁ ପଡ଼ଥ୍ଲା । ନିଜର ଯାହାକିଛି ବୃଦ୍ଧି ଥ୍ଲା ତାକୁ ଖଟେଇ 
ଟାଉଟରମାନେ ଦି' ପଇସା ରୋଜଗାର କରୁଥୁଲେ ¦ ମାତ୍ର ଏଥୁରେ ଗାୀବାଲାଙ୍କର 
ସେତେ କିଛି ଆପରଭି ନଥ୍ଲା କି ଗାଁଲୋକେ ବ୍ୟସ୍ତ ହେଉନଥ୍‌ଲେ । କେଉଁ ବଡ଼ 
ଅଫିସର କି ମନ୍ତ୍ରୀଙ୍କୁ ଆଣି ତାଙ୍କ ମାଧ୍ଯମରେ କିଛି ଗୋଟାଏ କାମ କରିନେବାର 
ସାମର୍ଥ୍ୟ ସାଧାରଣ ଲୋକଙ୍କର ନଥ୍‌ଲା । କେହି ସରକାରୀ ଆଇନ୍‌ କାନୁନ୍‌ ଯୋଗେ 
ହଇରାଣହେଲେ ଅଫିସର କିଂବା କିରାଶିଙ୍କୁ ସିଧାସଳଖ କୁହାବୋଲା କରିବାର ବଳ 
ସାଧାରଣ ଗାଉଁଲୀ ଲୋକଙ୍କର ନଥୁଲା ! ସରକାରୀ କର୍ମକରୀ ଓ ସାଧାରଣ ଲୋକଙ୍କ 
ଭିତରେ ଦଲାଲୀ କରିବାପାଇଁ ଓଡ଼ିଶାରେ ଖାଲି ନୁହେଁ ସାରା ଦେଶରେ ଗୋଟାଏ 
ନୂଆ ରକମର ବେଉଷା ଆରମ୍ଭହେଲଲା । ଏ ବେଉଷାର ନାଆଁ ହେଲା ‘ଟାଉଟରୀ' । 
ଗୀଗୀରେ କଂଗ୍ରେସ ଦଳର କର୍ମୀମାନଙ୍କୁ ଏପରିକି ଖଦଡ଼ ପିନ୍ଧୁଥ୍ବା ଯେକୌଣସି 
ଲୋକକୁ, ଗାଁଗହଳିରେ ଲୋକେ ଟାଉଟର ବୋଲି ଭାବିଲେ ! 

ସମସ୍ତ ଉତ୍ସାହ, ଉଦ୍ଦୀପନାର ମାପକାଠି ହେଲା ନିର୍ବାଚନ । କଂଗ୍ରେସବାଲାଙ୍କ 
ସମେତ ଯେକୌଣସି ରାଜନୈତିକ ଦଳ ଭୋଟରେ ନ ଜିତିଲେ ସେମାନଙ୍କର ସବୁ 
ଧର୍ମ କର୍ମ ବିଫଳ ହୋଇଯିବ । ଏଣୁ ସବ୍ର ଜାଗାରେ କାହାକୁ ଧରିଲେ ଓ କ'ଣ କଲେ 
ଭୋଟ ମିଳିବ ନିର୍ବାଚନ ପରିପ୍ରେକ୍ଷୀରେ ଏଇଟା ହେଲା ବଡ଼ କଥା । ଗାଉଁଲୀ 
ଜୀବନର ବାସ୍ତବତା ଭିତରେ ସମାଜବାଦର ପ୍ରଚାର କି ଗ୍ରାମ୍ୟ ଅର୍ଥନୀତିର ତାର୍ଵିକ 
ବ୍ୟାଖ୍ୟା ଏକଦମ୍‌ ଖାପ ଛଡ଼ା ଜଣାପଡ଼ୁଥ୍ଲା । ଆତ୍ମସ୍ତୃତି ଓ ମିଥ୍ୟା ଭାଷଣ ମାଧ୍ୟମରେ 
କଳେ-ବଳେ-କୌଶଳେ ଲୋକଙ୍କର ମନ ଟାଣିବାଟାହିଁ ହେଲା ବଡ଼କଥା । କଂଗ୍ରେସ 
ଦଳର ସଂଗଠନକୁ ମଜବୁତ୍‌ କରିବାଲାଗି କେତେକ ଜାଗାରେ ରାଜା ଓ 
ଜମିଦାରମାନଙ୍କୁ ନିର୍ବାଚନ ବେଳେ କଂଗ୍ରେସ ତରଫରୁ ଟିକଟ ଦିଆଗଲା । ପୂଣି 
ଆଗରୁ କଂଗ୍ରେସ ଦଳରେ ରହି କାର୍ଯ୍ୟକରିଥ୍ବା ବହୁ ବଂଧୂ ଓ ସହକର୍ମୀ କଂଗ୍ରେସରୁ 
ଅଲଗା ରହି ବିରୋଧୀଦଳର କମ୍ୟୁନିଷ୍ଟ ପାର୍ଟି ନହେଲେ ସୋସିଆଲିଷ୍ଟ ପାର୍ଟିରେ 
ଯୋଗଦେଲେ । ଆଉ କେତେକ ପୂରୁଣା ସ୍ଵାଧୀନତା ସଂଗ୍ରାମୀ ସଂପୂର୍ଣ୍ଣ ନିର୍ଦିଳୀୟ 
ଭାବରେ ଗୀାଗହଳିରେ କାର୍ଯ୍ୟ କରିବାକୁ ଲାଗିଲେ । 

ବଡ଼ଭାଇ ଗୋପବନ୍ଧୁ ଚୌଧୂରୀଙ୍କ ନେତୃତ୍ଵରେ ଓଡ଼ିଶାରେ ଦଳନିରପେକ୍ଷ 
ରଚନାତ୍ମକ କାର୍ଯ୍ୟ ଚାଲିଥାଏ । ମାଳତୀ ଦେବୀ ରାଜନୀତିର ହଲାପଟା ଭିତରେ 
ନପଶି ବାଜି ରାଉତ ଛାତ୍ରାବାସର ମହିଳାଶ୍ରମ ଓ ଛାତ୍ରାବାସ କାମରେ ଲାଗିଥାଆନ୍ତି। 
ଅତି ଅଂତରଂଗ ସୂରେନ୍ଦ୍ରନାଥ ଦ୍ବିବେଦୀ ପ୍ରଜା ସମାଜବାଦୀ ଦଳର ନେତା । ତାଙ୍କ 
ସାଂଗରେ ଅନ୍ୟମାନଙ୍କ ଭିତରେ ଥାଆନ୍ତି ରବୀନ୍ଦ୍ର ମୋହନ ଦାସ, ବାଂକବିହାରୀ 
ଦାସ, ବିଶ୍ଵନାଥ ପଣ୍ଡିତ ଓ ନିଶାମଣି ଖୁଣ୍ଟିଆ । ଗୁରୁଚରଣ ପଟ୍ଟନାୟକ, ବୈଷ୍ଣବ 
ପଟ୍ଟନାୟକ, ଫଣୀନ୍ଦ୍ର ନାଥ ପାଲ, ବନମାଳୀ ଦାସ, ପ୍ରାଣନାଥ ପଟ୍ଟନାୟକଙ୍କ ପରି 

୧୩୪ ଅଧ୍ଯାୟ“ସତର 


ପୂରୁଣା ବଂଧୂମାନେ କମ୍ୟୁନିଷ୍ଟ ପାଲଟିଯାଇଥାଆନ୍ତି କେଉଁଦିନରୂ । ନବକୃଷ୍ଣ 
ଚୌଧୂରୀଙ୍କପାଇଁ ଓଡ଼ିଶା ରାଜନୀତିର ବୈଚାରିକ କ୍ଷେତ୍ରରେ ସତେ ଯେମିତି ଏକ 
କୃରୁକ୍ଷେତ୍ର ସୃଷ୍ଟି ହୋଇଯାଇଥାଏ । ଏକା ସାଂଗରେ ଜେଲ୍‌ରେ ରହିଥ୍ବା ଓ ଏକାଠି 
ମାଡ଼ଖାଇଥ୍‌ବା କର୍ମୀମାନେ ଏବେ ପରସ୍ପରର ପ୍ରତିଦ୍ଵନ୍ଦୀ ହୋଇ ଖାଲି ନିର୍ବାଚନରେ 
ଠିଆହେଉନଥାନ୍ତି, ପରସ୍ପରର ତୀବ୍ର ସମାଲୋଚନା କରୁଥାଆନ୍ତି । 

ମୁଖ୍ୟମନ୍ତ୍ରୀ ଭାବରେ ଶ୍ରୀଯୁକ୍ତ ଚୌଧୁରୀଙ୍କ ସବୁଆଡ଼ ଗାଳି ଓ ସମାଲୋଚନା 
ଶୁଣିବାକୁ ମିଳୁଥାଏ । ନିଛକ ବୈଚାରିକ କ୍ଷେତ୍ରରେ କେହି ସମାଲୋଚନା କଲେ ତାଙ୍କୁ 
ବାଧୂନଥାଏ | ପିଲାଦିନରୁ ଶୋଷଣ, ଅନାଚାର ଓ ଅତ୍ୟାଚାର ବିରୋଧରେ ସେ 
ନିଜେ ସମାଲୋଚନା କରିଆସିଥୁଲେ ! ମାତ୍ର ଏବେ ସେ ନିଜେ ସମାଲୋଚନାର 
ଶରବ୍ୟ ହେଲେ କଂଗ୍ରେସ ଦଳର ନେତା ଭାବରେ । ସମାଜର ଶୋଷକ ଗୋଷ୍ଠୀକୁ 
ସେ ଘଣ୍ଟଘୋଡ଼ାଉଛନ୍ତି ବୋଲି ପୂରୁଣା ବଂଧୁମାନଙ୍କଠାରୁ ଶୁଣିବାକୂପଡ଼ିଲା । 

ଗଣତାନ୍ତ୍ରିକ ପଦ୍ଧତିରେ କାର୍ଯ୍ୟ କରିବାକୁ ଯାଇ ରାଜନୈତିକ ଦଳମାନେ 
ପରସ୍ପରକୁ ସମାଲୋଚନା କରିବାଟା ଏକଦମ୍‌ ସ୍ଵାଭାବିକ କଥା । ବିରୋଧୀ ଦଳମାନେ 
ସରକାରକୁ ସମାଲୋଚନା ନକଲେ ସରକାରଙ୍କର ଚେତା ଆସିବନାହିଁ । ତେଣୁ ଭିନ୍ନ 
ଭିନ୍ନ ଆଦର୍ଶବାଦକୁ ଗ୍ରହଣ କରିଥ୍ବା ଆଦର୍ଶବାଦୀ ଲୋକେ ସରକାରକୁ ଗାଳିଦେଇ 
ନିଜନିଜର ପ୍ରତିଦ୍ଧନ୍ଦ୍ୀଙ୍କ ତଥା ପୂର୍ବର ସହକର୍ମୀଙ୍କୁ ସମାଲୋଚନା କରି ଲୋକଙ୍କ 
ଭିତରେ ରାଜନୈତିକ ଚେତନାକୁ ବଢ଼ାଉଛନ୍ତି ବୋଲି ସେ ଭାବୁଥ୍‌ଲେ | ଭୋଟରେ ଜିତି 
ମନ୍ତ୍ରୀ ହେବା କି ନହେବାପାଇଁ ତାଙ୍କର କୌଣସି ପରବାୟ ନଥୁଲା । ତଥାପି 
ନିର୍ବାଚନରେ ସେ ଲଜୂଥ୍‌ଲେ ଓ ଜିତିକରି ଆସୁଥ୍ଲେ । ଯଦୂମଣି ମଂଗରାଜ, ଜଗନ୍ନାଥ 
ଦାସଙ୍କ ଭଳି ପୂରୁଣା ବଂଧୂ ଓ ସହକର୍ମୀଙ୍କ ବିରୋଧରେ ତାଙ୍କୁ ଲଢ଼ିବାକୁ ପଡ଼ିଥୂଲା । 
୧୯୩୭ ମସିହାରେ ସେ ନିର୍ବାଚନରେ ଜିତିଥ୍‌ଲେ ଏରସମାରୁ । ପରେ ସେ ଆଳି ଓ 
ବଡ଼ଚଣା ନିର୍ବାଚନମଣ୍ଡଳୀରୁ ଭୋଟପାଇଥ୍‌ଲେ । ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୂରୀ ନିଜର 
ମନ୍ତ୍ରୀହେବାଟାକୁ ଲୋକଙ୍କ ସେବା କରିବାଲାଗି ଗୋଟିଏ ମାଧ୍ୟମ ବୋଲି ଭାବିଥୂଲେ । 
ତେଣୁ ବିରୋଧୀ ଦଳର ନେତା ଓ କର୍ମୀଙ୍କ ସମାଲୋଚନା କିମ୍ବା ନିର୍ବାଚନରେ ଘଟୁଥ୍‌ବା 
ପ୍ରତିଦ୍ଧନ୍ଦିତା ତାଙ୍କୁ ବ୍ଯସ୍ତ କରୁ ନଥୁଲା । ଏହା ସତ୍ତରେ ସେ କ୍ରମଶଃ ଉପଲବ୍ଧି କରିବାକୁ 
ଲାଗିଲେ ଯେ ସରକାର ମାଧ୍ୟମରେ ଲୋକଙ୍କ ଭିତରେ ସମାଜବାଦ ଆଣିବା ସମ୍ଭବ 
ନୁହେଁ । ‘ଲୋକେ ହେଉଛନ୍ତି ନାକ, ସରକାର ହେଉଛି ଅଇନା । ଅଇନା ଉପରଟାକୁ 
ଯେତେ ଧୋଇଲେ ବି ନାକ ଉପରୁ କଳା କେବେ ଯିବ ନାହିଁ । ନାକ ଯଦି ସଫାଥ୍‌୍ବ 
ତେବେ ଅଇନାରେ କଳା ଦେଖାଯିବନାହିଁ । ବିନୋବାଜୀ ଙ୍କର ଏ କଥାଟା ତାଙ୍କର 
ପୂରାପୂରି ହୃଦ୍ବୋଧ ହୋଇନଥାଏ । ତଥାପି ସରକାରର ସୀମିତ ଶକ୍ତି ବିଷୟରେ 
ତାଙ୍କର ଧାରଣ! କ୍ରମଶଃ ଦୃଢ଼ତର ହୋଇଚାଲିଥାଏ । 

ଭାରତ ପରି ଏକ ବିକାଶୋନ୍ସ ଖୀ ରାଷ୍ଟ୍ରର ପ୍ରଗତି କେମିତି ହୋଇପାରିବ ଏ 
ପ୍ରସଂଗରେ ପ୍ରଧାନମନ୍ତ୍ରୀ ଜବାହରଲାଲ୍‌ ନେହେରୁଙ୍କର ଚିନ୍ତା ଥାଏ ! ମାଦ୍ର ତାଙ୍କର 
ଚିନ୍ତାଧାରା ଗାଂଧୀ, ଲେନିନ୍‌ କିମ୍ବା ମାର୍୍ଧଙ୍କ ଅପେକ୍ଷା ବ୍ରିଟିଶ୍‌ ଲେବର ପାର୍ଟି ଓ ଲଣ୍ଡନ 
ସ୍ଟଲ ଅଫ୍‌ ଇକନମିକ୍ସର ଅର୍ଥଶାସ୍ତ୍ରୀ କେଏନ୍ସଙ୍କ ଚିନ୍ତାଧାରାଦ୍ଧାରା ଅଧୁକ ପ୍ରଭାବିତ 
ହୋଇଥାଏ । ଏକଦା ସେ ନିଜେ କଂଗ୍ରେସ ଦଳ ଭିତରେ କଂଗ୍ରେସ ସମାଜବାଦୀ 
ଗୋଷ୍ଠୀ ଗଠନକରିଥ୍‌ଲେ ଓ ସେ ଗୋଷ୍ଠୀର ନେତା ଥୁଲେ । ଓଡ଼ିଶାରେ କଂଗ୍ରେସ 
ସମାଜବାଦୀ ଗୋଷ୍ଠୀ ଗଢ଼ିବାରେ ନେତୃତ୍ଵ ନେଇଥ୍‌ଲେ ନବକୃଷ୍ଣ ଚୌଧୁରୀ । ଏଥର 
ସରକାରଟା ହାତକୁ ଆସିଯାଇଥ୍‌ବାରୁ ଦେଶରେ ସମାଜବାଦୀ ଢାଞ୍ଚାରେ ସମାଜ 
ଗଠନ କରିବାଲାଗି ସୁବିଧା ମିଳିଯିବ ବୋଲି ନେହେରୁଙ୍କପରି ତାଙ୍କର ମଧ୍ଯ ଧାରଣା 
ଥୁଲା । କଲିକତାରେ ଏକ ଭାଷଣରେ ନେହେରୁ ନିଜେ ଘୋଷଣା କରିଥ୍‌ଲେ ଯେ 
ଭାରତ ସ୍ଵାଧୀନ ହେଲେ ଯେଉଁମାନେ ଦେଶରେ କିଳାପୋତେଇ କରିବେ ବା 
ଲୋକଙ୍କୁ ଠକି, ଶୋଷଣକରି ଧନ କମେଇବେ ସେମାନଙ୍କୁ ବତି ଖୁଣ୍ଡରେ ଟାଂଗି 
ଦିଆଯିବ । ମାତ୍ର କଂଗ୍ରେସବାଲାଙ୍କୁ ନିର୍ବାଚନ ପାଣ୍ଡି ଯୋଗାଇବାଲାଗି ସ୍ଵାଧୀନ 
ଭାରତରେ ମନ୍ତ୍ରୀମାନେ ମଧ୍ଯ ଦୁର୍ନିତି କରିବାକୁ ଦ୍ଧିଧାବୋଧ କଲେ ନାହିଁ । 

ବ୍ୟବସାୟୀମାନେ ଖାଉଟି ଜିନିଷରେ ଭେଜାଲକଲେ । ଟାଉଳରେ ଗୋଡ଼ି 
ମିଶେଇଲେ । ସୋରିଷତେଲରେ ଗଂଧହୀନ କିରାସିନି ମିଶାଇଲେ । ଦହି ନାଆଁରେ 
କ୍ଷୀରରେ ବୁଟିଂପେପର ମିଶେଇ ଲୋକଙ୍କୁ ଖାଇବାକୁଦେଲେ । ସରକାରୀ 
ଅଫିସରମାନେ ବେପାରୀଙ୍କଠାରୂ ଲାଞ୍ଚନେଇ ସେମାନଙ୍କୁ ରକ୍ଷାକବଚ ଯୋଗାଇଲେ । 
କଂ ଗ୍ରେସୀ ଲୋକେ ରହିଲେ ସରକାରୀ କର୍ମଚାରୀ , ବ୍ୟବସାୟୀ ଗୋଷ୍ଠୀ ଓ ସାଧାରଣ 
ଲୋକଙ୍କ ଭିତରେ ମଧ୍ଯସ୍ଥ | କିଛି ଗୋଟାଏ କାମ କରିବା ଯାହାର ଦରକାର ପଡ଼ିଲା 
ସେ ଆସି ଧରିଲା କଂଗ୍ରେସବାଲାଙ୍କୁ । ସ୍ଵାଧୀନତା ପରେ ରାମରାଜ୍ୟଯ ହେବ ବୋଲି 
ଲୋକେ ଏକପ୍ରକାରେ ଧରିନେଇଥ୍‌ଲେ । ମାତ୍ର ରାମରାଜ୍ଯର ସ୍ଵରୂପ କ୍ରମଶଃ 
ଦଲାଲୀ ରାଜ୍ୟରେ ପରିଣତ ହେବାରେ ଲାଗିଲା । ଗୀଗହଳିରେ ବସବାସ କରି 
ରହିଥ୍ବା ଗରିବଗୁରୁବାଙ୍କ ସ୍ବାର୍ଥକୁ ଜଗିବା ବଦଳରେ ସରକାରଙ୍କ ପୁଲିସ୍‌, କର୍ମଚାରୀ 
ବଡ଼ବଡ଼ିଆଙ୍କ ସ୍ବାର୍ଥକୁ ସଂରକ୍ଷଣ କରିବାରେ ଲାଗିଲେ । ପେଟ ବିକଳରେ କିଏ ଯଦି 
କାକୂଡ଼ିଟାଏ ଚୋରୀକଲା ସେ ହେଲା ଚୋର । ଆଇନରେ ଲେଖା ରହିଲା ଯେ 
ଚୋରଙ୍କୁ ଶାସ୍ତି ମିଳିବ ଏବଂ ଆଇନ୍‌କୁ କାର୍ଯ୍ୟକାରୀ କରିବା ଦାୟିତ୍ଵ ରହିଲା 

gm ts 


ପୂଲିସ୍ବାଲାଙ୍କ ହାତରେ; ମ୍ୟାଜିଷ୍ଟେଟଙ୍କ ହାତରେ । ପରିସ୍ଥିତିଟି କ୍ରମେ ନବକୃଷ୍ଣ 
ଚୌଧୁରୀଙ୍କ ନୂଆ ଚେତାବନୀ ଯୋଗଇଲା । ସମାଜର ଦୁର୍ବଳ ଲୋକଙ୍କୁ ସୁବିଧା 
ଯୋଗାଇବା ଲାଗି ମହାଜନୀ ଆଇନ ଓ ଭାଗଚାଷୀ ଆଇନ ସିନା ପାସ୍‌ କରାଗଲା, 
ମହାଜନମାନେ ଖାତକମାନଙ୍କଠାରୁ ମୂଳ ଟଙ୍କାରୁ ଅଧ୍କ ସୁଧ ନେଇ ପାରିବେନାହିଁ 
ବୋଲି ଆଇନ୍‌ ରହିଲା, ମାତ୍ର ବାସ୍ତବକ୍ଷେତ୍ରରେ ଲୋକେ ଆଇନ ଅନୁସାରେ ଚଳୁ 
ନଥୁଲେ । ସେମାନଙ୍କୁ ଆଇନ ଅନୁସାରେ ଚଳେଇବାଲାଗି ସରକାରର ବଳ ନ ଥୁଲା 
କି ସରକାରୀ କଳ ଏଥ୍‌ପାଇଁ ସକ୍ଷମ ନଥୁଲା | ଗରିବଗୁରୂବାଙ୍କ ସାହାଯ୍ୟ କରିବାପାଇଁ 
ନୁହେଁ, ପଇସାବାଲାଙ୍କ ଧନକୁ ନିରାପଦରଖ୍ବାପାଇଁ ସେ କାମ କରୁଛନ୍ତି ବୋଲି 
ତାଙ୍କର ପ୍ରତ୍ୟୟ ହୋଇ ଚାଲିଲା । 

ଓଡ଼ିଶାର ବିଭିନ୍ନ ଅଂଚନରେ ଜଂଗଲ ରହିଛି । ଜଂଗଲର ସଂରକ୍ଷଣପାଇଁ 
ସରକାରଙ୍କର ଆଇନ ରହିଲା । ଏହି ଆଇନର ଉଦ୍ଦେଶ୍ୟ ହେଲା ମହତ୍‌ । ଲୋକେ 
କୌଣସି ବାଛବିଚାର ନରଖ୍‌ ଜଂଗଲ କାଟିବା ଆରମ୍ଭକଲେ ପ୍ରାକୃତିକ ବିପର୍ଯ୍ୟୟ 
ଘଟିବ । ବର୍ଷାର ପରିମାଣ କମିଯିବ । ପୁଣି ବର୍ଷା ହେବାମାତ୍ରେ ପାହାଡ଼ ଉପରର 
ମାଟି ଧୋଇଆସିବ ପାହାଡ଼ୀ ନାଜ ମାଧ୍ଯମରେ ଏବଂ କ୍ରମଶଃ ପାହାଡ଼କ୍ର ନଣ୍ଡାକରି 
ଧୋଇଆସୁଥ୍ବା ମାଟି ପ୍ରଦେଶର ମୁଖ୍ୟ ନଦୀ ଗୁଡ଼ିକୁ ପୋତିପକାଇବ ! ଜଂଗଲରେ 
ବଡ଼ ବଡ଼ ଗଛର ଚେର ମାଟିକୁ ଜାବୁଡ଼ିରଖେ । ତେଣୁ ବର୍ଷା ହେଲେ ସେତେ 
ପରିମାଣରେ ମାଟି ଧୋଇଯାଏନା । ମୋଟ ଉପରେ କଟକ, ପୂରୀ କିମ୍ବା ବାଲେଶ୍ଵର 
ପରି ସମତଳ ଅଞ୍ଚଳରେ ବ୍ୟାପକ ଭାବରେ ଘଟୁଥ୍‌ବା ବନ୍ୟାକୁ କମାଇବାକୂହେଲେ 
ବୈତରଣୀ, ବ୍ରାହ୍ମଣୀ, ମହାନଦୀ ପ୍ରଭୃତି ଯେଉଁ ଉଚ୍ଚ ଅଂଚଳରୁ ବା ଉଚ୍ଚ ଅଂଚଳ 
ଦେଇ ପ୍ରବାହିତ ହେଉଛନ୍ତି ସେ ଅଂଚଳର ଜଂଗଲକୁ ସଂରକ୍ଷଣ କରିବାକୁ ପଡ଼ିବ । 
ମାତ୍ର ଏଭଳି ଆଇନର ଉଦ୍ଦେଶ୍ୟ ଯେତେ ମହତ୍‌ ହେଲେ ବି ସ୍ଥାନୀୟ ଆଦିବାସୀ 
ଲୋକଙ୍କୁ ଏହା ବଡ଼ ହଇରାଣରେ ପକାଇଲା । ଜଂଗଲରୁ କାଠ କାଟି ସେମାନେ ଆଖ 
ପାଖରେ ବିକନ୍ତି । ଆମ୍ଭ ତେନ୍ଧଜି, ମହୁଲ, ମହୁ ଓ ନାନାରକମର ଫଳ ଫୁଲ 
ଆହରଣ କରି ସେମାନେ ଚଳନ୍ତି । ଜଂଗଲର ସଳପ ଓ ଖଜୃରି ଗଛରୁ ସେମାନେ 
ନିଶାପାଇଁ ତାଡ଼ି ବାହାରକରନ୍ତି । ନିଶାପାନ ସେମାନଙ୍କର ସାମାଜିକ ଓ ପାରଂପରିକ 
ରୀତି । ଜଂଗଲ ଭିତରେ ନହେଲେ ପାହାଡ଼ ଉପରେ ଛୋଟିଆ କିଆରି ଖନ୍ଡିଏ ସୃଷ୍ଟି 
କରିବାପାଇଁ ସେମାନେ ସେହି ଜମିର ଗଛଲତାସବ୍ର ପୋଡ଼ି ପକାନ୍ତି । ଏ ପ୍ରକାରର 
ଚାଷକୁ କୁହାଯାଏ ପୋଡ଼ଚାଷ । ପ୍ରାକୃତିକ ସଂରକ୍ଷଣ ପକ୍ଷରେ ପୋଡୂଚାଷଟି ଅତ୍ୟନ୍ତ 
କ୍ଷତିକାରକ । ମାତ୍ର ସ୍ଥାନୀୟ ଲୋକଙ୍କ ଚଳାଚଳଲାଗି ଏହା ହେଉଛି ଏକମାତ୍ର ପନ୍ଥା । 
ଆଦିବାସୀ ଅଂଚଳରେ, ବିଶେଷକରି ‘ସଂରକ୍ଷିତ ଜଂଗଲ ଅଂଚଳରେ’ ବସବାସ- 
କରୂଥ୍‌ବା ଆଦିବାସୀ ଲୋକଙ୍କ ପକ୍ଷରେ ସରକାରଙ୍କ ଆଇନ୍‌ ବଡ଼ ଦୂର୍ବିସହ 
ହୋଇପଡ଼ିଲା । ଆଦିବାସୀ ଅଂଚଳରେ ଉନ୍ନତିମୂଳକ କାମ କରିବାଲାଗି ନବଚ୍ଚୀବନ 

ନବକୃଷ୍ଣ ଚୌଧୂରୀ ୧୩୭ 


ମଶ୍ଡଳ ଗଢ଼ାଯାଇଥାଏ । ସ୍ଵୟଂ ମାଳତୀ ଦେବୀ ଆଦିବାସୀ ଅଂଚଳର ଉନ୍ନତିମୂଳକ 
କାର୍ଯ୍ୟର ନେତୃତ୍ଵ ନେଇଥାଆନ୍ତି । ପ୍ରଫ୍ରଲୁ ସାହ ଭଜନ ମହାନ୍ତଙ୍କ ପରି ତରୁଣ 
କର୍ମୀମାନେ ଆଦିବାସୀ ସେବା କାର୍ଯ୍ୟରେ ଲାଗିଥାଆନ୍ତି । ସରକାରଙ୍କ ଆଇନ କାନୁନ୍‌ 
କିପରି ଭାବରେ ସ୍ଥାନୀୟ ଲୋକଙ୍କ ଅସୁବିଧାରେ ପକାଇ ଦହଗଂଜ କରୁଛି ତାର 
ଚାକ୍ଷୁଷ ବିବରଣୀ ବଣାଇଗଡ଼ ଓ ତାରିଣୀପଶି ଅଂଚଳର ଏହି କର୍ମୀମାନଙ୍କଠାରୁ 
ମିଳୁଥାଏ । କିନ୍ତ ସେମାନଙ୍କ ସାହାଯ୍ୟ କରିବା ଦିଗରେ ସରକାର ନାଚାର ଥାଆନ୍ତି । 
ମୁଖ୍ୟମନ୍ତ୍ରୀ ଭାବରେ ଜଂଗଲ ଅଧ୍‌କାରୀ ଓ ପୁଲିସ୍‌କୂ ନିଜ କାର୍ଯ୍ୟରେ କୋହଳ 
ହେବାପାଇଁ ସେ କହିପାରୂନଥାନ୍ତି କି ଲୋକଙ୍କର ଜୀବନଧାରଣର ବ୍ଯବହାର 
ବଦଳେଇବା ଲାଗି ତାଙ୍କର ଶକ୍ତି ନଥାଏ । 

ଭାଗଚାଷ ଆଇନ୍‌ର ଘଟଣା ବି ସେଇଆ । ପୂରୀ ଜିଲ୍ଲାର ଭିଂଗାରପୂର 
ଅଂଚଳରେ ଭାଗଚାଷୀମାନେ ସରକାରଙ୍କ ଆଇନକୁ ଲାଗୁକରେଇବାର ଜିଦ୍‌ 
ଧରିଲେ । ଜମିମାଲିକ ଏବଂ ଭାଗଚାଷୀଙ୍କ ଭିତରେ ଏଥ୍‌ଯୋଗୁ ଉତ୍ତେଜନା 
ଦେଖାଦେଲା । ସାହାଯ୍ୟ ଆଶାକରି ଭାଗଚାଷୀ ହରିଜନମାନେ ମୂଖ୍ୟମନ୍ତ୍ରୀ ଙ୍କ ପାଖକୁ 
ଭୂବନେଶ୍ବର ଦଉଡ଼ିଲେ । ଭାଗଚାଷୀମାନେ ନିଜର ଦାବି ହାସଲପାଇଁ ଦୃଢ଼ ରହନ୍ତୁ 
ବୋଲି ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୂରୀ ସେମାନଙ୍କୁ ପରାମର୍ଶ ଦେଲେ । ତା” ସାଂଗେ 
ସାଂଗେ ଏ କଥା ମଧ୍ଯ କହିଲେ ଯେ ଭିଂଗାରପୁରରେ ପରିସ୍ଥିତି ଉତ୍ତେଜକ ହେଲେ 
କିମ୍ବା ଜମିମାଲିକ ଓ ଭାଗଚାଷୀଙ୍କ ଭିତରେ ସଂଘର୍ଷ ସୃଷ୍ଟି ହେଲେ ଶାନ୍ତିରକ୍ଷାପାଇଁ ସେ 
ପୁଲିସ୍‌ ପଠାଇବାକୁ ବାଧ୍ଯ ହେବେ । 

ଦେଶରେ ଆର୍ଥିକ ଓ ବୈଷୟିକ ଉନ୍ନତିପାଇଁ ଯୋଜନା ହେଲା । ଏହାର ପ୍ରଥମ 
ପଦକ୍ଷେପରେ ଓଡ଼ିଶାରେ ହୀରାକୂଦ ବଂଧ ତିଆରି ହେଲା ! ଉପକୂଳବର୍ଭୀ ଅଂଚଳରୁ 
ମହାନଦୀର ବନ୍ଯା ନିରୋଧ କରିବା ସାଂଗେ ସାଂଗେ ବିଜୂଳଜି ଉତ୍ପାଦନ କରି 
ଓଡ଼ିଶାରେ ଶିଳ୍ପ ବିକାଶ ଘଟାଇବା ଥୁଲା ଏ ବିରାଟ ଯୋଜନାର ଉଦ୍ଦେଶ୍ୟ । ଏଥୁରେ 
କୋଟି କୋଟି ଟଙ୍କା ଖର୍ଚ୍ଚ କରାଯିବାର ଅଟକଳ ହେଲା । ସରକାରଙ୍କ ପକ୍ଷରୁ ଏ 
ଯୋଜନାର ଖୁବ୍‌ ପ୍ରଚାର କରାଗଲା । ମହାନଦୀର ଗତିପଥକୁ ନିୟନ୍ତ୍ରଣ କରିବା ଲାଗି 
ଏ ଯେଉଁ ବଂଧ ପଡ଼ିଲା ତା' ଫଳରେ ସଂବଲପୂର ଜିଲ୍ଲାର ଏକ ବିରାଟ ଅଂଚଳ ବୁଡ଼ି 
ଅଂଚଳରେ ପରିଣତ ହେଲା । ଚଉଦ ପୂରୂଷରୁ ଲୋକେ ଯେଉଁଠି ଭେଟାମାଟି କରି 
ରହିଥ୍୍‌ଲେ ସେ ଜାଗା ଛାଡ଼ିବାକୁ ହଜାର ହଜାର ଲୋକ ବାଧ୍ଯହେଲେ । ହୀରାକୁଦର 
ସାର୍ବଜନୀନ ଉଦ୍ଦେଶ୍ୟ ଯେତେ ମହତ୍‌ ହେଲେ ବି ବ୍ରଡ଼ିଅଂଚଳର ବାସିନ୍ଦାମାନଙ୍କଲାଗି 
ଏହା ଥୁଲା ଏକ ମର୍ମନ୍ତୁଦ ପରିସ୍ଥିତି । ହୀରାକୁଦ ଯୋଜନା ବିରୋଧରେ ସ୍ଥାନୀୟ 
ଲୋକେ ଖୂରବ୍‌ ଉତ୍ତେଜିତ ହେଲେ । ସ୍ଵତନ୍ତ୍ର ଓଡ଼ିଶାର ପ୍ରଥମ ମନ୍ତ୍ରିମଣ୍ଡଳର ସଦସ୍ଯ 
ବୋଧରାମ ଦୁବେ ସରକାରଙ୍କ ନିଷ୍ଠରି ବିରୋଧରେ ପ୍ରତିବାଦ କରି ଓଡ଼ିଶା ବିଧାନ 
ସଭାରୂ ଇସ୍ତଫା ଦେଲେ । ହୀରାକୂଦରେ ବଂଧପଡ଼ିଲା ଓ ତା'ର ସଫଳତା 

୧୩୮ ଅଧ୍ଯାୟ-ଅଠର 


ଲୋକମାନେ କାଳକ୍ରମେ ଉପଲବ୍ଧି କଲେ । କିନ୍ତ ନବକୃଷ୍ଣ ଚୌଧୁରୀଙ୍କ ମନ୍ତ୍ରିମଣ୍ଡଳ 
ପାଇଁ ହୀରାକୁଦ ଯୋଜନା ଏକ ଅପ୍ରିୟ ଓ କିଟିମିଟିଆ ପରିସ୍ଥିତି ସୃଷ୍ଟି କଲା । ସରକାର 
ଅବଶ୍ୟ ବାସବ୍ୟୁତ ଲୋକଙ୍କୁ କ୍ଷତିପୂରଣ ଦେଲେ, ମାଦ୍ର ଯାହାର ଯେତିକି ଜମି 
ବ୍ରଡ଼ରେ ପଢ଼ିଲା ସେ ସେହି ପରିମାଣରେ ଟଙ୍କା ପାଇଲା | ସରକାରଙ୍କ ବ୍ୟବସ୍ତାଟି 
ତେଲିଆ ମୁଣ୍ଡରେ ତେଲ ଢାଳିଲା । ସରକାର ସିନା ଟଙ୍କା ଯୋଗାଇଲେ । ମାତ୍ର ଏ 
ଟଂକାଟା ଠିକ୍‌ ସମୟରେ କିମ୍ବା ଠିକ୍‌ ଭାବରେ ଆସି ସ୍ଥାନଚ୍ୟୁତ ଲୋକଙ୍କ ପାଖରେ 
ପହଁଚିପାରିଲା ନାହିଁ । 

ହୀରାକୂଦ ପରି ବିରାଟ ଯୋଜନାରେ ଖର୍ଚ୍ଚ କରାଯାଉଥ୍ବା ଟଂକାଟା ଶ୍ରମିକ 
ଲୋକଙ୍କ ପାଖରେ କେମିତି ସିଧାସଳଖ ପହଁଚିବ ସେଥ୍‌ପାଇଁ ଶ୍ରମିକ ସମବାୟ 
ସମିତି ଗଢ଼ିବାପାଇଁ ସରକାରଙ୍କ ତରଫରୁ ଉତ୍ସାହ ଦିଆଗଲା । ବଡ଼ ବଡ଼ 
କଂଟ୍ରାକୂରମାନେ ତ ଠିକାପାଇଲେ, ଏବେ ଶ୍ରମିକ ସମବାୟ ସମିତିମାନଙ୍କୁ ମଧ୍ଯ ଠିକା 
ମିଳିଲା । ବାସ୍ତବ କ୍ଷେତ୍ରରେ ଦେଖାଗଲା ଯେ ସରକାରଙ୍କଠାରୁ କାମପାଇଁ ଯେଉଁସବୁ 
ଶ୍ରମ ସମବାୟ ସମିତି ଗଢ଼ାଗଲା ସେ ସବୁ ହେଲା ଚତୁର ଲୋକଙ୍କର କାରସାଦୀର 
ପନ୍ଥା ନାଆଁଟା ହେଲା ଶ୍ରମିକ ସମବାୟ । ଚତୁର ଲୋକେ ନିଜନିଜର ଲୋକଙ୍କୁ 
ଏକାଠିକରି ସମିତି ଗଢ଼ିଲେ ଓ ସରକାରଙ୍କଠାରୁ ସମିତି ନାଆଁରେ ଠିକା ପାଇଲେ । 
ପଇସା ଆସିଲା ପଇସାବାଲାଙ୍କ ପାଖକୁ । ଯେଉଁ ମୂଲିଆ ମଜୃରିଆମାନେ ମିହନ୍ତ 
କଲେ ସେମାନଙ୍କୁ କେବଳ ମଜୂରିହିଁ ମିଳିଲା । ଶ୍ରମିକଙ୍କ ହାତକୁ ପଇସା 
ଅଶେଇବାଲାଗି ଉଦ୍ଦିଷ୍ଟ ସରକାରଙ୍କ ସାଧୂ ଉଦ୍ୟମ ଚତୁରଲୋକଙ୍କ ଚଂଚକତାରେ 
ବେଶ୍‌ ଓଲଟପାଲଟ ହୋଇଗଲା । ମୁଖ୍ୟମନ୍ତ୍ରୀ ଭାବରେ ନବକୃଷ୍ଣ ଚୌଧୂରୀ ଏହା 
ଦେଖୁଥ୍‌ଲେ, କିନ୍ତୁ କିଛି କରିପାରୁନଥ୍ଲେ । କଟକ ବଦଳରେ ଏବେ ଭୁବନେଶ୍ବରକୁ 
ଓଡ଼ିଶାର ରାଜଧାନୀ କରାଗଲା । ଅଫିସର, ମନ୍ଭ୍ୀ ଏବଂ ଏମ୍‌.ଏଲ୍‌.ଏ.ଙ୍କ ପାଇଁ ବସା 
ଏବଂ ଅଫିସ ତିଆରି ହେଲା । ବିଧାନ ସଭା ନିର୍ମାଣ କରାଗଲା । ଏ ସବୁ ପାଇଁ 
ଅଜସ୍ର ଟଂକା ଖର୍ଚ୍ଚକରାଗଲା । ବଡ଼ ଠିକାଦାରମାନେ ପଇସା ପାଇଲେ । ଖଟିଖ୍‌ଆ 
ଲୋକଙ୍କ ପାଖରେ ଯେଉଁ ପରିମାଣରେ ଏ ସବୁରୂ ପଇସା ପହଁଚିବା କଥା ତାହା 
ପହଁଚିଲା ନାହିଁ । 

ରାଉରକେଲାରେ ମସ୍ତବଡ଼ ଇସ୍ପାତ କାରଖାନା କରାଯିବାର ପ୍ରସ୍ତାବ ହେଲା । 
କାରଖାନା ଗଢ଼ିବାପାଇଁ ବାହାରୁ ଲୋକ ଆସିଲେ । ସ୍ଥାନୀୟ ଲୋକଙ୍କୁ ନିଜ ବସବାସ 
ଛାଡ଼ିବାକୁ ହେଲା । ତେଲିଆ ମୁଣ୍ଡରେ ତେଲ ଢାଳିବା ନ୍ୟାୟରେ ବଡ଼ ବଡ଼ 
ଠିକାଦାରମାନଙ୍କ ହାତକୁ ପଇସା ଗଲା ସରକାରଙ୍କ ପାଣ୍ଠିରୁ । ଖଟିଖ୍‌ ଆଲୋକେ 
ଭକୂଆଙ୍କପରି ଚାହିଁରହିଲ୍ତେ । କଥାରେ ଅଛି — ‘ଯଥା ପିଶ୍ଡେ ତଥା ବ୍ରହ୍ମାଶ୍େ' 
ସାରା ଦେଶରେ ଯେଉଁ ପରିସ୍ଥିତି ରହିଥ୍ଲା ଓଡ଼ିଶାର ଅବସ୍ଥା ସେଥ୍‌ରୂ ବାଦ୍‌ ପଡ଼ନ୍ତା 
କେମିତି ? ଦେଶସାରା ଚାରିଆଡ଼େ ବାହାଦୂର୍‌ମାନେ ମାରିନେଇ ଚାଲିଥାଆନ୍ତି, 

ନବକୃଷ୍ଣ ଚୌଧୂରୀ ୧୩୯ 


ସୂତରାଂ ଓଡ଼ିଶାରେ ଅଲଗା ଘଟିବାର ସମ୍ଭାବନା ନଥୁଲା | ଅନ୍ୟ ସବୁ ଅଂଚଳ ପରି 
ଏଠି ମଧ୍ଯ ସାଧାରଣ ଲୋକେ, ଖଟିଖ୍‌ଆ ଲୋକେ ଜଳକା ହୋଇ ବସିଥାଆନ୍ତି 
ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ହୋଇଥ୍‌ବାରୂୁ ଏଭଳି ପରିସ୍ଥିତିର ପରିବର୍ଭନ ଘଟିଯିବ 
— ସେଭଳି ବିଶ୍ଵାସ ଧୀରେ ଧୀରେ କମି ଆସିଲା । 

ଖାଇବା ପିନ୍ଧିବାକୁ ପାଉନଥ୍୍‌ବା ଲୋକଙ୍କ ଲାଗି ସ୍ଵାଧୀନତାର ଅର୍ଥ ହେଲା 
ଗଣ୍ଡାଏ ଖାଇବା ଓ ଖଣ୍ଡେ ପିନ୍ଧିବା । ଦେଶର ଅର୍ଥନୀତି, ଅର୍ଥନୈତିକ ଯୋଜନା ଏବଂ 
ରାଜନୈତିକ ଚିନ୍ତାଧାରା ¬ ଏ ସବୁକୁ ଲୋକଙ୍କପାଇଁ ଏବଂ ଲୋକଙ୍କଦ୍ଧାରା ବ୍ୟବହାର 
ନ କଲେ ସ୍ଵାଧୀନତାର କୌଣସି ଅର୍ଥ ନାହିଁ ବୋଲି ସେ ବୃଝିଥୂଲେ ! ମାତ୍ର ପ୍ରଚଳିତ 
ଶିକ୍ଷାପଦ୍ଧତିଟି ଦେଶର ଯୁବଶକ୍ତିକୁ ଏଥୁପାଇଁ ଉତ୍ସାହିତ କରିପାରିବନାହିଁ ବୋଲି 
ତାଙ୍କର ଧାରଣା ଦୃଢ଼ୀଭୂତ ହୋଇଥଲା । ସେଥ୍ପାଇଁ ମୌଳିକ ଶିକ୍ଷାର ପ୍ରସାର ସେ 
ଚାହୁଁଥ୍ଲେ । 

ମୌଳିକ ଶିକ୍ଷାର ସର୍ବପ୍ରଥମ କଥାହେଲା ପିଲାମାନଙ୍କୁ କାର୍ଯ୍ୟ ମାଧ୍ୟମରେ ଶିକ୍ଷା 
ଦେବା । ଛାତ୍ରଛାତ୍ରୀମାନେ ସତୁଲରେ ପାଇଖାନା ସଫାକରିବେ, ଘର ଲିପିବେ, 
ବାଇଗଣ, ଆଳୁ, ଖଡ଼ା ଚାଷ କରିବେ । ନିଜ ହାତରେ ସୂତାକାଟି ଲୁଗା ପିନ୍ଧିବେ । 
ଗୋରୁ ଗାଲି ରଖ୍‌ ଚାଷୀ ହେବେ ।! ନାନାରକମର ବେଉଷା ଶିଖ୍‌ ସରକାରୀ ଚାକିରି 
ଉପରେ ନିର୍ଭର କରିବେ ନାହିଁ। ସ୍ଵାଧୀନ ଦେଶର ସ୍ଵାଧୀନ ନାଗରିକ ରୂପେ 
ସ୍ଵାବଲମ୍ବୀ ଭାବରେ ଚଳିବେ — ଏହାହିଁ ଥ୍ଲା ମୌଳିକ ଶିକ୍ଷାର ଲକ୍ଷ୍ୟ ! ମାତ୍ର ଏ 
ଲକ୍ଷ୍ୟକୁ ଚୌଧୁରୀସରକାର ତାଙ୍କ ଶି କ୍ଷାବିଭାଗୀୟ କର୍ମ କର୍ଭାଙ୍କ ମସ୍ତିଷ୍ଷରେ ବଦ୍ଧମୂଳ 
କରିପାରି ଲେନାହିଁ । 

ସ୍ଵାଧୀନ ଭାରତରେ ଓଡ଼ିଶାର ମୂରବି ହେବାଲାଗି ଇଛ୍ଛାକରିଥ୍‌ବା ଅମଲାତନ୍ତ୍ର 
ଗ୍ରାମୋନ୍ନତିପାଇଁ ଆଗ୍ରହୀ ନ ଥୁଲା କି ନିଜ ପିଲାଙ୍କୁ ବାଇଗଣ କିଆରିରେ ଝାଳ 
ନାଳ ହେବାପାଇଁ ଇଚ୍ଛା କରୁ ନଥୁଲା । ସୂତାକାଟି ଲୁଗା ପିନ୍ଧିବା ତ ଦୂରର କଥା, 
ଓଡ଼ିଆ ପିଲା ବଡ଼ ଅଫିସର ହେବାକୁ ଗଲେ ଇଂରେଜୀ ପାଠ ସେମାନଙ୍କୁ ପଢ଼ିବାକୁ 
ପଡ଼ିବ, ଇଂରେଜୀରେ ସେମାନଙ୍କୁ ଭାବିବାକୁ ହେବ ¦ ଆଦର୍ଶବାଦୀ ନବବାବ୍ର ହୁଏତ 
ମୌଳିକ ଶିକ୍ଷାପାଇଁ ବକ୍ତୃତା ଦେଇପାରନ୍ତି, କିନ୍ତ ବ୍ୟାବହାରିକ ଦୃଷ୍ଟିରୁ ଏ ଶିକ୍ଷାର 
କୌଣସି ଅର୍ଥ ନାହିଁ ବୋଲି ସେମାନେ ଧରିନେଲେ । ଲୋକସାଧାରଣଙ୍କ ଭିତରେ 
ସେମାନେ ଧାରଣା ସୃଷ୍ଟିକରିଦେଲେ ଯେ ମୌଳିକ ଶିକ୍ଷା ହେଉଛି “ମଇଳା ଉଠା 
ପାଠ ।”? 

ବଡ଼ଜାତିରୁ ଏବଂ ବଡ଼ଘରୁହିଁ ତ ପିଲାଏ ସେତେବେଳେ ପାଠ ପଢ଼ିବାକୁ 
ଆସୁଥାଆନ୍ତି । ମୌଳିକଶି କ୍ଷାଟା ଯେ ମଇଳାଉଠା ପାଠ — ଏ କଥାଟା ସେମାନଙ୍କ 
ମନକୂ ଚଟ୍‌କରି ଧରିନେଲା । ସେମାନେ ମୌଳିକ ଶିକ୍ଷାପ୍ରତି ଅସହିଷ୍ଣୁ 
ହୋଇପଡ଼ିଲେ । ଏ ପ୍ରସଂଗରେ ନିମ୍ବ ଘଟଣାଟି ଉଲ୍ଲେଖଯୋଗ୍ୟ — 

୧୪୦ ଅଧ୍ୟାୟ-ଅଠର 


ଡକ୍କର ମାୟାଧର ମାନସିଂହ ରେଭେନ୍ସା କଲେଜରେ ଅଧ୍ୟାପକ ଥାଆନ୍ତି । 
ମୌଳିକ ଶିକ୍ଷାର ସମାଲୋଚନା କରି ସେ ଗୋଟିଏ ଲେଖା ଲେଖ୍‌ଲେ । ତାଙ୍କର 
କହିବାର କଥା ଥୁଲା ଯେ ଓଡ଼ିଆ ପିଲା ବିଭିନ୍ନ କ୍ଷେତ୍ରରେ ¬ ଖାସ୍କରି ବଡ଼ ବଡ଼ 
ସରକାରୀ ଚାକିରିରେ ଉନ୍ନତି କରିବାକୁ ଗଲେ ଇଂରେଜୀ ପାଠ ପଢ଼ିବା ଛଡ଼ା 
ସେମାନଙ୍କର ଚାରା ନାହିଁ । ମୌଳିକ ଶି କ୍ଷା ମାଧ୍ୟମରେ ସରକାର ଲୋକଙ୍କୁ ଗୋବର 
ଯ଼ୂଗକୁ ଫେରାଇନେବାର ଚେଷ୍ଟାକରୂଛନ୍ତି । | 

ମାନସିଂହ ଥୁଲେ ସ୍ଵଭାବତଃ ଜଣେ କବି । ତାଙ୍କର ଏଭଳି ଲେଖାଟି ଥୁଲା 
ନିଜର ସଚ୍ଜୋଟ ମନୋଭାବର ପରିପ୍ରକାଶ । ଏଇ ଲେଖାଟି ମାଧ୍ୟମରେ ସେ 
ତାଙ୍କପରି ଆହୁରି ବହୁ ଉଚ୍ଚଶିକ୍ଷିତ ଲୋକଙ୍କର ମନୋଭାବକୁହିଁ ପ୍ରକାଶକରୁ ଥାଆନ୍ତି । 
ତଥାପି ତାଙ୍କର ମନ୍ତବ୍ୟଟି ସରକାରଙ୍କଦ୍ଧାରା ଗୃହୀତ ଶିକ୍ଷାନୀତିର ବିରୋଧୀ ଥୁଲା । 
ଓଡ଼ିଶାର କଂଗ୍ରେସୀ ସରକାର ମୌଳିକ ଶିକ୍ଷାକୁ ନିଜର ଶିକ୍ଷାନୀତି ଭାବରେ ଗ୍ରହଣ 
କରି ନେଇଥ୍‌ଲେ । ମାୟାଧର ମାନସିଂହଙ୍କ ମନ୍ତବ୍ଯଟି ମୌଳିକ ଶିକ୍ଷାର ପ୍ରସାର 
କାର୍ଯ୍ୟରେ ଲାଗିଥ୍ବା ବହୁ ଲୋକଙ୍କୁ ଅସଂଗତ ଲାଗିଲା । ମାୟାଧର ମାନସିଂହଙ୍କ 
ପରି କଲମ ଚଳେଇବାରେ ସେମାନେ ଦକ୍ଷ ନଥୁଲେ, ସେମାନେ ଥୁଲେ କର୍ମୀ 
ଶ୍ରେଣୀୟ । ଗାଁରେ ରହି ଗାଲୋକଙ୍କ ଭିତରେ ସେମାନେ କାର୍ଯ୍ୟ କରୂଥୁଲେ । 
ଲେଖାଟି ପଢ଼ି ଗୋପବଂଧୂ ଚୌଧୂରୀ ବରି ଆଶ୍ରମରୁ ସମାଜର ସଂପାଦକଙ୍କ ଖଶ୍ରିଏ 
ପତ୍ର ଲେଖ୍ଲେ ଓ ତାହା ‘ସଂପାଦକଙ୍କ ପତ୍ରୀ ଭାବରେ ପ୍ରକାଶ ପାଇଲା । ‘ମୌଳିକ 
ଶିକ୍ଷାକୁ ସରକାର ନିଜର ନୀତି ଭାବରେ ଗ୍ରହଣ କରିଛନ୍ତି । ସରକାରୀ 
କର୍ମଚାରୀମାନେ ସରକାରଙ୍କ ନୀତିକୁ କାମରେ ଲଗାଇବା କଥା । ମାତ୍ର ସେମାନେ 
ଯଦି ସରକାରଙ୍କ ନୀତିର ସମାଲୋଚନା କରିବେ ତେବେ ସେମାନଙ୍କୁ ବାଟକୁ 
ଆଣିବାର ଦାୟିତ୍ଵ ସରକାରଙ୍କର ବୋଲି ସେ ମନ୍ତବ୍ୟ ଦେଲେ । 

ସେତେବେଳକୁ ପଵଶ୍ତିତ ଲିଂଗରାଜ ମିଶ୍ର ଓଡ଼ିଶାର ଶିକ୍ଷାମନ୍ତ୍ରୀ । ଗୋପବାବ୍ରଙ୍କ 
“ସଂପାଦକଙ୍କ ପତ୍ର ତାଙ୍କ ଦୃଷ୍ଟିରେ ପଡ଼ିଲା । ଶି କ୍ଷାବିଭାଗର ମୁଖ୍ୟ କର୍ଭା ଭାବରେ 
ମୌଳିକ ଶି କ୍ଷାର ପ୍ରସାର ଲାଗି ସେ ଥୁଲେ ଦାୟୀ । ଶ୍ରୀଯୁକ୍ତ ମାନସିଂହ ସରକାରଙ୍କ 
ଗୃହୀତ ନୀତିକୁ ସମାଲୋଚନା କରିଥୁ୍‌ବାରୁ ତାଙ୍କୁ କଟକରୁ ବଦଳିକରା ଗଲା । 
ଭବିଷ୍ୟତରେ ଶିକ୍ଷାବିଭାଗର ଡିରେକୃର ହେବା ବାଟ ତାଙ୍କପାଇଁ ବଂଦହୋଇଗଲା । 
ନବକୃଷ୍ଣ ଚୌଧୁରୀ ସରକାରୀ କଳ ଭିତରେ ପଶି ଓଡ଼ିଶାର ମୁଖ୍ୟମନ୍ତ୍ରୀ ଥୁଲେ ସିନା, 
କିନ୍ଧ କିଛିଦିନ ପରେ ଯେତିକି ପରିମାଣରେ କଳ ଭିତରେ ପଶିଲେ ସେତିକି 
ପରିମାଣରେ ତା”ର ବ୍ୟର୍ଥତା ଅନୃୁଭବକଲେ । ପରମିଟ୍‌, ଗ୍ରାଣ୍ଟ୍‌ ଇତ୍ଯାଦି ପାଇଁ 
ପୂରୁଣା ପରିଚିତ ବଂଧୁମାନେ ମନ୍ତ୍ରୀଙ୍କ ପାଖକୁ ଦଉଡ଼ଥାଆନ୍ତି । ସହକର୍ମୀମାନଙ୍କ 
ଭିତରୁ କେତେକେ ଲାଂଚ ନେଲେ ବୋଲି ବିଧାନ ସଭାରେ ପାଟିତୃଣ୍ଡ ହେଉଥାଏ । 
ତାଙ୍କ ନେତୃତ୍ଵରେ ଲୋକହିତପାଇଁ ଯେଉଁସବୁ ଆଇନ ପାସ୍‌ହେଲା କଂଗ୍ରେସ ଦଳର 

ଅନେକେ ତାକୁ ଭିତରେ ଭିତରେ ନାପସନ୍ଦ ଓ ବିରୋଧକରୁଥାଆନ୍ତିୟ କାରଣ ଏ 
ଆଇନକୁ ସବ୍ର ବ୍ୟକ୍ତିଗତ ଭାବରେ ସେମାନଙ୍କପାଇଁ ବାଧକ ହେଉଥାଏ । 

ଲୋକଙ୍କ ଭିତରେ ପଶି କାମ କରିବା ଲାଗି ନବକୃଷ୍ଣ ଚୌଧୁରୀ ଙ୍କର ସବ୍ରଦିନେ 
ଆଗ୍ରହ ଥାଏ । କିନ୍ତୁ ମନ୍ତ୍ରୀ ହୋଇଥ୍‌ବା ଯୋଗେ ଲୋକଙ୍କ ସାଂଗରେ ସିଧାସଳଖ 
ସଂପର୍କ ରଖ୍ବାର ସୁବିଧା ସେତେ ଥାଏନା | ନିର୍ବାଚନବେଳେ ସେ ଗାଗୀକୂ ଯାଇ 
ଲୋକଙ୍କୁ ଭୋଟ ମାଗନ୍ତି । ଲୋକଙ୍କ ସ୍ଥାନୀୟ ପ୍ରତିନିଧ୍ମାନେ ନେତାଙ୍କୁ ଆସି 
ଭେଟନ୍ତି । ସଭାହୁଏ । ଭାଷଣ ଦିଆଯାଏ । ଏଠି କୂଅଟାଏ ଦରକାର, ସେଠି 
ପୋଖରୀଟାଏ କି ସ୍କୁଲଟିଏ ଦରକାର ଏମିତି ନାନାରକମର ଅନୁନୟ ଲୋକଙ୍କଠାରୁ 
ମିଳେ । ଏସବୁ କ୍ରିୟାକଳାପ ଭିତରେ ଲୋକଶରକ୍ତିର ସଂକେତ ନଥାଏ । 

ଓଡ଼ିଶାରେ କଂଗ୍ରେସ ଦଳର ମୁଖ୍ୟମନ୍ତ୍ରୀ ଭାବରେ କଂଗ୍ରେସ ସରକାର କେତେ 
କ'ଣ କରିଛି ତା'ର ପ୍ରଶଂସା ସେ ଓଡ଼ିଶାର ଏ ମୁଣ୍ଡରୁ ସେମୁଣ୍ଡ ଯାଏ ବୁଲି 
ଗାଉଥାଆନ୍ତି । କ୍ରମଶଃ ଏ ସବ୍ର ମଧ୍ଯ ଥିପଚାରିକ ଲାଗିଲା । ବୟସ ପଚାଶ ଡେଇଁ 
ସାରିବା ବେଳକୁ ମନ ହେଉଥାଏ ଆଗଭଳି ଅଣଖ୍‌ଆପରି କେଉଁ ଏକ ଗୀରେ 
ବସିଯିବାପାଇଁ । ଅନୁଗୁଳରେ 'ନୂମା' ସହିତ ବସି କାମକରିବାପାଇଁ ସେଥ୍ପାଇଁ ଆଉ 
ସୁଯୋଗ ନଥାଏ କି ସୁବିଧା ନଥାଏ । 

ସ୍ଵାଧୀନତା ଆନ୍ଦୋଳନ ସମୟରେ କବି ବାଞ୍ଚାନିଧ୍‌ ଦାସ ଲେଖ୍‌ଥ୍‌ଲେ, “ମଲ 
ଯେବେ ମନ୍ତ୍ରୀ ହେବି, ଜୀବନ ମୋର ଧନ୍ଯ ହେବ।”” ନବକୃଷ୍ଣ ଚୌଧୂରୀ ମନ୍ତ୍ରୀ 
କଂ ଣ ¬ ମୂଖ୍ୟମନ୍ତ୍ରୀ ହୋଇ ମଧ୍ଯ ଏବେ ନିଜ ଜୀ ବନକୂ ଧନ୍ୟ ବୋଲି ମନେକରି ପାରୁ 
ନଥାଂନ୍ତି । ରାଜନୀତି ଭିତରେ ପଶି ସୁଦ୍ଧା ରାଜନୀତିର ପେଞ୍ଚପାଞ୍ଚ ତାଙ୍କୁ ଭଲ ଲାଗୁ 
ନଥାଏ । ବିଭିନ୍ନ ଲୋକ ନିଜନିଜର ଉଦ୍ଦେଶ୍ୟ ହାସଲ କରିବାପାଇଁ ରାଜନୀତିକୁ ଏକ 
ବେଉଷା କରିନେଇଥ୍‌ବାଟା ତାଙ୍କ ମନକୁ ସୁହାଉନଥାଏ । 

ଗାଂଧୀଜୀ ସ୍ଵାଧୀନତା ସଂଗ୍ରାମୀମାନଙ୍କୁ ପରାମର୍ଶ ଦେଇଥ୍‌ଲେ ଜନତା ଭିତରେ 
ଜୀ ବନର ସଂଚାର କରିବାପାଇଁ । ମାତ୍ର ସେ କାମଟି ଧୀରେ ଧୀରେ ଗୌଣ ହୋଇ 
ଯାଉଥ୍‌ବା ଭଳି ତାଙ୍କର ମନେହେଉଥାଏ | ରାଜନୈତ୍ରିକ ପଞ୍ଚ ପାଞ୍ଚର ଗୋଟିଏ 
ଉଦାହରଣ ଦିଆଯାଉଛି — 

ବିଜୟାନନ୍ଦ ପଟ୍ଟନାୟକ ( ପରବର୍ଭୀ କାଳରେ ବିଜୁ ପଟ୍ଟନାୟକ) ବିଧାନ 
ସଭାର ସଦସ୍ଯ ଥାଆନ୍ତି ଗଂଜାମ ଜିଲାର ଏକ ନିର୍ବାଚନ ମଶ୍ଡଳୀରୂ । ନବବାବ୍ର 
ମନ୍ତ୍ରିମଶ୍ଡତଳ ଗଢ଼ିବାକୁ ଗଲାବେଳେ ପରୋକ୍ଷରେ ଓ ପ୍ରତ୍ଯକ୍ଷରେ ସେ 
ମନ୍ତ୍ରିମଣ୍ଡଳରେ ରହିବାପାଇଁ ଇଛା ପ୍ରକାଶ କଲେ। ତାଙ୍କପାଇଁ ତାଙ୍କ ବଂଧୁ 
ବୀରେନ୍‌ ମିତ୍ର ମଧ୍ଯ ବିଧାୟକ ଦଳର ନେତାଙ୍କୁ କୁହାବୋଲାକଲେ । ମନ୍ତ୍ରୀ ନ 
କଲେ ବି ଅନ୍ତତଃ ତାଙ୍କୁ ଉପମନ୍ତ୍ରୀ କରିବାପାଇଁ ନବକୃଷ୍ଣ ଚୌଧୁରୀଙ୍କ ଉପରେ 
ଚାପପଡ଼ିଲା । ବିକୂ ପଟ୍ଟନାୟକ ସରକାରଙ୍କ ସହାନୁଭୁତିକ୍ରମେ ନାନାବିଧ 
ବ୍ୟବସାୟରେ ସେତେବେଳେ ସଂପୃକ୍ତ ଥାଆନ୍ତି । ଶ୍ରୀ ଚୌଧୂରୀ ତାଙ୍କୁ 
ମନ୍ତ୍ରିମଣ୍ଡଳରେ ନେବାକୁ ରାଜି ହେଲେନାହିଁ । 

ଏଣେ ପ୍ରଜାତନ୍ତ୍ର କାଗଜରେ ବାହାରିଯାଇଥାଏ ଯେ ବିଜୟାନନ୍ଦ ପଟ୍ଟନାୟକ 
ମନ୍ତ୍ରୀ ହେବେ । ଏ ଖବରଟି ବିଜୁବାବୁ ନିଜ ଉଦ୍ଯମରେ ବାହାରକରି ଥାଆନ୍ତି । 
ସର୍ବସାଧାରଣରେ ନବବାବୁଙ୍କ ଉପରେ ଚାପ ପକାଇବା ଲାଗି ଏହା କରାଯାଇଥାଏ । 
ନବବାବୁ ବିଜୂ ପଟ୍ଟନାୟକଙ୍କ ମନ୍ତ୍ରିମଣ୍ଡଳରେ ନନେବାପାଇଁ ରୋକ୍‌ଠୋକ୍‌ କହି 
ଦେବାରୂ କୌଣସି ପ୍ରକାରେ ତ ମୁହଁ ରକ୍ଷା କରିବାକୁ ହେବ । ଏଣୁ ବିଧାୟକ ଦଳର 
ନେତା ନବକୃଷ୍ଣ ଚୌଧୂରୀ ବିତୂବାବ୍ରଙ୍କ ଅନୁରୋଧକ୍ରମେ ଗୋଟିଏ ବିବୃତି 
ଖବରକାଗଜରେ ଛାପିବାପାଇଁ ଦେଲେ ଯାହାର ମର୍ମ ହେଲା ¬ “ମୁଖ୍ୟମନ୍ତ୍ରୀ ନବକୃଷ୍ଣ 
ଚୌଧୁରୀ ବିଜୟାନନ୍ଦ ପଟ୍ଟନାୟକଙ୍କୁ ମନ୍ତ୍ରୀମଣ୍ଡଳରେ ଯୋଗଦେବାକୁ ଅନୁରୋଧ 

କଲେ । ମାତ୍ର ଶ୍ରୀ ପଟ୍ଟନାୟକ ବ୍ୟକ୍ତିଗତ କାରଣରୁ ମନ୍ତ୍ରିମଣ୍ଡଳରେ ଯୋଗ ଦେବାକୁ 
ରାଜି ହେଲେନାହିଁ । 

ରାଜନୀତିରେ ପଶି ଓଡ଼ିଶା ଟେକ୍ସଟାଇଲ୍‌ ମିଲ୍‌୍ସ ଓ କଳିଂଗ ଟିଉବ୍‌ସ ଇତ୍ୟାଦି 
କରି ସେ ନିଜକୁ ଧନୀ କରିବାରେ ଲାଗିଥ୍ଲେ |! ଏକ ସମୟରେ ସେ ଥୁଲେ ସବୂଠାରୁ 
ବେଶି ଧନଶାଳୀ ଓଡ଼ିଆ । ନିଜ ପାଇଁ ଧନ କମେଇବାର ଉଦ୍ଦେଶ୍ଯ ନବକୃଷ୍ଣ 
ଚୌଧୂରୀଙ୍କର ନଥୁଲା । ଜମିଦାରୀ ଉଚ୍ଛେଦ ପରେ ସରକାରଙ୍କ ତରଫରୁ 
ଜମିଦାରମାନଙ୍କୁ କ୍ଷତିପୂରଣ ଦିଆଗଲା । ନବକୃଷ୍ଣ ଚୌଧୂରୀ କିମ୍ଭା ଗୋପବଂଧୁ 
ଚୌଧୁରୀ ନିଜର ପୈତୃକ ଜମିଦାରୀ ବାବତକୂୁ ସରକାରଙ୍କଠାରୁ କ୍ଷତିପୂରଣ 
ନେଲେନାହିଁ । ରାଜନୀତି ଓ ଦେଶ ସେବାର ନାଆଁ ନେଇ ଯେଉଁମାନେ ନିଜନିଜର 
ସଂପରି ବଢ଼ାଉଥ୍‌ଲେ ମାନସିକ କ୍ଷେତ୍ରରେ ଶ୍ରୀ ଚୌଧୂରୀ ସେମାନଂକ ଗ୍ରହଣ 
କରିପାରୁନଥ୍ଲେ । ଉଣାଅଧ୍କେ ସେମାନେ ସମସ୍ତେ ଥୁଲେ ପରିଚ଼ିତ ଲୋକ । 
ବଂଧୁବାଂଧବ । ଉପ୍ତୋଧରେ କିଛି କହି ହେଉ ନଥୁଲା । ମାତ୍ର ଏସବ୍ର ଦେଖ୍‌ ଧୀରେ 
ଧୀରେ ରାଜନୀତିରୁ ତାଙ୍କ ମନ ଛାଡ଼ିଯିବାକୁ ଲାଗିଲା । ଆତ୍ମତ୍ୟାଗ ଓ ସେବାର 
ପ୍ରେରଣା ଦେଇଥ୍‌ଲେ ଗାଂଧୀଜୀ । ସ୍ଵାଧୀନତା ଆଣିବାଲାଗି କେତେ ଲୋକ ଜୀବନ 
ଦେଇଥ୍‌ଲେ । ମାତ୍ର ସେ ସବୁ କଥା ଧୀରେ ଧୀରେ ସ୍ଵାଧୀନତା ସଂଗ୍ରାମୀମାନଙ୍କ 
ମନରୁ ପୋଛିହୋଇ ଯାଉଥ୍‌ବାର ସେ ଲକ୍ଷ୍ୟକଲେ । ସ୍ଵାଧୀନତା ପରେ ସଂଗ୍ରାମ 
କଥାଟା ଆଉ ସେମାନଙ୍କ ମନରେ ନଥୁଲା ¦! ନିଜନିଜର ପେଟପାଟଣା ଓ ଘର 
ସଂସାର ଚିନ୍ତାରେ ସେମାନେ ବ୍ୟସ୍ତ ଥୁଲେ । ପୁରୂଣା ସ୍ଵାଧୀନତା ସଂଗ୍ରାମୀମାନଙ୍କୁ 
ଉତସସାହ ଦେବାପାଇଁ ଭାରତବର୍ଷରେ ଆଉ ଏକ ଘଟଣା ଘଟିଲା ଯେଉଁଠି ନବକୃଷ୍ଣ 
ଚୌଧୁରୀ ଆଶାର ଏକ ନୂଆ ଝଲକ ଦେଖ୍‌ଲେ । 

୧୯୫୪ ମସିହାର କଥା । ଆନ୍ଧ୍ର ପ୍ରଦେଶର ତେଲଂଗାନା ଅଂଚଳରେ 
କମ୍ୟୁନିଷ୍ଟମାନେ ଜମି ପାଇଁ ଆନ୍ଦୋଳନକଲେ । କେତେକ ବଡ଼ ଜମିମାଲିକଙ୍କୁ ହତ୍ୟା 
କରାଗଲା | ଜମିବାଲା ଓ ଜମିହୀନ ଲୋକଙ୍କ ଭିତରେ ଗଣ୍ଡଗୋଳ ସୃଷ୍ଟି ହେବାରୁ 
ସରକାର ପୁଲିସ୍‌ ପଠାଇ ଶାନ୍ତିରକ୍ଷା କରିବାକୁ ଚେଷ୍ଟାକଲେ । ମାତ୍ର ପୁଲିସ୍‌ବାଲାଙ୍କ 
ଦ୍ଵାରା କଣ ଶାନ୍ତିରକ୍ଷା ହୁଏ ? ପାଣି, ପବନ, ଆକାଶପରି ଜମି ହେଲା ପ୍ରକୃତିର 
ଦାନ | ତାକୁ ଅନ୍ଧ କେତେ ଜଣ ମାଡ଼ିବସିବା ଯୋଗେ ବହୁସଂଖ୍ୟକ ଲୋକ ଅସୁବିଧା 
ଓ ଅଭାବରେ ପଡ଼ୁଛନ୍ତି । ଅନ୍ତଲୋକ ଆନନ୍ଦ ଉଲ୍ଲାସରେ ଚଳୁଥ୍ବାବେଳେ ଅନ୍ୟମାନେ 
ଦ୍ରଃଖ ଭୋଗକରୁଛନ୍ତି । ବହୁସଂଖ୍ୟକ ଲୋକଙ୍କର ହିତ ଓ ଆନନ୍ଦପାଇଁ ବୃଦ୍ଧଙ୍କଠାରୁ 
ଗାଂଧୀଙ୍କଯାଏ ମହାପୂରୂଷମାନେ କହି ଆସିଛନ୍ତି, କାର୍ଯ୍ୟ କରି ଆସି ଛନ୍ତିୟ ଲୋକଙ୍କୁ 
ପ୍ରେରଣା ଓ ଉତ୍ସାହ ଯୋଗାଇଛନ୍ତି । ମାତ୍ର କଂଗ୍ରେସ ସରକାର ଅମଳରେ 
ବହୁଲୋକଙ୍କ ସୂଖ କଥାଟା ସତେ ଯେମିତି ସମସ୍ତଙ୍କ ମନରୁ ପାସୋରିଯାଇଛି । 
ମୁଷ୍ଟିମେୟ ଲୋକଙ୍କ ସୁଖରେ ରଖ୍ବାପାଇଁ ସମୁଦାୟ ସରକାରୀ କଳଟା କାର୍ଯ୍ୟ 

କରିଚାଲିଛି । ଜବାହାରଲାଲ ନେହେରୁ କି ନବକୃଷ୍ଣ ଚୌଧୁରୀ ଏଥ୍ପାଇଁ ଯେତେ 
କୋଡ଼ି କଚାଡ଼ି ହେଲେ ବି ଫଳ କିଛି ହେଉନାହିଁ । ତେଣେ ଚୀନ୍‌ ଦେଶରେ କମ୍ୟୁନିଷ୍ଟ 
ସରକାର ମାଓଙ୍କ ନେତୃତ୍ବରେ ସେ ଦେଶର ଜମିଜମା ସମସ୍ୟା ସମାଧାନ କରିଥ୍‌ବାରୁ 
ସେ ଦେଶର ଗରିବଗୂରୂବାଙ୍କ ଅବସ୍ଥାର ବହୁତ ସୁଧାର ହୋଇଥ୍‌ବାର ଖବର 
ମିଳୁଥାଏ । ଏଣୁ ଏଠି ଜମିର ପୂନର୍ବିତରଣ ଘଟାଇବା କଥା ତେଲଂଗାନା ଅଂଚଳରେ 
କମ୍ୟୁନିଷ୍ଟମାନେ କରୁଥାଆନ୍ତି 

ଗରିବ ଲୋକଙ୍କୁ ସଂଗଠିତ କରି ଜମିପାଇଁ ଦାବି କରିବା ଗୋଟିଏ କଥା । ଏହା 
ପଛରେ ସବୁ ଲୋକଙ୍କର ନୈତିକ ସମର୍ଥନ ରହିବ । ମାତ୍ର ଗରିବଲୋକଙ୍କର ହିତ 
କରିବାର ଉଦ୍ଦେଶ୍ୟ ରଖ୍‌ ଆଉ ପଂଝାଏ ଲୋକଙ୍କୁ ଶୋଷକ, ଅତ୍ଯାଚାରୀ ଇତ୍ଯାଦି 
କହି ଯଦି ହତ୍ୟାକରାଯାଏ ତାହାହେଲେ ଏପରି ଦୂଷ୍କୃତି ପଛରେ ଲୋକଙ୍କର ନୈତିକ 
ସମର୍ଥନ ରହିବନାହିଁ । ତେଲଂଗାନାରେ ତାହାହିଁ ହେଲା । କେତେକ ଜମିମାଲିକଙ୍କୁ 
ହତ୍ୟାକରାଗଲା । ଜମିହୀନ ଲୋକ ମଧ୍ଯ କେତେ ମଲେ । ସରକାରୀ ପୂଲିସ୍‌ ଆସି 
କମ୍ୟୁନିଷ୍ଟମାନଙ୍କୁ ଖନ୍‌ କଲା । ଧରପଗଡ଼ କରି ଜେଲ୍‌କୁ ନେଲା । ମୋଟ ଉପରେ 
ଏକ ବିଭୀଷିକା ସୃଷ୍ଟି ହେଲା ସେ ଅଂଚଳରେ । 

ପରିସ୍ଥିତିକୁ ଶାନ୍ତ କରିବାପାଇଁ ଆଚାର୍ଯ୍ୟ ବିନୋବା ବାହାରିଲେ । ସେତେ- 
ବେଳକୁ ସେ ୱାଦ୍ଧୀ ନିକଟବର୍ଭୀ ପୌନାର ଆଶ୍ରମରେ ରହୁଥାଆନ୍ତି । ପୌନାରଠାରୁ 
ତେଲଂଗାନା ପର୍ଯ୍ୟନ୍ତ ସେ ଚାଲି କରି ଗଲେ ! ତେଲଂଗାନା ଅଂଚଳରେ ମଧ୍ଯ ତାଙ୍କର 
ପଦଯାତ୍ରା ଚାଲିଲା । ହିଂସା ଓ ପ୍ରତିହିଂସା ଘେନି କଂଦଳ ଚାଲିଥ୍‌ବା ଜାଗାରେ 
ବିନୋବାଜୀଙ୍କର ଶାନ୍ତି ଯାତ୍ରା ଏକ କ୍ରାନ୍ତିଯାତ୍ରାରେ ପରିଣତ ହେଲା । 

୧୯୩୨ର ବ୍ୟକ୍ତିଗତ ସତ୍ୟାଗ୍ରହରେ ଭାରତବର୍ଷରେ ସେ ଥୁଲେ ପ୍ରଥମ 
ସତ୍ୟାଗ୍ରହୀ । ତେଣୁ ତାଙ୍କ ନେତୃତ୍ଵରେ ଚାଲିଥ୍୍‌ବା ଆନ୍ଦୋଳନ ଯେ ବୈଚାରିକ ଓ 
ବ୍ୟାବହାରିକ କ୍ଷେତ୍ରରେ ବେଶ୍‌ ଶର୍ତିଶାଳୀ ସେ କଥାଟା ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ 
ଖୁବ୍‌ ବୃଝିଗଲେ । 

ତେଣେ ବଡ଼ଭାଇ ଭୁଦାନ ଆନ୍ଦୋଳନରେ ଲାଗି ପଡ଼ିଥାଆନ୍ତି । ସେ ପଦଯାତ୍ରୀ 
ବିନୋବାଙ୍କୁ ଆନ୍ଧ୍ରପ୍ରଦେଶରେ ଭେଟି ତାଙ୍କ ଅନୁରୋଧକ୍ରମେ ଓଡ଼ିଶାର ଭୂଦାନ କାମର 
ନେତୃତ୍ଵ ନେଲେ । ବିନୋବାଜୀଙ୍କ ସାଂଗରେ ବୁଲୁଥ୍ବାବେଳେ ତାଙ୍କର ଦାଢ଼ି ଓ ବଳିଷ୍ଠ 
ଚେହେରାକୁ ଦେଖ୍‌ ଗାଁଲୋକଙ୍କ ଭିତରୁ କେହି କେହି ପଚାରନ୍ତି ¬ “ବିନୋବା 
ସାଂଗରେ ଏ ବୂଢ଼ା ଜଣକ କିଏ ?””? “ବିନୋବାଙ୍କ ବଡ଼ଭାଇ?” ବୋଲି କାହାରି 
କାହାରି ଠାରୁ ଉତ୍ତର ମିଳେ । 

ଅନ୍ୟମାନେ କ୍ଷମତା ଓ ପଇସା ଧଂଦାରେ ଲାଗିଥ୍‌ବାବେଳେ ସେମାନଙ୍କ 
ଗାଂଧୀନୀତି ଆଡ଼େ ପୂଣି ଉଦ୍‌ବରଦ୍ଧ କରିବାଲାଗି ଭୂଦାନ ଯଜ୍ଞ ଆନ୍ଦୋଳନ ଆଉ ଏକ 
ସୂଯୋଗ ଆଣିଦେଲା ବୋଲି ଅନେକେ ଅନୁଭବ କଲେ । ଦେଶରୁ ଗରିବପଣିଆ 

ହଟାଇବା ତ ନିଶ୍ଚୟ ଆବଶ୍ଯକ । ତାଠାରୁ ବେଶି ଆବଶ୍ୟକ ହେଉଛି ଅହିଂସ 
ପଂଥାରେ ତାହାର ସମାଧାନ କରିବା । ଭୂଦାନ ଆନ୍ଦୋନଳ ସତେ ଯେମିତି ଅହିଂସ 
ବିପ୍ଵବର ଏକ ତୋଫାନ ସୃଷ୍ଟି କରିବାର ସଂଭାବନା ଯୋଗାଇଲା । ଏବେ ରମା 
ଦେବୀ ଓ ଗୋପବାବ୍ର ପଦଯାତ୍ରା କରି ଓଡ଼ିଶାସାରା ଭୂଦାନ କଥା କହିବ୍ରଲିଲେ । 
ଆଚାର୍ଯ୍ୟ ହରିହର ଦାସ, ପଶ୍ଡିତ କୃପାସିଂଧୂ ହୋତା, ଗୁଣନିଧ୍‌ ମହାନ୍ତି, ରଶୃରଲାଲ 
ବ୍ୟାସ, ବୃଜମୋହନ ସିଂଙ୍କ ଭଳି ବଳିଷ୍ଠ କର୍ମୀମାନେ ଏ କାମରେ ଲାଗିଲେ । ମାଳତୀ 
ଦେବୀ ମଧ୍ୟ ଏଥୁରେ ଯୋଗଦେଲେ । ପୁତୁରା ମନମୋହନ, ଝିଆରି ଅନ୍ତପୂର୍ଣ୍ଣା, 
ଝିଆରି ଜ୍ାଇଁ ଶରତ୍‌ ଚନ୍ଦ୍ର ମହାରଣା ଭୂଦାନ ଆନ୍ଦୋଳନପାଇଁ ଲାଗିଲେ । ତେଣେ 
ଝିଅ-ଜ୍ଵାଇଁ ଉତ୍ତରା ଓ ନାରାୟଣ ଭୂଦାନ କାମରେ ଲାଗିଥାଆନ୍ତି ଗୁଜୁରାତରେ । 
ଏପରି ଅବସ୍ଥାରେ ମନ୍ତ୍ରୀ ହୋଇ ରହିବା ବଦଳରେ ନବକୃଷ୍ଣ ଚୌଧୂରୀଙ୍କର ଇଚ୍ଛା 
ହେଉଥାଏ ଗୀ ଗାଁରେ ବୁଲି ଭୂଦାନ କାମ କରିବାକୁ । ଘରର ସମସ୍ତେ ଗୋଟାଏ 
ଆଡ଼େ ଚାଲିଥ୍୍‌ବା ବେଳେ ସେ ଯେମିତି ସମସ୍ତଙ୍କୁ ଛାଡ଼ି ଆଉ ଗୋଟାଏ ଆଡ଼େ 
ଚାଲିଥ୍‌ଲାପରି ଅସ୍ଵସ୍ତି ଅନୁଭବ କରୁଥାଆନ୍ତି । 

ଭୁଦାନପାଇଁ ଲାଗିବା ପୂର୍ବରୁ ଓଡ଼ିଶାର କର୍ମୀମାନଙ୍କ ମନରେ ଗାଂଧୀଜୀଙ୍କ 
ଆଦର୍ଶ ଓ ବାଣୀକୁ ସତେଜ ରଖ୍ବାଲାଗି ଗୋପବଂଧୂ ଚୌଧୁରୀ ଗୋଟିଏ ଉଦ୍ୟମ 
ଆରମ୍ଭ କରିଥାଆନ୍ତି । ହାତକଟା ସୂତାର ଲୂଗା ପିନ୍ଧୁଥ୍ବା କର୍ମୀମାନଙ୍କର ବୈଠକ 
ବିଭିନ୍ନ ଅଂଚଳରେ କରାଯାଉଥାଏ । ଉଦ୍ଦେଶ୍ୟ ଥାଏ କର୍ମୀମାନଙ୍କ ସାଂଗରେ ସଂପର୍କ 
ରଖ୍ବା ଓ ଏକ ଆଦର୍ଶବାଦୀ ଗୋଷ୍ଠୀ ଭାବରେ ସେମାନଙ୍କୁ ସକ୍ରିୟ ରଖ୍ବା । ନବକୃଷ୍ଣ 
ଚୌଧୂରୀ ଏପରି ବୈଠକମାନଙ୍କୁ ଯାଉଥ୍‌ଲେ ଓ କର୍ମୀଙ୍କ ସାଂଗରେ କର୍ମୀହୋଇ 
ବସୁଥ୍ଲେ, ମିଶିଯାଉଥ୍‌ଲେ । ଏ ପ୍ରସଂଗରେ ଫକୀର ମିଶ୍ରଙ୍କଠାରୁ ଜଣାପଡ଼େ 
୧୯୫୨ ମସିହାରେ ଝାଇଁସି ଗାଁରେ ଏପରି ଏକ ବୈଠକ ହେଲା । ମୁଖ୍ୟମନ୍ତ୍ରୀ 
ନବବାବ୍ର ସେଠାକ୍ର ଯାଇଥ୍‌ଲେ... ବଡ଼ିମା ଦେଖାଇବାକୁ ନୁହେଁ ନିଜେ ସମସ୍ତଙ୍କ 
ମଧ୍ଯରେ ଜଣେ ଏହା ତାଙ୍କ ମନର ସ୍ଵାଭାବିକ ଚିନ୍ତନ ଥ୍ବାରୁ । ସେ ଯାଇ ସମସ୍ତଙ୍କ 
ପଛରେ ସାଧାରଣ କର୍ମୀଙ୍କ ମଧ୍ୟରେ ବସିଥୁଲେ । ସେଠାରେ ମୁଖ୍ୟମନ୍ତ୍ରୀଙ୍କର କେହି 
ଦେହରକ୍ଷୀ ନ ଥୁଲେ କି କୌଣସି ସରକାରୀ ଆଡ଼ମ୍ବର ନଥୁଲା । ନବବାବ୍ରଙ୍କ ଭଳି 
ପ୍ରଗତିଶୀଳ ବ୍ୟକ୍ତି ମୁଖ୍ୟମନ୍ତ୍ରୀ ଆସନରେ ରହିବା ପରେ ମଧ୍ଯ ଓଡ଼ିଶାର ଅବସ୍ଥା ବଦଳି 
ନଥ୍ବ ବରଂ ଦୂର୍ଦଶା ବଢ଼ିଥ୍ବ । (ଏହା ) ସମାଲୋଚନାର ବିଷୟବସ୍ତୁ ଥଲା | ଏହାହିଁ 
ଆକ୍ଷେପ ଥଲା ।” 

ଏବେ ଜୟପ୍ରକାଶ ନାରାୟଣ ସମାଜବାଦୀ ଦଳରୁ ଇସ୍ତଫା ଦେଇ ଭୂଦାନ 
ଆନ୍ଦୋଳନରେ ଲାଗିଲେ । ସ୍ଵାଧୀନତା ସଂଗ୍ରାମୀ ବଂଧୂମାନଙ୍କୁ ଓ ଦେଶର ବିଚାରବନ୍ତ 
ଲୋକଙ୍କୁ ଏ କାମରେ ଜୀବନଦାନ କରି ଲାଗିବାକୁ ସେ ଆହ୍ଵାନ ଦେଲେ। 
ବିନୋବାଜୀଙ୍କ ଭୂଦାନ ପରି ଜୟପ୍ରକାଶଙ୍କ ଜୀବନଦାନ କଥାଟା ଜନମାନସରେ 

୧୪୬ ଅଧାୟ-ଉଣେଇଶି 


ବେଶ୍‌ ଏକ ରୋମାଞ୍ଚ ସୃଷ୍ଟି କଲା । ନବକୃଷ୍ଣ ଚୌଧୁରୀଙ୍କପାଇଁ ମନ୍ତ୍ରୀ ହେବାଟା ଥୁଲା 
ଲୋକସେବାପାଇଁ ଏକ ମାଧ୍ଯମ ! ମାତ୍ର ଏବେ ସେ ଅନୁଭବ କଲେ ଯେ ମନ୍ତ୍ରୀ ହେବା 
ଯୋଗୁ ସେ ପ୍ରକୃତ ଲୋକସେବାରୁ ବଂଚିତ ହେଉଛନ୍ତି । ସୁତରାଂ ମନ୍ତ୍ରିତ୍ଵ ଛାଡ଼ିଦେଇ 
ଭୂଦାନ କାମରେ ଲାଗିଲେ, ଗରିବଲୋକଙ୍କୁ ଜମି ଯୋଗାଇ ସେ ନିଜକୁ ଲୋକ 
ସେବା କାମରେ ଅଧ୍କ ନିୟୋଜିତ କରିବେ ବୋଲି ତାଙ୍କର ଧାରଣା ଦୃଢ଼ୀଭୂତ 
ହେଉଥାଏ । 

ରାଜ୍ୟ ବିଧାନ ସଭାରେ ସରକାରୀ ଦଳର ନେତା ଥାଇ ନେତୃତ୍ଵ ଛାଡ଼ିବାଟା 
ଏକ ସହଜ ବ୍ୟାପାର ନଥୁଲା ! ଆଗକୁ ନିର୍ବାଚନ ଆସୁଛି । ନବକୃଷ୍ଣ ଚୌଧୁରୀ ମୂଖ୍ୟ 
ମନ୍ତିତ୍ସ ଛାଡ଼ିଲେ ବିଶ୍ଵନାଥ ଦାସ, ହରେକୃଷ୍ଣ ମହତାବ କିମ୍ବା ନିତ୍ୟାନନ୍ଦ କାନୁନ୍‌ଗୋଙ୍କ 
ଭିତରୂ ଜଣେ କାହାରିକୁ ମୁଖ୍ୟମନ୍ତ୍ରୀ ହେବାକୁ ହେବ । 

ନିତ୍ୟାନନ୍ଦ ବାବୁ ଆଗରୁ ମନ୍ତ୍ରୀ ଥୁଲେ ବିଶ୍ଵନାଥ ଦାସଙ୍କ ମନ୍ତ୍ରିମଣ୍ଡଳରେ, ଏବେ 
କେନ୍ଦ୍ରରେ ରାଷ୍ଟ୍ରମନ୍ତ୍ରୀ ଭାବରେ କ୍ୟାବିନେଟ ପାହିଆ ନେଇ ସେ ରହିଥାଆନ୍ତି । ତାଙ୍କୁ 
ପୁଣି ଓଡ଼ିଶା ପଠେଇବାଲାଗି ନେହେରୁଙ୍କ ସମେତ କଂଗ୍ରେସର ଉଚ୍ଚ କର୍ମକର୍ଭାମାନେ 
ରାଜି ନଥା”ନ୍ତି । କେନ୍ଦ୍ରରେ ତାଙ୍କ ଆସନଟି ବେଶ୍‌ ସୁରକ୍ଷିତ ଥାଏ । ଓଡ଼ିଶାରେ 
ଗୋଟିଏ ପଟେ ରାଜାମାନଙ୍କର ଗଣତନ୍ତ୍ର ପରିଷଦ ଓ ଅନ୍ୟପଟେ କମ୍ୟୁନିଷ୍ଟ, 
ସୋସି ଆଲିଷ୍ଟମାନଙ୍କ ସାଂଗଠନିକ ଆକ୍ରମଣ ଯୋଗେ କଂଗ୍ରେସ ଦଳ ଦୁର୍ବଳ ହୋଇ 
ପଡୁଥାଏ । ଏପରିକି ୧୯୫ ୨ର ନିର୍ବାଚନ ପରେ ରାଜ୍ୟ ବିଧାନ ସଭାରେ ସଂଖ୍ୟା 
ଗରିଷ୍ଠତା ରଖ୍ବା ଲାଗି କଂଗ୍ରେସ ଦଜ ଝାଡ଼ଖଣ୍ଡ ଦଳ ସହିତ ଚୂକ୍ତିବଦ୍ଧ ଥାଏ । 
ସୋନାରାମ ସୋରେନ୍‌ଙ୍କୁ ସେହି ଦଳ ପକ୍ଷରୂ ମନ୍ତ୍ରୀକରାଯାଇଥାଏ । ଏପରି 
ଅବସ୍ଥାରେ କଂଗ୍ରେସ ଯେ ଓଡ଼ିଶାରେ ସଂଖ୍ୟାଗରିଷ୍ଠ ହୋଇ ରହିବ, ତା'ର ସମ୍ଭାବନା 
ଥାଏନା | କେନ୍ଦ୍ର ମନ୍ତ୍ରିମଣ୍ଡଳର ନିରାପଦ ଆସନରୁ ଆସି ଓଡ଼ିଶା ରାଜନୀତିର ଝଡ଼ 
ଝଂଜାରେ ପଶିବା ନିତ୍ୟାନନ୍ଦ ବାବୁଙ୍କ ପକ୍ଷରେ ଅନାବଶ୍ୟକ ଥୁଲା । 

ହେଲେ ହରେକୃଷ୍ଣ ମହତାବ ଓ ବିଶ୍ଵନାଥ ଦାସଙ୍କ ଭିତରେ ଏଥ୍‌ପାଇଁ ବେଶ୍‌ 
ଛକାପଂଝା ଲାଗିଥାଏ । ବିଶ୍ଵନାଥ କଂଗ୍ରେସର ସଭାପତି ଥାଆନ୍ତି । ହରେକୃଷ୍ଣ 
ମହତାବଙ୍କୁ କେନ୍ଦ୍ର ମନ୍ତ୍ରମଶ୍ଡଳକୁ ନିଆଯାଇଥାଏ । କେନ୍ଦ୍ରରେ ବେଶିଦିନ ତିଶ୍ପି ନ ପାରି 
ହରେକୃଷ୍ଣ ମହତାବ ବମ୍ବେଭଳି ଏକ ନିରାପଦ କଂଗ୍ରେସୀ ପ୍ରଦେଶକୁ ରାଜ୍ୟପାଳ 
ହୋଇଗଲେ । କେନ୍ଦ୍ରରେ ମନ୍ତ୍ରୀ ଥାଆନ୍ତୁ କି ବମ୍େର ଗଭର୍ଣ୍ଣର ଥାଆନ୍ତୁ 
ମହତାବବାବ୍ରଙ୍କ ମନ ଓ ଆମ୍ମା ଦ୍ୂଇଟାଯାକ ଥାଏ ଓଡ଼ିଶାରେ ।! କେନ୍ଦ୍ର ସରକାରର 
ଶିଳଛମନ୍ତ୍ରୀ ଭାବରେ ତାଙ୍କୁ ମୌଲାନା ଆଜାଦ ସର୍ଦ୍ଦର ପଟେଲଙ୍କ ପରି ସର୍ବ ଭାରତୀୟ 
ନେତା; ଶ୍ରୀ ପ୍ରକାଶ ବା ରଫି କିଦ୍‌ୱାଇଙ୍କ ପରି ପାଖଲୋକଙ୍କ ତୂଳନାରେ ସେତେ 
ପ୍ରାଧାନ୍ୟ ମିଳୁନଥାଏ । ୧୯୪୬ ମସିହାରୁ ଦୂଇବର୍ଷ ଲାଗି ଓଡ଼ିଶାର ମୂଖ୍ୟମନ୍ତ୍ରୀ 
ହୋଇଥ୍‌ଲେହେଁ ଭାରତବର୍ଷର ଶିନ୍ଥୀକରଣ ବିଷୟରେ ମହତାବ ବାବୁଙ୍କର ଅଭିଜ୍ଞତା 

ନବକୃଷ୍ଣ ଚୌଧୁରୀ ୧୪୭ 


ଓ ଲାଗିବାପଣ ଥୁଲା ସୀମିତ । ତା” ଛଡ଼ା ସେ ଥିଲେ ପଟେଲଙ୍କ ଲୋକ । ଓଡ଼ିଶାରେ 
ଗଡ଼ଜାତ ମିଶ୍ରଣ କାମଟିକୁ ସେ ବେଶ୍‌ ଚମକ୍ରାର ଭାବରେ କରାଇପାରିଥ୍‌ବାରୁ ତାଙ୍କୁ 
ଜଣେ ବଳିଷ୍ଠ ନେତା ଭାବରେ କେନ୍ଦ୍ର ମନ୍ତ୍ରିମଣ୍ଡଳକୁ ନିଆ ଯାଇଥ୍‌ୁଲା । ମାତ୍ର 
ସମାଜବାଦୀ ନେହେରୁଙ୍କ ଚିନ୍ତାଧାରା ସାଂଗରେ ମହତାବ ବାବ୍ରଙ୍କର ଭାବିବାର 
ଢଂଗଟି ଖାପଖାଇ ପାରୁନଥ୍‌ଲା । ଏ ସଂପର୍କରେ ବହ୍ରଦିନ ପରେ ମନ୍ତବ୍ୟ କରି 
ବିଶ୍ଵନାଥ ଦାସ ଥରେ କହିଛନ୍ତି - ˆ 'ମହତାବବାବ୍ର ଓଡ଼ିଆ ଲୋକ । ଶିଳ୍ପ କାରଖାନା 
ବିଷୟରେ ତାଙ୍କର କି ଅଭିଜ୍ଞତା ଥୁଲା ? ନେହେରୁ ତାଙ୍କୁ ଶିଳ୍ପମନ୍ତ୍ରୀ କରି ଫାନ୍ଦରେ 
ପକେଇଦେଲେ ।” 

ମହତାବବାବ୍ୂ କେନ୍ଦ୍ର ମନ୍ତ୍ରିମଣ୍ଡଳରେ ଥୂଲେ ବି ନେହେରୁଙ୍କ ମନ୍ତ୍ରୀ ଭାବରେ 
ପରିଚ଼ିତ ହେବାକୁ ତାଙ୍କୁ ସୂଖ ଲାଗୁ ନଥାଏ, କାରଣ କେନ୍ଦ୍ରରେ ତାଙ୍କର ପତିଆରା 
ଥାଏ ଅଛ୍ପ । ଅନେକ ମନ୍ତ୍ରୀଙ୍କ ଭିତରୁ ସେ ଥାଆନ୍ତି ଜଣେ ଓ ପ୍ରଧାନମନ୍ତ୍ରୀଙ୍କ ଚିନ୍ତାଧାରା 
ମୂତାବକ ତାଙ୍କୁ ଉଠ ବସ ହେବାକ୍ର ପଡୁଥାଏ । 

ନବବାବ୍ରଙ୍କ କହିବା ମୁତାବକ ‘ଠିକ୍‌ ଏଇ ସମୟକୁ ମହତାବବାବୁ ଏକ ମସ୍ତବଡ଼ 
ଭୂଲ କରିବସିଲେ । ଆମେରିକା ସରକାରଙ୍କ ନିମନ୍ତ୍ରଣ କ୍ରମେ ସେ ଗଲେ ଯୁକ୍ତରାଷ୍ଟ୍ର 
ଆମେରିକାକୁ । ଏଇଟା ଥୁଲା ପୃଥ୍ବୀ ବ୍ୟାପୀ ଘଟୁଥ୍ବା ଶୀତଳ ଯୁଦ୍ଧର ସମୟ ! 
ବିଭିନ୍ନ ଚୂଲ୍ତି ମାଧ୍ଚମରେ ଆମେରିକା ପାକିସ୍ତାନକୁ ହାତବାରିଶୀ କରି ନିଜର ପ୍ରଭାବ 
ବିସ୍ତାର କରିବାରେ ଲାଗିଥାଏ ଏସି ଆରେ । ଆମେରିକା ସରକାର ଭାରତବର୍ଷର 
‘ନିରପେକ୍ଷତା ପ୍ରତି ସନ୍ଦୀହାନ ଥାଏ । ସୋଭିଏତ୍‌ ରୂଷ୍ର କମ୍ୟୁନିଷ୍ଟ ସରକାର 
କାଶ୍ଲୀରଠାରୁ ଆରମ୍ଭକରି ପଞ୍ଚବାର୍ଷିକ ଯୋଜନା ପର୍ଯ୍ୟନ୍ତ ସବୁକ୍ଷେତ୍ରରେ ଭାରତ ପ୍ରତି 
ସହାୟତା କରୂଥ୍‌ବାରୁ ନେହେରୁଙ୍କ ସମାଜବାଦୀ ମନଟା ରୂଷିଆର ମତି ଗତି ପ୍ରତି 
ସହାନୃଭୂତିଶୀଳ ଥାଏ । ଏଭଳି ପରିସ୍ଥିତିରେ ହରେକୃଷ୍ଣ ମହତାବଙ୍କ ଆମେରିକା 
ଯିବାଟା ନେହେରୁଙ୍କ ସୂହାଇଲାନାହିଁ। ଅନ୍ୟ ପ୍ରକାରର ଆଜ ଦେଖାଇ 
ମହତାବବାବ୍ରଙ୍କୁ ବାହାରକରାଗଲା । 

ହରେକୃଷ୍ଣ ମହତାବ ଦିଲ୍ଲୀ ଯିବାବେଳେ ଭାବିଥୂଲେ ଯେ ତାଙ୍କୁ ନବକୃଷ୍ଣ ଚୌଧୁରୀ 
ତ ଖୋଲାଖୋଲି ଭାବରେ “ନିଜର ନେତା” ବୋଲି ଗ୍ରହଣକରିଥ୍‌ଲେ, ଏଣୁ ସେ 
ମହତାବଙ୍କର ପ୍ରତିନିଧ୍‌ ଭାବରେ ଓଡ଼ିଶାର ମୂଖ୍ୟମନ୍ତ୍ରୀ ହୋଇ ରହିବେ । ଏବେ 
ଅକଡ଼ରେ ପଡ଼ି ହରେକୃଷ୍ଣ ମହତାବ କେନ୍ଦ୍ର ମନ୍ତ୍ରିତ୍ଵରୁ ବାଦ୍‌ପଡ଼ି ଓଡ଼ିଶାର ମୁଖ୍ୟମନ୍ତ୍ରୀ 
ହୋଇ ଆସିବାକ୍ର ଚାହିଁଲା ବେଳକୁ ଲେଡ଼ିଗୁଡ଼ କହୁଣୀକ୍ର ବହିସାରିଥ୍ଲା । ପ୍ରଥମତଃ 
ନେହେରୁ ଚାହୁଁ ନଥ୍‌ଲେ ନବକୃଷ୍ଣ ଚୌଧୂରୀ ମନ୍ତ୍ରୀପଦ ଛାଡ଼ନ୍ତୁ । ଓଡ଼ିଶାରେ ଏକଦା 
କଂଗ୍ରେସ ସମାଜବାଦୀ ଦଳର ନେତା ଥୁଲେ ନବବାବୁ । ତେଣୁ ତାଙ୍କ ସହିତ 
ନେହେରୁଙ୍କର ଏକପ୍ରକାରର ଘନିଷ୍ଠତା ଥୁଲା । ନବବାବୁ ଦିଲ୍ଲୀ ଗଲେ ନେହେରୁଙ୍କ 
ବାସଭବନରେ ରହୁଥୁଲେ । ରାଜନୀତି ଭିତରେ ପଶିଥ୍‌ଲେ ବି ରାଜନୀତିକୁ ଲୋକଙ୍କ 

୧୪୮ ଅଧାୟ-ଉଣେଇଶ 


ସ୍ଵାର୍ଥରକ୍ଷା ଲାଗି ବ୍ଯବହାର କରିବାପାଇଁ ଉଭୟେ ଉତୂକ ଥ୍‌ଲେ । ଉଭୟଙ୍କର 
ଦୃଷ୍ଟି କୋଣ ଥୁଲା ପ୍ରଗତିଶୀଳ । ନେହେରୁହିଁ ତ ନବବାବୂଙ୍କୁ ମୁଖ୍ୟମନ୍ତ୍ରୀ ହେବାପାଇଁ 
ଟାଣିଥ୍ଲେ । ଖାଲି ନେହେରୁ ନୃହଚ୍ତି, ରାଷ୍ଟ୍ରପତି ରାଜେନ୍ଦ୍ର ପ୍ରସାଦଙ୍କର ମଧ୍ଯ 
ନବବାବ୍ରଙ୍କ ପ୍ରତି ଆଶୀବୀଦ ରହିଥ୍ଲା । ରାଜେନ୍ଦ୍ର ପ୍ରସାଦ ଓ ଗୋପବଂଧୂ ଚୌଧୁରୀ 
ପ୍ରେସିଡେନ୍ସି କଲେଜରେ ପଢ଼ୁଥ୍ଲାବେଳେ ଏକା ଛାତ୍ରାବାସରେ ଥଲେ । ପରେ 
ସ୍ଵାଧୀନତା ସଂଗ୍ରାମ ବେଳେ ହଜାରୀବାଗ ଜେଲ୍‌ରେ “କଂ ଶ୍ରେଣୀରେ ବନ୍ଦୀ ଭାବରେ 
ଉଭୟେ ଏକାଠି ଥୁଲେ ! 

ଦ୍ଵିତୀୟତଃ ବିଶ୍ଵନାଥ ଦାସ ଓ ତାଙ୍କ ଗୋଷ୍ଠୀ ମହତାବବାବ୍ରଙ୍କ ମୁଖ୍ଯମନ୍ତ୍ରୀ 
ହେବାର ବିରୋଧୀ ଥୁଲେ । ଚକ୍ରାନ୍ତ କରି ସେ ପୂର୍ବରୁ ନୀଳକଂଠ ଦାସଙ୍କୁ ମନ୍ତ୍ରୀ 
ହେବାକୁ ଦେଲେ ନାହିଁ, ୧୯୪୬ରେ ଯୋଗାଡ଼ଯନ୍ତ୍ର କରି ନିଜେ ମୂଖ୍ୟମନ୍ତ୍ରୀ ହେଲେ । 
ବିଶ୍ଵନାଥ ଦାସ ମହତାବବାବୁଙ୍କ ପେଞ୍ଚପାଞ୍ଚ ଓ କୂଟୀଳତା ସଂପର୍କରେ ବେଶ୍‌ ଭଲ 
ଭାବରେ ଜାଣିଥ୍ଲେ । ତେଣୁ ମୁଖ୍ୟମନ୍ତ୍ରୀ ହୋଇ ସେ ପୂଣି ଫେରିବାଟା ବିଶ୍ଵନାଥ 
ଦାସଙ୍କର ଦେହସୁହା ହେଉନଥ୍‌ଲା । 

ଏପରି ଅବସ୍ଥାରେ ନବବାବୁ ମୁଖ୍ୟମନ୍ତ୍ରୀ ପଦ ଛାଡ଼ନ୍ତେ କେମିତି ? ମନ୍ତ୍ରିତ୍ସ 
ଛାଡ଼ିବା ବିଷୟରେ ସେ ନେହେରୁଙ୍କ ସାଂଗରେ ଆଲୋଚନା କଲେ । ମାତ୍ର 
“ ନିର୍ବାଚନ ପୂର୍ବରୁ ନୁହେଁ”? ବୋଲି ନେହେରୁ ତାଙ୍କୁ ସପଷ୍ଟକହିଦେଲେ ! 

ନବକୃଷ୍ଣ ଚୌଧୁରୀଙ୍କ ମୁଖ୍ୟମନ୍ତ୍ରିତ୍ଵ ନ ଛାଡ଼ିବାଟା ମହତା ବବାବ୍ରଙ୍କ ଦୃଷ୍ଟିକୋଣରୁ 
ଥିଲା ବିଶ୍ଵାସଘାତକତା । ଏଣୁ ଯେକୌଣସି ମତେ ମୁଖ୍ୟମନ୍ତ୍ରୀ ହୋଇ ଓଡ଼ିଶା ଆସିବା 
ଲାଗି ସେ ଯତ୍ବକଲେ ! ମନେରଖ୍ବାର କଥା ଯେ କେନ୍ଦ୍ର ମନ୍ତ୍ରମଣ୍ଡଳରୂ ଓହରି ଆସିଲା 
ପରେ ମହତାବବାବ୍ର କୌଣସି ପ୍ରକାରର କ୍ଷମତାରେ ନଥ୍‌ଲେ । ସବୂ ସାଥୀ ସହକର୍ମୀ 
କୌଣସି ନା କୌଣସି ଆସନରେ ବସିଥ୍‌ବାବେଳେ ' ଉତ୍କଳକେଶରୀ” ବୋଲାଉଥ୍‌ବା 
ହରେକୃଷ୍ଣ ମହତାବଙ୍କୁ କୌଣସି ଆସନ ମିଳିନାହିଁ ¬ ଏଇଟା ତାଙ୍କୁ ଅବଶ୍ଯ 
ବାଧୁଥ୍ଲା । ଏ ସଂପର୍କରେ ବୀରେନ୍‌ ମିତ୍ର ଆସି ନବକୃଷ୍ଣ ଚୌଧୂରୀଙ୍କ ଅନୁନୟ 
କଲେ, “ଦାଦା, ଲୋକଟା କ”ଣ ଏଇମିତି ମରିବ — ତା” ପାଇଁ କିଛି କର ।” 
ଲୋକଟା କିଏ — ଏ କଥା ଜାଣିବାଲାଗି ନବବାବ୍ରଙ୍କ କୌଣସି ପ୍ରଶ୍ନ ପଚାରିବା 
ଦରକାର ପଡ଼ିଲାନାହିଁ 

“ତାଙ୍କରି ଗୁଣରୁ ସେ ମରୁଛନ୍ତି । ନିତ୍ୟାନନ୍ଦବାବୂ ଦିଲ୍ଲୀରେ ଭଲଲୋକ ହୋଇ 
ବସି ଛନ୍ତି - ଇଏ ଏଠି ମରୁଛନ୍ତି ।”” ¬ ଇଏ ବୋଇଲେ କିଏ ¬ ବୀରେନ୍‌ ମିତ୍ର 
ବୂରଝିଗଲେ । 

ଏ ଘଟଣାର କିଛିଦିନ ପରେ କଂଗ୍ରେସ ଅଧ୍ବେଶନ ବସିଲା ଆଭାଡ଼ୀଠାରେ | 
କଂଗ୍ରେସ ନେତୃବୃନ୍ଦ ସେଠାକୁ ଆସିଥାଆନ୍ତି । ସେଠାରେ ମୁଖ୍ଯମନ୍ତ୍ରୀ ନବକୃଷ୍ଣ 
ଚୌଧୁରୀ ଓଡ଼ିଶା କଂଗ୍ରେସର ଜୟକୃଷ୍ଣ ମହାନ୍ତି ଓ ବନ୍ତମାଳୀ ପଟ୍ଟନାୟକଙ୍କୁ ଗୋଟିଏ 

ନବକୃଷ୍ଣ ଚୌଧୂରୀ ୧୪୯ 


କାମ ଦେଲେ । ଜୟୀବାବ୍ର ଓ ବନମାଳୀବାବ୍ର ପିଲାଦିନରୁ ବଂଧୂ । ଉଭୟେ ଏକାଠି 
ଜେଲ୍୍ଯାଇଛନ୍ତି । ଜୟୀବାବ୍ର ନବବାବ୍ରଙ୍କର ଅତି ଆପଣାର ଲୋକ । ବନମାଳୀ 
ପଟ୍ଟନାୟକ ଥୁଲେ ମହତାବଙ୍କର ବିଶ୍ଵସ୍ତ । “ 'ମହତାବବାବ୍ରଙ୍କ ପଟାର ସେ ବମ୍ବେର 
ଗଭର୍ଣ୍ଣର ହେବାକୁ ରାଜି ଅଛନ୍ତି କି ?”? — ନବବାବୁ ଉଭୟଙ୍କୁ ଏକାଠି କହିଲେ | 
` କିଛି ସମୟ ପରେ ଉଭୟ ବଂଧୂ ଆସି ଖବର ଦେଲେ ଯେ ମହତାବବାବୂ 

ଏଥୁରେ ରାଜି ଅଛନ୍ତି । 

ମୁଖ୍ୟମନ୍ତ୍ରୀଙ୍କଠାରୁ ସୂପାରିସ୍‌ କିମ୍ବା ମନୋନୟନ ନପାଇଲେ ପ୍ରଧାନମନ୍ତ୍ରୀ 
କିଂବା କେନ୍ଦ୍ରସରକାର ତ ଗଭର୍ଣ୍ଣର ଭଳି ଏକ ବିଶିଷ୍ଠ ପଦପାଇଁ ସହଜରେ ସିବ୍ଧାନ୍ତ 
ନେଇପାରନ୍ତେ ନାହିଁ । ଏଣୁ ମୁଖ୍ୟମନ୍ତ୍ରୀଙ୍କ ସୂପାରିସ୍‌ ଯୋଗେ ମହତାବବାବ୍ରଙ୍କ 
ଗଭର୍ଣ୍ଣର ହେବାରେ ଅସୁବିଧା ରହିଲାନାହିଁ । ହରେକୃଷ୍ଣ ମହତାବ ବମ୍ବେକୂ ଗଭର୍ଣ୍ଣର 
ହୋଇଗଲେ । 

ମହତାବବାବ୍ର ବଂବେର ରାଜଭବନରେ ରହିଲେ ସିନା ମନଟା ତାଙ୍କର ରହିଲା 
ଓଡ଼ିଶାରେ । ରାଜ୍ୟପାଳ ପଦଟି ନିର୍ଭରକରୂଛି ପ୍ରାଦେଶିକ ସରକାରର ସ୍ଥିତି ଓ 
ପରିସ୍ଥିତି ଉପରେ । ତା” ଛଡ଼ା କେନ୍ଦ୍ର ସରକାରଙ୍କ ମତିଗତିକୁ ମାନି ନ ଚଳିଲେ ଲାଟ 
ସାହେବଙ୍କ ଚାକିରି ଚାଲିଯିବ - ଏ କଥା ମହତାବବାବୁ ଜାଣିଥ୍‌ଲେ ! ସୁତରାଂ ଯେତେ 


ଚଂଚଳ ଓଡ଼ିଶା ଫେରିବାଲାଗି ସେ ବଂବେର ରାଜଭବନକୁ ବ୍ୟବହାର କଲେ । 


Ooo 

ଅଧ୍ୟାୟ - କୋଡ଼ିଏ 


ସୌଭାଗ୍ୟ ହେଉ କି ଦୁର୍ଭାଗ୍ୟ ହେଉ, ଓଡ଼ିଶା କହିଲେ ଆମେ ଆଜିକାଲି ଯେଉଁ 
ଅଂଚଳକୁ ବ୍ରଝୁଛୁ ତାହା ଇଂରେଜମାନଙ୍କ କବଳକୁ ଆସିଲା ସିପାହି ବିଦ୍ରୋହର 
ଅବ୍ୟବହିତ ପୂର୍ବରୁ । ସେତେବେଳକୁ ଇଂରେଜମାନେ ବଂଗ ଅଂଚଳରେ ନିଜର ସ୍ଥିତି 
ବେଶ୍‌ ମଜ୍‌ବୃତ୍‌ କରିସାରିଥ୍ଲେ । ଭୋଇବଂଶର ପ୍ରତିରୋଧ ଯୋଗେ ଓଡ଼ିଶା ଅନେକ 
ଦିନ ଧରି ସ୍ଵାଧୀନ ରହିପାରିଥଲା । ଭିନ୍ନଭିନ୍ନ ଅଂଚଳ ସବ୍ରକୂ ନିଜ ହାତକ୍ର ନେଲା 
ପରେ ଇଷ୍ଟ୍‌ ଇଶ୍ରିଆ କଂପାନୀର କର୍ର୍ଵପକ୍ଷ ଏ ଦେଶରେ ନିଜର ସୁବିଧା ମୂତାବକ 
ଜମିଜମାର ବ୍ଯବସ୍ଥା କଲେ । କଲିକତାକୁ କରାଗଲା ଭାରତୀୟ ସାମ୍ରାଜ୍ୟର 
ରାଜଧାନୀ । ରାଜଧାନୀ ପାଖରେ ଯେଉଁମାନେ ବସବାସକଲେ ସେମାନେ 
ଇଂରେଜମାନଙ୍କ ସାମ୍ରାଜ୍ୟବାଦୀ ବ୍ୟବସ୍ଥାରୁ ସୁବିଧା ଉଠାଇବାର ସୁଯୋଗ ପାଇଲେ । 
ଇଂରେଜୀ ପାଠର ବିସ୍ତାର ଘଟିଲା ସେଇଠୁ | ଓଡ଼ିଶାର ଖଜଣା ଆଦାୟ କରିବାଲାଗି 
ଇଂରେଜୀ ବଣିକ, ଶାସକମାନେ ଓଡ଼ିଶାର ଜମିଦାରୀ ଓ ଓଡ଼ିଶାର ବଡ଼ ବଡ଼ 
ଭୂସଂପରିକୂ ନିଲାମ କଲେ କଲିକତାରେ । ସ୍ଥାନୀୟ ମାଲିକମାନଙ୍କ ଅଜାଣତରେ ଜମି 
ଓ ଜମିଦାରୀ ନିଲାମ ହେଲେ ବି ଏଥୁପାଇଁ କିଛି କରିପାରିବାର ଶକ୍ତି ସେମାନଙ୍କର 
ଆଉ ନଥୁଲା । ଓଡ଼ିଶାରେ ଓଡ଼ିଆ ରାଜାଙ୍କର ପ୍ରତିପରି ଚାଲିଯାଇଥୁଲା ! 
ଇଂରେଜମାନଙ୍କ ଆଶିର୍ବାଦ ପାଇ କଲିକତା ଅଂଚଳର ବହୁ ବାସିନ୍ଦା ପାଠଶାଠ ପଢ଼ି 
ଓଡ଼ିଶାରେ କ୍ରମଶଃ ଆଧ୍ପତ୍ୟ ରଖ୍ପାରିଥ୍‌ଲେ । ଓଡ଼ିଶା ବୃହତର ବଂଗ ପ୍ରଦେଶର 
ଅନ୍ତର୍ଭୂକ୍ତ ହୋଇ ରହିଯାଇଥ୍‌ଲା । ୧୯୧୨ରୁ ୧୯୩୬ ମସିହା ପର୍ଯ୍ୟନ୍ତ ଏହା 
ବଂଗଳାରୁ ବିଛିନ୍ନ ହୋଇ ବିହାର ପ୍ରଦେଶର ଅଂଶ ଭାବରେ ରହିଲା । 

ଇଂରେଜ ଅମଳର ସିଭିଲ ସର୍ଭାଣ୍ଡ ବା ସରକାରୀ ଚାକିରି କରିଥ୍୍‌ବା ବଡ଼ 
ଅଫିସରମାନଙ୍କର ଭାଉ ଥୁଲା ଖୁବ୍‌ ବେଶି । ସେ କଥାଟା ଏବେ ବି ଛାଡ଼ ଯାଇ ନାହିଁ । 
ମାତ୍ର ସରକାରୀ ଅମଲାତନ୍ତ୍ର ଭିତରେ ଓଡ଼ିଆମାନଙ୍କର ସଂଖ୍ୟା ଥୁଲା ନାମକୁ ମାତ୍ର 
ପଂଜାବ, ମାନ୍ଦ୍ରାଜ କିଂବା ବଂବେ ପରି କୌଣସି ପ୍ରେସି ଡେନ୍ସିର ରାଜଧାନୀ ଓଡ଼ିଶାରେ 
ନଥୁବାରୁ ଏଠି ସ୍କୁଲ କଲେଜ ନଥ୍‌୍ଲା । ରେଭେନ୍ସା କଲେଜ ହେଲା ପର୍ଯ୍ୟନ୍ତ ଓଡ଼ିଶାରୁ 
ପୁଅମାନେ ଯାଇ କଲିକତାରେ ଏଫ୍‌.ଏ. ( ହାଇସ୍କୁଲରୁ ଉତ୍ତୀର୍ଣ୍ଣ ହୋଇ ଦୂଇବର୍ଷପାଇଁ 
କଲେଜରେ ପଢ଼ିବା ) ପଢୂଥ୍ଲେ । ଉକୁଳଗୌରବ ମଧୁସୂଦନ, କବିବର ରାଧାନାଥ 
ରାୟ, ଶିକ୍ଷକ ଚନ୍ଦ୍ରମୋହନ ମହାରଣାଙ୍କ ପରି ଓଡ଼ିଶାର କୃତୀ ସନ୍ତାନମାନେ କଲିକତା 
ଯାଇ ପାଠପଢ଼ି ଆସିଥୂଲେ ! ଯେହେତୁ ଓଡ଼ିଶାରେ ଇଂରେଜୀ ପାଠର ଖୁବ୍‌ ବିସ୍ତାର 

ନବକୃଷ୍ଣ ଚୌଧୂରୀ ୧୫୧ 


ଘଟିନଥ୍ଲା ତେଣୁ ଓଡ଼ିଆ ଲୋକେ ସରକାରୀ ଚାକିରିର ଶୀର୍ଷ ସ୍ଥାନକୁ ଯିବାରେ 
ଅସୁବିଧା ଭୋଗୁଥ୍‌ଲେ । ଦେଶ ସ୍ଵାଧୀନ ହେବା ବେଳକୁ ଓଡ଼ିଶାରେ ବଡ଼ ଓଡ଼ିଆ 
ଅଫିସରଙ୍କ ସଂଖ୍ୟା ଥୁଲା କମ୍‌ । ଇଂରେଜମାନଙ୍କ ଆଧ୍ପତ୍ୟ ଯେମିତି ଭାରତବର୍ଷର 
ଶିକ୍ଷିତ, ଅଭିଜାତ ଗୋଷ୍ଠୀ ଭିତରେ ଘୃଣା ସୃଷ୍ଟି କରିଥଲା, ଠିକ୍‌ ସେମିତି ଓଡ଼ିଶାର 
ସିଭିଲ ସର୍ଭିସ୍‌ ବା ଶାସନ କ୍ଷେତ୍ରରେ ସବ୍ର ସ୍ତରରେ ଅଣଓଡ଼ିଆମାନଙ୍କର 
ଆଧ୍ପତ୍ୟଟା ଏଠାର ପାଠୁଆ ଟାକିରିଆ ମହଲକୁ ଅତି ଅପ୍ରିୟ ଲାଗୁଥ୍ଲା | ୧୯୫୦ 
ମସିହା ବେଳକୁ ତେଲୁଗୁ ଭାଷାଭାଷୀ ଲୋକେ ସ୍ଵତନ୍ତ୍ର ପ୍ରଦେଶ ଗଢ଼ିବାକୁ ଦାବି 
କଲେ । ନେହେରୁଙ୍କ ସରକାର ସର୍ବଭାରତୀୟ ଚିନ୍ତାଧାରା କଥା ଯେତେ କହିଲେ ବି 
ତକ୍ରାଳୀନ ମାନ୍ଦ୍ରାଜ ପ୍ରଦେଶରେ ରହିବାପାଇଁ ତେଲୁଗୁଭାଷୀ ଲୋକେ ରାଜି ହେଲେ 
ନାହିଁ । ବିଶାଳାନ୍ଧ ଆନ୍ଦୋଳନର ନେତା ରାମୁଲୁଙ୍କ ଅନଶନ ଓ ମୃତ୍ୟୁ ଫଳରେ ଅବସ୍ଥା 
ଅସମ୍ଭାଳ ହେଲା । ଖାଲି ଆନ୍ଧରପାଇଁ ନୁହେଁ ବିଭିନ୍ନ ଭାଷାଭାଷୀ ଅଂଚଳରେ 
ଭାଷାନୁଯାୟୀ ପ୍ରଦେଶ ଗଠନ ପାଇଁ ଦାବି ହେଲା । କଂଗ୍ରେସ ତ ଏ କଥାଟାକୁ ବହୁ 
ପୂର୍ବରୁ ଗ୍ରହଣ କରିନେଇଥ୍‌ଲା । 

ଓଡ଼ିଶା ଭିତରେ ଓ ବାହାରେ ରହିଥ୍‌ବା ଆଦିବାସୀମାନେ ବିଶାଳ ଝାଡ଼ଖଂଡ 
ପ୍ରଦେଶ ଗଠନଲାଗି ଦାବି କଲେ । 

ଓଡ଼ିଆ ଭାଷା କହୁଥ୍ବା ବହୁତ ଲୋକ ବଂଗଳାର ମେଦିନୀପୁର, ବିହାରର 
ସିଂହଭୂମି, ଷ ଢ଼େଇକଳା, ଖରସୁଆଁ, ମଧ୍ଯପ୍ରଦେଶର ଛତିଶଗଡ଼, ଆଂଧରପ୍ରଦେଶର 
ଶ୍ରୀକାକୂୁଲମ୍‌ ଅଂଚଳରେ ବିକ୍ଷିପ୍ତ ହୋଇ ରହିଥ୍‌ଲେ। ସେମାନେ ବର୍ରମାନର 
ଭୌଗୋଳିକ ଓଡ଼ିଶାରେ ଆସି ମିଶନ୍ତୁ ¬ ଏଥ୍ପାଇଁ ଉତ୍କଳ ସମ୍ମିଳନୀ ମାଧ୍ୟମରେ 
ଆବେଦନାମ୍ମକ ଆନ୍ଦୋଳନ ପ୍ରଦେଶ ଗଠନ ଦିନରୁ ହୋଇଆସୁଥ୍‌ଲା । ଭାରତବର୍ଷ 
ଉପରୂ ଇଂରେଜ ଶାସନରୁପୀ ଢାଙ୍କୁଣୀଟି ଉଠିଯିବା ଫଳରେ ଦେଶସାରା ଗୋଟାଏ 
ନୂଆ ରକମର ପ୍ରତ୍ୟୟ ସୃଷ୍ଚି ହୋଇଯାଇଥାଏ ! ଭାଷା ଭିଭିରେ ପ୍ରଦେଶ ଗଠନ ପାଇଁ 
ଆନ୍ଧ୍ର ପରି ବିଭିନ୍ନ ଅଂଚଳ ଦାବି କରୁଥାଆନ୍ତି । ତେଣୁ ସ୍ଵାଧୀନତା ପରେ ବିଭିନ୍ନ 
ଭାଷାକୁ କେନ୍ଦ୍ରକରି କିପରି ପ୍ରଦେଶ ଗଠନ କରାଯିବ ସେଥ୍ଲାଗି ଭାରତ ସରକାର 
ଏକ କମିଶନ ଗଠନକଲେ । ଏହାର ସଦସ୍ୟ ରହିଲେ ପାଲୀମେଣ୍ଟ ସଭ୍ୟ ଓ ବିଶିଷ୍ଟ 
ସ୍ଵାଧୀନତାସଂଗ୍ରାମୀ ହୃଦୟନାଥ କୁଂଜରୁ, ସର୍ବୋଚ୍ଚ ବିରାଚାଳୟର ଭୁତପୂର୍ବ ମୁଖ୍ୟ 
ବିଚାରପତି ଫଜଲ ଅନ୍ଲି ଓ ପ୍ରବୀଣ ଏତିହାସିକ କେ.ଏମ୍‌. ପାନକର ! ବିଭିନ୍ନ ଅଂଚଳ 
ବଲି ଏମାନେ ଲୋକଙ୍କଠାରୁ ସାକ୍ଷ୍ୟ ନେଲେ | ୧୯୫୪ ମସିହାରେ ଏହି କମିଶନ୍‌ର 
ରିପୋର୍ଟ ବାହାରିଲା । କମିଶନ୍‌ ସୁପାରିସ୍‌ କଲେ ଆନ୍ଧୁ ପ୍ରଦେଶ ଗଠନ ପାଇଁ । 
ଉତ୍ତର ପ୍ରଦେଶ, ବିହାର ଓ ମଧ୍ଯ ପ୍ରଦେଶକୁ କମିଶନ୍‌ ବୃହତ୍ତର ରୂପ ଦେଲେ । 
ସିଂହଭୂମିର ଚମ୍ପୁଆ ଓ ବଡ଼ଜାମଦାଠାରୁ ଆରମ୍ଭ କରି ହିମାଳୟ ପାଖାପାଖ୍‌ ସୀତାମଢ଼ି 
ପର୍ଯ୍ୟନ୍ତ ଏକ ବିଶାଳ ଅଂଚଳ ବିହାରର ଅନ୍ତର୍ଭୁକ୍ତ ହେଲା । ଅଉଧ ଓ ଝାନ୍‌ସି ରାଜ୍ୟ 

୧୫୨ ଅଧାୟ-କୋଡ଼ିଏ 


ସମେତ ଉତ୍ତରଭାରତର ଏକ ପ୍ରକାଣ୍ଡ ଅଂଚଳକୁ ନେଇ ଗଠନ କରାଗଲା ଉତ୍ତର 
ପ୍ରଦେଶ; ଯାହାର ଆୟତନଟି ଫ୍ରାନ୍ମ ଦେଶ ପରି । ପୂର୍ବର ଗୋଆଲିଅର ରାଜ୍ୟ, 
ବସ୍ତର ମାଳ ଅଂଚଳ ଓ ରାୟପୂର ପ୍ରଭୃତି ଛତିଶଗଡ଼ ଅଂଚଳକୁ ନେଇ ମଧ୍ୟପ୍ରଦେଶ 
ଗଢ଼ାଗଲା । ଏହି ତିନୋଟିଯାକ ପ୍ରଦେଶ ହେଉଛନ୍ତି ହିନ୍ଦୀ ଭାଷାଭାଷୀ ¬ ଏ 
ତିନୋଟିର ମୂଖ୍ୟମନ୍ତ୍ରୀ ଥଲେ ବିହାରରେ ଶ୍ରୀକୃଷ୍ଣ ସିଂହ, ଉତ୍ତର ପ୍ରଦେଶରେ 
ଗୋବିନ୍ଦବଲ୍ଲଭ ପଛ୍ଥ ଓ ମଧ୍ଯପ୍ରଦେଶରେ ରବିଶଙ୍କର ଶୁକ୍ସ । କଂଗ୍ରେସ ମହଲରେ 
ଏମାନଙ୍କର ଖୂବ୍‌ ପ୍ରତିଷ୍ଠା ଥଲା । 

ଓଡ଼ିଶାପାଇଁ କମିଶନ୍‌ର ସୂପାରିସ୍‌ରେ କିଛି ନଥ୍ଲା | ଓଡ଼ିଶାପାଇଁ ଏହା ଥୂଲା 
ମର୍ମନ୍ତଦ । ଏ ସଂପର୍କରେ ହିନ୍ଦ୍‌ ସେବକ ସମାଜର ଶ୍ୟାମସୁନ୍ଦର ମିଶ୍ର କହନ୍ତି — 
“ପରିଜା ସାହେବ (ଡକୃର ପ୍ରାଣକୃଷ୍ଣ ପରିଜା ) ଉକକଳ ସମ୍ମିଳନୀର ସଭାପତି 
ଥାଆନ୍ତି, ମୁଁ ଥାଏ ସଂପାଦକ | ରାଷ୍ଟ୍ରପତି ଡ. ରାଜେନ୍ଦ୍ର ପ୍ରସାଦ ଓଡ଼ିଶା ଆସିଥାଆନ୍ତି । 
କଟକ ସହରରେ ଓଡ଼ିଶାବାସୀଙ୍କ ତରଫରୁ ତାଙ୍କୁ ସଂବର୍ବନା ଜଣା ଯାଇ ସଭା 
ହେଲା । ସେ ସଭାରେ ପରିଜା ସାହେବ ରାଷ୍ଟ୍ରପତିକୁ ଅଭିନଂଦନ ଜଣାଇ 
ସହରବାସୀଙ୍କ ତରଫରୁ ମାନପତ୍ର ପଢ଼ିଲେ । ରାଜେନ୍ଦ୍ର ପ୍ରସାଦ ମାନପଦ୍ରରେ ଉନ୍ଲେଖ 
କରାଯାଇଥ୍ବା ସବୁ କଥାର ଉତ୍ତରଦେଲେ, କିନ୍ତ ଷଢେଇକଳା, ଖରସୁଆଁକୁ 
ଓଡ଼ିଶାରେ ମିଶାଇବା ସଂପର୍କରେ କିଛି କହିଲେ ନାହିଁ । ତକ୍ରାଳୀନ ରାଷ୍ଟ୍ରପତି ରାଜେନ୍ଦ୍ର 
ପ୍ରସାଦ ଓ ପ୍ରଧାନମନ୍ତ୍ରୀ ନେହେରୁ ଯେଉଁସବ୍ର ପ୍ରଦେଶରୁ ଆସିଛନ୍ତି ସେ ପ୍ରଦେଶ 
ଦ୍ରଇଟି "ଯେ ଭାରତବର୍ଷର ଦୁଇଟି ବୃହତ୍ତର ପ୍ରଦେଶ ଏ କଥାଟା ଆକସ୍ତିକ ଭାବରେ 
ଘଟିଛି ବୋଲି ମନେହୁଏନା । ଏ ପ୍ରସଂଗରେ ଜୟପ୍ରକାଶ ନାରାୟଣ କହନ୍ତି — 
“ “ଭାଷାଭିରିରେ ପ୍ରଦେଶ ଗଠନ ପରେ ମୁଁ ଥରେ ପଶ୍ତିତ ଗୋବିନ୍ଦବଲ୍ଲଭ ପନ୍ଷଙ୍କ 
ଭେଟି ପଚାରିଲି —- ପଛ୍ଷଜୀ, ଉତ୍ତରପ୍ରଦେଶ ତ ଆୟତନରେ ଫ୍ରାନ୍ସ ଦେଶ ଭଳି । 
ଲୋକଙ୍କ ସୁବିଧାପାଇଁ ଏହାକୁ ଆଉ ଗୋଟିଏ କି ଦୁଇଟି ପ୍ରଦେଶରେ ବିଭକ୍ତ କଲେ 
ଭଲ ହୁଅନ୍ତା । ବିହାର ବିଷୟରେ ବି ସେହି କଥା ।”” ପଛଜୀ ସେତେବେଳକୁ 
ରାଷ୍ଟ୍ରମନ୍ତ୍ରୀ । ଉତ୍ତରପ୍ରଦେଶ ବିଷୟରେ ପଛ୍ଥଜୀ ଉତ୍ତର ଦେଲେ, “ରାମ, କୃଷ୍ଣଙ୍କ 
ଜନ୍ମଭୂମିକୁ ଭାଗ ଭାଗ କରାଯିବ କେମିତି ?”? 

ଆଲୋଚନା ସେତିକିରେ ବଂଦରହିଲା । 

ଓଡ଼ିଶା ଏକଦା ବିହାର ଭିତରେ ରହିଥୁଲା । ରାଜେନ୍ଦ୍ର ପ୍ରସାଦ ଥୂଲେ ବିହାରର 
ଅପ୍ରତିଦ୍ଧନ୍ଦୀ ନେତା ଓ ତକ୍କାଳୀନ ରାଷ୍ଟ୍ରପତି । କମିଶନ୍‌ ଯେତେ ନିରପେକ୍ଷ ଭାବରେ 
ରିପୋର୍ଟ ଦେଲେ ବି ୧୯୫୪ରେ ଭାରତବର୍ଷର ଅବସ୍ଥା ଯାହା ସେଥୁରେ ରାଷ୍ଟ୍ରପତି 
ରାଜେନ୍ଦ୍ର ପ୍ରସାଦଙ୍କ କଥା ନରଖ୍‌ ତାଙ୍କ ପ୍ରଦେଶରୁ ପୂଳାଏ ଅଂଚଳ ନେଇ ଆଉ 
କାହାଠାରେ ମିଶାଇଦେବା ସଂଭବ ନଥ୍ଲା । ସତେ ଯେମିତି ପରୀକ୍ଷା ଦେବା ପୂର୍ବରୁ 
ଫେଲ ହେବାର ନିଶ୍ବରି ଓଡ଼ିଶାପାଇଁ ଘଟିସାରିଥୂଲା । ବିଛିନ୍ନ ଅଂଚଳରେ ଜନମତ 

ନବକୃଷ୍ଣ ଚୌଧୂରୀ ୧୫୩ 


ସୃଷ୍ଟି କରିବାଲାଗି ଓଡ଼ିଶା ସରକାର ଜଣେ ଅଫିସରଙ୍କୁ ଗୋପନୀୟ ଭାବରେ 
ଏଥ୍‌ପାଇଁ ନିଯୁକ୍ତକଲେ, ମାତ୍ର ଏହାର ଫଳ କିଛି ହେଲାନାହିଁ । ଆଜିକାଲି ଲବିଂ 
କରିବାପାଇଁ ବିଭିନ୍ନ ପ୍ରଦେଶ ଦିଲ୍ଲୀରେ ନିଜନିଜର ପୋଖତ ଅଫିସରଙ୍କୁ ନିଯୁକ୍ତ 
କରୁଛନ୍ତି, କିନ୍ଧ ସେତେବେଳେ ଏ କଥାର ପ୍ରଚଳନ ନଥୁଲା ¦ କେନ୍ଦ୍ରସରକାରଙ୍କୁ 
ଓଡ଼ିଶା ସରକାରଙ୍କ ଏ କାମ ଭଲଲାଗିଲାନାହିଁ । ଫଳରେ ଓଡ଼ିଶା ସରକାର ଜନମତ 
ସୃଷ୍ଟି କରିବାର ଉଦ୍ଯମରୂ ନିରସ୍ତହେଲେ । କିନ୍ଧ ଲୋକଙ୍କ ଭିତରୁ କିମ୍ବା ଉତ୍କଳ 
ସମ୍ମିଳନୀ ପରି ବେସରକାରୀ ଅନୁଷ୍ଠାନ ତରଫରୁ ଏଥୁଲାଗି କାର୍ଯ୍ୟ କରାଯିବାରେ 
କୌଣସି ବାଧା ନଥୁଲା । 

ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କ ବିଚାରରେ ଏ ସବ୍ର ଅଂଚଳ ଓଡ଼ିଶାରେ 
ମିଶିବାକୁ ହେଲେ ସ୍ଥାନୀୟ ଲୋକଙ୍କ ତରଫରୁ ଏଥୁପାଇଁ ପାଟିତୃଣ୍ଡ ନହେଲେ କିଛି 
ଫଳ ହେବନାହିଁ। ମେଦିନୀପୁର, ଶ୍ରୀକାକୂଲମ୍‌ କିମ୍ବା ଷଢ଼େଇକଳାର ଲୋକେ 
ଓଡ଼ିଶାରେ ମିଶିବାକୁ ଦାବି ନକରି ଯଦି କଟକ ସହରରେ ଏଥ୍‌ପାଇଁ ସଭାସମିତି ହୁଏ 
ତେବେ ଏହା ବୃଥା ଆସ୍ତାଳନ ପରି ହେବ । ତେଣୁ ସ୍ଥାନୀୟ ଲୋକଙ୍କ ଭିତରେ 
ଜନମତ ସୃଷ୍ଟି କରିବା ତାଙ୍କ ଦୃଷ୍ଟିରେ ଆବଶ୍ୟକ ଥୁଲା | ଓଡ଼ିଶା ସରକାର ଏ ଯୁକ୍ତିର 
ଯଥାର୍ଥତା ଦେଖୁଥ୍‌ଲେ । ତଥାପି ନବକୃଷ୍ଣ ଚୌଧୁରୀଙ୍କର ଏ ବିଚାରଟି ସମୟର 
ଚିନ୍ତାଧାରାଠାରୁ ବହୁ ଆଗରେ ରହିଥ୍ଲା । 

ଓଡ଼ିଶାର ନେତାମାନେ ସିନା ବିଚ୍ଛିନ୍ନାଞ୍ଚଳର ମିଶ୍ରଣ ଲାଗି ଉଦ୍ୟମ କରୁଥ୍‌ଲେ; 
ମାତ୍ର ସ୍ଥାନୀୟ ଲୋକେ ଓଡ଼ିଶାରେ ମିଶିଲେ ଅଧ୍କ ସୁବିଧା ପାଇବେ — ଏ କଥାର 
କିଛି ସମ୍ଭାବନା ଦେଖୂନଥ୍‌ଲେ । ଏ ପ୍ରସଂଗରେ ଗୋଟିଏ ପୂରୁଣା କଥାକୁ ମନେ 
ପକାଯାଇପାରେ । ଗୋକୂଳାନନ୍ଦ ଚୌଧୁରୀ ପ୍ରମୁଖ ଓଡ଼ିଶାର ବିଶିଷ୍ଟ ବ୍ୟକ୍ତିମାନେ 
ମେଦିନୀପୁରର ଓଡ଼ିଆ ବଂଧୁମାନଙ୍କୁ ଡାକିଲେ ଓଡ଼ିଶାରେ ମିଶିବାପାଇଁ । 
ଅପରପକ୍ଷରୁ ଜବାବ ମିଳିଲା, ‹ ଓଡ଼ିଶାରେ କ'ଣ ରବିଠାକୁର ଅଛନ୍ତି ନା କଲିକତା 
ସହର ଅଛି ?”? ଏଇଟା ଅବଶ୍ୟ ବିଂଶଶତାଦ୍ଦୀର ଆରମ୍ଭ ବେଳର କଥା । ମୋଟ 
ଉପରେ କଟକ, ପୂରୀ, ବାଲେଶ୍ଵର ଅଂଚଳର ଓଡ଼ିଆମାନେ ବିଛ୍ଛିନ୍ନାଞ୍ଚଳକୁ 
ଓଡ଼ିଶାରେ ମିଶାଇବାକ୍ୁ ବ୍ୟଗ୍ର ଥୁଲେହେଁ ସେମାନଙ୍କର ବ୍ୟଗ୍ରତାଟି ସ୍ଥାନୀୟ ଲୋକଙ୍କୁ 
ଠିକ୍‌ ସେହି ପରିମାଣରେ ଛୁଇଁପାରିନଥ୍‌ଲା । ସ୍ଥାନୀୟ ଲୋକଙ୍କ ଭିତରୁ ଉତ୍ତେଜନାର 
ଢୂଆର ଉଠୁନଥୁଲା ଓଡ଼ିଶାରେ ମିଶିବାପାଇଁ । ସୀମା କମିଶନ୍‌ଙ୍କୁ ଏହା ଜଳଜଳ 
ଦିଶୁଥ୍ଲା । 

ଠିକ୍‌ ସେହି ସମୟକୁ ଆଉ ଏକ ଘଟଣା ଘଟିଲା ଖରସୁଆଁ ଅଂଚଳରେ । 
ସ୍ଥାନୀୟ ଆଦିବାସୀମାନେ ଝାଡ଼ଖଣ୍ଡ ପ୍ରଦେଶ ଗଠନପାଇଁ ଦାବି କରି ଏକ ସଭା 
କଲେ । ଆଦିବାସୀମାନଙ୍କର ଧନ, ବଛା ଇତ୍ୟାଦି ଧରିବାର ପାରମ୍ପରିକ ଅଭ୍ୟାସ 
ରହିଛି । ମାତ୍ର ଏତେଗୁଡ଼ାଏ ଲୋକ ହତିଆର ଧରି ଆସି ପହଁଚିବାରୁ କାଳେ ଅଶାନ୍ତି 

୧୫୪ ଅଧାୟ-କୋଡ଼ିଏ 


ସୃଷ୍ଟି ହୋଇପାରେ ବୋଲି ଆଶଂକାକରି ସ୍ଥାନୀୟ ଏସ୍‌.ଡି.ଓ. ସେମାନଂକୁ ମେଳି 
ଭାଂଗିବାଲାଗି ଆଦେଶଦେଲେ । ଲୋକେ ମେଳି ଭାଂଗିଲେ ନାହିଁ, ସଭାରୁ ଉଠିଲେ 
ନାହିଁ । ଭାରତ ସିନା ସ୍ଵାଧୀନ ହୋଇଥଲା, ମାତ୍ର ଏସ୍‌.ଡି.ଓ. ସାହେବ ଥୁଲେ 
ଇଂରେଜ ଅମଳର ଅଫିସର । ଆଦିବାସୀମାନଙ୍କର ଏଭଳି ହେକାଯ଼ତୀ ତାଙ୍କର 
ଦେହସୂହା ହେଲାନାହିଁ । ସେ ଗୁଳି ଚଳେଇ ସଭା ଭାଂଗିବାକୁ ପୋଲିସ୍‌କୁ ଆଦେଶ 
ଦେଲେ । ଓଡ଼ିଆ ଅଫିସର ଦୁର୍ଗା ଚରଣ ଦାସଙ୍କ ଆଦେଶରେ ଗୁଳି ଚାଲିଲା ଓ ବହୁ 
ଲୋକ ପ୍ରାଣହରାଇଲେ । ସ୍ଥାନୀୟ ଲୋକଙ୍କ ଆଖ୍‌ରେ ଓଡ଼ିଶା ସରକାର ବଦନାମ 
ହେଲେ | ଗୁଳିଖାଇ ଲୋକ ମରିବା ପରେ ସ୍ଥାନୀୟ ଆଦିବାସୀମାନେ ଆଉ 
ଓଡ଼ିଶାରେ ମିଶିବାକୁ ଉତ୍ସାହିତ ହୁଅନ୍ତେ କେମିତି ? 

ରାଜ୍ୟ ପୂନର୍ଗଠନ କମିସନ୍‌ର ରିପୋର୍ଟ କଂଗ୍ରେସ କାର୍ଯ୍ୟକାରୀ କମିଟି 
ବୈଠକରେ ଆଲୋଚନା କରାଯିବା କଥା । ନବକ୍ଷ୍ଣ ଚୌଧୁରୀ କାର୍ଯ୍ୟକାରୀ କମିଟିର 
ବୈଠକରେ ଯୋଗଦେବାପାଇଁ ଦିଲ୍ଲୀ ଗଲେ । ଓଡ଼ିଆ ଭାଷାଭାଷୀ ବିଚ୍ଛିନ୍ନାଞ୍ଚଳ 
ଓଡ଼ିଶାରେ ମିଶିବାର ଦାବି ଗ୍ରହଣ କରାନଗଲେ ସେ ମନ୍ତ୍ରୀପଦରୂ ଇସ୍ତଫା 
ଦେଇଦେବେ ବୋଲି ପ୍ରସ୍ତୁତ ହୋଇ ଭୂବନେଶ୍ବରରୁ ଯାଇଥୁଲେ । ଦିଲ୍ଲୀରେ କଂଗ୍ରେସ 
କାର୍ଯ୍ୟକାରୀ କମିଟି ଅବଶ୍ୟ କୁଂଜ୍‌ରୁ କମିଶନ୍‌ର ସୂପାରିସ୍‌କୁ ଗ୍ରହଣକରିନେଲା । 
ନେହେରୁ କୂୁହାବୋଲା କରି ନବବାବ୍ରଙ୍କୁ ଇସ୍ତଫା ନଦେବାପାଇଁ ପ୍ରବର୍ଭାଇଲେ — 
ଦେଶର ବୃହରର ସ୍ଵାର୍ଥ ଦୃଷ୍ଟିରୁ ଆପଣ ଇସ୍ତଫା ଦେଲେ ଠିକ୍‌ ହେବନାହିଁ । ଆଗକୁ 
ନିର୍ବାଚନ ଆସୁଛି । ଆପଣଙ୍କଭଳି ଲୋକ ଇସ୍ତଫାଦେଲେ କଂଗ୍ରେସ ତ ଦ୍ୂର୍ବଳ ହେବ, 
ଦେଶର ମଧ୍ଯ କ୍ଷତି ହେବ । ନେହେରୁଙ୍କ ଏପରି କୁହାବୋଲାକୁ ନବକୃଷ୍ଣ ଚୌଧୁରୀ 
କାଟି ପାରିଲେ ନାହିଁ, ଇସ୍ତଫା ଦେଲେ ନାହିଁ। କଂଗ୍ରେସ କାର୍ଯ୍ୟକାରୀ କମିଟିର 
ବୈଠକ ସାରି ସେ ଓଡ଼ିଶା ଫେରିବା ବେଳକୁ ଏଠିକା ଅବସ୍ତା ଅସମ୍ଭାଳ 
ହୋଇଯାଇଥ୍‌ଲା । ସରକାରୀ ପୁଲିସ୍‌ ଗୁଳି ଚଳେଇ କଟକ ସହରରେ ସୂନୀଲ ଦେ ଓ 
ପୂରୀରେ ବେଂଗ ପାଣିଆ ନାମକ ଯଥାକ୍ରମେ ଜଣେ କଲେଜ ଛାତ୍ର ଓ ଜଣେ 
ସାଧାରଣ ଲୋକକୁ ହତ୍ଯା କରିଥାଆନ୍ତି । ସେଦିନ ଓଡ଼ିଶାରେ ସବ୍ରଠାରୂ ଅପ୍ରିୟ 
ଲୋକ ଥୁଲେ ନବକୃଷ୍ଣ ଚୌଧୁରୀ । 

ମୁଖ୍ୟମନ୍ତ୍ରୀ ଦିଲ୍ଲୀରେ ଥ୍ବା ଅବସରରେ ରେଡ଼ିଓରେ ପ୍ରଚାରିତ ହେଲା ଯେ 
ସୀମା କମିଶନ୍‌ର ରିପୋର୍ଟ କଂଗ୍ରେସ କାର୍ଯ୍ୟକାରୀ କମିଟି ଗ୍ରହଣକରି ନେଇଛନ୍ତି 
କଂଗ୍ରେସ କାର୍ଯ୍ୟକାରୀ କମିଟି ଏହାକୁ ଗ୍ରହଣ କରିନେବା ପରେ ନେହେରୁ ସରକାର 
ଏହାକୁ ଅବଶ୍ୟ ଲାଗୁକରାଇବେ । କଥାଟା କାନକୁ ଆସିବା ମାତ୍ରେ ଓଡ଼ିଶାସାରା 
ଚାରିଆଡ଼େ ଧର୍ମଘଟ, ସ୍ଲ-କଲେଜ ବନ୍ଦ ଓ ବିକ୍ଷୋଭ ଇତ୍ଯାଦି ଚାଲିଲା । ଅଲ୍‌ 
ଇଶ୍ତିଆ ରେଡ଼ିଓ ଅଫିସ୍‌କୁ ଘେରାଉ କରିବାଲାଗି କଟକ ସହରରେ ଏକ ବିରାଟ 
ଜନତା ରେଭେନ୍ସା କଲେଜ ପାଖରୁ ବାହାରି କ୍ଯାଣ୍ଟନ୍‌ମେଣ୍ଟ ରୋଡ଼ ଦେଇ ଆସି 

ନବକୃଷ୍ଣ ଚୌଧୂରୀ ୧୫୫ 


ଏକ୍‌ଜୁଟ ହେଲେ । ଏହି ଜନତା ଭିତରେ ସ୍ଵୟଂ ମାଳତୀ ଦେବୀ ମଧ୍ଯ ଥୁଲେ । 
ଶାତ୍ତିରକ୍ଷା କରିବାକୁ ଯାଇ ପୁଲିସ୍‌ ଯେଉଁ ଗୁଳି ଓ ଲୁହବୃହା ଗ୍ୟାସ୍‌ ଚଳେଇଲେ ତାହା 
ମାନତୀ ଦେବୀ ଠିଆହୋଇଥ୍‌ବା ଜାଗାରେ ଆସି ପହଁଚିଲା । ଘଟଣାଟିକୁ ମାଳତୀ 
ଦେବୀ ବର୍ଣ୍ଣନା କରନ୍ତି ଏହିପରି — 

“ବାପି ତ ଦିଲ୍ଲୀ ଯାଇଥାଆନ୍ତି ସେ ଭୂବନେଶ୍ବରକୂ ଉଡ଼ାଜାହାଜରେ 
ଫେରିବେ । ସେଥ୍ପାଇଁ ଅନୁଗୁଳରୁ ମୁଁ ଆସିଲି କଟକ । କଟକକୁ ତ ସିଧା ଆସି 
ହଅନ୍ତା ନାହିଁ । ନିର୍ଗୁଶ୍ଡିରୁ ରିକ୍ସା କରି ମୁଁ ଚୌଦ୍ଵାର ଗଲି ଡାକବଂ ଗଳାକୁ । କଟକରେ 
ଗଣ୍ଡଗୋଳ ଲାଗିଛି ବୋଲି ମୋତେ କିଏ କହିଲା। ମୁଁ ବୀରେନ୍‌ଙ୍କୁ (ମିତ୍ର) 
ଟେଲିଫୋନ୍‌ କଲି । ସେ କହିଲେ,  ମିନୁଦି, ତମେ ମୋଟେ କଟକକୁ ଆସନା | ଏଠି 
ଭାରି ଗଣ୍ଡଗୋଳ । ଚୌଦ୍ଧାରର ଡାକବଂଗଳା ଛାଡ଼ି ତମେ ଓ.ଟି.ଏମ୍‌.ର 
ଗେଷ୍ଟହାଉସକୂ ଯାଅ । ଡାକବଂଗଳା ନିରାପଦ ନୂହେଁ। ତା'ପରେ ମୁଁ ରାଧାନାଥ 
(ରଥ) ବାବୁଙୁ ଟେଲିଫୋନ୍‌ କଲି । କଟକର ପରିସ୍ଥିତି ଦେଖ୍‌ ରାଧାନାଥବାବ୍ଧ ତ 
ଏକାବେଳକେ ଛାନିଆ । ସେ ମଧ୍ଯ ମୋତେ ଖୁବ୍‌ କହିଲେ କଟକ ନ ଆସିବାପାଇଁ । 
ମାତ୍ର ମୁଁ ବୀରେନ୍‌ଙ୍କୁ ପୁଣି ଟେଲିଫୋନ୍‌ କରି କହିଦେଲି ତମେ ଯାହା କୁହ ପଛକେ 
ମୁଁ କଟକ ନିଶ୍ଚୟ ଯିବି ।” 

ମାଳତୀ ଦେବୀ ଆସୁଥାଆନ୍ତି ଅନୁଗୁଳର ବାଜିରାଉତ ଛାତ୍ରାବାସରୁ । 
ସେତେବେଳେ ଅନୁଗୁଳରୁ ମେରାମୁଶ୍ଡଳି ପର୍ଯ୍ୟନ୍ତ ବସ୍‌ରେ ଆସି ମେରାମୁଣ୍ଳୀଠାରୁ 
ତାଳଚେର ଟ୍ରେନ୍‌ରେ କଟକ ଆସିବାକୁ ପଡ଼ୁଥ୍ଲା । ବସ୍‌ରେ ଆସିଲେ ଅନୁଗୁଳରୁ 
ଚୌଦ୍ଵାର ଯାଏ ଆସି ସେଠୁ ଲଞ୍ଚରେ କଟକ ଆସିବାକୁ ହେଉଥଲା ¦ ମାଳତୀ ଦେବୀ 
ବସ୍ରେ ଆସିଥ୍ଲେ । ସେ ଯେତେବେଳେ ଚୌଦ୍ଵାର ବାଟ ଦେଇ କଟକରେ ଲଞ୍ରୂ 
ଓଡ଼ଲେଇଲେ ଗଡ଼ଗଡ଼ିଆ ଘାଟରେ, କ୍ଯାଣ୍ଟନମେଣ୍ଟ ରୋଡ଼ ଦେଇ ସେତେବେଳେ 
ଗୋଟାଏ ବଡ଼ ଶୋଭାଯାତ୍ରା ଚାଲିଥ୍‌ଲା । ସବ୍ର ଶ୍ରେଣୀର ଲୋକ ଏଥୁରେ ଥୁଲେ । 
ଶୋଭାଯାତ୍ରାରେ ମାଳତୀ ଦେବୀ ସ୍ଵୟଂ ଯୋଗଦେଲେ । ଶୋଭାଯାତ୍ରାରେ ଅଧ୍‌କରୁ 
ଅଧ୍କ ଲୋକ ମିଶିଚାଲିଲେ ଓ କଟକ ଆକାଶବାଣୀକୁ ଘେରାଉକରିବାଲାଗି ଜନ 
ସମୂଦ୍ର ମାଡ଼ିଚାଲିଲା । ଲୋକମାନେ ଉତ୍ତ୍ୟକ୍ତ ହୋଇ ଇଚ୍ଛାମୁତାବକ ସରକାରୀ 
ସଂବାଦ ସଂସ୍ଥାକୁ ଅଧ୍କାର କରି ବସିବେ — ଏଥ୍ଲାଗି କୌଣସି ସରକାର ରାଜି 
ହୋଇପାରିବ ନାହିଁ । ଲୋକେ ରେଡ଼ିଓ ଷ୍ଟେସନକୁ ଘେରାଉ କରିବାକୁ ଗଲାବେଳକୁ 
ସରକାରୀ ଫଉଜ ସେମାନଙ୍କୁ ହଟିଯିବାକୁ, ଛତ୍ରଭଂଗ ଦେବାକୁ ଆଦେଶ ଦେଲେ । 
ଲୋକେ ଫଉଚଜ୍ଚଙ୍କ କଥା ମାନିଲେ ନାହିଁ । ସରକାରୀ ଫଉଜ ଗୁ ଳିଚଳେଇଲେ । 
ମାଳତୀ ଦେବୀ ଯେଉଁଠି ଠିଆହୋଇଥ୍‌ଲେ ସେଇଠି ଗୁଳି ପଡ଼ିଲା। ଏକ 
ପ୍ରତିକୂଳାମ୍‌କ ଜନମତକୁ ଆଶ୍ବସ୍ତ କରିବା ତଥା ଉତ୍ତ୍ୟକ୍ତ ଜନତାକୁ ଶାନ୍ତ କରିବାପାଇଁ 
ତଜ୍କାଳୀ ନ ସରକାର ପାଖରେ ଆଉ କିଛି ବୁଦ୍ଧି ନଥ୍ଲା । ଗୁଳି ଚଳେଇବା ଓ ଲୁହବ୍ରହା 

୧୫୬ ଅଧାୟ- କୋଡ଼ିଏ 


ଗ୍ୟାସ୍‌ ପକେଇବା ଛଡ଼ା ଅନ୍ୟ କୌଣସି ପଛ୍ଥା ସରକାର ଜାଣିନଥୁଲେ । ଏହାକୁ 
ଓଡ଼ିଶାର ଲୋକେ କଟା ଘାଂରେ ଚୂନ ଦେଲା ପରି ଅନୁଭବକଲେ । 

ସୀମା ଆନ୍ଦୋଳନ ଓଡ଼ିଶାପାଇଁ ଥ୍ଲା ଏକ ଅତ୍ଯନ୍ତ ବିସ୍ଫୋରକ ପରିସ୍ଥିତି । 
ଏହାପରେ ଓଡ଼ିଶାର ପାଠୁଆ ମହଲରେ ଏବଂ ସରକାରୀ କର୍ମଚାରୀ ମହଲରେ 
ନବକୃଷ୍ଣ ଚୌଧୂରୀ ଅତି ଅପ୍ରିୟ ହୋଇପଡ଼ିଲେ । ମୂଳତଃ ନବବାବ୍ରଙ୍କର ଚିନ୍ତାଧାରା 
ଥୁଲା ସର୍ବଭାରତୀୟ । ତାଙ୍କ ବିଚାରରେ ଯେକୌଣସି ସରକାରୀ ବ୍ଯବସ୍ଥାରେ 
ଲୋକମାନେହିଁ ହେଉଛନ୍ତି ସାର୍ବଭୌମ । ଲୋକଙ୍କର ଇଚ୍ଛାକୁ ଏଡ଼େଇଦେବାର ଶକ୍ତି 
ସରକାରର ନାହିଁ । କଥାଟା ବୈଚାରିକ ଭାବରେ ଓ ଆଦର୍ଶ ଦୃଷ୍ଟିରୁ ଠିକ୍‌, ମାତ୍ର 
ବ୍ୟାବହାରିକ ଭାବରେ ଏହାର ପ୍ରୟୋଗ କରାଯାଉନଥ୍‌୍ଲା । ଓଡ଼ିଶା ପ୍ରଦେଶରେ 
ସରକାରୀ ଚାକିରିହିଁ ଥ୍ଲା ମଧ୍ଯବିଭ ପରିବାରର ପାଠୁଆଲୋକଙ୍କପାଇଁ ଉପାର୍ଜନର 
ମୁଖ୍ୟପଛ୍ଛା । ମଧ୍ଯବିର ପରିବାରର ପିଲାମାନେ ସରକାରୀ ଚାକିରିରେ ପଶି ବଡ଼ରୂ 
ବଡ଼ ସ୍ଥାନ ପାଇବାକୁ ଆଶାକରୂଥ୍‌ଲେ । ଅଣଓଡ଼ିଆ କର୍ମଚାରୀମାନେ ଯେତେ ଯୋଗ୍ୟ 
ହୋଇଥାଆନ୍ତୁ ନା କାହିଁକି, ସେମାନଙ୍କ ଉପସ୍ଥିତିଟା ଓଡ଼ିଆ ଅମଲାମାନଙ୍କୁ 
ବାଧୂଥ୍ଲା । ସେମାନେ ଭାବୃଥ୍ଲେ ଯେ ନବକୃଷ୍ଣ ଚୌଧୂରୀ ବଂଗାଳୀ ଘରେ ବାହା 
ହୋଇଥ୍‌ବାରୁ ଅଣଓଡ଼ିଆମାନଙ୍କୁ ବେଶି ସୁବିଧାଦେଉଛନ୍ତି । ତାଙ୍କର ସର୍ବଭାରତୀୟ 
ଚିନ୍ତାଧାରାଟା ଓଡ଼ିଶାର ସ୍ଵାର୍ଥପାଇଁ ପ୍ରତିବଂଧକ ହେଉଛି । ସେମାନଙ୍କ ମତରେ 
ନବବାବ୍ରଙ୍କ ଅପାରଗପଣି ଆରୁହି ଓଡ଼ିଶାରେ ବିଛିନ୍ନାଞ୍ଚଳଗୁଡ଼ିକ ମିଶି ପାରି ଲେନାହିଁ । 

ଓଡ଼ିଶାର ସାଧାରଣ ଗରିବଗୁରୁବା ଲୋକେ ନିଜ ପେଟପାଟଣାର ସମସ୍ୟା 
ନେଇ ବ୍ୟସ୍ତ । ସୂତରାଂ ଷଢୈକଳା, ଖରସୁଆଁ, ମେଦିନୀପୁର କିଂବା ଶ୍ରୀକାକୂଲମ୍‌ 
ଓଡ଼ିଶାରେ ମିଶିଥ୍‌ଲେ ସେମାନଙ୍କ ଅବସ୍ଥାର ଯେ ତୂରନ୍ତ ପରିବର୍ଭନ ଘଟିଥାଆନ୍ତା 
ଏପରି ନୁହେଁ, ମାଡ ଓଡ଼ିଶାର ପାଠୁଆ, ଅଭିଜାତ ମହଲପାଇଁ ବିଛିନ୍ନା’ଞ୍ଚଳଗୁଡ଼ିକ 
ନମିଶିବାଟା ଥୁଲା ଏକ ମାନହାନି ଘଟଣା । ଏଥ୍ପାଇଁ କାହାରିକୁ ତ ଦୋଷୀ ବୋଲି 
ଧରିବାକୁ ହେବ ! ସମସ୍ୟାର ଜଟିଳତା ବିଷୟରେ ଅଧାପନ୍ତରିଆ ଭାବରେ ଅବହିତ 
ଜଣେର ନବକୃଷ୍ଣ ଚୌଧୂରୀ ଓ ତାଙ୍କ ସରକାର ହେଲେ ସ୍ଵାଭାବିକ ଶରବ୍ୟ । 

ଲୋକମାନେ ମାଳତୀ ଦେବୀଙ୍କୁ ମଧ୍ଯ ଗାଳିଦେବା ଆରମ୍ଭକଲେ । ସେ 
ଓଡ଼ିଶାର ମା ଓ ବୋହୂ ହୋଇଥ୍‌ଲେ ବି ସେ ଯେ ଅଣଓଡ଼ିଆଘରୁ ଆସି ଛନ୍ତି - ଏଇ 
କଥାଟା ଓଡ଼ିଶାର ବହୁତ ଲୋକ କେବେ ଭୂଲିନଥ୍‌ଲେ । ମୁଖ୍ୟମନ୍ତ୍ରୀଙ୍କ ସ୍ତ୍ରୀ ସରକାର 
ଉପରେ ଅଯଥା କ୍ୂରପ୍ରଭାବ ପକାଉଛନ୍ତି ବୋଲି ସେମାନେ ପ୍ରଚାରକଲେ। ସେ 
ସମୟରେ ଏଜମାତ୍ର ସମାଲୋଚନା ପତ୍ନିକା ‘ନିଆଁଖୁଣ୍ଟାଂରେ ଚୌଧୂରୀ ଦଂପତିଙ୍କୁ 
ଖୁବ୍‌ ଗାଳିଦିଆଯାଉଥାଏ ¦ ସେ ନାନା ରକମର ବ୍ୟଙ୍ଗ କବିତା ମଧ୍ଯ ବାହାରୁଥାଏ । 
ସୀମା ଆନ୍ଦୋଳନର ବିସ୍ତୋରକ ପରିସ୍ଥିତିରେ ଲୋକମାନେ ଭୂଲିଯାଇଥାଆନ୍ତି ଯେ 
ନବକୃଷ୍ଣ ଚୌଧୁରୀଙ୍କ ଅମଳରେ ଓଡ଼ିଆ ଭାଷାରେ ନୂଆ ଟାଇପ୍‌ ରାଇଟର୍‌ ସୃଷ୍ଟି 

ନବକୃଷ୍ଣ ଚୌଧୂରୀ ୧୫୭ 


କରାଗଲା । ମୁଖ୍ୟମନ୍ତ୍ରୀ ଭାବରେ ସେ ବିଧାନସଭାରେ ଓଡ଼ିଆରେ ଭାଷଣ ଦେଲେ, 
ଓଡ଼ିଆରେ ଫାଇଲ ଉପରେ ମନ୍ତବ୍ୟ ଦେଲେ । ବିଛ୍ଚିନ୍ନାଞ୍ଚଳରେ ଜନମତ ସୃଷ୍ଚି 
କରିବାପାଇଁ ସରକାରଙ୍କ ତରଫରୁ ସେ ଅଫିସର ନିଯୁକ୍ତି କରିଥ୍‌ଲେ । 

ପ୍ରତିକୂଳତା କିମ୍ବା ସମାଲୋଚନା ଯୋଗେ ମାଳତୀଦେବୀ ଦବିଯିବା ମଣିଷ 
ନୁହନ୍ତି । ତରିକୂନ୍ଦ ଗୀରେ ସେ ଧାନ ରୋଇଛନ୍ତି । ଢେଙ୍କାନାଳର ପ୍ରଜାଆନ୍ଦୋଳନରେ 
ନେତୃତ୍ଵ ନେଇଛନ୍ତି । ସ୍ଵାଧୀନତା ଆନ୍ଦୋଳନରେ ଟିକି ଝିଅ ବ୍ରବ୍ରକ୍ୂ କାଖରେ ଧରି 
ଜେଲ୍‌ ଯାଇଛନ୍ତି । ବାଜିରାଉତ ଛାତ୍ରାବାସ ଲାଗି ନିଜ ମୁଣ୍ଡରେ ମାଟି ବୋହି ଡିହ 
ବାଂଧ୍ଛନ୍ତି। ଯାହା ଠିକ୍‌ ମନେହୋଇଛି ତାହା କରିବାଲାଗି ସେ ଜୀବନ ପଣେ 
ଲାଗିଛନ୍ତି । ନବକୃଷ୍ଣ ଚୌଧୂରୀଙ୍କ ପତ୍ନୀ, ସାଥୀ ଓ ସହକର୍ମୀ ଭାବରେ ସେ ଦେଶର 
ଗରିବଗୁରୂବାଙ୍କ ଲାଗି କାମକରି ଛନ୍ତି । ଆକାଶବାଣୀର କଟକ କେଂଦ୍ର ସାମନାରେ 
ସରକାରୀ ଗୁଳିର ସାମନାକରିବା ସେଥ୍ପାଇଁ ତାଙ୍କ ପକ୍ଷରେ ଆଚରଣ ବହିର୍ଗତ କଥା 
ନଥ୍‌ଲା । ତଥାପି ତାଙ୍କର ତ୍ୟାଗ କି ତିତିକ୍ଷା କୌଣସିଟିକୁ ଦେଖ୍ବାପାଇଁ ସେତେ- 
ବେଳେ ଓଡ଼ିଶାର ସିଆଣିଆ ଲୋକେ ପ୍ରସ୍ତୁତ ନଥୁଲେ । ତାଙ୍କୁ ବିଦ୍ରପ କରି କବି 
ରାଧାମୋହନ ଗଡ଼ନାୟକ ଏକ କବିତା ଲେଖ୍ଲେ ଯାହାର ଏକ ଅଂଶ ହେଲା — 

' ଗୀତରେ ନାଚରେ ନବକୃଷ୍ଣରେ ପିଆଇଲ ପ୍ରେମ ମଧୁ 
ବାଂଲାର ମେଏ ଉକ୍ସରଳେ ହେଲ ଉତ୍କଳ କୁଳବଧୂ ।” 

ସୀମା ଆନ୍ଦୋଳନ ପରେ ଓଡ଼ିଶାର ପାଠୁଆଲୋକେ ନବକୃଷ୍ଣ ଚୌଧୁରୀ ଓ 
ତାଙ୍କ ସରକାର ଉପରେ ଖୂବ୍‌ ରାଗିଗଲେ । ସରକାରଟା ପୂରାପୂରି ଅପାରଗ 
ହୋଇଯାଇଛି ବୋଲି ସେମାନେ ଧାରଣା ସୃଷ୍ଟିକଲେ ଓ କରାଇଲେ ମଧ୍ଯ। 
ସରକାରରେ ନରହି ମଧ୍ଯ ମାଳତୀ ଚୌଧୂରୀ ସରକାରୀ ଅମଲାଙ୍କ ନିକଟରେ ଅପ୍ରିୟ 
ହୋଇପଡ଼ିଲେ । ଏହାର ଅବଶ୍ୟ ଅନ୍ୟ କାରଣ ଥୁଲା । 

ବିନୋବାଜୀ ଯେତେବେଳେ ପଦଯାତ୍ରା କରି ଓଡ଼ିଶାକୁ ଆସିଲେ ତାଙ୍କୁ 
ସଂବର୍ଵନା କରିବାପାଇଁ ମାଳତୀ ଦେବୀ ରବୀନ୍ଦ୍ରନା ଥଙ୍କର ଗୋଟିଏ ଗୀତ ଗାଇଲେ ¬ 
““ଆମାଦେର୍‌ ଯାତ୍ରାହଲ ସୁରୁ ଓଗୋ କର୍ଣ୍ଣଧାର ।”” ଓଡ଼ିଆରେ “ପତିତପାବନ 
ବାନା ଆଉ କେତେ ବେଳକୁ”? ମଧ୍ଯ ଗାନକରାଗଲା । ମାତ୍ର ଓଡ଼ିଶା ଭୂଇଁରେ 
ଲକ୍ଷ୍ମଣନାଥଠାରେ ବିନୋବାଜୀଙ୍କୁ ସ୍ଵାଗତ କରିବାକୁ ଯାଇ ବଂଗଳାର ଗୀତ କାହିଁକି 
ବୋଲାଗଲା ବୋଲି କର୍ମୀମାନଙ୍କ ଭିତରୁ ସଚ୍ଚିଦାନନ୍ଦ ମିଶ୍ର ଓ ଚିନ୍ତାମଣି ସ୍ବାଇଁଙ୍କ ପରି 
ପ୍ରବୀଣ କର୍ମୀମାନେ ଆପରି ଉଠାଇଥ୍‌ଲେ ! 

ଅଧ୍ଯାୟ - ଏକୋଇଶ 


ପ୍ରଥମ ସାଧାରଣ ନିର୍ବାଚନରେ ପ୍ରଜା ସମାଜବାଦୀ ଦଳର ପ୍ରାର୍ଥୀମାନେ 
କଂଗ୍ରେସବାଲାଙ୍କୁ ହରାଇ ଓଡ଼ିଶାର ଉପକୂଳ ଅଂଚଳରୁ ବହୁ ଅଂଶ ଦଖଲ କରିନେଲେ । 
ଏହି ଗୋଷ୍ଠୀ ତରଫରୁ ନିଶାମଣି ଖୁଣ୍ଟିଆ, ପ୍ରସନ୍ନକୁମାର ପାଳ, ହରିହର ବାହିନୀ ପତି 
ପ୍ରମୁଖ ନିଜ ନିଜ ଅଂଚଳରେ ବେଶ୍‌ ଲୋକପ୍ରିୟହେଲେ । ସୁରେନ୍ଦ୍ରନାଥ ଦ୍ବିବେଦୀ 
ପାର୍ଲାମେଣ୍ଟକୁ ଗଲେ ଓ ପରେ ବିରୋଧୀ ଦଳର ନେତା ହେଲେ । 

ସମାଜବାଦୀମାନଙ୍କ ସାଂଗକୁ ସାମ୍ଯବାଦୀମାନେ ମଧ୍ଯ ନିଜର ପ୍ରଭାବ 
ବଢ଼ାଇଲେ । ଖୋର୍ଵା, ନିମାପଡ଼ା ଏବଂ ଆସ୍କା ଯଥାକ୍ରମେ ପ୍ରାଣନାଥ ପଟ୍ଟନାୟକ, 
ମୋହନ ଦାସ ଓ ହରିହର ଦାସଙ୍କ ନିର୍ବାଚନମଣ୍ଡଳୀ ହୋଇ ରହିଗଲା । ପଶ୍ଚିମ 
ଓଡ଼ିଶାର ଗଡ଼ଜାତ ଅଂଚଳରେ ରାଜରାଜୂଡ଼ାଙ୍କ ପ୍ରଭାବ ତ ରହିଆସିଥୁଲା । ସେମାନେ 
ଗଣତନ୍ତ୍ର ପରିଷଦ ଗଢ଼ି ନିର୍ବାଚନ ଲଢ଼ିଲେ ଓ ପଶ୍ଚିମ ଓଡ଼ିଶାରୁ କଂଗ୍ରେସକୁ ଏକଦମ୍‌ 
ମୂଳପୋଛ କରିଦେଲେ । ମୟୂରଭଂଜରେ ଝାଡ଼ଖଂଡ଼ ଦଳର ପ୍ରଭାବ ବଢୁଥାଏ । 
ଓଡ଼ିଶାର ମୟୂରଭଞ୍ଜ, ବିହାରର ସିଂହଭୂମି ଓ ବଂଗଳାର ସାନ୍ତାଳ ପ୍ରଗଣାରେ 
ବାସକରୁଥ୍ବା ଆଦିବାସୀମାନଙ୍କୁ ନେଇ ଏକ ଝାଡ଼ଖଂଡ଼ ପ୍ରଦେଶ ଗଢ଼ିବା ଏହି ଦଳର 
ଉଦ୍ଦେଶ୍ୟ ଥାଏ । ସୋନାରାମ ସୋରେନ୍‌ ଓଡ଼ିଶାରେ ଏହାର ନେତୃତ୍ସ ନେଇଥାଆନ୍ତି । 
ଓଡ଼ିଶାରେ ସରକାର ଗଢ଼ିବାଲାଗି ଏଥର କଂଗ୍ରେସ ଦଳକୁ ଝାଡ଼ଖଂଡ଼ ଦଳ ସହିତ 
ମେଣ୍ଟ ବାଂଧ୍ବାକୁ ପଡ଼ିଲା । କମ୍ୟୁନିଷ୍ଟ ଓ ସମାଜବାଦୀମାନଙ୍କ ସାଂଗରେ 
ଝଗଡ଼ାକରି , ଗଡ଼ଜାତର ରାଜରାଜୁଡ଼ାଙ୍କୁ ପରା ସ୍ତକରିବାଭଳି ବୈଷୟିକ ଓ ବୈଟାରିକ 
ଶକ୍ତି କଂଗ୍ରେସ ଦଳର ସେତେବେଳେ ନଥୁଲା । ମାତ୍ର କଂଗ୍ରେସ ବିଧାୟକ ଦଳର 
ନେତା ଥୁଲେ ନବକୃଷ୍ଣ ଚୌଧୂରୀ । 

ଲୋକଙ୍କ ଭିତରେ କେମିତି ଏକ ଧାରଣା ହୋଇଥାଏ ଯେ ଓଡ଼ିଶାର କଂଗ୍ରେସ 
ସରକାର ଓଡ଼ିଶାର ସ୍ଵାର୍ଥ ପ୍ରତି ଦୃଷ୍ଟି ଦେବାକୁ ଅକ୍ଷମ । ଏଭଳି ଚିନ୍ତାଧାରାକୁ ବ୍ୟାପକ 
କରିବାରେ ସାହାଯ୍ୟ କରୁ ଥାଆନ୍ତି ପଣ୍ତିତ ଗୋଦାବରୀଶ ମିଶ୍ର ପ୍ରମୁଖ । ବିଛ୍ଚିନ୍ନାଞ୍ଚଳର 
ମିଶ୍ରଣପାଇଁ ପଣ୍ତିତ ଗୋଦାବରୀଶ ମିଶ୍ର ବିଭିନ୍ନ ଅଂଚଳରେ କାର୍ଯ୍ୟ କରିଥାଆନ୍ତି । 
ପଶ୍ଡିତ ଗୋପବଂଧୁଙ୍କ ସହକର୍ମୀ ଓ ସତ୍ୟବାଦୀର ପଞ୍ଚସଖା ଭାବରେ ତାଙ୍କ ପ୍ରତି ଓ 
ପଶ୍ତିତ ନୀଳକଂଠ ଦାସଙ୍କ ପ୍ରତି ଓଡ଼ିଶାର ଲୋକହୃଦୟରେ ଏକ ବିଶିଷ୍ଟ ସ୍ଥାନ ଥାଏ, 
ଏବେ ମଧ୍ଯ ଅଛି । ବିଧାନ ସଭା ଭିତରେ ଓ ବାହାରେ ଏ ଦୁହିଁଙ୍କର କଟୁ ସମାଲୋଚନା 
କଂଗ୍ରେସ ଦଳକୂ ଶକ୍ତିଶାଳୀ କରିବାରେ ସହାୟକ ହେଉନଥାଏ । ଏ ପ୍ରସଂଗରେ 

ନବକୃଷ୍ଣ ଚୌଧୂରୀ ୧୫୯ 


ଉଲ୍ଲେଖ କରାଯାଇପାରେ ଯେ ଥରେ ଚୌଧରୀ -ସରକାରକୁ ସମାଲୋଚନା କରି 
ପଵଶ୍ତିତ ନୀଳକଂ୦ ଦାସ ଏକ ବିଧାନଗହିଁତ ଶବ୍ଦ ବିଧାନ ସଭାରେ ବ୍ୟବହାରକଲେ | 
କଂଗ୍ରେସ ଦଳ ତରଫରୁ ଉପେନ୍ଦ୍ର ମହାନ୍ତି ଏହାର ପ୍ରତିବାଦ କରିବାରୂ ପଶ୍ତିତ 
ମହାଶୟ କହିଲେ ଯେ ଶବ୍ଦଟା ବିଧାନବହିର୍ଭୂତ ନୁହେଁ । ସେ ଉଦାହରଣ ଦେଲେ ¬ 
“ସଭାରେ ଅଛନ୍ତି ବସି କାଇଁଚମାଳିଆ 
ଗାଶ୍ଡିଟା ମାନ ତାଙ୍କର ଯେସନେ ଓଳିଆ ।”? 

ବିଧାନସଭାରେ ପଡଶ୍ତିତ ମହାଶୟଙ୍କର ଏପରି ସାହିତ୍ୟ ଚ୍ଚ ଦେଖ୍‌ ସରକାରୀ 
ଦଳର ମୂଖ୍ୟ ଛାଟିଆ ଜୟକୃଷ୍ଣ ମହାନ୍ତି ଆଉ ଏକ ସମଧର୍ମୀ କବିତା ଆବ୍‌ରି କଲେ । 
ଆଲୋଚନାଟି କ୍ରମଶଃ ନିମ୍ନଗାମୀ ହେଉଛି ବୋଲି ବୋଧକରି ଉଭୟ ପକ୍ଷ ଏପରି 
ଆଲୋଚନାକୁ ଅଧ୍‌୍କ ଆଗେଇନେବାରୁ ଅପସରିଗଲେ । 

ନବବାବୁଙ୍କ ମୁଖ୍ଯମନ୍ତ୍ରିତ୍ଵ ସମୟରେ ଓଡ଼ିଶାରେ ଗୁଳିକାଣ୍ଡ ସମେତ ଆହୁରି 
କେତେଗୁଡ଼ିଏ ଅପ୍ରୀତିକର ଘଟଣା ଘଟିଲା । ଓଡ଼ିଶା ସରକାର କଲେଜ 
ଛାତ୍ରମାନଙ୍କର ଦରମା ବଢ଼ାଇଲେ । ଏହାର ପ୍ରତିବାଦ କରି କଟକ ସହରରେ 
ଛାତ୍ରମାନେ ଧର୍ମଘଟ ଆରମ୍ଭକଲେ । ରେଭେନ୍ସା କଲେଜ ଫାଟକ ପାଖରେ କେତେକ 
ଧାରଣା ଦେଇ ଶିକ୍ଷାୟତନକୁ ବନ୍ଦରଖ୍ବାର ଜିଦ୍‌ ଧରିଲେ । କର୍ର୍ପକ୍ଷ ପୋଲିସ୍‌ର 
ସହାୟତାରେ ଏହା ଖୋଲା ରଖୁବାକୁ ଚାହିଁଲେ । କମ୍ୟୁନିଷ୍ଟ ଓ ପ୍ରଜାସମାଜବାଦୀ 
ଦଳ ଛାତ୍ରମାନଙ୍କ ଭିତରେ ପଶି ସେତେବେଳେ ନିଜନିଜର ସଂଗଠନ କରୁଥାଆନ୍ତି । 
ଦରମା ବଢ଼ିବା କଥାଟିକୁ ନେଇ ଛାତ୍ରମାନଙ୍କର ଅସନ୍ତୋଷରୂ ଫାଇଦା ଉଠାଇବାଲାଗି 
ସେମାନେ ଛାତ୍ରମାନଙ୍କୁ ବେଶ୍‌ ଉସ୍‌କାଇଲେ । ଆନ୍ଦୋଳନ କ୍ରମଶଃ ଗୂରୂତରହେଲା । 
କଲେଜ ଖୋଲା ରଖ୍‌ବା ଲାଗି ସରକାରଙ୍କ ପୋଲିସ ଛାତ୍ରମାନଙ୍କ ଉପରେ ମାଡ଼ 
ଚଢ଼ାଇଲେ । ସେତେବେଳକାର ଜଣେ ଛାତ୍ରୀ ଓ କମ୍ୟୁନିଷ୍ଟ ପାର୍ଟିର ସଂଗଠନ ଛାତ୍ର 
ଫେଡ଼େରେସନ୍‌ର ସଭ୍ୟା ନନ୍ଦିନୀ ପାଣିଗ୍ରାହୀ ( ଶତପଥୀ ) ପୋଲିସ ମାଡ଼ରେ ଆହତ 
ହୋଇଛନ୍ତି ବୋଲି ଚାରି ଆଡ଼େ ଗୁଜବହେଲା । ମାତ୍ର ଛାତ୍ର ଆନ୍ଦୋଳନର ନେତୃତ୍ଵ ଥାଏ 
ଅଣକମ୍ୟୁନିଷ୍ଟ ଛାତ୍ର ୟୁନିୟନ ହାତରେ । ସୀମା ଆନ୍ଦୋଳନ କଥା ତ ପୂର୍ବରୁ 
କରହାଯାଇଛି । ଅନ୍ୟ ଏକ ଘଟଣାରେ କଟକ ସହର ନିକଟବର୍ରୀକାଜିଆବୋଦା 
ମଠରେ ବାବାଜୀମାନଙ୍କ ସହିତ ପୋଲିସ୍‌ର ଧସ୍ତାଧସ୍ତି ହେଲା । ମଠରେ 
ବାବାଜୀମାନେ ଧର୍ମରକ୍ଷା ନାଆଁରେ ଅନେକ ଅସ୍ତ୍ର ଶସ୍ତ୍ର ରଖ୍ଥ୍ଲେ, ତା'ର ବ୍ୟବହାର 
କଲେ । ପରିସ୍ଥିତିକୁ ବର୍ଣ୍ଣନାକରି ସମାଜ”ରେ ବଡ଼ ବଡ଼ ଅକ୍ଷରରେ ଶିରୋନାମା 
ବାହାରିଲା — “ଗୁରୁକ୍ଷେତ୍ର କୂରୂକ୍ଷେତ୍ରରେ ପରିଣତ ହେଲା ।”? ଦଂଗାରେ ଭାଗ- 
ନେଇଥ୍‌ୁବା ବାବାଜୀ ମାନଙ୍କୁ ସରକାରଙ୍କ ପୁଲିସ୍‌ ହାଜତକୂ ନେଲେ । ସାଧୁମାନଙ୍କପ୍ରତି 
ଏପରି ଅପବ୍ଯବହାର କରିବାଟା ଧର୍ମ ପ୍ରବଣ ବହୁଲୋକଙ୍କୁ ବାଧୁଲା। ଓଡ଼ିଶା 
ସରକାର ଧର୍ମଛଡ଼ା ହୋଇଗଲା ବୋଲି ସେମାନେ ପ୍ରଚାରଚଳାଇଲେ । 

୧୬୦ ଅଧ୍ୟାୟ-ଏକୋଇଶ 


ସାଧାରଣ ଲୋକଙ୍କର ବାବାଜୀ , ଗୋସାଇଁମାନଙ୍କ ପ୍ରତି ଅଲଗା ରକମର ମତି 
ଗତି ଥାଏ । ଗାୀଗହଳିର ଲୋକେ ବାବା ଓ ମାତାମାନଙ୍କ ପାଖରେ ଧାରଣା ପଡ଼ି 
“ହୁକ୍ରମଂ ନିଅନ୍ତି । ସେମାନଙ୍କଠାରୁ ଆଶୀର୍ବାଦ ଖୋଜନ୍ତି ନିଜନିଜର କାମନା 
ପୂରଣପାଇଁ । 

ଅନୁଗୁଳ ନିକଟବର୍ରୀ ବଅଁରପାଳ ଗାଁରେ ନେପାଳୀ ବାବା ବୋଲି ଜଣେ 
ବାବାଜୀ ହୁକୁମ ଦେବା ଆରମ୍ଭକଲେ । ତାଙ୍କଠାରୁ ହୁକୁମ ପାଇଲେ ସବ୍ର ରକମର 
ରୋଗ ତ ଭଲହେବ ପୂଣି ମନ-କାମନା ମଧ୍ଯ ପୂର୍ଣ୍ଣ ହୋଇଯିବ ବୋଲି ପ୍ରଚାର 
ହେଲା । ଏ କଥା ଶୁଣି ଶହ ଶହ ଲୋକ ବଅଁରପାଳରେ ଆସି ଭିଡ଼କଲେ । ଛୋଟିଆ 
ଗାଟିଏ, ଶହଶହ ଲୋକ ପ୍ରତିଦିନ ଆସି ସେଠାରେ ଜୂଟିଲେ । ସେମାନଙ୍କ ଲାଗି 
ପିଇବା ପାଣି, ଖାଇବା ଜିନିଷ ଏବଂ ଶୌଚ ଆଦିପାଇଁ ବ୍ୟବସ୍ଥା ଦରକାର, ମାତ୍ର 
ଏସବୂ କିଛିର ବ୍ୟବସ୍ଥା ନଥୁଲା । ପରିସ୍ଥିତିଟି ବେଶ୍‌ ଗୁରୁତର ହେଲା । ବାବାଙ୍କଠାରୁ 
ହୁକୁମ ନେଇ ଭଲହେବାକୁ ଆସିଥ୍୍‌ବା ଅନେକ ଲୋକ ହଇଜା ଓ ଆମାଶୟ 
ଭୋଗିଲେ । ରୋଗରେ ପଡ଼ି କେତେକ ଲୋକଙ୍କର ମୃତ୍ୟୁ ହେଲା । 

ବାଜିରାଉତ ଛାତ୍ରାବାସ ବଅଁରପାଳରୁ ବେଶି ବାଟ ନୁହେଁ । ପରିସ୍ଥିତିଟି ମାଳତୀ 
ଦେବୀଙ୍କୁ ଖୁବ୍‌ ବ୍ଯସ୍ତକଲା । ସେ ନବବାବ୍ରଙ୍କୁ କହିଲେ ଯେ ତାଙ୍କ ସରକାର ଏ 
ନେପାଳୀବାବାକୁ ହୁକୁମ ଦେବାରୁ ନିରସ୍ତକରନ୍ତୁ । ବାବାକୁ ଜେଲ୍‌ରେ ପୂରାଯାଉ ! 

ଏକ ଗଣତାନ୍ତ୍ରିକ ଦେଶରେ ସ୍ଵାଧୀନ ମତ ବ୍ୟକ୍ତ କରୂଥ୍ବା କୌଣସି ଲୋକକୁ 
ଜେଲ୍‌ ଦେବାର ଅଧ୍କାର ସରକାରର ନାହିଁ । ଏଣୁ ପରିସ୍ଥିତିଟି ଯେତେ ଖରାପ 
ହେଲେ ବି ନେପାଳୀବାବାକୁ ଜେଲ୍‌ରେ ପୂରାଇହେବନାହିଁ ବୋଲି ମୁଖ୍ୟମନ୍ତ୍ରୀ ଙ୍କଠାରୁ 
ଉତ୍ତର ମିଳିଲା । ସ୍ଵାମୀଙ୍କଠାରୁ ଏ କଥା ଶୁଣି ମାନତୀ ଦେବୀ ରାଗିକରି ଉଚ୍ଛନ୍ନ । 
“ତମେ ଏହା ନକରି ପାରିବ ତ ସରକାରରୁ ଇସ୍ତଫା ଦେଇଦିଅ । ଏସବ୍ର ମାଇଚିଆ 
କଥା କହି କିଛି ଲାଭ ନାହିଁ ।”” — ମାଳତୀ ଦେବୀ ସ୍ଵାମୀଙ୍କ ଗାଳିଦେଲେ । 

ବାହାରେ ରହି ଜଣେ ନାଗରିକ ଭାବରେ ଅପମ୍ମିବର୍ଷଣ କରିବା ମାଳତୀ ଦେବୀଙ୍କ 
ପକ୍ଷରେ ସହଜଥୁଲା, ମାତ୍ର ସଂବିଧାନକୁ ରକ୍ଷାକରିବାଲାଗି ଶପଥ ନେଇଥ୍‌ବା 
ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୂରୀ ଇଛ୍ଛାକରୂଥ୍‌ଲେ ମଧ୍ୟ ଆଇନ୍‌ଟିକ୍ର ନିଜ ହାତକୁ ନେଇ 
ପାରୂନଥ୍‌ଲେ । ନେଫାନୀନବାବାକୁ ତାଙ୍କ ସରକାର ଜେଲ୍‌ରେ ପୂରାଇବା ସମ୍ଭବ 
ନଥୁଲା, କାରଣ ମାଳତୀ ଦେବୀଙ୍କ ହୃଦୟବତ୍ତା ସହିତ ଏକମତ ଥାଇ ମଧ୍ଯ ସେ 
ଦେଖୁୂଥ୍‌ଲେ ଯେ ନେପାଳୀ ବାବା କୌଣସି ଆଇନ୍‌ ବହିର୍ଗତ କାର୍ଯ୍ୟ କରିନାହିଁ । 

କେବଳ ନେପାଳୀ ବାବାକୂ ଛାଡ଼ିଦେବା କାମ ନୃହେଁ, ସରକାରରେ ରହି 
ନବକୃଷ୍ଣ ଚୌଧୂରୀ ନିଜ ଇଚ୍ଛା ବିରୋଧରେ ଅନେକ କାର୍ଯ୍ୟ କରୁଥାଆନ୍ତି । ନିଜେ 
ସଂପୂର୍ଣ୍ଣ ନିଶାନିବାରଣର ପୂର୍ଣ୍ଣ ସମର୍ଥକ ଥ୍‌ଲେହେଁ ସରକାରଙ୍କ ଅବକାରୀ ବିଭାଗରୁ 
ଭାଟି ନିଲାମ ଦେବା ଦାୟିତ୍ସ ଥାଏ ତାଙ୍କ ଉପରେ । କୂଟୀର ଶିଳ୍ପର ପ୍ରସାରପାଇଁ ସେ 

ନବକ୍ଷ୍ଣ ଚୌଧୁରୀ ୧୬୧ 


ନିଜେ ଖୁବ୍‌ ଚାହୁଁଥଲେ ବି ଲୁଗାକଳ, ଚିନିକଳପାଇଁ ସାହାଯ୍ୟ ଦେବା ଥାଏ ତାଙ୍କ 
ସରକାରର କାମ ! ଶିକ୍ଷାବିଭାଗ କଥା ତ କହିଲେ ନସରେ । ନିଜ୍ଚ ଇଚ୍ଛା ବିରୋଧରେ 
ତାଙ୍କୁ କେମିତି କାମ କରିବାକୁ ପଡ଼ଥ୍ଲା ତା'ର ଆଉ ଏକ ଉଦାହରଣ ନିମ୍ନରେ 
ଦିଆଗଲା । 

ଶି କ୍ଷାବିଭାଗର ଜଣେ ବଡ଼ କର୍ମଚାରୀ ବ୍ୟକ୍ତିଗତ ଜୀବନରେ ଖରାପ ଆଚରଣ 
କଲେ | ତାଙ୍କ ବ୍ୟବହାରର କୂପ୍ରଭାବ ଛାତ୍ର -ଛାତ୍ରୀଙ୍କ ଉପରେ ପଡ଼ିପାରେ, ଏପରି 
ଲୋକ ଶିକ୍ଷା ବିଭାଗପାଇଁ କାର୍ଯ୍ୟ କରିବା ଉଚିତ ନୁହେଁ ବୋଲି ବଡ଼ଭାଇ ଗୋପବଂଧୂ 
ଚୌଧୁରୀ ମତଦେଲେ ଓ ଚାହିଁଲେ ଯେ ଉକ୍ତ କର୍ମଚାରୀଙ୍କୁ ଚାକିରିରୁ ବାହାର କରି 
ଦିଆଯାଉ ! ଶିକ୍ଷାମନ୍ତ୍ରୀ ଲିଂଗରାଜ ମିଶ୍ରଙ୍କ ସେ ଲେଖ୍‌ଲେ। ମାତ୍ର ସରକାରୀ 
କର୍ମଚାରୀଙ୍କ ଚାକିରିଟି ସିଭିଲ୍‌ ସର୍ଭିସ୍‌ ଆଇନ୍‌ଦ୍ଵାରା ସଂରକ୍ଷିତ । ଏଣୁ ନୀତିବାଦୀ 
ଗୋପବଂଧୁ ଚୌଧୁରୀଙ୍କ କଥା ମାନି କାମ କରିବା ଓଡ଼ିଶା ସରକାରଙ୍କ ପକ୍ଷରେ 
ସମ୍ଭବ ନଥୁଲା । କର୍ମଚାରୀଜଣକୁ ବାହାର କରି ହେଲାନାହିଁ । 

ନବବାବୂଙ୍କ ସରକାର ମାଙ୍କଡ଼ମାନଙ୍କ ବିରୋଧରେ ମଧ୍ଯ ହାତ ଉଠାଇଲେ । ଗା 
ଗହଳିରେ ମାଙ୍କଡ଼ମାନେ ଗଛରୂ ଫଳ ମୂଳ ଆଦି ଖାଆନ୍ତି । କଟକ, ବାଲେଶ୍ବରର 
ଗାଉଁଲୀ ଧୋୟା ଅଂଚଳର ଲୋକେ ଛଣ ଓ କୂଟା ବ୍ୟବହାର କରନ୍ତି ଘର ଛାଇବାକୁ । 
ମାଙ୍କଡ଼ମାନେ ଏ ପୀଢ଼ାରୁ ସେ ପୀଢ଼ାକୁ କୁଦାମାରିଲେ ପୀଢ଼ା କଣା ହୋଇଯାଏ । 
ବର୍ଷା ହେଲେ ପୀଢ଼ାରୁ ପାଣି ଗଳେ, ଘର ସନ୍ତସନ୍ତିଆ ହୁଏ । ଲୋକେ ଘରେ 
ରଖ୍ଥ୍ବା ଲୁଗାପଟା ତିନ୍ତିଯାଏ । ବାଡ଼ିଘରର ପରିବାସବୁ ବି ମାଙ୍କଡ଼ ଖାଇ ନଷ୍ଟ 
କରନ୍ତି । ସେମାନଙ୍କ ଦାଉରୁ ଲୋକଙ୍କୁ ରକ୍ଷାକରିବାପାଇଁ ସରକାର ଏକ ଅଭିନବ 
ଉପାୟ ଉଦ୍‌ଭାବନ କଲେ । ଲୋକ ଲଗାଇ ମାଙ୍କଡ଼ମାନଙ୍କୁ ଗୁଳି କରି ମରାଗଲା । 
ଶିକାରୀଙ୍କୁ ସରକାର ମାଇମାଙ୍କଡ଼ ପିଛା ଟଙ୍କାଏ ଓ ଦନ୍ତା ପିଛା ଦେଢ଼ଟଙ୍କା ହିସାବରେ 
ପାରିଶ୍ରମିକ ଦେଲେ । ସରକାର ମାଙ୍କଡ଼ମାନଙ୍କ ଦାମ୍‌ ଉପରେ ଏପ୍ରକାର 
ପାତରଅନ୍ତର କାହିଁକି କରୁଛନ୍ତି ବୋଲି ବିଧାନ ସଭାରେ ପ୍ରଶ୍ବ ଉଠିଲା । 

ସାଧାରଣ ଲୋକଙ୍କ ଦୃଷ୍ଟିରେ ବାନରମାନେ ହେଲେ ହନୁମାନଙ୍କ ବଂଶଧର । 
ସେମାନଙ୍କ ହତ୍ୟା କରାଯାଉଥ୍‌୍ବା କଥାଟା ରାମ-ଭକ୍ତ ହିନ୍ଦୁମାନଙ୍କ ଭିତରେ କ୍ଷୋଭ 
ପ୍ରକାଶ କଲା। ମାଙ୍କଡ଼ମାନଙ୍କ ସଂଖ୍ଯା କମିଯିବାରୁ ଗରିବଗୁରୂବାଙ୍କ 
କେତେକାଂଶରେ ତ୍ରାହି ମିଳିଲା ସତ, କିନ୍ତୁ ଗୁଳିରେ ଆହତ ମାଙ୍କଡ଼ମାନଙ୍କ ମୁମୂର୍ଷୁ 
ଦଶା ଦେଖ୍‌ ହିନ୍ଦୁଲୋକେ ସରକାରଙ୍କର ଧର୍ମବିରୋଧୀ ଅମାନୃଷି କତାଟାହିଁ 
ଲକ୍ଷ୍ଯକଲେ | 

ହୀରାକୁଦ ବଂଧ କରିବାକୁ ଯାଇ ସରକାର ଯେଉଁ ଏକ ପ୍ରକାଣ୍ଡ ବୃଡ଼ି ଅଂଚଳ 
ସୃଷ୍ଟିକଲେ ସେଥ୍‌ରେ ସ୍ଥାନୀୟ ଲୋକଙ୍କର ଧାରଣା ହେଲା ଯେ ପୁଲିସ୍‌ର ଧମକ 
ଦେଖାଇ ସରକାର ସେମାନଙ୍କ ଉପରେ ଯଥେଛା ବ୍ଯବହାର କରୁଛନ୍ତି । କଟକ ଓ 

୧୬୨ ଅଧ୍ଯାୟ-ଏକୋଇଶ 


ପୂରୀରୂ ବନ୍ୟା କମାଇବାକୁ ଯାଇ ସଂବଲପୂରର ଲୋକଙ୍କୁ ବଳିଦିଆଯାଉଛି । ଏତେ 
ବର୍ଷ ପରେ ମଧ୍ଯ ଲୋକଙ୍କ ଭିତରୁ ଏଥ୍ପାଇଁ ମନଦୂଃଖ ଯାଇନାହିଁ । 

ନବକୃଷ୍ଣ ଚୌଧୂରୀ ନିଜେ ଅହିଂସ ସମାଜ ପ୍ରବର୍ଗନରେ ବିଶ୍ବାସ କରୁଥ୍‌ଲେ । 
ଗୁଳିଚାଳନା ଚାଲୁଥ୍ଲା ସରକାରୀ ଅଫିସରଙ୍କ ନିର୍ଦେଶରେ । ଖାଲି ଓଡ଼ିଶାରେ ନୁହେଁ, 
ଅନ୍ୟ ପ୍ରଦେଶମାନଙ୍କରେ ମଧ୍ଯ ଏହିଭଳି ଘଟଣା ଘଟୁଥୁଲା । 

ପଟମ୍‌ ଥାନୁ ପିଲାଇ ଥୁଲେ ନିଜେ ଗାଂଧୀବାଦୀ ଓ ସମାଜବାଦୀ, ମାତ୍ର ଯେଉଁ 
ସରକାରୀ କଳକୂ କାମରେ ଲଗାଇବା ଦାୟିତ୍ଵ ତାଙ୍କ ଉପରେ ଥ୍ଲା ସେ କଳ ଥୁଲା 
ଅମଲାତାନ୍ତିକ । ସରକାରୀ ଅଫିସରଙ୍କ ନିର୍ଦ୍ଦେଶରେ ତ୍ରିବାଙ୍କୁଡ଼ରେ ଗୁଳି ଚାଲିଲା । 
ଲୋକ ମଲେ । ମୂଖ୍ୟମନ୍ତ୍ରୀ ଥାନୁପିଲାଇ ଏଥୁଲାଗି ବଦନାମ୍‌ ହେଲେ । 

ସରକାରୀ କର୍ମଚାରୀଙ୍କୁ ଲୋକାଭିମୁଖୀ କରିବାରେ ନବକୃଷ୍ଣ ଚୌଧୁରୀ ଜି 
ତାଙ୍କ ପରି ଅନ୍ୟ ନେତାମାନେ ସଫଳ ହୋଇପାରିନଥ୍‌ଲେ । ତେଣୁ କର୍ମଚାରୀଙ୍କ 
ବଦ୍‌କର୍ମର ଦରର୍ନାମ ନିର୍ବାଚିତ ନେତାମାନଙ୍କ ଉପରେ ପଡ଼ୁଥୁଲା । 

ଓଡ଼ିଶାରେ ବନ୍ୟାର ଦାଉ ଯୁଗଯୁଗରୁ ରହିଆସିଛି । ନବକୃଷ୍ଣ ଚୌଧୁରୀଙ୍କ 
ମୁଖ୍ୟମନ୍ତ୍ିତୃ ସମୟରେ ଓଡ଼ିଶାରେ ମଧ୍ଯ ବନ୍ୟା ହେଲା ଅନେକ ଥର । ପ୍ରପୀଡ଼ିତ 
ଲୋକଙ୍କୁ ସାହାଯ୍ୟକରି ବାଲାଗି କଂଗ୍ରେସ ଦଳର ମନ୍ତ୍ରୀ, ଏମ୍‌.ଏଲ୍‌.ଏ. ଓ ସରକାରୀ 
କର୍ମଚାରୀ ମାନେ ବିଭିନ୍ନ ଅଂଚଳକୁ ଡଂଗା ଓ ଲଞ୍ଚରେ ଯାଇ ଚୂଡ଼ା ଚାଉଳ ବାଂଟିଲେ । 
ମାତ୍ର ଏଇ ବନ୍ଯା ଭିତରୁ ସବ୍ରଠାରୁ ଗୁରୂତର ଥ୍ଲା ୧୯୫୫ର ଦଳେଇଘାଇର 
ବନ୍ୟା । 

ଏରସମା ଅଂଚଳର ଦଳେଇଘାଇ ନାମକ ସ୍ଥାନରେ ମହାନଦୀ ଉପରେ ବଂଧ 
ଭାଂଗିଲା । ହଜାର ହଜାର ଏକର ଜମି ଜଳମଗ୍ନ ହେଲା ଓ ଏରସମା, ତିର୍ରୋଲ, 
ଜଗତସିଂପୂରର ବହୁତ ଗ୍ରାମବାସୀ ଏଥ୍‌ରେ ଆକ୍ରାନ୍ତ ହେଲେ । ତେଶେ ଯାଜପୁର, 
କେନ୍ଦ୍ରାପଡ଼ା, ଭଦ୍ରକ ଅଂଚଳରେ ମଧ୍ଯ ବନ୍ଯାପାଣି ଗୀଗହଳକୁ ନାରଖାରକଲା । 
ସାଳନ୍ଦୀ, ବିରୂପା, ବୈତରଣୀ, ବ୍ରାହ୍ମଣୀ, ବୁଢ଼ା, ଖରସୂଆ ସାଂଗକୁ ମହାନଦୀ ଓ 
କାଠଯୋଡ଼ି ମିଶି ସମୂଦାୟ ଉପକୂଳବର୍ଗୀ ଅଂଚଳରେ ଧ୍ଵଂସର ଏକ ବିଭୀଷିକା ସୃ୍ଷି 
କଲେ । ଗାଁଗହଳିରେ ଚାଳଘରର କାଂଥ ଭୂଶୁଡ଼ି ମଥାନ ଆସି ଭୂଇଁରେ ଲୋଟିଲେ । 
ଅନେକ ଘର, ଗଛ, ଗାଇଗୋରୁ ଭାସିଗଲେ । ଅନେକ ଲୋକ ବଢ଼ିପାଣିରେ 
ଭାସିଗଲେ ଓ ସେମାନଙ୍କର ପରା ମି ଳିଲା ନାହିଁ ।<ଗଛ ଉପରେ କିମ୍ବା ମଥାନ ଉପରେ 
ଖରା ବର୍ଷାରେ ଏକାଧ୍‌କ ଦିନ ବିତାଇ ଲୋକେ ପ୍ରଳୟର ବିଭୀଷିକାରୂ ରକ୍ଷା 
ପାଇବାକୁ ଚେଷ୍ଟାକଲେ । ଏପରି ଏକ ବ୍ୟାପକ କ୍ଷୟକ୍ଷତିକୁ ସହି ମନ ଦୃଢ଼ 
ରଖ୍ବାପାଇଁ ଲୋକଙ୍କ ମନରେ ଉତ୍ସାହ ଦେବାକୁ ସରକାରଙ୍କ କର୍ମଚାରୀଗଣ 
ଅପାରଗ ହେଲେ । ଠିପ୍ରଚାରିକ ଭାବରେ ସରକାରଙ୍କ ପକ୍ଷରୁ ଚୃଡ଼ାଚାଉଳ 
ବଂଟାଗଲା । ଏପରିକି ହେଲିକପ୍ଟରରେ ଉଚ୍ଚା ଜାଗାମାନଙ୍କରେ ଓଡ଼ିଶା 


Digitized by srujanika@gmail.com 


ନବକୃଷ୍ଣ ଚୌଧୂରୀ ୧୬୩ 


ଇତିହାସରେ ପ୍ରଥମଥର ପାଇଁ ସରକାର ଖାଦ୍ୟ ଜିନିଷ ଆଣି ଜମାକଲେ । ପାଣି 
ଛାଡ଼ିଲା ପରେ କଂଟ୍ରୋଲ ଗୋଦାମ ମାଧ୍ୟମରେ ଗାଗୀରେ ଚାଉଳ ବିକ୍ରି ହେଲା । 
ହଇଜା ଓ ଅନ୍ୟାନ୍ୟ ସଂକ୍ରାମକ ରୋଗକୁ ଆୟତ୍ତ କରିବାଲାଗି ଚୌଧୂରୀ ସରକାର 
ଓଡ଼ିଶା ଭିତରୁ ଓ ବାହାରୁ ଡାକ୍ତର ମଗାଇ ଉପଦୁତ ଗୀମାନଙ୍କୁ ପଠାଇଲେ । ବନ୍ୟା 
ପରବର୍ରୀ ପରିସ୍ଥିତିକୁ ସଂଭାଳଜିବାଲାଗି ସରକାର ବହ୍ରତ ଟଂ କାପଇସା ଖର୍ଚ୍ଚ କଲେ । 
ଘାଇ ବଂଧେଇବା, ବାଲି କାଢ଼ିବା, କୃଷିପାଇଁ ରଣ, ସଲ ପିଲାଙ୍କୁ ମଧ୍ୟାହୁ ଭୋଜନ 
ଯୋଗାଇବା ଇତ୍ୟାଦି କାର୍ଯ୍ୟ କରାଗଲା । ମାତ୍ର ଏ ସବୂରୁ ଏକ ବଡ଼ ଅଂଶ ଗୀର 
ଚଲାଖ ଚତୁର ଲୋକଙ୍କ ପାଖରେହିଁ ଅଟକିଗଲା । ଯେତେ ଶୀଘ୍ର ଓ ଯେତେ ବ୍ୟାପକ 
ଭାବରେ କାର୍ଯ୍ୟ କରାଯିବା ଆବଶ୍ୟକ ଥୁଲା ତାହା ହେଲାନାହିଁ । 

ଆଉଥରେ କେନ୍ଦୁଝରର ଗୋନାସିକା ଓ କାମାକ୍ଷାନଗରର ତାରିଣୀପଶି ଭଳି 
ଆଦିବାସୀ ଅଂଚଳରେ ବୁଲିବା ସମୟରେ ମାଳତୀ ଦେବୀ ମ୍ୟାଲେରିଆରେ 
ପଡ଼ିଲେ । ତାଙ୍କ ଦେହ ଅତିଶୟ ଖରାପ ହେବାରୁ କର୍ମୀ ବଂଧୂମାନେ ତାଙ୍କୁ 
ଢେଙ୍କାନାଳର ହସ୍ତିଟାଲକୁ ଆଣିଲେ । ନବବାବ୍ରଙ୍କ ଏ ଖବର ମିଳିବାରୁ ସେ କଟକରୁ 
ଡାକ୍ତର ଜଗଦୀଶ ଦରତ୍ତଙ୍କୁ ସାଂଗରେ ଧରି ଢେଙ୍କାନାଳ ଗଲେ । ଯେଉଁ ଗାଡ଼ିରେ 
ସେମାନେ ଯାଉଥ୍‌ଲେ ଦୁର୍ଭାଗ୍ୟ ବଶତଃ ତାହା ଏକ ଗଛରେ ଧକ୍କାଲାଗିଲା । 
ଘଟଣାସ୍ଥଳରେ ଜଗଦୀଶ ଦରଭ୍ଭଙ୍କର ମୃତ୍ୟୁ ହେଲା । ନବବାବୁ ନିଜେ ଖଣ୍ଡିଆ- 
ଖାବରା ହେଲେ । ତେଣେ ମାଳତୀ ଦେବୀ ବେମାର, ଏଣେ ଜଗଦୀଶବାବ୍ରଙ୍କର 
ଆକସ୍ବିକ ମୃତ୍ୟୁ ¬ ନବବାବ୍ରଙ୍କ ଏହା ଖୁବ୍‌ ବିବ୍ରତ କଲା । 

ଚିକିତ୍ସା ହେବା ଫଳରେ ମାଳତୀ ଦେବୀ କିଛିଦିନ ପରେ ରୋଗରୁ ଉଠିଲେ ଓ 
ଜଗଦୀ ଶବାବ୍ରଙ୍କ ମୃତ୍ୟୁ ଖବର ଜାଣିଲେ । ଏହା ତାଙ୍କୁ ଖୁବ୍‌ ମର୍ମାହତ କଲା । 
ଦୁୂର୍ଘଟଣାଜନିତ ମୃତ୍ୟୁକୁ କାହାର ଅବା କି ବଳ ଅଛି ? ମାତ୍ର ଅନେକେ ଏ ଘଟଣାଟିକୁ 
ଅନର୍ଥକ ଭାବରେ ଲୋକଙ୍କ ଆଗରେ ଥୋଇଲେ । 

ନବବାବୁ ଓ ମାଳତୀ ଦେବୀ ଡାକ୍ତରଙ୍କ ଘରକୁ ଯାଇ ତାଙ୍କର ପରିବାରକୁ 
ଆଶ୍ଵାସନା ଦେଲେ । ତାଙ୍କ ଦୁଃଖରେ ସବୂଦିନପାଇଁ ଦୁଃଖୀ ହୋଇ ରହିଗଲେ । 
ଉଭୟେ ଜଗଦୀଶ ଦରଙ୍କ ପରିବାରରେ ବାପି ଓ ନୂମା ଭାବରେ ଅତି ଆପଣାର 
ହୋଇ ରହିଲେ । 

ମୁଖ୍ୟମନ୍ତ୍ରୀ ଭାବରେ ନବକୃଷ୍ଣ ଚୌଧୂରୀ ଖଦୀ ଗ୍ରାମୋଦ୍ୟୋଗ କାର୍ଯ୍ୟକୁ ଉତ୍ସାହ 
ଦେଲେ । ଗଂଜାମର ଭି. ସୀତାରାମାୟା ସରକାରୀ ଖଦୀ ସଂସ୍ଥାର ମୁଖ୍ୟ ହେଲେ ଓ 
ପୁରୁଣା କଂଗ୍ରେସ କର୍ମୀ ମଦନମୋହନ ପଟ୍ଟନାୟକ ଖଦୀ ବୋର୍ଡ଼ର ଚେୟାରମ୍ୟାନ୍‌ 
ରହିଲେ । ବିଭିନ୍ନ ଗାଉଁଲୀ ଅଂଚଳରେ ବ୍ଯାପକ ଭାବରେ ସୂତାକଟାର ପ୍ରସାର 
ହେଲା । ଅନେକ ବେକାର ଲୋକ କାମପାଇଲେ । ପୂରୁଣା କଂଗ୍ରେସ କର୍ମୀଙ୍କ 
ଭିତରେ ବାଲେଶ୍ବରର ନୀଳାମ୍ବର ଦାସ, ଗଂଜାମର ମୋହନ ନାୟକ, ପୂରୀର 

୧୬୪ ଅଧ୍ଯାୟ-ଏକୋଇଶ 


ମହେଶ୍ବର ମିଶ୍ର ଓ ବନମାଳୀ ମହାରଣା ପ୍ରମୁଖ ସୂତାକଟା କାମରେ ସରକାରଙ୍କ 
ସାହାଯ୍ୟ ନେଲେ । କଟକ ଜିଲ୍ଲାର ବରି ଅଂଚଳରେ ତ ଆଗରୁ ବ୍ୟାପକ ଭାବରେ 
ସୂଚାକଟା ଚାଲିଥ୍‌ଲା । ସରକାରଙ୍କ ଖଦୀ ବୋର୍ଡ଼ ତରଫରୂ ସେ ଅଂଚଳରେ 
ସୂତାକଟାକିଙ୍କ ସଂଖ୍ୟା ଆହୁରି ବଢ଼ିଲା | 

ପୂରୁଣା କଂଗ୍ରେସ କର୍ମୀଙ୍କ ଭିତରୁ ଅନେକେ ଖଦୀ କାମରେ ଲାଗିଲେ । କିଏ 
ଖଦୀ ବୋର୍ଡ଼ରେ ଚାକିରି କଲା ତ ଆଉ କିଏ ନିଜ ନିଜ ଅଂଚଳରେ ଖଦୀ କାମ 
କରିବାଲାଗି ସରକାରଙ୍କ ଖଦୀ ବୋର୍ଡ଼ଠାରୁ ସାହାଯ୍ୟନେଲେ । ଓଡ଼ିଶାରେ ଅଳ୍ପ 
କେତେକ ଅଂଚଳରେ ସୂତାକଟା : ଓ ଲୁଗାବୁଣା ଚାଲିଥ୍‌ଲେହେଁ ବମ୍ବେ, କଲିକତାରୁ 
ମିଲ୍ମାଲିକମାନେ ତାଙ୍କ ଲୁଗା ସବୁ ଆଣି ଘରେ ଘରେ ଭର୍ରିକରୁଥାଆନ୍ତି । ତାକୁ 
ବଂଦକରିବାର ଶକ୍ତି ସରକାରର ନଥାଏ । ଓଡ଼ିଶା ସରକାରଙ୍କଠାରୁ ରିହାତି ପାଇ 
ଚୌଦ୍ଧାରରେ ଓଡ଼ିଶା ଟେକ୍ସଟାଇଲ ମିଲ୍‌ସ ଚାଲିଥାଏ । 

ସ୍ଵାଧୀନତା ଆନ୍ଦୋଳନ ବେଳେ ଦେଶରୁ ନିଶା ଉଠାଇବାଲାଗି ଆନ୍ଦୋଳନ 
କରାଯାଇଥ୍‌ଲା | ଗଂଜେଇ, ଅଫିମ ଦୋକାନ ଆଗରେ ପିକେଟିଂ କରିବା ମୂଳରେ 
ଲକ୍ଷ୍ୟ ଥୁଲା ଯେ ଲୋକଙ୍କ ଭିତରୁ ନିଶା-ବ୍ୟବହାର କରିବାର ଅଭ୍ଯାସ ପୂରାପୂରି 
ଛାଡ଼ିଯିବ । ମାତ୍ର ସରକାରକୁ ଆସିଲା ପରେ ନବବାବ୍ର ନଥ୍‌ପଦ୍ରରୁ ଜାଣିଲେ ଯେ 
ସରକାର ଖର୍ଚ୍ଚ କରିବାଲାଗି ଯେତେ ଟଂକା ବରାଦକରୂଛନ୍ତି ତାହା ଆଦାୟ କରିବାକୁ 
ହେଲେ ନିଶାଜାତ ଦ୍ରବ୍ୟ ଉପରେ ଶୁକ୍ଳ ବସାଇବାକୁ ହେବ । ସେତେବେଳେ ବିଦେଶୀ 
ମଦର ବ୍ଯବହାର ଆଜିକାଲିକା ପରି ଏତେ ନଥୁଲା । ମଧ୍ୟମ ଧରଣର 
ବ୍ୟବସାୟୀମାନେ ଏଠି ସେଠି ଭାଟି ବସାଇ ମଦ ତିଆରି କରୂଥ୍‌ଲେ ସ୍ଥାନୀୟ 
ଲୋକଙ୍କପାଇଁ । କୋରାପୁଟ ଗଂଜାମ ପ୍ରଭୃତି ଆଦିବାସୀବହୁଳ ଅଂଚଳରୁ, ଖାସ୍‌ କରି 
ଖଣି ଅଂଚଳରେ କାମକରୁଥ୍‌ବା ଶ୍ରମିକ ଶ୍ରେଣୀଙ୍କ ଭିତରୁ, ମଦ ବ୍ୟବହାର ପୂରାପୂରି 
ଉଠାଇଦେବାକୁ ସରକାର ଅସମର୍ଥ ହେଲେ । 

କଂଗ୍ରେସ ମନ୍ତ୍ରିମଣ୍ଡଳ ତରଫରୁ ମଦ, ଗଂଜାଇ ପ୍ରଭୃତି ବଂଦ ନ କରି ତା’ 
ଉପରେ ଟିକସ ବସାଇବା ଠିକ୍‌ ହେଲା | କଥାଟା ବହୁ କର୍ମୀଙ୍କୁ ଖାପଛଡ଼ା ଲାଗିଲା । 
ବିଧାନସଭାରେ ଏ ସଂପର୍କରେ ପ୍ରଶ୍ନ ହେବାରୁ ମୁଖ୍ଯମନ୍ତ୍ରୀ ସରକାରଙ୍କ ଅବକାରୀ 
ନୀତିକୁ ବ୍ୟାଖ୍ୟାକରି ଏକ ସୁନ୍ଦର ବକ୍ତତା ଦେଲେ । ତାଙ୍କ କହିବାର କଥାଥ୍ଲା ଯେ 
ବ୍ୟକ୍ତିଗତ ଭାବରେ ସେ ନିଜେ ଯାହା ଚାହାନ୍ତୁ ନା କାହିଁକି ତାଙ୍କ ସରକାର ପରିସ୍ଥିତିଟି 
ପ୍ରତି ଦୃଷ୍ଟି ଦେବାକୁ ବାଧ୍ଯ । ସେ ଚାହାନ୍ତି ଯେ ମଦ ବ୍ୟବହାର ଉଠିଯାଉ । ମାତ୍ର 
ଲୋକେ ମଦ ବ୍ୟବହାର କରୁ ଛନ୍ତି ଏବଂ ଲକ୍ଷ ଲକ୍ଷ ଟଂକାର ମଦ ପ୍ରସ୍ତୃତ କରାଯାଇ 
ବିକ୍ରି ହେଉଛି । ତା” ଉପରେ ଶୁଳ୍‌କ ନବସାଇଲେ ଓଡ଼ିଶାରେ ମଦ ବିକ୍ରି ବଂଦ 
ହେବନାହିଁ ଅଥଚ ସରକାର ହଢାର ହଜାର ଟଂକା ହରାଇବସିବେ । ସେ ଆଉ 
ଗୋଟିଏ ଦୃଷ୍ଟାନ୍ତ ଦେଲେ ଯେ ବ୍ୟକ୍ତିଗତ ଭାବରେ ସେ ଚାହାନ୍ତି ରେଭେନ୍ସା କଲେଜ 

ନବକୃଷ୍ଣ ଚୌଧୂରୀ ୧୬୫ 


ବଂଦହୋଇଯାଉ ! ମାତ୍ର ଲୋକେ ନିଜନିଜ ପିଲାଙ୍କୁ ରେଭେନ୍ସାରେ ପାଠ ପଢ଼ାଇବାକୁ 
ଚାହାନ୍ତି । ତେଣୁ ତାଙ୍କ ସରକାର ରେଭେନ୍ସା କଲେଜପାଇଁ ପଇସା ଖର୍ଚ୍ଚ କରିବାକର 
ବାଧ୍ଯ ! 

ଏଥୁରୁ ସ୍ପଷ୍ଟ ହୁଏ ଯେ ସରକାରରେ ରହି ନିଜ ଇଚ୍ଛା ବିରୋଧରେ ଅନେକ 
କାର୍ଯ୍ୟ କରିବାକୁ ନବକୃଷ୍ଣ ଚୌଧୁରୀ ବାଧ୍ଯହେଉଥୁଲେ । ସ୍ଵାଧୀନତା ଆସିଲେ 
ଲୋକଙ୍କ ଭିତରେ ନୂଆ ବଳ ସୃଷ୍ଟିହେବ ଓ ସେମାନେ ନିଜ କଥା ନିଜେ ବୁଝିବେ, 
ସରକାର ଗରିବ ଲୋକଙ୍କପାଇଁ କାମ କରି ସେମାନଙ୍କ ଭିତରେ ଶକ୍ତିର ସଂଚାର 
କରିବେ, ଏଭଳି ଧାରଣା ତାଙ୍କର ଥୁଲା । ସେଥୁପାଇଁ ସେ ସାମ୍ୟବାଦୀ ଗୋଷ୍ଠୀ 
ଓଡ଼ିଶାରେ ନିଜେ ସୃଷ୍ଟି କରିଥ୍‌ଲେହେଁ ସେମାନଙ୍କ ସଂଗ ଛାଡ଼ି ସରକାରରେ 
ପଶିଥ୍ଲେ | ମାତ୍ର ଏବେ ସରକାରର କୃତିତ୍ଵ ବିଷୟରେ ତାଙ୍କର ସଂଦେହ ବଢ଼ିବାରେ 
ଲାଗିଲା । ନିଜେ ସରକାର ଗଢ଼ିଥ୍‌ଲେ ସୁଦ୍ଧା ଲୋକଙ୍କର ଦୂଃଖ ଦ୍ୂର୍ଦଶାକୁ 
ମେଂଟାଇବାରେ ସେ ନିଜେ କିଂବା ତାଙ୍କ ସରକାର ସମର୍ଥ ହେଉନାହାନ୍ତି ବୋଲି ତାଙ୍କ 
ଲାଗିଲା । କଂଗ୍ରେସର ନୀତି କ୍ରମଶଃ ଲୋକ-ବିରୋଧୀ ହୋଇ ଚାଲିଛି ବୋଲି ଦେଖ୍‌ 
କେତେକ ବଛାବଛା କର୍ମୀ ଗୋପବଂଧୂ ଚୌଧୁରୀଙ୍କ ନେତୃତ୍ଵରେ ଭୋଟ ଦେବାନେବା 
ବ୍ୟାପାରରୁ ଏକଦମ୍‌ ଅଲଗା ରହିଲେ, କଂଗ୍ରେସ କିମ୍ବା ବିରୋଧୀ ଦଳ କାହାରିକୁ 
ଭୋଟ ଦେଲେ ନାହିଁ । ଗୋପବାବୁଙ୍କ ସହିତ ସେମାନେ ଯେଉଁ ବିବୃତି ବାହାରକଲେ 
ତା'ର ଶିରୋନାମା ଥୁଲା, “ଆମେ ଭୋଟ ଦେବନାହିଁ କାହିଁକି ?” 


Ooo 

ଅଧ୍ଯାୟ - ବାଇଶ 


ବ୍ୟନ୍ତିଗତ ଭାବରେ ନବକୃଷ୍ଣ ଚୌଧୁରୀ ଙ୍କର ମନଟା ଥ୍ଲା ଲୋକଙ୍କ ଭିତରେ 
ରହି କାମ କରିବାପାଇଁ । ସେ ସାଧାରଣ ଲୋକଙ୍କ ଭିତରେ ମିଶି ରହିବାକୁ 
ଚାହୁଁଥ୍ଲେ । ଅଫିସ୍‌ର ଚପରାଶି, ପିଅନ ଓ ତାଙ୍କ ପରିବାରମାନଙ୍କ କଥା 
ବୃଝୁଥୁଲେ । ସେମାନଙ୍କ ପିଲାଙ୍କ ସାଂଗରେ ଖେଳୁଥ୍‌ଲେ । ମୁଖ୍ୟମନ୍ତ୍ରୀଙ୍କ ଅଗଣାରେ 
ଲୋକସଂପର୍କ ବିଭାଗ ପକ୍ଷରୁ ସିନେମା ଦେଖାଯାଉଥ୍‌ଲା ତ ସେ ତାଙ୍କ ଗାଡ଼ି ପଠାଇ 
ତଳିଆ ପ୍ରଲିସ୍‌ବାଲା, ପିଅନ, ଚପରାଶୀ ଆଦିଙ୍କ ପିଲାପିଲିଙ୍କ ସେ ଗାଡ଼ିରେ 
ଅଣାଉଥ୍ଲେ ସିନେମା ଦେଖ୍ବାଲାଗି । ପିଲାମାନଙ୍କ ମେଳରେ ନିଜେ ଘାସ ଉପରେ 
ଚଟ ବିଛେଇ ବସିଯାଉଥ୍‌ଲେ । ତା”ଛଡ଼ା ଅନ୍ୟ ଅନେକ ସହକର୍ମୀଙ୍କ ବ୍ଯକ୍ରିଗତ 
ସୁବିଧା ଅସୁବିଧା ଦେଖ୍‌ ସେ ନିଜ ପଇସାରୁ ଯଥାସମ୍ଭବ ସାହାଯ୍ୟ କରୁଥୁଲେ । 
ମଳିମୁଣ୍ଡିଆ ଲୋକଙ୍କ ଭିତରେ ଏକାକାର ହେବାକୁ ଚେଷ୍ଟା କଲେ ବି ନବକୃଷ୍ଣ 
ଚୌଧୁରୀ ବାରିହୋଇ-ପଡ଼ୁଥାଆନ୍ତି । ଏ ପ୍ରସଂଗରେ ନିମ୍ବ ଘଟଣାଟି ବେଶ୍‌ 
କୌତୃହଳ ପୂର୍ଣ୍ଣ ମନେହୁଏ । 

କେନ୍ଦ୍ରାପଡ଼ାର ମାନପୁର ଗୀକୁ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୂରୀ ଯାଇଥାଆନ୍ତି । 
ମୁଖ୍ୟମନ୍ତ୍ରୀ ଏଆଡ଼େ ଆସି ଛନ୍ତି ବୋଲି ଜାଣି ତାଙ୍କ ପାଖରେ କଅଣ ଗୋଟାଏ ଗୁହାରି 
କରିବାଲାଗି ଜଣେ ଲୋକ ଆସି ମନ୍ତ୍ରୀଙ୍କ ଖୋଜୁଥାଆନ୍ତି । କିଏ ଜଣେ କର୍ମୀ ତାଙ୍କୁ 
କହିଦେଲେ ଯେ ମୂଖ୍ୟମନ୍ତ୍ରୀ ସେ ପାଖରେ ପିଣ୍ଡାରେ ବସିଛନ୍ତି । 

ଭଦ୍ରଲୋକ ଜଣକ ଗାଉଁଲୀ ଲୋକ । ପିଣ୍ଡାଆଡ଼େ ଯେତେ ଅନେଇଲେ ସୂଦ୍ଧା 
ମନ୍ତ୍ରୀ କେଉଁଠି ଅଛନ୍ତି ଠଉରାଇ ପାରୁନଥାନ୍ତି । ନବବାବୁ ଖଶ୍ତିଏ ହାତକଟା ଗେଂଜି 
ପିନ୍ଧି ମସିଣା ଉପରେ ପିଣ୍ଡାରେ ବସିଥାଆନ୍ତି ଅନ୍ୟ ଗାଉଁଲୀ ଲୋକଙ୍କ ପରି । ପରେ 
ଅବଶ୍ୟ ମୁଖ୍ୟମନ୍ତ୍ରୀଙ୍କ ସହିତ ଭଦ୍ରଲୋକଙ୍କର ପରିଚୟ ଘଟିଲା । 

ନବକୃଷ୍ଣ ଚୌଧୂରୀ ସିନା ଅନୁଗୁଳ ଛାଡ଼ି କଟକ କି ଭୂବନେଶ୍ବରକ୍ୂ ଆସିଲେ 
ମନ୍ତ୍ରୀ ହେବାପାଇଁ, କିନ୍ତୁ ତାଙ୍କ ମନ୍ତ୍ରୀ ହେବାଟାରେ ମାଳତୀ ଦେବୀ ସେତେ ସୂଖୀ 
ନଥ୍‌ଲେ । ସିଏ ତ ରାଗିକରି କହିଦେଲେ, “ମନ୍ତ୍ରୀ ହେବାକୁ ଯିବାଟା ନବବାବ୍ରଙ୍କର 
ବ୍ୟକ୍ତିଗତ ନିଷ୍ପରି । ସିଏ ଯଦି ପୂଣିଥରେ ବାହା ହେବାକୁ ଚାହାନ୍ତି ସେଥୁରେ ମୋର 
କିଛି କହିବାର ନାହିଁ ।”” ନବବାବ୍ରଙ୍କ ମନ୍ତ୍ରୀ ଦରମାରୁ ସେ କିଛି ନେବେ ନାହିଁ ବୋଲି 
ଜିଦ୍‌ ଧରିଲେ । ବାଜି ରାଉତ ଛାତ୍ରାବାସକ୍ର କେନ୍ଦ୍ରକରି ସେ ତାଙ୍କ କାମ କରିଚାଲିଲେ । 
ଉତ୍ତୟେ ଅନୁଗୂଳ ଓ କଟକଂ-ଭୂବନେଶ୍ବର ଭିତରେ ଯିବା ଆସିବା କରି ଘର 

ନବକୃଷ୍ଣ ଚୌଧୂରୀ ୧୬୭ 


ଚଳେଇଲେ । ଘର ତ ଥୁଲା ସାହାଣମେଲା । ସବୁଆଡ଼ୁ କର୍ମୀମାନେ ଆସି 
ମୁଖ୍ୟମନ୍ତ୍ରୀଙ୍କ ବାସଭବନରେ ଜୂଟୁଥ୍‌ଲେ । ଝିଆରି ଅନ୍ନପୂର୍ଣ୍ଣା ମହାରଣା ବର୍ଣ୍ଣନା 
କରନ୍ତି — 

“ଆମେ ସବ୍ର କଟକରୁ ପୁରୀ ଯାଉଥାଉ ରେଳରେ । ଦାଦା ଓ ଖୂଡ଼ୀ 
ଭୁବନେଶ୍ବରରୁ ସାଂଗରେ ଆସିଲେ । ପିଲାଙ୍କପାଇଁ ବିସ୍କୁଟ କିଣିବାଲାଗି ଖୁଡ଼ୀ ମତେ 
କହିଲେ - ଚୁନିଆ, ଦାଦାଙ୍କୁ କହ ପିଲାଙ୍କପାଇଁ ସେ ଡବାଏ ବିସ୍କୁଟ କିଣି ଆଣନ୍ତୁ । 
ଘଟଣାଟିରୁ ମୁଁ ବୁଝିଗଲି ଯେ ଖୁଡ଼ୀ ଦାଦାଙ୍କଠାରୁ ପଇସା ନେବେ ନାହିଁ । ମୁଁ ତ ବାହା 
ହେଲା ଝିଅ, ଦାଦାକୁ ବିସ୍କୁଟ କଥା କହନ୍ତି କାହିଁକି ! ପିଲାଏ ଆସିବେ ଜାଣି ଦାଦା 
ଗାଡ଼ି ଚଢ଼ିବା ଆଗରୁ ବିସ୍କୁଟ କିଣି ଆଣିଥୁଲା ।”? ବାଜିରାଉତ ଛାତ୍ରାବାସର କାମ 
ସାଂଗକୁ ନବଜୀ ବନ ମଣ୍ଡଳର କାମ ମଧ୍ଯ ଚାଲିଥାଏ ଅନୁଗୁଳରେ । ଆଦିବାସୀ 
ଅଂଚଳରେ ଗଠନମୂଳକ କାମ କରିବାଲାଗି ବଣାଇଗଡ଼, କେଉଁଝର, ଜି. 
ଉଦୟଗିରି, ରାୟଗଡ଼ା ଅଂଚଳରେ ଭଜନ ମହାନ୍ତ, ପ୍ରଫୁଲ୍ଲ ସାହ, ରବି ପଟ୍ଟନାୟକ, 
ଖାସିରାମ ମାଝୀ, ଉପେନ୍ଦ୍ର ମହାନ୍ତ ଓ ସୁଧାଂଶୁ ଶେଖର ଦାସଙ୍କ ପରି କର୍ମୀମାନେ 
କାମରେ ଲାଗିଥାଆନ୍ତି । ପରେ ମଣ୍ଡଳ ତରଫରୁ ନିୟମିତ ଟ୍ରେନିଂ ଆରମ୍ଭ ହେଲା ଓ 
ଆଦିବାସୀ ଅଂଚଳରେ ମହିଳାମାନଙ୍କ ଭିତରେ କାମ କରିବାପାଇଁ ରାଧାମଣି ସାହୁ, 
ଧୋବେନ୍ଦ୍ରୀ ମହାପାତ୍ର, ଅନ୍ନପୂର୍ଣ୍ଣା ସାମନ୍ତରାୟ ଓ ତୁଳସୀ ମୁଣ୍ଡାଙ୍କ ପରି ନାରୀ 
କର୍ମୀମାନେ ବାହାରିଲେ । ଆଦିବାସୀ ଅଂଚଳରେ କାମ କରିବାର ଅସଲ ନେତୃତ୍ବ 
ନେଲେ ମାଳତୀ ଦେବୀ । ପୂରୀଜିଲ୍ଲାରେ ଫାଇଲେରିଆ ବା ଗୋଦରଜ୍ଵର ଏବଂ 
କଟକ ବାଲେଶ୍ଵର ଅଂଚଳରେ ମେଲେରିଆ ଜ୍ଵରଟି ବ୍ଯାପ୍ତ ହୋଇ ରହିଥାଏ । 
୧୯୫୦ ମସିହାରେ କେନ୍ଦ୍ରାପଡ଼ା ଜିଲ୍ଲାର ଇନ୍ଦୁପୁର ଗ୍ରାମରେ ଓ ଆଖପାଖ 
ଅଂଚଳରେ ବହୁ ଲୋକ ମେଲେରିଆରେ ପ୍ରାଣହରାଇଲେ । ମେଲେରିଆ ଓ 
ଫାଇଲେରିଆ ହେଉଛି ସଂକ୍ରାମକ ରୋଗ । ମଶା ଯୋଗେ ସେ ରୋଗର ଜୀବାଣୁ 
ଜଣକ ଦେହରୁ ଅନ୍ଯ ଜଣକ ଦେହକୁ ଯାଇଥାଏ । ଗୀଗୀରେ ଆବଦ୍ଧ ରହିଥୁବା 
ପୋଖରୀ, ନାଳର ବୋରଖଝାଂଜି ଦଳ ସଂଧ୍ରେ ମଶା ସୃଷ୍ଟି ହୁଅନ୍ତି । 

ପୂରୀ ଜିଲ୍ଲାର ସାକ୍ଷୀଗୋପାଳ ଅଂଚଳରେ ଆଚାର୍ଯ୍ୟ ହରିହର ଦାସ ଓ ପଣ୍ଡିତ 
କୃପାସିଂଧୁ ହୋତା ମଶାମାରିବାକୁ ବେଶ୍‌ ଏକ ପନ୍ଥା ବାହାରକଲେ । ଗୀ ଗା ବୁଲି 
ସେମାନେ ସ୍ଟବେଚ୍ଛା ସେବକ ଖୋଜି ପୋଖରୀ ରୁ ଦଳ କାଢ଼ିଲେ । ସ୍ଥାନୀୟ ଲୋକେ 
ତାଙ୍କୁ ଏଥ୍‌ପାଇଁ ସାହାଯ୍ୟ କଲେ ! ସାକ୍ଷୀଗୋପଳ ଅଂଚଳର ଦଳ କାଢ଼ିବା କାମଟା 
ଗୋଟାଏ ରକମର ଆଂଦୋଳନର ରୂପନେଲା । ଆଚାର୍ଯ୍ୟ ମହାଶୟ ଓ ହୋତା 
ମହାଶୟଙ୍କ ଏଭଳି କାମ କର୍ମୀମାନଙ୍କୁ ବହୁତ ଉତ୍ସାହିତ କଲା । ମୂଖ୍ୟମନ୍ତ୍ରୀ 
ନବବାବୁଙ୍କ ନିମନ୍ତ୍ରଣ କ୍ରମେ ସ୍ଵାଧୀନତା ଲଢ଼େଇର ଏ ଦୁଇ ରଥୀ ସମବେତ ଲୋକ 
ପ୍ରତିନିଧ୍‌ମାନଙ୍କୁ ସାକ୍ଷୀ ଗୋପୀଳ ଅଂଚଳର ଦଳକଢ଼ା କଥା କହିଲେ ଓ ନିଜ ନିଜ 

ଅଂଚଳରେ ଏହା କରିବାପାଇଁ ସେମାନଙ୍କୁ ଉଦ୍‌ବୁଦ୍ଧ କଲେ । ବିଧାନ ସଭାର 
ତକ୍ରାଳୀନ ବାଚସ୍ପତି ଥାଆନ୍ତି ନନ୍ଦକିଶୋର ଦାସ । 

ମଶା ଉପଦ୍ରବ କମାଇବାଲାଗି ନବବାବ୍ରଙ୍କ ମୁଖ୍ୟମନ୍ତ୍ରିତ୍ଵ ସମୟରେ ଗୀ ଗାଁରେ 
ଡି.ଡି.ଟି. ପକାଇ ମଶା ନିବାରଣ କରାଗଲା । ଘରପୋଡ଼ିରୁ ଲୋକଙ୍କୁ ରକ୍ଷା 
କରିବାଲାଗି ଗୀ ଗାଁରେ ସରକାର ଚାରିକଣିଆ ଗହୀରିଆ କୁଣ୍ଡ କରି ପାଣି ପୂରେଇ 
ରଖୁବାକୁ ଲୋକଙ୍କୁ କହିଲେ । ଗହୀରିଆ ଖୋଲା କୂଶ୍ଡରେ ଗୀଗହଳିର କୂକୁର, ଛେଳି 
ଆଦି ପଡ଼ିବାରୁ ଏହା ଲୋକପ୍ରିୟ ହୋଇ ପାରିଲା ନାହିଁ । ମୋଟ୍‌ ଉପରେ ସରକାରଙ୍କ 
ତରଫରୁ ଲୋକଙ୍କପାଇଁ ଅନେକ ଭଲ କାର୍ଯ୍ୟକ୍ରମ ଆରମ୍ଭକରାଗଲା, ମାତ୍ର ସେ 
ସବ୍ରର ଅସଲ ଉଦ୍ଦେଶ୍ୟ ସାଧ୍ତ ହୋଇ ପାରିଲାନାହିଁ । ସତେ ଯେମିତି ସରକାରୀ 
ହାତ ଯେଉଁ କାର୍ଯ୍ୟରେ ଲାଗିଲା ସେ କାର୍ଯ୍ୟଟି ଭଶ୍ଡରୁ ହୋଇଗଲା । ଗୋଟିଏ ପଟେ 
ସରକାରୀ କଳର ଅପାରଗତା ବିଷୟରେ ଗଭୀର ହୃଦ୍‌ବୋଧ ଓ ଅନ୍ଯ ପଟେ 
ଲୋକହିତପାଇଁ ସରକାରୀ କଳର ପରିଚାଳନା — ଏ ଦୂଇଟି ପରସ୍ତର ବିରୋଧୀ 
ଚିନ୍ତାଧାରା ନବବାବ୍ରଙ୍କୁ ବ୍ଯସ୍ତକରୁଥୁଲା । 

ଏଣିକି ସରକାରରେ ରହିବେ କି ନାହିଁ — ତାହାହିଁ ହେଲା ନବକୃଷ୍ଣ 
ଚୌଧୂରୀଙ୍କର ଚିନ୍ତାର କଥା | ସରକାରରେ ରହି ଲୋକଙ୍କପାଇଁ ଚଂଚଳ କାମ କରିବା 
ଉଦ୍ଦେଶ୍ୟରେ ସେ କଂଗ୍ରେସକୁ ଛାଡ଼ିନଥ୍‌ଲେ, ବରଂ ବିରୋଧୀ ଦଳରେ ରହିବାକୁ 
ଯାଉଥ୍‌ବା ସମାଜବାଦୀ ମାନଙ୍କୁ ଛାଡ଼ିଥ୍‌ଲେ । ଏଥ୍ପାଇଁ କେହି କେବେ ତାଙ୍କ ମନରେ 
ଦ୍ବିଧାଭାବ ଦେଖୁନାହିଁ । ଏବେ ସରକାରୀ କଳର ଅପାରଗତା ବିଷୟରେ ତାଙ୍କର 
ଅଧ୍କରୁ ଅଧ୍କ ହୃଦ୍ବୋଧ ହୋଇଚାଲିଲା ! 

ଏହି ସମୟକୁ ହରେକୃଷ୍ଣ ମହତାବ ଓଡ଼ିଶାର ମୁଖ୍ୟମନ୍ତ୍ରୀ ହୋଇ ଆସିବା ଲାଗି 
ନାନା ଷଡ଼ଯନ୍ତ୍ର ଆରମ୍ଭ କରିଥାଆନ୍ତି । ବମ୍ବେର ରାଜଭବନରୂୁ ବୀରେନ୍‌ ମିତ୍ରଙ୍କ 
ପାଖକୁ ଘନଘନ ଫୋନ୍‌ ଆସୁଥାଏ । ଦୀନବଂଧୂ ସାହୁଙ୍କ ଚିଠି ଲେଖା ଚାଲିଥାଏ । 
ବିଜୁ ପଟ୍ଟନାୟକ, ବୀରେନ୍‌ ମିତ୍ର, ଦୀନବଂଧୁ ସାହୁ ଏବଂ ନୀଳମଣି ରାଉତରାୟଙ୍କ 
ଧରି ସେ ଓଡ଼ିଶା ସରକାରରୂ ନବବାବ୍ରଙ୍କ ହଟାଇବାଲାଗି ଉଦ୍ୟମ କରୁଥାଆନ୍ତି । 
ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେବାଲାଗି ଇଛ୍ଥାପ୍ରକାଶ କରି ପୂର୍ବରୁ ନବବାବୁ ତ 
ପ୍ରଧାନମନ୍ତ୍ରୀ ନେହେରୁଙ୍କୁ କହିସାରିଥ୍‌ଲେ । ମାତ୍ର ନେହେରୁ ତାଙ୍କର ଏ ପ୍ରସ୍ତାବରେ 
ରାଜି ହୋଇନଥ୍‌ଲେ ଓ ତାଙ୍କୁ ବିଧାୟକ ଦଳର ନେତାଭାବରେ ଆଉ କିଛିଦିନ 
ରହିବାଲାଗି ଅନୁରୋଧ କରିଥ୍‌ଲେ । ଏବେ ସୀମା ଆନ୍ଦୋଳନ ଯୋଗେ ଓଡ଼ିଶାସାରା 
ଏକ ଗରମାଗରମ ଅବସ୍ଥା ସୃଷ୍ଟି ହୋଇଗଲା । ବିଧାୟକ ଦଳ ଭିତରେ ଓ ଲୋକଙ୍କ 
ଭିତରେ ସରକାର ବିରୋଧୀ ଉତ୍ତେଜନା ବଢ଼ିଲା । ମହତାବବାବ୍ରଙ୍କ ଓଡ଼ିଶାକୁ ଆଣିବା 
ଉଦ୍ଦେଶ୍ୟରେ, ପରିସ୍ଥିତିଟା ସାଂଘାତିକ ହୋଇଛି ବୋଲି ମହତାବବାବୁଙ୍କ ଲୋକେ 
କଂଗ୍ରେସର ଉପର ମହଲରେ ବେଶ୍‌ ଗୁଜବ ସୃଷ୍ଟିକଲେ । ଖାଲି ସେତିକି ନୁହେ, 

ନବକୃଷ୍ଣ ଚୌଧୁରୀ ୧୬୯ 


ବିଛିନ୍ନାଞ୍ଚଳରେ ସରକାରୀ ପଇସାକ୍ର ଗୁପ୍ତ ଭାବରେ ଖର୍୍ଚକରାଯାଇଛି ବୋଲି କେନ୍ଦ୍ର 
ସରକାରଙ୍କ ଦୃଷ୍ଟିକୁ ଅଣାଗଲା । 

ହରେକୃଷ୍ଣ ମହତାବ ବନ୍ୟାଞ୍ଚଳର ଦ୍ରର୍ଦଶାଗ୍ରସ୍ତ ଲୋକଙ୍କୁ ସହାନୁଭୂତି 
ଜଣାଇବାପାଇଁ ବଂବେରୁ ଓଡ଼ିଶା ଆସିଲେ । ଦଳେଇଘାଇ ଅଞ୍ଚଳକୁ ଗଲେ। 
ଲୋକଙ୍କୁ ସାହାଯ୍ୟ କରିବାଲାଗି ସରକାର ଯଥେଷ୍ଟ କାର୍ଯ୍ୟ କରୁନାହାନ୍ତି ବୋଲି ସେ 
ସମାଲୋଚନାକଲେ । କଂଗ୍ରେସ ଦଳର ଜଣେ ପ୍ରବୀଣ ବ୍ୟକ୍ତି କଂଗ୍ରେସ ସରକାରକୁ 
ଏପରି ସମାଲୋଚନା କରିବାର ଇଏ ଥୁଲା ଏକ ଅଦ୍ଭୁତ ଦୃଷ୍ଟାନ୍ତ । 

ହରେକ୍ଷ୍ଣ ମହତାବ ଥୁଲେ ପ୍ରଜାତନ୍ତ୍ର ପ୍ରଚାର ସମିତିର ସଭାପତି ଓ ଦୈନିକ 
ପ୍ରଜାତନ୍ତ୍ର ଏହି ସମିତି ତରଫରୁ ଛପାଯାଉଥ୍‌ଲା । ଓଡ଼ିଶାରେ ପ୍ରଜାତନ୍ତ୍ରକୁ ସୁଦୃଢ଼ 
କରିବା ଥ୍ଲା ଏହାର ଆଭିମୁଖ୍ୟ ଓ ଏହି କାଗଜକୂର ଚାଲୁକରିବାପାଇଁ ଆରମ୍ଭରେ 
ନବକୃଷ୍ଣ ଚୌଧୁରୀ ତାଙ୍କର ମନ୍ତ୍ରୀ ଦରମାରୁ ମାସକର ଦରମା ୧୫୦୦ ଟଙ୍କା ଦାନ 
କରିଥ୍ଲେ | ଏଠାରେ ଉଲ୍ଲେଖଯୋଗ୍ୟ ଯେ କଂଗ୍ରେସ ସମାଜବାଦୀ ଗୋଷ୍ଠୀ ତା'ର 
ସମର୍ଥକମାନଙ୍କପାଇଁ ଯେତେବେଳେ ବର୍ଷକୁ ପାଞ୍ଚଟଙ୍କା ଚାନ୍ଦା ରଖ୍ଲା ନବବାବୁ 
ସେତେବେଳେ ଦଳରୁ ଇସ୍ତଫା ଦେଲେ । ବର୍ଷକୁ ପାଞ୍ଚଟଙ୍କା ଦେଲାଭଳି ସଂବଳ 
ତାଙ୍କର ନାହିଁ ବୋଲି ସେ ଦର୍ଶାଇଥ୍‌ଲେ । ଏବେ ପ୍ରଜାତନ୍ତ୍ର ମାଧ୍ଯମରେ ଚୌଧୁରୀ 
ସରକାର ବିପକ୍ଷରେ ଲେଖାଚାଲିଲା । ନବକୃଷ୍ଣ ଚୌଧୂରୀ ଓଡ଼ିଶାର 
କଂଗ୍ରେସବାଲାଙ୍କଠାରୁ ଆସ୍ଥା ହରାଇଛନ୍ତି ବୋଲି ଦିଲ୍ଲୀକୁ ଘନଘନ ଲେଖା ଚାଲିଲା । 
ପରିସ୍ଥିତିର ଅନୁସଂଧାନ କରିବା ଲାଗି କଂଗ୍ରେସ ଦଳର ତକ୍ରାଳୀନ ସଭାପତି 
ୟୁ.ଏନ୍‌.ଧେବର ଓଡ଼ିଶା ଆସିଲେ । ହରେକୃଷ୍ଣ ମହତାବଙ୍କ ପକ୍ଷର ଲୋକେ 
ଧେବରଭାଇଙ୍କୁ ନବବା ବ୍ରଙ୍କ ମତିଗତି ବିଷୟରେ ବେଶ୍‌ ବାଗେଇବୂଗେଇ କହିଲେ । 
ନିଜ ଆସନଟିକୁ ବଜାୟରଖ୍‌ ବାଲାଗି ନବକୃଷ୍ଣ ଚୌଧୁରୀ ଙ୍କର ବିଶେଷ କିଛି ଆଗ୍ରହ 
ନଥ୍ଲା । ଏଣୁ ନିଜ ତରଫରୁ ନିଜେ କିଂବା ଲୋକ ଲଗାଇ ସେ କଂଗ୍ରେସ ସଭାପତିଙ୍କୁ 
କୌଣସି ସଫେଇ ଦେଲେନାହିଁ। ସେ ଜାଣିଥ୍‌ଲେ ଯେ ମହତାବବାବୁ ଓଡ଼ିଶା 
ଫେରିବାକୁ ବ୍ୟଗ୍ର, ସେଥୁପାଇଁ ତାଙ୍କ ତରଫରୁ ନାନା ପ୍ରକାରର ପେଞ୍ଚପାଞ୍ଚ ଚାଲିଛି । 
ଧନୀଲୋକଙ୍କୁ ନିରାପଦ ରଖ୍‌ବା ଛଡ଼ା ସେ ଆଉ କିଛି କରୁନାହାନ୍ତି ବୋଲି ଥରେ 
ପ୍ରତ୍ୟୟ ହୋଇଯିବା ପରେ ସରକାରରେ ଯେକୌଣସି ମତେ ରହିବାକୁ ତାଙ୍କର 
ଉତ୍ସାହ ଆଉ ନଥୁଲା । 

ଧେବରଭାଇ ଓଡ଼ିଶାରୁ ଫେରିଲାବେଳକୁ ତାଙ୍କର ଦୃଢ଼ ଧାରଣା ହୋଇ 
ଯାଇଥଲା ଯେ ନବବାବୁଙ୍କୁ ଏଠି କେହି ଚାହୁଁ ନାହାନ୍ତି । ଏ ବିଷୟରେ ସେ ନବବାବ୍ରଙ୍କ 
ସହିତ କୌଣସି ଆଲୋଚନା ନକରି ଦିଲ୍ଲୀ ଚାଲିଗଲେ ଓ ସେଇଠୁ ପେଞ୍ଚପାଞ୍ଚରେ 
ଯୋଗଦେଲେ । ଏହି କଥାକୁ ଲକ୍ଷ୍ୟକରି ନବବାବୁ ଅନେକ ସମୟରେ ଧେବର 
ଭାଇଙ୍କ 'ଗୁଜୁରାତ଼ୀ ଚାଲ'ର ଉଲ୍ଲେଖ କରନ୍ତି । ଏ ବିଷୟରେ ନୀ ଜମଣି ରାଉତରାୟ 

୧୭୦ ଅଧ୍ଯାୟ-ବାଇଶ 


କହନ୍ତି ଯେ ଯଦି ନବକୃଷ୍ଣ ଚୌଧୂରୀ ମୁଖ୍ୟମନ୍ତ୍ରୀ ଭାବରେ ରହିବାକୁ ବଦ୍ଧ ପରିକର 
ଥାଆନ୍ତେ ତେବେ ତାଙ୍କୁ ସେଠି ରଖେଇବାରେ କାହାରି କିଛି ଆପରି ନଥୁଲା । ମାତ୍ର 
ସେ ତ ଯିବେ ଯିବେ ବୋଲି କହୁଥ୍‌ଲେ ଅଥଚ ଯାଉନଥ୍୍‌ଲେ । ତେଣୁ କଂଗ୍ରେସର 
ଉପର ମହଲକୂ ତାଙ୍କ ଯିବାଲାଗି ପ୍ରବର୍ରାଇବା ଦରକାର ପଡ଼ିଲା ।” 

ପ୍ରବର୍ଗନା ଯେ ଖାଲି କଥାରେ ହେଲା ତାହା ନୁହେଁ, କଂଗ୍ରେସ ଦଳର 
ବିଧାୟକମାନଙ୍କୁ ହାତ କରିବା ଲାଗି ହରେକୃଷ୍ଣ ମହତାବଙ୍କ ତରଫରୂ ଉଦ୍ଯମ 
ହେଲା । କେନ୍ଦୁଝରର ଖଣିମାଲିକ ସୟଦ୍‌ ସୂରାବର୍ଦ୍ଦିଙ୍କଠାରୁ ଅର୍ଥ ଅଣାଗଲା 
ନବବାବ୍ରଙ୍କ ତଡଢ଼ିବାଲାଗି । ସେହି ଅର୍ଥରୁ କୃଣ୍ଠିତ ହେଉଥ୍୍‌ବା କଂଗ୍ରେସ 
ବିଧାୟକମାନଙ୍କୁ କିଛି କିଛି ଟଙ୍କା ଦିଆଗଲା । ନବବାବୂଙ୍କର ବଂଧୁ ମଦନମୋହନ 
ପଟ୍ଟନାୟକ ମଧ୍ଯ ଏଥ୍‌ରୁ ବାଦ୍‌ ଗଲେ ନାହିଁ । 

ଓଡ଼ିଶାର ପ୍ରଥମ ଗ୍ରାମଦାନୀଗାୀ ହେଲା କେନ୍ଦ୍ରାପଡ଼ା ଜିଲ୍ଲାର ମାନପୂର । 
ସେତେବେଳକୁ ଭୂଦାନ ଆନ୍ଦୋଳନର ବିକାଶ ଘଟି ଗ୍ରାମଦାନର ରୂପ ପ୍ରକାଶ 
ପାଇଥାଏ । ଜମିବାଲା ଲୋକେ କେବଳ ଖଣ୍ଡିଏ ଖଣ୍ଡିଏ ଜମି ଗରିବ, ଭୂମିହୀନ 
ଲୋକଙ୍କୁ ଦେବା ବଦଳରେ ଗୀର ସମୁଦାୟ ଜମି ସବୁ ପରିବାର ଭିତରେ ବାଣ୍ଟିବା 
କଥା ଉଠିଥାଏ । 

ମାନପୁର ଏକ ହରିଜନ ଗୀ ! ଭୂଦାନ କର୍ମୀ ସଚ୍ଚିଦାନନ୍ଦ ମହାନ୍ତିଙ୍କ ଉଦ୍ୟମରେ 
ମାନପୁରବାଲା ଗ୍ରାମଦାନ କରିଥାଆନ୍ତି । ବିଶ୍ଵନାଥ ପଟ୍ଟନାୟକ ଓ ମହମ୍ମଦ ବାଜୀ — 
ଏ ଦୂଇଜଣ ପ୍ରବୀଣ କର୍ମୀଙ୍କ ଉଦ୍ଯମରେ ମାନପୁର ପରେ ରାୟଗଡ଼ା ଓ 
ମାଲକାନଗିରି ଜିଲ୍ଲାର ବିଭିନ୍ନ ଅଂଚଳରେ ଆଦିବାସୀ ଗାଁର ଲୋକମାନେ ଗ୍ରାମଦାନ 
ବିଚାରକୁ ଗ୍ରହଣ କରି ନେଇଥାଆନ୍ତି । ଭୂମିଦାନ ଓ ଗ୍ରାମଦାନ କଥାଟା ନବବାବ୍ରଙ୍କୁ 
ବେଶ୍‌ ଉତ୍ସାହିତ କରୁଥାଏ । 

୧୯୫୫ ମସିହାରେ ପୂରୀଠାରେ ସର୍ବୋଦୟ ସମ୍ମିଳନୀ ହେଲା । ଭୂଦାନ 
ଆନ୍ଦୋଳନର ପ୍ରତିଷ୍ଠାତା ବିନୋବାଜୀ ଓଡ଼ିଶାରେ ପଦଯାତ୍ରା କରୁ ଥବାରୁ ଓଡ଼ିଶାରେହିଁ 
ସର୍ବୋଦୟ କର୍ମୀମାନଙ୍କର ବୈଠକ ବସିଲା । ଓଡ଼ିଶା ସରକାର ସମ୍ଭି ଳନୀପାଇଁ 
ଅନେକଟା ସାହାଯ୍ୟ କଲେ ¬ ପଇସାପତଡ଼ ଆକାରରେ ନୁହେଁ, ବ୍ୟବସ୍ଥା ଆକାରରେ | 
ନବବାବୁ ସିନା ଭୂଦାନ ଆନ୍ଦୋଳନ ମାଧ୍ୟମରେ ଦେଶସାରା ଜମି ଜମାର ଏକ ନୂଆ 
ବ୍ୟବସ୍ଥା ସୃଷ୍ଟି ହେବ ବୋଲି ସ୍ଵପ୍ନ ଦେଖୁଥାଆନ୍ତି, ମାତ୍ର ମହତାବବାବ୍ର ଭୁଦା ନଦ୍ଵାରା 
ଜମିର ବଂଟନ ନୁହେଁ ଦାରିଦ୍ର ବଂଟନ ହେବ ବୋଲି କହିବୂଲିଲେ । 

ତେଶେ କଂଗ୍ରେସ ୱାର୍ଚିଂ କମିଟିରେ ମୋରାରଜୀ ଦେଶାଇ ଓ ବିଧାନ ରାୟଙ୍କ 
ପରି ଲୋକେ ଭୂଦାନର ସମର୍ଥକ ନଥ୍ଲେ । ହରେକୃଷ୍ଣ ମହତାବଙ୍କ ପ୍ରତି ସେମାନଙ୍କର 
ଶୂତ୍ତେଚରା ଥଲଲା ଭିନ୍ନଭିନ୍ନ କାରଣରୁ । ମହତାବବାବ୍ର ରାଜ୍ୟପାଳ ଥ୍ଲାବେଳେ ବଂବେର 
ମୁଖ୍ୟମନ୍ତ୍ରୀ ଥଲେ ମୋରାର୍‌୍ଜଢୀ ଦେଶାଇ । ସମାଜବାଦୀ ପ୍ରଫୁଲ୍ଲ ଘୋଷଙ୍କ ଜାଗାରେ 

ନବକୃଷ୍ଣ ଚୌଧୁରୀ ୧୭୧ 


ବିଧାନ ରାୟ ବଂଗଳାର ମୁଖ୍ଯମନ୍ତ୍ରୀ ହୋଇଥ୍‌ଲେ । ପ୍ରଫ୍ୂଲ୍ମ ଘୋଷ ଓ ନବକୃଷ୍ଣ 
ଚୌଧୂରୀ ପୂରୁଣା ସମାଜବାଦୀ ଲୋକ । ପ୍ରଫୂଲ୍ମ ଘୋଷ ଓ ଆଚାର୍ଯ୍ୟ କୃପାଲାନୀଙ୍କ 
ପରି ଲୋକେ କଂଗ୍ରେସ ଛାଡ଼ିସାରିଥା'ନ୍ତି । ରାଜାଜୀ କଂଗ୍ରେସ ଭିତରେ ଥଲେ ବି 
କଂଗ୍ରେସ ନୀତି ଗତିକୁ ଖୁବ୍‌ ସମାଲୋଚନା କରୁଥାଆନ୍ତି । କଂଗ୍ରେସ ସମାଳବାଦୀ 
ଗୋଷ୍ଠୀ ତ ଆଗରୁ ଯାଇସାରିଥୂୁଲେ, ପଞ୍ଚଏ ଗାଂଧୀବାଲା କଂଗ୍ରେସକ୍ର ସମର୍ଥନ 
ନକରି ଆଉ ଗୋଟାଏ ନୂଆ ପନ୍ଥା ଧରିବାଦ୍ଧାରା କଂଗ୍ରେସକ୍ର ଦ୍ରର୍ବଳ କରୁ ଥା'ନ୍ତି ବୋଲି 
ସେମାନେ ବିଚାରୂଥାଆନ୍ତି । ନବବାବ୍ରଙ୍କ ଭୁଦାନରେ ମାତିବାଟା ସେମାନଙ୍କୁ ଭଲ- 
ଲାଗୁନଥାଏ । ନବବାବ୍ରଙ୍କ ଗତିବିଧ୍‌ ବିଷୟରେ କଂଗ୍ରେସର ଉଚ୍ଟ କର୍ର୍ଵପକ୍ଷଙ୍କୁ କ୍ଷୁଗ୍ଧ 
କରିବାଲାଗି ମହତାବଙ୍କ ଗୋଷ୍ଠୀ ବେଶ୍‌ ଉଦ୍ୟମ ଚଳେଇଥାଆନ୍ତି । ମାତ୍ର ଏଥୁପାଇଁ 
ନେହେରୁଙ୍କୁ ମଂଗାଇବା ସେମାନଙ୍କ ପକ୍ଷରେ ସଂଭବ ହେଉନଥାଏ । ତା'ଛଡ଼ା 
ମହତାବବାବ୍ରଙ୍କ ଗତିବିଧ୍‌ରେ ନିଜେ ନେହେରୂ ତ ଅସନ୍ଧଷ୍ଟ ଥୁଲେ । ନବବାବ୍ରଙ୍କ 
ଭୂଦାନ କାମ ପ୍ରତି ଆଗ୍ରହ ବିଷୟରେ ଝାରସୁଗୁଡ଼ା ନିର୍ବାଚନ ମଣ୍ଡଳୀରୁ ଅନେକ ଦିନ 
ଧରି ସଭ୍ୟ ରହିଥୁ୍‌ବା କୃପାନିଧ୍‌ ନାୟକ କହନ୍ତି — ' ଦିନେ ଖରାବେଳେ ନବବାବୁ ଆସି 
ମୋ କ୍ଵାର୍ଟର୍‌ରେ ପହଁଚିଲେ । ମୁଁ ଥାଏ ଉପମନ୍ତ୍ରୀ । ମୁଖ୍ୟମନ୍ତ୍ରୀ ନିଜେ ସାଇକେଲ୍‌ରେ 
ଆସି ମୋ ଘରେ ପହଁଚିବାରୁ ମୋତେ ବଡ଼ ଆଶ୍ଚର୍ଯ୍ୟ ଲାଗିଲା । “ଭୂଦାନ ବିଷୟରେ 
ଆଲୋଚନା ହେବ । କୃପାନିଧ୍ବାବୁ, ଆପଣ ଟିକିଏ ଆମ ବସା ଆଡ଼େ ଆସନ୍ତୁ” — 
ନବବାବ୍ର କହିଲେ । ସେ ଖୁବ୍‌ ତରତର ଥୁଲେ, ଅପେକ୍ଷା ନକରି ଚାଲିଗଲେ । ମୁଁ 
ତରବରରେ ଆସି ତାଙ୍କ ବାସଭବନରେ ପହଁଚି ଦେଖେ ତ ଗୋପବାବ୍ର, ରମା ଦେବୀ, 
ଆଚାର୍ଯ୍ୟ ମହାଶୟ, ହୋତା ମହାଶୟ, ଗୁଣନିଧ୍‌ ବାବର ବ୍ୟାସଜୀ ¬ ସମସ୍ତେ 
ବସି ଛନ୍ତି ତାଙ୍କ ବାସଭବନରେ । କାହାରି ହାତରେ ଖବର ଦେଇ ସେ ମୋତେ 
ଡକାଇପାରିଥା”ନ୍ତେ, ମାତ୍ର ସେ ନିଜେ ଆସିଲେ ମିଟିଂକୁ ଡାକିବାପାଇଁ । ମୋତେ 
ଖବର ଦେଇସାରି ସେ ବୋଧହୁଏ ଆଉ କାହା ଘରକୁ ଗଲେ ଡାକିବାପାଇଁ ।” 

ଭୂଦାନ କାମରେ ସରକାର ଯତ୍ପରୋନାସ୍ତି ସାହାଯ୍ୟ କରିବାକୁ ଚାହିଁବାରୁ 
ଗୋପବଂଧୂ ଚୌଧୂରୀଙ୍କ ସଭାପତିତ୍ଵରେ ଏକ ଭୂଦାନ ବୋର୍ଡ଼ ଗଢ଼ାଗଲା । ଶରତ୍‌ଚନ୍ଦୁ 
ମହାରଣା ଏହି ବୋର୍ଡ଼ର ସଂପାଦକ ରହିଲେ । ପରେ ଏହି ବୋର୍ଡ଼ରୁ ଗୋପବାବ୍ର 
ଇସ୍ତଫା ଦେଲେ ଓ ସରକାରଙ୍କ ଭୂଦାନ ବୋର୍ଡ଼ଟି ଭାଂଗିଗଲା । 

ନବକୃଷ୍ଣ ଚୌଧୂରୀ ଭୂଦାନରେ ଲାଗିଥ୍ବାରୁ ସରକାରୀ କଳର ପରିଚାଳନାରେ 
ତୁଟି ଘଟୃଛି ବୋଲି ଗୁଜବ ଚାଲିଲା । ମହତାବବାବୁ ତାଙ୍କ ‘ଗାଁ ମଜ୍‌ଲିସ୍‌ ରେ ଓ 
ଦୈନିକ-ପ୍ରଜାତନ୍ତ୍ର ମାଧ୍ୟମରେ ଏହି ଗୂଜବକୂ ଉସ୍‌କାଉଥାଆନ୍ତି । ପାଠୁଆ ମହଲରେ 
ଭୂଦାନକୁ ଦାରିଦ୍ର୍ୟ ବଂଟନର କାରସାଦି ବୋଲି ପରିଚିତ କରାଯାଉଥାଏ | 

ଏଣେ ବିନୋବାଜୀ ୧୯୫୭ ମସିହାକୁ ଭୂଦାନ ଆନ୍ଦୋଳନର ପୂର୍ଣ୍ଣତା ପାଇଁ 
ଆଖ୍‌ ରଖ୍ଥାଆନ୍ତି । ତାଙ୍କର କହିବାର ଥାଏ ଯେ ୧୭୫୭ରେ ପଲାସୀ ଯୁଦ୍ଧ ହେଲା | 

୧୭୨ ଅଧାୟ-ବାଇଶ 


୧୮୫୭ରେ ସିପାହି ବିଦ୍ରୋହ ହେଲା । ୧୯୭୫ରେ ଭୂକ୍ରାଂତି ସଫଳ ହେବ । ତେଣେ 
ମାଳତୀ ଦେବୀ , ବବୁ ଓ ନାରାୟଣଙ୍କ ସମେତ ଚୌଧୁରୀ ଘରର ସମସ୍ତେ ଭୂଦାନରେ 
ଲାଗିଗଲା ପରେ ଏକ୍ରଟିଆ ସରକାର ଭିତରେ ରହିବାକୁ ନବବାବ୍ରଙ୍କର ଆଉ ଉତ୍ସାହ 
ଆସୁଛି କେଉଁଠୁ ? 

ଏକଦା ସେ ଭାବ୍ରଥଲେ ଯେ କଂଗ୍ରେସ ଭିତରକୁ ଅନେକ ନୂଆଲୋକ 
ଆସିଲେଣି, ସରକାର ଗଢ଼ିବା ଦାୟିତ୍ସଟା ସେମାନଙ୍କ ହାତରେ ଦେଇ ତାଙ୍କପରି 
ବ୍ରଢ଼ାଲୋକମାନେ ଦଳକୁ ସତେଜ କରିବାରେ ଲାଗିବା ଉଚ଼ିତ । କାମରାଜ - ଯୋଜନା 
କାର୍ଯ୍ୟକାରୀ ହେବାର ବହୁପୂର୍ବରୁ ସେ କଂଗ୍ରେସ ଭିତରେ ବଢ଼ିଥ୍ବା ଦଳାଦଳିକୁ ଲକ୍ଷ୍ୟ 
କରି କହୁଥ୍‌ଲେ ଯେ ମୁଁ ଓ ମହତାବବାବୁଙ୍କ ପରି ଲୋକେ କଂଗ୍ରେସ ସଂଗଠନ ଲାଗି 
ଲୋକଙ୍କ ଭିତରେ କାମ କଲେ ଲୋକଙ୍କର ବଳ ବଢ଼ିବ ।”? ମାତ୍ର ଏବେ ସେ ଆଉ 
କଂଗ୍ରେସରେ ରହିବାକୁ ଚାହୁଁ ନଥ୍‌ଲେ । 

ଓଡ଼ିଶାର କଂଗ୍ରେସ ମହଲରେ ହରେକୃଷ୍ଣ ମହତାବଙ୍କ ପେଞ୍ଚପାଞ୍ଚ କାହାରିକୁ 
ଅଜଣାନଥୁଲା । ପ୍ରଦେଶ କଂଗ୍ରେସର ସଭାପତି ବିଶ୍ଵନାଥ ଦାସ ଓ ସଂପାଦକ ସୂରେନ୍ଦ୍ 
ପଟ୍ଟନାୟକ ମହତା ବବାବ୍ରଙ୍କ ଉଦ୍ୟମର ସଫଳତା ଆଦୌ ଚାହୁଁନଥା'ନ୍ତି । ସତ୍ୟପ୍ରିୟ 
ମହାନ୍ତି ପ୍ରମୁଖ କିଛି ଗୋଟାଏ ମଖଝିମଝିକିଆ ଦାଟର ଅନ୍ରେଷଣରେ ଥାଆନ୍ତି । ଏହି 
ପରିପ୍ରେକ୍ଷୀରେ ସତ୍ୟପ୍ରିୟବାବ୍ର ତାଙ୍କ ଘରକୁ ନବବାବୁଙ୍କୁ ଏକ ମଧ୍ଯାହନ ଭୋଜନପାଇଁ 
ଡାକିଲେ । ଆଉ କେହି ନିମନ୍ତ୍ରିତ ହୋଇ ନଥାନ୍ତି ¬ କେବଳ ନବବାବ୍ର । ନିମନ୍ତ୍ରଣର 
ଅସଲ ଉଦ୍ଦେଶ୍ୟଟା ନବବାବୁ ବି କଳିନେଇଥୁଲେ । 

ଖାଇବା ଅବସରରେ ସତ୍ଯପ୍ରିୟବାବୁ ପଚାରିଲେ, “ଆପଣ କଂଣ 
ନିଶ୍ଚିତଭାବରେ ଛାଡ଼ିଦେବେ ?” 

ନବବାବ୍ର ଟିକିଏ ହସିଲେ ଓ କହିଲେ, “ଛାଡ଼ିଦେବା ନିଶ୍ଚିତ।”” ¬ 
ନବବାବୂଙ୍କର ଏ ମତ ଯେ ମହତାବ ଗୋଷ୍ଠୀର କାନକୁ ନ ଆସିଲା ସେକଥା ନୃହେଁ । 
ମାତ୍ର ନବବାବୁ ତ ଛାଡ଼ିବେ ଛାଡ଼ିବେ ବୋଲି ଅନେକ ଦିନ ହେଲା କହିହେଉଛନ୍ତି — 
ସେ ଯେ ପ୍ରକୃତରେ ମୁଖ୍ୟମନ୍ତ୍ରିତ୍ଵ ଛାଡ଼ିଦେବେ ଏଭଳି ବିଶ୍ଵାସ ସେମାନଙ୍କର ହେଉ 
ନଥାଏ । ସେଥ୍ପାଇଁ କଂଗ୍ରେସ ବିଧାୟକ ଦଳର ଏକ ଜରୂରୀ ବୈଠକ ଖଶ୍ଡଗିରିର 
ଡାକବଂଗଳାକୁ ଡକାଗଲା — ନବକୃଷ୍ଣ ଚୌଧୁରୀଙ୍କ ମନ୍ତ୍ରିମଣ୍ଡଳ ଉପରେ ଆସ୍ଥା ଓ 
ଅନାସ୍ଥା ପ୍ରକାଶ କରି ସଭ୍ୟମାନେ କହିବେ - ଅନାସ୍ଥାବାଲାଙ୍କର ଜୟ ହେବ ଓ 
ନବବାବୁ ଗାଦୀ ଛାଡ଼ିବାକୁ ବାଧ୍ଯ ହେବେ । ଆଲୋଚନାଟା ଦୁଆରକିଳା ଭାବରେ 
କରାଯିବ ଓ ଭୂବନେଶ୍ବରର ଲୋକସମାଗମଠାରୁ ଦୂରରେ ହେବ — ସେଥ୍ପାଇଁ 
ଖଣ୍ଡଗିରିରେ ଏ ବୈଠକଟି ଡକାଯାଇଥୁ୍ଲା । 

ଆଜିକାଲିକାପରି ସେ ସମୟରେ ଭୂବନେଶ୍ବର ଓ ଖଣ୍ଡଗିରି ଭିତରେ ସେତେ 
ଗାଡ଼ି ଚଳାଚଳ ହେଉନଥାଏ । ସାଇକେଲ୍‌ରେ ଚଢ଼ି ନବବାବ୍ର ଖଣ୍ଡଗିରି 

ନବକୃଷ୍ଣ ଚୌଧୂରୀ ୧୭୩ 


ଡାକବଂଗଳାରେ ପହଁଚିଲେ । ଦେଖ୍ଲେ ଯେ ଦୂଆର ଝରକା ସବୁ ବଂଦ । ତାଙ୍କ 
ଆସିବା ଦେଖ୍‌ ଉପସ୍ଥିତ ସଦସ୍ୟମାନେ ଅବଶ୍ୟ ତାଙ୍କୁ ଆଲୋଚନା ଜାଗାକୁ ବଧେଇ 
ନେଲେ । ଉପସ୍ଥିତ ସଭ୍ୟମାନଙ୍କ ଭିତରୁ ରାଧାନାଥ ରଥ, ସତ୍ୟପ୍ରିୟ ମହାନ୍ତି, ସଦାଶିବ 
ତ୍ରିପାଠୀ, ନୀଳାମ୍ବର ଦାସ, ମଦନ ମୋହନ ପଟ୍ଟନାୟକ, ରାଜକୃଷ୍ଣ ବୋଷ ପ୍ରମୁଖ 
ଥୁଲେ ବହୁଦିନର ପରିଚ଼ିତ ଓ ସହକର୍ମୀ । ବିଜୁ ପଟ୍ଟନାୟକଙ୍କ ସାଂଗରେ ଥ୍ଲା ଘରୋଇ 
ସଂପର୍କ । ତାଙ୍କ ବାପା ଲକ୍ଷ୍ମୀନାରାୟଣ ପଟ୍ଟନାୟକ ନବବାବ୍ରଙ୍କ ବାହାଘରରେ 
ଯୋଗଦେଇଥ୍‌ଲେ ଯଦିଓ ଚୌଧୂରୀ ପରିବାରର ଅନ୍ଯ ବଂଧୂବାଂଧବ କେହି 
ଆସିନଥ୍ଲେ । ବୀରେନ୍‌ ମିତ୍ର, ସୁରେନ୍ଦୁ ପଟ୍ଟନାୟକ, ଜୟକ୍ଷ୍ଣ ମହାନ୍ତି ¬ ଏମାନେ 
ସମସ୍ତେ ପୁଅ, ପୂତୃରାତୁଲ୍ୟ ! ବୈଠକର ଆରମ୍ଭରେ ସମସ୍ତଙ୍କୁ ଲକ୍ଷ୍ୟ କରି ନବବାବ୍ର 
କହିଉଠିଲେ, “ମୁଁ ତ ଛାଡ଼ିବାକୁ ଠିକ୍‌ କରିଛି ¬ ଏଥ୍ପାଇଁ ଏତେ ଗୁୂପୂଚୂପିଆ 
ଆଲୋଚନା କଣ ଦରକାର ।” ? ଖଶ୍ଚିଏ କାଗଜ ଜାମା ପକେଟରେ ଥୁଲା — ସେଇଟିକୁ 
ସେ ସମସ୍ତଙ୍କ ଆଗରେ ଥୋଇଲେ । ମୁଖ୍ୟମନ୍ତ୍ରୀ ପଦରୁ କେବଳ ନୁହେଁ କଂଗ୍ରେସ ଦଳର 
ଚାରିଅଣି ଆ ସଭ୍ୟରୂ ମଧ୍ଯ ଇସ୍ତଫା ଦେଉଛନ୍ତି ବୋଲି ସେ କାଗଜରେ ଲେଖାଥ୍‌୍ଲା । 

ଯୁଦ୍ଧକରିବାପାଇଁ କମରପଟି ବାଂଧ୍‌ ଆସିଥ୍‌ବା ବୀରମାନଙ୍କୁ ଏ ଘଟଣାଟି 
ଏକଦମ୍‌ ହତବାକ୍‌ କରିଦେଲା । ନବକୃଷ୍ଣ ଚୌଧୁରୀଙ୍କ ମୁଖ୍ଯମନ୍ତରିତ୍ଵରୁ ତଡ଼ିବାଲାଗି 
ସିନା ଚେଷ୍ଟା ଚାଲିଥ୍‌ଲା; ମାତ୍ର ସେ ଯେ ମନ୍ତ୍ରୀ, ଏମ୍‌.ଏଲ୍‌.ଏ. କିମ୍ବା କଂଗ୍ରେସ ଦଳର 
ପ୍ରାଥମିକ ସଭ୍ୟ ସୁଦ୍ଧା ରହିବେ ନାହିଁ ¬ ଏକଥା କେହି ଭାବିନଥ୍‌ଲେ । କ୍ରମଶଃ 
ଘଟଣାଟିର ଗୂରୂତ୍ଵ ଉପସ୍ଥିତ ସଭ୍ଯମଣ୍ଡଳୀର ମସ୍ତିଷ୍ଠରେ ଘେରିବାକୁ ଲାଗିଲା । 
ନବବାବ୍ରଙ୍କୁ ତଡ଼ିବାର ଚକ୍ରାନ୍ତରେ ପୂରା ଭାଗନେଇଥ୍‌ବା ବୀରେନ୍‌ ମିତ୍ର ଏକଦମ୍‌ 
କାନ୍ଦିପକାଇଲେ । ଅନ୍ୟମାନଙ୍କ ମନରେ କଅଣ ଖେଳୁଥ୍‌ଲା କେଜାଣି ¬ ମନ୍ତ୍ରୀ ପଦରୁ 
ଇସ୍ତଫାଦେବା ଫଳରେ ନବବାବ୍ରଙ୍କ ମନରେ ଟିକିଏ ହେଲେ ଅସ୍ଵସ୍ତି ନଥ୍‌ଲା । ନିଜକୁ 
ବରଂ ଗୋଟାଏ ବଂଧନରୁ ମୁକ୍ତି ପାଇଲା ପରି ସେ ଅନୁଭବ କଲେ । ଲୋକଙ୍କ 
ସାଂଗରେ ଅବାଧରେ ମିଶିବାଟା ଏଥର ଆହୁରି ସହଜ ହୋଇଗଲା । 

ବସ୍‌ରେ ବସି ସେ କଟକ ଆସିଲେ । ସାଂଗରେ ବଂଧା ବିଛଣା, ତା” ଭିତରେ 
ଦି'ଖଣ୍ଡ ଧୋତି, ଖଣ୍ଡିଏ ସତରଂଜି, ଗୋଟିଏ ଚାଦର, ଖଣ୍ଡେ ପଞ୍ଜାବି ଓ ଗୋଟିଏ 
ଗେଂଜି,କେତେଖଣ୍ଡ ବହି ଓ ସବ୍ରବେଳେ ପାଖରେ ଥ୍ବା ଗୋଟାଏ ଠିକଣା ଲେଖା 
ଖାତା । ଭୂବନେଶ୍ବରର ସରକାରୀ ବାସଭବନ ତୁରନ୍ତ ଛାଡ଼ିବାର କୌଣସି 
ଆବଶ୍ୟକତା ନଥୁଲା — କିନ ସେ ଆଉ ସେ ଘରେ ରହନ୍ତେ କାହିଁକି ? ମନ୍ତ୍ରୀ ପଦ 
ଛାଡ଼ିଦେବା ସାଂଗେ ସାଂଗେ ସରକାରୀ ଘରଟା ମଧ୍ଯ ଛାଡ଼ିଦେଲେ । ଭୁବନେଶ୍ବରରେ 
ଯାହାକିଛି ବାକି ଜିନିଷ ଥ୍ଲା ସେ ସବୁକୁ କଟକ କି ଅନୁଗୁଳ ପଠାଇବା ଦାଯୟିତ୍ଧ 
ପଡ଼ିଲା ବୀରେନ୍‌ ମିତ୍ରଙ୍କ ଉପରେ । କଟକ ଆସି ସେ ବୀରେନ୍‌ ମିତ୍ରଙ୍କ ଘରେହିଁ 
ରାତିରେ ରହିଲେ । 

୧୭୪ ଅଧ୍ଯାୟ-ବାଇଶ 


ଭାଗଚାଷ ଆଇନ୍‌ ଓ ଜମିଦାରୀ ଉଚେଦର ସୂତ୍ରକାର ନବକୃଷ୍ଣ ଚୌଧୂରୀ 
ଜାଣିଥ୍‌ଲେ ଯେ ଭାରତବର୍ଷରେ ଭୂସଂସ୍କାର କୌଣସି ନା କୌଣସି ମତେ କରିବାକୁହିଁ 
ହେବ। ମାତ୍ର ଆନ୍ଧ୍ରପ୍ରଦେଶର ତେଲଙ୍ଗାନା ଅଂଚଳରେ କମ୍ୟୁନିଷ୍ମାନେ କରିଥ୍‌ବା 
ସଶସ୍ତ ଆନ୍ଦୋଳନ କଥାଟା ତାଙ୍କ ମନକୁ ପାଉନଥ୍‌ଲା | ଭାରତବର୍ଷରେ କମ୍ପୟୁନିଷ୍ଟ- 
ମାନେ ଯେଉଁ ଜନବିପ୍ନବ କଥା କଳ୍ପନାକରୂଛନ୍ତି ତା” ପ୍ରତି ତାଙ୍କର ସଦିଛ୍ଥା ଥୁଲା । 
ତାଙ୍କର ଲୋକ-ଶକ୍ତିର ଅନ୍ସେଷଣକାରୀ ମନଟା ମାର୍କ୍ଧ ଓ ଗାନ୍ଧୀ ଉଭୟଙ୍କ ଭିତରେ 
କେମିତି ଏକ ସମନ୍ସୟ ଦେଖୁବାକୁ ଚାହଁ ଥୁଲା । 

ସେ ମୁଖ୍ୟମନ୍ତ୍ରୀ ଥବା ଅବସରରେ କୋରାପୁଟର ବିଶ୍ବନାଥ ପଟ୍ଟନାୟକଙ୍କ 
ନେତୃତ୍ରରେ ରାୟଗଡ଼ା ଓ ଗୁଣୁପୁର ଅଂଚଳରେ ସତ୍ୟାଗ୍ରହ କରି ଭୂମିହୀନ ଲୋକଙ୍କୁ 
ଭୂମି ଦେବାର ଉଦ୍ଯମ ଚାଲିଲା । ତକ୍ରାଳୀନ କୋରାପୁଟ ଜିଲ୍ଲାର ଅନ୍ୟାନ୍ୟ 
ଅଂଚଳରେ ସ୍ଥାନୀୟ ଆଦିବାସୀମାନଙ୍କର ଅବସ୍ଥା ମଧ୍ଯ ଅତି ଶୋଚନୀୟ ଥୁଲା । ଗୀ 
ଗାରେ ସାହୁକାରମାନେ ଭଲ ଚାଷଜମିର ବିରାଟ ବିରାଟ ଚକଡ଼ାରେ ମାଲିକ ହୋଇ 
ରହିଥ୍ବାବେଳେ ଗରିବ ଆଦିବାସୀମାନେ ବଣରୁ ଫଳମୂଳ ସଂଗ୍ରହ କରି ଖାଉଥୁଲେ । 
ପାହାଡ଼ ଉପରେ ପୋଡ଼ଚାଷ କରି ଯାହା ଗଭ୍ଡାଏ ଫଳିଲା ସେତିକିରେ ପୋଷି 
ହେଉଥ୍୍‌ଲେ । ଖଣ୍ଡେ ଲୁଗା ଦେଇ କିମ୍ବା ହାଣ୍ରିଏ ମଦ ଦେଇ ମହାଜନଂ- 
ସାହୁକାରମାନେ ଆଦିବାସୀ ଲୋକଙ୍କଠାରୁ ସେମାନଙ୍କର ଜମି କିଣିନେଇଥୁଲେ । 
ପଇସାର ଦେଣ ନେଣ ବିଷୟରେ ଆଦିବାସୀଲୋକେ ନିରୀହ ଥୁଲେ । ତେଣୁ ଯେତେ 
ପରିଶୋଧ କଲେହେଁ ସାହୁକାରଙ୍କ ଖାତାରୁ ସେମାନଙ୍କର କରଜ କେବେ 
ଛିଶ୍ୂନଥ୍ଲା । ପରିସ୍ଥିତିର ଏହି ପରିପ୍ରେକ୍ଷୀରେ ଆଦିବାସୀମାନଙ୍କ ହାତକୁ ଜମି 
ଫେରିବାର ସମ୍ଭାବନା ମୋଟେ ନଥୁଲା । ତେଲଂଗାନାରେ କମ୍ୟୁନିଷ୍ଠମାନେ ସଶସ୍ତ 
ଆନ୍ଦୋଳନ କରି ଜମି ମାଗୁଛନ୍ତି । କୋରାପୂଟ ଜିଲ୍ଲାର ଗୁଣ୍ଣପୁର ଅଂଚଳରେ ଅହିଂସ 
ଭାବରେ ସେପରି ଆନ୍ଦୋଳନକରି ସ୍ଥାନୀୟ ଲୋକଙ୍କ ଅବସ୍ଥାରେ ପରିବର୍ଭନ 
ଘଟାଇବା ଉଦ୍ଦେଶ୍ୟ ବିଶ୍ଵନାଥ ପଟ୍ଟନାୟକ ଓ ତାଙ୍କ ସହକର୍ମୀମାନଙ୍କର ଥୁଲା । 

ସେତେବେଳକୁ ଭୂଦାନ ଆନ୍ଦୋଳନ ଆରମ୍ଭ ହୋଇସାରିଥାଏ । ତେଣୁ 
ଓଡ଼ିଶାରେ ରଚନାତ୍ମକ କାମର ମୁଖ୍ୟନେତା ଗୋପବଂଧୂ ଚୌଧୁରୀ ଭୂସତ୍ୟାଗ୍ରହ କରି 
ଭୂମିହୀନଙ୍କୁ ଜମି ଦେବା କଥା ସପକ୍ଷରେ ନଥ୍‌ଲେ । ବିଶ୍ଵନାଥ ପଟ୍ଟନାୟକଙ୍କ ପରି 
ତରୂଣ କର୍ମୀମାନେ ଭୂସତ୍ୟାଗ୍ରହ କରି ଜମି ଦେବାର ଚେଷ୍ଟା କରୁଥ୍ବାରୁ ସେମାନଙ୍କ 
ଏଥ୍‌ରୂ ନିରସ୍ତ ନକରି ପଦଯାତ୍ରା ଚାଲିଥ୍‌ଲା । କାଳେ ତାଙ୍କ ଉପସ୍ଥିତି କୋରାପୁଟର 
ସତ୍ୟାଗ୍ରହ ପ୍ରତି ଆଶୀର୍ବାଦ ବୋଲି କେହି ଧରିନେବେ ସେଥୁପାଇଁ ସେ ଅଂଚଳକୁ ସେ 
ପଦଯାତ୍ରାରେ ସୂଦ୍ଧା ଗଲେନାହିଁ। 

ଏହାର ଆଉ ଏକ କାରଣ ମଧ୍ଯ ଥୁଲା । ରାୟଗଡ଼ା ଅଂଚଳର ଆଦିବାସୀଭାଇ 
ଭଉଣୀମାନଙ୍କୁ ଧରି ସତ୍ୟାଗ୍ରହ କରିବାକୁ ଗଲାବେଳେ ସତ୍ୟାଗ୍ରହର ପ୍ରକୃତ ରହସ୍ୟ 

ନବକୃଷ୍ଣ ଚୌଧୂରୀ ୧୭୫ 


ସେମାନେ ବ୍ରଝିଥ୍ବା ଦରକାର । “ସତ୍ଯାଗ୍ରହୀ ପ୍ରତିପକ୍ଷକୁ ମାଡ଼ ମାରିବନାହିଁ କି 
ଗାଳିଦେବନାହିଁ । ନିଜର ବିଶ୍ବାସପାଇଁ ନିଜେ କଷ୍ଟ ସହିବ ପଛେ ଅନ୍ୟକୁ କଷ୍ଟ 
ଦେବନାହିଁ ।” ¬ ଏହା କରିବାପାଇଁ ଯାଉଥ୍ବା ଲୋକଙ୍କର ଆଚରଣରେ ସଂଯମ ଓ 
ବିଶ୍ବାସରେ ନିଷ୍ଠା ଥ୍ବା ଦରକାର । ଆଦିବାସୀମାନେ ମଦ ପିଅନ୍ତି । ନିଶା ଖାଆନ୍ତି । 
ଗୋପବଂଧୂ ଚୌଧରୀଙ୍କ ଦୃଷ୍ଟିରେ ଆଦିବାସୀମାନଙ୍କ ଲାଗି ଜମି ଦଖଲ କରିବା 
ଅପେକ୍ଷା ନିଶା ଛାଡ଼ିବାଟା ବେଶି ଆବଶ୍ୟକ ଥୁଲା । ବିଶ୍ଵନାଥ ପଟ୍ଟନାୟକଙ୍କ ଉପରେ 
ତାଙ୍କର ସ୍ବେହ, ଶ୍ରଦ୍ଧା ଓ ବିଶ୍ଵାସ ଥ୍ଲେ ମଧ୍ଯ ଓସ ଭୂସତ୍ୟାଗ୍ରହ କଥାଟାକୁ ସମର୍ଥନ 
କରିପାରୁ ନଥ୍‌ଲେ । ତା” ଛଡ଼ା ଭୁସମସ୍ୟା ଖାଲି ଗୂଣୂପୂର କି ରାୟଗଡ଼ାର ସମସ୍ୟା 
ନୁହେଁ, ଏହା ସାରା ଭାରତବର୍ଷର ସମସ୍ୟା । ଏଣୁ ଏହାର ସମାଧାନପାଇଁ ଭାରତ- 
ବ୍ୟାପୀ ଉଦ୍ୟମର ଆବଶ୍ୟକତା ରହିଛି । 

ବିଶ୍ଵନାଥ ପଟ୍ଟନାୟକ ଓ ତାଙ୍କ ସହକର୍ମୀମାନେ ମନେକରିଥ୍‌ଲେ ଯେ 
ନବବାବ୍ରଙ୍କ ସରକାର ଭୂୁସତ୍ୟାଗ୍ରହ ସପକ୍ଷରେ ରହିବେ, କାରଣ ସେମାନଙ୍କ 
ସତ୍ୟାଗ୍ରହ ପଛରେ ସତ୍ୟ? ରହିଛି । ଏ ସଂପର୍କରେ ବିଶ୍ଵନା ଥବାବ୍ର ମୁଖ୍ୟମନ୍ତ୍ରୀଙ୍କୁ ଏକ 
ଚିଠି ଲେଖ୍ଲେ। 

ଓଡ଼ିଶା ସରକାରର ଧଂଦା ସତ୍ଯ ପଛରେ ରହିବା ନଥୁଲା କି ନବକୃଷ୍ଣ 
ଚୌଧୁରୀଙ୍କ ବ୍ୟକ୍ତିଗତ ରୁଚି ଅରୁଚି ଉପରେ ଓଡ଼ିଶା ସରକାରଙ୍କ ସାମ୍ବିଧାନିକ ଦାୟିତ୍ସ 
ନିର୍ଭର କରୁନଥୂଲା । କୌଣସିଠାରେ ଶାଂତି ଭଂଗ ହେଲେ ଶାନ୍ତିରକ୍ଷା କରିବାପାଇଁ 
ପୋଲିସ୍‌କୁ ପଠାଇବାକୁ ହେବ । ପୂଲିସ୍‌ ଯୁଆଡ଼େ ଯିବେ ଲୋକଙ୍କୁ ମାରି ପିଟି ଜବତ୍‌ 
କରିବେ । ଏଇଟା ହେଲା ସରକାରୀ ଢଂଗର ଶାନ୍ତିରକ୍ଷା । ବିଶ୍ଵନାଥ ପଟ୍ଟନାୟକଙ୍କ 
ଲଂବା ଚିଠିର ଜବାବରେ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ଯାହା ଲେଖ୍‌ଲେ ତା'ର 
ସାରାଂଶ ହେଲା ଯେ ଭୂସତ୍ୟାଗ୍ରହ କରିବାକୁ ଗଲାବେଳେ ଯଦି ରାୟଗଡ଼ା ଓ ଗୁଣୁପୁର 
ଅଂଚଳରେ କୌଣସି ଅଶାନ୍ତ ପରିସ୍ଥିତି ସୃଷ୍ଟି ହୁଏ ତେବେ ସରକାର ଶାନ୍ତିରକ୍ଷା 
କରିବାଲାଗି ପୁଲିସ୍‌ ପଠାଇବାକ୍ର ବାଧ୍ଯହେବେ । ସ୍ଥାନୀୟ ପରିସ୍ଥିତି ବିଷୟରେ ସରକାର 
ଅବହିତ ଓ ପରିସ୍ଥିତିକୁ ସମ୍ଭାଳିବା ଲା ଗି ସରକାର ‘ଜଣେ ଭଲ ସରକାରୀ ଅଫିସରଂ ଙ୍କୁ 
ସ୍ତେଶାଲ ଅଫିସର ଭାବରେ ରାୟଗଡ଼ା ପଠାଇବେ । ସ୍ଥାନୀୟ ପରିସ୍ଥିତିକୁ ଅନୁଧ୍ୟାନ କରି 
ସକ୍ରିୟ ହେବାଲାଗି ଅଫିସର ଜଣଙ୍କୁ ଟିକିଏ ସମୟ ଲାଗିବ । ଏଣୁ ତାଙ୍କୁ ଏଥ୍‌ପାଇଁ 
ଟିକିଏ ସମୟ ଦେବାକୂ ସେ ଓଲଟା ବିଶ୍ଵନାଥବାବ୍ରଙ୍କୁ ନିବେଦନ କରିଥ୍‌ଲେ । 

ମାତ୍ର ବୁଝିବାର କଥା ଯେ ମୁଖ୍ୟମନ୍ତ୍ରୀଙ୍କଠାରୁ ବିଶ୍ଵନାଥ ପଟ୍ଟନାୟକ ଓ ତାଙ୍କର 
ସାଥୀମାନଙ୍କୁ ସତ୍ୟାଗ୍ରହ ନକରିବାଲାଗି ପରାମର୍ଶ ଆସିନଥ୍ଲା । “ତମେ ସତ୍ୟାଗ୍ରହ 
କରିବ ତ ସରକାର ତାଙ୍କ କାମ କରିବେ” - ଏଇଟା ଥୁଲା ତାଙ୍କର ବଚ୍ତବ୍ୟ । 

ବିଶ୍ଵନାଥ ପଟ୍ଟନାୟକ ସେତେବେଳେ ଗୂଣୁପୂର ତହସିଲ୍‌ର କୂଜେନ୍ଦ୍ରୀ ଗୀରେ 


ଆଶ୍ରମକରି ସ୍ଥାନୀୟ ଲୋକଙ୍କ ଭିତରେ ଆମ୍ମସଂଚାରର କାମ କରୁଥାଆନ୍ତି । ଦଳୀୟ 

୧୭୬ ଅଧାୟ-ବାଇଶ 


ରାଜନୀତିରୁ ଅଲଗା ରହିଥ୍ବା ଜଣେ ଟାଣୁଆ ରଚନାତ୍ମକ କର୍ମୀ ଭାବରେ ତାଙ୍କର 
ପରିଚୟ ଥାଏ । କ୍ୂଜେନ୍ଦ୍ରୀକୁ କେଂଦ୍ରକରି ସୂତାକଟା, ଲୁଗାବ୍ରଣା, ପ୍ରୌଢ଼ଶିକ୍ଷା 
ଇତ୍ୟାଦି କାମ ଚାଲିଥାଏ ।! ମାତ୍ର ସ୍ଥାନୀୟ ଅଂଚଳରେ ଦୁର୍ଭିକ୍ଷ ପଡ଼ିଛି । ଲୋକେ 
ଖାଇବାକ୍ର ପାଉନାହାନ୍ତି । ତା? ଉପରେ ତଳିଆ ସରକାରୀ କର୍ମଚାରୀମାନେ ଜୁଲମ 
କରୁଛନ୍ତି । ସାହୁକାରଙ୍କର ଜୁଲମ ଚାଲିଛି । ଏହାର ପ୍ରତିକାର କରାନଗଲେ ଲୋକେ 
ଆହୁରି ନଷ୍ଟ ପଥରେ ପଡ଼ିବେ । ବିଶେଷକରି ଗୁଣୁପୁର ପାଖକୁ ଲାଗିଥ୍‌ବା ଚନ୍ଦ୍ରପୂର 
ଅଂଚଳରେ ଅବସ୍ଥା ଅତି ସାଂଘାତିକ ହୋଇଯାଇଥୁ୍‌ବା ବେଳେ ବିଶ୍ଵନାଥ ପଟ୍ଟନାୟକଙ୍କ 
ପକ୍ଷରେ ଚୂୃପ୍‌ ହୋଇ ବସିରହିବା ସମ୍ଭବ ନଥୁଲା । N 

ଦିନ କେଇଟା ଭିତରେ ଅଫିସର ଗୋପୀନାଥ ମହାଂତି ରାୟଗଡ଼ାରେ 
ପହଁଚିଲେ । ଲୋକଙ୍କୁ ଅନାହାରରୁ ରକ୍ଷାକରିବାପାଇଁ ବିଭିନ୍ନ ଗାଁରେ ସରକାରଙ୍କ 
ସାହାଯ୍ୟ ନେଇ ଅନ୍ନାଳୟ ଖୋଲାଗଲା । ତା” ଛଡ଼ା ସ୍ଥାନୀୟ ଅଂଚଳରେ ରାସ୍ତା ତିଆରି 
କାମ ଚାଲିଲା । ଗୀଲୋକେ ପଥର କାଟି ଓ ମାଟି ବୋହି ନଗଦ ପଇସା ପାଇଲେ | 
କାମ କରୂଥ୍‌ବା ସ୍ତ୍ରୀ ଓ ପୂରୁଷ ମାନଙ୍କ ଖାଇବାଲାଗି ଭାତ ଓ ଜାଉ ଦିଆଗଲା ! ପିଲାଙ୍କ 
ପାଇଁ ଭୋଜନର ବ୍ୟବସ୍ଥା ହେଲା । 

ସେହି ସମୟରୁ ବିଶ୍ଵନାଥ ପଟ୍ଟନାୟକ ନିଜେ ଦିନକୁ ଗୋଟାଏ ଓଳି ଖାଇବା 
ଛାଡ଼ିଦେଲେ । କସ୍ତୁରବା ଟ୍ରଷ୍ଟ ତରଫରୁ ମାଳତୀ ବିଶ୍ଵାଳ, ଅନପୂର୍ଣ୍ଣା ସାମନ୍ତରାୟ ଓ 
ସୁଷମା ପାତ୍ରଙ୍କ ପରି ବଳିଷ୍ଠ ନାରୀ କର୍ମୀମାନେ ସେଠାରେ ଲୋକଙ୍କ ଭିତରେ କାର୍ଯ୍ୟ 
କରି ଚାଲିଲେ । ପରେ ନବଜୀବନ ମଶ୍ଡଳ ତରଫରୂ ମଧ୍ୟ ଏ ଅଂଚଳରେ କେଂଦ୍ର 
ଖୋଲାଗଲା । 

ଗୋପୀନାଥବାବ୍ର ରାୟଗଡ଼ା ଆସି ସ୍ଥାନୀୟ ଆଦିବାସୀମାନଂକୂ ହାକିମର 
ଦୃଷ୍ଟିକୋଣରୁ ନଦେଖ୍‌ ହାକିମୀ ଅବସ୍ଥାକୁ ସ୍ଥାନୀୟ ଲୋକଙ୍କ ଦୃଷ୍ଟିକୋଣରୁ ବୁଝିବାକୁ 
ଚେଷ୍ଟାକଲେ । ସେ ଥୂଲେ ନବକୃଷ୍ଣ ଚୌଧୁରୀ ଙ୍କର ଦୂରସଂପର୍କୀୟ ଭାଇ | ମୁଖ୍ୟମନ୍ତ୍ରୀ 
ତାଙ୍କୁ କାହିଁକି କୋରାପୁଟ ଜିଲ୍ଲାକୁ ପଠାଇଛନ୍ତି ସେ ବିଷୟରେ ତାଙ୍କର ଧାରଣା ସ୍ପଷ୍ଟ 
ଥ୍ଲା | ‘ପରଜା? , ‘ଅମୃତର ସନ୍ତାନ' ଭଳି ଉଚ୍ଚକୋଟୀର ଉପନ୍ୟାସ ଲେଖା ପଛରେ 
ଯେଉଁ ପ୍ରେରଣା ଥୁଲା ସେଇଟା ଗୋପୀନାଥବାବ୍ର ପାଇଥ୍‌ଲେ ଆଦିବାସୀମାନଙ୍କ 
ସହିତ ଖୁବ୍‌ ଘନିଷ୍ଠ ଭାବରେ ମିଶାମିଶି କରି । 


HOD 


Digitized by srujanika@gmail.com 


ଅଦଧ୍ଯାୟ - ତେଇଶ 


ନବବାବ୍ରଙ୍କ ତଡ଼ିବାର ଉଦ୍ଯମ କରିବାକୁ ଗଲାବେଳେ ଆଳ୍ପ ଖୋଳୁଖୋଳୁ 
ମହାଦେବ ବାହାରିବେ ବୋଲି ବୀରେନ୍‌ ମିତ୍ର ପ୍ରମୁଖ ଚିନ୍ତା କରିନଥୂଲେ । ନବବାବ୍ରଙ୍କୁ 
କଂଗ୍ରେସରୁ ବାହାରକରି ବା ସେମାନଙ୍କର ଉଦ୍ଦେଶ୍ୟ ନଥୁଲା । ମାତ୍ର ନବକୃଷ୍ଣ ଚୌଧୁରୀ 
କଂଗ୍ରେସର ପ୍ରାଥମିକ ସଭ୍ୟପଦ ଛାଡ଼ିଦେଲେ — ମନ୍ତ୍ରୀତ ଏମ୍‌.ଏଲ୍‌.ଏ. କିମ୍ବା 
ବିଧାୟକ ଦଳର ସଦସ୍ୟ ହୋଇ ରହି ଲେନାହିଁ । 

ହରେକୃଷ୍ଣ ମହତାବ ମୁଖ୍ୟମନ୍ତ୍ରୀ ହୋଇ ଦେଖିଲେ ଯେ, ସରକାରର ସବ ସ୍ତରରେ 
““ନବବାବୁଙ୍କ ଲୋକ ଓ ଚୌଧୁରୀ ପରିବାରକୁ ସମର୍ଥନ କରୂଥ୍ବା ଲୋକ ' ରହି ଛନ୍ତି । 
ନିଜ ସୁବିଧାପାଇଁ ଗୋଟିଗୋଟି କରି ସେ ଚୌଧୂରୀ -ସମର୍ଥକମାନଙ୍କୁ ହଟାଇବାରେ 
ଲାଗିଲେ । କେତେକ ଅକଳରେ ପଡ଼ି ନିଜର ରୂପ ବଦଳେଇଲେ । ସୁଧୀର ଘୋଷଙ୍କ 
ପରି ଲୋକେ ତ ଏବେ ମହତାବଙ୍କର ପୂରାପୂରି ନିଜର ହୋଇଗଲେ । 

ନବକୃଷ୍ଣ ଚୌଧୁରୀ ଥ୍ଲେ ଜଣେ ବୁଦ୍ଧିବାଦୀ ଲୋକ | ତଥାପି କଂଗ୍ରେସ ଦଳର 
କର୍ମୀମାନେ ଲୋକଙ୍କ ସୁଖ -ଦୂଃଖ, ସୁବିଧା- ଅସୁବିଧାରେ କେମିତି ଭାଗୀଦାର ହୋଇ 
ରହିବେ, ସେଥ୍ପାଇଁ ତାଙ୍କର ଚିନ୍ତା ରହିଥୁଲା । ମନ୍ତ୍ରିତ୍ଧ ଛାଡ଼ିବାର ବର୍ଷେ ଖଣ୍ଡେ 


Cd 


ଆଗରୁ ସେ ଆଶା ପ୍ରକାଶ କରିଥ୍‌ଲେ — ˆ 'ମହତାବବାବୁ ଓ ମୁଁ ସରକାରରେ ପଶି 
ରହିଲେ କଂଗ୍ରେସର ବଳ ବଢ଼ିବନାହିଁ। ଆମେ ଲୋକଙ୍କ ଭିତରେ କାମ କରିବା 
ଦରକାର । ସରକାର ଚଳେଇବା କାମ ତ ଯେକେହି ଲୋକ କରିପାରିବ ।” 

ନିର୍ବାଚନରେ ଲଢ଼ିବାଲାଗି କଂଗ୍ରେସ ଦଳ ଧନୀ, ପୁଂଜିପତିଙ୍କଠାରୁ ପଇସା 
ଆଣିବାଟା ବନ୍ଦ କରିବା ଉଚିତ ବୋଲି ସେ କଂଗ୍ରେସ କାର୍ଯ୍ୟକାରୀ କମିଟିର ଏକ 
ବୈଠକରେ ମତ ପ୍ରକାଶ କରିଥୁଲେ । ଓଡ଼ିଶାର ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ଙ୍କର 
ଏଭଳି ସଦ୍ରଚ୍ଧିକୁ ଏକ ଭଲ ବକ୍ତୃତା? ବୋଲି ଆଖ୍ୟା ଦେଇ କାର୍ଯ୍ୟକାରୀ କମିଟି 
ଏକପ୍ରକାରେ ଉପହାସ କରିଥ୍‌ଲେ । 

ନବବାବୂର ମନ୍ତ୍ରୀପଦ ଛାଡ଼ିଲା ପରେ ଏ ସଂକ୍ରାନ୍ତରେ ଯେତେ ଚିଠି ଯୁଆଡ଼ୁ 
ପାଇଥ୍‌ଲେ, ତା” ଭିତରୁ ଦୂଇଟି ଚିଠିକୁ ଖୁବ୍‌ ସାଇତିକରି ରଖିଥ୍‌ଲେ । ଗୋଟିଏ 
ଆସିଥ୍ଲା ବଡ଼ଭାଇ ଗୋପବନ୍ଧୁଙ୍କ ପାଖରୁ । ସରକାରରୁ କେବଳ ନୁହେଁ, ରାଜନୀତିର 
ଭିଡ଼ାଓଟରାରୁ ବାହାରି ଆସି ଥ୍‌ବାଟାକୁ ସେ ‘ବଂଧନମୁର୍ତି? ସହିତ ତୂଳନା କରି ଥ୍‌ଲେ । 
ଅନ୍ୟ ଚିଠିଟି ଆସିଥୁଲା ପ୍ରଧାନମନ୍ତ୍ରୀ ନେହେରୁଙ୍କ ପାଖରୁ । ମୁଖ୍ୟମନ୍ତ୍ରୀ ପଦରୁ କେବଳ 
ନୁହେଁ ନବକୃଷ୍ଣ ଚୌଧୁରୀ କଂ ଗ୍ରେସରୂ ମଧ୍ଯ ଇସ୍ତଫା ଦେଇଥ୍‌ବାରୁ ସେ ବିସ୍କୟ ପ୍ରକାଶ 

୧୭୮ ଅଆଅଧ୍ଯାୟ-“ତେଇଶ 


କରିଥ୍‌ଲେ । ନବବାବୁ ଦୂନିଆର ରାଜନୀତି ବିଷୟରେ ଖୁବ୍‌ ପଢ଼ାପଢ଼ି କରନ୍ତି ଜାଣି 
ନେହେରୁ ତାଙ୍କୁ ସେ ଚିଠିରେ ସଦ୍ଯ ପ୍ରକାଶିତ କନ୍‌ ଷ୍ଟ୍ରାଚିଙ୍କର ଏଶ୍‌ ଅଫ୍‌ ଦି 
ଏମ୍ପାୟାର' ( କନ୍‌ ଷ୍ଟାଚି ଥଲେ ବ୍ରିଟିଶ୍‌ ଲେବର୍‌ ପାର୍ଟିର ସଦସ୍ୟ ଓ ବିଶିଷ୍ଟ ସମାଜବାଦୀ 
ଲେଖକ) ବହି ଉପରେ ଆଖି ବୁଲେଇବାପାଇଁ ମଧ୍ଯ ପରାମର୍ଶ ଦେଇଥ୍‌ଲେ । 

ଦ୍ଇଟିଯାକ ଚିଠି ଥ୍ଲା ହାତଲେଖା । ପ୍ରଥମଟି ପୋଷ୍ଟକାର୍ଡ଼ରେ ଆସିଥ୍‌ଲା 
ବରିରୁ, ଦ୍ଵିତୀୟଟି ଲଫାପାରେ ଆସିଥୁଲା ପ୍ରଧାନମନ୍ତ୍ରୀଙ୍କ ବାସଭବନରୁ । ନିଜର 
ଛୋଟିଆ ସୂଟ୍‌କେଶ ଭିତରେ ନବବାବ୍ର ଏ ଚିଠି ଦୁଇଟିକୁ ସାଇତି ରଖିଥୁଲେ । ମାତ୍ର 
୧୯୬୨ ମସିହାରେ କାଶ୍ୀରରେ ବୁଲିବାବେଳେ ବାକ୍ୃଟି ଚୋରୀଗଲା, ଦୁଇଟିଯାକ 
ଚିଠି ହଜିଗଲା । hl 

ନବବାବୁ ମନ୍ତ୍ରୀ ପଦ ଛାଡ଼ିଲା ପରେ ବାଜିରାଉତ ଛାତ୍ରାବାସରେ ଆସି ରହିଲେ । 
ସାନଝିଅ କୃଷ୍ଣା ଓ ମାଳତୀ ଦେବୀ ଛାତ୍ରାବାସରେ ରହୁଥାଆନ୍ତି । ପାର୍ଲାମେଣ୍ଟ ସଭ୍ୟ ଓ 
ସମାଜବାଦୀ ନେତା ସାରଂଗଧର ଦାସଙ୍କ ଲାଗି ଆଶ୍ରମ ହତା ଭିତରେ ଗୋଟାଏ 
ପକ୍କାଘର ତିଆରି କରାଯାଇଥାଏ, ଦିଲୁୀରୁ ଆସିଲେ ସେ ସେହିଠାରେ ରହନ୍ତି । 

ଅନୁଗୁଳ-ସମ୍ବଲପୂର ରାସ୍ତାରୁ କିଛି ଦୂରରେ ଚଂପତି ମୁଣ୍ଡା ନାମକ ସ୍ଥାନରେ 
ମୌଳିକ ଶିକ୍ଷାଲାଗି ହାଇସ୍କୁଲ ସଂସ୍ଥା ଆରମ୍ଭ ହୋଇଥାଏ । ଛାତ୍ରାବାସ ସାଙ୍ଗକୁ 
ନବଜୀ ବନମଶ୍ଡଳ ଓ ଚଂପତି ମୁଣ୍ଡା ଅନୁଷ୍ଠାନ କାର୍ଯ୍ୟରେ ମାଳତୀ ଦେବୀ ବ୍ୟସ୍ତ ଥାଆନ୍ତି । 
ସେ ଅନୁଷ୍ଠାନର ରୂପରେଖ ବିଷୟରେ ନାନାରକମର କଳ୍ପନାଜଳ୍ପନା ଚାଲିଥାଏ । 

ଚଂପତିମୁଣ୍ଡା ଅନୁଷ୍ଠାନରେ ପ୍ରଥମରୁ ସଂପୃକ୍ତ ଥ୍‌ଲେ ଚିଭରଂଜନ ଦାସ । 
ଜଙ୍ଗଲରୁ କାଠକାଟି, ମୁଣ୍ଡରେ ମାଟିବୋହି ଅନୁଷ୍ଠାନର ପିଲାଙ୍କ ସହିତ ସେ 
ଅନୁଷ୍ଠାନପାଇଁ କୃଡ଼ିଆଘର ତିଆରି କରିବାରେ ସାହାଯ୍ୟ କରିଥ୍‌ଲେ । ମାଳତୀ ଦେବୀ 
ତାଙ୍କୁ ଏକଦମ୍‌ ସୂନାପୂଅ ବୋଲି ଭାବୁଥ୍‌ଲେ । ନବକୃଷ୍ଣ ଚୌଧୁରୀ ତାଙ୍କୁ ବିଦେଶ 
ଯିବାରେ ସାହାଯ୍ୟ ମଧ୍ଯ କରିଥୁଲେ । ମାତ୍ର ଭୂଦାନ କାମ ଆରମ୍ଭ ହେବାରୁ 
ପିଲାମାନେ ଭୂଦାନ କାମରେ ଲାଗନ୍ଧୁ ବୋଲି କହି ମାଳତୀ ଦେବୀ ବର୍ଷକପାଇଁ 
ଅନୁଷ୍ଠାନକୁ ବନ୍ଦ କରିବାକୁ ଚାହିଁଲେ । ଚିତଭ୍ବାବୁ ଏହା ସପକ୍ଷରେ ନଥୁଲେ । ନାନା 
କାରଣ ଭିତରେ ସେ ଚଟଂପତିମୁଣ୍ଡା ଛାଡ଼ିଦେଲେ । 

ବାଢିରାଉତ ଛାତ୍ରାବାସ, ଚଂପତି ମୁଣ୍ଡା ଶିକ୍ଷାନୁଷ୍ଠାନ ଓ ନବଜୀବନମଣ୍ଡଳ — 
ଏସବ ଅନୁଷ୍ପାନର ବିଭିନ୍ନ କାର୍ଯ୍ୟରେ ଲାଗିଥ୍‌ବା କର୍ମୀମାନଙ୍କଲାଗି ନବକୃଷ୍ଣ ଚୌଧୁରୀ 
ଜଣେ ବଂଧୁ, ମାର୍ଗଦର୍ଶକ ଓ ବ୍ଯାଖ୍ୟାକାର ଭାବରେ ବାଜିରାଉତ ଛାତ୍ରାବାସରେ 
ରହିଲେ । ରହଣି ଘରଟିରି ବର୍ଣ୍ଣନା କରି ଜଣେ କହିବ ଯେ ଏଇଟା ହେଲା ମାଟି 
ଝାଟିରେ ତିଆରି ହୋଇଥ୍‌ବା ଗୋଟିକିଆ ବଖରାର ଘରଟିଏ । ଘରକୁ ଲାଗି ଘର 
ସାମନାରେ ଗୋଟାଏ ଚାଳି । ସେଇ ଚାଳି ହେଲା ଅଫିସ, ବୈଠକଖାନା ସବୁକିଛି 
ଚାଳିରେ ପଡ଼ିଥ୍ବା କାଠ ଖଟିଆଟା ଉପରେ ସତରଂଜି ପକାଇ ନବବାବ୍ର ରାତିରେ 

ନବକୃଷ୍ଣ ଚୌଧୂରୀ ୧୭୯ 


ଶୁଅନ୍ତି । ଖଟ ପାଖକୁ ଲାଗି ଗୋଟାଏ ବେତ ଚଉକି ପଡ଼ିଥାଏ | ତା'ରି ଉପରେ ବସି 
ବହି କିଂବା ଖବରକାଗଜ ପଢ଼ାଚାଲେ । 

ଉପରଓଳି ଚାରିଟାବେଳକ୍ର ଚାହା ପିଇବାର ଅଭ୍ୟାସ ଥାଏ । ଛାତ୍ରାବାସର 
କର୍ମକର୍ରା, ସହଯୋଗୀ ବଂଧୁମାନଙ୍କ ସାଙ୍ଗରେ ଏହି ସମୟକୂ ଗପସପ ଇତ୍ୟାଦି ମଧ୍ଯ 
ହୁଏ | ଚାହାରେ ଚିନି ପଡ଼େନା କି କ୍ଷୀର ପଡ଼େନା, କେବଳ ଖଣ୍ଡେ ଲେମ୍ବ | ଥଟ୍ଟା କରି 
ସେ କହନ୍ତି ¬ ଏଇଟା ବିଟିଶ୍‌ ଚାହା ନୁହେଁ ¬ ଆମେରିକାନ୍‌ ଚାହା ! ସମ୍ଭବତଃ ଏଇଟା 
ଥୁଲା ସାରଂଗଧର ଦାସଙ୍କ ପତ୍ନୀ ପ୍ରେଡ଼ା ଦାସଙ୍କର ପ୍ରଭାବରଫଳ । 

ନବବାବୁ ତ ରଚନାତ୍ମକ କାର୍ଯ୍ୟରେ ନଲାଗି ରାଜନୀତିରେ ପଶିଥ୍‌ଲେ, ଏବେ 
ରାଜନୀତି ଛାଡ଼ି ଆସିଥ୍ବା ଯୋଗେ ରଚନାତ୍ମକ କାମର ନେତା? ହେବାପାଇଁ ତାଙ୍କର 
ସୃହା ନଥ୍‌ଲା । ତା'ଛଡ଼ା ସେ ଥୁଲେ ଗୋପବନ୍ଧୁ ଚୌଧୂରୀଙ୍କର ସାନଭାଇ ଓ 
ଗୋପବାବ୍ର ଥୁଲେ ଓଡ଼ିଶାରେ ରଚନାତ୍ମକ କ୍ଷେତ୍ରରେ ଅପ୍ରତିଦ୍ଧନ୍ଦ୍ରୀ ନେତା । 
ବଡ଼ଭାଇଙ୍କୁ ସେ ନିଜର ଗୁରୁ ଓ ଆଦର୍ଶ ଭାବରେ ମାନୁଥ୍‌ଲେ । 

ବାଜିରାଉତ ଛାତ୍ରାବାସକୁ ଆସୁଥୁବା କର୍ମୀମାନଙ୍କ ସାଙ୍ଗରେ ବିଚାର ବିନିମୟ 
କରିବା ଓ ବିଭିନ୍ନ ଜାଗାରେ କରା ଯାଉଥବା କର୍ମୀ ଶିବିରମାନଙ୍କରେ ଯୋଗ ଦେଇ 
କର୍ମୀମାନଙ୍କ ମନକଥା ଜାଣିବା ଥୁଲା ନବବାବ୍ରଙ୍କର ଅସଲ କାମ । 

୧୯୫୯ ଅପ୍ରେଲର ଶେଷଭାଗରେ ଗୋପବନ୍ଧୁ ଚୌଧୂରୀଙ୍କର ଦେହାନ୍ତ 
ଘଟିଲା । ମୃତ୍ୟୁର ଅଳ୍ପଦିନ ପୂର୍ବରୁ ଭୁବନେଶ୍ବରର ଏକ ଛକ ଜାଗାରେ ମଦ ବିକ୍ରିର 
ବିଲ୍‌ ବୋର୍ଡ଼ ଦେଖି ସେ ଖୂବ୍‌ ମର୍ମାହତ ହୋଇଥ୍‌ଲେ । ପୁଣି ଦିନ କେଇଟା ଆଗରୁ 
କଂଗ୍ରେସ ଦଳର ମନ୍ତ୍ରିମଣ୍ଡଳର କେତେକ ସଭ୍ୟ ଭୁବନେଶ୍ବରର ଏକ କ୍ଲବ୍‌ରେ ମଦ 
ପିଇ ଗଣତନ୍ତ୍ର ପରିଷଦର କେତେକ ସଭ୍ୟଙ୍କ ସମେତ ମାର୍ପିଟ୍‌ କରିବାର ସଂବାଦ 
ଖବରକାଗଜରେ ବାହାରିଲା । ସ୍ଵାଧୀନତା ପରେ ଲୋକପ୍ରତିନିଧ୍ମାନେ, ସରକାରୀ 
କର୍ମଚାରୀମାନେ ତ ନାନା ରକମର ଅନାଚାର କରୁୂଥ୍‌ଲେ । ମାତ୍ର ସ୍ଵାଧୀନତା ପରେ 
ସାଧାରଣ ଜୀବନରେ ଜାତୀୟ ଚରିତ୍ରର ଏତେଦୂର ଅଧଃପତନ ହେବା କଥାଟା 
ଗୋପବନ୍ଧୁଙ୍କ ପକ୍ଷରେ ଅତି ଅସହ୍ୟ ହେଲା । ଦିନସାରା ଖୁବ୍‌ ଉତ୍ତେଜିତ ରହିଲେ, 
ରାତିରେ ହୃଦ୍ଯନ୍ତ୍ର ବନ୍ଦହେଲା । 

ନବବାବ୍ର ଅନୁଗୁଳରେ ଥାଆନ୍ତି ବାଜିରାଉତ ଛାତ୍ରାବାସରେ । ଖବର 
ପଠାଗଲା । କଟକ ଥୋରିଆ ସାହୀର ଭୂଦାନ ଅଫିସରେ ସେ ପହଞ୍ଚୁଲାବେଳକୁ ଏକ 
ବିରାଟ ଜନତା ଗୋପବନ୍ଧୁ ଚୌଧୁରୀଙ୍କ ଶେଷଦର୍ଶନପାଇଁ ରୂଣ୍ଡ ହୋଇସାରି ଥାଏ । 

ଶବକ୍ର ଧରି ଥୋରି ଆସାହୀରୁ ଖାନ୍ନଗରଯାଏ ଏକ ବିରାଟ ଶୋଭାଯାତ୍ରା 
ଚାଲିଲା । ସେଥ୍‌ରେ ଅଂଶ ଗ୍ରହଣ କରି ସେ ଫେରିଲେ । ମୁଖାଗ୍ନି ଦେଇ ନବକୃଷ୍ଣ 
ଚୌଧୁରୀ ସିନା ବଡ଼ଭାଇଙ୍କି ହରାଇଲେ, ଓଡ଼ିଶାର ଶହଶହ କର୍ମୀ ଛେଉଣ୍ଡ ପରି 
ହୋଇଗଲେ । 

୧୮୦ ଅଧ୍ୟାୟ-ତେଇଶ 


“ଗୁରୁ ମଲା, ଶିଷ୍ୟ କାନ୍ଦିଲା, ଦୁହିଁଙ୍କ ଶ୍ରମ ବୃଥା ଗଲା ।” ¬ ଏହି ନ୍ୟାୟରେ 
ନବକୃଷ୍ଣ ଚୌଧୂରୀ ନିଜ ମନ ଦୁଃଖ ମନର ଭିତରେହି ରଖିଲେ । ଗୋପବାବୂଙ୍କ 
ଶ୍ରାଦ୍ଧସଭାରେ ପଶ୍ଚିତ ପ୍ରାଣକୃଷ୍ଣ ପଢ଼ିଆରୀ , ଆଚାର୍ଯ୍ୟ ମହାଶୟ, ହୋତା ମହାଶୟ 
ପୂରୂଣା ସଲ ତିକୁ ମନେପକାଇ କେତେ କଂଣ କହିଲେ । ଦିଲ୍ଲୀରୁ ନିତ୍ଯାନନ୍ଦ 
କାନୁନ୍‌ଗୋ ଓ ସୁରେନ୍ଦ୍ର ଦ୍ବିବେଦୀ ମଧ୍ଯ ଆସିଥାଆନ୍ତି । କବି ବୀରକିଶୋର ଦାସଙ୍କ 
ରଚିତ ଗୀତଟିକୁ ଅଦ୍ବୈତବଲ୍ଲଭ ରାୟ ଗାଇଲେ । ଏ ସବୂ ଭିତରେ ସାଧାରଣ ଲୋକ 
ଓ କର୍ମୀମାନଙ୍କ ଗହଣରେ ନବକୃଷ୍ଣ ଚୌଧୂରୀ କଟକର ଚନ୍ଦନ ପଡ଼ିଆରେ ଘାସ 
ଉପରେ ବସିଥାଆନ୍ତି। ଆଂଠୂ ଭିତରେ ମୁଣ୍ଡକୁ ଗୁଂଜିଦେଇ ଚୂପ୍‌ ହୋଇ ସବ୍ର 
ଶୁଣୁଥାଆନ୍ତି । 

ଏବେ ପର୍ଯ୍ୟନ୍ତ ବଡ଼ଭାଇ ଥୁଲେ ତାଙ୍କପାଇଁ ଏକ ମେରୁଦଣ୍ଡ ଭଳି । ଲୋକ 
ସେବାର ସେ ଥୁଲେ ମୂରିମନ୍ତ ପ୍ରତୀକ ଓ ମାପକାଠି । ତାଙ୍କର ମୃତ୍ଯୁଟା ବାସ୍ତବ 
ହେଲେ ବି ସେ ବିଶ୍ବାସ କରିପାରୂନଥଲେ । ପାଞ୍ଚବର୍ଷ ତଳେ ବୋଉ ଚାଲିଯାଇଥିଲା, 
ଏବେ ଭାଇ ଗଲେ । ନିଜ ଅନିଛାରେ ନବକୃଷ୍ଣ ହଠାତ୍‌ ଚୌଧୂରୀ ପରିବାରର ମୁଖ୍ୟ 
ବୋଲି ଲୋକଙ୍କ ଆଖିରେ ଦେଖାଗଲେ । ଗାଂଧୀନୀତି ଅନୁସାରେ ଶୁଵ୍ଧିକ୍ରିୟା ହେଲା 
¬ ପ୍ରାର୍ଥନା, ସୃତ୍ରଯଜ୍ଞ ଓ ଭଜନ ମାଧ୍ୟମରେ । ସ୍ଵାମୀ ବିଚିତ୍ରାନନ୍ଦ ଦାସ ଥୁଲେ 
ବଡ଼ଭାଇଙ୍କର ବାଲ୍୍ୟବଂଧୁ । ବିଭୂତିଭୂଷଣ ବଂ ଦୋପାଧ୍ୟାୟ ଥୁଲେ ସମୁଦୀ । ଶୁଵ୍ଧିକ୍ରିୟା 
ପରେ ସେ ସ୍ଵାମୀଜୀ ଓ ବିଭୂତିବାବ୍ରଙ୍କ ଘରକୁ ଗଲେ ପରସ୍ତରକର ସାନ୍ଧନା 
ଦେବାପାଇଁ । 

ତିନି ମାସ ପରେ ସାନଝିଅ ତିନୁର (ଭଲ ନାଆଁ କୃଷ୍ଣା) ବିବାହ ଘଟିଲା 
ତାରପୁୂର ନିବାସୀ ରାଜକିଶୋର ମହାନ୍ତିଙ୍କ ପୁଅ ବିଭୂତିଭୂଷଣଙ୍କ ସହିତ । ରାଜିରୂଜା 
ବାହାଘର । ଯୌତୂକର ପ୍ରଶ୍ନ ତ ଉଠୁନାହିଁ । ପୁଣି ସେହି ଆଶ୍ରମ ପ୍ରଥା ଅନୁସାରେ 
ସର୍ବ-ଧର୍ମ ପ୍ରାର୍ଥନା, ରବୀନ୍ଦ୍ର ସଂଗୀତ ଏବଂ ଫୁଲମାଳାର ଦିଆନିଆ ବରକନ୍ୟାଙ୍କ 
ଭିତରେ । ତିନନର ବାହାଘର କଥାଟା ମନ ଭିତରର ଅବସାଦକର ଟିକିଏ ହାଲୁକା 
କରିପକାରଲା । ସମସ୍ତଙ୍କପାଇଁ ଖାଇବା ଇତ୍ୟାଦିର ବ୍ୟାବହାରିକ ଆୟୋଜନ କଲେ 
ରଖି ଗୁରୁଜୀ ( ରୂଷି ବେହେରା), ବ୍ରଜଭାଇ ( ବ୍ରଜସୂନ୍ଦର ଦାସ ) , ବାବାଜୀଭାଇ ପ୍ରମୁଖ ! 

ନବଜୀବନମଶ୍ଡଳର ଏକ ବୈଠକ ଡକାଗଲା ଅନୁଗୁଳରେ । ବାଜିଭାଇ 
(ମହମ୍ମଦ ବାଜୀ), ଆଜ୍ଞା (ବିଶ୍ଵନାଥ ପଟ୍ଟନାୟକ), ବ୍ଯାସଜୀ (ରଶ୍ଵରଲାଲ 
ବ୍ୟାସ )ଙ୍କ ସମେତ ମଣ୍ଡଳର କର୍ମୀମାନେ ମଧ୍ୟ ଆସି ଜୂଟିଲେ । ବଡ଼ଝିଅ ଉତ୍ତରା ଓ 
ଜ୍ମାଇଁ ନାରାୟଣଙ୍କ ସମେତ ଚୌଧୂରୀ ପରିବାରର ସମସ୍ତେ ଅନୁଗୁଳକୁ ଆସିଲେ । 
ଯୋଜନା ଥୁଲା ଯେ ବାହାଘରରେ ସମସ୍ତେ ଭାତ ଡାଲଣା ଖାଇବେ । ଝିଅବାହାଘର 
ହେଲେ ବି ଏତେ ଲୋକଙ୍କୁ କ୍ଷୀରି ପୂରି ଖୁଆଇବାକୁ ବାପା-ମା ଙ୍କର ଆର୍ଥିକ ସଂବଳ 
କାହି ? 

ନବକୃଷ୍ଣ ଚୌଧୂରୀ ୧୮୧ 


ନିମନ୍ତ୍ରିତ ବଂଧୂମାନଙ୍କ ଭିତରେ ଥ୍ଲେ କଟକର ବୀରେନ୍‌ ମିତ୍ର | “ମିନୁଦି, 
ବାହାଘରେ ରସଗୋଲା ନହେଲେ ଚଳିବ ନାହିଁ ।””- ମାଳତୀ ଦେବୀଙ୍କୁ ସେ 
ଆପସାମାରି କହିଲେ । ମାଳତୀ ଦେବୀ କିଛି କହିବା ଆଗରୁ ଆଶ୍ରମରେ କଟକରୁ 
ଆସିଥ୍ବା ରସଗୋଲାଗୁଡ଼ାକ ବସ୍ତୁତଃ ଖୋଲାସରିଥ୍‌ଲା । ଝିଅ ବିଦାହୋଇ 
ଶାଶ୍ରଘରକୁ ଗଲା । ଆଶ୍ରମର ପରିବେଶ ଛାଡ଼ି ତାରପୂରରେ ବୋହୂ ହେବା ନିଶ୍ଚୟ 
ଏକ ପରିବର୍ଭନ ! ଛାତ୍ରାବାସର ଝିଅମାନେ ଗାଉଥାଆନ୍ତି ¬ “ଆଉ ସତେ କି ଆସିବ 
ଲୋ ସେହି ଧୂଳିଖେଳ ବେଳ ।” ଗୀତର ଲେଖକ ହେଲେ ଛାତ୍ରାବାସର “ଜୟୀ” 
ଜୟ ନାରାୟଣ ଦାସ । କ୍ଷଣକ ଭିତରେ ଜୀବନର ସମୂଦାୟ ଅତୀତଟା ସତେ ଯେମିତି 
ଏକଦମ୍‌ ମୃରିମନ୍ତ ହୋଇଗଲା | ସୁଖ, ସଂଭାବନାରେ ଅଭୂତ କନ୍ୟାପିତା ନବକୃଷ୍ଣ 
ଚୌଧୁରୀ ବିହ୍ଳ ହୋଇପଡ଼ିଲେ । 

ସୁଖ ପରେ ଦୂଃଖ, ଦୁଃଖ ପରେ ସୁଖ ଲାଗିଛି ସଦା ସଂସାରେ ।” ସେହି 
ବର୍ଷକ ଭିତରେ ପଵ୍ତିତ ପ୍ରାଣକୃଷ୍ଣ ପଢ଼ିଆରୀ, ସାରଂଗଧର ଦାସ ଓ ଭୂବନାନନ୍ଦ 
ଦାସଙ୍କର ମୃତ୍ୟୁ ଘଟିଲା । 

ପଢ଼ିଆରୀ ମହାଶୟ ୧୯୨୧ ମସିହାରୁ ସ୍ଵାଧୀନତା ଆନ୍ଦୋଳନରେ ଯୋଗ 
ହ୍ରେଇଥ୍‌ଲେ । କଂଗ୍ରେସ ଛାଡ଼ି ରଚନାତ୍ମକ କାମରେ ସେ ମିଶିନଥୂଲେ ବି ଆଚାର, 
ବ୍ୟବହାରରେ ସେ ଥୁଲେ ନିରୋଜଳ ଗାଂଧୀପନ୍୍ରୀ 

ଆମେରିକାରୁ କୃଷି ବିଷୟରେ ଅଧ୍ୟୟନ କରି ଆସି ସାରଂଗଧର ଦାସ 
ଢେଙ୍କାନାଳରେ ଚିନି କାରଖାନା ଖୋଲିବେ କ'ଣ ଓଲଟି ପ୍ରଜା ଆନ୍ଦୋଳନର ନେତୃତ୍ସ 
ନେଇଥ୍‌ଲେ । ଖାଲି ସେ ନିଜେ ନୃହନ୍ତି ତାଙ୍କ ପତ୍ନୀ ପ୍ରେଡ଼ା ଦାସ ଓଡ଼ିଶାରେ ଅନେକ 
କଷ୍ଟ ଓ ଅସୁବିଧାର ସମ୍ମୁଖୀନ ହୋଇଥ୍‌ଲେ । ସାରଂଗଧରବାବ୍ର ସମାଜବାଦୀ ଦଳରେ 
ଯୋଗଦେଇଥ୍‌ଲେ । ନବକୃଷ୍ଣ ଚୌଧୂରୀଙ୍କର ତାଙ୍କ ପ୍ରତି ଖୁବ୍‌ ସମ୍ମାନ ଥୁଲା ! 

୧୯୨୪ରୁ ଭୂବନାନନ୍ଦ ଦାସ ପାର୍ଲାମେଣ୍ଟର ସଭ୍ଯ ଥୂୁଲେ। ତାଙ୍କୁ ତ 
ପାର୍ଲଗାମଣ୍ଟର ପିତା ବୋଲି କୁହାଯାଉଥୁଲା । ସ୍ଵାମୀ ବିଚିତ୍ରାନନ୍ଦ ଦାସଙ୍କର ସେ 
ହେଉଛନ୍ତି ଜାଆଁଳା ଭାଇ; ବଡ଼ଭାଇ ଗୋପବନ୍ଧୁଙ୍କ ପିଲାଦିନର ସାଥୀ । ଏ 
ତିନିଜଣଯାକ ଥୁଲେ ନବକୃଷ୍ଣ ଚୌଧୂରୀଙ୍କର ଶୁଭେଛୁ । ଏ ତିନିଜଣଙ୍କ ପ୍ରତି 
ନବବାବ୍ରଙ୍କର ଶ୍ରଦ୍ଧା ଓ ଭଜ୍ତି ରହିଥ୍ଲା । ଭାଇଙ୍କ ସମେତ ଏ ସମସ୍ତଙ୍କୁ ଏକା 
ସମୟରେ ହରାଇ ନବକୃଷ୍ଣ ଚୌଧୁରୀ ନିଜ ଭିତରେ କେମିତି ଏକ ଅସ୍ଵସ୍ତି ଓ 
ଅସହାୟତା ଅନୁଭବ କଲେ । ତଥାପି ଜୀବନର ସୁଖଂ ଦୂଃଖ ଭିତରେ ଲୋକଙ୍କପାଇଁ 
କାମ କରିବା ରହିଲା ତାଙ୍କର ଧ୍ଧେୟ | 

ଅଧ୍ଯାୟ - ଚବିଶ 


୧୯୫୭ର ଦ୍ଵିତୀୟ ସାଧାରଣ ନିର୍ବାଚନରେ ଓଡ଼ିଶାରେ କଂଗ୍ରେସ ଦଳ 
ସଂଖ୍ୟାଗରିଷ୍ଠ ହୋଇପାରି ଲାନାହିଁ । ହରେକୃଷ୍ଣ ମହତାବ ଗଣତନ୍ତ୍ର ପରିଷଦ ସହିତ 
ହାତମିଳାଇ ମୁଖ୍ୟମନ୍ତ୍ରୀ ହେଲେ । 

ଗଣତନ୍ତ୍ର ପରିଷଦ ଥୁଲା ରାଜାରାଜୃଡ଼ାଙ୍କ ଦଳ । ସେହିମାନଙ୍କ ବିରୋଧରେ 
ଆନ୍ଦୋଳନ କରି ବହୂ କଂକ୍ରେସ କର୍ମୀ ଜେଲ୍ଯାଇଥ୍‌ଲେ, ମାଡ଼ଖାଇଥ୍ଲେ, ଘରବାଡ଼ି 
ହରାଇଥୁ୍‌ଲେ | ପୂଣି ଗଣତନ୍ତ୍ର ପରିଷଦର ସଭ୍ୟମାନେ ପ୍ୟାଣ୍ଟ, ସାର୍ଟ, କଳବୃଣା ସରୁ 
ଧୋତି ଓ ସିଜ ପଂଜାବି ପିନ୍ଧୁଥୁବାବେଳେ କଂଗ୍ରେସବାଲାଙ୍କ ପରିଧେୟ ଥୁଲା 
ହାତକଟା ସୂତାର ଖଦୀ । କେହି କେହି ଜାମା ନ ପିନ୍ଧି ଚାଦର ଓ ଧୋତି ପିନ୍ଧୁଥୁଲେ । 
ସିଲିଂ କରି ରାଜାରାଜୃଡ଼ାଙ୍କ ଜମିକୁ ଗରିବଗୁରୂବାଙ୍କ ହାତରେ ଦେବାପାଇଁ ଓ 
ଦେଶରେ ଏକ ସମାଜବାଦୀ ସମାଜ ପ୍ରତିଷ୍ଠା କରିବାଲାଗି କଂ ଗ୍ରେସବାଲା ସଂକଳ୍ପବଦ୍ଧ 
ଥୁଲେ । ମାତ୍ର ଗଣତାନ୍ତ୍ରିକ ପଦ୍ଧତିରେ ଶାସନ ଚଳେଇବା ଛଡ଼ା ଗଣତନ୍ତ୍ର ପରିଷଦର 
ସେପରି କିଛି ଆକାଙ୍‌୍କ୍ଷା ନଥୁଲା । କନିକା ଓ ନୀଳଗିରିର ପ୍ରଜା ଆନ୍ଦୋଳନ ସହିତ 
ହରେକୃଷ୍ଣ ମହତାବ ଅତୀତରେ ସଂପୃକ୍ତ ରହିଥ୍‌ଲେ ହେଁ ବିଚାରଗତ ଭାବରେ ତାଙ୍କର 
ଚିନ୍ତାଧାରାଟି ରାଜରାଜୂଡ଼ାଙ୍କ ସାମନ୍ତବାଦୀ ଚିନ୍ତାଧାରାର ଥୁଲେ ନିକଟବର୍ରୀ । 
ଦେଶରେ ମଧ୍ଯବିତ୍ତ ଗୋଷ୍ଠୀକୁ ମଜବ୍ରତ୍‌ କରିବା ଆବଶ୍ୟକ ବୋଲି ସେ ଭାବୁଥ୍‌ଲେ । 
ଶାସନକରିବାଟା ହେଲା କୂଟନୀତିର ଖେଳ । ଶାସନ କରିବାପାଇଁ ପ୍ରତିଦ୍ରନ୍ଦ୍ରୀମାନଙ୍କୁ 
କଳେ-ବଳେ-କୌଶଳେ ନିପାତ କରିବାକୁ ହେବ, ତେଣୁ ରାଜେନ୍ଦ୍ର ନାରାୟଣ 
ସିଂହଦେଓଙ୍କ ସହାୟତା ନେଇ ଶାସନକଳ ଚଳେଇବାରେ ସେ ଅସ୍ଵସ୍ତି ବୋଧକରୁ - 
ନଥୂଲେ। ମାତ୍ର ହରେକୃଷ୍ଣ ମହତାବଙ୍କ ମୁଖ୍ୟମନ୍ତ୍ରିତ୍ଵ ପୂରା ପାଞ୍ଚବର୍ଷ ତିଷ୍ଠି ପାରିଲା 
ନାହିଁ । କଂଗ୍ରେସ ଦଳର ଯେଉଁ ଯୁବଗୋଷ୍ଠୀ ତାଙ୍କୁ ଉତ୍ସକତାର ସହିତ ବଂବେରୂ 
ଆଣିଥୂଲେ, ଏବେ ସେହିମାନେ ତାଙ୍କ ସରକାର ବିରୋଧରେ ଅନାସ୍ଥା ପ୍ରସ୍ତାବ ଆଣି 
ତାଙ୍କ ଗାଦୀ ଚ୍ୟୁତ କଲେ । 

ମହତାବବା ବୃଙ୍କ ଗଣତନ୍ତ୍ର ପରିଷଦ ସହିତ ହାତମି ଳାଇବାଟା ସବ୍ରଠାରୁ ବେଶି 
ଅସ୍ଵସ୍ତିକର ଥୁଲା ବିଜୂ ପଟ୍ଟନାୟକଙ୍କ ପାଇଁ । କଂଗ୍ରେସ ଦଳ ଶାସନକୁ ଆସିଲା ଦିନୁ 
ସେ ଓଡ଼ିଶାରେ କଳ କାରଖାନା ବସାଉଥ୍‌ଲେ ସରକାରଙ୍କ ଅର୍ଥ ଓ ଆଶୀର୍ବାଦ 
ନେଇ । ରାଜାରାଜୃଡ଼ାଙ୍କ ସାଆନ୍ତିଆ ମନୋଭାବ ବିଜୂ ପଟ୍ଟନାୟକଙ୍କ ପୂଂଜିବାଦୀ 
ଭାବନା ସହିତ ମେଳଖାଉନଥ୍‌ଲା । ସେମାନଙ୍କଠାରୁ ଆବଶ୍ଯକ ସାହାଯ୍ଯ 

ନବକୃଷ୍ଣ ଚୌଧୂରୀ ୧୮୩ 


ଶିଳ୍ପୀକରଣଲାଗି ମିଳିବ ନାହିଁ ବୋଲି ବିଜୂ ପଟ୍ଟନାୟକ ଆଶଂକା କରୁଥ୍‌ଲେ । 
ହରେକୃଷ୍ଣ ମହତାବଙ୍କର ଗଣତନ୍ତ୍ର ପରିଷଦ ସହିତ ଯୋଗାଯୋଗକୁ ବନ୍ଦ କରିବାଲାଗି 
ସେ ନିଜେ ପ୍ରାଦେଶିକ କଂଗ୍ରେସ ଦଳର ସଭାପତି ହେବାକୁ ଚାହୁଁ ଥାଆନ୍ତି । 

ବିଜୂ ପଟ୍ଟନାୟକ ଥୁଲେ ଜଣେ ବିମାନଚାଳକ । ଓଡ଼ିଆ ଅପେକ୍ଷା ଇଂରାଜୀରେ 
ସେ ଅଧ୍କ ସ୍ପଷ୍ଟ କହିପାରନ୍ତି ¦ ତାଙ୍କ ଚଳଣିର ଢଙ୍ଗଟା ଥୁଲା ବିଲାତୀ | ଗାଉଁଲୀ 
ପରିବେଶରେ କାମ କରି ଆସିଥ୍ବା ଓଡ଼ିଶାର କଂଗ୍ରେସୀ ଲୋକେ ତାଙ୍କୁ ପ୍ରାଦେଶିକ 
କଂଗ୍ରେସର ସଭାପତି କରିବାକୁ ରାଜିନଥୁଲେ । ବିଜୃବାବୁଙ୍କ ଅବ୍ୟାହତ ପ୍ରଚେଷ୍ଟା 
ଫଳରେ ଓଡ଼ିଶା କଂଗ୍ରେସର ଯୁବକ ଗୋଷ୍ଠୀ ଓ ପରବର୍ରୀ କାଳରେ ଏକ ବୃହତ୍‌ 
ଗୋଷ୍ଠୀ ତାଙ୍କ ପ୍ରତି କ୍ରମଶଃ ଆକୃଷ୍ଠ ହେଲେ । ପରିସ୍ଥିତି ବଦଳିଲା । 

ରାଜନୈତିକ ପରିସ୍ଥିତିକୁ କେନ୍ଦ୍ରକରି ଓଡ଼ିଶାର କଂଗ୍ରେସ ଦଳ ଭିତରେ ବେଶ୍‌ 
ଝଟାପଟା ଚାଲିଥ୍ଲାବେଳେ ନବକ୍ଷ ଚୌଧୁରୀ ରହୁଥ୍‌ଲେ ଅନୁଗୁଳରେ । ଏ ସବୁ 
ବାଦବିବାଦ ତାଙ୍କୁ ଛୁଉଁନଥ୍ଲା । ଆଚାର୍ଯ୍ୟ ମହାଶୟଙ୍କ ପଦଯାତ୍ରାରେ ଓଡ଼ିଶାର 
ବିଭିନ୍ନ ଅଂଚଳକୁ ଯାଇ ସେ ଯୋଗଦେଉଥାଆନ୍ତି । ଆଚାର୍ଯ୍ୟ ମହାଶୟଙ୍କ ସହିତ 
ତାଙ୍କର ସମ୍ପର୍କଟା ଗୁରୁଶିଷ୍ୟ କି ବାପ-ପୁଅର ସମ୍ପର୍କ ପରି । ଆଚାର୍ଯ୍ୟ ମହାଶୟଙ୍କ 
ପରାମର୍ଶକ୍ରମେ ତାଙ୍କ ବାପା ଗୋକୁଳାନନ୍ଦ ଚୌଧୁରୀ ତାଙ୍କ ନାଆଁ ପ୍ୟାରୀମୋହନ 
ଏକାଡ଼େମୀରେ ଲେଖାଇଲେ । ତା”ଛଡ଼ା ବଡ଼ ଭାଇ ଗୋପବନ୍ଧୁ ଓ ଆଗାର୍ଯ୍ୟ 
ମହାଶୟଙ୍କ ଭିତରେ ସଂପର୍କ ଥୁଲା ଅତି ଘନିଷ୍ଠ । ଗୋପବାବ୍ରଙ୍କ ମୃତ୍ୟୁ ପରେ 
କର୍ମୀମାନଙ୍କୁ ଉତ୍ସାହିତ କରିବା ଆବଶ୍ଯକ ହେଲା । ସେ ତ ଥୁଲେ ଓଡ଼ିଶାରେ 
ଗଠନମୂଳକ କାମର ଦ୍ରଷ୍ଟା ଓ ପରିଚାଳକ, ଏବେ ତାଙ୍କ ମୃତ୍ୟୁ ପରେ କର୍ମୀମାନେ 
ମ୍ରିୟମାଣ ହୋଇ ପଡ଼ିବା ସ୍ଵାଭାବିକ । ଓଡ଼ିଶାର ଏମୁଣ୍ଡରୁ ସେମୁଶ୍ଡ ଯାଏଁ ଏଥୁପାଇଁ 
ଗୋଟାଏ ପଦଯାତ୍ରା କରାଯିବା ଠିକ୍‌ ହେଲା ଓ ଆଚାର୍ଯ୍ୟ ମହାଶୟ ଏହା ଓଡ଼ିଶାର 
ଉତ୍ତର ସୀମାରୁ ଆରମ୍ଭ କରିବେ ବୋଲି ଉକ୍କଳ ସବୌ ଦୟ ମଶ୍ଡଳ ଠିକ୍‌ କଲେ । 

୧୯୫୯ ଅଗଷ୍ଟ ପନ୍ଦର ତାରିଖ ଦିନ ବାଲେଶ୍ବର ଜିଲ୍ଲାର ନାମ୍ପୋ ଗୀରୂ ଏ 
ପଦଯାତ୍ରା ଆରମ୍ଭ କରାଗଲା । ମାତ୍ର ଥରେ ପଦଯାତ୍ରା ଆରମ୍ଭ କଲା ପରେ ଆଚାର୍ଯ୍ୟ 
ମହାଶୟ ଆଉ ବସିଯିବାକୁ ଚାହିଁ ଲେନାହିଁ । “ଗୋଡ଼ ଚଳୁଥ୍ବାଯାଏ ଚାଲିବି' ବୋଲି 
ଜିଦ୍‌ ଧରିଲେ । ବୟସ ତାଙ୍କର ସେତେବେଳକୁ ୭୮ ! ଆଖିକୁ ଦିଶୁନଥାଏ । ଉତ୍ତର 
ବାଲେଶ୍ଵରର ଭୋଦୂଆ କାଦୁଅରେ ଓ ଧାନ କିଆରି ହିଡ଼ ଉପରେ ଚାଲିବାକୁ ଯେତେ 
କଷ୍ଠ ଲାଗିଲେ ବି ଜଣେ କେହି ଯୁବକ କର୍ମୀଙ୍କ କାନ୍ଧରେ ଭରାଦେଇ ଠୈଙ୍ଗାଟିଏ 
ହାତରେ ଧରି ସେ ଚାଲିଥାଆନ୍ତି । ବାଲେଶ୍ଵର, ମୟୂରଭଞ୍ଜ, କେଉଁଝର, ଢେଙ୍କାନାଳ 
¬ ଏମିତି ଗୋଟାକୂରଗୋଟା ଜିଲ୍ଲା ସେ ଖେପି ଚାଲିଲେ । ଏହି ପଦଯାତ୍ରାରେ 
ନବବାବ୍ର, ମାଳତୀ ଦେବୀ ତ ଆସି ଯୋଗଦିଅନ୍ତି । ପୂଣି ମଝିରେ ମଝିରେ ହୋତା 
ମହାଶୟ, ଗୁଣନିଧ୍‌ ମହାନ୍ତି, ବ୍ଯାସଜୀ, ରମା ଦେବୀ, ମନମୋହନ ଚୌଧୁରୀ , 

୧୮୪ ଅଧାୟ-ଚବିଶ 


ଫକୀର ମିଶ୍ରଚ ମଦନ ମୋହନ ସାହୁ, ସୁନାମଣି ଦେବୀ ପ୍ରମୁଖ ମଧ୍ଯ ଆସି 
ଯଟିଯାଆନ୍ତି । ଗୋଟାଏ ଗୀରୁ ଆଉ ଗୋଟାଏ ଗୀକୁ ପଦଯାତ୍ରା ଚାଲିଥ୍୍‌ବାବେଳେ 
ନାନାରକମର କଥାବାର୍ଗା ଚାଲେ । 

ନବବାବ୍ର ପଦଯାତ୍ରାରେ ମିଶିଲେ ନିଜ ବ୍ରକୂଚାଟି ନିଜ କାନ୍ଧରେ ପକାଇ 
ଚାଲନ୍ତି । ବିଜୂ ପଟ୍ଟନାୟକ କିଛିଦିନ ତଳେ ନବବାବୁ ଓ ମାଳତୀ ଦେବୀଙ୍କୁ ଦୂଇଟି 
ନାପସ୍ୟାକ୍‌ ଦେଇଥ୍‌ଲେ | ପଦଯାତ୍ରାର ସବୂ କର୍ମୀ ନିଜନିଜର ବିଛଣାପତ୍ର କାନ୍ଧରେ 
ଧରି ବୂଲନ୍ତି । ସେମାନଙ୍କ ସାଙ୍ଗରେ ନବବାବୁ ଓ ମାଳତୀ ଦେବୀ ଦୂହେଁ ନିଜନିଜର 
ନାପସ୍ୟାକ୍‌ କାନ୍ଧରେ ବୋହି ବୃଲନ୍ତି। ମାଳତୀ ଦେବୀଙ୍କ ନାପସ୍ୟାକ୍‌ଟି ନବବାବ୍ରଙ୍କ 
ନାପସ୍ୟାକ୍‌ ତୂଳନାରେ ଖୁବ୍‌ ଓଜନିଆ ଥାଏ । ଏଣୁ ସାଙ୍ଗରେ ଚାଲୁଥ୍ବା ଜଣେ ତରୁଣ 
କର୍ମୀ ମାଳତୀ ଦେବୀଙ୍କ ସାଙ୍ଗରେ ବୃକୁଚା ବଦଳ କଲେ । ପ୍ରଥମ ଦିନର ଅନୁଭୁତି 
ପରେ କର୍ମୀ ଜଣକ ପଚାରିଲେ, “ନୂମା, ନାପସ୍ୟାକ୍‌ରେ କ'ଣ ଶିଳ, ଶିଳପତା 
ରଖିଛନ୍ତି ନା କ'ଣ ?” 

ନାପସ୍ୟାକ୍‌ଟା ଏତେ ଓଜନ ହେବାର କାରଣ ହେଲା ଯେ ଛାତ୍ରାବାସର 
ପିଲାମାନଙ୍କୁ ଦେଖେଇବାଲାଗି ନର୍ତ ବାଲିରୂ ନାନାରକମର ବାଲିରଗଡ଼ା ସଂଗ୍ରହ କରି 
ସେ ନାପସ୍ୟାକ୍‌ରେ ରଖିଥାଆନ୍ତି । 

ନବବାବ୍ରଙ୍କ ନାପସ୍ୟାକ୍‌ରେ ବହିପତ୍ର, ଲୁଗା, ଚାଦର, ଗାମୁଛା, ସତରଂଜି, 
ମଶାରି ସମେତ ଗୋଟାଏ ବାଇନାକ୍ୟୁଲାର (ଦୂରବୀକ୍ଷଣ ଯନ୍ତ୍ର ମଧ୍ୟ ଥାଏ । 
ବାଟରେ ଚାଲିଲାବେଳେ ଜଂଗଲିଆ ଜାଗା ପଡ଼ିଲେ କି କିଛି ଗୋଟାଏ ରଂଗିନ 
ଚଢ଼େଇ ଉଡ଼ିଯାଉଥ୍ବାର ଦେଖିଲେ ସେ ଠିଆହୋଇ ବାଇନାକ୍୍ୟୁଲାର୍‌ରେ ଚଢ଼େଇ 
ଦେଖନ୍ତି । କିଛିଦିନ ପରେ ସେ ଗୋଟାଏ ସର୍ଟ ତ୍ଵେଭ୍‌ ରେଡ଼ିଓ ସବୁବେଳେ ପାଖରେ 
ରଖିବାର ଅଭ୍ୟାସ କଲେ ! ମାତ୍ର ସେ ଅଭ୍ୟାସଟା ୧୯୫୯-୬୦ ମସିହା ବେଳକୁ 
ଆରମ୍ଭ ହୋଇନଥାଏ ! 

ପଦଯାତ୍ରାରେ ଆସୁଥ୍ବା ଆଚାର୍ଯ୍ୟ ମହାଶୟ ଓ ତାଙ୍କ ସହଯାତ୍ରୀମାନଙ୍କର ଚରା 
ଗ୍ରାମବାସୀଙ୍କ ତରଫରୂ ହୁଏ । କଂଗ୍ରେସ, କମ୍ୟୁନିଷ୍ଟ ସମାଜବାଦୀ ¬ ସବ ଦଳର 
ସ୍ଥାନୀୟ କର୍ମୀମାନେ, ସ୍ଥାନୀୟ ସ୍କୁଲ ଶିକ୍ଷକମାନେ ଏବଂ ଖଦୀ କର୍ମୀମାନେ ଖୂବ୍‌ 
ଉଦ୍‌ଯୋଗର ସହିତ ପଦଯାତ୍ରୀ ଦଳକୁ ଅଭ୍ୟର୍ଥନା କରନ୍ତି । ଢେଙ୍କାନାଳ ଜିଲ୍ଲାରେ ତାହାହିଁ 
ହେଲା । ମାତ୍ର ସେଠାରେ ମାଳତୀ ଦେବୀଙ୍କୁ ଦେଖିବାପାଇଁ ସ୍ଥାନୀୟ ମା” ଭଉଣୀଙ୍କର 
ଉତ୍ସାହର ସୀମା ନଥାଏ । ଢେଙ୍କାନାଳ ଜିଲ୍ଲାର ମାର୍ଥାପୂର, କାମାକ୍ଷାନଗର, ଭୂବନ, 
ଗନ୍ିଆ ପ୍ରଭୃତି ଗାରେ ମିଳିଥ୍‌ବା ଉଛମସିତ ସଂବର୍ଵିନା ଗଡ଼ଜାତ ଆନ୍ଦୋଳନର କଥା 
ମନେପକାଇ ଦେଉଥାଏ । ପୂଣି ବୀରବର ସୂୁବାହୁ ସିଂଙ୍କ ପରି ଲୋକଙ୍କ ଉପସ୍ଥିତି ତ 
ଏକରକମର ଏତିହାସିକ ପରିସ୍ଥିତି ସୃଷ୍ଟି କରିଥାଏ । ଆଚାର୍ଯ୍ୟ ମହାଶୟଙ୍କ ପରି ସେ 
ମଧ୍ଯ ମାଳତୀ ଦେବୀଙ୍କୁ ମାଳତୀ ବୋଲି ଡାକନ୍ତି 

ନବକୃଷ୍ଣ ଚୌଧୂରୀ ୧୮୫ 


ଘଣ୍ଟାଘଣ୍ଟା ଧରି ସଭା ହୁଏ । ସଭାରେ ମାଳତୀ ଦେବୀ ଓ ନବବାବ୍ରଙ୍କ ବକ୍ତୃତା 
ଶୁଣିବାପାଇଁ ଆଖପାଖ ଗୀମାନଙ୍କରୁ ଲୋକ ଆସି ଜମାହୂଅନ୍ତି । ସେତେବେଳକୁ 
ତାଙ୍କୁ ସର୍ବସେବା ସଂଘର ଲାର୍ଯ୍ୟକାରୀ କମିଟିର ସଭ୍ଯ କରାଯାଇଥାଏ । ବାହାରୁ 
ଡାକରା ଆସେ, ତେଣୁ ପଦଯାତ୍ରା ଛାଡ଼ିଦେଇ ନବକୃଷ୍ଣ ଚୌଧୂରୀ ଅନେକ ସମୟରେ 
ଓଡ଼ିଶାର ଅନ୍ଯ ଅଞ୍ଚଳକୁ ନହେଲେ ଓଡ଼ିଶା ବାହାରକୁ ଯିବାକୂ ବାଧ୍ଯହୁଅନ୍ତି। ମାତ୍ର 
ଢେଙ୍କାନାଳ, କାମାକ୍ଷାନଗର, ତାଳଚେର ପରି ପେଣ୍ଠ ଜାଗାମାନଙ୍କରେ ସେ ଆସି 
ପହଞ୍୍ଯାଆନ୍ତି । 

ନବବାବୁଙ୍କ ବକ୍ତୃତା ଦୁନିଆର ପରି ସ୍ଥିତିଠାରୁ ଆରମ୍ଭକରି ଗୀର ଧୋଇମଚୂଡ଼ି 
ଯାଏ ସବୁ କଥାକୁ ସ୍ପର୍ଶକରେ । ଚାଟଶାଳୀର ଶିକ୍ଷକ ପିଲାଙ୍କ ପାଠପଢ଼ାଇବାପରି ସେ 
ପ୍ରତ୍ୟେକ କଥାକୁ ଲୋକଙ୍କ ବୂଝିବାଭଳି ଭାଷାରେ, ସରଳ ଭାବରେ କହନ୍ତି । 
ସରକାରରେ ରହି ଏପର୍ଯ୍ୟନ୍ତ ସେ ଯାହା ସବୁ କହିପାରୁନଥ୍‌ଲେ, ସତେ ଯେମିତି ସେ 
ସବ୍ରକୂୁ କହିପକେଇବାଲାଗି ତାଙ୍କ ମନ ଉଦ୍‌ବିଜଗ୍ନ ହେଉଥାଏ ! “ନାଥୁରାମ ସିନା 
ଗାଂଧ୍ଙ୍କି ଗୁଳିରେ ମାରିଲା, ଆମେ ତାଙ୍କ ଆତ୍ମାକୁ ପ୍ରତିଦିନ ହତ୍ୟାକରିଚାଲିଛୁ ।”” ¬ 
ଢେଙ୍କାନାଳର ବିରାଟ ଜନସଭାରେ ସେ ଖୁବ୍‌ ଭାବବିହ୍ୁଳ ହୋଇ କହି ପକାଇଲେ । 
ବୈଷ୍ଣବ ପଟ୍ଟନାୟକ, ବ୍ରଜବଂଧୁ ଧଳ ପ୍ରମୂଖ ପୂରୁଣା କର୍ମୀ ବନ୍ଧୁମାନେ ସେହି 
ସଭାରେ ଥାଆନ୍ତି । ଗୀଗୀରେ ବ୍ୟାପ୍ତ ରହିଥ୍ବା ଲାଞ୍ଚ, ମିଛ, ଦୁର୍ନୀତି ଓ ତାକୁ 
ଦୂରକରିବାଲାଗି ଲୋକଙ୍କ ଭିତରେ ଯେଉଁ ଆଳସ୍ୟ ଓ ଅସମର୍ଥତା ରହିଛି ସେ ସବ୍ରର 
ପୁଙଝ୍ଖାନୁପୁଖ ଆଲୋଚନା କଲା ପରେ ନବବାବ୍ରଙ୍କର ଏ ମନ୍ତବ୍ୟ ସମସ୍ତଙ୍କ ମନରେ 
ଗଭୀର ରେଖାପାତ କରିଥାଏ ! 

ତାଳଚେରର ସଭାକୁ ସେତେବେଳର ମନ୍ତ୍ରୀ ପବିତ୍ର ମୋହନ ପ୍ରଧାନ 
ଆସିଥାଆନ୍ତି । ପବିତ୍ରବାବୁ ଏକଦା ତାଳଚେର -ପ୍ରଜା ଆନ୍ଦୋଳନର ମୁଖିଆ ଥୁଲେ । 
ସରକାରୀ ଦଳର ନେତା ହେବାପାଇଁ ନବବାବ୍ରଙ୍କୁ ସେ ନିଜେ ଆସି ବାଜିରାଉତ 
ଛାତ୍ରାବାସରୁ ନେଇଯାଇଥ୍‌ଲେ । ଯେତେବେଳେ ଅନୁଗୁଳକୁ ଆସିଲେ ସେ ଆଶ୍ରମକୁ 
ଆସିଥାଆନ୍ତି । ମହତାବଙ୍କ ଲୋକ ହେଲେହେଁ ମାଳତୀ ଦେବୀ ଓ ନବବାବୁଙ୍କ ପ୍ରତି 
ତାଙ୍କର ଖୁବ୍‌ ଶ୍ରଦ୍ଧା ବହୁଦିନରୂ ଜଣାଶୁଣା । ଯଦିଓ ପବିତ୍ରବାବ୍ରଙ୍କ ଚିନ୍ତାଧାରାଟା 
ମହତାବବାବ୍ରଙ୍କ ଭାବିବାର ଢଙ୍ଗର ଖୁବ୍‌ ପାଖାପାଖି, ତଥାପି ଚୌଧୂରୀ ଦଂପତିଙ୍କ 
ସହିତ ବ୍ୟକ୍ତିଗତ ସମ୍ପର୍କଟି ସବୁବେଳେ ଭଲଥାଏ । ତାଳଚେରର ସାଧାରଣ ସଭାରେ 
ନବବାବୁ ଅତି ଭାବବିହୁଳ ଭାବରେ କହିପକାଇଲେ, ‹ 'ଗାଂଧୀ ହତ୍ୟାର ପାପ ଆମ 
ହାତରେ ଲାଗିଛି ।”” “ଆମ” ଶବ୍ଦଟାକୁ ସେ ବ୍ୟବହାର କରିଥ୍‌ଲେ ଏକ ସାଧାରଣ 
ଭାବରେ । 

କାମାକ୍ଷାନଗରର ସାଧାରଣ ସଭାରେ ନବବାବୁ ନିଜକୁ 'ରାଜସାକ୍ଷୀ' ବୋଲି 
ଘୋଷଣା କଲେ । “'ଗାଂଧୀଙ୍କ ନାଆଁ ନେଇ ନାନା ଲୋକ ନାନା ରକମର ଖରାପ 

୧୮୬ ଅଧାୟ-ଚବିଶ 


କାମ କରିଚାଲିଛନ୍ତି । ଯେତେ ରକମର ଚୋରୀ-ଚମାରୀ ଗାଂଧୀଙ୍କ ନାଆଁ ନେଇ 
ଚାଲିଛି ତା'ର ସୀମା ନାହିଁ । ଏକଥା ମୁଁ କହୁଛି କାରଣ ସେ ପାପର ମୁଁ ନିଜେ ଜଣେ 
ଭାଗୀଦାରୀ । ଅଦାଲତରେ କାହାରିକୁ ଦୋଷୀ ସାବ୍ୟସ୍ତ କରିବାକୁ ଗଲେ ସରକାରଙ୍କ 
ତରଫରୁ ଯେଉଁ ସାକ୍ଷୀ ଅଣାଯାଏ ତାକୁ ଲୋକେ କହନ୍ତି ରାଜସାକ୍ଷୀ । ମୁଁ ଆଜି 
ଲୋକଙ୍କ ଅଦାଲତରେ ରାଜସାକ୍ଷୀ ଭାବରେ ଏକଥା କହୁଛି ।” 

ନବକୃଷ୍ଣ ଚୌଧୁରୀ ଙ୍କ ତକ୍ାଳୀନ ମାନସିକ ଅବସ୍ଥାର କଳଣା ମିଳେ ତାଙ୍କର 
ସେହି ସମୟର ବକ୍ତୃତାର ବିବରଣୀରୁ । ସଭାରେ ସିନା ତାଙ୍କ ପାଟିରୁ ନିଆଁ 
ବାହାରୂଥ୍ଲା ମାତର ଗୀ ଗୀଁରେ ବୁଲିବାବେଳେ ସେ ସ୍ଥାନୀୟ ଲୋକଙ୍କ ଅବସ୍ଥା ଅନୁଧ୍ୟାନ 
କରୁଥିଲେ । କୌଣସି ଗୋଟାଏ ଗାଁରେ ବସିଯାଇ ଲୋକଙ୍କ ଭିତରେ ପୁଣିଥରେ 
ସାହସ ସୃଷ୍ଟି କରି ପରିବର୍ରନ ଅଣାଇବାର ବାଟ ସେ ଖୋଜୂଥାଆନ୍ତି । 

ପଦଯାତ୍ରାରେ ଆଚାର୍ଯ୍ୟ ମହାଶୟଙ୍କ ସାଙ୍ଗରେ ଚାଲିଲା ବେଳେ ବହୁତ ପୂରୁଣା 
କଥାସବ୍ର ପଡ଼ଥାଏ । ଜେଲ୍‌ଖାନାର ‹ପ୍ରଜହାତି' କଥାଟା ମନେପକାଇ ଉଭୟେ ଖୁବ୍‌ 
ହସନ୍ତି । ପାଖରେ ଥ୍ବା ‘ଅଛ୍ବୟସ୍କ ପିଲାମାନେ” ହସିବାର କାରଣଟା ବ୍ରଝିପାରନ୍ତି 
ନାହିଁ । 

“ଆଚାର୍ଯ୍ୟ ମହାଶୟେ, କଥାଟା ଖୋଲିକରି କହନ୍ତୁ ଏ ପିଲାମାନେ କିଛି 
ବୃଝିପାରୁ ନାହାନ୍ତି ।”” - ନବବାବୁ ହସିକରି କହନ୍ତି । 

ଆଚାର୍ଯ୍ୟ ମହାଶୟଙ୍କଠାରୁ ଶୁଣାଯାଏ ¬ ˆ ଜେଲ୍ଖାନାରେ ଆମେ ସବୁ ଥାଉଁ । 
ମହତାବବାବୁ ଜାଣନ୍ତି ମୋ ପାଖରେ ବେଳେବେଳେ ପାନ ଥାଏ । ପାନକୁ ସେ 
ନାଆଁଦେଇଥାଆନ୍ତି ପ୍ରଜହାତି' । କାହାରିକୁ ନଶୂଣିବାଭଳି ସେ ଆସି ଚୂପ୍‌କରି 
ପଚାରନ୍ତି, ‘କ'ଣ ପ୍ରଜହାତି' ଅଛି ?” 

““ପ୍ରଜହାତି ଯଦା କାମାନ୍‌”? ଅନୁଯାୟୀ ବ୍ରହ୍ମପୁର ଜେଲ୍‌ରେ ପାନ 
ଟୋବାଇବାଟା ମହତାବବାବୁ କାମନାର ଏକ ଅଂଶ ଭାବରେ ପ୍ରଜହାତି ନାଆଁ 
ଦେଇଥ୍‌ଲେ । 

ପୂରୁଣା ଲୋକଙ୍କ କଥା ମନେପକାଉଥ୍‌ବାବେଳେ ଥରେ କୈଳାସଚନ୍ଦ୍ର ଦାସଙ୍କ 
କଥା ପଡ଼ିଲା । କୈଳାସବାବ୍ର ଥ୍‌ଲେ ବାଲେଶ୍ଵରର ଜଣେ ବିଶିଷ୍ଟ କଂଗ୍ରେସ କର୍ମୀ ଓ 
ପରେ ମନ୍ତ୍ରୀ ମଧ୍ୟ ହୋଇଥ୍‌ଲେ । ତା” ଛଡ଼ା ନନ୍ଦକିଶୋର ଦାସଙ୍କର ସେ ହେଉଛନ୍ତି 
ଭିଣୋଇ । ଆଚାର୍ଯ୍ୟ ମହାଶୟଙ୍କର ସେ ସମସାମୟିକ ଓ ସହପାଠୀ । ଓଡ଼ିଶାରେ 
କଲେଜ ନଥୁଲା, ସେ ସମୟରେ କଲିକତାକୁ ଯାଇ ପଢ଼ିବାକୁ ହେଉଥଲା । କୈଳାସ 
ବାବୁ ତାଙ୍କ ଫାଇନାଲ ପରୀକ୍ଷା ଦେବାର କେତେ ମାସ ଆଗରୁ ଛୁଟିରେ ଘରକୁ 
ଆସିଲେ । ଇତିମଧ୍ଯରେ ତାଙ୍କର ବାହାଘର ହୋଇଗଲା । ଘରେ କିଛିଦିନ ରହିଗଲେ । 
କଲେଜକୁ ଫେରି, ଉପସ୍ଥିତି କମ୍‌ ଥ୍ବା ହେତୃ ପରୀକ୍ଷା ଦେବାଟା ସମ୍ଭବ ହେବନାହିଁ 
ଜାଣି ସେ ଗୋଟାଏ ବ୍ରଦ୍ଧି ବାହାରକଲେ । ଆସିବା ବାଟରେ ଲଣ୍ଡାହୋଇପଡ଼ିଲେ । 

ନବକୃଷ୍ଣ ଚୌଧୁରୀ ୧୮୭ 


ପ୍ରିନୂପାଲ୍‌ଙ୍କୁ ଦେଖା କରିବାକୁ ଗଲେ । ପ୍ରିନମୂପାଲ ପଚାରିଲେ — “କି ହୋ, ଲଣ୍ଡା 
ହୋଇଚ କାହିଁକି ? 

ବାପା ଚାଲିଗଲେ । 

ସାଙ୍ଗେସାଙ୍ଗେ ପ୍ରିନ୍ଧପାଲ୍‌ଙ୍କ ସମବେଦନା ମିଳିଲା ¬ “ଆହା, ବଡ଼ ଦୁଃଖର 
କଥା | ତମର ଏ ଅବସ୍ଥାରେ ଯଦି କିଛି ସାହାଯ୍ୟ କରିପାରିବି, କୁହ ।” 

“ବାପାଙ୍କ କାମ ଯୋଗୁ ଘରେ ରହିବାକୁ ପଡ଼ିଲା । ମୋର ଉପସ୍ଥିତି କମ୍‌ 
ଅଛି । ଆପଣ ଟିକିଏ ବ୍ୟବସ୍ଥା କରିଦିଅନ୍ତେ ତ ମୁଁ ପରୀକ୍ଷାଟା ଦେଇଦିଅନ୍ତି ।” 

“ଠିକ୍‌ ଅଛି ¬ ମୁଁ କରିଦେବି ।” ? ¬ ପ୍ରିନୁପାଲ କହିଲେ । କୈଳାସ ବାବ୍ରଙ୍କ 
ପରୀକ୍ଷା ଦେବା ହେଲା । 

ପଦଯାତ୍ରାରେ ଚାଲିଥ୍ବାବେଳେ ଗୋଟାଏ ଗାଆଁରେ ପଲେ ଗୋରୁ ରାସ୍ତାରେ 
ଶୋଇଥାଆନ୍ତି । ପାଟିକଲେ ବି ସେମାନେ ରାସ୍ତାରୁ ଉଠିଲେନାହିଁ। କିଏ ଜଣେ 
କହିପକାଇଲେ ¬ ˆ 'ଏ ବଳଦଗୁଡ଼ାକ ଏକଦମ୍‌ ବଳଦ ।” 

ନବବାବୁ ଏ କଥାରେ ହସିପକାଇଲେ । “ଆରେ ବଳଦ ସାକ୍ଷୀଦେବା କଥା 
ଜାଣିଛୁ ??” — ସହଯାତ୍ରୀ ଯୁବକ ଜଣକୁ ସେ ପଚାରିଲେ । 

ବଳଦ ସାକ୍ଷୀ ଦେଲେ ?”? 

ନବବାବ୍ରଙ୍କଠାରୁ ଆରମ୍ଭ ହେଲା — 

ନିମାପଡ଼ାର ରେସିଂଗା ମହନ୍ତଙ୍କ ବିରୋଧରେ ଭାଗଚାଷୀମାନେ ମୋକଦମା 
କଲେ । ମାଜିଷ୍ଟ୍ରେଟ୍‌ ଗଲେ ସେ ଗୀକୁ । କ୍ୟାଂପ୍‌ କୋର୍ଟ ବସିଲା । ମହନ୍ତ ଦେଖେଇବାକୁ 
ଚାହିଁଲେ ଯେ ସିଏ ବଳଦ ରଖି ହଳକରନ୍ତି । ଏଠୁ ସେଠୁ ମାଗିଆଣି କେତେହଳ ବଳଦ 
ଦାଣ୍ଡରେ ବାନ୍ଧିଥାଆନ୍ତି । ଏସବୁ ଭିତିରି ଖବର ମାଜିଷ୍ଟ୍େଟ୍‌ଙ୍କ ବି ମିଳିଥାଏ । 

ମାଜିଷ୍ଟ୍ରେଟ୍‌ ପଚାରିଲେ — ଏ ବଳଦଗୁଡ଼ାକ କ'ଣ ମଠର ? 

¬ ହଜୁର୍‌, ଏ ସବୁ ମଠର ବଳଦ । ଆମେ ହାତରେ ଜମି ଚାଷ କରୁଛୁ । 

ମାଜିଷ୍ଟ୍ରେଟ୍‌ ତାଙ୍କ ପିଆଦାକୁ କହିଲେ, “ହଇ ହେ, ବଜଦଗୁଡ଼ାକୁ ପଘାରୁ 
ଫିଟେଇଦିଅ, ଦେଖାଯାଉ ସେମାନେ କୁଆଡ଼େ ଯାଉଛନ୍ତି ।” 

ପିଆଦା ହାକିମଙ୍କ କଥାରେ ବଳଦ ସବ୍ରକୂ ଫିଟେଇଦେବାରୁ ବଳଦଗୁଡ଼ାକ 
ଯେଝା ଯେଝା ଗୁହାଳକୁ ପଳାଇଲେ । ସେମାନଙ୍କ ଏଭଳି ସାକ୍ଷୀ ଦେବାରେ ମହନ୍ତ 
ମୋକଦମାରେ ହାରିଲେ । ଭାଗଚାଷୀଙ୍କର ଜିତ୍‌ ହେଲା । 

ସାକ୍ଷୀ ଦେବା କଥା ପଡୂପଡ଼ୁ ସ୍ଵ ପ୍ନେଶ୍ବର ପାଣିଗ୍ରାହୀଙ୍କ ନାଆଁଟି ଆଲୋଚନାକୁ 
ଆସିଲା । ସେ ହେଉଛନ୍ତି ବିଶିଷ୍ଟ ଲେଖକ କାଳିନ୍ଦୀ ଚରଣ ପାଣିଗ୍ରାହୀ ଙ୍କ ବାପା | ତାଙ୍କ 
ବିରୋଧରେ ଅଭିଯୋଗ ଥାଏ ଯେ ସେ କଂଟଗ୍ରେସବାଲାଙ୍କ ସାହାଯ୍ଯ କରନ୍ତି । 
କଂଗ୍ରେସ ସଭାପତି ନୀଳକଂଠ ଦାସଙ୍କ ପାଖକୁ ପଠାଇଥ୍ବା ଏକ ପତ୍ରରେ ତାଙ୍କର 
ଦସ୍ତଖତ ଥାଏ । 

କୋର୍ଟରେ ସରକାରୀ ଓକିଲ ତାଙ୍କ ଯେତେ ପ୍ରଶ୍ନ ପଚାରିଲେ ସେ ଖାଲି ଉତ୍ତର 
ଦିଅନ୍ତି, “ମୁଁ କିଛି ଶୁଣିପାରୁନାହିଁ ।”” ଓକିଲ ଯେତେ ବଡ଼ ପାଟିରେ ପଚାରିଲେ ବି 
ସେ କହନ୍ତି, “ମୁଁ ଶୁଣିପାରୁ ନାହିଁ। ମତେ କିଛି ଶୁଭୂନାହିଁ।”” ଦସ୍ତଖତଟା 
ଦେଖାଇବାରୂ ପାଣିଗ୍ରାହୀ ମହାଶୟ କହିଲେ — “ମତେ ଭଲକରି ଦେଖାଯାଉ 
ନାହିଁ ।।” ବିଚାରପତି ନିଜ ଚଷମାଟି ତାଙ୍କୁ ଦେଇ କହିଲେ, “ଦେଖନ୍ତୁ, ଏଇଟି 
ଆପଣଙ୍କର ଦସ୍ତଖତ୍‌ ନା ନୁହେଁ ?' ' ପାଣିଗ୍ରାହୀ ମହାଶୟ ବହୁ ସମୟଯାଏ ଏପାଖ 
ସେପାଖ କରି ଦସ୍ତଖତ୍‌ଟି ପଡ଼ତାଳ କଲେ । ଶେଷରେ କହିଲେ, “ବୋଧହୁଏ 
ହୋଇଥ୍‌ବ ।” ? ବିଚାରପତି ତାଙ୍କୁ ନି୍ଘୌଷରେ ଛାଡ଼ିଦେଲେ ! 

ଆଚାର୍ଯ୍ୟ ମହାଶୟଙ୍କ ପଦଯାତ୍ରାର ବିଭିନ୍ନ ପର୍ଯ୍ୟାୟରେ ଓ ଭିନ୍ନଭିନ୍ନ ଅଂଚଳରେ 
ବହୁ ପରିଚିତ, ପୁରୁଣା ଲୋକଙ୍କ ସହିତ ଭେଟ ହୋଇଯାଏ । ସମ୍ବଲପୁରରେ 
ବୋଧରାମ ଦ୍ଵବେ, ବରଗଡ଼ରେ ଡିଲେଶ୍ବର ଗଉନ୍ତିଆ, ପୂରୀରେ ବିଶ୍ଵନାଥ ପରିଡ଼ା, 
ଲୋକନାଥ ମିଶ୍ର, କୋରାପୁଟରେ ରାଧାମୋହନ ସାହୁ, ସଦାଶିବ ତ୍ରିପାଠୀ — ଏମିତି 
କେତେ ପରିଚିତ ଲୋକଙ୍କ ସାଙ୍ଗରେ ସାକ୍ଷାତ ଘଟୁଥ୍‌ଲା ବହୁଦିନ ପରେ । ପୁରୁଣା 
ଚିହ୍ନାଲୋକ ଓ ସହକର୍ମୀଙ୍କ ଭେଟି ନବବାବୁ ମନଭିତରେ ବେଶ୍‌ ଏକ ଫୁର୍ଭି ଅନୁଭବ 
କରୁଥ୍‌ଲେ । ପଦଯାତ୍ରାରେ ସେ ସମସ୍ତଙ୍କ ସାଙ୍ଗରେ ଏକାଠି ପତ୍ର ପକାଇ ତଳେ ବସି 
ଖାଉଥ୍‌ଲେ । 

ଦିନକର କଥା । ରାୟଗଡ଼ା ଅଞ୍ଚଳର ଏକ ଗାରେ ରହଣି ପଡ଼ିଥାଏ । ସ୍ଥାନୀୟ 
ଗ୍ରାମବାସୀଙ୍କ ସମେତ ଆଗନ୍ତୁକ ଅତିଥୁମାନଙ୍କ ବସିବାଲାଗି ତାଳପତ୍ରର ଲମ୍ବା ଚଟ 
ପଡ଼ିଥାଏ । ଖାଇବାବେଳ । ନବବାବ୍ର ବସିବେ ବୋଲି ଜଣେ କର୍ମୀ ଗୋଟିଏ ଜାଗା 
ତାଙ୍କପାଇଁ ନିର୍ଦିଷ୍ଟ କରି ରଖିଥାଆନ୍ତି । ଏହି ସମୟରେ ଜଣେ ସ୍ଥାନୀୟ ଲୋକ ଖୋଲା 
ଦେହରେ ଲେଙ୍ଗୁଟି ପିନ୍ଧି ଆସି ସେ ଜାଗାରେ ବସିପଡ଼ିଲେ । ଖାଇବସିବା ଜାଗାରୁ ତ 
କାହାରିକୁ ଉଠାଇବା କଥା ନୁହେଁ, ଏଣୁ କର୍ମୀଜଣକ ଇତସ୍ତତଃ ହୋଇ ଲୋକଟିକୁ 
କହିଲେ - “ତୃ ନ ପଚାରି କେନ୍ତା ବସିପଡ଼ିଲୁ କି ??” - ଏ ଘଟଣା ପରେ 
କର୍ମୀବାବୁ ଆଉ ଯାଆନ୍ତି କୁଆଡ଼େ ? ସ୍ଥାନୀୟ ଲୋକଟି ଜଣେ ଆଦିବାସୀ । 
ବେଶପୋଷାକ କିଛି ପିନ୍ଧିନଥ୍ବାରୁ ତାଙ୍କୁ ‘ତୂଂ କହିବାପାଇଁ କର୍ମୀମାନଙ୍କର ସାହସ 
ହେଲା । ଏଇଟା ୟେ ନିତାନ୍ତ ଖରାପ କଥା — ଏ ସମର୍କରେ ନବବାବୁ ଏପରି ଆକଟ 
କରି କହିଲେ ଯେ କର୍ମୀଙ୍କର ବୁଝି ଏକାବେଳକେ ଗୂଡ଼ମ୍‌ । 

ଆଚାର୍ଯ୍ୟ ମହାଶୟଙ୍କ ପଦଯାତ୍ରା ଓଡ଼ିଶାରେ ସର୍ବୋଦୟ କାର୍ଯ୍ୟପାଇଁ ଭୂଦାନ- 
ଗ୍ରାମଦାନ ସପକ୍ଷରେ ବେଶ୍‌ ଏକ ବାତାବରଣ ସୃଷ୍ଟିକଲା । ସେତେବେଳକୁ ସାରା 
ଭାରତବର୍ଷରେ ଗ୍ରାମଦାନ ଆନ୍ଦୋଳନ ବେଶ୍‌ ଜୋର୍‌ସୋର୍‌ରେ ଚାଲିଥାଏ । ତେବେ 
ଓଡ଼ିଶାରେ, ବିଶେଷକରି ଆଦିବାସୀ ଅଂଚଳମାନଙ୍କରେ, ଗ୍ରାମଦାନର ସଂଖ୍ୟା ବୃଦ୍ଧି 
ପାଇଲା । 

ନବକୃଷ୍ଣ ଚୌଧୂରୀ ୧୮୯ 


ଏହି ସମୟରେ ରାୟଗଡ଼ା ଅଂଚଳର ଶଙ୍ଗଳପଦର ଗାରେ ଏକ ଘଟଣା 
ଘଟିଲା ଯାହାକି ଗ୍ରାମଦାନ କାମରେ ଲାଗିଥ୍‌ବା ସବ କର୍ମୀଙ୍କୁ ବିବ୍ରତକଲା । ଆଗରୁ 
କୁହାଯାଇଛି ଯେ ଆଦିବାସୀ ଅଂଚଳରେ ସାହୂକାରମାନଙ୍କର ପ୍ରାଦୂଭୀବ ଥ୍ଲା ଖୁବ୍‌ । 
ଶଙ୍ଖଳପଦର ଗାଁରେ ଲୋକେ ସେ ବର୍ଷ ମକ୍କା କରିଥାଆନ୍ତି । ସାହୁକାରଙ୍କଠାରୁ ସେ 
ଗାଁର ସବୁ ଲୋକଙ୍କର ଉଧାର ଥାଏ ଓ ଗାଁର ପ୍ରାୟ ସବୁ ଜମିର ମାଲିକାନା 
ସାହୁକାରଙ୍କ ହାତରେ ଥାଏ । ଏଣୁ ତାଙ୍କ ଜମିରେ ମକ୍କ୍ରା କରାଯାଇଛି ବୋଲି 
ସାହୁକାର ନିଜେ ଲୋକଲଗାଇ ଅନ୍ୟବର୍ଷମାନଙ୍କ ପରି ଫସଲ ତୋଳିନେଲେ । ସେ 
ବର୍ଷଟା ନଥ୍‌ଲା ଅନ୍ୟ ସବୂ ବର୍ଷପରି । ଭୂଦାନବାଲା ଗାଁ ଗୀ ବୁଲି ଗୃତି ବା ବେଠି 
ପ୍ରଥା ବନ୍ଦ କରିବା ଓ ସାହୁକାରମାନଙ୍କର ଅସଂଗତ ଶୋଷଣକ୍ର ବଂଦ କରିବା କଥା 
ଉଠାଇଥାଆନ୍ତି । ଲୋକମାନଙ୍କ ଭିତରେ ଉଣାଅଧ୍‌କେ ନିଜର ପରିସ୍ଥିତିରେ 
ପରିବର୍ଗନ ଆଣିବାକୁ ସେମାନେ ବାଟ ଖୋଜୂଥାଆନ୍ତି । ପୂଣି ଶଂଖଳପଦର ଗାରେ 
ସବୌଦୟ କର୍ମୀ ରତନ ଦାସ ଓ ଶାନ୍ତି ଦେବୀଙ୍କର କେନ୍ଦ୍ର ଥାଏ। ଗ୍ରାମଦାନ 
ସଂଗ୍ରହ ସାଙ୍ଗକୁ ପ୍ରୌଢ଼ଶିକ୍ଷାତ ନିଶା ନିବାରଣ ଇତ୍ଯାଦି କାମ ସେମାନେ 
କରୁଥାଆନ୍ତି । 

ଫସଲ ଗୋଟେଇ ସାହୁକାର ମହାଶୟ ଶଂଖଳପଦରରୁ ରାୟଗଡ଼ାକୁ 
ଘୋଡ଼ାରେ ଚଢ଼ି ଫେରୁଥାଆନ୍ତି । ଫସଲ ବି ବୃହାହୋଇ ଚାଲିଥାଏ । ସାହୁକାରଙ୍କର 
କେତେଜଣ ଲୋକ ଥାଆନ୍ତି ସାଙ୍ଗରେ । ପାହାଡ଼ କଡ଼େକଡ଼େ ସେମାନଙ୍କର ଯାତ୍ରା 
ଚାଲିଥାଏ । ହଠାତ୍‌ କେତେକ ଉତ୍ତ୍ୟକ୍ତ ଲୋକ କେଉଁଠୁ ଆସି ସେମାନଙ୍କ ଉପରେ 
ଚଢ଼ାଉକଲେ । ସାହୁକାରଙ୍କ ଲୋକଙ୍କ ଉପରେ ମାଡ଼ହେଲା । କୂରାଢ଼ି ଚୋଟରେ 
ସାହୁକାରଙ୍କ ଉତ୍ତ୍ୟକ୍ତ ଲୋକେ ହାଣିପକାଇଲେ । ଶଂଖଳପଦରର ପରିସ୍ଥିତିରେ 
ସବୁଠାରୁ ବେଶି ଚିନ୍ତିତ ଜଣାପଡ଼ଥାଆନ୍ତି ବିଶ୍ଵନାଥ ପଟ୍ଟନାୟକ ଓରଫ ଆଜ୍ଞା” । 
ଆଦିବାସୀ ଅଂଚଳମାନଙ୍କ ଅବସ୍ଥା ଯାହା ସେଥ୍‌ରେ ଶଂଖଳପଦରର ଘଟଣା 
ଚାରିଆଡ଼କୁ ବ୍ୟାପିଗଲେ ଅବସ୍ତା ଆହୁରି ଅସମ୍ଭାଳ ହୋଇଯିବ ବୋଲି ତାଙ୍କର 
ଦୃଶ୍ଚିନ୍ତା ଥାଏ । ମାତ୍ର ନବବାବୁ ଏ ଖବରଟା ପାଇ ଆଦୌ ବିଚଳିତ ଜଣାପଡ଼ୁ 
ନଥାନ୍ତି । ଅନ୍ୟାୟର ପ୍ରତିକାର କରିବାପାଇଁ ଲୋକଙ୍କ ଭିତରେ ସ୍ଵ ତଃସ୍ର୍ଭ ପ୍ରେରଣା 
ଆସିଛି । ହିଂସା ତ ନିଶ୍ଚୟ ବର୍ଚନୀୟ । ଲୋକେ ହିଂସା କରିଛନ୍ତି ତ ତା'ର ପରିଣାମ 
ଭୋଗିବେ । କିନ୍ତୁ ସେମାନଙ୍କ ଭିତରେ ଯୁଗଯୁଗର ଶୋଷଣରୁ ମୁକ୍ତି ପାଇବାପାଇଁ 
ଯେଉଁ ସ୍ଵତଃସ୍ତୂର୍ଗ ପ୍ରେରଣା ଆସିଛି ତାକୁ ଗାଂଧୀ ବାଟରେ ଅଡ଼େଇବାକୁ ସମସ୍ତେ 
ଲାଗିବା ଦରକାର ବୋଲି ତାଙ୍କ ମତ ଥାଏ । 

ସାହୃକାରଙ୍କ ହତ୍ୟା କରା ଯିବାର ଅଛଦିନ ଭିତରେ ଶଙ୍ଖଳପଦରର ସବ ପୂରୁଷ 
ଲୋକଙ୍କୁ ଜେଲ୍‌କୁ ନିଆଗଲା । ଗାଁଲୋକଙ୍କ ପାଖରେ ପଇସାଟିଏ ନଥାଏ ¬ ଓକିଲ 
ପାଇବେ କୃଆଡ଼ୁ ? ଏହା ଏକ ଚିନ୍ତାର ବିଷୟ ହେଲା । 

୧୯୦ ଅଧ୍ାୟ-ଚବିଶ 


ଗାଁର ସବରଲୋକ ତ ହତ୍ଯାରେ ଭାଗ ନେଇ ନଥୁଲେ, ଏଣୁ ନିର୍ଦ୍ଦୋଷ 
ଲୋକଗୁଡ଼ାଙ୍କ ଜେଲ୍‌ରୂ ମୁକୁଳାଇବା ଏକ ସମସ୍ୟା ହୋଇପଡ଼ିଲା । ଖାଲି ସେତିକି 
ନୁହେଁ, ବୟସ୍କ ଲୋକେ ଜେଲ୍‌କୁ ଯିବା ପରେ ସେମାନଙ୍କ ପିଲାଛୁଆ କେମିତି ଚଳିବେ 
ସେ ବିଷୟରେ ବି ସମସ୍ୟା ଉଠିଲା । ବ୍ରିଟିଶ୍‌ ଅମଳରେ ଲକ୍ଷ୍ମଣ ନାୟକଙ୍କ ଯଥେଷ୍ଟ 
ପରିମାଣରେ ଓକିଲ ସହାୟତା ମିଳିନଥ୍‌ଲା । ଏବେ ସ୍ବାଧୀନ ଭାରତରେ 
ଶଂଖଳପଦରର ଲୋକଙ୍କୁ ବି ଓକିଲ-ସହାୟତା ମିଳିଲା ନାହିଁ । ରତନ ଦାସ, 
ଗୋଲଖ ମହାନ୍ତି, ଅନାଦି ଦାସ, ନିଶାକର ଦାସ, ବୁଦ୍ଧନାଥ ମଲ୍ଲିକ ଓ ମାଳତୀ 
ବିଶ୍ନାଳଙ୍କ ପରି ସ୍ଥାନୀୟ କର୍ମୀମାନେ ଜେଲ୍‌ଖାନାର କଏଦୀମାନଙ୍କ ସହିତ 
ଯୋଗାଯୋଗ ରଖିଲେ ଓ ମାଳତୀ ଦେବୀଙ୍କ ପରାମର୍ଶକ୍ରମେ ଗ୍ରାମବାସୀଙ୍କ ଭଲମନ୍ଦ 
କଥା ବୃଝିବାକୁ ଚେଷ୍ଟାକଲେ । 

ଇତି ମଧ୍ଯରେ ମହୀଶୂର ରାଜ୍ୟର ଏଲୱାଲଠାରେ ଭାରତର ସବୁ ରାଜନୈତିକ 
ଦଳମାନଙ୍କର ଏକ ବୈଠକ ବସିଲା । ସବୁ ରାଜନୈତିକ ଦଳ ଗ୍ରାମଦାନକୁ ସମର୍ଥନ 
କରି ପ୍ରସ୍ତାବ ନେଲେ । ଏଇଠି ପ୍ରଧାନମନ୍ତ୍ରୀ ନେହେରୁ ତ ଉଦ୍‌ବ୍ଦ୍ଧ ହୋଇ 
କହିପକାଇଲେ ଉramdan has come to stay — ଗ୍ରାମଦାନ ମଜବ୍ରତ୍‌ ହୋଇ 
ରହିବ । ନବକୃଷ୍ଣ ଚୌଧୂରୀ ଏହି ସମ୍ମଳନୀକୁ ଯାଇଥୁଲେ | ଏହାର କିଛିଦିନ ପରେ 
ବ୍ରହ୍ମପୁରଠାରେ ନବଜୀବନ ମଶ୍ଡଳର କର୍ମୀମାନଙ୍କର ବାର୍ଷିକ ଶିବିର ହେଲା । 
ସେଠାରେ ଭାଷଣ ଦେଇ ସେ ଗ୍ରାମଦାନର ଜାଗତିକ ଭୂମିକା ସମ୍ପର୍କରେ କହିଲେ । 
କୋରାପୁଟର ଚନ୍ଦ୍ରପୁର, ମାଲକାନଗିରି, ଗଂଜାମର ଜି. ଉଦୟଗିରି, କେଉଁଝରର 
ସୌରିକ ମାଳ ଅଞ୍ଚଳ ¬ ଏ ସବୁର ଆଦିବାସୀ ଲୋକଙ୍କ ଉପରେ ନାନା ରକମର 
ଜୁଲମ ପୁଲିସ୍‌ ଓ ସାହୁକାରଙ୍କ ତରଫରୁ ଚାଲିଥାଏ । ଗା ଲୋକଙ୍କୁ ସାହାଯ୍ୟ କରୁଥ୍‌ବା 
କର୍ମୀଙ୍କ ଭିତରେ ଥାଆନ୍ତି ରାଧାମଣି ସାହୁ, ସୁବାସିନୀ ମହାନ୍ତି ଧୋବେ~୍ଦ୍ର 
ମହାପାତ୍ର ନଟବର ପ୍ରଧାନ ପ୍ରମୁଖ । ସ୍ଥାନୀୟ ମୁଖିଆ ଓ ସରକାରୀ 
କର୍ମଚାରୀଙ୍କଠାରୁ ଧମକ ବି ସେମାନଙ୍କୁ ମିଳୁଥାଏ । ଏହାକୁ ଲକ୍ଷ୍ଯ କରି ବ୍ରହ୍ମପୁର 
ଟାଉନ୍‌୍ହଲ୍‌ର ସାଧାରଣ ସଭାରେ ଘରର ମୁରବି ଭଳି ସେ ଅବସ୍ତାଟିର ବେଶ୍‌ 
ବିଶ୍ଳେଷଣ କରିଥ୍ଲେ । ଶେଷରେ କର୍ମୀମାନଙ୍କ ପରାମର୍ଶ ଦେଇ ସେ କହିଲେ ଯେ 
ଅନ୍ୟାୟର ପ୍ରତିବାଦ କରିବାକୁ ନିଜ ଭିତରେ ଶପଥ ନେଇଥ୍‌ବା ପୂରୂଷକର୍ମୀ ଓ 
ନାରୀକର୍ମୀଙ୍କ ଭିତରେ ସମ୍ପର୍କଟା କୃଷ୍ଣ ଓ ଦୌପଦୀଙ୍କ ଭିତରେ ଥ୍ବା ସମ୍ପର୍କ ପରି 
ହେବା ଦରକାର । “ଭାଇଚାରା, ଭକ୍ତି, ପ୍ରତିଜ୍ଞା ¬ ବର୍ରମାନର କାମଲାଗି ଏ ସବୁ 
ଖୁବ୍‌ ଦରକାର ।” 


Ooo 

ଅଧ୍ଯାୟ - ପଚିଶ 


୧୯୬୧ ମସିହାରେ ନବକୃଷ୍ଣ ଚୌଧୁରୀ ସର୍ବସେବା ସଂଘର ସଭାପତି ଥଲେ । 
ସେ ନିଜେ ଏଥ୍‌ପାଇଁ ରାଜିନଥ୍ଲେ । ମାତ୍ର ସଂଘର ପ୍ରତିନିଧ୍ମାନଙ୍କର ମିଳିତ ଇଚ୍ଛାକୁ 
ସେ ଏଡ଼େଇପାରିଲେ ନାହିଁ । ସଭାପତି ଭାବରେ ତାଙ୍କୁ ଭାରତର ବିଭିନ୍ନ ଅଞ୍ଚଳରେ 
ବୁଲିବାକୁ ପଡ଼ିଲା । ବିଭିନ୍ନ ଜାଗାରେ କାମ କରୂଥ୍‌ବା କର୍ମୀମାନଙ୍କ ସମ୍ପର୍କରେ 
ଆସିବାକୂୁହେଲା । ଏହି ସମୟରେ ଭାରତବର୍ଷ ' ମଧ୍ୟ ଏକ ବିଚିତ୍ର ଅବସ୍ଥାଦେଇ 
ଗତିକରୁଥାଏ । ଦେଶର ପୂର୍ବପଟେ ନାଗାମାନେ ସ୍ଵତନ୍ତ୍ର ଦେଶ ଗଠନପାଇଁ ଦାବି- 
କରୁଥାଆନ୍ତି ଓ ଗୁଜବ ଉଠୁଥାଏ — ଶେଖ୍‌ ଅଭୁଲା କାଶ୍ୀରକୁ ଅଲଗା କରିବାପାଇଁ 
ଚେଷ୍ଟା ଚଳାଇଛନ୍ତି । ଦଶ ବାର ବର୍ଷ ହେଲା ସେତେବେଳକୁ ଶେଖ୍‌ ଅଦ୍ରଲ୍ଲାଙ୍କୁ ଗୃହବଂଦୀ 
କରି ରଖାଯାଇଥାଏ । ଦେଶର ଚାରିଆଡ଼େ ସାଂପ୍ରଦାୟିକ ଦଂଗା ମଧ୍ଯ ଘଟୁଥାଏ । ଏ 
ସବ୍ରକୂ ସଂଭାଳିବାଲାଗି ଦିଲ୍ଲୀରେ ଥ୍ବା କଂଗ୍ରେସ ସରକାର ସକ୍ଷମ ହୋଇପାରୁନଥାନ୍ତି । 
ନେହେରୁଙ୍କୁ ନେତା କରି ଦେଶରେ ସମାଜବାଦ ପ୍ରତିଷ୍ଠା କରିବାକୁ କଂ ଗ୍ରେସବାଲା ପଣ 
କରିଥ୍‌ଲେ ବି ସାଧାରଣ ଲୋକଙ୍କ ଭିତରେ ନିଜ ସମସ୍ୟାଗୁଡ଼ାକୁ ସମାଧାନ 
କରିବାପାଇଁ ଉଦ୍ୟମର ଅଭାବ ଦେଖାଯାଉଥାଏ । ଗ୍ରାମଦାନ ମାଧ୍ୟମରେ ନିଜନିଜ 
ମଧ୍ଯରେ ଜମି ବାଂଟି ଗାଉଁଲୀ ଲୋକେ ଗୋଟାଏ ନୂଆ ଦେଶ ସୃଷ୍ଟି କରିବେ ବୋଲି 
ନବବାବୁ ଆଶା କରୁଥାଆନ୍ତି । ସର୍ବସେବା ସଂଘର ସଭାପତି ହେଲେହେଁ ସେ ନୂଆ 
ଗୋଷ୍ଠୀ ନୂଆ ସଂଗତିର ଅନୁସଂଧାନରେ ଥାଆନ୍ତି । 

ଏଣେ ନବବାବ୍ର ରାଜନୀତି ଛାଡ଼ି ଅନୁଗୁଳର ବାଜି ରାଉତ ଛାତ୍ରାବାସରେ 
ଚୂୃପ୍ଚାପ୍‌ ବସୁଥ୍‌ଲେ ମଧ୍ଯ ଓଡ଼ିଶାର ରାଜନୀତି ତାଙ୍କୁ ଛାଡ଼ିପାରୁନଥାଏ । ଓଡ଼ିଶା 
ରାଜନୀତିରେ ବିଜୁ ପଟ୍ଟନାୟକଙ୍କ ପ୍ରଭାବ ବଢ଼ିଥାଏ । ପୂର୍ବରୁ ଏମ୍‌.ଏଲ୍‌.ଏ. ଥାଇ 
ମଧ୍ଯ କାରଖାନା ଓ ଖଣି ଇତ୍ଯାଦି ମାଧ୍ୟମରେ ସେ ବେଶ୍‌ ପଇସା କମେଇଥାଆନ୍ତି । 
ଚୌଦ୍ଧାରରେ ଓ.ଟି.ଏମ୍‌., କଳିଙ୍ଗ ଟିଉବ୍‌, ବଡ଼ବିଲ୍‌ର ଫେରୋ ମାଙ୍ଗାନିଜ 
କାରଖାନା , ଲୁହାଖଣି, କଳିଙ୍ଗ ଏୟାର ଲାଇନ୍ସ ଇତ୍ୟାଦି କରିବାରେ ତାଙ୍କୁ ସରକାରୀ 
ସହାନୁଭୂତି ଅବଶ୍ୟ ମିଳିଥାଏ । ମାତ୍ର ବିଜକୂ ପଟ୍ଟନାୟକ ଥ୍‌ଲେ ଜଣେ ନିଆଗିଳା 
ପ୍ରକୃତିର ଲୋକ । ଓଡ଼ିଶାରେ ନିଜେ କେବଳ ଜଣେ ଶିଳ୍ପପତି ହୋଇ ରହିବାରେ ସେ 
ସନ୍ତୋଷ ଅନୁଭବ କରୁନଥ୍‌ଲେ। ଲୋକଙ୍କ ପାଇଁ ନିଜ ଦୃଷ୍ଟିକୋଣରୁ କିଛି 
କରିବାଲାଗି ତାଙ୍କର ଇଛା ଥଲା । ନବବାବୁ ତାଙ୍କୁ ପୂର୍ବରୁ ମନ୍ତ୍ରିମଣ୍ଡଳରେ ନେଇ ନ 
ଥୁଲେ, ମହତାବଙ୍କ ମନ୍ତ୍ରମଣ୍ଡଳରେ ମଧ୍ଯ ତାଙ୍କୁ ନିଆଗଲ୍ଲାନାହିଁ । ତା” ଛଡ଼ା ଗଣତନ୍ତ୍ର 

ପରିଷଦର ରାଜାରାଜୃଡ଼ାଙ୍କ ସାଂଗରେ ହାତ ମିଳାଇ ମହତାବବାବ୍ରଙ୍କ ସରକାର 
ଗଢ଼ାଟା ତାଙ୍କ ଅସହ୍ୟ ହେଲା । କଂଗ୍ରେସ ଦଳ ଓଡ଼ିଶାରେ ରାଜାରାଜୂଡ଼ାଙ୍କ ସହିତ 
ସହଯୋଗ କରିବା ଫଳରେ ସବ୍ରଠାରୁ ବେଶି କ୍ଷୁନ୍ତ ଥୁଲେ ଝାରସୁଗୁଡ଼ାର ବିଜୟ 
ପାଣି । ପଶ୍ଚିମ ଓଡ଼ିଶାର ଝାରସୂଗୂଡ଼ା ନିର୍ବାଚନମଣ୍ଡଳୀରେ ଦୁଇ ଦଳ ତରଫରୁ ବେଶ୍‌ 
ଝଟାପଟା ଚାଲିଥିଲା । କଂଗ୍ରେସ ସହିତ ଗଣତନ୍ତ୍ର ପରିଷଦର ବ୍ରଝାମଣା ହେଲେ 
କଂଗ୍ରେସ ବଦଳରେ ଗଣତନ୍ତ୍ର ପରିଷଦ ତାଙ୍କ ନିବୀଚନମଶ୍ଡଳୀ ଝାରସୁଗୁଡ଼ାର 
ପ୍ରତିନିଧ୍ତ୍ଵ କରିପାରିବାର ସମ୍ଭାବନା ଥୁଲା ! 

ସେହି ସମୟକୁ କଂଗ୍ରେସ ଦଳକୁ ଟାନ୍ଦା ଆକାରରେ ଆସିଥ୍‌ବା ଟଙ୍କାର ହିସାବ 
କିତାବ ନେଇ ବୀରେନ୍‌ ମିତ୍ରଙ୍କ ସହିତ ହରେକୃଷ୍ଣ ମହତାବଙ୍କର ମନାନ୍ତର ଘଟିଲା । 
ନିଜକୃ କ୍ଷମତାରେ ରଖିବାଲାଗି ହରେକୃଷ୍ଣ ମହତାବ ଗଣତନ୍ତ୍ର ପରିଷଦ ସହିତ ହାତ 
ମିଳେଇଲେ ସିନା, ଯେଉଁମାନେ ତାଙ୍କୁ ହାତରେ ଟେକିଧରିଥ୍‌ଲେ ସେମାନେ 
ତାଙ୍କଠାରୁ ଅଲଗାହୋଇଗଲେ । 

ବିଜୁ ପଟ୍ଟନାୟକ, ବୀରେନ୍‌ ମିତ୍ର ଓ ବିଜୟ ପାଣି ¬ ସେତେବେଳେ ବିଧାନ 
ସଭାର ସଭ୍ୟ । ତିନିହେଁ ମିଶି ମହତାବ -ସରକାରକୁ ତ ଭାଙ୍ଗିଦେଲେ — ଏବେ ବିକଳ 
କ'ଣ ? ସଦାଶିବ ତ୍ରିପାଠୀଙ୍କ ମାଧ୍ଯମରେ ପୁଣି ନବବାବୁଙ୍କୁ ଧରିବାପାଇଁ ଚେଷ୍ଟା 
କରାଗଲା | ମାତ୍ର “ନ ଗଂଗଦର୍ତ ପୁନରପି କୂପଂ” ? ନ୍ୟାୟରେ ନବକୃଷ ଚୌଧୁରୀ 
ଧରାଛୁଆଁ ଦେଲେନାହିଁ । “ତମେମାନେ ସରକାର ଗଢ଼” ବୋଲି କହିଲେ । 

ଓଡ଼ିଶାରେ କଂଗ୍ରେସ ଦଳର ସଭାପତି ହେବାକୁ ଚେଷ୍ଟା କରି ବିଜୁ ପଟ୍ଟନାୟକ 
ହାରିଯାଇଥାଆନ୍ତି । ଏଣୁ କଂଗ୍ରେସ ବିଧାୟକ ଦଜର ମୁଖ୍ୟ ହେବାପାଇଁ ତାଙ୍କ ଯେ 
ସମର୍ଥନ ମିଳିବ ସେ ବିଷୟରେ ତାଙ୍କର ଓ ତାଙ୍କ ଗୋଷ୍ଠୀର ସଂଦେହ ଥାଏ । ମାତ୍ର 
ପୂଣି ଥରେ ରାଜନୀତିରେ ପଶିବାକୁ ନବବାବ୍ର ମନାକରିଦେଲେ । ରାଜ୍ୟ ଆସେମ୍ଧି 
ଲାଗି ନିର୍ବାଚନ ହେବା ପୂର୍ବରୁ ବିକୂବାବୁ ଦୈନିକ କଳିଂଗ ସଂବାଦପତ୍ର ପ୍ରକାଶକଲେ । 
ନବବାବୂ କଳିଂଗ ଟ୍ରଷ୍ଟର ସଭାପତି ରହିଲେ । ଓଡ଼ିଶାରେ ଏବେ ବି ଅନେକେ ବିଶ୍ବାସ 
କରନ୍ତି ଯେ ମହତାବଙ୍କୁ ହରାଇବାଲାଗି ନବବାବୁ ଚେଂଖା ଖାଇବାର ପ୍ରତିଶୋଧ 
ନେବାଲାଗି ବିଜୁ-ବୀରେନ୍‌ଙ୍କୁ ହାତବାରିଶୀ କଲେ ! 

କଥାଟି ଅର୍ଵସତ୍ୟ । ବିଜୁ -ବୀ ରେନ୍‌ ଗୋଷ୍ଠୀ ନବବାବୁଙ୍କ ସହଯୋଗ ଚାହିଁଲେ, 
କାରଣ ଓଡ଼ିଶାରେ ଏମାନେ କେହି କେବେ ମନ୍ତ୍ରୀ ହୋଇନଥ୍‌ଲେ । ତା'ଛଡ଼ା ବିଜୃ 
ପଟ୍ଟନାୟକ ବ୍ୟବସାୟ କରି ଓଡ଼ିଶାରେ ବେଶ୍‌ ଧନୀ ହୋଇଥୁବାରୁ ପ୍ରରୁଣା 
କଂଗ୍ରେସକର୍ମୀଙ୍କ ପାଖରେ ତାଙ୍କର ଭାଉ ଥୁଲା କମ୍‌, ନବବାବଙ୍କ ଆଶୀବୀଦ 
ଏଥ୍ପାଇଁ ଦରକାର ଥୁଲା । Nl 

ଅନ୍ୟପଟେ ନବବାବୁ ଜ଼ାଣିଥ୍‌ଲେ ଯେ ବିଜୁ ପଟ୍ଟନାୟକ ହେଉଛନ୍ତି ଏକ ନୂଆ 
ଧରଣର କଂଗ୍ରେସବାଲା । ବିଜୁ ପଟ୍ଟନାୟକଙ୍କ ସେ ପିଲା ଦିନରୁ ଜାଣିଥ୍‌ଲେ । ବ୍ରିଟିଶ୍‌ 

ନବକ୍ଷ୍ଣ ଚୌଧୂରୀ ୧୯୩ 


ଏୟାର ଫୋର୍ସର ପାଇଲଟ୍‌ ଥାଇ ମଧ୍ଯ ସେ ସ୍ଵାଧୀନତାସଂଗ୍ରାମୀମାନଙ୍କୁ ପ୍ରଶ୍ରୟ 
ଦେବାର ଦୂଃସାହସିକତା କରିଥ୍‌ଲେ ଓ ନେହେରୁଙ୍କ ସାଂଗରେ ତାଙ୍କର ଜଣାଶୁଣା 
ଥୁଲା । ଓଡ଼ିଶାରେ ନୂଆଗରିର କଂଗ୍ରେସ ନେତା ଭାବରେ ବିଜୂ ପଟ୍ଟନାୟକଙ୍କୁ 
ସରକାର ଚଳେଇବାରେ କିଛି ଅସୂବିଧା ହେବନାହିଁ ବୋଲି ତାଙ୍କର ଧାରଣା ଥୁଲା । 
“ଓଡ଼ିଶା ଯଦି ଭାରତରୁ ଅଲଗା ହୋଇ ଗୋଟାଏ ଅଲଗା ଦେଶ ହୁଏ, ତେବେ 
ଦିଇଜଣ ଲୋକ ଏହାର ପ୍ରଧାନମନ୍ତ୍ରୀ ହେବାକୁ ପଛେଇବେ ନାହିଁ ¬ ନବକୃଷ୍ଣ 
ଚୌଧୁରୀ ଓ ବିଜୁ ପଟ୍ଟନାୟକ”? — ସେ ଥଟା କରି କହୁଥ୍ଲେ । ନବବାବୁ ଅନୁଭବ 
କରୁଥ୍‌ଲେ ଯେ ଓଡ଼ିଶାକୁ ଆଗେଇ ନେବାଲାଗି ବିଜୂ ପଟ୍ଟନାୟକଙ୍କ ଭିତରେ ଆଗ୍ରହ 
ଅଛି । ଦୂନିଆର ପରିସ୍ଥିତି ବିଷୟରେ ତାଙ୍କର ଦୃଷ୍ଟିକୋଣ ବ୍ୟାପକ ଓ ପୂରୁଣା 
ସାଆନ୍ତିଆ ମନୋଭାବର ସେ ବିରୋଧୀ । ମହତାବବାବ୍ର, ବିଶ୍ବନାଥ ଦାସ, ନିତ୍ୟାନନ୍ଦ 
କାନୁନ୍‌ଗୋଙ୍କ ପରି ଲୋକଙ୍କୁ ତ ଲୋକେ ପରଖ କରିସାରିଲେଣି; ଦେଖାଯାଉ, 
ନୂଆଲୋକଭାବରେ ବିଜୁ ପଟ୍ଟନାୟକ କଣ କରୁଛନ୍ତି ! ଲୋକଙ୍କ ଭିତରେ ନୂଆ ଚିନ୍ତା 
ସୃଷ୍ଟି କରିବାଲାଗି ଯେତେବେଳେ ପ୍ରଜାତନ୍ତ୍ର କାଗଜ ବାହାର କରିବାକୁ 
ମହତାବବା ବୂଙ୍କ ଉଦ୍ୟମ ଚାଲିଲା, ନବବାବୁ ତାଙ୍କର ମାସକର ଦରମା ଏଥ୍‌ପାଇଁ 
ଦେଇଥ୍‌ଲେ । ଲୋକଝ-ଚିନ୍ତାର ପରିବର୍ଭନଲାଗି ଖବରକାଗଜର ଭୂମିକା ଉପରେ ସେ 
ଗୁରୁତ୍ଵ ଦେଉଥ୍‌ଲେ । ଏଣୁ କଳିଂଗ ଟ୍ରଷ୍ଟର ସଭାପତି ହେବାକୁ ସେ ରାଜିହେଲେ । 

୧୯୬୧ ମସିହାରେ ଓଡ଼ିଶାରେ ନିର୍ବାଚନ ହେଲା। କଂଗ୍ରେସ ଦଳ ବହୁ 
ସଂଖ୍ୟାରେ ରାଜ୍ୟ ବିଧାନ ସଭାରେ ପ୍ରତିନିଧ୍‌ତୃ କଲା । ରାଜନୀତିର ଦିଗ୍ବଳୟରେ 
କେତେକ ନୂଆ ମୁହଁ ଦେଖାଗଲା ଲୋକପ୍ରତିନିଧ୍‌ ଭାବରେ । ଅନେକ ନୂଆଲୋକ 
ଆସିଲେ । ନବବାବୁ ନିର୍ବାଚନ ଇତ୍ୟାଦିରେ ପୂରା ଅସଂପୃକ୍ତ ରହିଥୁଲେହେଁ ମନ୍ତ୍ରିମଣ୍ଡଳ 
ଗଢ଼ାଯିବାବେଳକ୍ର ସଦାଶିବ ତ୍ରିପାଠୀ କଟକର ଭୂଦାନ ଅଫିସରେ ୨-୩ ଦିନ ରହଣି 
ପକାଇଥୁ୍‌ଲେ । 

ବିଜୁ ପଟ୍ଟନାୟକ ମୁଖ୍ଯମ ନ୍ତ୍ରୀ ହେଲା ପରେ ଶଂଖଜଳପଦରର କଏଦୀ 
ଗ୍ରାମବାସୀଙ୍କ ମୁକୁଳାଇବା କାମ ଅପେକ୍ଷାକୃତ ସହଜ ହେଲା । କାରଣ 
ରାଜ୍ୟପାଳଙ୍କଠାରୁ କ୍ଷମାଭିକ୍ଷା କରି ସେମାନଙ୍କୁ ମୂଲ୍ତି ଦେବା ପଛରେ ସରକାରଙ୍କ 
ସଦିଛା ଥ୍ଲା ଓ ଏଥ୍ପାଇଁ ପଦକ୍ଷେପ ନେବାକୁ ନୂତନ ଓଡ଼ିଶା ସରକାର ପ୍ରସ୍ତୁତ 
ଥ୍ଲେ। 

ଏହି ସମୟକୁ ନବକୃଷ୍ଣ ଚୌଧୁରୀ ଜଣେ ସର୍ବୋଦୟ କର୍ମୀଭାବରେ ଦେଶର 
ଏମୁଣ୍ଡରୁ ସେମ୍ୂଣ୍ଡଯାଏ ଗୀଗହଳିରେ ବ୍ରଲୁଥାଆନ୍ତି । ଦୁନିଆର ପରିସ୍ଥିତି ବିଷୟରେ ତ 
ଚିନ୍ତା ଚାଲିଥାଏ । ଦିନକୁ ୨-୩ଟା ଖବରକାଗଜ ସେ ପନ୍ତି । ତା” ଛଡ଼ା ବି.ବି.ସି.ର 
ସମ୍ବାଦ ରୀତିମତ ଶୁଣନ୍ତି । ରୋଡ଼େସିଆର ଆୟାନ୍‌ ସ୍କିଥ୍‌ ଯେତେବେଳେ ସ୍ଵତନ୍ତ୍ରତା 
ସାବ୍ୟସ୍ଥକଲେ ତାଙ୍କର ରୋଡ଼େସିଆ ଦେଶର (ଏବେ ଜିମ୍ଭାଣଵେ) ପତାକା 

୧୯୪ ଅଧାୟ-ପଚିଶ 


ଉଡ଼ାଉଥ୍ବା ଛବିଟା ଷ୍ଟେଟ୍‌ ସମ୍ୟାନ୍‌ କାଗଜରେ ବାହାରିଥାଏ ! ‘ଗଲା, ବିଲାତବାଲା 
ଯେତେ ଭଲେଇ ହେଲେ କ”ଣ ହେବ — ଏଥର ତାଙ୍କର ହାଲୁକ ଶୁଖିଲା ।”” ପାଖରେ 
ବସିଥ୍ବା କେତେଜଣ ଇଂରେଜୀପଡୂଆ କର୍ମୀଙ୍କ ଲକ୍ଷ୍ୟକରି ସେ କହିପକାଇଲେ । 

ଘଟଣାଟି ହେଲା ଯେ, ଦକ୍ଷିଣ ଆଫ୍ରିକାକୁ ଲାଗି ରହିଥ୍ବା ରୋଡ଼େସିଆ ଦେଶ 
ଥୁଲା ଏକ ବିଟିଶ୍‌ କଲୋନୀ ! ସ୍ଥାନୀୟ କଳାଲୋକ ଓ ସେଠାରେ ବସବାସ କରି 
ରହିଥ୍୍‌ବା ଗୋରା ଲୋକଙ୍କ ଭିତରେ ଏକପ୍ରକାର ଭାରସାମ୍ୟ ରକ୍ଷା କରିବାକୁ 
ବିଲାତର ସରକାର ସେତେବେଳେ ଚାହୁଁଥାଆନ୍ତି । ମାତ୍ର ରୋଡ଼େସିଆର ଗୋରା 
ଲୋକେ ଇଂରେଜଙ୍କ କଲୋନୀରୂ ଅଲଗାହୋଇ ଅଲଗା ଦେଶଭାବରେ ସ୍ଵାଧୀନତା 
ଘୋଷଣା କରିବେ ସିନା ଇଂରେଜ ସରକାରଙ୍କ କଥାମାନି କଳା ଲୋକଙ୍କୁ ନିଜର 
ସମସ୍କନ୍ଧ ଭାବରେ ଗ୍ରହଣ କରିବେନାହିଁ ବୋଲି ଘୋଷଣାକଲେ ଓ ଆୟାନ୍‌ ସ୍ତିଥ୍‌ 
ହେଲେ ରୋଡ଼େସିଆର ନେତା । 

ଠିକ୍‌ ସେମିତି ଦକ୍ଷିଣ ଆଫ୍ରିକାରେ, ଶାନ୍ତିରେ ନୋବେଲ ପୂରସ୍କାର ପାଇଥୁ୍‌ବା 
ଆଲ୍‌ବର୍ଟ ଲୁଥଲିଙ୍କୁ ସେଠା ସରକାର ଜେଲ୍‌ ଦେଇଥ୍‌ବା ଘଟଣାରେ ନବବାବ୍ର ଖୁବ୍‌ 
ରାଗିଯାଇଥ୍ଲେ । ୧୯୬୨-୬୩ରେ ଦକ୍ଷିଣ ଆଫ୍ରିକାର ଗଣଆନ୍ଦୋଳନ ଓ 
ଆନ୍ଦୋଳନରେ ଭାଗନେଇଥ୍‌ବା ନେଲ୍‌ସନ୍‌ ମାଶ୍ଡେଲା ପ୍ରମୁଖ ସାହସୀ ଯୁବକମାନଙ୍କ 
ପ୍ରତି ତାଙ୍କର ବେଶ୍‌ ସହାନୁଭୂତି ଥୁଲା । ଦକ୍ଷିଣ ଆଫ୍ରିକାର ଗଣ ଆନ୍ଦୋଳନ ସାଙ୍ଗକୁ 
ଆମେରିକାର କଳା ଲୋକମାନଙ୍କର ଆନ୍ଦୋଳନ ଓ ଖାସ୍‌କରି ରେଷ୍ଟୁରା୍ଟ, ପାର୍କ 
ଇତ୍ୟାଦିରେ ଗୋରାମାନଙ୍କ ପରି ସମାନ ଭାବରେ ଓ ଅବୈଧ ଭାବରେ ପ୍ରବେଶ 
କରିବାକୁ ଦାବି ହେଉଥଲା । ସେମାନଙ୍କର ନେତା ମାର୍ଟିନ୍‌ ଲୁଥର କିଂଗ୍‌ ମହାମ୍ା 
ଗାଂଧୀଙ୍କର ଚିନ୍ତାକୁ କିପରି କାର୍ଯ୍ୟରେ ଲଗାଉଛନ୍ତି ସେ ବିଷୟରେ ସେ ବେଶ୍‌ ତଥ୍ୟ 
ସଂଗ୍ରହ କରୁଥ୍‌ଲେ । ତା” ଛଡ଼ା ମାର୍ଟିନ୍‌ ଲୁଥର୍‌ କିଂଗ୍‌ ଓ ତାଙ୍କର ସହକର୍ମୀ ବାୟାର୍ଡ 
ରଷ୍ଟିନ୍‌ ସେବାଗ୍ରାମରେ ହୋଇଥୁବା ବିଶ୍ଵଶାନ୍ତି ସମ୍ମିଳନୀରେ ଯୋଗ ଦେବାପାଇଁ 
ଭାରତକୁ ଆସିଥ୍‌ଲେ । ତାଙ୍କଠାରୁ କଳା ଲୋକମାନଙ୍କର ସମସ୍ୟା ଓ ସେମାନଙ୍କ 
ଆନ୍ଦୋଳନର ଗତିବିଧ୍‌ ଜାଣିବାର ସୁଯୋଗ ଘଟିଥ୍‌ଲା । 

ଏହି ସମୟକୁ ଭାରତର କେତେକ ଅଂଚଳରେ ମୂସଲମାନମାନଙ୍କ ଉପରେ 
ହିନ୍ଦୁମାନଙ୍କ ତରଫରୂ ଆକ୍ରମଣ ହେଲା । ବିହାର ଓ ଗୂଜୂରାତରୂୁ ଆସି ଏହା 
ରାଉରକେଲାକୁ କବଳିତ କଲା । ରାଉରକେଲା ନିକଟବର୍ତୀ ଝିଲପାଣି ନାମକ ଏକ 
ଗାଁରେ ଜଣେ ମୁସଲମାନ ବ୍ୟବସାୟୀଙ୍କ ପରିବାରକୁ ଆକ୍ରମଣକାରୀମାନେ ହତ୍ୟା 
କଲେ । ମୁସଲମାନମାନଙ୍କ ଘର ପୋଡ଼ିଦିଆଗଲା । ସେମାନଙ୍କ ପରିବାର ଉପରେ 
ଚଢ଼ାଉ କରାଗଲା । ଏପରି ଘଟିବାର ସୂରାକ ପାଇ ମୂସଲମାନମାନଙ୍କ ଭିତରୁ 
କେତେକ ବଂଧୂକ ଇତ୍ୟାଦି ମଧ୍ଯ ସଜ କରି ରଖିଥ୍‌ଲେ । ସ୍ଵାଧୀନତା ପୂର୍ବରୁ ଓ ପରେ 
ମଧ୍ଯ ଓଡ଼ିଶାରେ ସାଂପ୍ରଦାୟିକ ଦଂଗାହଂଗାମା ଏପରି ବ୍ୟାପକଭାବେ କେବେ ଘଟି 

ନଥୁଲା । ମାତ୍ର ରାଉରକେଲା ଏବେ ଏକ ବିସ୍ତୋରକ ପରିସ୍ଥିତି ସୃଷ୍ଟିକଲା । 
ଝାରସୁଗୁଡ଼ା, ରାଉରକେଲା, ରାଜଗୀଙ୍ଗପୂର ପ୍ରଭୃତି ଓଡ଼ିଶାର ଶିଳ୍ପକେନ୍ଦ୍ରିତ ଜାଗା- 
ମାନଙ୍କରେ ଗଣ୍ଡଗୋଳ ପ୍ରଚଣ୍ଡ ରୂପ ନେବାର ଭୟହେଲା । କ୍ରମଶଃ ତାହା ଜୋଡ଼ା, 
ବଡ଼ବିଲ ଏବଂ ଚଂପୁଆ ଆଦିକୂ ବ୍ୟାପିଲା । ରାଉରକେଲାରେ ଗଣ୍ଡଗୋଳ ଘଟିବାର 
ଖବର ପାଇ ମାଳତୀ ଦେବୀ ଓ ନବବାବ୍ର ଯାଇ ସେଠାରେ ପହଞ୍ଚଲେ । ଲୋକଙ୍କ 
ଭିତରେ ଶାନ୍ତି ସ୍ଥାପନା କରିବାପାଇଁ ସ୍ଥାନୀୟ ଲୋକଙ୍କୁ ଧରି ଉଦ୍ୟମ କରାଗଲା । ଏହି 
ଉଦ୍ୟମର ପରିଣତି ସ୍ଵରୂପ ସ୍ଥିରକରାଗଲା ଯେ ରାଉରକେଲାରେ ଏକ ଶାନ୍ତି କେନ୍ଦ୍ର 
ଖୋଲାଯିବ । କ୍ଷେତ୍ରବାସୀ ପତିଙ୍କୁ ଏହି କେଂଦ୍ରର ଦାୟିତ୍ଵରେ ରଖାଗଲା । ଆହରି 
ମଧ୍ଯ ଦେଖାଗଲା ଯେ ସ୍ଥାନୀୟ ଆଦିବାସୀମାନଙ୍କୁ ଭେଳେଇ ନିଜ ଫାଇଦା 
ଉଠାଇବାଲାଗି କେତେକ ଲୋକ ହିନ୍ଦୁ“ମୁସଲମାନ ଗଣ୍ଡଗୋଳୁ ସୃଷ୍ଟି କରୁଛନ୍ତି । ନାନୀ 
କାରଣରୁ ଆଦିବାସୀମାନଙ୍କ ଭିତରେ ରାଗ ଭରି ହୋଇ ରହିଛି । ଯେକୌଣସି 
ମୁହୂର୍ଭରେ ଏହାକୁ ବାହାରକୁ ଅଣାଯାଇପାରେ । ଏହାର ପ୍ରତିକାର ସ୍ଵରୂପ ସୁନ୍ଦରଗଡ଼ 
ଜିଲ୍ଲାର କେତେକ ଗ୍ରାମରେ ନବଜୀବନମଣ୍ଡନଳ ତରଫରୁ ନୂଆ କେନ୍ଦ୍ର ଖୋଲାଗଲା । 
ପୂଣି ସେ ସମୟକୁ ଭାରତ ଓ ପାକିସ୍ତାନ ଭିତରେ ବି ସମ୍ପର୍କ ସେତେ ଭଲନଥାଏ । 

ସର୍ବ ସେବା ସଂଘର ସଭାପତି ଭାବରେ ନବବାବ୍ର ତାମିଲନାଡ଼ୁ ଯାଇଥାଆନ୍ତି । 
ଚେନ୍ନାଇଠାରେ କେତେକ ସାଂବାଦିକ ତାଙ୍କୁ ସାଂପ୍ରଦାୟିକ ଗୋଳମାଳ ବିଷୟରେ 
ପଚାରିବାରୁ ନବବାବ୍ର କହିଲେ — “ଭାରତ ଓ ପାକିସ୍ତାନ ଉଭୟ ଦେଶରେ 
ସଂଖ୍ୟାଲଘୁ ଲୋକଙ୍କୁ ସ୍ଥାନୀୟ ସରକାର ବନ୍ଧୁକ ରଖିବାଲାଗି ଅନୁମତି ଦେବା 
ଉଚିତ । ଆମ୍ମରକ୍ଷାଲାଗି ପ୍ରତ୍ୟେକ ଲୋକର ଅଧ୍‌କାର ରହିଛି ।” 

ନବବାବୁ ଏ କଥାଟି କହିଲାବେଳେ ଝିଲିପାଣିର ଘଟଣାଟିକୁ ଆଖି ଆଗରେ 
ରଖିହିଁ କହିଥ୍‌ଲେ । ସେ ଗୀର ଜଣେ ସଂଖ୍ୟାଲଘୁ ମୁସଲମାନ ବ୍ୟକ୍ତି ଦେଖିଲେ ଯେ 
ତାଙ୍କ ଘର ଉପରେ ଆକ୍ରମଣ କରିବାପାଇଁ ଅନେକ ଲୋକ ମାଡ଼ିଆସୁଛନ୍ତି । ହାତରେ 
ସେମାନଙ୍କର ଅଛି ଧନୂଶର, କୃରାଢ଼ି ଓ ଛୁରି ଇତ୍ୟାଦି । ପ୍ରାଣବିକଳରେ ସେ ଘର 
ଛାତ ଉପରୂ ବନ୍ଧୁକର ଫାଙ୍କା ଆବାଜ ଦେଲେ । ଏହା ଦେଖି ଆକ୍ରମଣ କରିବାକୁ 
ଆସିଥ୍ବା ଲୋକେ ଡରରେ ଛତ୍ରଭଙ୍ଗ ଦେଇ ପଳାଇଲେ । ମାତ୍ର ନବବାବୂଙ୍କ 
“ଆମ୍ରକ୍ଷାପାଇଁ ବଂଧୂକ ରଖିବା”? ଯୁକ୍ତିଟାକୁ ଅନେକେ ଅଣଗାଂଧୀପନ୍୍ା ବୋଲି 
ଭାବିଲେ । ସର୍ବୋଦୟ ଆନ୍ଦୋଳନରେ ଲାଗିଥ୍‌ବା ଅନେକ କର୍ମୀ ତାଙ୍କୁ ଏଥୁପାଇଁ 
ସମାଲୋଚନା ମଧ୍ଯ କଲେ । ନବବାବୁ ସ୍ଵଭାବସୂଲଭ ଭାବରେ ଉଚ୍ତ ବନ୍ଧୁମାନଙ୍କୁ 
ଗାନ୍ଧୀଜୀଙ୍କର କେତେକ ଅଚଂଛା ଉଚ୍ତି ମନେପକାଇଦିଅନ୍ତି ¬ “ଲୋକଙ୍କ ହାତରୁ 
ଅସ୍ତ ବହନ କରିବାର ଅଧ୍‌କାର କାଢ଼ିନେଇ ଇଂରେଜମାନେ ଆମ ଲୋକଙ୍କୁ 
ଅଣପୂରୂଷା କରିଦେଇଛନ୍ତି ।” ଗାନ୍ଧୀଜୀଙ୍କ ହିନ୍ଦସ୍ଵରାଜ ବହିରୁ ଓ ବିଭିନ୍ନ ଲେଖାରୁ 
ଏମିତି ଆହ୍ନରି କେତେକ ଉଦାହରଣ ସେମାନଙ୍କୁ ଦେଇଥାଆନ୍ତି । ତାଙ୍କ ମତରେ 

ଅସଲ କଥା ଥାଏ ଲୋକଙ୍କ ଭିତରେ ସାହସ ଓ ଶକ୍ତି ବଢ଼ାଇବା | ଅହିଂସ ଭାବରେ 
ଅନ୍ୟାୟର ପ୍ରତିରୋଧ କରିବାଲାଗି ସାହସ ଦରକାର । ଯଦି ଲୋକଙ୍କ ଭିତରେ 
ସେଭଳି ସାହସ ବା ସାମର୍ଥ୍ୟ ନଥ୍ବ, ତେବେ ଯେତିକି ସାମର୍ଥ୍ୟ ଅଛି ସେତିକିକୁ 
ବ୍ୟବହାର କରି ଯାହା କରିପାରିବେ ସେମାନେ କରିବେ | ଭାରତବର୍ଷର ବିଭିନ୍ନ 
ସ୍ଥାନରେ ଚାଲିଥିବା ସାଂପ୍ରଦାୟିକ ଦ୍ଵନ୍ଦର ସମାଧାନ କରିବାକୁ ହେଲେ ଭାରତ ଓ 
ପାକିସ୍ତାନ ଉଭୟଙ୍କ ଭିତରେ ବୁଝାମଣା ହେବା ଦରକାର ବୋଲି ତାଙ୍କର ଦୃଢ଼ ମତ 
ଥୁଲା । ମାତ୍ର ଭାରତ ଓ ପାକିସ୍ତାନ ଦୁଇ ବୃହତ୍‌ ଶକ୍ତି ରୂଷିଆ ଓ ଆମେରିକାର 
ଚୋାମଚା' ଭାବରେ କାମକରୂଥ୍ବାରୁ ସେମାନେ ନିଜର ଗୁରୁଗୋସାଇଁଙ୍କ କଥାରୁ 
ଅଲଗା ହୋଇପାରୁ ନାହାନ୍ତି ବୋଲି ନବକୃଷ୍ଣ ଚୌଧୂରୀ ବାରମ୍ବାର କହୁଥୂଲେ । ଠିକ୍‌ 
ଏହି ସମୟକୁ ସର୍ବୋଦୟ ଆନ୍ଦୋଳନର ସେ ସ୍ଵୟଂ ନେତା ହୋଇଥ୍‌ଲେ ବି ସର୍ବୋଦୟ 
କର୍ମୀଙ୍କର ଲଢ଼ୂଆପଣ ଉପରୁ ତାଙ୍କର ଆସ୍ଥା କେମିତି କମି ଆସୁଥୁଲା । 

ପୂର୍ବର କଥା । ବିନୋବାଜୀ ଓଡ଼ିଶାରେ ପଦଯାତ୍ରା କରିବା ଫଳରେ 
କୋରାପୂଟର ଆଦିବାସୀ ଅଞ୍ଚଳରେ ଅନେକ ଗୀ ନିଜକୁ ଗ୍ରାମ ଦାନୀ ଗାଁ ବୋଲି 
ଘୋଷଣା କରିଥ୍‌ଲେ । ସେ ଗୀମାନଙ୍କର : ଆଥିକ ଅବସ୍ଥାର ଉନ୍ନତି କରିବାଲାଗି 
ବିନୋବାଜୀଙ୍କ ଆହ୍ନାନକ୍ରମେ ଆନ୍ନା ସାହେବ ସହସ୍ର ବ୍ରଦ୍ଧେ କୋରାପୁଟରେ ଆସି 
ଗ୍ରାମନିର୍ମାଣ କାର୍ଯ୍ୟର ଦାୟିତ୍ଵ ନେଲେ । ତାଙ୍କ ନେତୃତ୍ବରେ ମହାରାଷ୍ଟ୍ରର କେବଳ 
ନୁହେଁ ଭାରତର ଅନ୍ୟାନ୍ୟ ଅଂଚଳରୁ ଅନେକ ନିର୍ମାଣକର୍ମୀ ଆସି ଆନ୍ଧରବାସୀଙ୍କ 
ଭିତରେ ପଶି ଗଠନମୂଳକ କାର୍ଯ୍ୟ କଲେ । ଗୀମାନଙ୍କରେ ସମବାୟ ସମିତି 
ଗଢ଼ାଗଲା । କୃଷିର ଉନ୍ନତିପାଇଁ ଛୋଟଛୋଟ ଜଳସେଚନ ବ୍ୟବସ୍ଥା ହେଲା | ମୃରିକା 
ସଂରକ୍ଷଣ କରିବାକୁ ଗଡ଼ାଣିଆ ଜମି ଉପରେ ଅଳ୍ପ ଉଚ୍ଚର ବନ୍ଧପକାଗଲା ! ସ୍ଥାନୀୟ 
ଲୋକଙ୍କୁ ଗଛ ଲଗାଇବା, ରାସ୍ତା କରିବା ଇତ୍ୟାଦି କାମରେ ଲଗାଗଲା । ଭାତିଆ ଓ 
ମଜୁରି ପାଇ ସେମାନେ କାମ କଲେ । ଇଏ ସବ ହେଲା ବାହ୍ୟ ପର୍ବ । ମାତ୍ର ଲୋକଙ୍କ 
ଭିତରେ ଥ୍ବା ଆମ୍ମଶକ୍ତି ଜରିଆରେ ସେମାନେ ଯେଉଁ ଅହିଂସ ଗଣବିପ୍ଳବ କରିବେ 
ବୋଲି ଆଶାକରାଯାଇଥ୍‌ଲା, ଆନା ସାହେବଙ୍କ ଗ୍ରାମନିର୍ମାଣ କାମରେ ସେଇଟା 
ରହିଲାନାହିଁ ବୋଲି ଗୋପବଂଧୂ ଚାଧୂରୀ ପ୍ରମୁଖ ସେତେବେଳେ ଅନୁଭବ 
କରୁ ଥଲେ । ତା” ଛଡ଼ା ହରେକୃଷ୍ଣ ମହତାବଙ୍କ ସରକାର ଅମଳରେ କୋରାପୁଟର 
ବେସରକାରୀ ନିର୍ମାଣ କାମ ସରକାରୀ କର୍ମ ଚାରୀ ଙ୍କ ପ୍ରତିରୋଧ ତଥା ଅସହଯୋଗ 
ଯୋଗେ ବ୍ୟାହତ ହେଲା । ସରକାରଙ୍କ ଗ୍ରାମୋନ୍ତୟନ ଯୋଜନା ସେତେବେଳକୁ 
ଆରମ୍ଭ ହୋଇନଥାଏ । 

ସମଗ୍ର କୋରାପୁଟ ଜିଲ୍ଲାରେ ନିର୍ମାଣ କାମ ନ କରି ବୈପାରୀ ଗୁଡ଼ାଠାରେ ଏକ 
ଗ୍ରାମଦାନ ବ୍ଲକ୍‌ ନେଇ କାର୍ଯ୍ୟ କରିବା କଥା କର୍ମୀମାନେ ଠିକ୍‌ କଲେ । ନଗେନ୍‌ ପରିଖ 
ନାମକ ଜଣେ ଉଚ୍ଚଶିକ୍ଷିତ ଯୂବକ ବୈପାରୀଗୁଡ଼ା ବୁକ୍‌ର ଦାୟିତ୍ଵ ନେଲେ। 

ନବକୃଷ୍ଣ ଚୌଧୂରୀ ୧୯୭ 


ବୈପାରୀ ଗୁଡ଼ା ସାଂଗକୁ ନାରାୟଣ ପାଟଣା, ଡାବୁ ଗୀ ପ୍ରମୂଖ ଅଂଚଳରେ 
କର୍ମୀମାନେ ଗାଲୋକଙ୍କ ଭିତରେ କାର୍ଯ୍ୟ କରିଚାଲିଲେ। ଗଂଜାମର ଆର୍‌. 
ଉଦୟଗିରି, ଢେଙ୍କାନାଳର ତାରିଣିପଶି, କେଉଁଝରର ଗୋନାସିକା ତଥା 
ସୁନ୍ଦରଗଡ଼ର ହେମଗିରି, ଝିଲିପାଣି ଅଂଚଳରେ ତ ଆଗରୁ କର୍ମୀମାନେ ଥାଆନ୍ତି 
କର୍ମୀମାନଙ୍କର ଏସବ ନିର୍ମାଣକାମ କେମିତି ଞିପଚାରିକ ବୋଲି ନବବାବ୍ରଙ୍କ ବୋଧ 
ହେଉଥଲା । ଲୋକଙ୍କ ଭିତରେ ପ୍ରତିରୋଧ ଶକ୍ତି ବଢ଼ାଇବାରେ ଏସବ୍ର କାମ ଯଥେଷ୍ଟ 
ସହଯୋଗ କରୁନାହିଁ ବୋଲି ସେ ଅନୁଭବ କଲେ । ଅହିଂସା ଉପରେ ତାଙ୍କର ବିଶ୍ଵାସ 
ତ ଥୁଲା ¬ ମାତ୍ର ସାଧାରଣ ଲୋକଙ୍କ ପାଖରେ ଏହାର ରୂପରେଖ କ”'ଣ ହେବ ସେ 
ବିଷୟରେ ତାଙ୍କର ଧାରଣା ବେଳେବେଳେ ଅସ୍ପଷ୍ଟ ହୋଇଉଠୁଥଲା | ନବବାବ୍ରଙ୍କ ମନ 
ଭିତରେ ଏଭଳି ଚିନ୍ତା ଓ ଅନୁଚିନ୍ତାର ଝଡ଼ ବହୁଥ୍‌ବାବେଳେ ତାଙ୍କ ଚାରିପଟର 
ଦୂନିଆଟା ବି ବେଶ୍‌ ଏକ ଚିନ୍ତାଗତ ଘାତ -ପ୍ରତିଘାତ ଭିତରେ ଗତିକରି ଚାଲିଥୁଲା । 

ଉଦାହରଣସ୍ବରୂପ ୧୯୬୨ ମସିହାରେ ଚୀନ୍‌ ଓ ଭାରତ ଭିତରେ ସୀମାନ୍ତରେ 
ସଂଘର୍ଷ ଘଟିଲା । ସର୍ବସେବା ସଂଘର ଅଧ୍ବେଶନ ବସିଥାଏ । ଖବର ଆସିଲା 
ଆସାମର ବମ୍ଡ଼ିଲା ଯାଏ ଚୀନ୍‌ ମାଡ଼ିଆସିଲାଣି । ଏ ଖବରରେ ଅନେକେ ଖୁବ୍‌ ବ୍ୟସ୍ତ 
ହୋଇପଡ଼ିଲେ । “ଭାରତ ଉପରେ ଯିଏ ଆକ୍ରମଣ କରିବ ତା' ବେକରେ ଧକ୍କା 
ଦେଇ ଆମେ ବାହାରକରିଦେବୁ”” ବୋଲି ଭାଷଣଦେଇ ନେହେରୁ ଦିଲ୍ଲୀରୁ 
ଚାଲିଗଲେ । ପରିସ୍ଥିତିଟାକୁ ବରଝିବା ବିଷୟରେ ନବବାବ୍ରଙ୍କ ଚିନ୍ତା ଥୁଲା ଅଲଗା 
ପ୍ରକାରର । ସେ କହୁଥ୍ଲେ ଯେ ମ୍ୟାକ୍‌ମୋହନ ରେଖାଟା ଇଂରେଜ ସରଜାର ତାଙ୍କୁ 
ସୁହାଇଲା ଭଳି ଟାଣିଥ୍‌ଲେ । ମ୍ୟାକ୍‌ ମୋହନଙ୍କ ପରି ଇଂରେଜୀ ଅମିନଙ୍କ ଟଣା ଗାର 
ଉପରେ ଏତେ ଜୋର୍‌ ନଦେଇ ଉଭୟ ଦେଶର ସ୍ଵାର୍ଥ ଓ ବ୍ୟାବହାରିକତାକୁ ଆଗରେ 
ରଖି ଭାରତ ଓ ଚୀନ୍‌ ଭିତରେ ସୀମା ନିର୍ଧାରଣ କରାଯିବା ଉଚିତ । ମାତ୍ର ନବବାବ୍ରଙ୍କ 
ଏଭଳି କଥାକୁ ଗ୍ରହଣ କରିବା ଲୋକଙ୍କ ସଂଖ୍ୟା ଥୁଲା ସେତେବେଳେ ଖୁବ୍‌ ଅନ୍ଧ । 
ଏତେ ପାଟିତୃଣ୍ଡ ସନ୍ତେ ଚୀନ୍‌ ଓ ଭାରତର ସୀମା ସମସ୍ୟା ଏବେ ବି ଅମୀମାଂସିତ 
ହୋଇ ରହିଛି । ଚୀନ୍‌ ସହିତ ଯୁଦ୍ଧ ହେବାର ଚାରି ଦଶନ୍ଧି ପରେ ଏବେ ସୀମା 
ସମସ୍ୟାର ଗୋଟାଏ କିଛି ଆପୋଷ ନିଷ୍ପତ୍ତି କରାଯିବା କଥା ଭାରତବର୍ଷର 
ନେତୃମହଲରେ ବିଚାର ଚାଲିଛି । ମାତ୍ର ୧୯୬୩ରେ ଏପରି କଥା ଶୁଣିବାକୁ ଖୁବ୍‌ 
କମ୍‌ ଲୋକ ପ୍ରସ୍ତୁତ ଥ୍ଲେ ଏବଂ ଏପରି କହିବା ଲୋକଙ୍କ ସଂଖ୍ୟା ଥୁଲା ନିହାତି କମ୍‌ । 

ଚୀନ୍‌ ସହିତ ସଂଘର୍ଷ ହେବା ପରେ ପରେ କଲିକତା ଅଂଚଳର ଚୀନା ଲୋକଙ୍କ 
ଭିତରୁ ଅନେକଙ୍କ ଅଟକବଂଦୀ କରାଗଲା ଓ ଯେଉଁମାନେ ଚୀନ୍‌ବାସୀଙ୍କ ବଂଶଧର 
ସେମାନଙ୍କୁ ସଂଦେହ ଦୃଷ୍ଟିରେ ଦେଖାଗଲା । ଏ ବିଷୟରେ ମତଦେଇ ନବବାବ୍ର 
ବଂଧୁମାନଙ୍କ କହିଥ୍‌ଲେ ¬ “ ଚୀନ୍‌ରେ କମ୍ୟୁନିଷ୍ଟ ରାଜ୍ୟ ହେଲା ବୋଲି ତ ଏମାନେ 
ସେ ଦେଶ ଛାଡ଼ି ପଳାଇଆସିଲେ । ଦେଶଦ୍ରୋହୀ ବୋଲି ଏମାନଙ୍କୁ ଚୀନ୍‌ରୁ ବାହାର 

କରିଦିଆଗଲା । ଯେଉଁ ଦେଶରୁ ଚେଂଖା ପାଇ ପଳାରଆସିଛନ୍ତି ତାକୁ ପୂଣି ଏମାନେ 
ସାହାଯ୍ୟ କରିବେ ¬ ଏଭଳି ଭାବିବାଟା ହେଉଛି ମୂର୍ଷାମୀ ।” 

ଚୀନ୍‌ ଭାରତ ଲଢ଼ାଇ ପରେ ଭାରତୀୟ ସେନାବାହିନୀର ଦୂର୍ବଳତା ସମ୍ପର୍କରେ 
ଅନେକ ଖବର ବାହାରିଲା । ଭାରତୀୟ ସେନାବାହିନୀ ଓ ତା'ର ନେତାମାନଙ୍କର 
ମତିଗତି, କାର୍ଯ୍ୟକଳାପ ବିଷୟରେ ବହୁତ ଲେଖାଲେଖି ଚାଲିଲା । ଅନ୍ୟମାନଙ୍କ ପରି 
ନବବାବୁ ଏସବ୍ର ଖବରରେ ଆଦୌ ବିଚଳିତ ଜଣାପଡ଼ୁ ନଥୂଲେ । ତାଙ୍କର ମତ ଥୁଲା 
ଯେ ଲୋକେ ଶର୍ତିଶାଳୀ ହେଲେ ସେମାନଙ୍କର ସେନାବାହିନୀ ବି ଶକ୍ତିଶାଳୀ ହେବ । 
ସେନାବାହିନୀର ବଡ଼ ବଡ଼ ଅଫିସରମାନେ ସାଧାରଣ ସୈନିକଙ୍କ ତୁଳନାରେ ଯଥେଛ୍ଛା 
ସୂବିଧା ପାଉଥ୍ବାଟାର ସେ ଆଦୌ ପକ୍ଷପାତି ନ ଥୁଲେ । ସେନାବାହିନୀ ସମେତ 
ଦେଶର ସବ ସ୍ତରରେ ସାମାଜିକ, ଆର୍ଥିକ ସମତା ଆସୁ —- ସେ ଏହା ଚାହୁଁଥଲେ । 
ମାତ୍ର ତାଙ୍କ କଥା ଶୁଣ୍ମଥୁଲା କିଏ ? 

ଚୀନ୍‌ ଆକ୍ରମଣ ଫଳରେ ଭାରତର ପ୍ରତିରକ୍ଷା ପାଇଁ ଲୋକଙ୍କ ଭିତରେ ବଳ 
ବଢ଼ାଇବାର ଆବଶ୍ଯକତାଟା ଏକ ଜରୂରୀ ରୂପ ନେଲା। ସେ ଦେଶସାରା 
ଶାନ୍ତି ସେନା ଗଢ଼ିବା ଉପର ଗୁରୁତ୍ଵ ଦେଉଥୂଲେ । 


Ooo 

ଜଣେ ଶାନ୍ତିସୈନିକଭାବରେ ଗାଂଧୀଜୀ ନୂଆଖାଲିକୁ ଯାଇଥ୍‌ଲେ । ଲୋକଙ୍କ 
ଭିତରେ ଶକ୍ତି ସୃଷ୍ଟି କରିବାପାଇଁ ପ୍ରତି ଗାଁରେ ଜଣେଲେଖାଏଁ ଲୋକସେବକ ବସି 
ଯିବାର କଳ୍ପନା ତାଙ୍କର ଥୁଲା ! ସେଥ୍ପାଇଁ କଂଗ୍ରେସ ଦଳ ନିଜକ୍ର ଭାର୍ଗିଦେଇ ଏକ 
ଲୋକସେବକ ସଂଘରେ ପରିଣତ କରିବା ଦରକାର ବୋଲି ସେ ତାଙ୍କ ଜୀବନର 
ଶେଷ ଆଡ଼କୁ ପ୍ରକାଶ କରିଥୁଲେ । ତାହା ତ ହେଲାନାହିଁ, ଚୀନ୍‌ ସହିତ ସଂଘର୍ଷ ବେଳେ 
ସୀମାନ୍ତ ଅଂଚଳର ଅନେକ ଗୀ ଲୋକ ନିଜ ଭିଟାମାଟି ଛାଡ଼ି ଡରରେ 
ପଳାଇଯାଇଥ୍‌ବାର ଦେଖାଗଲା । ଦେଶର ପ୍ରତିରକ୍ଷାପାଇଁ ଯେ ଗାଗୀଁରେ ଲୋକଙ୍କ 
ଭିତରେ ବଳ ବଢ଼ାଇବାକୁ ହେବ ଏ କଥା ସ୍ତଷ୍ଟ ହୋଇଗଲା ଓ ଭାରତପାଇଁ ଏକ 
ଶାନ୍ତିସେନାର ଆବଶ୍ୟକତା ଅନୁଭବ କରାଗଲା । 

ସର୍ବସେବା ସଂଘ ତରଫରୁ ନାରାୟଣ ଦେଶାଇ ଏହା ସଂଗଠନ କରିବାର 
ଦାୟିତ୍ଵ ନେଲେ । ବିଭିନ୍ନ ଅଞ୍ଚଳରେ ଶାନ୍ତିସେନା ଶିବିରମାନ ହେଲା । ଦିନେ, 
ଦୁଇଦିନ, ପାଞ୍ଚଦିନ, ଏକ ସପ୍ତାହ ଧରି ଗାଁ କାମରେ ଲାଗିଥ୍‌୍ବା କର୍ମୀମାନେ ଆସି 
କାହାରି ଆଶ୍ରମରେ ତ କେଉଁ ସ୍ବଲଘରେ ଏକାଠି ହୋଇ ବିଟାର ବିନିମୟ କଲେ । 
ବିଭିନ୍ନ ବିଷୟରେ ସେମାନଙ୍କର ଜ୍ଞାନ ବଢ଼ାଇବାପାଇଁ ପୂରୁଣା, ପୋଖତ କର୍ମୀମାନେ 
ଶିକ୍ଷା ଦେଲେ । ଭାରତର ଏମୁଣ୍ଡରୁ ସେମୁଣ୍ଡ ଯାଏ ନବକୃଷ୍ଣ ଚୌଧୂରୀଙ୍କୁ ନିମନ୍ତ୍ରଣ 
ଆସିଲା ଏଭଳି ଶିବିରରେ ଉଦ୍‌ବୋଧନ ଦେବାପାଇଁ । ବିନୋବାଜୀ ଶାନ୍ତିସେନା 
କଥାଟା ଉପରେ ଜୋର୍‌ଦେଉଥାଆନ୍ତି । ଶାନ୍ତିସେନାକୁ ସେ ଦେଶର defense 
measure ବା ପ୍ରତିରକ୍ଷାର ପନ୍ଥା ବୋଲି କହୁଥାଆତ୍ତି । ଶାନ୍ତିସେନାଟା ସାରା 
ଦେଶରେ ଏକ ନୂତନ ଶକ୍ତି ସୃଷ୍ଟି କରିବାକୁ ଯାଉଛି ଭାବି ନବବାବୂ ଖୁବ୍‌ ଉତ୍ସାହିତ 
ଜଣାପଡ଼ୁଥୂଲେ । ତା” ଛଡ଼ା ନାରାୟଣ ଦେଶାଇ୍ତ ନିଜେ ଏଥୁରେ ସଂପୃକ୍ତ ଥ୍୍‌ବାରୁ ସେ 
ଶ୍ବଶୁରଙ୍କୁ ସହଜରେ ଟାଣି ଆଣିପାରୁଥ୍‌ଲେ । 

ବିନୋବାଜୀ କାଶ୍ଲୀରରେ ବ୍ରଲୁଥ୍ବାବେଳେ ନବବାବୁ ତାଙ୍କ ଲିଖିତ ନାରଦ 
ଭକ୍ତିସୃତ୍ଧ ବହିଟି ବଡ଼ ଖୁସିରେ ପଢ଼ୁଥ୍‌ଲେ। ବିନୋବାଜୀଙ୍କ ଚିନ୍ତାଧାରା 
ବହୁପରିମାଣରେ ଭାରତୀୟ ମୁନିରଷିଙ୍କ ପରି ବାବାଜିଆ ଢଙ୍ଗର । ନାରଦ ଭକ୍ତି 
ସୂତ୍ରରେ ସେ ବୈଦିକ ସୂତ୍ରପରି ସୂତ୍ର ଲେଖିଥ୍‌ଲେ ଓ ତାର ବ୍ୟାଖ୍ୟା କରିଥୁଲେ । 

‘ନାଳେ ସୂଖମସ୍ଥି' ଅର୍ଥାତ୍‌ ଅଳରେ ସୁଖ ନାହିଁ । ¬ ଏ କଥାଟା ନବବାବ୍ରଙ୍କ 
ମନକୁ ବେଶ୍‌ ପାଇଥ୍‌ଲା । ଟୋକା, ବୃଢ଼ା ସବୁ କର୍ମୀଙ୍କୁ ସେ ବୁଝାଉଥ୍‌ଲେ, ¢ ବୁଝିଲ, 

ଅଳସଂଖ୍ୟକ ଗ୍ରାମଦାନରେ ଆଉ ଲାଭନାହିଁ। ଗ୍ରାମଦାନ ସବୁ ଗୀକୁ କରିବାକୁ 
ପଡ଼ିବ । ପୁଣି ଶାନ୍ତି ସେନା ବିଷୟରେ ବି ସେହି କଥା ।” 

କାଶ୍ମୀରରେ ବୁଲିବା ସମୟରେ ବିନୋବାଜୀ ନବବାବ୍ରଙ୍କୁ ଖାସ୍‌ କରି କାଶ୍ଡୀରକୁ 
ଡକାଇଥ୍‌ଲେ । କାଶ୍ଵୀର ହେଉଛି ଭାରତବର୍ଷର ଏକ କିଟିମିଟିଆ ଅଂଚଳ । ପୂଣି 
ଶେଖ୍‌ ଅହଲ୍ଲାଙ୍କୁ ଅଟକବନ୍ଦୀ କରି ରଖାଯାଇଥାଏ । କେନ୍ଦ୍ର ସରକାର ତାଙ୍କୁ ବନ୍ଦୀ କରି 
ରଖିଥ୍‌ଲେହେଁ କାଶ୍ଲୀରର ଲୋକେ ତାଙ୍କୁ ଭୂଲିପାରିନଥା୍ତି । 

ଶେଖ୍‌ ଅଦ୍ରଲ୍ଲାଙ୍କ ସହିତ ନବବାବ୍ରଙ୍କର ପୂରୁଣା ଜଣାଶୁଣା । States 
People's Associationର ସଭାପତି ଥୂଲେ ସେଖ୍‌ ଅହୂୁଲ୍ଲା ଓ ନବବାବ୍ର ଥୁଲେ 
ଓଡ଼ିଶାରୁ ପ୍ରତିନିଧ୍‌ । କାଶ୍ଧୀରରେ ସେଠାକାର ପରିସ୍ଥିତି ନବବାବୁ ବେଶ୍‌ ଅନୁଧ୍ଯାନ- 
କଲେ । ଶେଖ୍‌ ଅଦଭ୍ରଲ୍ଲାଙ୍କ ବିଶ୍ଵସ୍ତ ମୌଲାନା ମାସୁଦ ପ୍ରମୁଖଙ୍କ ସାଂଗରେ ତାଙ୍କର 
ଆଲୋଚନା ହେଲା । ଶେଖ୍‌ ଅଦ୍ରଲ୍ଲାଙ୍କୁ ଆଉ ଅଧ୍କ ଦିନ ଅଟକବନ୍ଦୀ କରି ରଖିଲେ 
କାଶ୍ଵୀର ଅବସ୍ଥାର ସମାଧାନ ହେବା ବଦଳରେ ଗୋଳମାଳ ବଢ଼ିବ ବୋଲି ତାଙ୍କର 
ହୃଦ୍‌ବୋଧ ହେଲା । ଅନ୍ୟମାନଙ୍କ ଭିତରେ ଜୟପ୍ରକାଶ ନାରାୟଣ ଓ ମୃଦୂଳା 
ସରାଭାଇଙ୍କ ସାଙ୍ଗକୁ ନବକୃଷ୍ଣ ଚୌଧୁରୀ ମଧ୍ଯ ବିଭିନ୍ନ ମହଲରେ ଶେଖ୍‌ ସାହେବଙ୍କ 
ମୁକ୍ତିପାଇଁ କଥାବାର୍ଭା କଲେ । କାଳକ୍ରମେ ଶେଖ୍‌ ଅହୁଲ୍ଲା ମୁକ୍ତି ପାଇ କାଶ୍ଲୀରର 
ମୁଖ୍ୟମନ୍ତ୍ରୀ ହେଲେ । 

ଭାରତବର୍ଷର ପୂର୍ବାଞ୍ଚଳରେ ନାଗାମାନଙ୍କର ଆନ୍ଦୋଳନ ଚାଲିଥାଏ । 
ନାଗାଲ୍ୟାଣ୍ଡକୁ ଏକ ସ୍ଵତନ୍ତ୍ର ଦେଶ କରିବାକୁ ଫିଜୋଙ୍କ ନେତୃତ୍ଵରେ ସେମାନେ 
ଆନ୍ଦୋଳନ କରୁଥାଆନ୍ତି । ନାଗାମାନଙ୍କୁ ଜବତ୍‌ କରିବାଲାଗି ଭରତ ସରକାର ସୈନ୍ୟ 
ପଠାଇଥାଆନ୍ତି । ଏହି ଅଞ୍ଚଳ ଚୀନ୍‌, ବ୍ରହ୍ମଦେଶ ଓ ପୂର୍ବ ପାକିସ୍ତାନ (ବାଂଲା ଦେଶ 
ସେତେବେଳକୁ ଘଟିନଥାଏ)କୂୁ ଲାଗି ରହିଥ୍‌ବାରୁ ଏଠାର ଗଣ୍ଡଗୋଳ ଭାରତ 
ସରକାରଙ୍କପାଇଁ ଥାଏ ଏକ ଗୁରୂତର ସମସ୍ଯା । ଫିଜୋ ତ ଗୁପ୍ତରେ ଲଣ୍ଡନକୁ 
ପଳାଇଲେ । ମାତ୍ର ବିଛିନ୍ନତା ଦାବିର ଆନ୍ଦୋଳନଟି କମୂନଥାଏ । ଉଭୟ ପକ୍ଷରୁ ଗୁଳି 
ଚାଲୁଥାଏ, ଲୋକ ମରୁଥାଆନ୍ତି। ଭାରତୀୟ ସେନାବାହିନୀ ଓ ସ୍ଥାନୀୟ 
ବିଛୁନନତାବାଦୀ ମାନଙ୍କର ପ୍ରତ୍ୟେକଟି ହିଂସାକାଣ୍ଡ ପୁଣି ନୂଆ ହିଂସାକାଣ୍ଡପାଇଁ 
ଘୂର୍ଣ୍ିବାତ୍ୟା ସୃଷ୍ଟି କରୁଥାଏ । ସୈନିକମାନେ ଗୀ ଲୋକଙ୍କ ଛେଳି, କୁକୁଡ଼ା ଜବରଦସ୍ତ 
ନେଇଗଲେ ବା ଗାଁରେ ବ୍ୟଭିଚାର କଲେ ବୋଲି ଅଭିଯୋଗ ହେଉଥାଏ । ସ୍ଥାନୀୟ 
ଲୋକଙ୍କ ଅଭିଯୋଗରେ ସତ କେତେ ମିଛ କେତେ ଜାଣିବା ମସ୍କିଲ; ମାତ୍ର ଏଭଳି 
ଖବର ଉତ୍ତେଜନା ବଢ଼ାଉଥାଏ । 

ସ୍ଥାନୀୟ ଲୋକଙ୍କ ବିନା ସହଯୋଗରେ କୌଣସି ସେନାବାହିନୀ କେବେ ସଫଳ 
ହୋଇପାରେନା କି ସବଳ ହୋଇପାରେନା । ସୁତରାଂ ହିଂସା ବିଧ୍ୃସ୍ତ ନାଗାଲ୍ୟାଶ୍ଡର 
ସ୍ଥାନୀୟ ଲୋକ ଏବଂ ଭାରତ ସରକାରଙ୍କ ଭିତରେ ବୃଝାମଣା କରିବାଲାଗି ତିନିଜଣ 

ଲୋକ ଖୁବ୍‌ ଜୋର୍‌ରେ ଲାଗିଲେ । ସେମାନେ ହେଲେ ଇଂଲଣ୍ଡର ଆଂଗ୍ଲିକାନ୍‌ ଚର୍ଚ୍ଚର 
ଜଣେ ପାଦ୍ରୀ ମାଇକେଲ୍‌ ସ୍କଟ୍‌, ଜୟପ୍ରକାଶ ନାରାୟଣ ଓ ନବକୃଷ୍ଣ ଚୌଧୁରୀ । 

ନିଜ ପରିସ୍ଥିତିକୁ ସୁଧାରି ବାଲାଗି ଭାରତ ସରକାର ଆମେରିକା ଓ ରୂଷିଆ 
ସହିତ ବଂଧୂତା ବଢ଼ାଇବାର ଉଦ୍ୟମ କରୁଥାଆନ୍ତି । ଆନ୍ତର୍ଜାତିକ କ୍ଷେତ୍ରରେ ରୂଷିଆ ଓ 
ଆମେରିକା ତୀବ୍ର ପ୍ରତିଯୋଗିତାରେ ଲାଗିଥ୍‌ବାରୁ ଉଭୟ ଦେଶ ସାଙ୍ଗରେ ନିବିଡ଼ତା 
ରକ୍ଷା କରିବା ସମ୍ଭବ ହେଉନଥାଏ । ପୁଣି ପାକିସ୍ତାନକ୍ର ହାତବାରିଶି କରି ଆମେରିକା 
ସରକାର ନିଜର ମତଲବ୍‌ ହାସଲ କରିଙତ଼ାକୁ ଯାଉଥ୍‌ବାରୁ ଭାରତ ଓ ଆମେରିକା 
ଭିତରେ ସମ୍ପର୍କ ବେଳେବେଳେ ଖରାପ ହେଉଥାଏ । ଏ ବିଷୟରେ ନବବାବୂଙ୍କର ମତ 
ଥାଏ ଯେ ଭାରତ ଯଦି ଚୀନ୍‌ ସାଙ୍ଗରେ ବୁଝାମଣା କରେ ତେବେ ପାକିସ୍ତାନ 
ଆପେଆପେ ବାଟକୁ ଆସିବ । ଯେହେତୁ ଚୀନ୍‌ ଓ ରୁଷିଆ ଭିତରେ ମନାନ୍ତର ଘଟି 
ପ୍ରତିଯୋଗିତା ଚାଲିଚି ତେଣୁ ଆମର ରୁଷିଆ ପ୍ରୀତିଟା ଚୀନ୍‌ ସହିତ ବନ୍ଧୁତା 
କରିବାରେ ବାଧକ ହେଉଚି । ସେଥୁପାଇଁ ଚୀନ୍‌ ଦେଶର ଲୋକ ଓ ଏ ଦେଶର 
ଲୋକଙ୍କ ଭିତରେ ବେଶି ମିଳାମିଶା ହେବା ଦରକାର । ଏହା ତିନି ଚାରି ବର୍ଷରେ 
ଘଟିଯିବନାହିଁ, ଏଥ୍ପାଇଁ ସମୟ ଲାଗିବ । ସାଧାରଣ ସଭାରେ ନେତାମାନଙ୍କର 
ସୀମାନ୍ତ ଦଖଲପାଇଁ ବୀର ଭାଷାରେ ତର୍ଜ୍ନ ଗର୍ଜନ ଶୁଣି ନବବାବୁ ବେଶ୍‌ ହସୁଥଲେ । 

ଚୀନ୍‌ ସହିତ ଲାଗିଥ୍୍‌ବା ଗଣ୍ଡଗୋଳ ଯୋଗେ ନାଗାଲ୍ୟାଶ୍ଡତରେ ଶାନ୍ତି ପ୍ରତିଷ୍ଠା 
ହେବାଟା ଜରୂରୀ ବୋଲି ଭାରତ ସରକାରଙ୍କ ମନକୁ ବି ଆସିଯାଇଥୁଲା । 
ନାଗାଲ୍ୟାଣ୍ଡର ରାଜଧାନୀ କୋହିମାଠାରେ ଏକ ଶାନ୍ତି କେନ୍ଦ୍ର ଏମ୍‌.ଏ. ଆରାମଙ୍କ 
ତତ୍ତାବଧାନରେ ପ୍ରତିଷ୍ପିତ ହେଲା । ପରସ୍ପର ବିରୋଧୀ ଦୂଇ ପକ୍ଷ ଭିତରେ ବିଶ୍ଵାସ 
ପ୍ରତିଷ୍ଠା କରିବା ଓ ଏକ ନିରପେକ୍ଷ ସଂସ୍ଥା ଭାବରେ କାମ କରି ଚାଲିବା ଥୁଲା ଏହି 
କେନ୍ଦ୍ରର ଲକ୍ଷ୍ୟ । 

ଇଂରେଜମାନେ ଏ ଦେଶରୁ ଗଲାଦିନରୁ ଭାରତର ରାଷ୍ଟ୍ରଭାଷା ହିନ୍ଦୀ ହେବ ନା 
ଇଂରେଜୀ ହେବ — ଏ ବିଷୟରେ ଦେଶର ତଥାକଥ୍ତ ପାଠୁଆ ମହଲରେ ତୁମୁୂଳ 
ହଟ୍ଟଗୋଳ ଚାଲିଥାଏ । ଦକ୍ଷିଣାଞ୍ଚଳରେ ହିନ୍ଦୀ ବିରୋଧୀ ଆନ୍ଦୋଳନ ବେଶ୍‌ ଶକ୍ତିଶାଳୀ 
ଥାଏ । ଏତିକିବେଳକ୍ର ଆସାମ ପ୍ରଦେଶରେ ବଂଗାଳୀ ମାନଙ୍କୁ ତଡ଼ିବାଲାଗି ମଧ୍ଯ 
ପାଟିତୃଣ୍ଡ ହେଲା । ସ୍ଥାନୀୟ ବଂଗାଳୀ ମାନଙ୍କ ଉପରେ ଆକ୍ରମଣ କରାଗଲା । ଅଳ୍ପଦିନ 
ତଳେ ବିନୋବାଜୀଙ୍କ ପଦଯାତ୍ରା ଆସାମରେ ହୋଇଥାଏ । ଅମଳପ୍ରଭା ଦାସ ଓ 
ଲକ୍ଷ୍ମୀ ଫୁକନ୍‌ ପ୍ରମୁଖ ଆସାମର ମୁଖ୍ୟ କର୍ମୀମାନେ ଗ୍ରାମଦାନ ସଂଗ୍ରହ ଓ ଶାନ୍ତିସେନା 
ସଂଗଠନ କାମରେ ଲାଗିଥାଆନ୍ତି । ଏଭଳି ସାଂପ୍ରଦାୟିକ ଦଂଗା ସମସ୍ତଙ୍କ ଦୃଷ୍ଟିରେ 
ବେଶ୍‌ ଗୁରୁତର ବୋଧ ହେଲା । ସ୍ଥାନୀୟ କର୍ମୀମାନଙ୍କ ସାହାଯ୍ୟ କରିବାପାଇଁ ନବବାବୁ 
ଓ ମାଳତୀ ଦେବୀ ଉଭୟେ କିଛିଦିନପାଇଁ ଆସାମର ଗୌହାଟୀ ଓ ଲକ୍ଷ୍ମୀପୁର 
ଅଂଚଳକ୍ୂର ଶାନ୍ତି ସ୍ଥାପନପାଇଁ ଯାଇଥ୍‌ଲେ । 

୨୦୨ ଅଧାୟ-ଛବିଶ 


ଦେଶରେ ଘଟ୍ରଥବା ବିଭିନ୍ନ ଘଟଣାକୁ ଲକ୍ଷ୍ଯ କରି ନବବାବ୍ରଙ୍କର ହୃଦ୍‌ବୋଧ 
ହେଉଥାଏ ଯେ ଲୋକଙ୍କ ଅବସ୍ଥାକୁ ସଂଭାଳିବାଲାଗି କଂଗ୍ରେସ୍‌ବାଲାଙ୍କର ଆଉ ଶର୍ତ 
ନାହିଁ କି ସାମର୍ଥ୍ୟ ନାହିଁ । ଖାଲି ସଂଗ୍ରେସ ଦଳ କାହିଁକି ରାଜନୀତି କରି କ୍ଷମତା 
ଦଖଲରେ ବ୍ୟସ୍ତଥ୍ବା ସବୁ ଦଳ କେମିତି ସାଧାରଣ ଲୋକଙ୍କ କଥା ଭୁଲିଗଲେଣି । 
ଏଣୁ ଦଳ ଉପରେ ଆସ୍ଥା ନ ରଖି ସେ ବ୍ୟକ୍ତିବିଶେଷ ଉପରେ ଜୋର୍‌ ଦେବାକୁ 
ଲାଗିଲେ । ବିଶ୍ଵମ୍ଭର ସାମନ୍ତ, ଶିଶିର ପାଣିଗ୍ରାହୀ ପ୍ରମୁଖ କଟକ ସହରରେ କେତେକ 
ପାଠୁଆ ପ୍ରଗତିଶୀଳ ଯୁବକ ବେଳେବେଳେ ଆସି ତାଙ୍କ ସହିତ ଆଲୋଚନା କରନ୍ତି ତ 
ସେମାନଙ୍କ ବୃଦ୍ଧିକୁ ଉସ୍‌କେଇବାରେ ତାଙ୍କର ଉତ୍ସାହର ସୀମ। ନଥାଏ । ତା୍ତିକ 
ଆଲୋଚନା କଲାବେଳେ କେହି ଚ୍ୟାଲେଂଜ କଲେ ନବବାବ୍ରଙ୍କ ବୌଦ୍ଧିକ ତୀକ୍ଷତା 
ବେଶ୍‌ ଜାଣିହୁଏ । ଗାଂଧୀଜୀ ଙ୍କର ଅହିଂସାର ଅର୍ଥ, ଅରବିନ୍ଦଙ୍କ ଅତିମାନସ ଚିନ୍ତାଧାରା 
ବିଷୟରେ କଥାବାତୀ ବେଶ୍‌ ଗରମାଗରମ ଚାଲେ । ନବବାବ୍ର ତାଙ୍କ ଥଳି ଭିତରୁ 
ଗୋଟାଏ ବହି ବାହାରକରି ବିଶ୍ଵମ୍ଭର ସାମନ୍ତଙ୍କୁ ଦେଲେ ପଢ଼ିବାପାଇଁ — ଏରିକ୍‌ 
ଫ୍ରମ୍ମଙ୍କର Man for Himself । ଫ୍ରମ୍ମ ହେଉଛନ୍ତି ଆମେରିକାର ଜଣେ ମାନସ 
ବିଶ୍ଳେଷକ । ଗୋଷ୍ଠୀ ବଦଳରେ ବ୍ୟକ୍ତିହିଁ ହେଉଛି ସମାଜର ସବୁ ରକମର ପରିବର୍ଭନ, 
ବିପ୍ଳବ ଓ ଦ୍ଵନ୍ଦ୍ରର ଆଧାର ବୋଲି ତାଙ୍କର ମତ ଥାଏ । ନବବାବ୍ରଙ୍କର ସେ ସମୟର 
ମତଟା ଫ୍ରମ୍ମଙ୍କର ଲେଖା ଓ ମନ୍ତବ୍ୟ ସହିତ ବେଶ୍‌ ମେଳଖାଉଥାଏ । 

ଭୂଦାନ ଆନ୍ଦୋଳନରେ ପୂର୍ବରୁ ଖୁବ୍‌ କାମ କରିଥୁବା ବିମଳା ଠଦକ୍୍ର, ଆଚାର୍ଯ୍ୟ 
କୃଷ୍ଣମୂର୍ରିଙ୍କର ବକ୍ତୃତା “ସଂକଳନର କେତେକ ବହି ନବବାବ୍ରଙ୍କ ଦେଇଥାଆନ୍ତି । ଫ୍ରମ୍ମଙ୍କ 
ପରି କୃଷ୍ଣମୂର୍ରି ମଧ୍ୟ ରହୁଥାଆନ୍ତି ଆମେରିକାରେ । ସଂଗଠିତ ଧର୍ମ କିମ୍ବା ସଂଘ 
ବଦଳରେ ବ୍ୟକ୍ତିର କୃତୀ ଓ କୃତାର୍ଥତା ଉପରେ ଆଚାର୍ଯ୍ୟ କୃଷ୍ଣମୂରିଙ୍କ ଭାଷଣରେ 
ଜୋର୍‌ ଦିଆଯାଇଥାଏ । ପାଣିରେ ପହଁରିଲେ ବି ହଂସ ଦେହରେ ଯେମିତି ପାଣି ଲାଗି 
ରହେନା ସେମିତି ଫ୍ରମ୍ମ ଆଟାର୍ଯ୍ୟ କୃଷ୍ଣମୂରି ଓ ଶ୍ରୀ ଅରବିନ୍ଦଙ୍କ ଲେଖା ଓ ବକ୍ତୃତା 
ପଢ଼ିଲେ ବି ନିଜେ କିଛି ଲେଖିବାଲାଗି ନବବାବ୍ରଙ୍କର ଉତ୍ସାହ ଆସୁନଥାଏ । ଏ 
ପ୍ରସଙ୍ଗରେ କବି ରାଧାମୋହନ ଗଡ଼ନାୟକଙ୍କୁ ସେ କହିଥ୍ବା ଗୋଟିଏ କଥା ମନେ 
ପକାଯାଇପାରେ — “ଆପଣ ତ ଲେଖକ ଲୋକ, ଆପଣଙ୍କର ପଢ଼ିବା ଦରକାର 
ନାହିଁ । ମୁଁ ଲେଖେ ନାହିଁ, ସେଥ୍ପାଇଁ ପଢ଼େ ।' 

ଏଣେ ଓଡ଼ିଶାରେ ରାଜନୈତିକ ସମସ୍ୟା ବି ଜଟିଳ ହୋଇପଡ଼ିଥାଏ । ବିଜ 
ପଟ୍ଟନାୟକ ମୁଖ୍ୟମନ୍ତ୍ରୀ ହେଲା ଦିନଠାରୁ ତାଙ୍କୁ ପଦଚ୍ଯୁତ କରିବାଲାଗି ଅନ୍ଯପକ୍ଷରୁ 
ଅବିରତ ଉଦ୍ୟମ ଚାଲିଥାଏ । ଅବୈଧ ଭାବରେ ସରକାରୀ ପଇସାକୁ ଶ୍ରୀ ପଟ୍ଟନାୟକ 
ନିଜପାଇଁ ବ୍ୟବହାର କରୁଛନ୍ତି ବୋଲି ଅଭିଯୋଗ ହେଲା ଓ ଓଡ଼ିଶାର ବିଧାୟକମାନେ 
ରାଷ୍ଟ୍ରପତିଙ୍କ ପାଖରେ ଅନୁସନ୍ଧାନ କରିବାକୁ ନିବେଦନ କଲେ । କେନ୍ଦ୍ର ସରକାର 
ଅଭିଯୋଗଟାକୁ ଏଡ଼ାଇପାରିଲେ ନାହିଁ । ଖାନ୍ନା କମିଶନ୍‌ ବସିଲା ଓ ତଦନ୍ତ ଚାଲିଲା । 

ନବକୃଷ୍ଣ ଚୌଧୁରୀ ୨୦୩ 


୧୯୬୩ ମସିହାରେ କଂଗ୍ରେସ ଦଳର ତଜ଼଼ାଳୀନ ସଭାପତି କାମରାଜ ନାଦର 
ପ୍ରସ୍ତାବ ଦେଲେ ଯେ ଦଳର ପୂରୁଣା ନେତାମାନେ ସରକାରରୁ ବାହାରି ଆସି 
ସଂଗଠନରେ ମାତନ୍ତୁ । କାମରାଜଙ୍କ କଥାରେ ଉଦ୍‌ବଦ୍ଧ ହୋଇ ବିଜବାବ୍ର ବି 
ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେଇଦେଲେ । ନୂଆ ମୁଖ୍ୟମନ୍ତ୍ରୀ ଭାବରେ ଆସିଲେ 
ବୀରେନ୍‌ ମିତ୍ର । ଓଡ଼ିଶାର ମୁଖ୍ଯମନ୍ତ୍ରିତ୍ଵ ପାଇଁ ଏଥର ଯେମିତି ସାହାଣ ମେଲା 
ହୋଇଗଲା | ବୀରେନ୍‌ ମିତ୍ରଙ୍କ ପରେ ମୁଖ୍ୟମନ୍ତ୍ରୀ ହେଲେ ସଦାଶିବ ତ୍ରିପାଠୀ । 

ମହତାବବାବୁ ଓଡ଼ିଶାରେ ଜନକଂଗ୍ରେସ ଦଳ ଗଢ଼ିଲେ । କଂଗ୍ରେସ ଦଳରେ 
ଥ୍ବା ଲୋକ ଦେଶସାରା ନିଜ ନିଜ ଭିତରେ ଯେତିକି ଅସନ୍ଧଷ୍ଟ ହେଲେ ସେମାନଙ୍କ 
ଭିତରେ ବିଭାଜିତ ଗୋଷ୍ଠୀ ସଂଖ୍ୟା ସେହି ଅନୁପାତରେ ବଢ଼ିଲା । କଂଗ୍ରେସବାଲା 
କ୍ଷମତାରେ ରହିବାପାଇଁ ନିଜନିଜ ଭିତରେ ଝଗଡ଼ା କରି ନିଜକୁ ତ ଦୁର୍ବଳ କରୁଛନ୍ତି 
ତା” ଛଡ଼ା ଦେଶଟାକୁ ବି ଦୂର୍ବଳ କରି ଚାଲିଛନ୍ତି - ଏ ଧାରଣା ନବବାବ୍ରଙ୍କ ଭିତରେ 
ବେଶ୍‌ ଦୃଢ଼ ହୋଇଟାଲିଲା । 

ସାଧାରଣ ଲୋକେ ଯେ କଂଗ୍ରେସ ଦଳ ଉପରେ ଅସନ୍ଧୁଷ୍ଟ ନଥୁଲେ ତାହା 
ନୁହେଁ । ନିର୍ବାଚନରେ କଂଗ୍ରେସ ଦଳକୁ ସେମାନେ କମ୍‌ରୁ କମ୍‌ ଭୋଟ ଦେଇ 
ଚାଲିଲେ । ବିରୋଧୀ ଦଳମାନଙ୍କ ଭିତରେ ଏକତା ନଥ୍‌ବାରୁ କଂଗ୍ରେସ ଦଳ ପୂର୍ବଠାରୁ 
କମ୍‌ ସଂଖ୍ୟାରେ ଭୋଟ ପାଇଥୁଲେ ବି ଜିତିବାକୁ ସମର୍ଥ ହୋଇପାରୁଥ୍ଲା | 

ପରିସ୍ଥିତିଟାକୁ ରାମ ମନୋହର ଲୋହିଆ ଏବେ ବେଶ୍‌ ଭଲଭାବରେ ଅଟକଳ 
କରିପାରିଲେ । କଂ ଗ୍ରେସ ଦଳର ଓ ନେହେରୁ ଙ୍କର ସେ ଥୁଲେ ଉତ୍କଟ ସମାଲୋଚକ । 
ଏପରିକି ନେହେରୁଙ୍କ ସହିତ ଫୁଲପୁର ନିର୍ବାଚନମଣ୍ଡଳୀରୁ ସେ ନିଜେ ପ୍ରତିଯୋଗିତା 
କରିଥଲେ । ବିରୋଧୀ ଦଳମାନଙ୍କୁ ଏକାଠି କରି ଏକ ଯୁକ୍ତ ସାମ୍ମୁଖ୍ୟ ଗଢ଼ିବାପାଇଁ 
ତାଙ୍କର ଉଦ୍ୟମ “କଂଗ୍ରେସ ହଟାଓଂ ଥ୍ଲା ତାଙ୍କର ମନ୍ତ୍ର । ଲୋହିଆ ନବବାବୁଙ୍କର 
ସହଯୋଗ ଲୋଡ଼ିଲେ | 

୧୯୬୪ରେ ନେହେରୁଙ୍କର ମୃତ୍ୟୁ ଘଟିଲା । ଅଠର ବର୍ଷ କାଳ ସେ ଭାରତର 
ପ୍ରଧାନମନ୍ତ୍ରୀ ଥଲେ । ଯେକୌଣସି ଲୋକ କ୍ଷମତାରେ ଦୀର୍ଘଦିନ ରହିଯିବା ସପକ୍ଷରେ 
ନବବାବୁ କେବେ ନଥୁଲେ । “ସବୁ ରକମର ଜାଲିଆ, ଫିସାଦିଆ ନେହେରୁଙ୍କ 
ଛାୟାରେହିଁ ଆଶ୍ରୟ ନେଇଛନ୍ତି ବୋଲି କଂଗ୍ରେସବାଲା ଅନୁଭବ କରୁଛନ୍ତି, ଅଥଚ 
କେହି କିଛି କହିପାରୁ ନାହାନ୍ତି ।”” ¬ ଏ ବିଷୟରେ ନବବାବୁଙ୍କର ଧାରଣା ଦୃଢ଼ୀଭୂତ 
ଥାଏ । ନେହେରୁଙ୍କ ମୃତ୍ୟୁ ପରେ ଜଣେ କର୍ମୀ ତାଙ୍କୁ ପଚାରିଲେ, “ନେହେରୁଙ୍କ 
ଚାଲିଯିବା ବିଷୟରେ ଆପଣ କଂ ଣ ଭାବ୍ରଛନ୍ତି ? 

““ ନେହେରୁ ଚାଲିଗଲେ — ଏଥର କଂଗ୍ରେସବାଲାଙ୍କ ନା ଆଁବାଳିକୀ ଫିଟିଲା ।” 

ଏପର୍ଯ୍ୟନ୍ତ ନେହେରୁଙ୍କ ଆଗରେ କେହି ପ୍ରତିବାଦ କରିବାକୁ ସାହସ କରିପାରୁ 
ନଥ୍ଲେ । ନିଜେ କ୍ଷମତାରୁ ବିଶ୍ରାମନେଇ ଅନ୍ୟମାନଙ୍କୁ ଏଥ୍‌ପାଇଁ ତାଲିମ୍‌ କରନ୍ତୁ — 

ଏ କଥା କେହି କହିପାରୂନଥ୍‌ଲେ । କାମରାଜ ଯୋଜନାର ବହୁ ପୂର୍ବରୁ ନବବାବୁ 
ନିଜେ ଏ ସମ୍ପର୍କରେ କହିଆସୁଥ୍‌ଲେ ବି ତାଙ୍କ କଥା କର୍ରାମହଲରେ କେହି ଶୁଣୁ 
ନଥ୍‌ଲେ। ମାତ୍ର ଏବେ କାମରାଜ ଯୋଜନାଟି ଚାରିଆଡ଼େ ବେଶ୍‌ ଚହଳ 
ପକାଇଦେଇଥ୍‌ବା ଦେଖି ମନ ଭିତରେ ସେ କେମିତି କୌତୂଳହ ଅନୁଭବ କରୁଥ୍ଲେ । 
କାମରାଜ ଯୋଜନା ବିଷୟରେ ନବବାବୂଙ୍କ ମନୋଭାବ ବିନୋବାଜୀଙ୍କ ମନୋଭାବ 
ସହିତ ଏକମେଳ ଥୁବା ନିମ୍ନ ଘଟଣାରୁ ଜଣାପଡ଼େ । 

ସୁନ୍ଦରଗଡ଼ ଜିଲ୍ଲାରେ ବିନୋବାଜୀଙ୍କ ପଦଯାତ୍ରା ଚାଲିଥାଏ । କାମରାଜ 
ଯୋଜନା ବିଷୟରେ ତାଙ୍କର ମତାମତ କ'ଣ ବୋଲି ମଦନମୋହନ ସାହୁ ତାଙ୍କୁ 
ପଚାରିଲେ । ବିନୋବାଜୀ ଟିକିଏ ହସିଲେ ଏବଂ ଅତି ସରଳ ଭାଷାରେ ବୃଝାଇଲେ 
ଧରାଯାଉ ଗୋଟିଏ ଝିଅକୁ ବାହା ହେବାପାଇଁ କୋଡ଼ିଏ ବର୍ଷର ପୁଅଟିଏ ଦରକାର । 
ମାତ୍ର କୋଡ଼ିଏ ବର୍ଷିଆ ପୁଅଟିଏ ନଆଣି ଚାରୋଟି ପାଞ୍ଚବର୍ଷିଆ ପୁଅଙ୍କୁ ଆଣି 
ବେଦୀରେ ବସାଗଲା । ନେହେରୁ ନିଜେ ଇସ୍ତଫା ନଦେଇ ଚାରିଜଣ ମନ୍ତ୍ରୀଙ୍କୁ 
ସଂଗଠନ କରିବାକୁ ବାହାରକରିଦେବାଟା ଏପରି ଏକ ଉଦାହରଣ ବୋଲି 
ବିନୋବାଜୀ କୌତୂକରେ ସିନା କହିଦେଲେ; ମାତ୍ର ଜଣେ କେହି ଏ ସଂବାଦଟା 
ଖବରକାଗ ଜମାନଙ୍କୁ ପଠାଇଦେଲେ ପଦଯାତ୍ରାର ସଂବାଦ ହିସାବରେ । 

ବିନୋବାଜୀ ନେହେରୁଙ୍କୁ ସମାଲୋଚନା କରିଛନ୍ତି ବୋଲି ଜାଣିଲେ ନେହେରୁଙ୍କ 
ପତ୍ରିକ୍ରିୟା କ'ଣ ହେବ — ଏଇ ଚିନ୍ତାରେ ସହମଯାତ୍ରୀମାନଙ୍କ ଭିତରୁ କେତେକ 
ଖବରକାଗଜକୂ ପଠାଯାଇଥ୍‌ବା ଲଫାପାଗୁଡ଼ାକୁ ଖୋଜି ଖୋଜି ଫେରାଇଆଣିଲେ । 
ପଦଯାତ୍ରାରେ ନବବାବ୍ର ଥାଆନ୍ତି । ସେମାନଙ୍କର ଏଭଳି ଲଣ୍ଡଭଣ୍ଡ ଘଟଣାଟି ଜାଣି ସେ 
ଖୁବ୍‌ ହସିଲେ । 


Ooo 

୧୯୬୫ ମସିହାରେ ଜୟପ୍ରକାଶ ନାରାୟଣ ଓଡ଼ିଶାରେ ଗସ୍ତ କଲେ । 
ପାକିସ୍ତାନ ଓ ଭାରତ ଭିତରେ ପୁଣି ଯୁଦ୍ଧ ହେବାର ଆଶଙ୍କା ହେଉଥ୍‌ବାରୁ ଭାରତ ଓ 
ପାକିସ୍ତାନ ଭିତରର ସଂପର୍କକୁ ଏକ ନୂଆ ରୂପରେ ଦେଖିବାଲାଗି ନବବାବୁ ଓ 
ଜୟପ୍ରକାଶ ଉଭୟେ ଜୋର୍‌ ଦେଉଥାଆନ୍ତି । 

ଜୟପ୍ରକାଶଙ୍କ ସହିତ ନବବାବୁ ମହତାବବାବ୍ୂଙ୍କ ଘରକୁ ଗଲେ । ମଧ୍ଯାହୁ 
ଭୋଜନ ହେଲା ଏକାମ୍ର ନିବାସରେ । ମନ୍ତ୍ରୀପଦ ଛାଡ଼ିବାଠାରୁ ମହତାବବାବ୍ରଙ୍କ 
ସିଧାସଳଖ ଦେଖାକରିବା ସମ୍ଭବତଃ ନବବା ବ୍ରଙ୍କର ଏଇ ଥୁଲା ପ୍ରଥମ । ଏକାମ୍ର 
ନିବାସରେ ସୁଭଦ୍ରା ମହତାବ ଅନ୍ୟମାନଙ୍କଠାରୁ ମାଳତୀ ଦେବୀଙ୍କ ଖବର ନେଲେ ! 
ଆଗନ୍ତୁକ ସମସ୍ତଙ୍କୁ ବେଶ୍‌ ଖୁଆଇଲେ । ଆଲୋଚନାରେ ଦୂନିଆର ସମସ୍ଯା ଓ 
ଦେଶର ସମସ୍ଯା ବିଷୟରେ ଖୁବ୍‌ ଆଲୋଚନା ହେଲା । ଇଷ୍ଟର୍ଣ୍ଣ ଟାଇମ୍‌ସ୍‌ର 
ତକ୍ରାଳୀନ ସଂପାଦକ ଜାନକୀବଲ୍ଲଭ ପଟ୍ଟନାୟକ ଜୟପ୍ରକାଶଙ୍କୁ ତାଙ୍କ ଇଂରାଜୀ 
କାଗଜଟିର ନମୂନା ସଂଖ୍ୟା କେତୋଟି ଦେଲେ | ଖବରକାଗଜଟିର ଛାପା ସମ୍ପର୍କରେ 
ନବବାବ୍ର ବି କେତେକ କଥା କହିଲେ । 

ଜୟପ୍ରକାଶ ମହତାବଙ୍କ ଭେଟିବାର ଦ୍ରଇଟି କାରଣ ଥୁଲା । ଗୋଟିଏ ହେଲା 
ଯେ ସବୌଦୟ ଆନ୍ଦୋଳନକୁ ବ୍ଯାଖ୍ଯା କରିବାପାଇଁ ସମସ୍ତଙ୍କର ସହଯୋଗ 
ଦରକାର — ଏଣୁ ହରେକୃଷ୍ଣ ମହତାବଙ୍କୁ ବାଦ୍‌ ଦେଇ ଲାଭ କ”ଣ ? ଅନ୍ୟଟି ହେଲା 
ଯେ କଂଗ୍ରେସ ବିରୋଧରେ ଏକ ବ୍ୟାପକ ସଂଗଠନ କରିବାକୁ ହେଲେ ପ୍ରତି 
ପ୍ରଦେଶରେ ସବୂ ଦଳର ମୁଖ୍ଯ ଲୋକଙ୍କୁ ଏଥ୍ପାଇଁ ଏକାଠି କରିବାକୁ ପଡ଼ିବ । 
ଜୟପ୍ରକାଶଙ୍କ ସହିତ ନବକୃଷ୍ଣ ଚୌଧୂରୀ ଓ ହରେକ୍‌ଷ୍ଠ ମହତାବଙ୍କର ସେଦିନ ଏକାମ୍ର 
ନିବାସରେ ହୋଇଥ୍‌ବା କଥାବାର୍ରାକୁ କେହି ଲକ୍ଷ୍ୟକରିଥ୍‌ଲେ ଜାଣିପାରିବ ନାହିଁ ଯେ 
ଆଧୁନିକ ଓଡ଼ିଶାର ରାଜନୀତିକୁ ଦୀର୍ଘଦିନ ଧରି କାବୁ କରି ରଖିଥ୍ବା ଏ ଦୁଇ ରଥୀଙ୍କ 
ଭିତରେ ନିମିଷକପାଇଁ କେବେ ମନାନ୍ତର ଥୁଲା ବୋଲି । 

ଦୁହେଁଯାକ ସେତେବେଳେ କ୍ଷମତା ବାହାରେ ରହିଥ୍‌ଲେ — ଜଣେ ସ୍ବେଛାରେ ଓ 
ଅନ୍ୟଜଣକ ନିଜ ଇଚ୍ଛା ବିରୁଦ୍ଧରେ । ତଥାପି ଉଭୟେ ଥ୍ଲେ ଲୋକ-ନେତା । ମନ୍ତ୍ରୀ ବା 
ଗଭର୍ଣ୍ଣର ଯିଏ ହୂଅନ୍ଧ ପଛକେ ଓଡ଼ିଶାରେ ହରେକୃଷ୍ଣ ମହତାବ ଓ ନବକୃଷ୍ଣ 
ଚୌଧୂରୀଙ୍କ ପକ୍ଷ ସମର୍ଥନ କରୂଥ୍ବା ଓ ତାଙ୍କୁ ନିଜର ନେତା ବୋଲି ମାନୁଥ୍‌ବା 
ଲୋକଙ୍କର ଅଭାବ ନଥୁଲା ! ନିଜ ନିଜ ବିଚାରରେ ଉତୟେ ଦୃଢ଼ ଥ୍ଲେ । 

୨୦୬ ଅଧ୍ାୟ-ସତେଇଶ 


ଓଡ଼ିଶାରେ “କଂଗ୍ରେସ ହଟାଓ” ଆନ୍ଦୋଳନକ୍ର ଦୃଢ଼ କଲେ ନବବାବ୍ର । 
ଚାରିଆଡ଼େ ବୁଲି ସେ ବିରୋଧୀ ଦଳର ପ୍ରାର୍ଥୀମାନଙ୍କପାଇଁ ସଭାକଲେ । ସାଧାରଣ 
ସଭାରେ ସେ ଅମୂକ ପ୍ରାର୍ଥୀଙ୍କୁ ଭୋଟ ଦିଅ ବା ଅମୁକଙ୍କୁ ଭୋଟ ଦିଅନାହିଁ କହିବା 
ତାଙ୍କଲାଗି ଦରକାର ପଡ଼ୁନଥଲା । ସ୍କୁଲ ଶିକ୍ଷକ ପରି ଦେଶ ଓ ଦୁନିଆର ସବୂକଥା 
ଘଣ୍ଟାଏ ଖଣ୍ଡେ ବିଶ୍ଲେଷଣ କରିସାରିଲା ପରେ, କଂଗ୍ରେସ ଦଳକ୍ୂ ହଟାଇବା କାହିଁକି 
ଦରକାର ସେ କଥା ସେ ଜୋର୍‌ ଦେଇ କହୁଥ୍‌ଲେ । ନବବାବ୍ରଙ୍କ କଂଗ୍ରେସ ହଟାଓ 
କାର୍ଯ୍ୟରୁ ବେଶି ଲାଭବାନ୍‌ହେଲେ କଂଗ୍ରେସରୁ ନୂଆ କରି ଅଲଗା ହୋଇଥୁବା 
ଜନକଂଗ୍ରେସ ଦଳ । ଯେଉଁ ବିଜୂ ପଟ୍ଟନାୟକ ଓ ବୀରେନ୍‌ ମିତ୍ରଙ୍କ ସାହସ ଓ ସାହାଯ୍ୟ 
ଦେଇ କ୍ଷମତାକୁ ଅଣାଯାଇଥଲା ଏବେ ସେହିମାନଙ୍କୁ ଚିତ୍‌ପଟାଂ କରାଗଲା । ବିଜୁ 
ବୀରେନ୍‌ଙ୍କ ପ୍ରତି ନବବାବୁଙ୍କର ବ୍ୟକ୍ତିଗତ ଆକ୍ରୋଶ ନଥୁଲା କି ସେମାନଙ୍କ ଯିବା ନ 
ଯିବାରେ ସେ ବ୍ୟକ୍ତିଗତ ଭାବରେ ଲାଭବାନ୍‌ ହେଉନଥୁଲେ | ମାତ୍ର ଦେଶର ବୃହତ୍ତର 
ହିତକୁ ଆଗରେ ରଖି କଂଗ୍ରେସକୁ ଗାଦୀ ଚ୍ଯୁତ କରିବାଟା ଆବଶ୍ୟକ ଥୁଲା । 

ନିର୍ବାଚନର ଅଳ୍ପଦିନ ପରେ ବୀରେନ୍‌ ମିତ୍ର ତାଙ୍କର ନୂଆକରି ବାହାରୁଥ୍‌ବା 
ଜନଶକ୍ତି ପ୍ରେସ୍‌ର ବାରଂଡ଼ାରେ ବସି ଥାଆନ୍ତି । ଧୋତି ଚାଦରପିନ୍ଧା ଜଣେ କର୍ମୀଙ୍କ ପ୍ରେସ୍‌ 
ଭିତରକୁ ଆସୁଥ୍‌ବା ଦେଖି ନିକଟକୁ ଡାକି ପଚାରିଲେ, “ ତମେ କେଉଁଠୁ ଆସିଛ ?? 
କର୍ମୀଜଣକ ˆ ' ଭୂଦାନ ଅଫିସ୍ରୁ ଆସିଛି ବୋଲି କହିବାରୁ ବୀରେନ୍‌ ମିତ୍ର ପଚାରିଲେ, 
“ନବବାବୁ କେମିତି ଅଛନ୍ତି ? ' “ଭଲ ଅଛନ୍ତି । ଅନୁଗୁଳରେ ରହୁଛନ୍ତି ।” ? 

ଟିକିଏ ଗୁମ୍ମାରି ବୀରେନ୍‌ ମିତ୍ର ଚୂପ୍‌ ରହିଲେ । ସାଂଗେ ସାଂଗେ ଇଂରାଜୀରେ 
ପାଟିରୁ ବାହାରିପଡ଼ିଲା - ବୁଝିଲ, ନବବାବୁ ହେଉଛନ୍ତି ପ୍ରକୃତରେ ସର୍ବହରାର 
ପ୍ରତିଭୁ ।” 

କଂଗ୍ରେସ ହଟାଓ ଆନ୍ଦୋଳନରେ ଭାଗ ନେବା ଫଳରେ ନବବାବ୍ରଙ୍କୁ ଓଡ଼ିଶାର 
ଭିନ୍ନଭିନ୍ନ ବିରୋଧୀ ଦଳରେ ଥୁବା ଯୁବ ଗୋଷ୍ଠୀଙ୍କ ସମ୍ପର୍କରେ ଆସିବାକୁ ହେଲା । 
ସୋସିଆଲିଷ୍ଟ ୟୁନିଟି ସେଣ୍ଟର, କମ୍ୟୁନିଷ୍ଟ ପାର୍ଟିର ମାର୍୍ଧି ଲେନିନ୍‌ପନ୍ଷୀ ଦଳ, 
ଜନସଂଘ, ସମାଜବାଦୀ — ସମସ୍ତେ ଏବେ ତାଙ୍କ ପାଖକୁ ଆସିଲେ । ନବକୃଷ୍ଣ 
ଚୌଧୁରୀଙ୍କ ବ୍ୟକ୍ତିତ୍ଧ ଆଉ ସବୌଦୟ ଆନ୍ଦୋଳନ ଭିତରେ ସୀମାବଦ୍ଧ ହୋଇ ରହିଲା 
ନାହିଁ । ଦେଶରେ ପରିବର୍ଭନ ଆଣିବାକୁ ଲାଗିଥ୍‌ବା ସବ୍ର ଲୋକଙ୍କୁ ସେ ଆପଣାର 
କରି ନେଲେ ଓ ସମସ୍ତେ ତାଙ୍କୁ ନିଜର ଗୁରୁ କିମ୍ବା ବନ୍ଧୁ ବୋଲି ମାନିନେଲେ । ସମସ୍ତେ 
ଚାହୁଁ ଥାଆନ୍ତି ତାଙ୍କୁ ନିଜ ଆଡ଼କ୍ର ଟାଣି ନେବାପାଇଁ । ଏପରିକି ଶ୍ରୀ ଅରବିନ୍ଦଙ୍କ ତତ୍ତ୍ବରେ 
ମାତିଥ୍ବା ବନ୍ଧୁମାନେ ତାଙ୍କ ପଶ୍ତିଚେରୀ ଆଡ଼କ୍ର ଟାଣୁଥାଆନ୍ତି । ମାତ୍ର ନବବାବ୍ର ଏ 
ସବୂଥ୍‌ରେ ନପଶି ନିଜ ବିଚାର ଅନୁସାରେ କାର୍ଯ୍ୟ କରୁଥାଆନ୍ତି । 

୧୯୬୭ ମସିହାରେ ବଂଗଳା ପ୍ରଦେଶର ଉତ୍ତରାଂଚଳରେ ଥୁବା ନକ୍ସଲବାଡ଼ୀ 
ତାଲୁକାରେ ସଶସ୍ତ୍ର ଆନ୍ଦୋଳନ କରି ସେ ଅଞ୍ଚଳରେ ସାମ୍ୟବାଦ ପ୍ରତିଷ୍ଠା କରିବାକୁ 

ନବକୃଷ୍ଣ ଚୌଧୁରୀ ୨୦୭ 


କାନୁ ସାନ୍ୟାଲଙ୍କ ନେତୃତ୍ବରେ କେତେକ ଲୋକ ଚେଷ୍ଟାକଲେ । ଭାରତବର୍ଷର 
ଇତିହାସରେ ଏଇଟା କିଛି ନୂଆ କଥା ନଥ୍‌ଲା । ଆଗରୁ ତ ତେଲଂଗାନାରେ ଏଇଭଳି 
ଆନ୍ଦୋଳନ କରାଯାଇଥ୍‌ଲା, ମାତ୍ର ଦେଶର ପରିବରିତ ପରିସ୍ଥିତିରେ ନକ୍ସଲବାଡ଼ୀର 
ସଶସ୍ତ୍ର ଆନ୍ଦୋଳନ ଏକ ଗୁରୂତର ଅବସ୍ଥା ସୃଷ୍ଟି କଲା । ଖାଲି ସେତିକି ନୁହେଁ, ଆନ୍ଧ, 
ଓଡ଼ିଶା, ବିହାର ଓ ମଧ୍ୟପ୍ରଦେଶର ଭିନ୍ନଭିନ୍ନ ଅଂଚଳରେ ସ୍ଥାନୀୟ ଜମିବାଲାଙ୍କ 
ବିରୋଧରେ ଆନ୍ଦୋଳନ କରାଗଲା । 

ଆଦିବାସୀ ଅଞ୍ଚଳରେ ପୁଲିସ୍‌ବାଲା ହେଉଛନ୍ତି ମୁଖ୍ୟତଃ ଲୋକଶକ୍ତିର 
ବିରୋଧୀ । ସେମାନଙ୍କ ବିରୋଧରେ ଗରିବଗୁରୂୁବାଙ୍କ ମତେଇଦିଆଗଲା । 
ଆଦିବାସୀ ଅଞ୍ଚଳରେ ଅଳ୍ପ ଦରମା ପାଇ କନେଷ୍ଟବଳ୍‌ ଚାକିରିରେ ଥୁବା 
ପୁଲିସ୍ବାଲାଙ୍କ ଖାଇବା ଓ ପିଇବାଟା ଅନେକ ସମୟରେ ସ୍ଥାନୀୟ ଲୋକଙ୍କଠାରୁ 
ଡରେଇକରି ନେଇଥ୍‌ବା କୂକୂଡ଼ାା ଫସଲ କିମ୍ବା ପଇସାରୂୁ ଚଳିଥାଏ । 
ନକ୍ସଲପଛ୍ଷୀମାନେ ଲୋକମାନଙ୍କ ଏ ସବ ପନ୍ଥା ବିରୋଧରେ ମତେଇଲେ । 
କୋରାପୁଟର ବନ୍ଯ ଅଞ୍ଚଳରେ ପୁଲିସ୍‌ବାଲା ନକ୍ସଲପନ୍ଦ୍ୀଙ୍କୁ ବଡ଼ ବିପଜ୍ନକ ବୋଲି 
ମନେକଲେ । ଏପରି ଅବସ୍ଥାରେ ଉଭୟ ଗୋଷ୍ଠୀ ଭିତରେ ସାମନାସାମନୀ ହେବା 
ସ୍ଵାଭାବିକ । ପୁଲିସ୍‌ ହାତରେ କେବଳ ଗୁଳି ବନ୍ଧୁକ ନାହିଁ, ସମୁଦାୟ ରାଷ୍ଟ୍ରର ସମର୍ଥନ 
ରହିଛି । ସୂତରାଂ ନକ୍ସଲପନ୍ଦ୍ରୀ ଆନ୍ଦୋଳନରେ ଲାଗିଥ୍‌ବା ବିଭିନ୍ନ ପ୍ରଦେଶରୁ ଅନେକ 
ଲୋକ ମଲେ । କେହି କେହି ଧରାପଡ଼ି ଜେଲ୍‌ ଗଲେ । ଅନ୍ୟମାନେ ବଣ ଜଙ୍ଗଲରେ, 
ଆଦିବାସୀ ଗୀ ଭିତରେ ଲୁଚିଛପି ରହିଲେ । 

ନାଗଭୂଷଣ ପଟ୍ଟନାୟକ ନାମକ ଜଣେ ଯୁବକ ଓକିଲଙ୍କ ନକ୍ସଲପନ୍୍ରୀ ଭାବରେ 
ଧରାଯାଇ ଜେଲ୍‌କୁ ନିଆଗଲା । ପରେ ହତ୍ୟା ଅଭିଯୋଗରେ ତାଙ୍କୁ ଫାଶୀ ହୁକ୍ରମ 
ହେଲା । 

ସେତେବେଳକୁ ଇନ୍ଦିରା ଗାଂଧୀଙ୍କ ଅଭିଳାଷକ୍ରମେ ନକ୍ସଲପନ୍ଦ୍ମୀମାନଙ୍କୁ ଶେଷ 
କରିବାଲାଗି ଉଦ୍ୟମ ଚାଲିଥାଏ । ମାତ୍ର ଯେଉଁ ପରିସ୍ଥିତି ନକ୍ସଲପନକ୍ଷଥୀ ଆନ୍ଦୋଳନ ସୃଷ୍ଟି 
କରିଛି ତାକୁ ନ ବଦଳେଇପାରିଲେ ସେମାନେ ଯେ କେବେ ଦବିବେ ନାହିଁ ¬ ଏ 
କଥାଟା ସରକାରଙ୍କ ଲୋକେ ବୂଝିପାରୁନଥ୍‌ଲେ । ନକ୍ସଲପନ୍ଷ୍ମୀମାନଙ୍କ ତରଫରୁ 
ନବବାବ୍ରଙ୍କ ପାଖକୁ ଖବର ଆସିଲା । ସେମାନେ ଗୁପ୍ତରେ ଖବର ପଠାଇବା ଆଗରୁ 
ପରିସ୍ଥିତିଟା କ'ଣ ସେ ବିଷୟରେ ଗରଶ୍ଡା ଗୀର କର୍ମୀ ଗୋବିନ୍ଦ ରେଡ୍ୀ ଓ 
କୋରାପୂଟର ଜଣାଶୁଣା କର୍ମୀ ବିଶ୍ଵନାଥ ପଟ୍ଟନାୟକଙ୍କଠାରୁ ସେ ପ୍ରକୃତ ଅବସ୍ତାଟି 
ଜାଣିସାରିଥାନ୍ତି । ପ୍ରକୃତରେ କହିବାକୁ ଗଲେ ବିଶ୍ଵନାଥ ପଟ୍ଟନାୟକ ଥାଆନ୍ତି 
ଘୃର୍ଷ୍ିବାତ୍ୟାର କେନ୍ଦ୍ସ୍ତଳରେ । ଗୀକୂ ଗୀ ଆଦିବାସୀ ଅଞ୍ଚଳରେ ସେ ବ୍ରଲୁଥାଆନ୍ତି । 
ଜଗଦଲପୁର, ପାପଡ଼ାହାଣ୍ଡିଠାରୁ ଆରମ୍ଭ କରି କୂଜେନ୍ଦ୍ରୀ ଓ ବିଷମକଟକଯାଏ ବୁଲି 
ଗ୍ରାମଦାନୀ ଗାରେ ରହିଥ୍ବା କର୍ମୀ ଓ ଗ୍ରାମବାସୀ ସମସ୍ତଙ୍କୁ ଉତ୍ସାହ ଦେବା କାମଟି 

୨୦୮ ଅଧ୍ାୟ-ସତେଇଶ 


ସେ କରୁଥାଆନ୍ତି । ଗଂଜାମର ମାଳ ଅଞ୍ଚଳକୁ ମଧ୍ଯ ଯା'ଆସ କରନ୍ତି । ଚନ୍ଦ୍ରପୁର, 
ମାଲକାନଗିରିର ନିବିଡ଼ ଜଙ୍ଗଲ ଅଞ୍ଚଳରେ ପୂଲିସ୍‌ ଓ ନକ୍ସଗଲବାଦୀ ପରସ୍ତରର 
ସମ୍ମୁଖୀନ ହେଲେ ତାର ଛିଟିକା ଗ୍ରାମଦାନ ଗୀମାନଙ୍କ ଉପରେ ବି ପଡ଼ିବ = ଏଇ 
ଆଶଙ୍କାରେ ସେ ଉଭୟ ତରଫରୁ ତଥ୍ଯ ସଂଗ୍ରହ କରୁଥାଆନ୍ତି । ପୂଲିସ୍‌ବାଲା 
ନକ୍ସଲବାଦୀମାନଙ୍କ ଉପରେ ରାଗି  ଆଞ୍ଞା'ଙ୍କ ପାଖରେ ଅଭିଯୋଗ କରନ୍ତି । ଆଣ୍ 
ଉପରକୁ ହାତକଟା ସୂତାର ଲୁଗା ପିନ୍ଧିଥିବା ‘ଆଜ୍ଞା ଜଣେ ଗାଂଧୀବାଦୀ ଓ ସେହି 
କାରଣରୁ ନକ୍ସଲପନ୍ଥୀମାନଙ୍କ ପରି ରକ୍ତମୁଖା ବିଦ୍ରୋହୀଙ୍କୁ ସେ କେବେ ସମର୍ଥନ 
କରିବେ ନାହିଁ ବୋଲି ତାଙ୍କର ଧାରଣା ଥାଏ । ଏଣେ ନକ୍ସଲପନ୍ଦ୍ୀମାନେ ତାଙ୍କୁ ନିଜର 
ବୋଲି ଧରିନେଇଥାଆନ୍ତିୟ କାରଣ ଜୀବନସାରା ସେ ଆଦିବାସୀମାନଙ୍କ ଉପରେ 
ଚାଲିଆସିଥ୍ବା ଅତ୍ଯାଚାରର ପ୍ରତିବାଦ ଓ ପ୍ରତିରୋଧ କରିଆସିଛନ୍ତି । 
କୋରାପୂଟରେ ଭୂସତ୍ୟାଗ୍ରହ କଥାଟା ସେ ହିଁ କହିଥ୍‌ଲେ । ନକ୍ସଲପନ୍ଷ୍ରୀମାନଙ୍କର 
ତଥାକଥ୍ତ ହଣାକଟା ନୀତିକୁ ସେ ପସନ୍ଦ କରୂନଥୁଲେ ବି ସେମାନଙ୍କର ସାହସିକତା 
ଓ ସଂଗଠନ ଶକ୍ତି ପଛରେ ଆଦିବାସୀ ଅଂଚଳରେ ସେବା କାମ କରୁଥ୍ବା ଏକାଧ୍କ 
ବାପିଙ୍କ ପାଖରେ । କୃଡ଼ିଆଘରର ଚାଳି ଆ ତଳେ ଆଲୋଚନାଚାଲେ । ନାଗଭୂଷଣଙ୍କୁ 
ଫାଶୀ ଦିଆଯିବାଟା ଏକ ମସ୍ତବଡ଼ ଭୂଲ ହେବ ବୋଲି ନବବାବ୍ରଙ୍କର ଦୃଢ଼ ମତ ଥଲା । 
ସେ ଓ ମାଳତୀ ଦେବୀ ତାଙ୍କପାଇଁ ସମର୍ଥ ଓକିଲ ଯୋଗାଡ଼କଲେ । ଠିକ୍ଭାବେ 
ଆଇନଗତ ପ୍ରତିରୋଧ କଚେରୀରେ କରାଯାଇନଥ୍‌ବାରୂ ଲକ୍ଷ୍ମଣ ନାୟକଙ୍କୁ ଫାଶୀ 
ହୋଇଥ୍‌ଲା ବୋଲି ତାଙ୍କର ବବ୍ଧଦମୂଳ ଧାରଣା ଥୁଲା । ନାଗଭୂଷଣଙ୍କପାଇଁ ଏପରି 
ନଘଟୁ ତା” ପାଇଁ ସେ ବଦ୍ଧପରିକର ଥୁଲେ । 

ବହୁ ଉଦ୍ୟମ ପରେ ରାଷ୍ଟ୍ରପତିଙ୍କ ହସ୍ତକ୍ଷେପ ଫଳରେ ନାଗଭୂଷଣ ପଟ୍ଟନାୟକଙ୍କ 
ପ୍ରାଣଦଣ୍ତ ଆଦେଶ ନାକଚହେଲା । ନବବାବୁ ଦିଲ୍ଲୀରେ ଥାଆନ୍ତି । ମାଳତୀ ଦେବୀ 
ସଂବାଦଟିକୂ ଅପେକ୍ଷା କରି ବସିଥାଆନ୍ତି ଅନୁଗୁଳରେ । ନବବାବ୍ରଙ୍କ ଚିଠି ଆସିଲା | 
ନାଗଭୂଷଣଙ୍କ ପ୍ରାଣରକ୍ଷା ଖବରରେ ସେ ଅତି ଆନନ୍ଦିତ ହୋଇ ମାଳତୀ ଦେବୀଙ୍କୁ 
ଲେଖିଥ୍‌ଲେ ¬ “'ଓଗୋ, ଏ ଘଣଟାରେ ମୁଁ ଏତେ ଆନନ୍ଦିତ ଯେ ତୂ ଏଠି ଥାଆନ୍ତୁ 
ତ ମୁଁ ତତେ ଗୋଟାଏ ଚୂମା ଦିଅନ୍ତି ।”” ଚିଠିଟା ପଢ଼ି ମାଳତୀ ଦେବୀଙ୍କର ବି 
ଆନନ୍ଦର ସୀମା ରହିଲା ନାହିଁ । “ “ନାଗଭୁଷଣ ବଂଚିଗଲା' ବୋଲି ସେ ଚିକ୍ରାର କରି 
ଉଠିଲେ । ବବାପି'ଠାରୁ ଆସିଥ୍‌ବା ଚିଠିଟା ପାଖଲୋକଙ୍କ ବହୁଥର ପଡଢ଼ିକରି 
ଶୁଣାଇଲେ | 

ନକ୍ସଲପଛ୍ଥୀ ଆନ୍ଦୋଳନରେ ଭାଗ ନେଇ ଦଶ୍ଡଭୋଗୁଥ୍‌ବା ଆହୁରି ଅନେକଙ୍କ 
ପରିବାରକୁ ସାହାଯ୍ୟ କରିବାର ସମସ୍ୟା ମଧ୍ଯ ଥାଏ । ମାଳତୀ ଦେବୀ ଓ ନବବାବ୍ର 
ଏ କାମଟି ନିଜ ମୂଣ୍ଡ ଉପରକୂ ନେଲେ । ତାଙ୍କୁ ଏଥ୍‌ପାଇଁ ସାହାଯ୍ୟ କରିବାକୁ ବିଭିନ୍ନ 

ନବକୃଷ୍ଣ ଚୌଧୁରୀ ୨୦୯ 


କ୍ଷେତ୍ରରେ କାର୍ଯ୍ୟ କରୂଥ୍ବା ଆହୁରି କେତେକ ଉସାହୀ ବ୍ଯକ୍ତି ମଧ୍ୟ ଜୁଟିଗଲେ । 
ନକ୍ସଲପନଛ୍ଥୀମାନଙ୍କ ଛଡ଼ା ସୋସିଆଲିଷ୍ଟ ୟୂନିଟି ସେଣ୍ଟର ଓ ସୋସି ଆଲିଷ୍ଟ କର୍ମୀଙ୍କ 
ସାଙ୍ଗରେ ତାଙ୍କର ବେଶ୍‌ ଘନିଷ୍ଠତା ବସିଲା । ମାତ୍ର ରୂଷ୍ପଛୀ କମ୍ୟୁନିଷ୍ଟ ଗୋଷ୍ଠୀରୁ 
ବେଶି କେହି ତାଙ୍କ ପାଖକୁ ଯିବା ଆସିବା କରୂନଥୁଲେ । କଂଗ୍ରେସ ପାର୍ଟି ସହିତ 
ଘନିଷ୍ଠତା ଥ୍ବା ଯୋଗୁଁ ଓ ବିନା ଦ୍ବିଧାରେ ରୁଷିଆର କାର୍ଯ୍ୟକଳାପକୁ ଗ୍ରହଣ 
କରିନେଇଥ୍‌ବାରୁ ସେମାନଙ୍କର କୌଣସି ବୈପ୍ଳବିକବୋଧ ଆଉ ଅଛି ବୋଲି 
ନବକୃଷ୍ଣ ଚୌଧୁରୀ ଭାବୂନଥୁଲେ | 

ନାଗଭୁଷଣ ପଟ୍ଟନାୟକଙ୍କ ପରି ମନମୋହନ ମିଶ୍ରଙ୍କ ନାଆଁରେ ମଧ୍ଯ 
ମଣିଷମରା ଅଭିଯୋଗ କରାଯାଇଥ୍‌ଲା ଓ ବିହାର ସରକାର ତାଙ୍କୁ ଜେଲ୍‌ରେ 
ରଖିଥ୍ଲେ । ମନମୋହନ ମିଶ୍ର ‘କଳିଙ୍ଗର ସଂପାଦକତ୍ସ ଛାଡ଼ି ଶ୍ରମିକ ସଂଗଠନ 
କରିବାକୁ ଜାମସେଦ୍‌ପୁର ଅଞ୍ଚଳରେ ରହିଥ୍‌ବାବେଳେ ଗଣ୍ଡଗୋଳ ଘଟି କେତେକ 
ଲୋକ ମଲେ। ଅନ୍ୟମାନଙ୍କ ଭିତରେ ବିହାରର ପୁଲିସ୍‌ ମନମୋହନ ମିଶ୍ରଙ୍କ 
ଏଥ୍ପାଇଁ ଦାୟୀକଲେ । 

ପରିସ୍ଥିତିର ପ୍ରକୃତ ତଥ୍ୟ ଆସି ନବବା ବୃଙ୍କ ପାଖରେ ପହଞ୍ଚୁଲା ! ମନମୋହନ 
ମିଶ୍ରଙ୍କୁ ଦୀର୍ଘଦିନ ଧରି ସେ ଜାଣିଆସିଛନ୍ତି। ମନମୋହନବାବୁ ଯେ ମଣିଷ 
ମାରିଥ୍ବେ ¬ ଏ କଥାଟା ସେ ବିଶ୍ଵାସ କରନ୍ତେ କାହିଁକି ? ନାଗଭୂଷଣଙ୍କ ସମସ୍ୟା 
ଅପେକ୍ଷା ମନମୋହନ ମିଶ୍ରଙ୍କ ସମସ୍ୟା ଆହୁରି ଜଟିଳ । ସେ ଥୁଲେ ବିହାରରେ । 
ସମସ୍ୟାଟିକୁ ନବବାବ୍ର ଜୟପ୍ରକାଶ ନାରାୟଣଙ୍କ ମାଧ୍ଯମରେ ବିହାର ସରକାରଙ୍କ 
ନିକଟକୁ ଆଣିଲେ । ପୂର୍ବରୁ ସମାଜବାଦୀ କର୍ପୂରୀ ଠାକୁର ଏବେ ବିହାରର ଗୃହମନ୍ତ୍ରୀ 
ଥ୍ବାରୁ ମନମୋହନବା ବୃଙ୍କ ପାଇଁ ଜେଲ୍‌ରୂ ମୁକୁଳିବା ସହଜହୋଇଗଲା | 

ଦେଶରେ ବିଭିନ୍ନ ସ୍ଥାନରେ ନକ୍ସଲପଛ୍ଥୀମାନେ ଆନ୍ଦୋଳନ କରୁୂଥ୍‌ଲେହେଁ 
ସେମାନଙ୍କର ଲୁଚିଛପି କାମ କରିବାଟାକୁ ଗାନ୍ଧୀ-ବିଚାରରେ ବିଶ୍ଵାସ କରୁ ଥବା 
ନବବାବୁ ମାନି ନେଇପାରୂ ନଥ୍‌ଲେ । ସମାଜକୁ ବଦଳାଇବା କାମ ଯିଏ ଯେଉଁ 
ଭାବରେ କରିପାରିବ ସେ ସେହି ଭାବରେ କରୁ - ଏ କଥାରେ ତାଙ୍କର ବିଶ୍ଵାସ 
ଥୁଲା । ତେଣୁ ସେ ନକ୍ସଲବାଦୀଙ୍କ ହିଂସାନୀତିପାଇଁ ସମାଲୋଚନା କରୂନଥ୍‌ଲେ । 
ମାତ୍ର ଗାନ୍ଧୀନୀତିରେ ଯେଉଁମାନେ ବିଶ୍ନାସ କରନ୍ତି ବୋଲି କହୁଛନ୍ତି ସେମାନଙ୍କ 
ଭିତରେ ବିପ୍ବର ମନୋଭାବ ଉଣାପଡ଼ଥ୍ବାର ବୋଧକଲେ ସେ ଖୂବ୍‌ ଚିଡ଼ି- 
ଯାଉଥ୍‌ଲେ । 

ଏକଦା ବରି ଆଶ୍ରମରେ ରହି ତାଲିମ ପାଇଥ୍‌ବା ସୁରେନ୍ଦ୍ର ପଟ୍ଟନାୟକ 
ରାଜସ୍ବମ ମନ୍ତ୍ରୀ ହେବା ଯୋଗେ ଅନେକ ଦିନରୂ ବାକି ପଡ଼ିଥ୍ବା ଭୂଦାନ ଯଜ୍ଞ ଆଇନ୍‌ 
ପାସ୍‌ ହେଲା । ଭୂଦାନ-ଜମି ସବ୍ରକୂ ବାଣ୍ଟିବାଲାଗି ସରକାରୀ ଭୂଦାନ ଯଜ୍ଞ ସମିତି 
ମାଧ୍ୟମରେ ସରକାର ଟଙ୍କା ଖର୍ଚ୍ଚ କଲେ । କୋରାପୁଟ, ଗଂଜାମ, ମୟୂରଭଞ୍ଜ 

୨୧୦ ଅଧାୟ-ସତେଇଶ 


ଇତ୍ୟାଦିର ଗ୍ରାମଦାନୀ ଗୀମାନଙ୍କରେ ଗ୍ରାମବାସୀମାନଙ୍କୁ ସାହାଯ୍ଯ କରିବାଲାଗି 
ଓଡ଼ିଶା ସରକାର କିଛି ଟଙ୍କା ଦେଲେ । ‘ଆଦିବାସୀଲୋକେ ଟଙ୍କା ପାଇଲେ 
ଏଣେତେଣେ ଖର୍ଚ୍ଚ କରିଦେବେ” — ଏଇଆ ଭାବି କେତେକ କର୍ମୀ ଗୀ ଲୋକଙ୍କପାଇଁ 
ଆସିଥ୍ବା ଟଙ୍କାଟାକୁ ଘରର ମୂରବି ଭଳି ନିଜ ମାର୍ଫପତରେ ରଖିଲେ । ନବବାବୁ ଏ 
କଥା ଶୁଣି ଖୁବ୍‌ ବିରକ୍ରତହେଲେ । କିନ୍ତୁ କର୍ମୀମାନଙ୍କ ଯୁକ୍ତି ପଛରେ ଯେ ସତ୍ୟତା ନ 
ଥିଲା ତା” ନୁହେଁ । ନବବାବ୍ରଙ୍କର ଆଶଙ୍କା ଥୁଲା ଯେ, କର୍ମୀମାନେ ନିଜେ 
ପଇସାଟାକୁ ନିୟନ୍ତ୍ରଣ କଲେ କାଳକ୍ରମେ ପଇସାଟାହିଁ ତାଙ୍କୁ ଗିଳିଦେବ । ଡା” ଛଡ଼ା 
ଲୋକେ ତାଙ୍କ ପଇସା ଯେମିତି ଖର୍ଚ୍ଚକରିବେ ତା'ର ଫଳ ସେ ପାଇବେ — ଏଥ୍‌ରେ 
କର୍ମୀଙ୍କର କ'ଣ ଗଲା ?? 

କୋରାପୂଟ ଜିଲ୍ଲାର ରାୟଗଡ଼ାଠାରେ ସର୍ବସେବା ସଂଘର ଗୋଟିଏ ଘର 
ଥୁଲା । ଆନ୍ଲାସାହେବ ସହସ୍ରବୁଦ୍ଧେ ଯେତେବେଳେ କୋରାପୁଟ ଜିଲ୍ଲାର ଗ୍ରାମ୍ୟଦାନୀ 
ଗାଁମାନଙ୍କରେ ସଘନ ଉନ୍ନୟନପାଇଁ କାର୍ଯ୍ୟ ଆରମ୍ଭକଲେ, ରାୟଗଡ଼ାଠାରେ 
ଜିନିଷପତ୍ର ରଖିବାପାଇଁ ଗୋଟାଏ ଘରର ଆବଶ୍ଯକତା ପଡ଼ିଲା । ଅଫିସ୍‌, 
ଗୋଦାମ, ବିଶ୍ରାମାଳୟ — ସବୁ କାର୍ଯ୍ୟରେ ଏହା ଲାଗୁଥୁଲା । ମାତ୍ର ସର୍ବ ସେବା ସଂଘ 
କୋରାପୁଟରୁ ବିଦାୟ ନେଲା ପରେ ଦ୍ରଇଟି ଅନୁଷ୍ଠାନ ¬ ନାରାୟଣପାଟଣା କ୍ଷେତ୍ର 
ସମିତି ଓ ବନବାସୀ ବିଦ୍ୟାଳୟ — ଏହି ଘର ଉପରେ ସର୍ବସେବା ସଂଘର ପ୍ରତିନିଧ୍‌ 
ଭାବରେ ଦାବି କଲେ । ଦୁଇଟିଯାକ ଅନୁଷ୍ଠାନର କର୍ମକର୍ଭା ବୃନ୍ଦାବନ ଜେନା ଓ ରତନ 
ଦାସ ଦୀର୍ଘଦିନ ଧରି ଆଦିବାସୀ ଅଞ୍ଚଳରେ କାର୍ଯ୍ୟ କରି ଆସି ଛନ୍ତି । ଲୋକଙ୍କ ସେବା 
କରିବାପାଇଁ ତ୍ୟାଗକରିଛନ୍ତି, କଷ୍ଟସହିଛନ୍ତି । ମାତ୍ର ରାୟଗଡ଼ଠାରେ ଥ୍ବା ଘରର 
ଉପଯୋଗ ସମ୍ପର୍କରେ ସେମାନଙ୍କ ଭିତରେ କୌଣସି ଆପୋଷ ସମାଧାନ 
ହୋଇପାରୂନଥାଏ । ଫଳରେ ଦୁଇ ଅନୁଷ୍ଠାନର ପୃଷ୍ଠପୋଷକମାନଙ୍କ ଭିତରେ 
କେମିତି ଗୋଟାଏ ମୃଦୁ ଅସଦ୍ଭାବ ମଧ୍ଯ ସୃଷ୍ଟି ହୋଇଥାଏ । 

ପୂଣି ଯେଉଁ କର୍ମୀମାନେ ଏକଦା ଗ୍ରାମଦାନ ସଂଗ୍ରହ ଇତ୍ଯାଦି କାମରେ 
ଲାଗିଥୂଲେ ସେମାନଙ୍କ ଭିତରୁ ଅନେକେ ଏବେ ପଇସା ନେଇ ସରକାରୀ ଜମି ବଣ୍ଟା 
ଧନ୍ଦାରେ ମାତିଲେ । ଭୁଦାନରେ ମିଳିଥ୍୍‌ବା ଜମି ବଂଟାହେଉ କି ନ ହେଉ ଏହି 
ବାବତକୁ ପଇସା ଖର୍ଚ୍ଚ ଲାଗି ସୁବିଧା ମିଳିଲା । ଗ୍ରାମଦାନ ଗାଁରେ ଓ ଗ୍ରାମଦାନ ନ 
ହୋଇଥ୍‌ବା ଅଞ୍ଚଳରେ ମଧ୍ଯ ବିଭିନ୍ନ ଖଦୀ ଅନୁଷ୍ଠାନ ତରଫରୂ ଖଦୀ କାମ, ସୂତାକଟା 
ଓ ଲୁଗାବ୍ରଣା ଇତ୍ୟାଦି ଚାଲିଥାଏ । ଏଥୁପାଇଁ ଖଦୀ କମିଶନ୍‌ ମାଧ୍ୟମରେ କଟାଳି ଓ 
ବୁଣାଳିମାନଙ୍କୁ ରିବେଟ୍‌ ଆକାରରେ କେତେକ ପଇସା ମିଳିଥାଏ । ମାତ୍ର ଦେଖାଗଲା 
ଯେ ଅନୁଷ୍ଠାନମାନେ ରିବେଟ୍‌ ଆକାରରେ ସରକାରଙ୍କଠାରୁ ବେଶି ପଇସା ଆଦାୟ- 
କରିବାଲାଗି ହିସାବରେ ଜାଲିଆତି କରୁଛନ୍ତି । ଖାଲି ଓଡ଼ିଶାରେ ନୁହେଁ, ଭାରତର 
ଅନ୍ୟ ସ୍ଥାନମାନଙ୍କରେ ବିଖ୍ୟାତ, ଜଣାଶୂଣା ଖଦୀ କର୍ମୀଙ୍କ ନାକତଳେ ଏ ଧନ୍ଦା 

ନବକ୍ଷ୍ଣ ଚୌଧୂରୀ ୨୧୧ 


ଚାଲିଛି । ଏସବ୍ର କଥା ନବକୃଷ୍ଣ ଚୌଧୁରୀଙ୍କୁ ଆଦୌ ଭଲ ଲାଗୁ ନଥାଏ । ସେଥ୍ପାଇଁ 
ବାରମ୍ବାର ତାଙ୍କଠାରୁ ଶୁଣିବାକୁ ମିଳୁଥାଏ — ““ବିପୁବ ଏମାନଙ୍କଦ୍ଧାରା ହେବନାହିଁ, 
ଏମାନଙ୍କ ସନ୍ତ୍େହିଁ ହେବ ।” | 

କିଏ କେଉଁଠି ଡାକିଲେ ନବକୃଷ୍ଣ ଚୌଧୁରୀ ସଭାରେ ଯୋଗଦେବାପାଇଁ 
ଯାଆନ୍ତି । ମୋଟ ଉପରେ କିଏ କେଉଁଠି କାମ କରିବାରେ ଲାଗିଥ୍‌ଲେ ତାଙ୍କୁ ବୌଵ୍ଧିକ 
ସାହାଯ୍ୟ ଦେବାଲାଗି ତାଙ୍କ ଭିତରେ ଆଗ୍ରହ ଥାଏ । ଏ ପ୍ରସଙ୍ଗରେ ନିମ୍ନ ଘଟଣାଟି 
ଉଲ୍ଲେଖ ଯୋଗ୍ୟ ! 

ସମାଜବାଦୀ ଦଳର ଯୁଧ୍ଷ୍ମିର ଦାସ ଏରସମା ଅଞ୍ଚଳରେ ପଞ୍ଚାୟତ ସମିତିର 
ସଭ୍ୟ ହେବାକୁ ଚେଷ୍ଟାକରୂଥାଆନ୍ତି। ତାଙ୍କ ତରଫରୂ ନବବାବ୍ରଙ୍କ ନିମନ୍ତ୍ରଣ 
କରାଯାଇଥାଏ । କଟକର ଓ.ଏମ୍‌ ପି. ଛକରୁ ଏରସମା ଆଡ଼େ ଯାଉଥ୍ବା କୌଣସି 
ଏକ ବସ୍‌ରେ ନବବାବୂଙ୍କୁ ନିଜ ଅଞ୍ଚଳକୁ ନେବାପାଇଁ ଯୁଧ୍ଷ୍ପିରବାବୃଙ୍କର ଯୋଜନା 
ଥାଏ । ମାତ୍ର ଯେଉଁଦିନ ଯିବାକଥା ସେଦିନ ଦଶହରା ଛୁଟିର ଆରମ୍ଭ ଦିନ 
ହୋଇଥ୍‌ବାଯୋଗୁଁ ବସ୍‌ରେ ଖାଲି ସ୍ଥାନଟାଏ ମିଳୁନଥାଏ । ଲୋକମାନେ ବସ୍‌ରେ 
ଓହକିଥାଆନ୍ତି । ଅନେକ ସମୟ ପର୍ଯ୍ୟନ୍ତ ପାରାଦୀପ ରାସ୍ତାରେ ବସ୍‌ ମିଳିଲା ନାହିଁ । 
ଜଣେ କର୍ମୀଙ୍କ ସାଙଇଁରେ ନବବାବୁ ବରଗଛମୂଳେ ବସିଥାଆନ୍ତି । ଟ୍ୟାକ୍ରିପାଇଁ ପଇସା 
ତ ଅନେକ ପଡ଼ିବ, ଏଣୁ ପାରାଦୀ ପକୁ ପଥର ବୋହୂଥ୍‌ବା ଟ୍ରକ୍‌ ଭିତରୁ ଗୋଟାକରେ 
ଚଢ଼ି ଚାଲିଯିବାଲାଗି ନବବାବ୍ର ପରାମର୍ଶ ଦେଲେ । ତାହାହିଁ ହେଲା । ପଥର ଟ୍ରକ୍‌ର 
ଡ଼ାଇଭର୍‌୍ମାନେ ଛକ ଜାଗାରୁ ସାଧାରଣତଃ ପ୍ୟାସେଞ୍ଞର ବୋଝେଇ କରି ନିଅନ୍ତି । 
ଏଣୁ ଓ.ଏମ୍‌.ପି. ଛକରୁ ଗୋଟାଏ ପଥର ଟ୍ରକ୍‌କୁ ହାତ ଦେଖେଇ ଅଟକାଇବାରେ 
କିଛି ଅସୁବିଧା ହେଲାନାହିଁ । ଟ୍ରକ୍‌ର ଭିତରକୁ ପଶିବାକୁ ହେଲେ ତା”ର ସାମନା 
ଫେଶ୍ଡରଠାରୁ ଟିକିଏ ଦୂରରେ ଥ୍ବା ପାହାଚରେ ଗୋଡ଼ଦେଇ ତା” ଉପରକୁ ଉଠିବାକୁ 
ହୁଏ । ପାହାଚଟା ଭୂଇଁଠାରୁ ଅପେକ୍ଷାକ୍ତ ଉଚ୍ଚରେ । ତଥାପି ନବବାବୁ ଅନ୍ୟ ସମସ୍ତଙ୍କ 
ପରି ଧୋତିଟାକୁ ଭିଡ଼ିଦେଇ ପାହାଚରେ ଚଢ଼ିଲେ ଓ ଡ୍ରାଇଭର ପଛରେ ଆଗରୁ 
ଡବାରେ ଚଢ଼ିଥ୍ବା ଜଣେ ଦୃଇଜଣ ଯାତ୍ରୀଙ୍କ ସାଙ୍ଗରେ ବସି ଏରସମା ଗଲେ । ଟ୍ରକ୍‌ର 
ନାଲି ଧୃଳିରେ ତାଙ୍କ ପଂଜାବି ଖଣ୍ଡକ ଏକଦମ୍‌ ଗେରୁଆ ପାଲଟିଯାଇଥାଏ । 
“ସେଥ୍ପାଇଁ ମନରେ କିଛି ଚିନ୍ତାନଥାଏ । ଟ୍ରକ୍‌ ଡ଼ାଇଭର୍‌କୁ ବି ଜଣା ନଥାଏ ଯେ ତା’ 
ପଛରେ କିଏ ବସିଛନ୍ତି ! 
` ସେଦିନ ସଂଧ୍ୟାରେ ସଭାହେଲା । ଦେଶର ଅବସ୍ଥା, ଦୁନିଆର ଅବସ୍ଥା ବର୍ଣ୍ଣନା 
କରି ନବକୃଷ୍ଣ ଚୌଧୂରୀ ଅନେକ କଥା କହିଲେ | “ ଯୁଧ୍ଷ୍ମିର ଦାସଙ୍କୁ ଭୋଟ ଦିଅନ୍ତୁ 
କି ଜୟଯୁକ୍ତ କରନ୍ତୁ? —- ଏ କଥାର ଉଲ୍ଲେଖ ସେ କରିନଥୁଲେ । କିନ୍ତୁ ଦେଶର 
ତଥାକଥ୍ତ ଶାସକ ଗୋଷ୍ଠୀର ଆସନ ତଳେ ନିଆଁଜଳୁଛି ବୋଲି ସେ ଜୋର୍‌ ଦେଇ 
କହିଥିଲେ । ସଭାରେ କାହାରିକୁ ବ୍ୟକ୍ତିଗତ ଭାବରେ ନାଆଁ ଧରି ଗାଜିଦେବାର 

୨୧୨ ଅଧ୍ୟାୟଓ-ସତେଇଶ 


ଅଭ୍ୟାସ ସେ ଛାଡ଼ିଦେଇଥ୍‌ଲେ, କାରଣ ତାଙ୍କ ଦୃଷ୍ଟିରେ ଥୁଲା ˆ 'ଗାନ୍ଧୀ ହତ୍ୟାର ପାପ 
ଆମ ସମସ୍ତଙ୍କ ହାତରେ ଲାଗିଛି ।” 

ଏଇ ସମୟଟା ଥଲା ନବବାବ୍ରଙ୍କର ଚିନ୍ତନ ଓ ବିଶ୍ରାମର ସମୟ । ତୋଫାନ 
ପୂର୍ବରୁ ଆକାଶଟା ଅନେକ ସମୟରେ ଅସ୍ଵାଭାବିକ ଭାବରେ ଶାନ୍ତ ଦେଖାଗଲା ପରି 
ନବବାବୁ ଅନୁଗୁଳରେ ଚୂପ୍ଚାପ୍‌ ବସି ପିଲାଙ୍କ ସାଙ୍ଗରେ ବାଘ ଛେଳି ଖେଳୁଥ୍‌ଲେ, 
ରାତି ଅଧଯାଏ କାହା ସାଙ୍ଗରେ ଚେସ୍‌ ଖେଳୁଥିଲେ ! ଦିଶୁଥ୍ଲା ¬ ସତେ ଯେମିତି 
ସେ କିଛି ନକରି ଚୂପ୍ଚାପ୍‌ ବସି ଛନ୍ତି । କଥାରେ ଅଛି ଯେ, କେଉଟ ମାଛଧରିବାଲାଗି 
ସବ୍ରବେଳେ ଜାଲଟା ପାଣିରେ ପକାଇରଖେନା । ମାଛ ଧରେ ¬ ପୁଣି ଜାଲକୁ ଟାଣି 
ଆଣି ଖରାରେ ଶୂଖାଏ । ଠିକ୍‌ ସେମିତି ନବବାବରଙ୍କ ଚୃପ୍ଚାପ୍‌ ବସିବାଟା ଆଗାମୀ 
ମାଛଧରା ଉଦ୍ୟମକୃହି ଅପେକ୍ଷା କରି ରହିଥାଏ । 

ଦୂନିଆର ଚାରି ଆଡ଼େ ତରୂଣ ସଂପ୍ରଦାୟ ତରଫରୁ ଆନ୍ଦୋଳନ କରି ପରିବର୍ଭନ 
ଅଣାଯାଉଥାଏ । ମାଓସେ ଡଙ୍ଗଙ୍କର ନାଲିବହି ମଧ Book ଖଣ୍ଡକ ଧରି ରେଡ୍‌ 
ଗାର୍ଡ଼ର ଯୁବକ ଯୁବତୀ ମାନେ ପାଟିତୁଣ୍ଡ କରୁଥାଆନ୍ତି । ଆମେରିକାରେ ଭିଏତ୍‌ନାମ 
ଯୁଦ୍ଧର ବିରୋଧକରି ଶାନ୍ତିକାମୀ ତରୁଣ ଗୋଷ୍ଠୀ ଜେଲ୍‌ଯାଉଥାଆନ୍ତି, ମାଡ଼ ବି 
ଖାଉଥାଆନ୍ତି। ଆମେରିକାର ପୂଲିସ୍‌, ମିଲିଟାରୀ ବିରୋଧରେ ସେମାନଙ୍କର 
ପ୍ରତିବାଦ ଚାଲିଥାଏ । ଫ୍ରାନ୍ସରେ, ଫ୍ରାନ୍ସଦେଶର ବରେଣ୍ୟ ନେତା ଚାଲୁ ଡି” ଗଲ୍‌ଙ୍କୁ 
ଗାଦୀଚୂତ କରାଯାଇଥାଏ ଯୁବ ଗୋକଷ୍ଠୀଦ୍ଵାରା । କମ୍ୟୁନିଷ୍ଟ ରାଷ୍ଟ୍ର ଚେକୋ ସ୍ଲୋଭାକିଆ 
ଉପରେ ରୂଷ୍ବାଲା ଦାବନ ଦେଲେ, କାରଣ ଚେକୋସ୍ଲୋଭାକିଆର କମ୍ୟୁନିଷ୍ଟ 
ନେତାମାନେ କମ୍ୟୁନିଜମ୍‌ର ନୀତିନିୟମକୁ ଅନେକ କୋହଳ କରିଦେଇଥାଆନ୍ତି । 
ମାତ୍ର ଚେକୋସେଲାଭାକିଆର ଝିଅମାନେ ରୂଷିଆର ଟ୍ୟଯାଙ୍କଚାଳକମାନଙ୍କୁ ଓ 
ସୈନିକମାନଙ୍କୁ ଫୁଲମାଳ ଦେଇ ବନ୍ଧୁକରିନେଲେ । ନିରସ୍ତ୍ର ଲୋକଙ୍କ ଉପରେ ଗୁଳି 
ଚଳେଇବାକୁ ରୂଷ୍‌ ସେନାବାହିନୀ ଙ୍କର ସାହସ ହେଲାନାହିଁ । 

ଏଇସବ୍ର ଘଟଣାକୁ ଅନୁଧ୍ୟାନ କରି ଓ ଦେଶରେ ସର୍ବୋଦୟ ଆନ୍ଦୋଳନ 
ଭିତରେ ଓ ବାହାରେ କାମକରୂଥ୍‌ବା ଯୁବକ-ଯୁବତୀମାନଙ୍କୁ ଲକ୍ଷ୍ୟକରି ଦୁନିଆର 
ତରୁଣଶକ୍ତି ଉପରେ ତାଙ୍କର କେମିତି ଖୁବ୍‌ ଭରସା ବଢ଼ିଗଲା । ଓଡ଼ିଶାରେ ବିଭିନ୍ନ 
ସ୍ଥାନରେ କାମକରୂଥ୍‌ବା କେତେକ ପୁରୁଣା କର୍ମୀଙ୍କ କାମଦାମ, ଆଚାର ବ୍ୟବହାର 
ଦେଖି ତାଙ୍କ ବିଷୟରେ ମତଦେଇ ସେ ବାରମ୍ବାର କହିଲେ, ˆ ବିପୃବ ଯଦି ହେବ, 
ଏମାନଙ୍କଦ୍ଵାରା ହେବନାହିଁ, ଏମାନଙ୍କ ସତ୍ତ୍ଵେ ହେବ ।!” 

ଯୁବକମାନଙ୍କ ସାଙ୍ଗରେ ମିଶି ନିଜକୁ ଯେତେ ଉତ୍ସାହୀ ମନେକରୂଥ୍‌ଲେ ଓ 
ଉତ୍ସାହରେ ସେମାନଙ୍କ ସହିତ ମାତୂଥ୍‌ଲେ ବି ନବକୃଷ୍ଣ ଚୌଧୁରୀ ଙ୍କ ବୟସ 
ସେତେବେଳକୁ ବଢ଼ିଲାଣି । ଜୀବନର ଯେତିକି ସମୟ ବାକୀ ଅଛି ସେତିକି ସମୟକୁ 
ଖୂବ୍‌ ଫଳପ୍ରଦ ଭାବରେ ଲଗାଇବାଲାଗି ତାଙ୍କ ଭିତରେ କେମିତି ବ୍ଯାକଳତା 

ବଢ଼ିଲାପରି ଜଣାପଡ଼ୁଥ୍‌ଲା । ଏ ପ୍ରସଙ୍ଗରେ ଲୋହିଆଙ୍କ ମୃତ୍ୟୁରେ ତାଙ୍କୁ ଶ୍ରଦ୍ଧାଞ୍ଜଳି 
ଦେଇ ନବବାବୁ ଯାହା କହିଥ୍‌ଲେ ତାହା ଏଠାରେ ଉଲ୍ଲେଖଯୋଗ୍ୟ, ଲୋହିଆ ଥଲେ 
ଆମ ଭିତରେ ବୟସରେ ସବୂଠାରୁ ସାନ । ତାଙ୍କ ମୃତ୍ୟୁରେ ଆମ ପିଢ଼ିଟାରହିଁ ମୃତ୍ୟୁ 
ହୋଇଗଲା ।” 


Ooo 

ଅଧ୍ଯାୟ - ଅଠେଇଶ 


୧୯୭୨ ମସିହାର ଧାନକଟା ସମୟକୃ କଟକଜିଲ୍ଲାର ଭିଂଗାରପୁର ଗାଁରେ 
ସ୍ଥାନୀୟ ହରିଜନ ଓ ସବର୍ଣ୍ଣମାନଙ୍କ ଭିତରେ ଜମିଜମା ନେଇ ଗଣ୍ଡଗୋଳ ଲାଗିଲା । 
ସ୍ଥାନୀୟ ହରିଜନମାନଙ୍କ ଭିତରୁ କେତେକେ ଚଳନ୍ତି ପରିସ୍ଥିତି ବିରୋଧରେ ପାଟିତୃଶ୍ଡ 
କରିବାରୁ ଅଶାନ୍ତ ପରିସ୍ଥିତି ସୃଷ୍ଟି ହେଲା । କେତେକଙ୍କୁ ଜେଲ୍‌ରେ ପୂରାଗଲା । ସେ 
ଅଂଚଳରେ ଜମିମାଲିକ ଓ ଭାଗଚାଷୀଙ୍କ ଭିତରେ ତ ବହ୍‌ ବର୍ଷ ଆଗରୁ କଂଦଳ 
ଲାଗିଥ୍ଲା । ଏବେ ପୂଣି ଗୋଳମାଳ ସୃଷ୍ଟି ହେବାରୁ ଘଟଣାଟି ଜାଣିବାଲାଗି 
ପରିସ୍ଥିତିଟି ବିଷୟରେ ସେ ଲୋକ ପଠେଇ ଖବରନେଲେ । ଭିଂଗାରପୁର ବିଷୟରେ 
ସେ ଯାହା ଜାଣିବାକୁ ପାଇଲେ ସେଥ୍‌ରେ ପରିସ୍ଥିତିଟି ଓ ତା'ର ପରିଣାମ ବେଶ୍‌ 
କିଟିମିଟିଆ ବୋଲି ତାଙ୍କର ମନେହେଲା । 

ଲୋକଙ୍କ ଉପରେ ସରକାରଙ୍କ ତରଫରୁ ଅତ୍ଯାଚାର କରାଗଲେ ତା'ର 
ପ୍ରତିକାରପାଇଁ ପାଟିତୁଣ୍ଡ କରିବାକୁ ଓଡ଼ିଶାରେ କୌଣସି ସଂଗଠନ ନାହିଁ । ଓଡ଼ିଶାରେ 
ଆମ୍ବେଷ୍ଟି ଇଣ୍ଟରନ୍ୟାସନାଲ୍‌ର ଏକ ଶାଖା କିଂବା ସେହିପରି ଏକ ସଂସ୍ଥା ଗଢ଼ିବାପାଇଁ 
ସେ ପୂରୁଣା ବଂଧୁ ଓ ଓକିଲ ମଧୂସୂଦନ ମହାନ୍ତିଙ୍କ ସାଂଗରେ ଆଲୋଚନାକଲେ । 

୧୯୬୭ ମସିହା ଡିସେମ୍ବର ମାସର ଏକ ସଂଧ୍ୟାରେ ଥୋରି ଆସାହିର ଭୂଦାନ 
ଅଫିସ୍‌ଠାରେ ଦୂଇ ବନ୍ଧୁଙ୍କ ଭିତରେ ଖୁବ୍‌ ଆଲୋଚନା ଚାଲିଥାଏ । କଥା ପ୍ରସଙ୍ଗରେ 
ଖୁବ୍‌ ଭାବପ୍ରବଣତାରେ ନବବାବୁ କହିପକାଇଲେ ¬ “ସରକାରରେ ରହି, ଏସବୁ 
ଅନର୍ଥ ଦଳୀୟ ରାଜନୀତିରେ ପଶି ମୁଁ ଜୀବନଟା ନଷ୍ଟକରିଦେଲି ।”” ଏ ଘଟଣାର 
କେତେଦିନ ପରେ ଚାନ୍ଦିନୀ ଚୌକଠାରେ ଥ୍ବା ମଧୁବାବୂଙ୍କ ଜ୍ବାଇଁ ଗୋକୁଳ ମହାନ୍ତିଙ୍କ 
ଘରେ ଗୋଟିଏ ବୈଠକ ବସିଲା । ନବବାବ୍ର ସାଇକେଲ୍‌ରେ ଆସି ତାଙ୍କ ଘରେ 
ପହଞ୍ଲେ ! ୬୬ ବର୍ଷ ବୟସ୍କ ପୂର୍ବତନ ମୁଖ୍ୟମନ୍ତ୍ରୀ ସାଇକେଲ୍‌ରେ ଆସି ପହଞ୍ଚୁବାର 
ଦେଖି ମଧୂବାବୁ ଓ ଅନ୍ଯ ସମସ୍ତେ ସ୍ତମ୍ଭିତ। ଦୂନିଆସାରା କେମିତି ଏକ ନୂଆ 
ଚିନ୍ତାଧାରା ଖେଳୁଛି ଓ ଦୁନିଆର ତରୂଣମାନେ କିପରି ପରିବର୍ଭନର ଅଗ୍ରଗାମୀ 
ହେଉଛନ୍ତି ଏ ବିଷୟରେ ଏକ ଉଛ୍ମସିତ ଭାଷଣ ସେ ସେଠାରେ ଦେଲେ । ଘର 
ଭିତରେ ମୋଟେ ୧୦-୧୨ ଜଣ ଲୋକ ବସିଥାଆନ୍ତି। ତଥାପି ନବବାବ୍ରଙ୍କ 
ବିଶ୍ଳେଷଣ ଚାଲିଲା ଘଣ୍ଟାଏଖଶ୍ଡେ । ଆମେରିକାର ସିଭିଲ୍‌ ଲିବର୍ଟିଜ୍‌ ୟୁନିୟନ୍‌ ପରି 
ଓଡ଼ିଶାରେ ମଧ୍ଯ ଏକ ସଂସ୍ଥା ଗଢ଼ାଯିବା ଦରକାର, ଯାହାକି ସରକାରଙ୍କ ତରଫରୁ 
ଲୋକଙ୍କ ଉପରେ ହେଉଥ୍‌ବା ଜୂଲମ୍‌ର ପ୍ରତିବିଧାନ କରିବ, ଲୋକଙ୍କ ସେମାନଙ୍କର 

ଆଇନ୍‌ଗତ ଅଧ୍କାର ପାଇବାରେ ସାହାଯ୍ୟ କରିବ । ତା” ଛଡ଼ା ଗରିବଲୋକଙ୍କ 
ଉପରେ ପଇସାବାଲା ଓ ପ୍ରତିଷ୍ଠିତ ଲୋକଙ୍କଦ୍ଵାରା ଚାଲୁଥ୍ବା ଜୁଲମ୍‌ର ମଧ୍ଯ 
ଆଇନଗତ ପ୍ରତିବିଧାନ କରିବ । ଏ ପ୍ରସଙ୍ଗରେ ସେ ଉଦାହରଣ ଦେଲେ ¬ 
““ ଧୋଇଆ ଅଞ୍ଚଳରେ ନଇବଢ଼ି ହେଲେ ଅନେକ ଗୋରୂଗାର, ମଣିଷ ମରନ୍ତି । ମାତ୍ର 
ମଲା ଗୋରୁ କି ମଣିଷକୁ ଉଠାଇବାପାଇଁ ସ୍ଥାନୀୟ ପୁଲିସ୍‌ ବାହାରିବେନାହିଁ । ପୁଲିସ୍‌ 
ଭିତରେ ବି ଜାତିଆଣ କଥାଟା ରହିଚି । ଉଚ୍ଚ ଜାତିର ପୁଲିସ୍‌ବାଲା ହରିଜନ ସାହିରୁ 
ମଡ଼ା ଉଠାଇବାକୁ ନାରାଜ | ସେଥୁପାଇଁ କେନ୍ଦ୍ରସରକାରଙ୍କ ମିଲିଟାରୀ ଆସି ଏ କାମ 
କରିବେ ! ସରକାରୀ ଚାକିରିରେ ପୂଣି ଜାତି କଥା କ'ଣ ? ସରକାରୀ କର୍ମଚାରୀ 
ଜାତିଆଣ କଥାକୁ ନମାନିବାଟାହିଁ ହେଲା ଲୋକଙ୍କର “ସିଭିଲ୍‌ ଲିବର୍ଟି” । 

ଓଡ଼ିଶାରେ ସିଭିଲ୍‌ ଲିବର୍ଟି ସଂସ୍ଥା ଗଢ଼ିବାଲାଗି ସେ ବିଶେଷକରି ମଧୁସୂଦନ 
ମହାନ୍ତିଙ୍କ ସାହାଯ୍ୟ ନେଲେ ବି ଅଣଓକିଲ ରବି ସାହୁ ପ୍ରମୂଖ ତାଙ୍କୁ ଖୁବ୍‌ ସାହାଯ୍ୟ 
କଲେ । 

ଧୀରେ ଧୀରେ ନବବାବ୍ର ଏମିତି ଅନେକ କାମରେ ସର୍ବୋଦୟ ଆନ୍ଦୋନନର 
ବାହାରେ ଥୁବା ନାନାବିଧ ଗୋଷ୍ଠୀର ଲୋକଙ୍କୁ ଧରି କାମ କରିବାରେ ଲାଗିଲେ । 
“ସର୍ବୋଦୟ କର୍ମୀମାନେ ଅଳସୁଆ ହୋଇଗଲେଣି”, “ବିପୃବ ସେମାନଙ୍କଦ୍ଧାରା 
ନୁହେଁ, ସେମାନଙ୍କ ସନ୍ତ୍ରେ ହେବ”? ବୋଲି ନବବାବୁ ବାରମ୍ବାର କହୁଥାଆନ୍ତି ଓ 
ଏପରିକି ଘନିଷ୍ଠ ସମ୍ପର୍କରେ ଆସୁଥ୍‌ବା କର୍ମୀମାନଙ୍କୁ ଗାଳି ଦେବାରୁ ବିରତ ହେଉ 
ନଥାନ୍ତି । ‘“ଥୋରିଆ ସାହିରେ ମଠ ଚାଲିଚି । ରମା ଦେବୀ ମଠ କରି ବସିଚନ୍ତି” 
ବୋଲି ସେମାନଙ୍କୁ କହୁଥାଆନ୍ତି । ତାଙ୍କର ଏଭଳି ଅଖାଡ଼ଆ କଥାରେ 
(ବିଶିଷ୍ଟକର୍ମୀ ମାନଙ୍କ ଭିତରୁ ଅନେକେ ମନକଷ୍ଟ କରି ତାଙ୍କୁ ଧରାଛୁଆଁ ଦେଲେନାହିଁ । 
ବିଶେଷକରି ନକ୍ସଲପନ୍୍ୀ କର୍ମୀଙ୍କ ସାଙ୍ଗରେ ନବବାବ୍ରଙ୍କ ଯୋଗାଯୋଗ ଓ 
ନକ୍ସଲପନ୍ନୀମାନଙ୍କ କାର୍ଯ୍ୟର ଏବଂ ସାହସିକତାର ପ୍ରଶଂସାଟା ସେମାନଙ୍କୁ ଖଟକା 
ଲାଗୁଥାଏ । “ସର୍ବୋଦୟ ନାଆଁରେ ଯିଏ ଯାହା ପେଟପାଟଣା ଧରି ବସି ଛନ୍ତି"? — 
ନବବାବୂଙ୍କ ଏଭଳି ଉଚ୍ତି କାହାରିକାହାରିକୁ ଉତ୍ତେଜିତ ଓ ଅପମାନିତ ମଧ୍ଯ କରିଥାଏ । 

ଏଣିକି ନବବାବ୍ର ଓ ମାଳତୀ ଦେବୀ ଭୂଦାନ ଅଫିସ୍‌କୁ ଆସିବା ଏକାବେଳକେ 
ବନ୍ଦକରି ଦେଲେ । କଟକ ଆସିଲେ ତ ତାଳଗୁଡ଼ ପରିଷଦର ଅଫିସ୍‌ରେ ବିଛଣା 
ପକାଇ ଶୋଇଲେ ଓ ନୀଳମଣି ମହାନ୍ତିଙ୍କ ଘରେ ଖି ଆପିଆକଲେ । ସେଠି ରହିବାର 
ଆଉ ଗୋଟିଏ ସୂବିଧା ହେଲା ଯେ ବିଭିନ୍ନ ଦଳର ରାଜନୀତିବାଲାଙ୍କ ପକ୍ଷରେ 
ସେଠାକୁ ଆସିବାଟା ଅପେକ୍ଷାକୃତ ସହଜ ଥଲା । କାରଣ ଭୂଦାନ ଅଫିସର 
ବାତାବରଣ ଯାହା ତା” ଭିତରକୁ ରାଜନୈତିକ ଦଳର କର୍ମୀମାନେ ଯିବା ଆସିବା 
କରିବାକୁ ଟିକିଏ ମୂଲାଜା ଅନୁଭବ କରୂଥ୍‌ଲେ । ଭୂଦାନ ଅଫିସ୍‌ର ଆଶ୍ରମ 
ବାତାବରଣ ଭିତରେ ଖାଇବା, ପ୍ରାର୍ଥନା କରିବାପାଇଁ ଘଣ୍ଟି ବାଜେ ଓ ଏଥ୍ପାଇଁ ସମୟ 

ନିର୍ଦ୍ଦିଷ୍ଟ ଥାଏ । ସେପଟେ ବାରଣ୍ଡାରେ ପ୍ରାର୍ଥନା ଚାଲିଥ୍୍‌ବାବେଳେ ଏପଟେ ଘର 
ଭିତରେ ରାଜନୈତିକ ଆଲୋଚନା କରିହୁଅନ୍ତା ଅବା କେମିତି ? ତା” ଛଡ଼ା 
ନକ୍ସଲପକ୍ରୀମାନେ ତ ନାସ୍ତିକ, ଏଣୁ ସେମାନେ ପ୍ରାର୍ଥନାରେ ବସି ମୀରା ଭଚ୍ଚନ 
ଶୁଣିବାକୁ ଚାହିଁ ବେନାହିଁ । 

ବାଜି ରାଉତ ଛାତ୍ରାବାସ ଓ ଚଂପତିମୁଣ୍ଡାଠାରେ ପିଲାମାନେ ନିୟମିତ ପ୍ରାର୍ଥନା 
କରନ୍ତି । ସେମାନଙ୍କ ସାଙ୍ଗରେ ନବବାବୁ ପ୍ରତିଦିନ ଯୋଗଦିଅନ୍ତି । କିନ୍ଧ ଏକୂଟିଆ 
ଥୁଲାବେଳେ ଅନ୍ୟ ଗାଂଧୀବାଲାଙ୍କ ପରି ସେ କେବେ ଏକୂଟିଆ ବସି ପ୍ରାର୍ଥନା କରନ୍ତି 
ନାହିଁ । ତଥାପି ଧର୍ମର ବୈପ୍ଲବିକ ଦିଗଟା ପ୍ରତି ତାଙ୍କର ଖୁବ୍‌ ଶ୍ରଦ୍ଧା ଥାଏ ! ଧର୍ମ କର୍ମର 
ଞିପଚାରିକତାରେ ସେ ସେତେ ଆଗ୍ରହୀ ଦେଖାଯାଆନ୍ତିନାହିଁ। ସେ ସନ୍ଧ୍ଯାସୀ 
ଶଙ୍କରାଚାର୍ଯ୍ୟଙ୍କ ଉଦାହରଣ ଦିଅନ୍ତି ଗୋଟିଏ ଗପ ଆକାରରେ । 

ଶଙ୍କରାଚାର୍ଯ୍ୟ ତାଙ୍କ ସମୟରେ କହିବା ଆରମ୍ଭ କଲେ ¬ ˆ ବହୁ ସତ୍ୟ, ଜଗତ୍‌ 
ମିଥ୍ୟା ।”” କଥାଟା ସେତେବେଳକାର ଚଳନ୍ତି ଚିନ୍ତାଧାରାର ବିରୋଧୀ ଥୁଲା । ସବୁ 
କଥାକୁ ଶଙ୍କରାଚାର୍ଯ୍ୟ ମିଥ୍ୟା ବା ମାୟା ବୋଲି କହିବାରୁ ବନ୍ଧୁବାନ୍ଧବ, ଜ୍ଞାତି ସମସ୍ତେ 
ତାଙ୍କ ଉପରେ ରାଗିଗଲେ । ଶଙ୍କରଙ୍କର ମାଆଙ୍କର ଦେହାନ୍ତ ହେଲା | ଭାଇଆମାନେ 
କେହି ଶବ ଉଠାଇବାକୁ ଆସିଲେ ନାହିଁ । ମା'ର ମଲା ଦେହଟା କ”ଣ ଘରେ 
ପଡ଼ିରହିବ ? ଶଙ୍କର ମା'ର ଶବଟାକୁ ତିନିଗଡ଼ କରି କାଟି ଦେଲେ । ଏକୂଟିଆ ପ୍ରତି 
ଗଡ଼ଟିକୁ ବହିନେଇ ୟୂଇ ଉପରେ ଥୋଇଲେ। ମା'ର ଦେହକୁ ତିନିଗଡ଼ରେ 
କାଟିଥ୍‌ବାର ସୁ ତିକୁ ମନେରଖିବାପାଇଁ ସେ ମୁଣ୍ଡରେ ପାଉଁଶର ତିନୋଟି ଗାର 
କାଟୁଥ୍ଲେ | ଏହାର ନାଆଁ ହେଲା ଦ୍ରିପୂଶ୍ଡକ । ଶଙ୍କରାଚାର୍ଯ୍ୟଙ୍କର ସେ ଦୂଃସାହସିକତାକୁ 
ଭୂଲି ଶଙ୍କରପଛୀ ମାନେ କେବଳ ମୁଣ୍ଡରେ ତ୍ରି ପୁଣ୍ଡିକ କାଟି ନୀରବ ।” — ନବକ୍ଷ 
ଚୌଧୁରୀ ଙ୍କଠାରୁ ଏ କଥାର ବର୍ଣ୍ଣନା ବହୁବାର ଶୁଣିବାକୁ ମିଳିଥାଏ । 

ଦଳଗତ ରାଜନୀତି ଉପରୁ ନବବାବ୍ରଙ୍କର ଆସ୍ଥା କେଉଁଦିନ ତୂୁଟିଯାଇଥୁଲା । 
ଏବେ ସଂଘବଦ୍ଧ ଧର୍ମ ଉପରେ ତାଙ୍କର ଆସତ୍ଥା ସେମିତି କେବେ ନଥୁଲା । ଥରେ ଯୁବକ 
ବନ୍ଧୁମାନଙ୍କ ଭିତରୁ ଜଣେ କେହି ରୂଷିଆର ଓପନ୍ଯାସିକ ଡସ୍‌ଟୋ ଏଭସ୍କିଙ୍କର ଓ 
‘କାରାମାଝୋଭ ଭାଇମାନେ” ଉପନ୍ୟାସଟି ପଢୂଥାଆଚତ୍ତି । ନବବାବ୍ର ବହିଟାକୁ 
ଦେଖିପକାଇ କହିଲେ ¬ “ ଗ୍ରାଣ୍ଡ ଇନ୍‌କୂଇଜିସନ୍‌ ( ମହାନ୍‌ ତଦନ୍ତ) ପର୍ଯ୍ୟନ୍ତ ଗଲୁଣି 
ନା ନାହିଁ ? 

କ”ଣ ଭାବିଲୁ ? ଭଲ ଲାଗିଲା ? 

ବଂଧୂଜଣକ କିଛି ଉତ୍ତର ଦେବା ପୂର୍ବରୁ ବହିଟାକୁ ଉଠାଇନେଇ ସେ ନିଜେ 
ବଡ଼ପାଟିରେ — ଅଧ୍ୟାପକ ପାଠପଢ଼େଇଲା ପରି — ପଢ଼ିବା ଆରମ୍ଭ କଲେ । 

“ମହାନ୍‌ ତଦନ୍ତ ' ଅଧ୍ୟାୟର ମୂଳକଥା ହେଲା ଯେ ଭଗବାନ୍‌ ନିଜେ ଆସି 
ପହଞ୍ଚଛନ୍ତି ଗିଜୀର ମୂଖ୍ୟ ପାଦ୍ରୀଙ୍କ ପାଖରେ; ସମାଜର ଆଉ ଆଉ ବଡ଼, ମୁଖିଆ 

ଲୋକଙ୍କ ପାଖରେ । ସେ ନିଜର ଯେତେ ପରିଚୟ ଦେଲେ ବି କେହି ତାଙ୍କୁ ଭଗବାନ୍‌ 
ବୋଲି ବିଶ୍ଵାସ କରୁନାହାନ୍ତି । ସମସ୍ତେ କହୁଛନ୍ତି ¬ ‘ଭଗବାନ୍‌, ତୂମର ଉପସ୍ଥିତିଟା 
ଆମ ଚଳଣିର ଢଂଗଢାଂଗରେ ବଡ଼ ବିଭ୍ରାଟ ସୃଷ୍ଟିକରିବ — ତୁମେ ଏଠୁ ଚାଲିଯା' । 
ଶେଷରେ ଭଗବାନ୍‌ ଫେରିଯାଇଛନ୍ତି । 

ଭଗବାନ୍‌ ଅଛନ୍ତି କି ନାହାନ୍ତି ଏସବୁ ବିଷୟରେ ତାର୍ବିକ ଆଲୋଚନା ନବକୃଷ୍ଣ 
ଚୌଧୂରୀଙ୍କଠାରୁ ଶୁଣାଯାଉନଥୁଲା । ମଣିଷର ସମ୍ମାନ ମଣିଷ ପାଖରେ କେମିତି 
ବଜାୟ ରହିବ ସେଥ୍‌ଲାଗି ସେ ସବୃବେଳେ ଲାଗିରହୁଥ୍ଲେ । ମଣିଷର ସେବାଟା ହିଁ 
ଭଗବାନ୍‌ଙ୍କର ସେବା - ଏ କଥାଟା ଯୁବକମହଲର ଚିନ୍ତାଧାରାରେ ଭର୍ରି କରିବାରେ 
ସେ ଲାଗିଥ୍ଲେ । ସେବା ଓ ଅଧ୍ୟୟନ — ଏ ଦୁଇଟାର ସମନ୍ସୟ ଦୃଷ୍ଟିରୁ ସେ 
ବିବେକାନନ୍ଦ ଏବଂ ଭଶ୍ବରଚନ୍ଦ୍ର ବିଦ୍ୟାସାଗରଙ୍କର ଉଦାହରଣ ଅନେକ ସମୟରେ 
ଦେଉଥୁଲେ | ବିବେକାନନ୍ଦଙ୍କର ‘ଦରିଦ୍ରନାରାୟଣ” ସଂଜ୍ଞାଟି ତାଙ୍କର ମନଭିତରେ 
ଏକଦମ୍‌ ଯୌବନରୁ ଲିପିବଦ୍ଧ ହୋଇ ରହିଥ୍ଲା । ଭିନ୍ନ ଭିନ୍ନକାର୍ଯ୍ୟକ୍ରମ ଓ ଭିନ୍ନଭିନ୍ନ 
ଦଳରେ କାମକରୂଥୁବା ଉତ୍ସାହୀ ଯୁବକ-ଯୁବତୀଙ୍କ ନିଜ ନିଜ କାର୍ଯ୍ୟରେ ଉତ୍ସାହ 
ଦେବାପାଇଁ ସେ ସେମାନଙ୍କୁ ନିଜ ପାଖକୁ ଡାକୁଥ୍‌ଲେ, ସେମାନଙ୍କ କର୍ମକ୍ଷେତ୍ର ଆଡ଼େ 
ଯାଉଥ୍‌ଲେ । “କଂଗ୍ରେସ ହଟାଓ” ଆନ୍ଦୋଳନ ବେଳୁ ଅନେକ ନୂଆ ପିଲାଂଙ୍କ 
ସାଙ୍ଗରେ ତାଙ୍କର ଚିହ୍ନା ହୋଇଥ୍‌ବାରୂ ସେହି ପରିଚୟଟାକୁ ସକ୍ରିୟ ରଖିବାଲାଗି ସେ 
ଚେଷ୍ଟାକରୂଥ୍‌ଲେ । ଓଡ଼ିଶାର ସର୍ବୋଦୟ କର୍ମୀଙ୍କ ଉପରୁ ଏହି ସମୟକୁ ତାଙ୍କର 
ଏକଦମ୍‌ ଆସ୍ଥା ତୁଟିଯାଇଥୂଲା କହିଲେ ଅତ୍ୟୁକ୍ତି ହେବନାହିଁ । ମାତ୍ର ନବବାବ୍ରଙ୍କ କଟକ 
ଆସିଥ୍ବା ଖବର ପାଇ ସର୍ବୋଦୟ କର୍ମୀଙ୍କ ଭିତରୁ କେତେକେ ତାଙ୍କୁ ରୀତିମତ 
ଦେଖାସାକ୍ଷାତ୍‌ କରୂଥ୍‌ଲେ । ସମସ୍ତଙ୍କପାଇଁ ସେ ଥୁଲେ ବାପି” । ତାଙ୍କଠାରୁ 
ଗାଳିଖାଇବାଟା ବାପାଙ୍କଠାରୁ ଗାଜିଖାଇଲାପରି ଅନେକଙ୍କ ଲାଗୁଥ୍ଲା | ସେ ହୁଏତ 
ଟିକିଏ ରାଗିଯାଇଥାଇପାରନ୍ତିୟ ମାତ୍ର ଅସଲ ଉଦ୍ଦେଶ୍ଯ ହେଲା ପିଲାମାନଙ୍କ 
ବ୍ୟବହାରର ସଂଶୋଧନ କରିବା । 

ଓଡ଼ିଶାର ଜଣେ ମୁଖ୍ଯକର୍ମୀ ନବବାବ୍ରଙ୍କ ରାଗିବା ଓ ‘ସର୍ବୋଦୟ ନାଆଁରେ 
ଯିଏ ଯାହା ପେଟପାଟଣା ଧରି ବସି ଛନ୍ତିଂ ଉକ୍ତି ଉପରେ ମନ୍ତବ୍ୟ ଦେଇ କହିଲେ ¬ 
“ନବବାବ୍ର କହୁଛନ୍ତି ଯେ ଆମେ ସବୁ ସବୌଦୟ ନାଆଁରେ ପେଟପାଟଣା ଧରି 
ଚଳୁଚୂ । ସିଏ ତ ଫେଏରେ ଗାନ୍ଧୀ, ବିନୋବାଙ୍କ ନାଆଁ ଧରି ଚଳୁଚନ୍ତି ।”” କଥାଟା 
କାଳକ୍ରମେ ନବବାବ୍ରଙ୍କ କାନରେ ପଡ଼ିଲା । ଏଥୁରେ ରାଗିବା କିମ୍ବା ଉତ୍ତେଜିତ 
ହେବାର ପ୍ରଶ୍ନ ତାଙ୍କପାଇଁ ନଥୁଲା । ବାବୁଲାଲ ମିଭ୍ତଲଙ୍କ ସମେତ କେତେକ କର୍ମୀଙ୍କ 
ସାଙ୍ଗରେ ଛାତ୍ରାବାସର କୃଡ଼ିଆଘର ବାରଣ୍ଡାରେ କଥାବାର୍ରାବେଳେ ମନ୍ତବ୍ୟ ଦେଇ 
କହିଲେ — “ବୟସ ଓ ସାମାଜିକ ସ୍ଥିତି (ଷ୍ଟେଟ୍‌ସ ) ଦୃଷ୍ଟିରୁ ମୁଁ ଏତେ ଉଚ୍ଚରେ ଯେ 
ଏଭଳି ବାଜେ କଥାର ଜବାବ ଦେବା ମୋ ପକ୍ଷରେ ସମ୍ଭବ ନୁହେଁ ।” 

୨୧୮ ଅଧ୍ାୟ-ଅଠେଇଶ 


ଏଣେ ଭୂଦାନ ଆନ୍ଦୋଳନର ବୈପ୍ଳବିକ ଦିଗଟା ତାଙ୍କ ଆଖିକୂ ଅନ୍ଧାରୁଆ 
ଦିଶିଲା ବେଳକୁ ତେଣେ ଖଦୀ ଆନ୍ଦୋଳନଟା ମଧ୍ଯ ବେଶ୍‌ ମଳିନପଡ଼ିଯାଇଥାଏ । ଖଦୀ 
ସଂସ୍ଥାମାନଙ୍କର ମୂଖ୍ୟ କର୍ମୀମାନେ ସୂତାକଟା ନାଆଁରେ ରିବେଟ୍‌ ନେବାରେ ବ୍ୟସ୍ତ 
ରହୁଥାଆନ୍ତି । ପୂରୁଣା ଗାନ୍ଧୀବାଦୀ ଉଦୟନାରାୟଣ ଧେବର — ଧେବର ଭାଇ ¬ 
ଖଦୀ କମିଶନ୍‌ର ଚେୟାରମ୍ୟାନ୍‌ ହେଲା ପରେ ସେ ମନମୋହନ ଚୌଧୁରୀଙ୍କ 
କମିଶନ୍‌ର ସଦସ୍ଯ କରିନେଲେ । ପୂତୂରା ମନମୋହନଙ୍କ ଉପସ୍ଥିତିଟା ଖଦୀ 
କମିଶନଙ୍କ କାର୍ଯ୍ୟକ୍ରମରେ କିଛି ଗୋଟାଏ ବୈପ୍ଲବିକ ପରିବର୍ଭନ ସୃଷ୍ଟି କରିବ ବୋଲି 
ସେ ଭାବୃ ନଥ୍‌ଲେ, ବରଂ ˆ 'ଧେବର ଭାଇ ବୁଲୁକୁ ଗିଳିଦେବେ” ବୋଲି ଆଶଙ୍କା 
କରୁଥ୍ଲେ | ବୈକୁଣ୍ଠଭାଇ ମେହେତା, ଶ୍ରୀମନ୍‌ ନାରାୟଣ, ଆନ୍ାସାହେବ — ଏମାନେ 
ସମସ୍ତେ ଖଦୀ ଆନ୍ଦୋଳନରେ ବେଶ୍‌ ଲାଗିଥ୍‌ଲେ । ମାତ୍ର ଏମାନଙ୍କ ସତ୍ତ୍ବେ 
ଖଦୀକାର୍ଯ୍ୟଟି ଲୋକଙ୍କ ଭିତରେ ଆନ୍ଦୋଳନର ରୂପ ନେଇପାରିନଥୁଲା । ଧେବର 
ଭାଇଙ୍କ ପରେ ନବବାବୂଙ୍କ ଶାନ୍ତିନିକେତନ ଦଳର ବନ୍ଧୁ ଜି. ରାମଚନ୍ଦ୍ରନ୍‌ ଖଦୀ 
କମିଶନ୍‌ର ଚେୟାରମ୍ୟାନ୍‌ ହେଲେ । କମିଶନ୍‌ର ସଂଚାଳକ ଭାବରେ ଜଣେ ଭଲ 
ସରକାରୀ ଅଫିସର୍‌ଙ୍କୁ ନିଯୁକ୍ତ କରାଯିବାର କଥା ଉଠିବାରୁ ଓଡ଼ିଶାର ରବୀନ୍ଦ୍ରନାଥ 
ମହାନ୍ତି ଡେପୁଟେସନ୍‌ରେ ବଂବେ ଗଲେ । ରବିବାବ୍ର ନବବାବ୍ରଙ୍କର ଭଣଜା, ଏଣୁ ଖଦୀ 
କାମ ସମ୍ପର୍କରେ ତାଙ୍କର ପରିଚୟ ଆଗରୁ ରହିଥୁଲା । ତାଙ୍କଠାରୁ ଭାରତର ବିଭିନ୍ନ 
ଅଞ୍ଚଳରେ ଖଦୀ ଅନୁଷ୍ଠାନମାନେ କିପରି କାର୍ଯ୍ୟକରୂଛନ୍ତି ତା/ର ବିବରଣୀ ଓ 
ଖବରଅନ୍ତର ନବବାବୁ ପାଇପାରୁଥ୍‌ଲେ ! ଖବରଟି ତାଙ୍କୁ ଉତ୍ସାହଜନକ ଜଣାପଡ଼ୁ 
ନଥୁଲା । ଖଦୀ ଆନ୍ଦୋଳନର ତୁଙ୍ଗ ନେତାମାନେ ନିଜ ଅନୁଷ୍ଠାନଲାଗି ସରକାରଙ୍କଠାରୁ 
କେମିତି ବେଶି ରିବେଟ୍‌ ପାଇପାରିବେ ସେଥ୍ପାଇଁ ସତ ମିଛ ସମେତ ନାନା ପନ୍ଚ୍ା 
ଧରୂଥ୍ବା କଥା ନବବାବୁ ଶୁଣୁଥ୍‌ଲେ । ଏସବୁ ଘଟଣା ଜାଣି ତାଙ୍କ ମନ ଖଦୀ କର୍ମୀଙ୍କ 
ଉପରୁ ବି ତୃଟିଯାଉଥାଏ । ଠିକ୍‌ ସେତିକିବେଳକୁ ଓଡ଼ିଶାର ଜଣେ ଖଦୀ କର୍ମୀଙ୍କ 
ଅନୁଷ୍ଠାନରେ କାର୍ଯ୍ୟକରୂଥ୍ବା କେତେକ କ୍ଷୁସ୍ତ କର୍ମୀ ତାଙ୍କର ଗୋଟିଏ ଚିଠିର ନକଲ 
ଲୋକଲୋଚନକୁ ଆଣିଲେ । ଏଥୁରେ ମୂଖ୍ୟ କର୍ମୀ ମହାଶୟ ତାଙ୍କ ସହକର୍ମୀଙ୍କୁ ବିସ୍ତୃତ 
ପରାମର୍ଶ ଦେଇ ଲେଖିଥ୍‌ଲେ — କିପରି ଭାବରେ ଅଧ୍‌କ ରିବେଟ୍‌ ପାଇହେବ 
ସରକାରଙ୍କଠାରୁ । ଏ କଥା ଜାଣି ନବବାବ୍ର ଟିକିଏ ତାଛୁଲ୍ୟ କଲାଭଳି କହିଲେ ¬ 
““ମହାମହା ରଥୀମାନେ ତ ଏଇଆ କରୁଛନ୍ତି ¬ ଇଏ ତ କ୍ଷୁଦ୍ର ଜୀବ ।” 

ଠିକ୍‌ ଏହି ସମୟକୁ କେତେକ ପୂରୂଣା ବନ୍ଧୁ ସ୍ଵାଧୀନତା ସଂଗ୍ରାମୀ ହିସାବରେ 
ଭତ୍ତା ପାଇବା ଆରମ୍ଭକଲେ । ଏଣିକି ସେମାନେ ନିଜନିଜ ଜାଗାରେ ଚୂପ୍‌ ହୋଇ 
ବସିଗଲେ । ଅନେକଦିନ ଧରି ଏହି ବନ୍ଧୁମାନେ ମୂଖ୍ୟ କର୍ମୀଭାବରେ ରହି 
ଆସିଥୂଲେ । ମାଡ୍ର ସେମାନଙ୍କ ବସିଯିବା ଫଳରେ ଗା କାମରେ ଟିକିଏ ବ୍ୟାଘାତ ସୃଷ୍ଟି 
ହେଲା । ନବଜୀବନ ମଣ୍ଡଳ ଓ ଗାଂଧୀସ୍କାରକ ନିଧ୍‌ରୁ କର୍ମୀମାନେ ଯାଇ କିଏ 

ନବକୃଷ୍ଣ ଚୌଧୁରୀ ୨୧୯ 


ସରପଞ୍ଚଢ କିଏ ପଞ୍ଚାୟତ ସମିତିର ଚେୟାରମ୍ୟାନ୍‌ ତ କିଏ ଶ୍ରମିକ ନେତା 
ହୋଇସାରିଥ୍‌ଲେ । ମାତ୍ର ସେମାନଙ୍କ ପଛରେ ଥ୍ଲା ଗୋଟାଏ କାମରୁ ଯାଇ ଆଉ 
ଗୋଟାଏ କାମକୁ ଲଂଫ ଦେବା । ମାତ୍ର ଏବେ ଯେଉଁମାନେ ଅବସର ନେଲେ 
ସେମାନଙ୍କ ଅବସନ୍ନତାଟା ହିଁ ନବକୃଷ୍ଣ ଚୌଧୁରୀଙ୍କ ଟିକିଏ ଧକ୍କାଦେଲା । 

ବନ୍ଧୁ ଏବଂ ପୂରୂଣା ସହକର୍ମୀଙ୍କୁ ନିଷ୍ପିୟତା ଜଳଜଳ ଦିଶୂଥ୍‌ଲେ ବି ଏହି 
ପରିସ୍ଥିତିରେ ନବବାବ୍ରଙ୍କୁ କେହି ନିରାଶ ହେବାର ଦେଖିନାହିଁ । ଅନ୍ଯ ଦେଶମାନଙ୍କର 
କଅଣ ଘଟୁଛି ସେ ସବୁର ଖବର ତ ସେ ରଖୁଥାଆନ୍ତି । ଭାରତପରି ବିକାଶଶୀଳ 
ରାଷ୍ଟ୍ରମାନଙ୍କରେ ଶାସକ ଗୋଷ୍ଠୀ ସାଧାରଣ ଲୋକଙ୍କ ଉପରେ କିପରି ଜୂଲମ 
କରୁଛନ୍ତି ସେ ସବୂର କାହାଣୀ ବି.ବି.ସି. ରେଡ଼ିଓରୁ, ନିଉଜ୍‌ ଉଇକ୍‌ ସାପ୍ରାହିକୀରୁ 
ଏବଂ ଭିନ୍ନ ଭିନ୍ନ ଖବରକାଗଜରୁୂ ସେ ପାଉଥାଆନ୍ତି । ଶାସକ ଗୋଷ୍ଠୀ ତରଫରୁ 
ଅତ୍ୟାଚାର ଚାଲୁଥ୍ଲାବେଳେ ତା'ର ପ୍ରତିକାର ବିଧାନପାଇଁ ସାଧାରଣ ଲୋକଙ୍କ 
ଭିତରେ ଭତ୍ସାହ ସୃଷ୍ଟି କରିବାଲାଗି ମଧ୍ଯ ଅନେକେ ଲାଗିଥାଆନ୍ତି । ଏଇ ପ୍ରସଙ୍ଗରେ 
ସେ ବ୍ରାଜିଲ ଦେଶର ପାଦ୍ରୀ ପାଉଲେ ଫ୍ରାଏରୀଙ୍କ ସାମାଜିକ ବିଶ୍ଲେଷଣ ପ୍ରତି ବେଶ୍‌ 
ଆକୃଷ୍ଟ ହୋଇଥାଆନ୍ତି । ଫ୍ରାଏରୀଙ୍କ କହିବା କଥା ହେଲା ଯେ, ଶୋଷଣ ପ୍ରକ୍ରିୟାଟି 
ଚାଲିପାରିଛି କାରଣ ଶୋଷିତ ବ୍ୟକ୍ତି ତା? ଉପରେ ହେଉଥ୍‌୍ବା ଶୋଷଣର ପ୍ରତିବାଦ 
ନଜରି ତାକୁ ସହିନେଉଛି, ଅର୍ଥାତ୍‌ ଶୋଷଣ ଚାଲୁଛି ଶୋଷିତର ସହାଯତା ନେଇ । 
ଶୋଷିତ ଯଦି ନିଜକୁ ଶୋଷଣ ପଦ୍ଧତିରୁ ଅଲଗାକରିନେବ, ତେବେ ଶୋଷଣ 
ଚାଲିପାରିବ ନାହିଁ। ଏହାକୁ ସେ କହୁଥ୍‌ଲେ, “‘ନୂଆରକମର ଅନୁଚିନ୍ତା? ବା 
'କନ୍ସେନ୍‌୍ଟାଇଜେସନ୍‌' । ଓଡ଼ିଶାର ଖଦୀକାମ ହେଉ କି ଭାରତର ବୃହତ୍ତର 
ରାଜନୈତିକ କ୍ଷେତ୍ର ହେଉ ସବୂଜାଗାରେ ପାଠୁଆ, ବୁଦ୍ଧିଆ ଲୋକେହି କ୍ଷମତାରେ 
ଉଚ୍ଚ ଆସନରେ ଅଛନ୍ତି । ସେମାନେ ଅପାଠୁଆ, ଅବୁଵିଆ ଏବଂ କ୍ଷମତାହୀନ 
ଲୋକଙ୍କ ଉପରୁ ସୁବିଧା ଉଠାଉଛନ୍ତି । ଏହାରି ନାଆଁ ହେଲା ଶୋଷଣ । ଶୋଷଣ 
ଚାଲିପାରୁଛି କାରଣ ଶୋଷିତ ଲୋକେ ନିଜକୁ ଶୋଷଣ ପ୍ରକ୍ରିୟାରୁ ବିଛିନ୍ନ କରି 
ନେଉନାହାନ୍ତି । ସେଥ୍‌ପାଇଁ ଲୋକଙ୍କ ଭିତରେ ଉଦ୍ଦୀପନା ସୃଷ୍ଟି କରିବାକୁ ହେବ ଏବଂ 
ଏ କାମଟି ନୂତନ ପିଢ଼ିର ଯୁବଶକ୍ତି କରିପାରିବ ବୋଲି ତାଙ୍କର ବିଶ୍ଵାସ ରହିଥୁଲା । 

ବାହାରୁ ଦେଖିଲେ ଜଣାପଡ଼ଥ୍ଲା ନବକୃଷ୍ଣ ଚୌଧୁରୀ ବାଜିରାଉତ 
ଛାତ୍ରାବାସରେ ଥ୍ବା ଚାଳଘରର ପିଣ୍ଡା ଉପରେ ବସି ଖଟଉପରେ ଖବରକାଗଜ 
ପଢ଼ଛନ୍ତି । ଭୀମ ଦାସ କି ନିତ୍ୟାନନ୍ଦ ଲେଙ୍କାଙ୍କ ପରି ଆଶ୍ରମର କର୍ମୀଙ୍କ ସାଂଗରେ 
ଛାତ୍ରାବାସର ଏଣୂତେଣୂ କାମ ବିଷୟରେ କଥାବାର୍ଭା କରୁଛନ୍ତି । ଚକ୍ରଭାଇଙ୍କ 
ପିଲାମାନଙ୍କୁ ଶିଖାଉଛନ୍ତି ¬ କେମିତି ଜୃଜୁଜୂଳିଆ ପୋକକୁ ଧରି କାଚବୋତଲରେ 
ରଖିଲେ ତା” ଦେହରୁ ଆଲୁଅ ବାହାରିବ । ରାତି ଅଧଯାଏ ଚେସ୍‌ ଖେଳୁଛନ୍ତି । ମାତ୍ର 
ଏଇ ସମୟଟା ଥୁଲା ତାଙ୍କପାଇଁ ଏକ ବିଚାର -ମଛ୍ତନର ସମୟ । 

୨୨୦ ଅଧ୍ଯାୟ-ଅଠେଇଶ 


ଗାଂଧୀଜୀ କହିଥ୍୍‌ଲେ ଜନତା ଭିତରେ ଜୀବନ ସଂଚାରଲାଗି । କିନ୍ତୁ ଲୋକଙ୍କର 
ବର୍ରମାନର ଅବସ୍ଥାରେ ଏ ଜୀବନ ସଂଚାର କାମଟି କେମିତି ବାକୀ ପଡ଼ିଯାଇଛି 
ବୋଲି ସେ ବୋଧକରୁଥୂଲେ | ହଠାତ୍‌ ଦିନେ ଦେଖାଗଲା ଯେ ପୂର୍ବତନ ମୁଖ୍ୟମନ୍ତ୍ରୀ 
ନବକୃଷ୍ଣ ଚୌଧୁରୀ ଚଂପତିମୁଣଶ୍ଡାର ଜୀବନବିଦ୍ୟାନୟରେ ¬ ଏଇ ହାଇ ସ୍କୁଲରେ — 
ଯାଇ ପିଲାଙ୍କୁ ପଢ଼ାଇବାରେ ଲାଗି ଛନ୍ତି । ଏକଦା ସେ ମନ୍ତ୍ରୀପଦ ଛାଡ଼ିଦେଇ ମୌଳିକ 
ଶିକ୍ଷାର ସଂଗଠକଭାବରେ ସରକାରୀ ଚାକିରି କରିଥ୍‌ଲେ । ତେଣୁ ଅନ୍ୟାନ୍ୟ କାମରୁ 
ଅବ୍ୟାହତି ନେଇ ପୁଣି ଚଂପତିମୁଣ୍ଡାଠାରେ ପିଲାଙ୍କୁ ପଢ଼ାଇବାରେ ଲାଗିବା ତାଙ୍କ 
ପକ୍ଷରେ ସ୍ଵାଭାବିକ ଥୁଲା । ମାତ୍ର ଯେଉଁ ପରିସ୍ଥିତିରେ ସେ ଟଂପତିମୂଣ୍ଡାକୁ ଗଲେ 
ସେଇଟା ଥୁଲା ଅସ୍ବାଭାବିକ । 


Ooo 

ଅଧ୍ଯାୟ - ଅଣତ୍ରିଶ 


ଅନୁଗୁଳଠାରୁ ପ୍ରାୟ ଚଉଦ କିଲୋମିଟର ଦୂରରେ ଅନୁଗୁଳ-ସମ୍ବଲପୂର 
ରାସ୍ତାଠାରୁ ଅଛ ଦୂରରେ ଚଂପତି ମୁଣ୍ଡା ଉଚ୍ଚ ମୌଳିକ ବିଦ୍ୟାଳୟ । ଏକଦା 
ଚିତ୍ତଂଜନ ଦାସ (ନବକୃଷ୍ଣ ଚୌଧୁରୀଙ୍କ ଜୀବନୀ ସେ ଲେଖିଛନ୍ତି) ଏହି 
ବେସରକାରୀ ବିଦ୍ୟାଳୟର ଅଧ୍ଯକ୍ଷ ଥୁଲେ | ୧୯୫୪ ମସିହାରେ ବିଶିଷ୍ଟ ଗାଂଧୀବାଦୀ 
ଧୀରେନ୍ଦ୍ର ମଜୁମଦାରଙ୍କ ପୌରୋହିତ୍ୟରେ ଏ ଅନୁଷ୍ଠାନଟି ଆରମ୍ଭକରାଯାଇଥିଲା ¦ 

ଶିକ୍ଷାବିଭାଗର କର୍ମଚାରୀମାନେ ମୌଳିକ ଶିକ୍ଷାକୁ ଅଲଗା ରଖାଯିବାର 
ଆବଶ୍ୟକତା ଅନୁଭବ କଲେନାହିଁ । ଏଣୁ ମୌଳିକ ସ୍କୁଲଗୁଡ଼ିକ କାଳକ୍ରମେ ପ୍ରାଥମିକ 
ଓ ମାଧ୍ୟମିକ ସ୍କୁଲ ସାଙ୍ଗରେ ମିଶିଗଲେ ! ଚଂପତି ମୁଣ୍ଡା ସ୍ୁଲଟିକୁ ସରକାରଙ୍କ ହାତକୁ 
ନଦେଲେ ଅନୁଷ୍ଠାନ ଚଳେଇବାଲାଗି ପଇସା ଦରକାର । ମୌଳିକ ଶିକ୍ଷାର 
ବିଚାରଗତ ଶୁଦ୍ଧତା ଓ ଅନୁଷ୍ଠାନର ବାସ୍ତବ ଆବଶ୍ୟକତା — ଏ ଦୂଇଟିକୁ କେନ୍ଦ୍ରକରି 
ଚଂପତିମୁଣ୍ଡାର କର୍ମୀମାନଙ୍କ ଭିତରେ ମତଭେଦ ଘଟିଲା । ଅନୁଷ୍ଠାନର ପରିଚାଳନା 
ଉପରେ ଏହାର ପ୍ରଭାବ ପଡ଼ିବା ସ୍ଵାଭାବିକ । ତା'ଛଡ଼ା ଯଥେଷ୍ଟ ସଂଖ୍ୟକ ଶିକ୍ଷକ ନ 
ଥ୍ବାରୁ ପିଲାଙ୍କ ପାଠପଢ଼ାରେ ଅସୁବିଧା ହେଉଛି ବୋଲି ଖବର ମିଳିଲା । ପିଲାଙ୍କ 
ସାଙ୍ଗରେ ମିଶି ପିଲାହେବାପାଇଁ ଏ ଏକ ସୁଯୋଗ ଭାବି ବାଜିରାଉତ ଛାତ୍ରାବାସରୂ 
ନବକୃଷ୍ଣ ଚୌଧୁରୀ ଗଲେ ଟଂପତିମୁଣ୍ଡାକୁ ପିଲାଙ୍କୁ ପଢ଼ାଇବାପାଇଁ । ଦିନେ 
ସନ୍ଧ୍ୟାବେଳେ ସେ ଆସି ଚଂପତି ମୁଣ୍ଡାରେ ପହଞ୍ଚଲେ । 

ଚଂପତି ମୁଣ୍ଡା ଅନୁଷ୍ଠାନ ସହିତ ଶିକ୍ଷକ ଓ କର୍ମୀ ଜୟନାରାୟଣ ଦାସଙ୍କ ସମ୍ପର୍କ 
ଅନେକ ଦିନର । ବାଗଲପୁର ଗାଁର ଗୌରାଙ୍ଗ ଚରଣ ଦାସ, ଇନ୍ଦ୍ରମଣି ମହାନ୍ତି, 
ଚିତ୍ତଂଂଜନ ଦାସ, ଜଗନ୍ନାଥ ଦାସଙ୍କ ପରି ସ୍ଵାଧୀନତା ସଂଗ୍ରାମୀମାନଙ୍କ ପ୍ରେରଣାର 
ପ୍ରଭାବ ତାଙ୍କ ଉପରେ ପଡ଼ିଛି । ଞ୍ଜାପି' ଓ ନୂମାଙ୍କ ପ୍ରତି ତାଙ୍କର ଖୁବ୍‌ ଭ୍ଭି । 
ଛାତ୍ରାବାସର ସମସ୍ତେ ତାକ୍କଷ ଡାକନ୍ତି ଜୟୀଭାଇ ! ଝଂପତିମୁଣ୍ଡାରେ ନବବାବ୍ରଙ୍କ 
ଉପସ୍ଥିତି ବିଷୟରେ ତାଙ୍କର କହିବା କଥା — 

“ସକାଳୁ ବାପି ଜାଣିଲେ ଯେ ପିଲାମାନଙ୍କ ଲାଗି କରାଯାଇଥ୍‌ବା ପାଇଖାନା 
କେଉଁଦିନୂ ଭଂଗା ହୋଇ ପଡ଼ିଛି । ଝିଅମାନଙ୍କ ଲାଗି ଗାଧୁଆଘର ନାହିଁ । କେବଳ 
ସସ୍ତ୍ରୀକ ରହୁଥୁବା ଶି କ୍ଷକମାନଙ୍କ ଘରେ ବ୍ୟବହାରୋପଯୋଗୀ ପାଇଖାନା ରହିଛି ।” 
ଯଦିଓ ରାଗିବାଟା ଚୌଧୁରୀ -ପରିବାରର ପାରଂପରିକ ରୀତି, ନବବାବୁ 
ସାଧାରଣତଃ କାହାରିକୁ ହଡ଼ିକରି କିମ୍ବା ରାଗିକରି କିଛି କହନ୍ତି ନାହିଁ । ମାତ୍ର ସେଦିନ 

୨୨୨ ଅଧ୍ାୟ-ଅଣତ୍ରିଶ 


ସକାଳେ ତାଙ୍କ ପାଟିରେ କିଛି ବାଡ଼ବତା ରହିଲା ନାହିଁ । ସମସ୍ତଙ୍କ ପୁଳାଏ ଗାଳିଦେଇ 
ସେ ସକାଳୁ ଚାଲିଚାଲି ଆସି ପହଞ୍ଚଲେ ଛାତ୍ରାବାସରେ । 

ବାପିଙ୍କଠାରୁ ଗାଳି ଖାଇଲା ପରେ ଟଂପତିମୁଣ୍ଡାର କର୍ମୀମାନେ ତପୂର 
ହୋଇଗଲେ । ଦିନକ ଭିତରେ ପାଇଖାନା, ଗାଧୁଆଘର ସବୁ ମରାମତ ହୋଇଗଲା ! 
ନବକୃଷ୍ଣ ଚୌଧୁରୀ ପୂଣି ଯାଇ ସେଠାରେ ବସିବା ଠିକ୍‌ କଲେ ଓ ସ୍କୁଲରେ ପଢ଼ାଇବା 
ସାଂଗେସାଂଗେ ଟଂପତିମୁଣ୍ଡାକୁ କେନ୍ଦ୍ରକରି ଆଖପାଖ ଗୀରେ ପ୍ରୌଢ଼ଶିକ୍ଷା ଦେବା ଓ 
ଲୋକଙ୍କ ଭିତରେ ନୂଆ ନୂଆ ବିଚାରର ପ୍ରସାର କରିବାଟା ଥୁଲା ତାଙ୍କର ଉଦ୍ଦେଶ୍ୟ । 
ପାଉଲୋ ଫ୍ରାଏରୀ ଯେଉଁ ‘ନୂଆ ପ୍ରକାରର ଅନୁଚିନ୍ତା କଥା କହୁଥ୍‌ଲେ ତା'ର 
ପ୍ରୟୋଗ ସେ ସ୍ଥାନୀୟ ଗ୍ରାମ୍ୟ ଅଞ୍ଚଳରେ କରିବା : କଥା ଭାବୁଥ୍‌ଲେ । ତାଙ୍କୁ ଏ 
କାମରେ ସାହାଯ୍ୟ କରିବାଲାଗି ଉତ୍ସାହୀ କର୍ମୀ ରବି ସାହୁ ଓ ପ୍ରଫୁଲ୍ଲ ସେନାପତି ତାଙ୍କ 
ସାଂଗରେ ଆସି ଜୂଟିଲେ । ଉଭୟେ ପରସ୍ପରର ପିଲାଦିନିଆ ସାଥୀ । ସମାଜସେବା 
ସାଙ୍ଗକୁ ସମାଜର ବୈପ୍ଲବିକ ପରିବର୍ରନଲାଗି ଦୁଇ ବନ୍ଧୁଙ୍କର ଆଗ୍ରହ । ନବକୃଷ୍ଣ 
ଚୌଧୁରୀଙ୍କ ସାନ୍ଧିଧ୍ଯ ସେମାନଙ୍କୁ ଉତ୍ସାହିତକଲା ! 

ଟଂପତିମୁଣ୍ଡାକୁ କେନ୍ଦ୍ରକରି ଗ୍ରାମ୍ୟ ବିପ୍ନବର ସ୍ଵପ୍ନ ସିନା ନବକୃଷ୍ଣ ଚୌଧୁରୀଙ୍କ 
ଘାରୁଥୁଲା, ମାତ୍ର ଚଂପତି ମୁଣ୍ଡା ସ୍କୁଲର ଶିକ୍ଷକ ଓ କର୍ମୀମାନେ ନିଜ ନିଜ ଅବସ୍ଥାରୁ 
ଚାହଁ ଥୁଲେ ଯେ, ସୁଲଟି ସରକାରଙ୍କ ହାତକୁ ଯାଉ ! କାଳକ୍ରମେ ତାହାହିଁ ହେଲା । 

୧୯୭୩ ମସିହାର ନଭେମ୍ବର ମାସ । ରାଉରକେଲାଠାରେ ନବଜୀବନ 
ମଶ୍ଡଳର ବୈଠକ ବସିଥାଏ । ମଣ୍ଡଳର ପ୍ରାୟ ସବ୍ର ବାର୍ଷିକ-ବୈଠକକୁ ନାରାୟଣ 
ଦେଶାଇଙ୍କୁ ଡକାହୁଏ । ରଚନାତ୍ମକ କାମ ବିଷୟରେ ତାଙ୍କର ଅଧ୍ୟୟନ ଓ ଅନୁଭୁତି 
ଖୁବ୍‌ । ତା' ଛଡ଼ା ବୈଠକକୁ ଆସିଲେ ବାପି ଓ ନୁମାଙ୍କ ସାଙ୍ଗରେ ତାଙ୍କର ଦେଖାହୋଇଯିବ ! 

୧୯୬୪ ମସିହାରେ ରାଉରକେଲା ଓ ତା” ନିକଟବର୍ରୀ ଝିଲିପାଣି ପ୍ରଭୃତି 
ଗାଁରେ ସାଂପ୍ରଦାୟିକ ଗୋଳମାଳ ତ ଘଟିଥୁଲା । ସେହି ସମୟରୁ ସେଠାର ପରିସ୍ଥିତିକୁ 
ବିସ୍ଫୋରକ ହେବାକୁ ନଦେବାଲାଗି ସେଠାର ଗାଂଧୀ ଶାନ୍ତି ପ୍ରତିଷ୍ଠାନର ଶାଖା 
ଖୋଲାଯାଇଥୁ୍‌ଲା । ରାଉରକେଲା ସହରରେ ଓ ତା” ନିକଟବର୍ରୀ ଅଞ୍ଚଳରେ 
ନବଜୀବନ ମଭଶ୍ଡଳର କର୍ମୀମାନେ ସକ୍ରିୟ ଭାବରେ କାର୍ଯ୍ୟ କରୁଥ୍‌ଲେ । ବଶେଇର 
ଆଦିବାସୀ ଅଂଚଳରେ ତ ପୂର୍ବରୁ ମଂଡ଼ଳର କାର୍ଯ୍ୟ ଚାଲିଥୂଲା । ସାଂପ୍ରଦାୟିକ 
ଗଣ୍ଡଗୋଳ ପରଠାରୁ ସୁନ୍ଦରଗଡ଼ ଜିଲ୍ଲାରେ ଆଉ କେତୋଟି ନୂଆ କେନ୍ଦ୍ର ଖୋଲାଗଲା । 

୧୯୭୩ର କର୍ମୀ ସମ୍ମିଳନୀରେ ପୂରୁଣା, ଅସମାହିତ ସମସ୍ଯା ସବୁର 
ଆଲୋଚନା ହେଲା । ପୁଲିସ୍‌ ଜୂଲମ୍‌, ସାହ କାରମାନଙ୍କର ଠକାମି ଓ ତଳିଆ 
ସରକାରୀ କର୍ମଚାରୀଙ୍କ ଲାଞ୍ଚ ଇତ୍ୟାଦି କଥା ପଡ଼ିଲା । ତା” ସାଙ୍ଗକୁ ଏବେ ଆଉ ଏକ 
ପ୍ରଶ୍ନ ଉଠିଲା ଯେ ସରକାରଙ୍କ ତରଫରୁ କରାଯାଉଥ୍‌ବା ରାସ୍ତା ତିଆରି କାମରେ 
ଆଦିବାସୀ ଲୋକଙ୍କୁ ଲଗାଯାଉଛି । ସେମାନେ ଯାହା ପଇସା ପାଉଛନ୍ତି ସେ ସବୁକୁ 

ନବକୃଷ୍ଣ ଚୌଧୂରୀ ୨୨୩ 


ଭାଟିବାଲା ପାଖରେ ଖର୍ଚ୍ଚ କରିଦେଉଛନ୍ତି । ରାଧାମଣି ସାହୁ ନବଜୀ ବନ ମଣ୍ଡଳର 
ଜଣେ ପୂରୂଣା କର୍ମୀ । ଅନେକ ଦିନ ଧରି ସେ ଗଂଜାମ-ଫୁଲବାଣୀର ମାଳ ଅଞ୍ଚଳରେ 
ଆଦିବାସୀ ଭାଇଭଉଣୀଙ୍କ ଭିତରେ କାର୍ଯ୍ୟ କରି ଆସି ଛନ୍ତି । ବଡ଼ବିଲ ପାଖର ସରଣ୍ଡା 
ଗାଁରେ କେନ୍ଦ୍ର କରିଥ୍ବା ତୁଳସୀ ମୁଣ୍ଡା ବି ଜଣେ ଟାଣୁଆ କର୍ମୀ । ଉଭୟେ ସମସ୍ୟାଟି 
ଉପରେ ବେଶ୍‌ ଜୋର୍‌ଦେଲେ । 

ନିଜନିଜ ଭିତରେ ଆଲୋଚନା ଚାଲିଥ୍‌ଲେ ବି ବାପିଙ୍କଠାରୁ କିଛି ଗୋଟାଏ 
ବିଚାର ଶୁଣିବାପାଇଁ ସମସ୍ତଙ୍କର ଇଛା ଥାଏ । ସବ ଶୁଣିସାରିଲା ପରେ ନବବାବ୍ର 
ଯାହା କହିଲେ ତାର ମର୍ମ ହେଲା — 

“ଆଦିବାସୀ ଲୋକେ ହେଲେ ସ୍ଵଭାବତଃ ସରଳିଆ ଲୋକ । ସେମାନଙ୍କ 
ହାତରେ ଟଙ୍କା ପଡ଼ିଲେ ତାକୁ ଅନ୍ୟ ଚଲାଖ ଚତୁର ଲୋକଙ୍କ ପରି ଧୀରେ ସୂ ସ୍ପେ ଖର୍ଚ 
କରିବାର ଅଭ୍ଯାସ ସେମାନଙ୍କର ନାହିଁ । ମଦଭାଟିକୁ ପଇସା ଦେବା କଥାଟା 
ସେମାନଙ୍କର ମୂଳରୁ ଚଳିଆସିଛି । ଏ କଥାଟା ବଦଳାଇବାକୁ ହେଲେ ସେମାନଙ୍କୁ 
ଖର୍ଚ୍ଚ କରିବାର ଅଲଗା ବାଟ ବା ବିକଳ୍ପ ବତାଇବାକୁ ହେବ । ଗୀ ଲୋକଙ୍କ ଖାଉଟି 
ଜିନିଷ ଯଥା ଚୋରାବତି, ଜୋତା, ଛତା କିମ୍ବା ସାଇକେଲ୍‌ କିଣିବାକୁ ଉତ୍ସାହିତ 
କରିବା ଦରକାର । ଏ ସବୁ ଜିନିଷ କିଣିବାକୁ ସେମାନଙ୍କ ଭିତରେ ଆଗ୍ରହ ବଢ଼ିଲେ 
ମଦପାଇଁ ଟଙ୍କା ଖର୍ଚ୍ଚ କରିବାର ଆଗ୍ରହଟା ସେମାନଙ୍କର କମିଯିବ !”? 

ନବବାବ୍ର କର୍ମୀମାନଙ୍କୁ ଆଉ ଏକ ଉଦାହରଣ ଦେଲେ — 

“ ଛୁଆଁ-ଅଛୁଆଁ ଛାଡ଼ିବାଲାଗି ଗାଂଧୀଜୀ ଲୋକଙ୍କୁ ଏତେ ବୁଝେଇଲେ ¬ ଆମ 
ଲୋକଙ୍କ ଭିତରୁ ଜାତିଆଣ କଥାଟା ଗଲାନାହିଁ । କାରଣ ହରିଜନ ଲୋକେ ଖାଲି ନିଜ 
କାରବାରରେ ନୃହେଁ ନିଜ ବେଶପୋଷାକରେ ବି ମଳିଛିଆ ହୋଇ ରହିଲେ । 
ମଳିଛିଆ ହୋଇ ରହିଲେ କିଏ ପାଖରେ ବସେଇବ ? ମାତ୍ର ହରିଜନ ପିଲାଟିଏ 
କଲିକତାରେ କି ଆଉ କେଉଁଠି ଚାକିରି କରି ସଫା ଜାମା, ପ୍ୟାଣ୍ଟ୍‌, ଜୋତା ପିନ୍ଧି ଗୀକୁ 
ଆସିଲା ତ ବେଶପୋଷାକ ଯୋଗୁଁ ଗାର ଅନ୍ୟମାନଙ୍କ ସାଙ୍ଗରେ ମିଶାମିଶି 
କରିବାଲାଗି ତା'ର ଅସୁବିଧା ନାହିଁ । ମହାତ୍ମା ଗାନ୍ଧୀ ଏତେ ତନ୍ତ୍ର ବୁଝାଇ ଯାହା 
କରିପାରିଲେ ନାହିଁ, ହଳେ ନୂଆ ଜୋତା ଓ ଗୋଟାଏ ସଫା ପ୍ୟାଣ୍ଟ ଯୋଗୁଁ ତାହା 
ହୋଇଗଲା ।” 

ଯେକୌଣସି ସମସ୍ୟାକୁ ଏକଦମ୍‌ ନୂଆ ଢଙ୍ଗରେ ବିଶ୍ଲେଷଣ କରିବା ଥୁଲା 
ନବକୃଷ୍ଣ ଚୌଧୁରୀଙ୍କ ବ୍ୟର୍ତିତ୍ଵର ବିଶେଷତା । ଖାଲି ଆଦିବାସୀମାନଙ୍କର ସୁଖଦୁଃଖ 
କଥା ନୁହେଁ, ସମଗ୍ର ଭାରତର ସମସ୍ୟା ସବୁକୁ ସେ ସାଦାସିଧା ଭାବରେ ଲୋକଙ୍କୁ 
ବୃଝାଇପାରୂଥ୍‌ଲେ । ସେଦିନ କର୍ମୀ ସମ୍ମିଳନୀ ଚାଲିଥ୍‌ବାବେଳେ ନାରାୟଣ 
ଦେଶାଇଙ୍କ ପାଖକୁ ଏକ ଟେଲିଗ୍ରାମ୍‌ ଗୁଜୁରାଟରୁ ଆସିଲା,  ଅହମଦାବାଦଠାରେ 
ଛାତ୍ରମାନେ ନିଜର କେତେକ ସମସ୍ୟାକୂ କେନ୍ଦ୍ରକରି ଧର୍ମଘଟ କରି ଛନ୍ତି । ଅବସ୍ତା 

୨୨୪ ଅଧ୍ଯାୟ-ଅଣତ୍ରିଶ 


ଗୂରୂତର ।”” ଏଣୁ ନାରାୟଣ ଭାଇ ତୁରନ୍ତ ରାଉରକେଲାରୁ ଅହମଦାବାଦକୁ 
ଆସିବାଲାଗି ସେଠାର କର୍ମୀମାନଙ୍କଠାରୁ ଟେଲିଗ୍ରାମ୍‌ ଆସିଥୂଲା । ଡାକରା ପାଇ 
ନାରାୟଣ ଭାଇ ତ ଗୁଜୁରାଟ ଫେରିଗଲେ । ମାତ୍ର ଅହମଦାବାଦର ଛାତ୍ର ଆନ୍ଦୋଳନ 
ଯେ ଭାରତସାରା ଘଟିବାକୁ ଥ୍ବା ଏକ ବ୍ୟାପକ ଆନ୍ଦୋଳନର ସୂତ୍ରପାତ କରିବ ଏ 
କଥା ସେଦିନ ଉପସ୍ଥିତ କର୍ମୀମାନଙ୍କ ଭିତରୁ କାହାରିକୁ ଜଣାନଥୁଲା । 

ସମ୍ମିଳନୀ ପରେ ନବବାବୁ ଫେରିଗଲେ ଟଂପତିମୂଣ୍ଡା । ମାଳତୀ ଦେବୀ 
ଛାତ୍ରବାସ ଛାଡ଼ି ତାଙ୍କ ସହିତ ଯୋଗଦେଲେ । ଉଭୟଙ୍କ ବାସସ୍ଥାନ ହେଲା ଛୋଟ 
କ୍ରଡ଼ିଆଟିଏ । ସେତେବେଳର ଅନୁଭୂତି ସମ୍ପର୍କରେ ମାଳତୀ ଦେବୀ କହନ୍ତି — 
“ନବବାବୁ ଚଂପତିମୁଣ୍ଡା ଜୀବନ ବିଦ୍ଯାଳୟରେ ଛାତ୍ରମାନଙ୍କୁ ନେଇ ଅଧ୍ଯାପନା 
କାମରେ ଲାଗିପଡ଼ିଲେ । ସାଧାରଣ ହାଇ ସ୍କୁଲରେ ଜଣେ ଶିକ୍ଷକ ପରି ସମୟ 
ଅନୁଯାୟୀ ପ୍ରତିଦିନ ପାଠ ପଢ଼େଇ ଚାଲିଲେ । ଟଂପତିମୂଣ୍ଡାରେ ଦୂଇ ବର୍ଷ 
ରହି ବେଳେ ଆମେ ( ଅଣଖିଆ ବେଳର) ଆନନ୍ଦ ଅନୁଭବ କରୁଥାଉଁ । କଥାବର୍ରା ମଧ୍ଯ 
ବରାବର ହେଉ । ବବାପି” ପିଲାମାନଙ୍କ ଭଳି ପିଲାଙ୍କ ସାଙ୍ଗରେ ମିଶି ସବ୍ରଦିନେ 
ଭଲି” ଖେଳୁଥାଆନ୍ତି । ମୁଁ ଏବଂ ସୀତା ଟୂଡ଼ ମିଶି ରୋଷାଇ କରୁ । ଚାରିଆଡ଼େ 
ପାହାଡ଼ ଘେରା ହୋଇଥ୍‌ବା ଏ ସ୍ଥାନଟି ଯେପରି ମନୋରମ ବୋଧହୁଏ, ସେ ସ୍ଲତି 
ଭୂଲିବାର ନୁହେଁ । ଭୂମିଗତ ନକ୍ସଲପନ୍ଥୀମାନେ ସୁବିଧା ସୁଯୋଗ ଉଶ୍ରି ଆସି 
ପହଞ୍ଚ୍ଯାଆନ୍ତି । ବାପିଙ୍କ ସହିତ ଆଲୋଚନା ଚାଲେ ।”? (ନୁମା ପୃ. ) 

୧୯୭୪ର ଜାନୁଆରୀ ଶେଷ ସୁଦ୍ଧା ଅର୍ଥାତ୍‌ ମାସେ ଖଣ୍ଡେ ଭିତରେ ଗୁଜରାତ 
ସରକାର ଏବଂ ଅହମଦାବାଦର ଛାତ୍ରଗୋଷ୍ଠୀ ଭିତରେ ବୁଝାମଣାହେଲା । ଛାତ୍ରମାନେ 
ସେମାନଙ୍କର ଧର୍ମଘଟ ପ୍ରତ୍ୟାହାର କରିନେଇ କ୍ଲାସ୍‌କୁ ଯିବାଛ ଆରମ୍ଭ କଲେ। 
ସେମାନଙ୍କର ଦାବି ପୂରଣହେଲା । ଏ ଘଟଣାର କିଛିଦିନ ପରେ ବିହାର ପ୍ରଦେଶରେ 
ଛାତ୍ରମାନେ ଆନ୍ଦୋଳନ କଲେ । ମୁଖ୍ୟମନ୍ତ୍ରୀ ଜଗନ୍ନାଥ ମିଶ୍ର ପିଲାମାନଙ୍କ ପାନେ ମାଡ଼ 
ଦେଇ ବ୍ରଦ୍ଧି ଶିଖାଇବେ ବୋଲି ଅଡ଼ିବସିବାରୁ ସେଠା ପରିସ୍ଥିତି ଦିନୂଦିନ ଗୁରୂତର 
ହୋଇଚାଲିଲା । ଶେଷରେ ଏହା ବିସ୍ଫୋରକ ଅବସ୍ଥା ଧାରଣକଲା । ଛାତ୍ର ଆନ୍ଦୋଳନ 
ବଢ଼ିବଢ଼ି କ୍ରମଶଃ ଗଣଆନ୍ଦୋଳନରେ ପରିଣତ ହେଲା । ପିଲାମାନଙ୍କ ତରଫରୁ ଦାବି 
ହେଲା ଯେ ଜଗନ୍ନାଥ ମିଶ୍ର କେବଳ ନୃହନ୍ତି ବିହାରର କଂଗ୍ରେସ ସରକାର ଇସ୍ତଫା 
ଦିଅନ୍ତୁ । ନୂଆ ନିର୍ବାଚନଲାଗ୍ନି ଡାକରାପଡ଼ିଲା । ପ୍ରଧାନମନ୍ତ୍ରୀ ଇହଦିରା ଗାନ୍ଧୀ ରାଜି ନ 
ହେଲେ ନିର୍ବାଚନ ହେଉଛି ବା କେଉଁଠୁ ? ପରିସ୍ଥିତି କ୍ରମବର୍ଦିଷ୍ଣ ଭାବରେ ଜଟିଳ 
ହୋଇଚାଲିବାରୂ ଜୟପ୍ରକାଶ ନାରାୟଣ ଏଥ୍‌ରେ ସଂଶ୍ମିଷ୍ଟ ହେଲେ । ଛାତ୍ର ଏବଂ 
ସରକାର ଭିତରେ ଲାଗିଥ୍‌ବା ଦୃନ୍ଦ୍ର ବିହାରରେ କ୍ରମଶଃ କିଟିମିଟି ଆ ରୂପ ଧରିବାରୁ 
ଛାଦ୍ରମାନେ ଆସି ଜଯପ୍ରକାଶଙ୍କ ପାଖରେ ପହଞ୍ଚଲେ । ମାତ୍ର ସରକାର କୌଣସି 
ପ୍ରକାରର ବୂଝାମଣାଲାଗି ପ୍ରସ୍ତୃତ ଥ୍ବା ଜଣାଗଲାନାହିଁ । ଛାତ୍ରମାନଙ୍କ ପାନେ ମାଡ଼ 

ନବକୃଷ୍ଣ ଚୌଧୁରୀ ୨୨୫ 


ଦେଇ ବ୍ରଦ୍ଧି ଶିଖାଇବା ଥୁଲା ଜଗନ୍ନାଥ ମିଶ୍ର “ସରକାରଙ୍କର ଉଦ୍ଦେଶ୍ୟ । ଛାତ୍ରମାନଙ୍କୁ 
ଶାନ୍ତ ରହିବାପାଇଁ ଓ ଶାନ୍ତିପୂର୍ଣ୍ଣ ଭାବରେ ଆନ୍ଦୋଳନ କରିବାପାଇଁ ଜୟପ୍ରକାଶ 
ନାରାୟଣ ପରାମର୍ଶ ଦେଲେ । ଛାତ୍ରମାନେ ତାଙ୍କ କଥା ମାନିଲେ । 

ସରକାରଙ୍କ ତରଫରୂ ପାଟନା ସହରରେ ୧୪୪ ଧାରା ଜାରି କରାଗଲା । 
ଶାନ୍ତିରକ୍ଷା ନାଆଁରେ ସଭାସମିତି କରିବାକୁ ଦିଆଗଲାନାହିଁ। ବିହାର ପ୍ରଦେଶରେ 
ଜୟପ୍ରକାଶ ନାରାୟଣ ବିଶୃଙ୍ଖଳା ସୃଷ୍ଟି କରୁଛନ୍ତି ବୋଲି ସରକାରଙ୍କ ତରଫରୁ 
ଅଭିଯୋଗ ହେଲା । ସେ ଯେଉଁଠି ସଭା କରିବାକୁ ଗଲେ ସେଠାକୁ ନଆସିବାଲାଗି 
ସରକାରଙ୍କ ତରଫରୁ ଲୋକଙ୍କ ଉପରେ ଧମକ ଦିଆଗଲା ଓ ନାନା ରକମର ବିଘ୍ନ 
ସୃଷ୍ଟି ହେଲା । ତଥାପି ସରକାରଙ୍କ ଧମକ ଇତ୍ୟାଦିକୁ ନମାନି ହଜାର ହଜାର ଲୋକ 
ଜୟପ୍ରକାଶଙ୍କ କଥା ଶୁଣିବାଲାଗି ସଭାମାନଙ୍କରେ ଆସି ଜୂଟିଲେ । ବିହାର ସରକାର 
ଏଭଳି ପରିସ୍ଥିତିରେ ଉଣାଅଧ୍‌କେ ଆତଙ୍କିତ ହେଲେ । ମାତ୍ର ବିହାର ସମସ୍ୟାଟି ଏବେ 
ଭାରତବର୍ଷର ବୃହତ୍ତର ସମସ୍ୟାଠାରୁ ଅଲଗା ରହିପାରନ୍ତା କେମିତି ? ଭାରତବର୍ଷର 
ବୃହରର ସମସ୍ୟାଟି ଥୁଲା ଇନ୍ଦିରା ଗାନ୍ଧୀ ସମସ୍ୟା । 

ଛାତ୍ରମାନଙ୍କର ସାଧାରଣ ଅସଂତୋଷ- ଚାକିରିର ଅଭାବ, ପାଠପଢ଼ାରେ 
ଶିକ୍ଷାବିଭାଗୀୟ କର୍ଶ୍‌ ପକ୍ଷଙ୍କ ଅବହେଳା ଓ ହଷ୍ଟେଲର ଅବ୍ୟବସ୍ଥାକୁ କେନ୍ଦ୍ରକରି ଯେଉଁ 
ଛୋଟକାଟିଆ ଆନ୍ଦୋଳନ ଆରମ୍ଭହୋଇଥ୍‌ଲା ଏବେ ତାହା ଛୋଟିଆ ଘୃର୍ଣ୍ଣିବାତ୍ୟା 
ବଦଳରେ ପ୍ରବଳ ତୋଫାନର ରୂପ ଧାରଣକଲା । ସମଗ୍ର ଦେଶର ପରିସ୍ଥିତିକୁ 
ବଦଳାଇବାକୁ ଜୟପ୍ରକାଶ ନାରାୟଣ ପୂର୍ଣ୍ଣାଙ୍ଗ ବିପ୍ଵବଲାଗି ଡାକରାଦେଲେ । ସମଗ୍ର 
ସମାଜରେ ବୈପ୍ଳବିକ ପରିବର୍ଭନ ଆଣିବାଲାଗି ସେ ଛାତ୍ରମାନଙ୍କୁ ଉତ୍ସାହିତ କଲେ । 
୧୯୪୨ରେ ଛାତ୍ରମାନେ ଯେମିତି ‘ଭାରତଛାଡ଼' ଆନ୍ଦୋଳନରେ ଯୋଗଦେଇଥ୍‌ଲେ 
ଏବେ ସେମିତି ଶହଶହ ଛାତ୍ର ପାଠପଢ଼ା ଛାଡ଼ି ପୂର୍ଣ୍ଠାଙ୍ଗବିପ୍ଵବରୂପୀ ଗଣ- 
ଆନ୍ଦୋଳନରେ ମାତିଲେ । “ମାନସରୋବରରୁ ଗଂଗୋତ୍ରୀ ବହିଲାପରି ଦେଶର 
ସମସ୍ତ ଦୂର୍ନୀତିର ଉତ୍ସ ହେଉଛି ସରକାର” ବୋଲି ଜୟପ୍ରକାଶ ଖୁବ୍‌ ଜୋର୍‌ଦେଇ 
ଘୋଷଣାକଲେ । ତାଙ୍କର ଏଭଳି ମତ ପ୍ରକାଶ କରିବାଟାକୁ ଇନ୍ଦିରା ଗାନ୍ଧୀ ଓ ତାଙ୍କ 
ହେଂଚ୍‌ ଲୋକମାନେ ବିଦ୍ରୋହର ଡାକରା ବୋଲି କହିଚାଲିଲେ । 

ଏହାର ଜବାବ ଦେଇ ଜୟପ୍ରକାଶ ଓ ତାଙ୍କର ଛାତ୍ର ଫଉଜଚ ଚିଜ଼୍ାର କରି 
ଉଠିଲେ, “ସତ କହିବା ଯଦି ବିଦ୍ରୋହହୁଏ, ତେବେ ଆମେ ସମସ୍ତେ ହେଉଛୁ 
ବିଦ୍ରୋହୀ ।” ? ବିହାରକୁ କେନ୍ଦ୍ରକରି ସାରା ଦେଶରେ ସରକାର ବିରୋଧୀ, କଂଗ୍ରେସ 
ବିରୋଧୀ ଓ ଇନ୍ଦିରା ବିରୋଧୀ ବାତାବରଣ ସୃଷ୍ଟି ହେଲା ! 

ଏହି ସମୟକୂ ଆଲାହାବାଦର ହାଇକୋର୍ଟ ରାଜନାରାୟଣଙ୍କଦ୍ଧାରା 
କରାଯାଇଥ୍‌ବା ନିର୍ବାଚନ ସଂକ୍ରାନ୍ତୀୟ ମୋକଦ୍ଦମାରେ ରାୟ ଦେଇ ଇନ୍ଦିରା ଗାନ୍ଧୀଙ୍କ 
ନିର୍ବାଚନକୁ ଅବୈଧ ଘୋଷଣାକଲେ । ଫଳରେ ଇନ୍ଦିରାଙ୍କ ଇସ୍ତଫାପାଇଁ ଚାରି ଆଡ଼େ 

୨୨୬ ଅଧାୟ-ଅଣତ୍ରିଶ 


ଦାବି ହେଲା । ଏଭଳି ଏକ ପରିସ୍ଥିତି ଲାଗି ଇନ୍ଦିରା ଗାନ୍ଧୀ କିମ୍ବା ତାଙ୍କ ସରକାର 
ପ୍ରସ୍ତୃତ ନଥଲେ । 

ଜଯପ୍ରକାଶଙ୍କ ପୂର୍ଣ୍ଣାଙ୍ଗ ବିପ୍ନବର ଧାସରୁ ଅଲଗାରହି ନବକୃଷ୍ଣ ଚୌଧୁରୀ 
ଚଂପତିମୂଣ୍ଡାରେ ବସିରହନ୍ତେ କେମିତି ? ସେ ଥୁଲେ ଯୂବଶର୍ତିର ଉପାସକ । ଛାତ୍ର 
ଏବଂ ଯୁବକମାନେ ଦେଶର ବୈପ୍ଲବିକ ପରିବର୍ଭ ନପାଇଁ ଲାଗିଛନ୍ତି । ସେମାନଙ୍କ 
କାମରୁ ପ୍ରେରଣା ପାଇବାପାଇଁ” ସେ ସ୍ଥାନେ ସ୍ଥାନେ ସେମାନଙ୍କଦ୍ଧାରା ହେଉଥ୍‌ବା 
ସଭାସମିତିରେ ଯୋଗଦେଲେ । ଚଂପତିମୁଣ୍ଡାର ଶିକ୍ଷକତା ଛାଡ଼ି ସେ ଓଡ଼ିଶାରେ 
ପୂର୍ଣ୍ଣାଙ୍ଗ ବିପ୍ଵବର ଉତ୍ସାହୀ ସୈନିକ ହେଲେ । 

ଦେଶର ବିଭିନ୍ନ ଅଞ୍ଚଳରେ ବୁଲି ଜୟପ୍ରକାଶ ନାରାୟଣ ପୂର୍ଣ୍ଣାଙ୍ଗ ବିପ୍ଳବ ଲାଗି 
ହାୱା ସୃଷ୍ଟିକଲେ । ମଝିରେ ମଝିରେ ଦେହ ଖରାପ ହେବାରୁ ନାରାୟଣ ଦେଶାଶ, 
ମନମୋହନ ଚୌଧୁରୀ ଓ ଆଚାର୍ଯ୍ୟ ରାମମୂରିଙ୍କୁ ଆନ୍ଦୋନନର ଜିମା ଦେଇ 
ଜୟପ୍ରକାଶ ମଝିରେ ମଝିରେ ଚିକିତ୍ସାଲାଗି ଭେଲୋର ଯାଉଥାଆନ୍ତି । ବିପ୍ଳବର ନୂଆ 
ମନ୍ତ୍ରରେ ଅଭିଷିକ୍ତ ହୋଇଥ୍‌ବା ଯୁବକ-ଯୁବତୀ ମାନଙ୍କ ଭିତରୁ ବିପ୍ଳବର ଝୁଙ୍କ ଯେମିତି 
କମିନଯାଏ ସେଥ୍‌ପାଇଁ ସବୁ ରକମର ଚେଷ୍ଟା ଚାଲିଥାଏ । ବିହାରରେ କଂଗ୍ରେସ 
ବିରୋଧୀ ସବ୍ର ରାଜନୈତିକ ଦଳଙ୍କୁ ମିଶାଇ ଏକ ଗଣ -ସାମ୍ମୁଖ୍ୟ ରୂପନେଇଥାଏ । 

ମିଳିମିଶି କାମ କରିବାର ଅଭ୍ୟାସଟା ବିରୋଧୀଦଳମାନଙ୍କୁ ଆଗରୁ ମୋଟେ 
ଛୁଇଁନଥ୍ଲା । ବିହାରର ଜନଆନ୍ଦୋଳନ ସେମାନଙ୍କୁ ଗୋଟାଏ ନୂଆ ଅଭ୍ଯାସ 
ଯୋଗାଇଦେଲା । ସମାଜବାଦୀ, ଜନସଂଘୀ ଓ ନିର୍ଦ୍ଦଳୀୟଓ ସବ ପ୍ରକାରର 
ବିଚାରଧାରାର - ସମର୍ଥକ ତରୂଣଗୋଷ୍ଠୀ ପୂର୍ବରୁ ପରସ୍ତରକୂ ଯେତେ ସଂଦେହ 
କରୂଥ୍ଲେ ବି ଏଥର ମିଳିମିଶି କାମ କଲେ । ସବ୍ର ରାଜନୈତିକ ଦଳଙ୍କୁ ଏକାଠି କରି 
ଓଡ଼ିଶାରେ ପୂର୍ଣ୍ଣାଙ୍ଗ ବିପ୍ଳବର ସୂତ୍ରପାତ କରାଯିବାଲାଗି ମଧ୍ୟ ଉଦ୍ୟମ ହେଲା । 


Ooo 

ଅଧ୍ଯାୟ - ତିରିଶ 


ଓଡ଼ିଶାର ରାଜନୈତିକ ଅବସ୍ଥା ଯାହା ସେଥ୍‌ରେ ସବୂ ଦଳଙ୍କୁ ଏକାଠିକରି କିଛି 
କାମ ହୋଇପାରିବ ବୋଲି ସର୍ବୋଦୟ ଗୋଷ୍ଠୀ ଭିତରେ କାହାରି ବିଶେଷ ଭରସା 
ନଥ୍ଲା । ୧୯୭୪ର ଗାନ୍ଧୀଜୟନ୍ତୀ ଦିନ କଟକର ନାରୀସଂଘ ସଦନରେ ଯେଉଁ 
ସର୍ବଦଳୀୟ ସଭାଟି ଡକାଗଲା, ସେଥ୍‌ରେ ଯୋଗଦେବାକୁ ମନମୋହନ ଚୌଧୁରୀ 
ମଧ୍ଯ ମନାକରି ଦେଲେ । ଓଡ଼ିଶାର ସର୍ବୋଦୟ ଆଂଦୋଳନ ଭିତରେ କେତେକ ତ 
ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀଙ୍କ ଅଣ୍ଡି ଭିତରେ ପଶି ରହିଥ୍‌ଲେ । ହରମୋହନ 
ପଟ୍ଟନାୟକ ସର୍ବୋଦୟ ମଣ୍ଡଳର ସଭାପତି ଥ୍ଲେ ମଧ୍ଯ ଢେଙ୍କାନାଳର ନିର୍ବାଚନରେ 
ନନ୍ଦିନୀଙ୍କ ପାଇଁ ରୀ ତିମତ ପ୍ରଚାରରେ ଲାଗିଥ୍‌ଲେ । 

ପୁରୁଣା କର୍ମୀଙ୍କ ମଧ୍ୟରୁ କେତେକ ସରକାରଙ୍କୁ ସମର୍ଥନ କରୂଥ୍‌ବା 
ଜଣାପଡ଼ୁଥ୍‌ଲା । ଓଡ଼ିଶାରେ ରାଜନୈତିକ ଦଳମାନେ ଯେ ଏକାଠି ମିଶି କୌଣସି 
ଏକ ସାଧାରଣ କାର୍ଯ୍ୟକ୍ରମରେ ଯୋଗଦେବେ ¬ ଏଥ୍‌ରେ ସଂଦେହ ଥୁଲା । ତଥାପି 
ଓଡ଼ିଶାରେ ଏଥ୍‌ପାଇଁ ଉଦ୍ୟମ କରାଯିବା ଆବଶ୍ୟକ ବୋଲି କେତେକ ତରୁଣ କର୍ମୀ 
ଅନୁଭବ କରୁଥ୍‌ଲେ । 

ବିଭିନ୍ନ ରାଜନୈତିକ ଗୋଷ୍ଠୀରୁ ତରୁଣ କର୍ମୀମାନେ ଆସି ନବବାବୁଙ୍କ ସାଙ୍ଗରେ 
କାଁ ଭା ଯୋଗାଯୋଗ କରୂଥ୍ବା ସେମାନେ ଜାଣିଥ୍‌ଲେ । କେତେକ ରାଜନୈତିକ 
ନେତାଙ୍କ ବ୍ୟକ୍ତିଗତ ଅଭିରୂଚି ଉପରେ ଥୁବା ବିରକ୍ତିକୁ ଛାଡ଼ିଦେଲେ ସେମାନଙ୍କର 
ଏକାଠି କାମ କରିବାପାଇଁ କୌଣସି ନୀତିଗତ ବାରଣ ନଥ୍‌ଲା । ମୋଟ ଉପରେ 
ଗାନ୍ଧୀ ଜୟନ୍ତୀ ଅବସରରେ ରୂଷ୍ପନ୍ଥୀ କମ୍ୟୁନିଷ୍ଟ ଓ କଂଗ୍ରେସ ଦଳ ଛଡ଼ା ଓଡ଼ିଶାର 
ସବୁ ରାଜନୈତିକ ଦଳ ବିହାରର ଗଣ- ଆନ୍ଦୋଳନ ପରି ଓଡ଼ିଶାରେ ଏକ ଗଣ - 
ଆନ୍ଦୋଳନ କରିବାଲାଗି ସିବ୍ଧାନ୍ତନେଲେ । 

୧୯୭୫ ମସିହାର ଆରମ୍ଭରେ ଜୟପ୍ରକାଶ ନାରାୟଣ ଓଡ଼ିଶା ଆସିଲେ । 
ଝାରସୂଗୁଡ଼ାଠାରୁ ସେ ଆସିଲେ ମଟରରେ ଅନୁଗୁଳ ¦ ତା'ପରେ ଢେଙ୍କାନାଳ, କଟକ 
ଓ ଭୁବନେଶ୍ବର । ଢେଙ୍କାନାଳରେ ସେ ଦେଶର ଜୱାନ୍‌ମାନଙ୍କୁ ଆହ୍ଵାନ ଦେଇ କହିଲେ 
ଯେ ସାଧାରଣ ଲୋକଙ୍କ ଉପରେ ଆକ୍ରମଣ କରିବାକୁ ସରକାର ସୈନ୍ଯବାହିନୀକୁ 
ବ୍ୟବହାର କରୁ ଛନ୍ତି । ଏଭଳି ଅଗଣତାନ୍ତିକ କ୍ରିୟାକଳାପକୁ ସୈନ୍ୟବାହିନୀର ଲୋକେ 
ମାନନ୍ତୁନାହିଁ। ଜଗଜ୍ୀବନରାମ ଓ ଉମାଶଙ୍କର ଦୀକ୍ଷିତଙ୍କ ପରି ପୂରୂଣା 
କଂଗ୍ରେସବାଲାଙ୍କୁ ଆହ୍ବାନ ଦେଇ ସେ କହିଲେ ଯେ ସେମାନେ ଇଂଦିରା ଗାନ୍ଧୀଙ୍କ 

୨୨୮ ଅଧାୟ-ତିରିଶ 


ସଂଗତି ଛାଡ଼ି ଚାଲିଆସି ଲୋକଙ୍କ ସାଙ୍ଗରେ ପୁଣିଥରେ ମିଶିଯାଆନ୍ତୁ । ଢେଙ୍କାନାଳ 
ସଭାର ଏହି ପ୍ରସ୍ତାବକୂ ସେ କଟକ ଓ ଭୂବନେଶ୍ବରରେ ପୂଣି ଦୋହରାଇଲେ । 

ଜଯପ୍ରକାଶଙ୍କ ଓଡ଼ିଶା ଯାତ୍ରା ବେଳକୁ ଦେଖାଗଲା ଯେ ଓଡ଼ିଶାର ଅଣକଂଗ୍ରେସୀ 
ଦଳମାନେ ଆନ୍ଦୋଳନ ଲାଗି ଅଣ୍ଟାଭିଡ଼ି ବେଶ୍‌ ତିଆର ହୋଇଗଲେଣି । 
ଭୁବନେଶ୍ବରର ସାଧାରଣ ସଭାକୁ ଭାଙ୍ଗି ବାଲାଗି ନନ୍ଦିନୀ ଶତପଥୀଙ୍କ ସରକାର ଉଜ୍ସଳ 
ଦିବସ ନାଆଁରେ ଆଉ ଏକ ସଭାର ଆୟୋଜନ କଲେ । ମାତ୍ର ଲୋକମାନେ ସେ 
ସଭାକୁ ଯାଆନ୍ତେ କାହିଁକି ¬ ସମସ୍ତେ ଆସି ସତେଯେମିତି ସମୁଦାୟ ସହରଟାକୁ 
ଜୟପ୍ରକାଶଙ୍କ ଜିମାରେ ଥୋଇଦେଲେ । ନବକୃଷ୍ଣ ଚୌଧୂରୀ, ବିଜୁ ପଟ୍ଟନାୟକ, 
ହରେକୃଷ୍ଣ ମହତାବଙ୍କ ସମେତ ସବୁ ନେତା ଆସି ଜୟପ୍ରକାଶଙ୍କ ସଭାରେ ଜୁଟିଲେ । 
ଓଡ଼ିଶାରେ ଇନ୍ଦିରା ବିରୋଧୀ, କଂଗ୍ରେସ ବିରୋଧୀ ଏକ ଆନ୍ଦୋଳନ ସାକାର 
ହେଲା । ଜୟପ୍ରକାଶଙ୍କ ବିରାଟ ଜନସଭାରେ ରମା ଦେବୀ ସଭାନେତ୍ରୀ ହେଲେ । 
ତାଙ୍କରି ନେତୃତ୍ବରେ ଓଡ଼ିଶାରେ ପୂର୍ଣ୍ଣାଙ୍ଗ ବିପ୍ଳବର କାର୍ଯ୍ୟକ୍ରମକୁ ତୃରାନ୍ଧିତ କରାଯିବା 
ଠିକ୍‌ ହେଲା । 

ସ୍ଵାଧୀନତା ଆନ୍ଦୋଳନରେ ରମା ଦେବୀ ନିଜେ ଜେଲ୍ଯାଇଥ୍‌ଲେ ! ଓଡ଼ିଶାରେ 
ଖଦୀକାମ, ହରିଜନ ସେବା, ନାରୀ -ଜାଗରଣ କାମର ମୂଳଦୂଆ ତାଙ୍କରି ହାତରେ 
ପଡ଼ିଥ୍ଲା । ଶହଶହ କର୍ମୀଙ୍କୁ ସେ ନିଜର ପୁଅ ଝିଅ କରିନେଇଥ୍‌ଲେ । ତାଙ୍କରି 
ନେତୃତ୍ବରେ କଳାହାଶ୍ଡିର ମରୂଡ଼ି ଓ ରାଜନଗରର ବାତ୍ୟାପ୍ରପୀଡ଼ିତ ଲୋକଙ୍କୁ 
ସାହାଯ୍ୟର ଉଦ୍ୟମ ଚାଲୁରହିଥୁଲା । ତା” ଛଡ଼ା ବୟସରେ ସେ ଥୁଲେ ଓଡ଼ିଶାର ସବୁ 
ମାନ୍ୟଗଣ୍ୟ ନେତାଙ୍କଠାରୁ ବଡ଼ | ତାଙ୍କର ନିର୍ଦଳୀୟତା ଥୁଲା ସର୍ବସମ୍ମତ । ସମସ୍ତଙ୍କୁ 
ଟାଣିଓଟାରି କାମରେ ଲଗାଇବାର ଦକ୍ଷତା ରମାଦେବୀଙ୍କର ଥୁଲା । 

ବିରୋଧୀଦଳମାନଙ୍କୁ ନବବାବ୍ର ପରାମର୍ଶ ଦେଲେ ଯେ ବିଭିନ୍ନ ରାଜନୈତିକ 
ଦଳଙ୍କର ଯାହାର ଯେଉଁଠି ପ୍ରଭାବ ରହିଛି ସେଠାରେ ସେମାନେ ନିଜକୂ ସୂହାଇଲା 
ଭଳି କାର୍ଯ୍ୟକ୍ରମ କରିଚାଲନ୍ତୁ । କେଉଁ କାର୍ଯ୍ୟକ୍ରମକୁ କେଉଁମାନେ କେତେ ସଫଳ 
ଭାବରେ କରିପାରୁ ଛନ୍ତି ସେଥ୍ପାଇଁ ସେମାନଙ୍କ ଭିତରେ ପ୍ରତିଯୋଗିତା ଚାଲୁ ବୋଲି 
ମଧ୍ଯ ସେ ପରାମର୍ଶ ଦେଲେ । ମାତ୍ର ଯାହା ଦେଖାଗଲା ରାଜନୈତିକ ଦଳମାନେ 
ଲୋକଙ୍କ ଭିତରେ ରାଜନୈତିକ ସ୍ତରରେ ସରକାରବିରୋଧୀ କାର୍ଯ୍ୟ ବେଶ୍‌ କଲେ, 
ମାତ୍ର ଲୋକଙ୍କ ଭିତରେ ନୂତନ ସଂସ୍କାର ସୃଷ୍ଟି କରିବା ବା ନୂଆ ରକମର ମୂଲ୍ୟବୋଧ 
ଆଣିବାର ଘଣାପେ ଲା କାମରେ ସେତେ ପଶିଲେନାହିଁ । ତେବେ ୧୯୭୫ ମସିହାର 
ଖରାଦିନଟା ଆଶଙ୍କିତ ବାତାବରଣରେ ବେଶ୍‌ ଘନୀଭୂତ ହୋଇ ରହିଲା । 

ଏହି ସମୟକୁ ଦେବେନ୍ଦ୍ର ଶତପଥୀ ଓ ହରମୋହନ ପଟ୍ଟନାୟକଙ୍କର ଏକ ବିବୃତି 
ଖବରକାଗଜରେ ବାହାରିଲା । ପୁଅର ମୃତ୍ୟୁ ହେବା ଦିନରୂ ନବକୃଷ୍ଣ ଚୌଧୁରୀ ଙ୍କର 
ମୂଶ୍ଡ ଖରାପ ହୋଇଯାଇଛି ବୋଲି ସେମାନେ ଲେଖିଥ୍‌ଲେ। ମୋଟ ଉପରେ 

ନବକୃଷ୍ଣ ଚୌଧୂରୀ ୨୨୯ 


ନବବାବ୍ରଙ୍କ ବୌଦ୍ଧିକ ସ୍ଥିରତା ସମ୍ପର୍କରେ ଓଡ଼ିଶାର ଲୋ କଙ୍କ ଭିତରେ ସଂଦେହ ସୃଷ୍ଟି 
କରାଯିବା ଏଭଳି ମନ୍ତବ୍ୟର ଅଭିସନ୍ଧି ଥୁଲା । ଦେବେନ୍ଦ୍ର ଶତପଥୀ ଥୁଲେ 
ସେତେବେଳେ ପାର୍ଲାମେଣ୍ଟର ସଭ୍ୟ, ହରମୋହନ ପଟ୍ଟନାୟକ ଉତ୍କଳ ସର୍ବୋଦୟ 
ମଣ୍ଡଳର ସଭାପତି । ହରମୋହନବାବ୍ରଙ୍କ ଶ୍ଵଶୁର ସାଧୂଚରଣ ମହାନ୍ତି ଗୋପବନ୍ଧୁ 
ଚୌଧୂରୀଙ୍କର ବନ୍ଧୁ ଓ ସହପାଠୀ ଥ୍ବାରୁ ଚୌଧୁରୀ ପରିବାରରେ ତାଙ୍କର ସ୍ଥାନ ଥୁଲା 
ଏକପ୍ରକାର ଜ୍ାଇଁପରି । ଦେବେନ୍ଦ୍ରବାବୁ ଏକଦା ଗାନ୍ଧୀତତ୍ତ ପ୍ରଚାର କେନ୍ଦ୍ରରେ କର୍ମୀ 
ଥୁଲେ | 

ନବବାବ୍ରଙ୍କର ମୁଣ୍ଡ ଖରାପ ହୋଇଗଲାଣି ବୋଲି କହିବାର ଅଧ୍‌କାର 
ଉଭୟଙ୍କର ନିଶ୍ଚୟ ଥ୍ଲା, କାରଣ ନବକୃଷ୍ଣ ଚୌଧୁରୀ ଥଲେ ସାଧାରଣ କ୍ଷେତ୍ରର 
କର୍ମୀ । ସରକାରଙ୍କ ମିତିଗତିର ସେ କେବଳ ବିରୋଧୀ ନଥ୍‌ଲେ, ସରକାରଙ୍କ ନୀତି 
ଜିୟମ ବିରୋଧରେ ଲୋକଙ୍କୁ ମତାଇବାରେ ନେତୃତ୍ଵ ସେ ନେଇଥୁ୍‌ଲେ। 
ଦେବେନ୍ଦ୍ରବାବୁ ଓ ହରମୋହନବାବୁ ଥୁଲେ ସରକାରୀ ପକ୍ଷର, ସେମାନଙ୍କର 
ସମାଲୋଚନା କରିବାରେ ବିଚିତ୍ରତା ନଥୁଲା । ମାତ୍ର ପୁଅ ମରିଗଲା ଦିନରୁ 
ନବବାବ୍ରଙ୍କ ମୁଣ୍ଡ ଖରାପ ହୋଇଯାଇଛି ବୋଲି କହିବା ପଛରେ ଥ୍ଲା ଏକରକମର 
ବୈଚାରିକ ନୀଚତା । 

ଖାଲି ସେତିକି ନୁହେଁ, ଓଡ଼ିଶାରେ ଜୟପ୍ରକାଶଙ୍କ ଆନ୍ଦୋନନରେ ଭାଗ 
ନେଇଥ୍‌ବା ଲୋକେ ବିଦେଶରୁ ଟଙ୍କା ପାଉଥ୍ବାର ଅଭିଯୋଗ ମଧ୍ଯ ସରକାରୀ ଲୋକଙ୍କ 
ପକ୍ଷରୁ ହେଲା । ପାର୍ଲାମେଣ୍ଟରେ ଏ ସମ୍ପର୍କରେ ପ୍ରଶ୍ନ ଉଠିଲା । ପ୍ରକାରାନ୍ତରେ କୁହାଗଲା 
ଯେ ପୂର୍ଣ୍ଣାଙ୍ଗ ବିପ୍ନବ ନାଆଁ ନେଇ ଜେ.ପି. ଆନ୍ଦୋଳନରେ ଭାଗନେଇଥ୍‌ବା ଲୋକେ 
ଆମେରିକାର ଗୁଇନ୍ଦା ବା ସି.ଆଇ.ଏ.ର ହାତବାରିଶି ହୋଇ କାମ କରୁଛନ୍ତି । 

ଏଭଳି କୂହାବୋଲା ଲୋକଙ୍କ ଉପରେ ବେଶି କିଛି କାମ କଲା ନାହିଁ । ଉପରନ୍ତୁ 
ଇନ୍ଦିରା ଗାଂଧୀ ଆଲାହାବାଦ ହାଇକୋର୍ଟର ରାୟ ସର୍ତ ଯେ କାହିଁକି ଇସ୍ତଫା ଦେଇ 
ନାହାନ୍ତି ¬ ଏଥ୍ଲାଗି ସାରା ଦେଶରେ ତୂୁମୂଳ ଅସଂତୋଷ ସୃଷ୍ଟି ହେଲା । କୌଣସି 
ପ୍ରକାରେ ଲୋକଙ୍କୁ ତ ବୋଧ କରିବାକୁ ପଡ଼ିବ । କଂଗ୍ରେସ ସଭାପତି ହେମକାନ୍ତ 
ବରୂଆ ଲଜାହୀନ ଭାବରେ ଗାଇବ୍ରଲିଲେ, “ଇନ୍ଦିରା ହେଉଛନ୍ତି ଭାରତମାତା ।” 
“ପ୍ରଣ୍ିତପୁଅ ମାଙ୍କଡ଼ ମାରିଲେ ଦୋଷ ନାହିଁ ¬ ଏହି ନ୍ୟାୟରେ ଇନ୍ଦିରା ଗାନ୍ଧୀଙ୍କ 
କ୍ଷମତାରେ ରହିବାଟାକୁ ସାବ୍ୟସ୍ତ କରାଗଲା | 

“ଏକ ଗଣତାନ୍ତିକ ଦେଶରେ ଜନସାଧାରଣ ହେଉଛନ୍ତି ସାର୍ବଭୌମ”? — 
ବିଶିଷ୍ଟ ଆଇନଞ୍ଚମାନେ ମତ ଦେଲେ ଯେ ଲୋକଙ୍କ ଇଚ୍ଛା ବିରୋଧରେ ଯିବାର 
ଅଧ୍କାର କୌଣସି ନେତାଙ୍କର ନାହିଁ । ଯଦି ହାଇକୋର୍ଟ ଇନ୍ଦିରାଙ୍କ ନିର୍ବାଚନକୁ ନାକଚ 
କରିଦେଲେ, ତେବେ ସେ ଇସ୍ତଫା ଦିଅନ୍ଧୁ । ସୁପ୍ରିମ୍‌ କୋର୍ଟ ଯଦି ତାଙ୍କର ନିବୀଚନକୁ 
କାଏମ୍‌ କରେ, ତେବେ ସେ ପୁଣି ଆସି ପ୍ରଧାନମନ୍ତ୍ରୀ ହେବାରେ କାହାରି କିଛି ଆପଭି 

୨୩୦ ଅଧାଯ-ତିରିଶ 


ନାହିଁ । ମାତ୍ର ଇନ୍ଦିରା ଜାଣିଥ୍‌ଲେ ଯେ, କ୍ଷମତା ଥରେ ହାତରୁ ଖସିଗଲେ ତାକୁ 
ଫେରିପାଇବା ସେତେ ସହଜ ନୁହେଁ । 

ପୂର୍ଶାଙ୍ଗ ବିପ୍ନବର ନିଆଁ ଏବେ ଦେଶସାରା ବ୍ୟାପିଲା । “ସିଂହାସନ ତଳେ 
ନିଆଁ କୃହୁଜିଲାଣି'? ବୋଲି ସମସ୍ତେ ଜାଣିଲେ । ୧୯୭୫ ମସିହା ଜୂନ୍‌ ମାସର ଶେଷ 
ଭାଗରେ ଦେଶସାରା ଏକ ଜରୂରିକାଳୀନ ପରିସ୍ଥିତି ଇନ୍ଦିରା ଗାନ୍ଧୀ ଜାରିକଲେ । ଜୁନ୍‌ 
୨୩ ତାରିଖ ଦିନ ଦିଲ! ରେ ଏକତ୍ରିତ ହୋଇଥ୍‌ବା ରାଜନୈତିକ ନେତାମାନଙ୍କୁ ତିହାର 
ଜେଲ୍‌କୁ ନେଇନି ଆଗଲା । ସେମାନଙ୍କ ଭିତରେ ଓଡ଼ିଶାରୁ ଥଲେ ବିଜୁ ପଟ୍ଟନାୟକ । 

ଇନ୍ଦିରାଙ୍କ କଥା ଅନୁସାରେ ଏଣେ ଓଡ଼ିଶାରେ ନନ୍ଦିନୀ ଶତପଥୀ ଜରୂରି 
କାଳୀନ ଅବସ୍ଥାକୁ କାର୍ଯ୍ୟକାରୀ କରୁଥାଆନ୍ତି । ସ୍ଵାଧୀନତା ପରେ ଜୟପ୍ରକାଶ 
ନାରାୟଣ ଯେତେବେଳେ ୧୯୪୨ ଆନ୍ଦୋଳନର ବିଜୟୀ ବୀର ଭାବରେ ଓଡ଼ିଶା 
ଆସିଥ୍୍‌ଲେ, ସେତେବେଳେ ଛାତ୍ରୀ ଥ୍ବା ନନ୍ଦିନୀ ଶତପଥୀ ତାଙ୍କୁ ଅଣ୍ଡା 
ଫୋପାଡ଼ିଥ୍‌୍ଲେ । ନନ୍ଦିନୀ କମ୍ୟୁନିଷ୍ଟ ଦଳର ସଭ୍ଯା ହୋଇଥ୍‌ବାରୁ ଜୟପ୍ରକାଶଙ୍କ 
ଗାନ୍ଧୀମାକାୀ ସମାଜବାଦ ତାଙ୍କୁ ଭଲଲାଗିନଥୁ୍‌ଲା । ଦେବେନ୍ଦ୍ର ଓ ସେ କେହି 
ଜୟପ୍ରକାଶଙ୍କର ସମର୍ଥକ କେବେ ନଥୁ୍‌ଲେ । ଏଣୁ ଓଡ଼ିଶାରେ ଜେ.ପି. ଆନ୍ଦୋଳନକୁ 
ବ୍ୟର୍ଥ କରିବାପାଇଁ ହରମୋହନ ପଟ୍ଟନାୟକଙ୍କ ମାଧ୍ୟମରେ କେତେକ କର୍ମୀଙ୍କୁ ସେ 
ହାତକରିନେଇଥୂ୍‌ଲେ । 

ସେହି ବର୍ଷ ମାର୍ଚ୍ଚ ମାସରେ ପାଟଣାରେ ଜନସଭା କରାଇ ନଦେବାପାଇଁ 
ଜଗନ୍ନାଥ ମିଶ୍ରଙ୍କ ସରକାର ଜିଦ୍ଧରିଥାଏ । ତଥାପି ହଜାର ହଜାର ଲୋକ ଗୀଗୀରୁ 
ଆସି ସଭାପଡ଼ିଆରେ ଜମାହୋଇଥାଆନ୍ତି । ସଭା କରିବାକୁ ଯିବା ବାଟରେ 
ଜୟପ୍ରକାଶ ଙ୍କ ଉପରେ ପୁଲିସ୍‌ ଆକ୍ରମଣ କରିବା କଥା ବି.ବି.ସି.ର ରେଡ଼ିଓ ସମ୍ବାଦରୁ 
ଜଣାପଡ଼ଥାଏ । ଅନୁଗୁଳଠାରେ ସର୍ବୋଦୟ ମଣ୍ଡଳର ବୈଠକ ଥୁବାରୂ ସାରା 
ଓଡ଼ିଶାରୁ କର୍ମୀମାନେ ଆସି ବାଜିରାଉତ ଛାତ୍ରାବାସରେ ରୂଣ୍ଡହୋଇଥାଆନ୍ତି । ଏ 
ଘଟଣାରେ ସମସ୍ତେ ଉଣାଅଧ୍‌କେ ମର୍ମାହତ ହେଲେ । ମାତ୍ର ଇନ୍ଦିରା ସମର୍ଥକ 
ସର୍ବୋଦୟ କର୍ମୀମାନେ ଏ ଖବରରୁ କେମିତି ଏକ ପୈଶାଚିକ ଆନନ୍ଦ ଅନୁଭବ 
କରୁଥାଆନ୍ତି । ବୈଠକ ଶେଷ ହେବା ମାତ୍ରେ ସରକାରଙ୍କ ଅନୁଚରମାନେ ଯାଇ 
ମୁଖ୍ୟମନ୍ତ୍ରୀଙ୍କ ଘରେ ବୈଠକର ପୂର୍ଣ୍ଣ ବିବରଣୀ ନେଇ ଥୋଇଲେ । ଖାଲି ଓଡ଼ିଶା 
କାହିଁକି ସାରା ଭାରତବର୍ଷରେ ଏହି ରୂପେ ସର୍ବୋଦୟ ଆନ୍ଦୋଳନରେ ଲାଗିଥ୍‌ବା 
କର୍ମୀଙ୍କ ଭିତରୁ ଅନେକଙ୍କୁ ନିଜ ହାତରେ ରଖି ସବୌଦୟ ଆନ୍ଦୋଳନକୁ ଦୁର୍ବଳ 
କରିବାର ଚେଷ୍ଟା ଚାଲିଲା । 

ଅନେକ ସମୟରେ ସବୌୋଦୟ କର୍ମୀମାନେ ସରକାରୀ କଳର ଅପ୍ରୀତିଭାଜନ 
ହୋଇଥ୍‌ଲେ, ସରକାରଙ୍କ ନୀତି ନିୟମର ସମାଲୋଚନ କରୁଥ୍‌ଲେ । ସରକାରକୁ ଓ 
ସରକାରରେ ଥୁବା ଲୋକଙ୍କୁ ସମାଲୋଚନା କରିବା ଗଣତାନ୍ତ୍ରିକ ପଦ୍ଧତିର ଏକ ଅଙ୍ଗ 

ନବକୃଷ୍ଣ ଚୌଧୁରୀ ୨୩୧ 


ବୋଲି ଧରିନିଆଯାଇଥାଏ । ତାଛଡ଼ା ସର୍ବୋଦୟବାଲା ଯେତେଦୂର ସମ୍ଭବ 
ଏବେଯାଏ ନିର୍ଦଳୀୟ ରହୁଥ୍ଲେ । କଂଗ୍ରେସ ଓ କଂଗ୍ରେସ ବିରୋଧୀ ଉଭୟ ଗୋଷ୍ଠୀଙ୍କ 
ସହିତ ମିଶିକରି କାମକରୂଥ୍‌ଲେ। ମାତ୍ର ସିଧାସଳଖଭାବରେ ସର୍ବୋଦୟ 
ଆନ୍ଦୋଳନକୁ ନଷ୍ଟ କରିବା ଉଦ୍ଯମଟି ଇନ୍ଦିରା ଗାନ୍ଧୀଙ୍କ ଆଗରୁ କେବେ ହୋଇ- 
ନଥୁଲା । କଂଗ୍ରେସ ଦଳ ଦେଶକୁ ଶାସନ କରୂଥ୍ବାବେଳେ ଆଉ ପଞ୍ଚାଏ ଗାନ୍ଧୀବାଦୀ 
କଂଗ୍ରେସ ବାହାରେ ରହି ପାଟିତୁଣ୍ଡ କରିବାଟା ପୂର୍ବେ ଗୃହମନ୍ତ୍ରୀ ସର୍ଦର ପଟେଲଙ୍କ 
ସୁହାଇ ନଥ୍ଲା ! ଗାନ୍ଧୀ ଓ ମାର୍କ୍ଧଙ୍କ ଭିତରେ ସମନ୍ଵୟ ରଖି କାମ କରିବାକୁ ଯାଉଥବା 
ସମାଜବାଦୀ ଗୋଷ୍ଠୀକୁ ୧୯୪୮ରେ କଂଗ୍ରେସ ଭିତରୁ ଏକପ୍ରକାରେ ବାହାରକରି 
ଦିଆଯାଇଥ୍‌ଲା । ମାତ୍ର ବିଭିନ୍ନ ଗୋଷ୍ଠୀ ଭିତରେ ବିଭାଜନ ସୃଷ୍ଟିକରି ସେମାନଙ୍କ 
ଦୁର୍ବଳ କରିବାର ଚେଷ୍ଟାଟା ଥ୍ଲା ଇନ୍ଦିରାଙ୍କ ଅମଳରେ ବେଶ୍‌ ସାଙ୍ଘାତିକ । 

ଜରୂୁରିକାଳୀନ ଘୋଷଣା ସମୟକୁ ନବକୃଷ୍ଣ ଚୌଧୁରୀ କଟକରେ ଥୁଲେ । 
କେଉଁମାନଙ୍କୁ ଜେଲ୍‌ରେ ପୂରାଯିବ ତା'ର ଏକ ତାଲିକା ସରକାର ଆଗରୁ 
କରିସାରିଥ୍‌ଲେ ଓ ସେଥ୍‌ରେ ନବବାବୂଙ୍କ ନାଆଁ ସବା ଆଗରେ ଥବା ବିଶ୍ବସ୍ତ ସୂତ୍ରରୁ 
ଜଣାପଡ଼ିଥ୍‌ଲା । 

ନବକୃଷ୍ଣ ଚୌଧୁରୀ ଦୁନିଆର ଅନ୍ୟ ଦେଶମାନଙ୍କରେ ଘଟୁଥ୍ବା ଘଟଣାଗୁଡ଼ିକ 
ବିଷୟରେ ଖୁବ୍‌ ପଢ଼ନ୍ତି ଓ ଏ ଦେଶର ସମସ୍ୟା ସହିତ ସେ ସବ୍ରକୂ ତୁଳନା କରନ୍ତି, 
ଦୃଷ୍ଟାନ୍ତ ବାହାର କରନ୍ତି । ସ୍ଵାଧୀନତା ସଂଗ୍ରାମରେ ନେତୃତ୍ଵ ନେଇଥ୍‌ବା ପୂରୁଣା 
ଲୋକଙ୍କୁ ଏବଂ ସରକାର ସହିତ ଏକମତ ହେଉନଥ୍‌ବା ବିରୋଧୀ ଦଳର 
ସଭ୍ୟମାନଙ୍କୁ ସରକାର ଜେଲ୍‌ରେ ପୂରାଇବା ତାଙ୍କ ଦୃଷ୍ଟିରେ କିଛି ଗୋଟାଏ ନୂଆ 
କଥା ନୁହେଁ । ମାତ୍ର ଭାରତବର୍ଷ ପରି ଏକ ଭଦ୍ର ଦେଶରେ ଗାନ୍ଧୀ, ବିନୋବାଙ୍କ ନୀତିକୁ 
ବିଶ୍ଵାସ କରୁଛୁ ବୋଲି କହୁଥ୍୍‌ବା ଲୋକେ ଯେ ଗଣତାନ୍ତିକ ପଦ୍ଧତିକୁ ହତ୍ୟା କରିବାକୁ 
ବାହାରିବେ ¬ ଏ କଥା ହଠାତ୍‌ ବିଶ୍ଵାସ କରି ହେଉ ନଥୁଲା । 

ଜରୁରି କାଳୀ ନ ଅବସ୍ତା ଜାରୀ ହେବାର ଖବର ପାଇ ନବବାବ୍ର ବିଶ୍ଵନାଥ ପଵ୍ରିତଙ୍କୁ 
ଡାକିପଠାଇଲେ । ପୂର୍ବରୁ ତାଙ୍କର ପୂରୁଣା ସହକର୍ମୀବୃନ୍ଦ ସମାଜବାଦୀ ଦଳରୁ ସୁରେନ୍ଦ୍ର 
ନାଥ ଦ୍ବିବେଦୀ , ବାଙ୍କବିହାରୀ ଦାସ, ରବୀ ନ୍ଦୁ ମୋହନ ଦାସ ପ୍ରମୁଖ ଜଣାଶୁଣା ଲୋକେ 
କଂଗ୍ରେସ ଦନରେ କେତେବର୍ଷ ହେଲା ମିଶିଥ୍‌ଲେ ମଧ୍ଯ ଅଳ୍ପ କେତେଜଣ କର୍ମୀଙ୍କୁ ଧରି 
ବିଶ୍ଵନାଥ ପଶ୍ଡିତ ସମାଜବାଦୀ ହୋଇ କଟକରେ ରହିଥାଆନ୍ତି । ମଝିରେ କିଛିଦିନପାଇଁ 
ସେ କଟକ ମ୍ୟୁନିସିପାଲିଟିର ଚେୟାରମ୍ୟାନ୍‌ ହୋଇଥୂଲେ । ଜୟପ୍ରକାଶଙ୍କ ପୂର୍ଣ୍ଣାଙ୍ଗ 
ବିପ୍ଳବକୁ ଓଡ଼ିଶାରେ ସଫଳ କରିବା ଲାଗି ତାଙ୍କର ବେଶ୍‌ ଝୁଙ୍କ ଥୁଲା । ତା'ଛଡ଼ା 
ସମନ୍ଦିତ ଗଣଆନ୍ଦୋଳନ ସମିତିର ସେ ଥଲେ ସଂପାଦକ । 

ଜରୂରିକାଳୀନ ଅବସ୍ଥା ଜାରି ହେବା ମାତ୍ରେ ଆନ୍ଦୋନନର କର୍ମୀମାନଙ୍କ ତ 
ଜେଲ୍‌ରେ ପୂରାଯିବ । ତା” ଛଡ଼ା ସମିତିର ବ୍ଯାଙକ୍‌ ଆକାଉଣ୍ଟକୁ ମଧ୍ୟ ରଦ୍ଦ 

୨୩୨ ଅଧାୟ-ତିରିଶ 


କରିଦିଆଯିବ । ତେଣୁ ବ୍ୟାଙ୍ରୁ ସମିତିର ଟଙ୍କାଟା ତୁରନ୍ତ ବାହାର କରି ଆଣିବାଲାଗି 
ନବବାବୁ ତାଙ୍କୁ କହିଲେ । କଟକ ସହରର ବିଭିନ୍ନ ସ୍ଥାନରେ ଜରୂରୀ ବ୍ଯବସ୍ଥାର 
ବିରୋଧକରି ପ୍ରଚାରପତ୍ର ବଣ୍ଟାହେବାର ଠିକ୍‌ ହେଲା ! 

ପୂର୍ବ ଅଭିଜ୍ଞତାରୁ ନବବାବୁ ଜାଣିଥ୍‌ଲେ ଯେ କର୍ମୀମାନେ ଜେଲ୍‌କୁ ଗଲେ 
ସେମାନଙ୍କ ପରିବାର ଲୋକେ କମ୍‌ କଷ୍ଟ ସହନ୍ତି ନାହିଁ । ତା” ଛଡ଼ା ଆନ୍ଦୋଳନକୁ ଜାରୀ 
ରଖିବାଲାଗି ବାହାରେ ରହିଥ୍ବା କର୍ମୀଙ୍କ ଯିବାଆସିବାଲାଗି ଖର୍ଚ୍ଚ ଦରକାର ! ଏସବୁ 
ଲାଗି ପାଣ୍ଠି ଲୋଡ଼ା । ଆନ୍ଦୋଳନର ବ୍ୟାଙ୍କ ଆକାଉଣ୍ଢ୍‌ରେ ୧୦ ହଜାର ଟଙ୍କା ଥୁଲା । 
ତାକୁ ଉଠାଇଆଣି ପଶ୍ଡିତେ ରମାଦେବୀଙ୍କ ଜିମାରେ ଦେଲେ । ଇତିମଧ୍ଯରେ 
ଗ୍ରାମସେବକ ପ୍ରେସ୍‌କୁ ଆସି ପୁଲିସ୍‌ ଜଗିଲେଣି ଓ ତାଲା ଭାଙ୍ଗି ସେଠାରୁ କାଗଜପତ୍ର 
ସବୁ ନେଇଗଲେଣି । ଥୋରିଆ ସାହିର ଭୂଦାନ ଅଫିସ୍‌ ଉପରେ ପୁଲିସ୍‌ର 
ଚବିଶଘଣ୍ଟିଆ ଦୃଷ୍ଟି । ଜରୂରୀ ବ୍ୟବସ୍ଥାର ବିରୋଧକରି ଯେଉଁ ପ୍ରଥମ ପ୍ରଚାର ପତ୍ରଟି 
ବାହାରିଲା ସେଥ୍‌ରେ ରମା ଦେବୀ ଓ ନବକୃଷ୍ଣ ଚୌଧୁରୀ ସ୍ଵାକ୍ଷର କରିଥୂଲେ । 

ବନ୍ଧୁମାନେ ଠିକ୍‌କଲେ ଯେ, ଯୋଗାଯୋଗ ଇତ୍ଯାଦିପାଇଁ କୌଣସିମତେ 
ନବବାବୂଙ୍କୁ କଟକରେ ରଖିବାକୂ ପଡ଼ିବ । ରିକ୍ସାରେ ନେଇ ନବବାବୁଙ୍କୁ ପହଁଚାଗଲା 
ଡ. ପୂର୍ଣ୍ଣଚନ୍ଦ୍ର ପରିଜାଙ୍କ ଘରେ । ପୂର୍ଣ୍ଣବାବୁ ଥ୍‌ଲେ ଲୋହିଆଭକ୍ତ । ନିଜର ହୋମିଓ- 
ପ୍ୟାଥ୍‌କ୍‌ ଚିକିତ୍ସା ବ୍ୟବସାୟଟି ଚଳାଇବା ସାଙ୍ଗେସାଙ୍ଗେ ଲୋହିଆଙ୍କ ମାର୍ଗ ଦର୍ଶନରେ 
ସେ ଖୁବ୍‌ ଉତ୍ସାହୀ ଓ ଭୁଦାନବାଲାଙ୍କ ପ୍ରତି ସହାନୃଭୂତିଶୀଳ । ଜୟପ୍ରକାଶଙ୍କ 
ଗଣ ଆନ୍ଦୋଳନ ପ୍ରତି ସେ ଖୁବ୍‌ ଆଗ୍ରହୀ, ତେଣୁ ନବବାବ୍ରଙ୍କ ଘରେ ରଖେଇବାରେ 
ସେ ଉତ୍ସାହିତ ଥୁଲେ. ମାତ୍ର ଦେଖାଗଲା ଯେ ଆନ୍ଦୋଳନ କମିଟିରେ ତାଙ୍କ ନାଆଁ. 
ଥ୍ବାରୁ ପୁଲିସ୍ବାଲା ତାଙ୍କ ଘର ଉପରେ ନଜର ଦେଲେଣି । ଏଣ୍ସ ତାଙ୍କ ଘରେ 
ଦିନଟାଏ ରହିବା ପରେ ନବବାବ୍ରଙ୍କ ନିଆଗଲା ଦୀନବନ୍ଧୁ ସାହ୍ରଙ୍କ ଘରକ୍ର । 
ଦୀ ନବନ୍ଧୁବାବୁ କଟକ ସହରର ଜଣାଶୁଣା ଓକିଲ । ନବବାବ୍ରଙ୍କୁ ଗାଦୀ ଚ୍ୟୁତ କରି 
ମହତାବଙ୍କୁ ଓଡ଼ିଶାର ମୁଖ୍ୟମନ୍ତ୍ରୀ କରିବାରେ ତାଙ୍କର ପ୍ରଭୂତ ହାତ ଥୁଲେ ବି 
ନବବାବ୍ରଙ୍କ ପ୍ରତି ତାଙ୍କର ବ୍ୟକ୍ତିଗତ ଅନୁରକ୍ତି କେବେ କମିନଥୁ୍‌ଲା । ମାଳତୀ ଦେବୀ 
ସମ୍ବିଧାନ ସଭାର ସଦସ୍ଯ ଥ୍ବାବେଳେ ଦୀନବନ୍ଧୁବାବୁ ଥୁଲେ ତାଙ୍କର 
ପାଲ୍ଧାମେଣ୍ଟାରୀ ସେକ୍ରେଟାରୀ । ଏଣୁ ସବ୍ଧ ରକମର ରାଜନୈତିକ ପଡ଼ାଉଠା 
ଭିତରେ ଉଭୟଙ୍କର ବ୍ୟକ୍ତିଗତ ସମ୍ପର୍କ ଉଣାପଡ଼ିନଥ୍ଲା । ମାତ୍ର ଦେଖାଗଲା ଯେ 
ନବବାବରଙ୍କ ଉପସ୍ଥିତି ଅନୁମାନକରି ଦୀ ନବନ୍ଧୁ ବାବରଙ୍କ ଘର ଉପରେ ପୂଲିସ୍‌ବାଲା ଦୃଷ୍ଟି 
ରଖିବା ଆରମ୍ଭକଲେ । ଏଣୁ ତାଙ୍କ ଘର ଛାଡ଼ିବା ଠିକ୍‌ ହେଲା । 

ଜିକଟବର୍ରୀ ଝାଞ୍ଜି ରୀ ମଙ୍ଗଳା ଠାରେ ଏକ ଜଣାଶୂଣା ପରିବାରରେ ରହିବା କଥା 
ଉଠିଲା । ମାତ୍ର ଯାହାଙ୍କ ଘରେ ରହିବାକଥା ସେ ରୋକ୍ଠୋକ୍‌ କହିଦେଲେ ଯେ, 
ନବବାବୁଙ୍କୁ ଘରେ ରଖାଇବାରେ ତାଙ୍କର ଆପରି ନାହିଁ, ମାତୁ ନବବାବୁ ତାଙ୍କ ଘରେ 

ନବକୃଷ୍ଣ ଚୌଧୂରୀ ୨୩୩ 


ରହିଲେ କୌଣସି ରାଜନୈତିକ ଲୋକଙ୍କ ଦେଖାସାକ୍ଷାତ୍‌ କରିପାରିବେନାହିଁ। ଏଣୁ 
ଝାଞ୍ଜିରୀମଙ୍ଗଳାକୁ ଯିବା ପରିବର୍ରେ ନବବାବ୍ର ବାଖରାବାଦ ଘରକ୍ର ଫେରିଲେ । 

ଜୁନ୍‌ ୨୫ ତାରିଖ ଦିନ ରାତି ଅଧରେ ପୁତୂରା ମନମୋହନଙ୍କ ବାଖରାବାଦ- 
ଠାରେ କଟକର ପୁଲିସ୍‌ବାଲା ଆସି ଜେଲ୍‌କୁ ନେଲେ । ମଦନମୋହନ ସାହୁଙ୍କ 
ଥୋରିଆ ସାହିର ଭୂଦାନ ଅଫିସ୍‌ରୁ ନିଆଗଲା । 

ଚାରିଆଡ଼େ ଧରପଗଡ଼ ଚାଲିଥ୍ବାବେଳେ ଜେଲ୍‌କୁ ଯିବାପାଇଁ ଆଉ ବେଶି 
ସମୟ ଲାଗିବ ନାହିଁ ବୋଲି ନବବାବ୍ରଙ୍କର ଧାରଣା ହେଲା । ଆଉ କେଉଁଠି ଲୁଚି 
ରହିବାର ଆବଶ୍ଯକତା ନଥୁଲା । ଜରୂରିକାଳୀନ ଅବସ୍ଥାକୁ ଆଳକରି ଏକ 
ଏକଛତ୍ରବାଦୀ ଶାସନ ଚଳେଇବାକୂ ଇନ୍ଦିରା ଗାଂଧୀ ଇଚ୍ଛା କରୁଛନ୍ତି ବୋଲି ତାଙ୍କର 
ବିଶ୍ବାସ ଦୃଢ଼ ହେଲା । କର୍ମୀମାନଙ୍କ ଭିତରୁ ସୁରେନ୍ଦ୍ର ମହାନ୍ତି, ବିନୋଦ ମହାନ୍ତି, 
ନିକୁଂଢ଼ କିଶୋର ଦାସ, କ୍ଷେତ୍ରବାସୀ ପତି ଜରୂରିକାଳୀନ ଅବସ୍ତା ବିରୋଧରେ 
ଜନମତ ସୃଷ୍ଟି କରିବା କାମରେ ଲାଗିଥାଆନ୍ତି । ପ୍ରଚାରପତ୍ର ସବ୍ର ରମା ଦେବୀଙ୍କ 
ଦସ୍ତଖତ୍‌ରେ ବାହାରୁଥାଏ, ସେମାନେ ତାକୁ ବାଣ୍ଡୁଥାଆନ୍ତି 

ଏଣେ ମାଳତୀ ଦେବୀ ଆଉ କଟକ ଆସିବେ କ”ଣ ଜନମତ ସୃ୍ଟିକରିବାଲାଗି 
ଗଲେ ସମ୍ବଲପୁର । ସେଠାରୁ ଆସି ଅନୁଗୁଳରେ କାମରେ ଲାଗିଲେ । 

ଇଂରେଜ ଅମଳରେ ଜେଲ୍‌ ଯିବା ଥୁଲା ଅଲଗା ରକମର । ମାତ୍ର ଇତ୍ଦିରାଙ୍କ 
ଜେଲ୍‌ ବ୍ଯବସ୍ଥାର ଉଦ୍ଦେଶ୍ଯ ଥୁଲା ଭିନ୍ନ । ବିପକ୍ଷବାଦୀଙ୍କୁ ଜେଲ୍‌ରେ ପୂରାଇବା ଓ 
ସେମାନଙ୍କ ଜେଲ୍‌ଦଣ୍ଡ, ପ୍ରାଣଦଣ୍ଡ ଦେବା କଥାଟା ଦୂନିଆର ଇତିହାସରେ ନୂଆ କଥା 
ନଥୁଲା । ଇନ୍ଦୋନେସି ଆର ସୂକର୍ଣ୍ଣ ତାଙ୍କର ବୈଦେଶିକ ମତ୍ରୀ ଆଦାମ୍‌ ମାଲିକ୍‌ଙ୍କୁ 
ପ୍ରଥମେ ଜେଲ୍‌ଦଣ୍ଡ ଓ ପରେ ପ୍ରାଣଦଶ୍ଡ ଆଦେଶ ଦେଇଥ୍‌ଲେ । ରୂଷିଆର ଷ୍ଟାଲିନ୍‌ 
ଟ୍ରଟସ୍କିଙ୍କ ସମେତ ରୂଷି ଆର ଶହଶହ ଲୋକଙ୍କୁ ହତ୍ୟାକରାଇଥ୍‌ଲେ । ଆଲ୍‌ଜେରିଆର 
ବେନ୍‌ ଖେଡ଼ା ତାଙ୍କର ସମଯୋବଦ୍ଧା ଓ ସହକର୍ମୀ ବେନ୍‌ ବେଲାଙ୍କଦ୍ଧାରା ଜେଲ୍‌ରେ 
ରହିଥ୍‌ଲେ । ଯୂଗୋସ୍ଲୋଭିଆର ବୁଦ୍ଧିବାଦୀ ଲେଖକ ଓ ଏକଦା ସେ ଦେଶର 
ଉପରାଷ୍ଟ୍ରପତି ଥବା ମିଲୋଭାନ୍‌ ଜିଲାସଙ୍କୁ ସେ ଦେଶର ରାଷ୍ଟ୍ରପତି ମାର୍ଶାଲ ଟିଟୋ 
କୋଡ଼ିଏ ବର୍ଷ କାଳ ଜେଲ୍‌ରେ ରଖିଥ୍‌ଲେ । ମାତ୍ର ଭାରତବର୍ଷରେ ଏପରି ଘଟିବାଟା 
ଥୁଲା ଏକ ନୂଆ ପରିସ୍ଥିତି । ଇନ୍ଦୋନେସିଆ, ରୂଷିଆ କି ଆଲ୍‌ଜେରିଆ ପ୍ରଭୃତି 
ଦେଶରେ ଏପରି ଘଟିଥୁଲା ସିନା, ଏବେ ଭାରତରେ ତାହା ଘଟୁଛି । ଜେଲ୍‌ଖାନାକୁ 
ଯିବାକୁ ଏଥର ଯେ ତାଙ୍କପାଇଁ ପାଳି ଆସୁଛି ¬ ଏଥ୍‌ଲାଗି ନବକୃଷ୍ଣ ଚୌଧୁରୀ 
ଅପେକ୍ଷା କରି ରହିଲେ । 

ଘର ଭିତରେ ଜେଲ୍‌ ଯିବା ଲୋକ ତ କମ୍‌ ନଥୁଲେ । ଝିଆରୀ ଅନପୂର୍ଣ୍ଣା ଏବଂ 
ଚୌଧୂରୀ ପରିବାରର ଅତି ଆପଣାର ମଙ୍ଗଳା ସେନ୍‌ଗୁପ୍ତା ତାଙ୍କଲାଗି ବାକ୍ସଟାଏ 
ସଜାଡ଼ି କରି ରଖିଥାଆଚ୍ତି । ଜେଲ୍‌ଖାନାର କଟକଣା ଭିତରେ କଂଣ ଭିତରକୁ 

୨୩୪ ଅଧାୟ-ତିରିଶି 


ନେଇହେବ ତା'ର ଠିକଣା ନଥାଏ । ଏଣୁ ବାକ୍ସ ଭିତରେ କେବଳ ଧୋତି, ପଂଜାବି 
ଓ ଗାମୁଛାରୁ ଖଣ୍ଡେ ଲେଖାଏଁ ଏବଂ କ୍ଷୌୀର ହେବାର ସରଂଜାମ | ଦାନ୍ତ ଘଷିବାପାଇଁ 
ତ ନୁହେଁ ¬ କେବଳ ମାଢ଼ି ରଗଡ଼ିବାପାଇଁ ଗୋଟାଏ ପ୍ରକାରର ନାଲି ଆୟୁର୍ବେଦିକ 
ଧଳି । 

ନବବାବ୍ରଙ୍କର ବହି ପଢ଼ିବାର ଝୁଙ୍କ ଖୁବ୍‌ । ମାତ୍ର ତାଙ୍କ ପଢ଼ାବହିଗୁଡ଼ାକୁ ଯେ 
ଜେଲ୍‌ କର୍ତୃପକ୍ଷ ଭିତରକୁ ଛାଡ଼ିବେନାହିଁ ¬ ଏଇଟା ଥ୍ଲା ଜଣାଶୁଣା କଥା । ଦରକାର 
ହେଲେ ବହିପତ୍ର ପରେ ନିଆଯିବ ¬ ଏଇଆ ଭାବି ସେ ସାଙ୍ଗରେ ନିଉଜ୍‌ ଉଇକ୍‌ର 
ସଦ୍ୟ ପ୍ରକାଶିତ ସଂଖ୍ୟାକୁ ଛାଡ଼ି ଆଉ କିଛି ନେଲେନାହିଁ । ଶେଷରେ ପୁଲିସ୍‌ବାଲା 
ଆସି ବାଖରାବାଦର କାଠଯୋଡ଼ି କୂଳ କୋଠାର ଫାଟକ ଖୋଲି ବାରଷ୍ଡାକୁ 
ଆସିଲେ ! 


“ଆପଣଙ୍କୁ ଆରେଷ୍ଟ କରିବାପାଇଁ ଅନୁମତି ଆସିଯାଇଛି ।”” — ଅଫିସର୍‌ 
ଜଣକ ଟିକିଏ ସନ୍ତର୍ପିତ ଭାବରେ କହିଲେ । 

“ମୁଁ ତ ଅପେକ୍ଷା କରୁଥୁଲି ଆପଣମାନଙ୍କ ଆସିବାଟାକୁ”” — ନବବାବୁ 
କହିଲେ । 


ଗୋଟାଏ ସରକାରୀ ଜିପ୍‌ର ପଛରେ ଚାରିଜଣ ସଶସ୍ତ ସିପାହି । ଡ୍ରାଇଭର୍‌ 
ଏବଂ ଅଫିସର୍‌ଙ୍କ ମଝିରେ ବସିଲେ ବନ୍ଦୀ“ ନବକୃଷ୍ଣ ଚୌଧୁରୀ । ତାଙ୍କ ପାଇଁ 
ହାତକଡ଼ିର ବ୍ୟବହାର କରାଯାଇନଥ୍‌ଲା । ସେ ଚାଲିଲେ ଜେଲ୍‌ଖାନାକୁ । 


2 a ~~ 


ବାହାରେ କିଟିମିଟିଆ ଅନ୍ଧାର । ଶ୍ରାବଣର ଝୁପୂଝୁପୁ ବର୍ଷା ମଝିରେ ମଝିରେ 
ଘଟୁଥାଏ । କାଳେ ଲୋକେ ଜାଣିପକାଇଲେ ଗଣ୍ଡଗୋଳ ଘଟିବ ସେଥ୍‌ପାଇଁ 
ନବବାବୁଙ୍କୁ ନିରୋଳ ଭାବରେ ଜେଲ୍‌କୁ ଜିଆଯାଉଥାଏ । ସେ ନିଜେ ଜାଣିନଥାନ୍ତି 


କୁଆଡ଼କ୍ର କେଉଁ ଜେଲ୍‌କୁ ଯାଉଛନ୍ତି ' 

ଅଧ୍ୟାୟ - ଏକତ୍ରିଶ 


ପ୍ରଥମେ ନବକୃଷ୍ଣ ଚୌଧୁରୀଙ୍କ ନିଆଗଲା ଢେଙ୍କାନାଳ ଜେଲ୍‌କୁ ! ଢେଙ୍କାନାଳ 
ଜେଲ୍ରେ ତାଙ୍କୁ ରଖିବାଟା ଠିକ୍‌ ନୁହେଁ ବୋଲି ସରକାରଙ୍କର ହୃଦ୍‌ବୋଧ ହେଲା । 
ତେଣୁ ତାଙ୍କୁ ସେଠାରୁ ନିଆଗଲା ବାରିପଦା । ଜେଲ୍‌ଖାନାରେ ତାଙ୍କୁ ନିଛାଟିଆ 
ଭାବରେ ଏକାକୀ ରଖାଗଲା । 

କାହାରି ସାଙ୍ଗରେ କଥାବାର୍ଭା, ଗପସପ କରିବାର ସୂଯୋଗ ନାହିଁ । ଖାଲି ଚାରି 
କାନ୍ଧକୁ ଅନେଇ ରହିବା କଥା । ବାରିପଦା ଜେଲ୍‌ର ମୁଖ୍ୟକର୍ଭା ଭାସ୍କର ପଟ୍ଟନାୟକଙ୍କ 
ଜିମାରେ ତ ନବବାବ୍ର ଥାଆନ୍ତି । ତାଙ୍କର ବୟସ ଓ ମାନ୍ୟଗଣ୍ୟତା ଦୃଷ୍ଟିରୁ ତାଙ୍କପ୍ରତି 
ଭାସ୍କରବାବ୍ରଙ୍କର ଭକ୍ତି ଏବଂ ଆନୁଗତ୍ଯ ଥ୍‌ଲେ ବି ନିୟମ ଅନୁଯାୟୀ ତାଙ୍କୁ 
ଜେଲ୍‌ଖାନାର ଆଉ କାହାରି ସାଙ୍ଗରେ ମିଶିବାକୁ ନଦେବା ଓ ଅଲଗା ରଖିବା ଥଲା 
ତାଙ୍କର କାମ । ସୁପରିଣ୍ଢେଶ୍ଡେଣ୍ଟ ନିଜେ ଆସି ପ୍ରତିଦିନ ତାଙ୍କ ସାଙ୍ଗରେ ଚେସ୍‌ 
ଖେଳୁଥ୍ଲେ । ନବବାବ୍ରଙ୍କ କାମ କରିବାଲାଗି ସାଧାରଣ କଏଦୀଟିଏ ନିଯୁକ୍ତ ଥୁଲେ ବି 
ତା” ସହିତ ଦିଶେଷ ଗପ କରିହେଉନଥ୍‌ଲା । କାରଣ ସବ୍ରବେଳେ ଜଗୁଆଳି 
ରହିଥ୍ବାରୁ ସାଧାରଣ କଏଦୀ ଲୋକଟି ଡରିକରି କ'ଣ ଅବା କଥାବାର୍ଭା କରିବ ? 
ଗାଧୋଇବାକୁ ପାଣି ଆଣି ଦେବା, ଖାଇବାକୁ ଆଣିବା - ଏଇମିତି ସବୁ କାମ ସେ 
ଲୋକଟି କରେ । ନବବାବ୍ରଙ୍କୁ ଜେଲ୍‌ ନିଆଯାଇଥ୍‌ଲା MISA (Maintainance of 
Internal Security Act) ଆଇନ୍‌ ବଳରେ | ଏଣୁ ତାଙ୍କୁ ବିନା ବିଚାରରେ ସରକାର 
ଯେତେଦିନ ଚାହିଁବେ ସେତେଦିନ ଅଟକ” କରି ରଖିପାରିବେ । ପୁତୁରା ମନମୋହନ 
ମଧ୍ଯ ମିସା” ଆଇନ୍‌ ବଳରେ ଧରାହୋଇ ଯାଇଥ୍‌ଲେ । ସେ କେଉଁଠି ଅଛନ୍ତି, ସେ 
ବିଷୟରେ କାହାରି କିଛି ଧାରଣା ନଥୁଲା । “ମିସା” ବନ୍ଦୀମାନଙ୍କୁ ଜେଲ୍‌ଖାନାରେ 
ଏପରି ଗୂପ୍ତଭାବରେ ରଖିବାର କାରଣ ହେଲା ଯେ ସାଧାରଣ ଲୋକେ ସେମାନଙ୍କ 
ଜେଲ୍‌ ଯିବା କଥା ମୋଟେ ନଜାଣନ୍ତୁ । ଲୋକେ ଜାଣିଲେ କାଳେ ଉତ୍ତେଜନାମୂଳକ 
ପରିସ୍ଥିତି ସୃଷ୍ଟି ହେବ ¬ ଏଥ୍ପାଇଁ ସରକାରଙ୍କର ଡରଥ୍ଲା । 

ଜେଲ୍‌ଖାନାରେ ମାସେ କାଳ ରହିଲା ପର୍ଯ୍ୟନ୍ତ ଘରଲୋକେ ମନମୋହନ ବାବୁ 
କିମ୍ବା ନବବାବ୍ରଙ୍କର ସ୍ଥିତି ଓ ପରିସ୍ଥିତି ବିଷୟରେ କିଛି ଜାଣି ପାରିନଥ୍‌ଲେ | କେଉଁଝ୍‌ର 
ଜେଲ୍‌ରୂ ଗୂପ୍ତଭାବରେ ଘରକୁ ଖବର ପଠାଇଥ୍‌ବା ଜଣେ କର୍ମୀଙ୍କ ଚିଠିରୁ ଜଣାପଡ଼ି ଥୁଲା 
ଯେ ମନମୋହନ ଚୌଧ୍‌ରୀ ଙ୍କ ସମେତ ଛ”'ଜଣ କଟକ ଜେଲ୍‌ରେ ଥ୍ଲେ ୪-୫ ଦିନ 
ଲାଗି, ତା'ପରେ କାହାକୁ କୁଆଡ଼େ ନେଇ ରଖାଗଲା କିଛି ଜଣାନାହିଁ । 

୨୩୬ ଅଧାୟ-ଏକତ୍ରିଶ 


ନବବାବ୍ର ଓ ମନମୋହନବାବ୍ର ¬ ଉଭୟଙ୍କୁ କୁଆଡ଼େ ରଖାଗଲା ତା”ର 
କୌଣସି ସନ୍ଧାନ ନପାଇ ଚୌଧୂରୀ ପରିବାରର ମନସ୍ତାପ ଦ୍ବିଗୁଣିତ ହୋଇଗଲା । 
ସେତେବେଳେ ଭିକୃର ମାଥ୍ୟସ୍‌ ହେଉଛନ୍ତି ଚିଫ୍‌ ସେକ୍ରେଟାରୀ ¦! ବୋହୂ ସୁମିତ୍ରା ଓ 
ଝିଆରୀ ଅନପୂର୍ଣ୍ଣା ଚେଷ୍ଟାକଲେ ତାଙ୍କଠାରୁ ଖବର ଜାଣିବାପାଇଁ । ଚିଫ୍‌ 
ସେକ୍ରେଟାରୀଙ୍କଠାରୁ କିଛି ଖବର ଜଣାଗଲାନାହିଁ । କିଛିଦିନ ପରେ ଜ୍ମାଇଁ ବିଭୂତି ବାବୁ 
ଦେଖାକଲେ ଆଇ.ଜି., ବିଜୟ ପାଣିଗ୍ରାହୀଙ୍କୁ । ବିଜୟବାବ୍ର ଡ. ସଦାଶିବ ମିଶ୍ରଙ୍କ 
ଜ୍ଵାଇଁ। ନନ୍ଦିନୀ ଦେବୀଙ୍କ ମୁଖ୍ଯମନ୍ତ୍ରତ୍ଵରେ ସମ୍ଭବତଃ ନିଜ ଚାକିରିରେ ସେ 
ଅପେକ୍ଷାକୃତ ଦମ୍ଭ ଥୁଲେ । ଏଣୁ “ 'ନବବାବୁଙ୍କୁ ବାରିପଦା ଜେଲ୍‌ରେ ରଖାଯାଇଛି!’ 
ବୋଲି ତାଙ୍କଠାରୁ ଖବର ମିଳିଲା । ଖବର ସିନା ମିଳିଲା ସେ କେଉଁଠି ଅଛନ୍ତି, ମାତର 
ତାଙ୍କୁ ଦେଖାକରିବା ସେତେ ସହଜ ନଥଲା କି ତାଙ୍କ ସ୍ଵାସ୍ଥ୍ୟର ଗତିବିଧ୍‌ କଳିବା 
ମୋଟେ ସମ୍ଭବ ନଥୁଲା । ନବବାବ୍ର କି ମନମୋହନବାବ୍ରଙ୍କ ସ୍ଵାସ୍ଥ୍ୟ ସମ୍ପର୍କରେ ବିଜୟ 
ପାଣିଗ୍ରାହୀ କିଛି ଖବର ଦେଇପାରିଲେନାହିଁ । ମୋଟାମୋଟି ଭାବରେ “ସରକାର 
ତାଙ୍କୁ ନିରାପଦରେ ରଖିଛନ୍ତି” ବୋଲି ଆଇ.ଜି.ଙ୍କଠାରୁ ଖବର ମିଳିଲା । 

ସେତେବେଳେ ଚାରି ଆଡ଼େ କୋକୁଆଭୟ । ଏକଦା ଯେଉଁମାନେ ସରକାରକୁ 
ସମାଲୋଚନା କରିବାଲାଗି ସବୁବେଳେ ବକ୍ବକ୍‌ ହେଉଥୂଲେ, ଜରୁରିକାଳୀନ ଅବସ୍ଥା 
ଘୋଷଣା ପରେ ସେମାନଙ୍କ ପାଟି ଏକଦମ୍‌ ବନ୍ଦହୋଇଗଲା । ସରକାରଙ୍କୁ କେବଳ 
ନୁହେଁ, ପ୍ରଧାନମନ୍ତ୍ରୀ ଏବଂ ରାଷ୍ଟ୍ରପତିଙ୍କୁ ସମାଲୋଚନା କରିବା ଅପରାଧ ବୋଲି 
ଆଇନ୍‌ ପାସ୍‌ ହେଲା । ଫଳରେ ଲୋକଙ୍କ ଭିତରେ ଭୟ ଆହୁରି ଘନୀଭୂତ ହେଲା ଓ 
ଦେଶରେ ଭୟର ଇନ୍ଦ୍ରଜାଲ ଖେଳାଇ ଶାସନ କରିବାର ମସୁଧାରେ ଇନ୍ଦିରା ଗାଂଧୀ 
ରହିଲେ । ତାଙ୍କର ହେଞ୍ଚ ଲୋକ ଭାବରେ, କୃରାଢ଼ିର ବେଂଟପରି ଓଡ଼ିଶାରେ ନନ୍ଦିନୀ 
ଶତପଥୀଙ୍କ ରାଜୃତି ଚାଲିଲା । ଇଂଦିରା ଓ ନନ୍ଦିନୀଙ୍କ ସମ୍ପର୍କ ବିଷୟରେ କବି ରବି ସିଂ 
ବ୍ୟଙ୍ଗ କରି ଗୀତ ଲେଖିଲେ — 

“ମୁଁ ଅଟେ ଇନ୍ଦିରାଙ୍କ ଦାସୀ, ମୋ ପିତା ପିଠାପୂରବାସୀ । 

‘ମିସା” ଆଇନ୍‌ ବଳରେ ଧରାଯାଇଥ୍‌ବା ଅଟକବନ୍ଦୀମାନଙ୍କୁ ଦେଖା 
କରିବାଲାଗି ଅନେକ ରକମର କଟକଣା ଥୁଲା । ମାସରେ ଥରେ, ପୂଣି ମୋଟେ 
ଘଣ୍ଟାକଲାଗି ସାକ୍ଷାତ୍‌ କରିବାକୁ କେବଳ ସନ୍ତାନ କିମ୍ବା ସ୍ତ୍ରୀଙ୍କ ଅନୁମତି ଦିଆଯିବ । 
ପୁଅ, ଝିଅ ଓ ସ୍ତ୍ରୀଙ୍କ ଛଡ଼ା ଅନ୍ୟ କେହି ଦେଖା କରିପାରିବେ ନାହିଁ । ତା' ମାନେ 
ମନମୋହନବାବ୍ରଙ୍କୁ ଦେଖାକରିବାଲାଗି କେବଳ ସୁମିତ୍ରା ଦେବୀ, ମାଧବୀ କିମ୍ବା 
କବୀର ଛଡ଼ା ଅନ୍ୟମାନେ ଦେଖା କରିପାରିବେ ନାହିଁ । ନବବାବ୍ରଙ୍କୁ ଦେଖା 
କରି ପାରିବେ କେବଳ କୃଷ୍ଣା ଏବଂ ଉତ୍ତରା ! ମାଳତୀ ଦେବୀଙ୍କ ଉପରେ ସରକାରଙ୍କର 
ତୀକ୍ଷ ଦୃଷ୍ଟି । ତାଙୁ କେତେବେଳେ ଜେଲ୍‌କୁ ନିଆଯିବ ତା'ର ଠିକଣା ନାହିଁ। 
ରମାଦେବୀ ତ ସରକାରଙ୍କ ଜରୂରୀ ଅବସ୍ଥା ବିରୋଧରେ ରୀତିମତ ପ୍ରଚାରପତ୍ର 

ନବକୃଷ୍ଣ ଚୌଧୂରୀ ୬୨୩୭ 
ବାଣ୍ଡୁଥାଆନ୍ତି ଏଣୁ ସେ ମଧ୍ଯ ଜେଲ୍‌କୁ ଯିବାର ସମ୍ଭାବନା ଥାଏ । ମୋଟ୍‌ ଉପରେ 


୧୯୪୨ର ପରିସ୍ଥିତି ପୂରଣିଥରେ ସୃଷ୍ଟି ହେବାକୁ ଯାଉଛି ବୋଲି ଚୌଧୁରୀ ପରିବାରର 
ସମସ୍ତେ ଏକପ୍ରକାରେ ଧରିନେଇଥାଆନ୍ତି । 

ଜୟପ୍ରକାଶଙ୍କ ଗଣଆନ୍ଦୋଳନର ମୁଖ୍ୟ ସ୍ଥାନରେ ଥାଆନ୍ତି ନାରାୟଣ ଦେଶାଶ । 
ଏଣୁ ତାଙ୍କର ଓଡ଼ିଶା ଆସିବାଟା ନିରାପଦ ନଥୁଲା । ବଡ଼ଝିଅ ଉତ୍ତରା ଥାଆନ୍ତି 
ବାରାଣସୀରେ ! ବବାପି”ଙୁ ଦେଖାକରିବା ତାରିଖ ପଡ଼ିଲେ ଥରେ ଅଧେ ସେ ଆସନ୍ତି, 
ତା”? ନହେଲେ ବାପିଙ୍କୁ ଦେଖାକରିବାର ମୁଖ୍ୟ ଦାୟିତ୍ଵ ଥାଏ ସାନ ଝିଅ କୃଷ୍ଣାଙ୍କର | 
ସାକ୍ଷାତ୍‌ ସମୟ ଅନୁସାରେ ସେମାନେ ହୁଏତ ଦିନକ ଆଗରୁ ବାରିପଦାକୁ ଯାଆନ୍ତି, 
ନହେଲେ ସେହି ଦିନ ସିଧାସଳଖ କଟକରୁ ଆସି ଦେଖା କରନ୍ତି । ସାକ୍ଷାତ୍‌ ଦିନ 
ଆସିବା ସମୟକୁ ନବବାବ୍ରଙ୍କ ମନର ଉସତ୍ସକତା ଖୁବ୍‌ ବଢ଼ିଯାଏ । ସେ ଚେଷ୍ଟାକରନ୍ତି 
ସମସ୍ତଙ୍କର ଖବରଞଅନ୍ତର ବ୍ରଝିବାପାଇଁ, ବାହାର ଆଡ଼ର ଖବର ଜାଣିବାପାଇଁ । 
ନୂମା” , ‘ଭାଇ’ , ‘ବୋଉ? ସମସ୍ତେ ତ ଆନ୍ଦୋଳନରେ ମାତିବା ଲୋକ, ସେମାନଙ୍କ 
ଖବର କହିବା ମାନେ ଜରୂରୀ ଅବସ୍ଥାର ରାଜନୈତିକ ପରିସ୍ଥିତିକୁ ଆଲୋଚନା 
କରିବାକୁ ହେବ । ଏଣୁ ଏ ବିଷୟରେ କଥାବାର୍ଭା ହେବା ମାତ୍ରେ ଉପସ୍ଥିତ 
ପୁଲିସ୍‌ବାଲାଙ୍କର ଆପରି ଉଠେ, କଥା ବନ୍ଦ ହୋଇଯାଏ । ତେବେ ଯିବା ପୂର୍ବରୁ ଚୂନୀ 
ଅପା ସାଙ୍ଗରେ ପରାମର୍ଶ କରି କୃଷ୍ଣା ଚୁମ୍ବକ୍‌ରେ କେତେକ ତଥ୍ୟ ନେଇ ବାପିକୁ 
ଦିଅନ୍ତି । ଉଦାହରଣ ସ୍ଵରୂପ କୃଷ୍ଣାଙ୍କ “ଚାଷ ବାସ ଭଲ ଚାଲିଛି”? ବା “ଚାଷବାସ 
ଭଲ ଚାଲିନାହି””ରୁ ଜଣାପଡ଼ିଯାଏ କେଉଁଠି ଆନ୍ଦୋଳନ ଚାଲିଛି ଓ କେଉଁଠି 
ଆନ୍ଦୋନନ ଭଲ ଚାଲିପାରିନାହିଁ । ରାଧାମଣି ଅପା ମାମୁ ଘରକୁ ଯିବ” ଓ “ବାବୁ 
ଭାଇ ପହଁରୂଚି” ?ର ଅର୍ଥ ହେଲା ରାଧାମଣି ଅପା ବୋଲଘର ଅଞ୍ଚଳରେ କାମ କରି 
ଜେଲ୍‌ଯାଇଛନ୍ତିୟ ନାରାୟଣ ଦେଶାଇ ଏଯାବତ୍‌ ଜେଲ୍‌ ଯାଇନାହାନ୍ତି। “ନୂମା 
ଭଲଅଛି”” ଜାଣି ଟିକିଏ ଆଶ୍ବସ୍ତ ଲାଗେ | ଛାତ୍ରାବାସ ଓ ଅନ୍ୟ କର୍ମୀ ବନ୍ଧୁମାନଙ୍କ 
ବିଷୟରେ ଆଲୋଚନା କରିହୁଏନା । ବାହାରର ଅନ୍ଯ ସବ୍ର ଖବର ବିଷୟରେ 
କଥାବାର୍ଭା କରିବାକୁ ମନା । ଆଲୋଚନା ଚାଲେ ପୁଲିସ୍‌ ଅଫିସରଙ୍କ ଉପସ୍ଥିତିରେ । 
ସେମାନେ ସଂଦେହ କଲେ ଆଲୋଚନାଟା ନିର୍ବାରିତ ସମୟ ପୂର୍ବରୁ ବନ୍ଦ କରି 
ଦିଆଯିବ — ଏଣୁ ଜାଣିଶୁଣି ବିଭ୍ରାଟ ସୃଷ୍ଟି କରିବାକୁ କାହାରି ଇଚ୍ଛା ନଥାଏ ! ସବୂ 
ନାତି ନାତୂଣୀଙ୍କ ଖବର ସେ ନିଅନ୍ତି । ନୂଆ ହୋଇ ଆସିଥୁବା ନାତୃଣୀବୋହୂ ଓ 
ନାତୁଣୀଜ୍କାଇଁଙ୍କ କଥା ମଧ୍ଯ ପଡ଼େ । ନବବାବୁ ଏ ସବୁ ଖବରରୁ ଅନୁମାନ କରିନି ଅନ୍ତି 
କେଉଁଠି କଣ ଘଟୃଚି ! 

୧୯୭୫ ମସିହାର ଚିତାଲାଗି ଅମାବାସ୍ୟା ସମୟକୁ ଓଡ଼ିଶାର ସମତଳର୍ବୀ 
ଅଞ୍ଚଳରେ ପ୍ରବଳ ବନ୍ୟା ହେଲା । ଅନେକ କ୍ଷୟକ୍ଷତି ହେଲା ଲୋକଙ୍କର । ଯେଉଁମାନେ 
ଲୋକଙ୍କ ଭିତରେ କାମକରିଥାଆନ୍ତେ ସେମାନେ ତ ସବୁ ଜେଲ୍‌ରେ । ପୁଣି ଜରୂରୀ 

୨୩୮ ଅଧାୟ-ଏକତ୍ରିଶ 


ପରିସ୍ଥିତି ଲାଗୁ ରହିଥ୍ବା ଯୋଗୁଁ ସରକାରଙ୍କ କର୍ମ ଓ ଅପକର୍ମ ବିଷୟରେ 
ସମାଲୋଚନା କରୁଚି କିଏ ? ଲୋକଙ୍କ ଦୁର୍ଦିଶା ଖବର ପାଇ ନବବାବୂରଙ୍କ ମନ 
କଷ୍ଟହେଉଥାଏ, କିନ୍ତୁ ସେ କିଛି କରିପାରୁନଥାନ୍ତି । 

ଜେଲ୍‌ରେ ଥ୍ବା ସମୟରେ ଖବର ମିଳିଲା ପଵ୍ତିତ କୃପାସିନ୍ଧୁ ହୋତାଙ୍କର 
ଦେହାନ୍ତ କଥା । ହୋତା ମହାଶୟ ଥଲେ ଖୁବ୍‌ ରୋକ୍ଠୋକ୍‌ କଥା କହିବା ଲୋକ | 
ଖାଲରେ ପଡ଼ୁ କି ଢ଼ିପରେ ପଡ଼ୁ ଯାହା ତାଙ୍କ ମନକୁ ଆସୁଥୁଲା ସେ ତାହା 
କହି ଦେଉଥ୍‌ଲେ । କାହାରି ପ୍ରତି ତାଙ୍କ ମନରେ ଅସୂୟା କିମ୍ବା ଭୟ ନଥୁଲା | ସେ ଗତ 
ଅନେକଦିନ ଧରି ବେମାରପଡ଼ିଥ୍‌ଲେ । ଜରୂରୀ ଅବସ୍ତା ଜାରି ହୋଇଛି ଜାଣି ତାଙ୍କ 
ପାଟିରୁ ବାହାରିପଡ଼ିଥୁଲା ¬ “ବିନାଶ କାଳେ ବିପରୀତ ବୁଦ୍ଧି ।” ଜେଲ୍ଖାନାର 
ନିଃସଂଗତା ଭିତରେ ପହଵ୍ଜିତ କୃପାସିନ୍ଧୁ ହୋତାଙ୍କ ମୃତ୍ଯୁ ଖବରଟା ନବବାବ୍ରଙ୍କପାଇଁ 
ଆହୁରି ଦୂଃଖଦ ମନେହେଲା । ମାତ୍ର ତାଙ୍କର ତ ବୟସ ହୋଇଯାଇଥ୍‌ଲା¬— ପାଚିଲା 
ପତ୍ରଟାଏ ଗଛରୁ ଝଡ଼ିପଡ଼ିଲାପରି ସେ ଚାଲିଗଲେ ! 

ମାଳତୀ ଦେବୀଙ୍କ ବାହାରେ ରହିବାକୁ ସରକାର ଆଉ ଚାହିଁଲେ ନାହିଁ । ଭାରତ 
ରକ୍ଷା ଆଇନ୍‌ ବଳରେ ତାଙ୍କୁ ଜେଲ୍‌ରେ ପୂରାଗଲା । ସାଧାରଣ ମହିଳା କଏଦୀଙ୍କ 
ସାଂଗରେ ରଖାଗଲା । ଏହି କଏଦୀମାନଙ୍କ ଭିତରେ ପାଗଳୀ ଓ ମଣିଷମାରୁ ସ୍ତ୍ରୀ 
ଲୋକ ମଧ୍ଯ ଥୁଲେ | ‘ନୂମା'କୁ ଜେଲ୍‌ରେ ପୂରାଯାଇଛି ବୋଲି ଖବରପାଇ ତାଙ୍କର 
ସ୍ବାସ୍ଥ୍ୟ ବିଷୟରେ ସେ ଖୁବ୍‌ ଚିନ୍ତିତହେଲେ । ଜେଲ୍‌ର ଆବଦ୍ଧ ଜୀବନକୁ ସହ୍ଯ 
କରିବାପାଇଁ ସେ ପଢ଼ିବା ଏବଂ ଭାବିବାରେ ମନଦେଲେହେଁ ମନ ଯେ ବ୍ରଝୁନଥୁଲା 
ଏହାର ପ୍ରମାଣ ମିଳେ ମାଳତୀ ଦେବୀଙ୍କୁ ଲେଖିଥ୍‌ବା ତାଙ୍କର ନିମ୍ବ ଚିଠିରୁ 

'ଓଗୋ... 

... ବିଦେଶୀ ସରକାର ଅମଳରେ ଜେଲ୍‌ ଗଲେ ତୁ ସ୍ତ୍ରୀଲୋକ ବୋଲି ଅନେକ 
ସମୟରେ ଏକ୍ରଟିଆ ଜୀବନ କଟାଉଥ୍‌ଲୁ । ପୂରୂଷ ତ ବେଶି ଜେଲ୍‌ ଯାଉଥ୍‌ଲେ । 
ତେଣୁ ମୋତେ କେବେହେଲେ ଏକୂଟିଆ ରହିବାକୁ ପଡ଼ୁ ନଥୁଲା । ପଡ଼ିଥୁଲେ ବି 
ସେତେବେଳେ ଏତେ ଖରାପ ବୋଧହୁଏ ମୋତେ ଲାଗୁନଥୁଲା । ତା' ଛଡ଼ା ଅସଲ 
କଥା ଆମେ ଦିହେଁ ୭୦ ଟପି ସାରିଲୁଣି । ବୟସ ତୂଳନାରେ ଆମେ ଦେହକୁ ସୂସ୍ଥ 
ସବଳ କରି ରଖିଛୁ ସତ କିନ୍ତ ମନ ଚାହଁ ଛି ଏ ବୟସରେ ଆଉ ଯେତେଦିନ ବଂଚିଛୁ 
ଏକାଠି ରହିବା । ଛୋଟ ପିଲାମାନଙ୍କ ସାଙ୍ଗରେ ଦିନ୍‌ କଟାଇବା... 

. ଆଜିକାଲି ଆଖି ଦୁଇଟା ଟିକିଏ ଖରାପ ହୋଇଗଲାପରି ଲାଗୁଛି । 
ସେଥ୍ପାଇଁ ରାତିରେ ପଢ଼ାଲେଖା ନକରି ରେଡ଼ିଓରେ ହିନ୍ଦୀ ଓ ବଙ୍ଗଳା ଦୁନିଆ ଶୁଣେ | 
ତା'ପରେ ମଶାରି ଭିତରେ ଶୋଇପଡ଼େ... ! ‘ପାତଂଜଳି ଯୋଗ ଦର୍ଶନ” କାଶୀରୁ 
ଆଣିଥ୍ଲି, ସେଇଟା ଖୁବ୍‌ ମନଦେଇ ଅଧ୍ୟୟନ କରୁଛି । ପାତଂଜଳିଙ୍କ ବସ୍ୁୁନିଷ୍ଠ ତର୍କସିଦ୍ଧ 
ବୈଜ୍ଞାନିକ ଆଲୋଚନାଭଙ୍ଗୀ ମୋତେ ଭଲ ଲାଗେ । ମୋ ନିଜର ଦର୍ଶନ ସାଙ୍ଗରେ 

ନବକୃଷ୍ଣ ଚୌଧୂରୀ ୨୩୯ 


ଯୋଗଦର୍ଶନର ଦ୍ରନ୍ଦ ଇଚ୍ଛାକରି ଚଳେଇଛି । ଗୋଟିଏ ମନଗଢ଼ା ଅଧ୍ଯା୍ମର ସୃଷ୍ଠି କରି 
ଆମ ଜୀବନର ଅତି ବାସ୍ତବ ସୁଖ ଦୁଃଖକୁ ଉଡ଼ାଇଦେବା ବା ବୃଡ଼ାଇଦେବାର ମୁଁ ଘୋର 
ବିରୋଧୀ । ତା ଛଡ଼ା ରବୀନ୍ଦ୍ରନାଥଙ୍କ “ ‘ଲଭିବ ମୁକ୍ତିର ସ୍ବାଦ ଅଶେଷ ବଂଧନ ମାଝେ 
ମୋ ମନ ଉପରେ ପିଲାଦିନୁ ଗାର ପକାଇ -ଦେଇଛି।” 

ରକ୍ପଚାପକୁ ନିୟନ୍ତ୍ରଣ କରି ରଖିବାଲାଗି ନବକୃଷ୍ଣ ଚୌଧୂରୀ କିଛିଦିନ ହେଲା 
ଲୁଣ ଖାଉନଥ୍‌ଲେ । ବାରିପଦା ଜେଲ୍‌ରେ ଏ ସଂପର୍କରେ ନିଜର ଅନୁଭବ ତାଙ୍କ ନିଜ 
ଭାଷାରୁ ଜଣାପଡ଼େ — 

“ମୋର ଭାତ ଟିକିଏ ପିତା ସାଙ୍ଗର ଖାଇବା ହୋଇପାରୁନାହିଁ । ଅଲଣା 
କଲରା ଭଜା ଭାତ ସାଂଗରେ ଭଲ ଲାଗିବନାହିଁ ¬ ସେମିତି ବେଶ୍‌ ଭଲଲାଗୁଛି । 
ବାଇଗଣ, ପୋଟଳ, ଭେଷ୍ଚି, କୁନ୍ଦୁରି, ଅମୃତଭଣ୍ଡା, କଅଁଳିଆ ଝୁଡ଼ଙ୍ଗ, କାଂକଡ଼, 
ନାନା ପ୍ରକାରର ଶାଗ ଓ ଭୂରୂସୂଂଗ ତେନ୍ମସଳିବଟା ସବ୍ର ଅଲଣା...! ସକାଳ 
୭.୩୦ଟାବେଳେ ଚୂଡ଼ା, ଦହି, ଛେନା, କଦଳୀ ଚକଟା | ଦିନେ ଦିନେ ତା” ସାଙ୍ଗରେ 
ବ୍ରଟ ଛତୁ ପକାଏ ।”? 

୧୯୭୫ ମସିହା ନଭେମ୍ବର ୨୩ ତାରିଖ ଦିନ ସାନଝିଅ କୃଷ୍ଣା ଆସି ଦେଖା 
କରିବେ । ଦେଖାସାକ୍ଷାତ୍‌ ଲାଗି ସରକାରଙ୍କଠାରୁ ଅନୁମତି ମିଳିଯାଇଛି । ସବୁଥର 
ଦେଖାହେଲେ କେତେଗୁଡ଼ାଏ କଥା ପଚାରିବେ ବୋଲି ମନରେ ଭାବିଥାଆନ୍ତି, ଅଥଚ 
ତିନୁକୂ ଦେଖିଲା ମାତ୍ରେ ସେ ସବୂଗୁଡ଼ାକୁ ଭୁଲି ହୋଇଯାଏ, କିଛି ପଚାରିପାରନ୍ତି ନାହିଁ । 
ଝିଅଠାରୁ ସବ୍ର କଥା ଶୁଣୁଶୁଣୁ ସମୟ ପଳେଇଯାଏ । ଏଥରକ ତା” ସାଙ୍ଗରେ 
ଦେଖାକରିବା ଆଗରୁ ତାକୁ ପଚାରିବାଲାଗି ସେ କେତେଗୁଡ଼ାଏ କଥା ନୋଟ୍‌ 
କରିଥାଆନ୍ତି କାଗଜରେ । ମାତ୍ର ଏଥରର ସାକ୍ଷାତ୍‌ ହେବାଲାଗି ମୋଟେ ଯୋଗ ନ 
ଥୁଲା । କୌଣସି କାରଣ ନଦେଖାଇ ଜେଲ୍‌ବାଲା କୃଷ୍ଣାଙ୍କୁ କହିଲେ ଯେ ସାକ୍ଷାତ୍‌କାରଟି 
ରହ କରିଦିଆଯାଇଛି । ଏଣୁ କୃଷ୍ଣା ନିରାଶଛୋଇ ବାରିପଦାରୁ ଫେରିଆସିଲେ । 

ଯେଉଁଦିନ ନବକୃଷ୍ଣ ଚୌଧୁରୀ ସାନଝିଅ ତିନୃକୁ ଦେଖିବେ ବୋଲି ଅପେକ୍ଷା 
କରି ରହିଥ୍‌ଲେ ସେହିଦିନ ଗାଧୋଉଥ୍‌ବା ଅବସ୍ଥାରେ ସେ ପଡ଼ିଗଲେ । ଜଗୁଆଳୀ 
ଜମାଦାର ଆସି ଜେଲର୍‌ଙ୍କୁ ଖବରଦେଲେ ଯେ “ମନ୍ତ୍ରୀ ବ୍ରଢ଼ା ଗାଧୂଆଜାଗାରେ 
ପଡ଼ିଯାଇଛନ୍ତି ।”” ଜେଲର୍‌ ଡାକ୍ତରଙ୍କୁ ଡାକିଲେ । ଇତିମଧ୍ୟରେ ନବବାବୁ ନିଜେ 
ଘୋଷାରିହୋଇ ଗାଧୂଆ ଜାଗାରୁ ବିଛଣାକୁ ଆସିଲେ । 

ନବକୃଷ୍ଣ ଚୌଧୁରୀଙ୍କ ଅସୁସ୍ଥତା ଖବର ଅଳ୍ପ ସମୟ ଭିତରେ ଆସି ମୁଖ୍ୟମନ୍ତ୍ରୀଙ୍କ 
ପାଖରେ ପହଁଚିବାରୁ ତାଙ୍କ ଅଫିସ୍‌ରୁ ହୃଦ୍‌ରୋଗ ବିଶାରଦ ଡ. ଯଦୂନାଥ ଦାସଙ୍କୁ 
ଡାକପଡ଼ିଲା । ଯଦୂନାଥ ବାବୁ ଆସି ପହଞ୍ଚଲେ । ତାଙ୍କୁ କୁହାଗଲା ବାରିପଦା ଯାଇ 
ଜଣେ ରୋଗୀଙ୍କୁ ଦେଖିବାପାଇଁ । ମାତ୍ର ରୋଗୀଟି କିଏ, ତାଙ୍କର ପୂର୍ବ ବୃଭାନ୍ତ କ'ଣ 
¬ ଏସବୁ ବିଷୟରେ କିଛି ଖବର ଦେବାକୁ ମୁଖ୍ୟମନ୍ତ୍ରୀ ରାଜି ହେଉନଥାନ୍ତି । 

୨୪୦ ଅଧାୟ-ଏକତ୍ରିଶ 


ତେଣେ ବାରିପଦାରେ ଜେଲ୍‌ଖାନାର ଡାକ୍ତର ଶିଶିର ବାନାଜୀଙ୍କ ମାଧ୍ୟମରେ 
ତାଙ୍କୁ ବାରିପଦାର ସଦର ଡାକ୍ତରଖାନାକୁ ସ୍ଥାନାନ୍ତରିନ୍ତ କରିବାର ବ୍ୟବସ୍ଥା ହେଲା । 
ମନ ଭିତରେ ନବବାବୁ ତଥାପି ସାନଝିଅକୂ ଦେଖିବେ ବୋଲି ଅପେକ୍ଷା କରିଥାଆନ୍ତି । 
କ୍ଷୀଣ ସ୍ଵରରେ ସେ ପଚାରିଲେ ¬ ˆ 'ଭାସ୍ରବାବୁ, ସାନଝିଅ ଆସିଲା କି ?? “ନା, 
ଆସିନାହାନ୍ତି ।”” ¬ ବୋଲି ନବବାବୁଙ୍କ କୁହାଗଲା । 

ଶେଷରେ ଯଦ୍ରନାଥବାବୁ ଜାଣିଲେ ଯେ, ନବକୃଷ୍ଣ ଚୌଧୁରୀଙ୍କ ଚିକିତ୍ସା 
କରିବାଲାଗି ତାଙ୍କୁ ଡକାଯାଇଛି । ଡାକ୍ତର ମହାଶୟ ଦ୍ରନ୍ଦ୍ରରେ ପଡ଼ିଲେ । ତାଙ୍କର 
ସାନଭାଇ ରାଧାନାଥ ହେଉଛନ୍ତି ମନମୋହନ ଚୌଧୁରୀଙ୍କର ଜ୍କାଇଁ । ସୂତରାଂ 
ନବବାବ୍ରଙ୍କ ସେ ଯେ ଚିକିତ୍ସା କରିବାକୁ ଯାଉଛନ୍ତି - ଏ କଥାଟା ପାରିବାରିକ 
କାରଣରୁ ସେ ନିଜ ଘର ଭିତରେ ଲୁଚେଇପାରିବେ ନାହିଁ ବୋଲି ସ୍ପଷ୍ଟ କହିଦେଲେ । 
ଘର ଭିତରେ କଥାଟା ଜଣାପଡ଼ିଲେ ସରକାରଙ୍କର କିଛି ଆପରିନାହିଁ ବୋଲି ତାଙ୍କୁ 
କଥା ଦିଆଯିବାରୁ ଯଦୂନାଥ ବାବର ବାରିପଦା ଚାଲିଲେ । 

ସୁମିତ୍ରା ଦେବୀ କୌଣସି ଏକ କାରଣରୁ ସେଦିନ ଝିଅ ପାଖକୁ ଫୋନ୍‌ 
କରିଥାଆନ୍ତି । ଯୋଗକୁ ଝିଅର ବଡ଼ଜାଆ ଫୋନ୍‌ଟି ଧରିଲେ । ଏଣୁତେଣୁ ଘରୋଇ 
କଥା ଭିତରେ ସୂମିତ୍ରା ଦେବୀ ଯଦୂବାବ୍ରଙ୍କ କଥା ପଚାରିବାରୂ ଶ୍ରୀମତୀ ଦାସ 
କହିଲେ “ମୁଖ୍ୟମନ୍ତ୍ରୀଙ୍କ ଅଫିସ୍‌ରୁ ଫୋନ୍‌ ଆସିଥୁଲା, ତାଙ୍କୁ ବାରିପଦା 
ପଠାଯାଇଛି ।” 

ଏ ଖବରରେ ସୂମିତ୍ରା ବେବୀଙ୍କର ସଂଦେହ ଓ ମାନସିକ ଦୃଶ୍ଚିନ୍ତା ସାଙ୍ଗେ 
ସାଙ୍ଗେ ବହୁଗୁଣିତ ହୋଇଗଲା । କୌଣସି ଏକ ସାଧାରଣ କାରଣରୁ ମୁଖ୍ୟମନ୍ତ୍ରୀ 
କେବେହେଲେ ଯଦୂନାଥବାବୁଙ୍କୁ ପଠାଇନଥ୍‌ବେ ବୋଲି ତାଙ୍କର ଧାରଣା ଦୃଢ଼ଥୁଲା | 
“ବେବୀ, ତମେ ସତ କୁହ, ଦାଦା ବେମାର ଅଛନ୍ତି କି ?” 

ଶ୍ରୀମତୀ ଦାସ ଟିକିଏ ଇତସ୍ତତଃ ହେଲେ, ମାତ୍ର ମାଉସୀଙ୍କୁ ମିଛ କହନ୍ତେ 
କେମିତି ? “ହଁ, ଦାଦା ଜେଳେଙ୍କୁ ଦେଖିବାଲାଗି ଯଦୃବାବ୍ର ବାରିପଦା ଯାଇଛନ୍ତି ।” 
— ଖୁବ୍‌ ମ୍ରିୟମାଣ ହୋଇ ସେ କହିଲେ । 

ସେହି ଦିନ କୃଷ୍ଣା ଆସି କଟକରେ ପହଁଚିଲେ । ବାପି” ସାଙ୍ଗରେ ଦେଖା 
ହୋଇପାରିଲାନାହିଁ ବୋଲି ତାଙ୍କର ମନ ଦୂଃଖ । କଟକରେ ପହଞ୍ଚବା ପରେ ଜଣା 
ପଡ଼ିଲା ଯେ ସାକ୍ଷାତ୍‌କାରଟି ରଦ୍ଦ ହେବାର ପ୍ରକୃତ କାରଣଟି କ'ଣ ! 

ଡ. ଯଦୁନାଥ ଦାସ ରାତିରେ ଘରକୁ ଫେରିଲେ | ତାଙ୍କଠାରୁ ଖବର ମିଳିଲା 
ଯେ ନବବାବୂଙ୍କ ଅବସ୍ଥା ଗୁରୁତର, ମାତ୍ର ତାଙ୍କର ଜୀବନ ସଂକଟାପନ୍ନନୁହେଁ । ଯଦୁ 
ବାବୁ ତ ଘରର ଲୋକ, ଏଣୁ ପ୍ରବୋଧନା ଦେବାପାଇଁ ସେ ଏହା କହଛନ୍ତି ନା 
ପ୍ରକୃତରେ ନବକୃଷ୍ଣ ଚୌଧୂରୀଙ୍କ ଅବସ୍ଥା ସଂକଟାପନ୍ନ ନୁହେଁ - ଏହା ଜାଣିବାଲାଗି 
ଘରର ସମସ୍ତେ ତଥାପି ଉଦବିଗ୍ଧ ରହିଲେ । - 


Digitized by srujanika@gmail.com 


ନବକୃଷ୍ଣ ଚୌଧୂରୀ ୨୪୧ 


ନବବାବ୍ରଙ୍କୁ ଦେଖିବାଲାଗି ଡ. ଯଦ୍ରନାଥ ଦାସଙ୍କ ସାଂଗରେ ଡ. ଗୋପାଳ ମିତ୍ର 
ମଧ୍ଯ ଯାଇଥ୍‌ଲେ । ନବବାବ୍ରଙ୍କ ଅବସ୍ଥା କଂଣ ଓ ତାଙ୍କ ବେମାରୀ ବିଷୟରେ 
ଗୋପାଳବାବ୍ରଙ୍କ ମତ କ”ଣ ଏହା ଜାଣି ଆସିବା ଲାଗି ବବାପି”ଙ୍କ ଅନୁରକ୍ତ ସନ୍ଦୀପ 
ଦାସବର୍ମାଙ୍କ ଡ ଗୋପାଳ ମିତ୍ରଙ୍କ ପାଖକ୍ର ଯିବାକୁ ଅନ୍ରରୋଧ କରାଗଲା । 
ସନ୍ଦୀପବାବୁ ଡ. ମିତ୍ରଙ୍କ ଶ୍ରୀରାମଚନ୍ଦ୍ର ଭଂଜ ମେଡ଼ିକାଲ କଲେଜରେ ଦେଖାକଲେ । 
ତାଙ୍କ କହିବା ଅନୁସାରେ ¬  ‘ନବବାବୁଙ୍କ ଅବସ୍ଥା ଆପାତତଃ ସାଂଘାତିକନୁହେଁ, କିନ୍ତୁ 
ତାଙ୍କୁ ସବୁଦିନ ଧରି ଚିକିସ୍ିତ ରହିବାକୂ ପଡ଼ିବ ।”? 

ସନ୍ଦୀପ ଦାସବର୍ମା ଖବରଟି ଆଣି ଚୌଧୁରୀ ପରିବାରରେ ପହଁଚାଇଲେ । 
ନବବାବୂଙ୍କ ଜୀବନଟି ଯେ ଆସନ୍ନ ସଙ୍କଟରେ ପଡ଼ିନାହିଁ ¬ ଏଇଟା ସମସ୍ତଙ୍କୁ ଟିକିଏ 
ଆଶ୍ଵାସନା ଦେଲା । 

ଇତିମଧ୍ୟରେ ସରକାରଙ୍କ ବ୍ୟବସ୍ଥା କ୍ରମେ ନବକୃଷ୍ଣ ଚୌଧୂରୀଙ୍କୁ ବାରିପଦାର 
ସରକାରୀ ହସିଟାଲ୍‌କୁ ଅଣାଯାଇଥାଏ । ଦିନରାତି ତାଙ୍କୁ ସରକାରଙ୍କ ପୂଲିସ୍‌ ପହରା 
ଦେଇ ଜଗି ଥାଆନ୍ତି । ତାଙ୍କୁ ଦେଖିବାକୁ ଯିବାପାଇଁ ଝିଅ କୃଷ୍ଣା ଓ ଝିଆରୀ ଅନପୂର୍ଣ୍ଣ 
ସରକାରଙ୍କ ଅନୁମତି ଲୋଡ଼ିଲେ । ଅନୁମତି ମିଳିବାକୁ ପୂରା ଗୋଟାଏ ଦିନ 
ଲାଗିଗଲା । ନବବାବ୍ର ହସ୍ପିଟାଲକୁ ଆସିବାର ତୃତୀୟ ଦିନ ଯାଇ ଝିଅ ଓ ଝିଆରୀ 
ତାଙ୍କୁ ଦେଖିବାର ସୁଯୋଗ ପାଇଲେ । 

ରମାଦେବୀ ଓ ମାଳତୀ ଦେବୀ ଚଶ୍ଡତୀଗଡ଼ରୁ ଫେରି ନବବାବ୍ରଙ୍କ ଅସୁସ୍ଥତା 
ଖବର ଶୁଣି ତାଙ୍କ ଦେଖିବାଲାଗି ବାରିପଦା ଗଲେ । ଜୟପ୍ରକାଶଙ୍କ ବେମାରୀ ଖବର 
ସେମାନଙ୍କଠାରୁ ଶୁଣି ନବବାବ୍ର ନିଜେ କାନ୍ଦିପକାଇଲେ । 

ସେତେବେଳକୁ ଓଡ଼ିଶାରେ ଗଣଆଂଦୋଳନର ମୁଖ୍ୟନେତ୍ରୀ ରମାଦେବୀ । 
ସାନ ବଡ଼ ସମସ୍ତ ରଥୀ, ମହାରଥୀ, ସାରଥ୍‌ ଜେଲ୍‌ରେ ଥ୍ବାରୁ ଝିଅ ଅନ୍ତପୂର୍ଣ୍ଠା ଓ 
ମଙ୍ଗଳା ସେନ୍‌ଗୁପ୍ତାଙ୍କ ପରି ଅନ୍ପଚ କେଇଜଣ କର୍ମୀଙ୍କୁ ଧରି ସେ ଜରୂରୀ - ଅବସ୍ଥା- 
ବିରୋଧୀ ପ୍ରଚାରପତ୍ର ଛାପିବା ଓ ବାଂଟିବା କାମ କରୁଥାଆନ୍ତି । ଚୁଲିରୁ 
କଢ଼ାଯାଇଥ୍‌ବା ପାଉଁଶ ହାଣ୍ଡି ଭିତରେ ପ୍ରଚାରପତ୍ର ସବୁ ରଖାଯାଇଥାଏ । 
ପୂଲିସ୍ବାଲା ଯେତେ ଆସି ଘରଭିତରେ ଖୋଜାଲୋଡ଼ା କଲେ ପ୍ରଚାରପତ୍ରକୁ 
ପାଉଛନ୍ତି କେଉଁଠି ? ଭୂଦାନ ଅଫିସର ଖଡ଼ାବଗିଚାରେ ପ୍ରଚାରପତ୍ର ସବୁ ପାଉଁଶ 
ହାଶ୍ରି ଭିତରେ ପଶିଥାଏ । କୌଣସି ଗୁପ୍ତ ସୃଡ଼ଙ୍ଗ ଭିତରେ ନୂହେଁ ¬ ସମସ୍ତଙ୍କୁ 
ଦେଖାଗଲା ଭଳି ଜାଗାରେ ସରକାର ବିରୋଧୀ କାଗଜପତ୍ରଗୁଡ଼ାକ ଥୁଆହୋଇ- 
ଥାଏ । ମାତ୍ର ପାଉଁଶ ହାଣ୍ଡି ଭିତରୁ ପ୍ରଚାରପତ୍ର ଖୋଳି ବାହାର କରିବାକୁ ଯିବ କିଏ ? 

ବିଭିନ୍ନ ଦଳ ଓ ଗୋଷ୍ଠୀରୁ ଯେଉଁ କର୍ମୀମାନେ ଜେଲ୍‌ ଯାଇଛନ୍ତି ତାଙ୍କ 
ପରିବାରବର୍ଗଙ୍କ ସହିତ ଯୋଗାଯୋଗ ରଖିବା ଓ ସେମାନଙ୍କୁ ସାହସ ଦେବା କାମଟି 
ମଧ୍ଯ ଥାଏ । ରମା ଦେବୀ ଯେ ଜରୁରିକାଳୀନ ସ୍ଥିତିର ପ୍ରତିବାଦ କରିବାରୁ ଅବ୍ୟାହତ 

୨୪୨ ଅଧ୍ୟାୟ-ଏକତ୍ରିଶ 


ରହନାହାନ୍ତି - ଏ କଥାଟା ନନ୍ଦିନୀ "ସରକାରକୁ ବାଧୁଥାଏ | ସୁଧାଂଶୁମାଳୀ ରାୟ ଓ 
ଚନ୍ଦ୍ରିକା ମହାପାତ୍ରଙ୍କୁ କଟକ ଥୋରି ଆସାହିର ଭୂଦାନ ଅଫିସ୍‌କୁ ପଠେଇ ମୁଖ୍ୟମନ୍ତ୍ରୀଙ୍କ 
ତରଫରୁ ଧମକ ଦିଆଗଲା ¬ “ଆପଣ ଯଦି ନିରସ୍ତ ନରହିବେ ତେବେ ଆପଣଙ୍କୁ 
ଆରେଷ୍ଟ କରାଯିବ ।”? 

“ବିଚ଼ିଶ୍‌ ଅମଳରେ ତ ମୁଁ କେତେଥର ଜେଲ୍‌ ଯାଇଛି — ଜେଲ୍‌ ଯିବାକୁ କ'ଣ 
ମୁଁ ଡରୂଚି ? ମୋର ଯାହା କରିବା କଥା ମୁଁ କରୁଚି, ତମର ଯାହା କରିବା କଥା ତମେ 
କର ।” ? — ରମାଦେବୀଙ୍କର ଏ କଥାରେ ସେମାନେ ଆଉ କ'ଣ କହନ୍ତେ ? 

ରମାଦେବୀଙ୍କ ପରି ମାଳତୀ ଦେବୀ ବି ଚୂପ୍‌ ରହିପାରୁ ନଥାନ୍ତି । ପଶ୍ଚିମ ଓଡ଼ିଶା 
ଓ ମାଳ ଅଂଚଳ ବ୍ରଲି ସେ ପୂର୍ଣ୍ଣାଙ୍ଗ ବିପ୍କଵବ କଥା କହିବ୍ଲୁଥାଆନ୍ତି । ଜରୁରୀ -ବ୍ୟବସ୍ଥା 
ବିରୋଧରେ ଜନମତ ସୃଷ୍ଟିକରାଉଥାଆନ୍ତି । ରାଧାମଣି ସାହୁ, ଧୋବେନ୍ଦ୍ରୀ ମହାପାତ୍ର 
ପ୍ରମୁଖ ନବଜୀ ବନମଣ୍ଡଳର କର୍ମୀମାନେ ନିଜ ନିଜ ଅଂଚଳରେ ଆନ୍ଦୋଳନରେ 
ଲାଗିଥ୍‌ବାରୁ ପୂଲିସ୍ବାଲାଙ୍କର କ୍ଷୁନ୍ତ ଆଖି ସେମାନଙ୍କ ଉପରେ । ନବଜୀ ବନମଣ୍ଡଳର 
ଆଉ ଜଣେ କର୍ମୀ ନିତ୍ୟାନନ୍ଦ ଲେଙ୍କାଙ୍କ ପୁଲିସ୍‌ ନେଇ ଘଣ୍ଟାଘଣ୍ଟା କାଳ ଜେରା କଲେ | 
ମଶ୍ଡଳର ଅଫିସ୍‌ ଉପରେ ମଧ୍ଯ ଚଢ଼ା ଉହେଲା । ଏଣେ ଜେଲ୍‌ରେ ଥ୍ବା ଜଣେ ବନ୍ଧୁଙ୍କ 
ପତ୍ନୀ ମନସ୍ତାପରେ ଆତ୍ମହତ୍ୟା କରିବା ପର୍ଯ୍ୟନ୍ତ ଗଲେ । 

ଆଗରୁ କୁହାଯାଇଛି ଯେ ସର୍ବୋଦୟ ଆନ୍ଦୋଳନ ଭିତରେ ଥାଇ କେତେକ 
କର୍ମୀ ସରକାରଙ୍କ ହାତବାରିଶି ଭାବରେ କାର୍ଯ୍ୟ କରୁଥାଆନ୍ତି । ନବଜୀ ବନମଶ୍ଡଳ ଓ 
ବାଜିରାଉତ ଛାତ୍ରାବାସ ସହିତ ସଂପୃକ୍ତ କେତେକ ବ୍ୟକ୍ତି ପୁଲିସ୍‌କୁ ଖବର ଦେଇ 
ଚାଲିଥାଆନ୍ତି ମାଳତୀ ଦେବୀଙ୍କ ଗତିବିଧ୍‌ ବିଷୟରେ । 

ଜରୂୁରିକାଳୀନ ଅବସ୍ଥାରେ ଆଭ୍ଯନ୍ତରୀଣ ନିରାପର୍ତାପାଇଁ ବନ୍ଦୀହୋଇଥ୍‌ବା 
(MISA) ଓ ଭାରତୀୟ ପ୍ରତିରକ୍ଷା ଆଇନ୍‌ (ଭ/ମ୍ୟଝାରେ ବନ୍ଦୀହୋଇଥ୍‌ବା ଲୋକଙ୍କ, 
ଭିତରେ ଫରକ୍‌ ହେଲା ଯେ ଯାଞ୍ଚରେ ଧରାଯାଇଥୁ୍‌ବା ଲୋକଙ୍କୁ ଜେଲ୍‌ଖାନାରୁ 
ବିଚାରାଳୟକୁ ନିଆଯାଏ, ମାତ୍ର ମିସା” ବାଲାଙ୍କ ପାଇଁ ସେପରି ସୂଯୋଗ ବା 
ଦୁର୍ଯୋଗ ନଥୁଲା । 

ମନମୋହନ ଚୌଧୂରୀ ତ ଜେଲ୍‌ରେ ଥାଆନ୍ତି, ଏବେ ନବକୃଷ୍ଣ ଚୌଧୂରୀଙ୍କ 
ସ୍ଵାସ୍ଥ୍ୟ ଖରାପ ହୋଇଥ୍‌ବାରୁ ତାଙ୍କୁ କଟକ ଅଣାଗଲା ଓ କିଛିଦିନ ପରେ 
ପ୍ୟାରୋଲରେ ଘରକୂ ପଠାଗଲା । ଘରେ ରହି ଗୋଡ଼ଇତ୍ୟାଦିରେ ମାଲିସ୍‌ କରିବା 
ଏବଂ ଓିଷଧ ଖାଇବା କାର୍ଯ୍ୟ ଚାଲିଲା । ପ୍ୟାରୋଲରେ ରହିଥୁବାରୁ ଓ ସ୍ବାସ୍ଥ୍ୟ ଭଲ 
ନଥ୍‌ବାରୂ ସେ ବୂଲାବ୍ରଲି କରିପାରୂନଥୂଲେ । ମାତ୍ର ପୁଲିସ୍‌କୁ ଧୋକ୍କା ଦେଇ ଲୁଚିଛପି 
କାମ କରୁଥ୍‌ବା ବିଭିନ୍ନ ଦଳର କର୍ମୀମାନେ ତାଙ୍କ ପାଖକୂ ଆସି ବିଭିନ୍ନ ସମୟରେ 
ଗପସପ କରୁଥାଆନ୍ତି । ଏଣେ ମାଳତୀ ଦେବୀଙ୍କ କାର୍ଯ୍ୟକଳାପ ଯୋଗୁଁ । ନବବାବ୍ର 
ପ୍ୟାରୋଲରେ ଆସିଥ୍‌ଲେହେଁ — ସରକାର ତାଙ୍କୁ ଭାରତରକ୍ଷା ଆଇନ୍‌ରେ ଜେଲ୍‌କ 

ନବକୃଷ୍ଣ ଚୌଧୂରୀ ୨୪୩ 


ନେଲେ । ଯେଉଁଦିନ ମାଳତୀ ଦେବୀଙ୍କର ବିଚାରପାଇଁ କଚେରୀରେ ତାରିଖ ପଡ଼େ 
ସେଦିନ ତାଙ୍କୁ ଜେଲ୍‌ରୁ ଅଣାଯାଏ । ନବକୃଷ୍ଣ ଚୌଧୂରୀ ବହିନୀ ସ୍ତ୍ରୀଙ୍କ ଦେଖା 
କରିବାଲାଗି କଚେରୀ ପାଖରେ ଥ୍ବା ଗୋଟାଏ ଗଛମୂଳେ ଠିଆହୋଇ ରହନ୍ତି । 
ଚାଲିବାକୁ ବଳ ନଥାଏ, ସ୍ବାସ୍ଥ୍ୟ ବି ସୁହାଉନଥାଏ । ତଥାପି ଗୋଟିଏ ଗୋଟିଏ ପାଦ 
ପକାଇ ସେ ଯାଇ ସେଠାରେ ପହଁଚନ୍ତି। “ମୋ ଜୀବନ ପଛେ ନର୍କେ ପଡ଼ିଥାଉ 
ଜଗତ ଉଦ୍ଧାର ହେଉ”? — ମହିମାଧର୍ମର ଆଦ୍ୟକତ୍ତୀ ଭୀମ ଭୋଇଙ୍କର ଏ ପଦଟି 
ସତେ ଯେମିତି ତାଙ୍କଲାଗି ଏକଦମ୍‌ ଅଙ୍ଗୀକାର ହୋଇଯାଇଥାଏ । 

ମାଳତୀ ଦେବୀଙ୍କୁ ଜେଲ୍‌କୁ ଆଣିବା ପରେ ସରକାର ରମାଦେବୀଙ୍କ ଜେଲ୍‌ରେ 
ପୂରାଇବା କଥା ଭାବ୍ରଛନ୍ତି ବୋଲି ଜଣାପଡ଼ିବାରୂ ମୁଖ୍ୟମନ୍ତ୍ରୀଙ୍କ ସାଙ୍ଗରେ ତିନିଜଣ 
ବିଶିଷ୍ଟ ବ୍ୟକ୍ତିଙ୍କର ଆଲୋଚନା ହେଲା । ସେମାନେ ହେଲେ ପୂର୍ବତନ ମୁଖ୍ୟମନ୍ତ୍ରୀ 
ବିଶ୍ଵନାଥ ଦାସ, ଅବସରପ୍ରାପ୍ତ ବିଚାରପତି ହରିହର ମହାପାତ୍ର ଓ ସମାଜ ସଂପାଦକ 
ରାଧାନାଥ ରଥ । ଏମାନେ ମୁଖ୍ୟମନ୍ତ୍ରୀଙ୍କୁ ରୋକ୍‌ଠୋକ୍‌ କହିଦେଲେ ଯେ ତମେ 
ମାଳତୀ ଦେବୀଙ୍କ ଜେଲ୍‌କୁ ନେଲ ତ ନେଲ, ମାତ୍ର ରମାଦେବୀଙ୍କୁ ଜେଲ୍‌କୁ ନେଲେ 
ଅବସ୍ଥା ଅସମ୍ଭାଳହେବ । ତାଙ୍କୁ ଜେଲ୍‌କୁ ନେବାମାତ୍ରେ ଆମମାନଙ୍କୁ ବି ଜେଲ୍‌କୁ 
ନେବାକୂହେବ । 

ରମାଦେବୀ ଙ୍କୁ ଜେଲ୍‌କୁ ନେବାପାଇଁ ସରକାରଙ୍କର ସାହସ ହେଲାନାହିଁ । 
ତିନିମାସ କାଳ ଜେଲ୍‌ରେ ରଖିଲା ପରେ ମାଳତୀ ଦେବୀଙ୍କୁ ଛାଡ଼କରାଗଲା । ସ୍ଵାସ୍ଥ୍ୟ 
କାରଣରୁ ମନମୋହନ ଚୌଧୂରୀଙ୍କୁ ମଧ୍ଯ ପ୍ୟାରୋଲ ମିଳିଲା; ପରେ ଅବଶ୍ୟ ପୂଣି 
ତାଙ୍କୁ ଜେଲ୍‌କୁ ଫେରିବାକୁ ହେଲା । ଯେଉଁଦିନ ମନମୋହନବାବୁ ଜେଲ୍‌କୁ ଫେରିଲେ 
ସେଦିନ କଟକ ଜେଲ୍‌ର ଫାଟକ ପର୍ଯ୍ୟନ୍ତ ବଳେଇ ଦେବାଲାଗି ନବବାବୁ ନିଜର ଦ୍ରସ୍ଥ 
ସ୍ବାସ୍ଥ୍ୟ ସନ୍ତେ ଚାଲିଚାଲି ଯାଇଥୁଲେ । ଯେତେ ମନାକଲେ ବି ସେ ଆଉ କାହା କଥା 
ମାନୁଛନ୍ତି କେଉଁଠି ? 

କଟକରେ କିଛିଦିନ ବିଶ୍ରାମ କରିବା ପରେ ବଡ଼ଝିଅ ଉତ୍ତରାଙ୍କ ସାଙ୍ଗରେ ସେ 
ଓ ମାଳତୀ ଦେବୀ ଗଲେ ବାରାଣସି । ସେଠାରେ ଓଡ଼ିଶା ବାହାରେ ରହି 
ଆନ୍ଦୋଳନରେ ଲାଗିଥ୍‌ବା ଓ ଧରାହୋଇନଥ୍‌ବା କିସନ୍‌ ପଟ୍ଟନାୟକ ପ୍ରମୁଖ ତାଙ୍କ 
ସହିତ ଦେଖାସାକ୍ଷାତ୍‌ କଲେ । 

ବାରାଣସିରେ ନାରାୟଣ ଦେଶାଇଙ୍କଠାରୁ ଭାରତର ଅନ୍ୟ ପ୍ରଦେଶମାନଙ୍କର 
ଗତିବିଧ୍‌ ଜଣାପଡ଼ିଲା । ଉତ୍ତର ପ୍ରଦେଶରେ ମୁଖ୍ୟମନ୍ତ୍ରୀ ହୈମବତୀ ନନ୍ଦନ ବହୁଗୁଣା 
ଓ ବଂଗଳାରେ ସିବ୍ଧାର୍ଥ ଶଂକର ରାୟ କଂଗ୍ରେସ ଲୋକ ହେଲେହେଁ ନିଜନିଜ ଅଞ୍ଚଳରେ 
ଜରୁରୀ ଅବସ୍ଥାରେ ସେତେ ଧରପଗଡ଼ କରୁନଥୁ୍‌ବା ଜଣାପଡ଼ିଲା । 

ପ୍ୟାରୋଲ ଭଙ୍ଗକରି ଭାରତ ଛାଡ଼ି ଆମେରିକାକୁ ଯାଉଥ୍ବା ଜନୈକ କର୍ମୀଙ୍କ 
ଓଭର୍‌କୋଟ୍‌ ଓ ପାସ୍ପୋର୍ଟ ¬ ଏ ଦୂୁଇଟାଯାକ ଯେ ନବବାବ୍ରଙ୍କ ବାକ୍ସ ଭିତରେ 

୨୪୪ ଅଧାୟ-ଏକତ୍ରିଶ 


ପୂରେଇ ଉତ୍ତରା ବାରାଣସି ଆଣିଥ୍‌ଲେ ସେ କଥା ମାଳତୀ ଦେବୀ କି ନବବାବ୍ର କେହି 
ଜାଣି ନଥ୍‌ଲେ । 

ବାରାଣସିରେ ସର୍ବସେବା ସଂଘର ମୁଖ୍ଯ କାର୍ଯ୍ୟାଳୟ । ସର୍ବୋଦୟ 
ଆନ୍ଦୋଳନରେ ସଂଶ୍ଳିଷ୍ଟ ବହୁ ବିଶିଷ୍ଟ ବ୍ୟଲ୍ତିଙ୍କ ଇନ୍ଦିରାଙ୍କ କାନକ୍ରହା ବୋଲି ସେଠାରେ 
ବିଚାରକରାଯାଏ । ଏଣୁ ପୂର୍ଣ୍ଣାଙ୍ଗ ବିପ୍ନବ ସମ୍ପର୍କରେ କଥାବାଭ୍ୀ ଚାଲିଥ୍‌ବାବେଳେ 
ଉତ୍ତରା ଖୁବ୍‌ ହସି ଆର ଭାବରେ ଦେଖନ୍ତି କାକ୍ଷରେ କେଉଁଠି କାନ ଅଛି ନା ନାହିଁ ! 

ଜରୂରିକାଳୀନ ଅବସ୍ଥାଟା ଥ୍ଲା ଭାରତବର୍ଷର ଇତିହାସରେ ଗୋଟାଏ ଅପନ୍ତରା 
କାଳ । ସ୍ଵାଧୀନତା ନାଆଁରେ ସାଧାରଣ ଲୋକଙ୍କ ଡରେଇ ଧମକେଇ ଇନ୍ଦିରା ଗାନ୍ଧୀ 
ନିଜକ୍ର ଭାତବର୍ଷର 'ଶକ୍ତି” ଭାବରେ ଅବସ୍ଥାପିତ କରି ସବ୍ର ନୀତି ନିୟମ ଓ ଆଇନ୍‌ 
କାନୁନ୍‌କୁ ଗୋଡ଼ରେ ମକଚିଦେଲେ | ନିଜ ପେଟପାଟଣାର ସ୍ବାର୍ଥକୁ ଆଗରେ ରଖି 
ଅନେକ ଭଲଭଲ ଲୋକ ତାଙ୍କର ହାତବାରିଶି ବା ସଖୀକଣ୍ଢେଇ ହୋଇ କାର୍ଯ୍ୟ 
କଲେ । କହିବା ବାହୂଲ୍ୟ ଯେ, ବାଢିରାଉତ ଛାତ୍ରାବାସରେ ଏକଦା ଯେଉଁ ପିଲା- 
ମାନଙ୍କୁ କାନ୍ଧରେ ବସାଇ ନବବାବୁ ଓ ମାଳତୀ ଦେବୀ ଖେଜଳେଇଥ୍‌ଲେ, ଏବେ 
ସେହିମାନଙ୍କ ଭିତରୁ କେତେକ ସରକାରୀ ପୋଲିସ୍‌କୁ ବାପି ଓ ନୃମାଙ୍କ କାମଧନ୍ଦାର 
ଚାକ୍ଷୁସ ସଂବାଦ ପରିବେଷଣ କରୂଥ୍‌ଲେ । 

ଯେତେ ଜୋର୍‌ ଜବରଦସ୍ତି କଲେ ବି ଜରୂରୀ ଅବସ୍ଥାକୁ ସବ୍ରଦିନଲାଗି ଜାରି 
ରଖିବା ସମ୍ଭବନଥୂଲା ! ସରକାର ନିଜ ଗାଦିତଳେ ନିଆଁ ଜଳ୍କଥ୍ବାର ଧୀରେ ଧୀରେ 
ଅନୁଭବ କଲେ । 


OOo 

ଅଧ୍ଯାୟ - ବତିଶ 


ପାଟିରେ ସମାଜବାଦୀ କଥା କହୁଥ୍‌ଲେ ବି ନେହେରୁଙ୍କଠାରୁ ଇତ୍ଦିରାଙ୍କ ପର୍ଯ୍ୟନ୍ତ 
ସବ୍ର କଂଗ୍ରେସୀ ସରକାର ଯିଏ ପଇସା ଦେଉଚି ତାହାରି କଥାରେ ନାଚୃଛନ୍ତି ବୋଲି 
ନବକ୍ଷ୍ଣ ଚୌଧୂରୀ କହିଆସୂଥ୍‌ଲେ । ଆମେରିକାରେ ଜର୍ଜ ୱିଲୋବୀ, ଚାର୍ଲିଓୱାକର୍‌ , 
ହୋରେସ୍‌ ଆଲେକଜାଣ୍ଡର ପ୍ରମୁଖ ଗାଂଧୀବାଦୀ ଲୋକେ ତାଙ୍କର ବ୍ୟକ୍ତିଗତ ବଂଧୁ 
ଥୁଲେ ବି ଆମେରିକା ସରକାରଙ୍କର ମିଲିଟାରୀ ଓ ଶିଳ୍ପଜାନୁଷ୍ଠାନମାନଙ୍କର ମିଶ୍ରିତ 
ନୀତିଗତି ତାଙ୍କୁ କେବେ ଭଲ ଲାଗୁନଥୁଲା । ସେହିପରି ରୂଷି ଆବାଲା ଛୋଟଛୋଟ 
କରଦ ରାଜ୍ୟମାନଙ୍କୁ ଯେମିତି ଜବତ କରି ରଖିଛନ୍ତି ସେ ତା'ର ଖୁବ୍‌ ସମାଲୋଚନା 
କରୁଥ୍ଲେ । ୧୯୬୮ ମସିହାରେ ବ୍ରେଜ୍‌ନେଭ୍‌ଙ୍କ ରୂଷିଆ ଯେପରି ଚେକୋ- 
ସ୍ଲୋଭାକିଆକୁ ଦାବିଦେଲା, ସେଥ୍‌ରେ ସେ ଅତ୍ୟନ୍ତ ରୁଷ୍ଟହୋଇଥ୍‌ଲେ । ଚେକୋ- 
ସ୍ଲୋଭାକିଆର ଝିଅମାନେ ରୂଷିଆରୂ ଆସିଥ୍‌ବା ଟ୍ୟାଙ୍କ -ଚାଳକମାନଙ୍କୁ ଫୁଲମାଳ 
ପକେଇ ଭାଇ, ବନ୍ଧୁ ବୋଲି କହୁଥ୍ବାର ନିଉଜ ଉଇକ୍‌ରେ ବାହାରିଥ୍ବା ଛବି ସେ 
ବନ୍ଧୁମାନଙ୍କୁ ଦେଖାଉଥ୍‌ଲେ । କମ୍ୟୁନିଜିମ୍‌ ଓ କ୍ୟାପିଟାଲିଜିମ୍‌ ¬ ଏ ଦୁଇଟାଯାକର 
ଚିନ୍ତାଧାରା ପ୍ରତି ସେ ବୀତସ୍ତୃହ ଥ୍ବାରୁ ସୁବିଧା ଦେଖି ଭାରତର ନେତାମାନେ ଥରେ 
ଏଆଡ଼େ ତ ଥରେ ସେଆଡ଼େ ଯାଉଥ୍‌ବା ତାଙ୍କୁ ବିରକ୍ରିକର ବୋଧହେଉଥ୍‌ଲା । 
““ଗୁରୁଗୋସାଇଁ ଯାହା କହୁଛନ୍ତି ଏମାନେ ସେଇଆ କରୁଛନ୍ତି ।”” ଜରୂରିକାଳୀନ 
ଅବସ୍ଥାରେ ଇନ୍ଦିରାଙ୍କ ସାନପୁଅ ଓ ପ୍ରଧାନମନ୍ତ୍ରୀ ପଦର ଭବିଷ୍ୟତ ମାଲିକ ବୋଲି 
ଧରିନିଆଯାଇଥ୍ବା ସଂଜୟ ଗାଂଧୀଙ୍କ ନେତୃତ୍ଵରେ ଦେଶସାରା ଜନ୍ମନିରୋଧ 
କାର୍ଯ୍ୟକ୍ରମ ଟାଲିଥାଏ । ଗରିବଗୁରୂବା ପୂରୁଷ ଲୋକଙ୍କୁ ଟଂକା ପାଇବାର ଲୋଭ 
ଦେଖାଇ ଏ କଥା କରାଯାଉଥାଏ ! ଗାଁର ଦଲାଲମାନଙ୍କୁ ଲୋକ ସଂଗ୍ରହ କରିବାପାଇଁ 
କମିସନ୍‌ ଦିଆଯାଉଥାଏ । ଜନସଂଖ୍ୟାକୁ ସୀମିତ ରଖିବାରେ ନବବାବ୍ରଙ୍କର କେବେ 
କୌଣସି ଆପରି ନଥୁଲା, ମାତ୍ର କୌଣସି କଥାକୁ ଲୋକଙ୍କ ଉପରେ ଜବରଦସ୍ତି 
ଲଦି ଦେବାଟାକ୍ର ସେ ଆଦୌ ସହ୍ୟ କରି ପାରୁ ନଥ୍‌ଲେ ! ଅଳ୍ଛଦିନ ତଳେ ରୂଷ୍‌ ଦେଶର 
ସାଇବେରିଆ ଅଞ୍ଚଳରେ ପରିବାରମାନଙ୍କୁ ଉତ୍ସାହିତ କରାଯାଉଛି ପିଲାସଂଖ୍ଯା 
ବଢ଼ାଇବାଲାଗି ବୋଲି ସେ ପଢ଼ିଥ୍ଲେ । ଆମେରିକାର ଲୋକସଂଖ୍ୟା ୨୫ କୋଟି 
ହେଲା ବୋଲି ସେ ଦେଶରେ ଆନନ୍ଦର ସୀମା ନାହିଁ । ଏପରିସ୍ଥଳେ ଭାରତରେ 
ଲୋକସଂଖ୍ୟା କମାଇବାର ବ୍ୟଗ୍ରତାଟାକୁ ଏକ ନିର୍ବଧଦଧିଆ କଥା ବୋଲି ସେ 
ଭାବୃଥ୍ଲେ । ବିନୋବାଜୀ ଙ୍କ ସହିତ ବିଭିନ୍ନ କଥାରେ ମତାନୈକ୍ୟ ଥଲେ ବି ତାଙ୍କର 

୨୪୬ ଅଧାୟ-ବତିଶ 


ଯୁକ୍ତି “ଲୋକ ପିଛା ଗୋଟାଏ ମୁହଁ କିନ୍ତୁ ଦୁଇଟା ହାତ ଦିଆଯାଇଛି" ¬ କଥାଟା ସେ 
ବେଶ୍‌ ପସନ୍ଦ କରୁଥୁଲେ । ଆମେରିକା ଓ ୟୁରୋପର ସାଧାରଣଲୋକ କେବେ- 
ହେଲେ ଭାରତବର୍ଷର ଜରୂରିକାଳୀ ନ ଅବସ୍ଥାକୁ ଗ୍ରହଣ କରିବନାହିଁ ଏବଂ କାଳକ୍ରମେ 
ସେଠା ଲୋକଙ୍କ ସିଧାସଳଖ ପ୍ରତିବାଦରେ ଆମେରିକାର ସରକାର ପ୍ରଭାବିତ 
ହେବେ । କାରଣ ମୁହଁତୋଡ଼ ଦେଖାଇ ଯେତେ ଯାହା କହିଲେ ବି ଭାରତ ସରକାର 
ପଇସାଲାଗି ବିଶୃବ୍ୟାଙ୍କ ଓ ଆମେରିକା ସରକାର ଉପରେ ଯେ ନିର୍ଭର କରିବେ ¬ 
ଏଥ୍‌ରେ ନବବାବ୍ରଙ୍କର ଆଦୌ ସଂଦେହ ନଥୁଲା ! 

ତା” ଛଡ଼ା ସେ ଜାଣିଥ୍‌ଲେ ଯେ ଭାରତବର୍ଷର ସାଧାରଣ ଲୋକେ କିଛିଦିନ ଲାଗି 
ଜରୁରି ଅବସ୍ଥାରେ ଚୂପ୍ଚାପ୍‌ ହୋଇ ରହିପାରନ୍ତି, ଡରିଯାଇପାରନ୍ତି, ମାତ୍ର ଏ 
ଅବସ୍ଥାଟା ବେଶିଦିନ ରହିପାରିବନାହିଁ । ଦୀର୍ଘଦିନ ଧରି ସ୍ଵାଧୀନତା ଆନ୍ଦୋଳନରେ 
ଭାଗନେଇ, ଢେଙ୍କାନାଳର ଗଣଆନ୍ଦୋଳନ ସହିତ ସଂପୃକ୍ତ ରହି ଓ ଭୁଦାନ 
ଆନ୍ଦୋଳନରେ ମିଶି ଲୋକ-ଚରିତ୍ର ବିଷୟରେ ତାଙ୍କର ପ୍ରତ୍ୟକ୍ଷ ଅନୁଭୂତି ରହିଥୁଲା । 
ପରବର୍ରୀ କାଳରେ ଦୁନିଆର ବିଭିନ୍ନ ଅଞ୍ଚଳରେ ଏକହଳ୍ଥଛତ୍ରବାଦ ଓ ସାମ୍ରାଜ୍ୟବାଦ 
ଯେପରି ଭାବରେ ଟଳିପଡ଼ିଛି ¬ ତା'ର ସଂଭାବନା ସେ ବହୁ ପୂର୍ବରୁ ଦେଖୁଥୁଲେ । 
ଲୋକଶକ୍ତି ଉପରେ ତାଙ୍କର ପ୍ରବଳ ବିଶ୍ବାସ ରହିଥ୍ଲା । ଜେଲ୍ଖାନାରେ ଥୁଲାବେଳେ 
ସେ ସାନଖିଅ ତିନୁଠାରୁ ଖବରପାଇଥ୍‌ଲେ ଯେ ଚାରି ଆଡ଼େ ଲୋକେ ଏକଦମ୍‌ ଡରି 
କରି ଅଛନ୍ତି । ' “ଲୋକଙ୍କ ଉପରୁ ବିଶ୍ଵାସ ହରାଅନା । ଲୋକଙ୍କ ଉପରୁ ବିଶ୍ଵାସ 
ହରେଇଲେ ଆମେ ନିଜ଼ ଉପରୂ ବିଶ୍ଵାସ ହରେଇବସିବା”” —- ବୋଲି ସେ ତ 
ସବ୍ବେଳେ କହିଆସୁଥ୍‌ଲେ । ଏଣୁ ଗଣ୍ଡି ବେଳରେ ଏ ବିଶ୍ଵାସରୁ ଓହରିଯିବା ଲାଗି 
ତାଙ୍କର ସ୍ପୃହା ନଥୁଲା । ନବବାବ୍ରଙ୍କ ବିବାସ ସତ୍ଯ ପ୍ରମାଣିତହେଲା । ୟୁରୋପ ଓ 
ଆମେରିକାରେ ଜରୂରି ବ୍ଯବସ୍ଥା ବିରୋଧୀ ସଭାସମିତିମାନ ଖୁବ୍‌ ଚାଲିଲା । 
ବଂଦୀମାନଙ୍କୁ ଖଲାସକରି ଶୀଘ୍ର ନିବୀଚନ କରିବାକୁ ପାଟିତୃଣ୍ଡ ହେଲା ଦେଶ ଭିତରେ 
ଓ ବାହାରେ । ପାଲୀ ମେଣ୍ଟର ବୟସ ଜରୁରି ଅବସ୍ଥାରେ ଆଉ ଗୋଟାଏ ବର୍ଷ ବଢ଼ାଇ- 
ଦିଆଯାଇଥ୍‌ଲେହେଁ ପାଞ୍ଚ ବର୍ଷ ପରେ ପାର୍ଲାମେଣ୍ଟକୁ ପାର୍ଲାମେଣ୍ଟ ବୋଲି ସ୍ଵୀକାର 
କରିବାକୁ ଦେଶବାସୀ ପ୍ରସ୍ତୁତ ନଥ୍‌ଲେ । ଫଳରେ ୧୯୭୭ର ବସନ୍ତ ରତୂରେ 
ନିର୍ବାଚନ କରାଇବାକୁ ଇନ୍ଦିରା ଗାଂଧୀ ଘୋଷଣା କଲେ । 

ଇତିମଧ୍ୟରେ କଂଗ୍ରେସ ଦଳ ଭିତରୂ ଅନେକେ ଇନ୍ଦିରାଙ୍କ ନେତୃତ୍ସକୁ ମାନିବା- 
ପାଇଁ ପ୍ରସୂତ ନଥ୍‌ଲେ । ଏପର୍ଯ୍ୟନ୍ତ ଓଡ଼ିଶାରେ ନନ୍ଦିନୀ ଶତପଥୀ ଇନ୍ଦିରା ଗାଂଧୀଙ୍କ 
ଆଶୀବୀଦ ପାଇ ରହିଆସିଥ୍‌ଲେ । ମାତ୍ର ଇନ୍ଦିରା ତାଙ୍କ ଉପରେ ଅସଂତୃଷ୍ଟ ହେବାରୁ 
ସମସ୍ୟା ତାଙ୍କର ହେଲା ଆତ୍ମରକ୍ଷା । ଅଖିଳ ଭାରତୀୟ ସ୍ତରରେ ଜଗଜୀବନ ରାମ, 
ହୈମବତୀ ନନ୍ଦନ ବହୁଗୁଣା ଇନ୍ଦିରାଙ୍କ ଗୋଷ୍ଠୀରୁ ବାହାରି ଆସିବାରୁ ନହ୍ଦିନୀଙ୍କୁ 
ସୁଯୋଗ ମିଳିଲା । କଂଗ୍ରେସରୁ ବାହାରି ଆସି ସେ ସେମାନଙ୍କ ସାଙ୍ଗରେ ମିଶିଲେ | 

ନବକୃଷ୍ଣ ଚୌଧୁରୀ ୨୪୭ 


ପରେ ପୁଣି କଂଗ୍ରେସରେ ଯୋଗଦେବାବେଳକୁ ଏଇଟା ତାଙ୍କ ଜୀବନର ସବ୍ରଠାରୁ 
ବଡ଼ ଭୂଲ୍‌ ବୋଲି ସେ ଘୋଷଣାକଲେ । 

ସବୁ କଂଗ୍ରେସ-ବିରୋଧୀ ଦଳଙ୍କୁ ମିଶାଇ ଜନତା ଦଳ ଗଢ଼ାଯାଇଥ୍‌ଲା । 
ଓଡ଼ିଶାରେ ଜନତା ଦଳର ନେତା ହେଲେ ବିଜୁ ପଟ୍ଟନାୟକ । ନିର୍ବାଚନ ସମୟ 
ଆସିଲା । ଜଗଜୀ ବନ ରାମଙ୍କ ଗୋଷ୍ଠୀ ସହିତ ଜନତା ଦଳ ନିର୍ବାଚନ ସଂକ୍ରାନ୍ତୀୟ 
ବୃଝାମଣା କଲା ଫଳରେ ଜନତା ଦଳର ସମର୍ଥନକ୍ରମେ ନନ୍ଦିନୀ ଶତପଥୀ ଢେଙ୍କାନାଳ 
ନିର୍ବାଚନମଣ୍ଡଳୀରୁ ଠିଆହେଲେ । 

ଓଡ଼ିଶାର ରାଜନୈତିକ ଇତିହାସରେ ଇଏ ଥୁଲା ଏକଦମ୍‌ ବିଚିତ୍ର କଥା । 
ନନ୍ଦିନୀ ଶତପଥୀ ଇନ୍ଦିରାଙ୍କ ହାତବାରିଶି ହୋଇ ସବ୍ର ପ୍ରକାରର ଗଣ -ବିରୋଧୀ 
କାର୍ଯ୍ୟ କରିଥୁଲେ | ହରେକୃଷ୍ଣ ମହତାବ, ନବକ୍ଷ୍ଣ ଚୌଧୁରୀ, ମାଳତୀ ଚୌଧୁରୀ 
ପ୍ରମୁଖ ବୃଢ଼ାବୃଢ଼ୀଙ୍କୁ ଜେଲ୍‌ରେ ପୂରାଇଥ୍ଲେ | ସ୍ଵାଧୀନ ଦେଶରେ ବାକ୍‌ ସ୍ଵାଧୀନତାକୁ 
ରୁଦ୍ଧ କରିବାପାଇଁ ସାହାଯ୍ୟ କରିଥ୍‌ଲେ | ଏବେ ଜନତା ଦଳ ପକ୍ଷରୁ ତାଙ୍କୁ ସମର୍ଥନ 
କରିବା ଯାହା ଢେଙ୍କାନାଳର ଦ୍ରର୍ବର୍ଷ ରାଜା କାମାକ୍ଷା ପ୍ରସାଦଙ୍କ ପ୍ରଜାମଣ୍ଡଳ ତରଫରୁ 
ପ୍ରାର୍ଥୀ କରିବା ସେଇଆ । ଏ ଘଟଣାରେ ବିଜୁ ପଟ୍ଟନାୟକ ନିଜେ ସନ୍ଧୁଷ୍ଠ ନଥୂଲେ | 
ମାତ୍ର ଅଖିଳ ଭାରତୀୟ ସ୍ତରରେ ଥରେ ବୁଝାମଣା ହୋଇଯାଇଥ୍‌ବାରୁ ସେ 
ବୁଝାମଣାକୁ ଓଡ଼ିଶାରେ କାର୍ଯ୍ୟକାରୀ କରିବାର ଦାଯିତ୍ସ ଥୁଲା ତାଙ୍କ ଉପରେ । ମାତ୍ର 
ଏଭଳି କଥା ମାଳତୀ ଦେବୀ ଙ୍କପାଇଁ ଅସହ୍ୟହେଲା । ନନ୍ଦିନୀଙ୍କ ବିରୋଧରେ ସେ 
ନିଜେ ନିର୍ବାଚନରେ ଠିଆହେଲେ । 

ଜାଣିବାର କଥା ଯେ, ମାଳତୀ ଚୌଧୁରୀ ନିଜେ କେବେ ସ୍ଵାଧୀନ ଭାରତରେ 
ନିର୍ବାଚନରେ ଠିଆହୋଇନଥ୍‌ଲେ । ନବକୃଷ୍ଣ ଚୌଧୁରୀ ମନ୍ତ୍ରୀ ଓ ମୁଖ୍ଯମନ୍ତ୍ରୀ 
ଥ୍ବାବେଳେ ସେ ଭୂବନେଶ୍ବର କି ଦିଲ୍ଲୀ ଯିବାକୁ ଚାହିଁନଥୂଲେ । ମୁଖ୍ୟମନ୍ତ୍ରୀ ହେଲା ପରେ 
ନନ୍ଦିନୀ ତାଙ୍କ ସ୍ଵାମୀ ଦେବେନ୍ଦ୍ରଙ୍କୁ ଓ ସିଦ୍ଧାର୍ଥ ରାୟ ତାଙ୍କ ସ୍ତୀ ମାୟାଙ୍କୁ ରାଜ୍ଯସଭାକ୍ର 
ପଠାଇଲେ | କଂଗ୍ରେସ ହଟା ଓର ହାୱା ପ୍ରବଳ ହୋଇଥ୍‌ବାର ସୁଯୋଗ ନେଇ ଏପରିକି 
ମହତା ବବାବ୍ର ସୁଭଦ୍ରା ଦେବୀଙ୍କ ଭୁବନେଶ୍ବରରୁ ଏମ୍‌.ଏଲ୍‌.ଏ. କରାଇଥ୍‌ଲେ | ମାତ୍ର 
ସ୍ଵାଧୀନ ଭାରତରେ ମାଳତୀ ଦେବୀ ଏମ୍‌.ଏଲ୍‌.ଏ. କିମ୍ବା ଏମ୍‌.ପି. ହେବାରେ ମନ 
ବଳେଇ ନଥୁଲେ ! ସମ୍ବିଧାନ ସଭାରୁ ଆପେ ଆପେ ଇସ୍ତଫା ଦେଇଥ୍‌ଲେ | ଯଦିଓ 
ଓଡ଼ିଶା ରାଜନୀତିରେ ଭିନ୍ନଭିନ୍ନ ପରିସ୍ଥିତିରେ ପଦପଦବୀ ପାଇବା ତାଙ୍କ ପକ୍ଷରେ ବେଶି 
କଷ୍ଟକର ବ୍ୟାପାର ହୋଇନଥାନ୍ତା । ଆଦିବାସୀ ଅଞ୍ଚଳରେ ଶୋଷଣ ଦୂରକରିବାଲାଗି 
ନବଜୀ ବନମଶ୍ଡଳର କର୍ମୀଙ୍କ ଉତ୍ସାହ ଦେବା ଓ ବାଜି ରାଉତ ଛାତ୍ରାବାସର ଖବରଅନ୍ତର 
ବୁଝିବା ଥୁଲା ତାଙ୍କର କାମ | ପରିଣତିକୁ ଭୁକ୍ଷେପ ନକରି ଅନ୍ୟାୟର ପ୍ରତିବାଦ କରିବା 
ଥୁଲା ତାଙ୍କର ଅସ୍ଥି ମଜ଼୍ାଗତ | ଏଣୁ ନିର୍ବାଚନ ଲଢ଼ିବାଲାଗି ପୂର୍ବରୁ କୌଣସି ପ୍ରକାରର 
ମାନସିକ ପ୍ରସ୍ତୁତି ପାଖରେ ନରଖିଥୁଲେ ବି ସେ ନିବୀଚନ ଲଢ଼ିଲେ । ମୁଖ୍ୟମନ୍ତ୍ରୀ ନନ୍ଦିନୀ 

୨୪୮ ଅଧାୟ-ବତିଶ 


ଶତପଥୀଙ୍କ ବିରୋଧରେ କଂଗ୍ରେସ ଦଳ ପ୍ରାର୍ଥୀ ଠିଆକଲା । ମାତ୍ର ବଚନବବ୍ଧ 
ହୋଇଥ୍‌ବା ଯୋଗୁଁ ଜନତା ଦଳର ନେତାମାନେ ନହ୍ଦିନୀଙ୍କୁ ସମର୍ଥନ କରି ନିର୍ବାଚନରେ 
ପ୍ରଚାରକଲେ । ନନ୍ଦିନୀଙ୍କୁ ସମର୍ଥନ କରି ଜର୍ଚ୍ଚ ଫର୍ଣ୍ାଶ୍ଡେଜ୍‌ ଭାଷଣ ଦେବାକୁ 
ଆସିଥ୍ବାବେଳେ ତାଙ୍କ ଶାଶୁ ଶାନ୍ତି କବିର ନିର୍ବାଚନରେ ପ୍ରଚାରକଲେ ମାଳତୀ 
ଦେବୀ ଙ୍କପାଇଁ । ପଇସା, ପ୍ରଚାରପତ୍ର ଏବଂ ଗାଗୀର ସଂଗଠନ କରି ନନ୍ଦିନୀ ଶତପଥୀ 
ନିର୍ବାଚନପାଇଁ ପ୍ରସ୍ତୁତ ଥୁଲେ । ମାଳତୀ ଦେବୀ ହେଲେ ଗଡ଼ଜାତ ଆନ୍ଦୋଳନ ଅମଳର 
ଲୋକନେତ୍ରୀ । ୧୯୭୭ର ନିର୍ବାଚନ ଲଢ଼େଇଲାଗି ପ୍ରାର୍ଥନା ଅପେକ୍ଷା ପଇସାର 
ଆବଶ୍ୟକତା ଥୁଲା ବେଶି । ବିଜୁ ପଟ୍ଟନାୟକ ମାଳତୀଦେବୀଙ୍କୁ ନିବୀଚନ ଖର୍ଚ୍ଚ ଲାଗି 
ଏକ ହଜାର ଟଙ୍କା ଦେଇଥଲେ । ଲକ୍ଷ ଲକ୍ଷ ଟଙ୍କାର କରାମତି ଆଗରେ ହଜାରେ ଟଙ୍କା 
ଅବା କଂଣ କରନ୍ତା ? ମାଳତୀ ଦେବୀଙ୍କ ଅମାନତ ଉଡ଼ିଗଲା । 

ଏ ନିର୍ବାଚନ ଲଢ଼େଇରେ ନବବାବ୍ର ଅବଶ୍ଯ ନିବୀଚନମଣ୍ଡନୀରେ ଭାଷଣ 
ଦେଉଥ୍‌ଲେ । ଲୋକଙ୍କୁ ଭେଟୃଥୁଲେ ! ମାତ୍ର ଏଥୁରେ ତାଙ୍କ ନିଜର ସେତେ କିଛି 
ଉତ୍ସାହ ନଥ୍‌ଲା । ପ୍ରତିବାଦୀ -ପ୍ରାର୍ଥୀମାନଙ୍କର ଅବସ୍ଥା କଂଣ ହୁଏ ସେ ନିଜେ ବେଶ୍‌ 
ଜାଣିଥୂଲେ । 

ପ୍ରଥମଥର ଲାଗି ଦିଲ୍ଲୀରେ ଅଣକଂ ଗ୍ରେସ ସରକାର ଗଢ଼ାଗଲା । ଇନ୍ଦିରା ଗାନ୍ଧୀ 
ପ୍ରଧାନମନ୍ତ୍ରୀ ହୋଇ ରହିବା ତ ଦୂରର କଥା, ପାଲୀମେଣ୍ଟକୁ ସୁଦ୍ଧା ନିବୀଚିତ ହୋଇ 
ଆସିପାରିଲେ ନାହିଁ । 

କ୍ଷମତାକୁ ଆସିବା ପର୍ଯ୍ୟନ୍ତ ଜନତା ଦଳର ନେତାମାନଙ୍କର ଭାବିବାର ଢଙ୍ଗ 
ଥୁଲା ଏକପ୍ରକାରର । ମାତ୍ର କ୍ଷମତାକୁ ଆସିଲା ପରେ ସେମାନଙ୍କର ଭାବିବାର 
ଡଙ୍ଗଟା ସତେ ଯେମିତି ବଦଳିଗଲା । ଯେଉଁ ଜୟପ୍ରକାଶଙ୍କ ନାଆଁ ଧରି ଓ ଯାହାଙ୍କ 
ଆନ୍ଦୋଳନ ମାଧ୍ୟମରେ ଦେଶରେ ଅଣକଂଗ୍ରେସ ସରକାର ଗଢ଼ାହେବାକୁ ଯାଉଥଲା 
ଏବେ ତାଙ୍କର କଥାକୁ ଏଡ଼େଇଦେବା ଲାଗି ନେତାମାନେ ପଛେଇଲେନାହିଁ। 
ପ୍ରଥମତଃ ଜଗଜ୍ୀବନ ରାମ, ଚରଣ ସିଂ ଓ ମୋରାରଜୀ ଦେଶାଇ ପ୍ରତ୍ୟେକ ଚାହିଁଲେ 
ପ୍ରଧାନ ମନ୍ତ୍ରୀ ହେବାକୁ । ତା'ପରେ ଜୟପ୍ରକାଶ ଚାହୁଁ ଥଲେ ଅଚ୍ୟୁତ ପଟ୍ଟବର୍ଵନଙ୍କ 
ପରି ସରଳ, ସମାଜବାଦୀ ଓ ରଚନାମ୍ମକ କର୍ମୀ ରାଷ୍ଟ୍ରପତି ହେବା ଉଚିତ । ମାତ୍ର 
ମୋରାରଜୀ ଦେଶାଇ ଏବଂ ତାଙ୍କ ପାଖଲୋକେ ସଂଜୀବ ରେଡ୍ୀଙ୍କୁ ଆଣି ରାଷ୍ଟ୍ରପତି 
ପଦରେ ବସାଇଲେ । କହିବା ବାହୁଲ୍ୟ ଯେ, ସଂଜୀବ ରେହୀଙ୍କୁ ରାଷ୍ଟ୍ରପତି କରିବାକୁ 
ଚାହଁ ଥ୍ବା ମୋରାରଜୀ “କାମରାଜ ଗୋଷ୍ଠୀକୁ ଏକଦା ଇନ୍ଦିରା ଗାଂଧୀ କଂଗ୍ରେସ 
ଦଳରୁ ବାହାର କରିଦେଇଥ୍‌ଲେ । ସଂଜୀବ ରେହୀୀଙ୍କୁ ରାଷ୍ଟ୍ରପତି କରିବାଦ୍ଧାରା ପୂରୁଣା 
କଂଗ୍ରେସ ଗୋଷ୍ଠୀ ନିଜର ଦାଉ ସାଧନ କଲେ । 

ଓଡ଼ିଶାରେ ମଧ୍ଯ ଉଣାଅଧ୍କେ ଅବସ୍ଥା ଥ୍ଲା ସେଇଆ । ମୂଖ୍ୟମନ୍ତ୍ରୀ ହେବାଲାଗି 
ପ୍ରତାପ ମହାନ୍ତି ଓ ପ୍ରହ୍ଲାଦ ମଲ୍ଲିକ ଉଭୟେ ଦାବି କଲେ । ପୂର୍ବରୁ ଉଭୟ ବନ୍ଧୁ 

ସରକାରରେ ରହି ବିଭିନ୍ନ ବିଭାଗର ଦାୟିତ୍ଵ ଗ୍ରହଣ କରିଥୁଲେ । ନବବାବୁ ଚାହୁଁ ଥ୍ଲେ 
ଯେ ବିଶ୍ବନାଥ ପଡଶ୍ତିତଙ୍କୁ ମୁଖ୍ଯମନ୍ତ୍ରୀ କରାଯାଉ । ମାତ୍ର ପଡଶ୍ତିତଙ୍କ ସମାଜବାଦୀ 
ଗୋଷ୍ଠୀ ଥୁଲା ଜନତା ଦଳର ଏକ ଛୋଟିଆ ଗୋଷ୍ଠୀ । ବିଜୂବାବୁ ବିଶ୍ଵନାଥ ପଶ୍ଜିତଙ୍କ 
ସପକ୍ଷରେ ନଥ୍‌ଲେ । ତାଙ୍କର ଅଭିଯୋଗ ଥୁଲା ଯେ ପଶ୍ଚିତଙ୍କର ପ୍ରଶାସନିକ 
ଅଭିଜ୍ଞତା କିଛି ନାହିଁ, କାରଣ ଓଡ଼ିଶାର କୌଣସି ମନ୍ତ୍ରମଣ୍ଡଳରେ ସେ କେବେ ମନ୍ତ୍ରୀ 
ହୋଇ ନାହାନ୍ତି । କାହାକୁ ମୁଖ୍ୟମନ୍ତ୍ରୀ କରାଯିବ — ଏ ବିଷୟରେ କଥାବାର୍ଗା, 
ଆଲୋଚନାବେଳେ ବିଜୂବାବ୍ରଙ୍କ ' ଅଭିଜ୍ଞତାର ଅଭାବ” ଯୁୂକ୍ତିଟା ନବବାବ୍ରଙ୍କ ଅଡ଼ୁଆ 
ଲାଗିଲା । 

ଯେତେ ଯାହା ହେଲେ ବି, ବିଜୁ ପଟ୍ଟନାୟକଙ୍କ ସହିତ ନବକୃଷ୍ଣ ଚୌଧୁରୀ ଙ୍କର 
ସମ୍ପର୍କଟା ପୁରୁଣା । ବ୍ରହ୍ମପୁର ଜେଲ୍‌ରେ ଦୁହେଁ ଏକତ୍ର ଥୁଲେ ! ପରସ୍ପରକୁ ଗାଦୀ ଚ୍ୟୁତ 
କରିବାରେ ପରସ୍ପରର ହାତ ଥୁଲା । ଉଭୟେ ନିଜନିଜପାଇଁ ଗୋଟାଏ ବିଶ୍ଵାସର ଧାରା 
ବାଛିନେଇଥ୍ଲେ । ଏଣୁ ପରସ୍ତର ସହିତ ଖୋଲାଖୋଲି ଆଲୋଚନା କରିବା 
ସେମାନଙ୍କ ପକ୍ଷରେ ସହଜ ଥୁଲା । “ତମ ଅଭିଜ୍ଞତା ଥ୍ବା ଲୋକେ ତ ଆଣି 
ଦେଶଟାକୁ ଏଇ ଅବସ୍ଥାରେ ରଖିଛନ୍ତି - ଅଭିଜ୍ଞତା କଥା କ”ଣ କହୁଛ ?””? ¬ 
ନବବାବ୍ର ଥଟ୍ଟା କରି କହିଲେ । 

ବିଜୁବାବୂରଙ୍କ ପଇସା ଓ ସଂଗଠନର ଲୋକେହିଁ ନିର୍ବାଚନରେ ଜିତିକରି 
ଆସିଥ୍‌ଲେ । ଓଡ଼ିଶାରେ ଜନତା ଦଳର ନେତା ଭାବରେ ତାଙ୍କହିଁ ମୋଟା ମୋଟି 
ଭାବରେ ଧରିନିଆଯାଇଥ୍‌ଲା । “ଦ୍ଵୟର୍ବିବାଦେ ତୃତୀୟଶ୍ଚ ଲାଭ” ନ୍ଯାୟରେ 
ଓଡ଼ିଶାର ବିଧାୟକ ଦଳର ଗଂଡଗୋଳ ଭାଙ୍ଗିବାଲାଗି ନୀଳମଣି ରାଉତରାୟଙ୍କ 
ମୁଖ୍ୟମନ୍ତ୍ରୀ କରାଗଲା । ବିଶ୍ଵନାଥ ପଶ୍ତିତ ହେଲେ ଓଡ଼ିଶା ବିଧାନସଭାର ବାଚସ୍ପତି । 
ଏଭଳି ପରିସ୍ଥିତିରେ ଓଡ଼ିଶାରେ କୌଣସି ଯୁଗାନ୍ତକାରୀ ପରିବର୍ଭନ ଘଟିବ ବୋଲି 
ନବକୃଷ୍ଣ ଚୌଧୁରୀ ଙ୍କର ବିଶ୍ଵାସ ରହିଲାନାହିଁ । ଜେଲ୍‌ଖାନାରୂ ବାହାରିବା ପରଠାରୁ 
ଦେହଟା ଅସୁସ୍ଥ ରହିଥ୍ଲା, ଏବେ ମନଟା ବି ଦୁର୍ବଳ ହୋଇଗଲା । 

୧୯୭୭ର ନିର୍ବାଚନ ଭିତରୁ କେତେ ନୂଆଲୋକ ତ ଓଡ଼ିଶାର ରାଜନୀତି 
ଭିତରେ ବାହାରିଲେ, ହେଲେ ଜାତୀୟ ଚରିତ୍ରର ପରି ବର୍ରନଲାଗି ଏ ତେଦିନଧରି ସେ 
ଯେଉଁ ଅପେକ୍ଷା କରିଥ୍‌ଲେତା”ର ପୂରି ହେଲାନାହିଁ । ଏଥ୍ପାଇଁ ଜୀବନରେ କେତେ 
ରକମର କାମ ସେ କରିଥୁଲେ । ଗା ଗୀ ବୃଲିଥ୍‌ଲେ ଲୋକଙ୍କ ଭିତରେ ଆତ୍ମବିଶ୍ଵାସ 
ବଢ଼ାଇବାପାଇଁ ଓ ଲୋକଚରିତ୍ରର ଅଧ୍ୟୟନ କରିବାପାଇଁ । ହେଲେ ସେ ଦିନଗୁଡ଼ାକ 
ସତେ ଯେମିତି ସରିସରି ଆସିଲାପରି ବୋଧ ହେଲା । ବାଜି ରାଉତ ଛାତ୍ରାବାସର 
ପିଲାଙ୍କ ସାଙ୍ଗରେ ସେ କୌତ଼ୁକକଲେ । ଛାତ୍ରାବାସର କର୍ମୀମାନଙ୍କର ପିଲାମାନେ କି 
ଜିଜ ନାତି ନାତୂଣୀମାନେ ଆସିଲେ ସେମାନଙ୍କ ଭଲ ମନ୍ଦ ପଚାରି ବୁଝିଲେ । 
ସରକାରୀ, ବେସରକାରୀ ନେତାମାନେ ତାଙ୍କ ସାଙ୍ଗରେ ଦେଖାକରିବାକୁ ଆସିଲେ, 

ସେମାନଙ୍କ ସହିତ ତାଙ୍କର ନାନା ବିଷୟରେ ଆଲୋଚନା ହେଲା । ଏ ସବୁ ଭିତରେ 
ଲୋକଙ୍କ ଉପରୂ କାହାରି ବିଶ୍ଵାସ ନତୂଟୁ ¬ ଏହାହିଁ ଥଲା ତାଙ୍କ ଆଲୋଚନାର 
ମୂଳକଥା | 

ଜନତା ଦଳର ନେତାମାନେ କଂଗ୍ରେସବାଲାଙ୍କ ପରି ଅଛ ଦିନ ଭିତରେ ନିଜ 
ନିଜ ମଧ୍ଯରେ ଝଗଡ଼ା କରିବା ଆରମ୍ଭ କରିଦେଲେ । ଦିଲ୍ଲୀରେ ମୋରାର୍‌ଜୀ ଦେଶାର, 
ଚରଣ ସିଂ ଏବଂ ଚନ୍ଦ୍ରଶେଖରଙ୍କ ମନ୍ତ୍ରିତ୍ଵ ପରେ ପୁଣି ଆସିଲା ଇନ୍ଦିରାଙ୍କ ପ୍ରଧାନ 
ମନ୍ତ୍ରିତ୍ଧ । ଓଡ଼ିଶାରେ ଜାନକୀବଲ୍ଲଭ ପଟ୍ଟନାୟକ ମୁଖ୍ୟମନ୍ତ୍ରୀ ହେଲେ । ଜନତା ଦଳକୁ 
ଲୋକେ ଓଡ଼ିଶାରେ ଚାହିଁଲେ ନାହିଁ, ପୁଣିଥରେ ସେମାନେ କଂଗ୍ରେସକୁ ଭୋଟ- 
ଦେଲେ । 

ଜାନକିବାବ୍ରଙ୍କ ରାଜନୈତିକ ଜୀବନ ଆରମ୍ଭ ହୋଇଥଲା ପ୍ରଜାତନ୍ତ୍ରର ସଂପାଦକ 
ଭାବରେ । ନବକୃଷ୍ଣ ଚୌଧୁରୀ ଥୁଲେ ପ୍ରଜାତନ୍ତ୍ରର ଅନ୍ୟତମ ପ୍ରତିଷ୍ଠାତା । ଏଥ୍ପାଇଁ 
ସେ ମାସକର ଦରମା ଦାନକରିଥୁଲେ । ତା” ଛଡ଼ା ଜାନକୀବାବ୍ରଙ୍କ ଶ୍ଵଶୁର ନିରଂଜନ 
ପଟ୍ଟନାୟକ ଥୁଲେ ବ୍ରହ୍ମପୂର ଜେଲ୍‌ରେ ନବବାବ୍ରଙ୍କର ସାଥ୍‌ । ଜାନକୀବାବ୍ରଙ୍କୁ ଜଣେ 
ଉଦ୍ରଲୋକ” ଭାବରେ ନବବାବ୍ର ଧରିନେଇଥ୍‌ଲେ । ଠିକ୍‌ ସେମିତି ନବବାବ୍ରଙ୍କ 
ଆଦର୍ଶବାଦ ଏବଂ ଲୋକଙ୍କ ଚିନ୍ତାଧାରାର ନାଡ଼ି ଚିପିଧରି କ୍ଷମତା ବିଷୟରେ 
ଜାନକୀବାବୁ ବେଶ୍‌ ସଚେତନ ଥଲେ | ଯେତେହେଲେ ଗୁରୁଜନ ଲୋକ ! ମୁଖ୍ୟମନ୍ତ୍ରୀ 
ହେବା ପରେ ନବବାବୂଙ୍କଠାରୁ ଆଶୀବ୍ବୀଦ ନେବାପାଇଁ ଜାନକୀ ବାବୁ ବାଖରାବାଦକ୍ର, 
ଚୌଧୁରୀ ପରିବାରର ପୈତୃକ ଗୃହକୁ ଆସିଲେ । ରମାଦେବୀ, ମନମୋହନ 
ଚୌଧୁରୀ, ଉତ୍ତରା — ସବୁରି ସାଙ୍ଗରେ ଦେଖାହେଲା । ବଡ଼ଝିଅ ଉତ୍ତରାଙ୍କ ବର୍ଣ୍ଣନା 
ଅନୁସାରେ ନବକୃଷ୍ଣ ଚୌଧୁରୀ ‘ଘାଲେଇକରି” ଶୋଇରହିଲେ | ଦେଶର ଅବସ୍ତାକୁ 
କଂ ଗ୍ରେସବାଲା ଯାହା କରିଛନ୍ତି ଓ କରିବେ ସେଥ୍ଲାଗି ଆଶୀବୀଦ ଦେବାକୁ ଇଛା 
ତାଙ୍କର ଆଉ ନଥୁଲା ! ମୁଖ୍ୟମନ୍ତ୍ରୀ ଙ୍କର ଅନ୍ୟମାନଙ୍କ ସହିତ ଆଳାପ ହେଲା । ମାତ୍ର 
ଯାହାଙ୍କ ସାଙ୍ଗରେ ସାକ୍ଷାତ୍‌ କରିବାକୁ ସେ ଆସିଥୁଲେ ତାଙ୍କ ସାଙ୍ଗରେ ସାକ୍ଷାତ୍‌ 
ହୋଇପାରିଲାନାହିଁ । 

ମୁଖ୍ୟମନ୍ତ୍ରୀ ନୀଳମଣି ରାଉତରାୟ ମଧ୍ଯ ନବବାବ୍ରଙ୍କଠାରୁ ସେହିପରି ବ୍ୟବହାର 
ପାଇଥ୍‌ଲେ । ବହୁବର୍ଷ ପୂର୍ବେ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କ ମନ୍ତ୍ରିମଣ୍ଡଳରେ ସେ 
ଥୁଲେ ଯୋଗାଣ ବିଭାଗର ଉପମନ୍ତ୍ରୀ । ଏବେ ନିଜେ ମୁଖ୍ୟମନ୍ତ୍ରୀ ହେଲା ପରେ 
ଶ୍ରୀଯୁକ୍ତ ଚୌଧୂରୀଙ୍କଠାରୁ ଆଶୀର୍ବାଦ ପାଇବାପାଇଁ ସେ ଆସିଲେ । ଆଶୀର୍ବାଦ 
କରିବେ କ”ଣ ନବବାବୁ ତିନିଜଣ ତରୂଣ ବନ୍ଧୁଙ୍କ ସହିତ ମେଲାଘରର ପଛପଟ 
କୋଠରିରେ କଥାବାର୍ଭାରେ ଲାଗିରହିଲେ । ବହୁ: ସମୟ ଅପେକ୍ଷା କଲା ପରେ 
ଚୌଧୁରୀ ପରିବାରର ଅନ୍ୟମାନଙ୍କ ସହିତ ଗପସପ, ଆଳାପ ଆଲୋଚନା କରି 
ନୀଳମଣିବାବ୍ର ଫେରିଗଲେ । 

ନବକୃଷ୍ଣ ଚୌଧୂରୀ ୨୫୧ 


ଏବେ ନବବାବ୍ରଙ୍କ ଯାତାୟାତ କଟକ ଓ ଅନୁଗୁଳ ଭିତରେ ଲାଗିରହିଲା । 
କଟକରେ ଚିକିତ୍ସା ଚାଲିଥାଏ । ଗୋଡ଼ ହାତରେ ମାଲିସ୍‌ ଇତ୍ଯାଦି କରାଯାଉଥାଏ ! 
ପ୍ରାକୃତିକ ଚିକିତ୍ସା ଓ ଡାକ୍ତରୀ ଚିକିତ୍ସା ଉଭୟଟା ଚାଲିଥାଏ । ଏସବ୍ର ଚିକିତ୍ସା ଚାଲିଲେ 
କ'ଣ ହେବ ¬ ନବକୃଷ୍ଣ ଚୌଧୁରୀଙ୍କ ମନର ବଳଟା ଧୀରେ ଧୀରେ କମି ଆସୁଥାଏ । 
ତାଂ ଭିତରେ କେହି କେମିତି ସଭାସମିତିକୁ ଡାକିଲେ କି କିଏ ଦେଖାକରିବାକର 
ଆସିଲେ ସେ ସେମାନଙ୍କ ସାଙ୍ଗରେ ଯୋଗଦେଉଥାଆନ୍ତି । ରାଷ୍ଟ୍ରୀୟ ସ୍ବୟଂସେବକ 
ସଂଘର ଏକ ସଭାରେ ସେ ଥରେ ସଭାପଡତିତ୍ସ କରିଥୁଲେ । ସମସ୍ତେ ଜାଣନ୍ତି ଯେ 
ରାଷ୍ଟ୍ରୀୟ ସ୍ବୟଂସେବକ ସଂଘ ପୂରୁଣା ହିନ୍ଦୁ ମହାସଭା, ଜନସଂଘର ଦାୟାଦ । ମାତ୍ର 
ଜରୂରିକାଳୀନ ଅବସ୍ଥାରେ ସଂଘର ସ୍ତେଚ୍ଥା ସେବକମାନେ ଯେପରି ବୀରତ୍ଵ 
ଦେଖାଇଥ୍‌ଲେ ଓ ଭାରତବର୍ଷରେ ଗଣତନ୍ତ୍ରକୁ ଅକ୍ଷୁଣ୍ଡ ରଖିବାଲାଗି ଯେପରି ସଂଗଠିତ 
ଭାବରେ କାର୍ଯ୍ୟ କରିଥ୍‌ଲେ ତାହା ନବବାବ୍ରଙ୍କୁ ବେଶ୍‌ ଉତ୍ସାହିତ କରିଥଲା । ରାଷ୍ଟ୍ରୀୟ 
ସ୍ବୟଂସେବକ ସଂଘର ସଭ୍ଯ ନାଥୁରାମ ଗଡ୍‌ସେ ଗାଂଧୀଙ୍କୁ ହତ୍ୟା କରିଥ୍‌ବାରୂ ଏହି 
ଅନୁଷ୍ଠାନ ସମ୍ପର୍କରେ ବହୁ କର୍ମୀଙ୍କର ଖପରାଡିଆଁ ମନୋଭାବ ରହିଥୁଲା । ମାତ୍ର 
ଏପରି ଖପରାଡିଆଁ-ନୀତିବାଦୀଙ୍କ ସହିତ ନବବାବୁ ଏକମତ ନଥୁଲେ। ତାଙ୍କ 
ଦୃଷ୍ଟିରେ ଗାନ୍ଧୀଜୀଙ୍କ ଗଡ୍‌ସେ ସିନା ଦେହରେ ହତ୍ଯାକରିଥୁଲା । ମାତ୍ର ତାଙ୍କ ଆତ୍ମାକୁ 
— ବିଚାର ଓ ଚନ୍ତାଧାରାକୁ ଅନ୍ୟମାନେ, କଂଗ୍ରେସବାଲା ଓ ଗାନ୍ଧୀବାଲାଙ୍କ ସମେତ 
ପ୍ରତି ମୁହୁର୍ଭରେ ହତ୍ଯା କରିଚାଲିଛନ୍ତି । ସେଥ୍‌ପାଇଁ ସେମାନେ ଆଗରୁ କଂଣ 
କରିଥଲେ ତାକୁ ଧରିବସି ଲାଭନାହିଁ । ବର୍ଭମାନ ଅବସ୍ଥାରେ କିଏ କ”ଣ କରୁଛନ୍ତି 
ତାକୁହିଁ ବିଚାର କରିବା ଥ୍ଲା ନବକୃଷ୍ଣ ଚୌଧୁରୀ ଙ୍କର ଅଭ୍ୟାସ । 

କଳି ଷଠା ଷାଠିଏ ପରେ ଲୋକ ତ ମରିବାପାଇଁ ସ୍ଵାଧୀନ ହୋଇଯିବା କଥା । 
ତଥାପି ଗତ କୋଡ଼ିଏ ବର୍ଷ ହେଲା ନବକୃଷ୍ଣ ଚୌଧୂରୀ ଦେହ ଏବଂ ମନର ବାର୍ଵକ୍ୟକୁ 
ଏଡ଼େଇବାପାଇଁ ଉଦ୍ୟମ କରି ଆସିଥ୍‌ଲେ । ଅନ୍ୟମାନଙ୍କ ଭିତରେ ରବି ସାହ୍‌, ସ୍ବାଧୀନ 
ପଟ୍ଟନାୟକ, ସନ୍ଦିପ ଦାସବର୍ମା, ପ୍ରଫୁଲ୍ଲ ସେନାପତି, ଦ୍ଵାରିକା ଦାସ, ଶିଶିର ଦାସ, 
ମାୟାଧର ନାୟକ ପ୍ରମୁଖ ପାଠୁଆ ଓ ବାମପନ୍ଥୀ ବିଚାରର ତରୂଣ ଗୋଷ୍ଠୀ ସାଙ୍ଗରେ 
ଏବେ ସେ ଘଣ୍ଟାଘଣ୍ଟା ଆଲୋଚନା କରୂଥ୍‌ଲେ । ଗାନ୍ଧୀ ଓ ମାର୍ଦ୍ଧଙ୍କ ବିଚାର ଭିତରେ 
କେମିତି ସାମଂଜସ୍ୟ ରହିଛି ଓ ଦୁନିଆଟା ଏବେ କେଉଁ ଆଡ଼କୁ ଗତି କରୁଛି ସେକଥା 
ବୃଝ୍ଥ୍ଲେ ଓ ବୁଝାଉଥ୍ଲେ । 

ଥରେ ସର୍ବୋଦୟ କର୍ମମ ବିନୋଦ ମହାନ୍ତି କ'ଣ ଗୋଟାଏ କାମରେ 
ବାଖରାବାଦକ୍ର ଯାଇଥାଆନ୍ତି । ଗ୍ରାମସେବକ ପ୍ରେସ୍‌ ଭିତରୁ ଚୌଧୁରୀ ପରିବାର 
ରହୁଥ୍ବା କୋଠା ଘରଟାକୁ ସିଧାସଳଖ ଯାଇହୁଏ । ବିନୋଦ ମହାନ୍ତି ଭିତରର 
ବାରଣ୍ଡାରେ ପହଁଚି ଦେଖିଲେ ଯେ ବାପି” ଝରକା ପାଖରେ ବସି ଗୁଣୁଗୁଣୁ ହୋଇ 


Se we 


ଗୀତଗାଉଛନ୍ତି — “ମେରେ ଘର୍‌କେ ସାମ୍ନେ ଏକ ଚାନ୍ଦକା ଟୁକ୍ଡ଼ା ରହତୀ ହୈ । 


Digitized by srujanika@gmail.com 


୨୫୨ ଅଧାୟ-ବତିଶ 


— ଏଇ ମର୍ମରେ ଏକ ଚଳଚ୍ଚିତ୍ର କଟକ ସହରରେ ଚାଲିଥାଏ । ଦୁଇ ତିନିଦିନ ତୀଳେ 
ନାତି ନାତୂଣୀଙ୍କ ମେଳରେ ସେ ସେଇଟା ଦେଖିବାକୁ ଯାଇଥ୍‌ଲେ ! ଗୀତଟା ମନରେ 
ଲାଖିଯାଇଥ୍‌ଲା । ଇଏ ହେଲା ଜରୁରିକାଳୀ ନ ଅବସ୍ଥାର ପୂର୍ବବର୍ଭୀ ଘଟଣା । ମାତ୍ର ବର୍ଷ 
କେତେଟା ଭିତରେ ନବକୃଷ୍ଣ ଚୌଧୁରୀ ହଠାତ୍‌ କେମିତି ବହୁତ ବ୍ରଢ଼ା 
ହୋଇଯାଇଥାଆନ୍ତି । ଦେହ ତ ଭାଙ୍ଗି ପଡ଼ିଥାଏ, ଏବେ ମନଟା ମଧ୍ଯ କେମିତି ଅବସନ୍ନ 
ହୋଇଯାଇଥାଏ । ଲୋହିଆଙ୍କ ଶ୍ରାଦ୍ଧସଭାରେ କଟକ ସହରର କେତେକ ବନ୍ଧୁଙ୍କ 
ଗହଣରେ ସେ କହିଥୁଲେ — “ “ଲୋହିଆ ଥ୍ଲେ ଆମ ସମସ୍ତଙ୍କ ଭିତରେ ବୟସରେ 
ସାନ । ତାଙ୍କ ମୃତ୍ଯୁରେ ଆମ ସମୁଦାୟ ପିଢ଼ିଟାରହିଁ ମୃତ୍ଯୁହୋଇଗଲା ।”? ନବକୃଷ୍ଣ 
ଚୌଧୂରୀ ସତେ ଯେମିତି ମୃତ୍ୟୁକୁ ଅପେକ୍ଷା କରି ଜୀବନରେ ବଞ୍ଚରହିଥୂଲେ । 

ଅନୁଗୁଳରେ ଥ୍ବା ଅବସ୍ଥାରେ ବାଚସ୍ପତି ରବିରାୟ, ମନ୍ତ୍ରୀ ବିକ ପଟ୍ଟନାୟକ, 
ନୀଳମଣି ରାଉତରାୟଙ୍କ ସମେତ ବହୂ ବଛାବଛା ଲୋକ ତାଙ୍କୁ ଦେଖାକରିବାକୁ 
ଆସନ୍ତି । ରାଷ୍ଟ୍ରପତି ସଂଜୀବ ରେହୀ ମଧ୍ଯ ଆସିଲେ ! ମାତ୍ର ଏସବୁ ଯିବା ଆସିବା 
ଭିତରେ ନବକୃଷ୍ଣ ଚୌଧୁରୀ ଙ୍କର ପୂରୁଣା ମାନସିକ ଉତ୍‌ଫୁଲ୍ଲମତା ଆଉ ଫେରିଲା 
ନାହିଁ । ନିଜ ଦେହର ଦୁର୍ବଳତା ଏବଂ ବନ୍ଧୁମାନଙ୍କ ରାଜନୈତିକ ଗତିବିଧ୍‌ ଭିତରେ ସେ 
କେମିତି ଦବିହୋଇ ରହିଲେ । ବାର୍ଵକ୍ୟବିତ୍‌ମାନେ କହନ୍ତି ଯେ ବୟସ ହୋଇଗଲେ 
ଅନେକେ ଗୁମ୍‌ମାରି ବସିଯିବା ବା ଚିନ୍ତାଗ୍ରସ୍ତ ଦେଖାଯିବା ଏକ ସ୍ଵାଭାବିକ କଥା; 
ନବକୃଷ୍ଣ ଚୌଧୁରୀଙ୍କର ହୁଏତ ତାହାହିଁ ହେଲା | ମାତ୍ର ଜୀବନର ଶେଷ ଅବସ୍ଥାରେ 
ତାକୁ ଆଉ କେତୋଟି ଗୂରୂତର ଧକ୍କା ସହିବାକୁ ପଡ଼ିଲା, ତାହା ଥୁଲା ନିତାନ୍ତ 
ବ୍ୟକ୍ତିଗତ । 

କିଛିଦିନ ଲାଗି ସୁରେନ୍ଦ୍ର ଦ୍ଧିବେଦୀ ନବବାବ୍ରଙ୍କୁ ପ୍ରାକୃତିକ ଚିକିତ୍ତାପାଇଁ ତାଙ୍କ 
ଜିଜ ଘରକୂ ଅଣାଇଥାଆନ୍ତି । ଭୁବନେଶ୍ବରରେ ଆଉ ଗୋଟାଏ ସୁବିଧା ଥାଏ ଯେ 
କିରଣ, ଜୟୀ ଓ ତାଙ୍କ ପିଲାମାନେ ଭୁବନେଶ୍ବରରେ ଥାଆନ୍ତି । ପୂଣି ଅନ୍ଯ ନାତି 
ନାତୂଣୀ — ଜ୍ଞାନଦେବ, କର୍ମଦେବ, ମାଧବୀ ଓ ସେମାନଙ୍କ ପିଲାମାନେ ମଧ୍ଯ 
ପ୍ରତିଦିନ ଆସି ଦେଖାକରନ୍ତି । 

ନବକୃଷ୍ଣ ଚୌଧୁରୀ ଙ୍କର ପ୍ରାକୃତିକ ଚିକିତ୍ସା ଆଉ ଚାଲିପାରିଲାନାହିଁ । ସେ 
କୌଣସି ପ୍ରକାରର ଚିକିତ୍ସାରେ ରହିବାକୁ ଆଉ ଚାହିଁଲେନାହିଁ । 

କୃଷ୍ଣା ଓ ବିଭୂତିଙ୍କର ବଡ଼ ପୁଅ ଅସୀମର ଡାକ ନାଆଁ ପାପା । ବୟସ କୋଡ଼ିଏ । 
ବି.ଏସ୍‌.ସି. ପରୀକ୍ଷାରେ ପାସ୍‌ କରି ଖରାଛୁଟିରେ ଘରେ ଥାଏ । ବାପିଙ୍କୁ ଦେଖିବା- 
ପାଇଁ ଅନୁଗୁଳରୁ ଭୁବନେଶ୍ବର ଆସିଥାଏ । ତା'ଛଡ଼ା ବିଭୂତିବାବୁ ଭୂବନେଶ୍ବରରୁ 
ଦିଲ୍ଲୀ ଯାଉଥ୍‌ବାରୁ ତାଙ୍କୁ ଉଡ଼ାଜାହାଜରେ ବସେଇଦେଇ ସେ ଅନୁଗୁଳକୁ ଫେରିବା 
କଥା ।! କଟକରୁ ଗୋଟାଏ ଟ୍ରକ୍‌ର ଡାଲା ଉପରେ ବସି ସେ ଯାଉଥ୍‌ଲା ଅନୁଗୁଳ । 
ମେରାମୁଶ୍ଡଳୀ ଛକ ପାଖରେ ଟ୍ରକଟି ଓଲଟିପଡ଼ିଲା । ଏକଥା ଚୌଧୁରୀ ପରିବାରର 
କେହି ଜାଣିପାରିନଥା'ନ୍ି । 

ଦିନକ ପରେ ସୁଦ୍ଧା ତା'ଠାରୁ କୌଣସି ଖୋଜଖବର ମି ଳିନଥ୍‌ବାରୁ ସମସ୍ତେ 
ଚିନ୍ତିତହେଲେ । ଖୋଜ୍‌ ଖବର ନିଆଗଲା । ଢେଙ୍କାନାଳ, କଟକ, ଭୁବନେଶ୍ବର — 
ସବୁଆଡ଼େ ଖବରଗଲା । ଶେଷରେ ମେରାମୁଶ୍ଡଳୀ ପାଖରେ ଘଟିଥ୍‌ବା ଦୁର୍ଘଟଣାରୁ 
ଜଣାପଡ଼ିଲା ଯେ ସେହି ଦୁର୍ଘଟଣାରେ ପାପାର ମୃତ୍ୟୁ ଘଟିଛି । ବିଭୂତିଙ୍କ ଖବର 
ଦିଆଗଲା । ସେ ଦିଲ୍ଲୀରୁ ଆସିଲେ । ପୂୃତ୍ରହରା ତିନ ଓ ବିଭୂତିଙ୍କର ଅବସ୍ଥା 
ଅବର୍ଣ୍ଣନୀୟ । ସମସ୍ତେ ଶୋକାକୂଳ । କିଏ କାହାକୁ ଅବା ଆଶ୍ଵାସନା ଦେବ ? କ'ଣ 
ବା କହିହେବ ? 

ପାପାର ମୃତ୍ୟଯୁଟା ନବକୃଷ୍ଣ ଚୌଧୁରୀଙ୍କ ପୂଣିଥରେ ଆଣି କାଲୁର ମୃତ୍ୟୁକୁ 
ସାମନାରେ ଠିଆକରାଇଦେଲା । ଏତେଦିନ ଧରି ଯେଉଁ ପୁତ୍ର ଶୋକଟି ମନ ଭିତରେ 
ଦବି ହୋଇ ରହିଥ୍‌ଲା ତିନୂର ପୂତ୍ରହରା ମୁହଁକୁ ଚାହିଁ ସେ ଦୂଃଖଟା ପୂଣି ବହୁଗୁଣିତ 
ହୋଇ ଆଗରେ ଠିଆହେଲା । ମନକୂମନ ସେ କହିଚାଲିଲେ, “ମୋର ବି ପାପାପରି 
ଗୋଟାଏ ପୁଅ ଥୁଲା ।” 

ପାପାର ଖୁବ୍‌ ସୁନ୍ଦର ଛବିଟାଏ ରଖାଯାଇଥାଏ ତିନ ଏବଂ ବିଭୁତିଙ୍କ ଘରେ । 
ତାକୁ ଦେଖି ନବବାବ୍ରଙ୍କ ଆଖିରୁ ଲୁହଗଡ଼େ । ପୁଣି କାହାରି ସାଙ୍ଗରେ କଥାହେଲେ 
କିଂବା ବେଳେବେଳେ ମନକୂମନ କହିପକାନ୍ତି ¬ “ବିଭୂତି ଯେମିତି ତା' ପୁଅର 
ଫଟୋ ରଖିଛି ମୋ ପୁଅର ଫଟୋ କିଏ ରଖିଲାନାହିଁ କାହିଁକି ? 

ଚୌଧୁରୀ ପରିବାର ଲାଗି ଦୁର୍ଘଟଣାର ଅବସାନ ସେତିକିରେ ଘଟିଲା ନାହିଁ । 
ଛ' ମାସନପୂରୂଣୁ ପୁତୁରା ମନମୋହନଙ୍କ ପୂଅ କବୀର ¬ ଡାକ ନାଆଁ ନାନାର ମୃତ୍ୟୁ 

ଘଟିଲା ଏକ ଆକସ୍ତିକ ଦ୍ର୍ଘଟଣାରେ ! ପୂଅ ଓ ସ୍ତୀଙ୍କୁ ଧରି ଆମେରିକାକ୍ର ଯାଇଥଲା 
କବୀର । ସେଇଠି ଏକ ଟ୍ରକ୍‌ ସହିତ ତା” ଗାଡ଼ିର ଧକ୍କା ଲାଗିଲା ¬ ସାଂଗେ ସାଂଗେ 
ମୃତ୍ୟୁ ଘଟିଲା । 

ଦଶହରା ପ୍ରରେ କଟକରେ ଦେବୀ ମେଢ଼ ବିସର୍ଜନ ଘଟୁଛି, ଅଥଚ ସେହିଦିନ 
କବୀରର ମୃତ୍ୟୁ ଆମେରିକାରେ । ଏ ଦୁର୍ଘଟଣାରେ ନବବାବ୍ରଙ୍କ ପାଖକୁ ଏ ଦୁଃଖର 
ଖବରଟି ନେଇ ଜୟକୃଷ୍ଣ ମହାଂତି ଓ ରବି ସାହୁ କଟକରୁ ଅନୁଗୁଳ ଗଲେ । 

ଗାଧୂଆ ଓ ଚିକିତ୍ସାପାଇଁ ନବବାବ୍ର ପାଣି କୃଣ୍ଡିରେ ବସିଥାଆନ୍ତି । ଦୂଇ ପ୍ରିୟ 
ଆଗନ୍ଧକଙ୍କୁ ଦେଖିପକାଇ ତାଙ୍କର ହାଲୁକ ଶୁଖିଗଲା । ମାଳତୀ ଦେବୀଙ୍କୁ ଡାକି 
ବଢଡ଼ପାଟିରେ କହିପକାଇଲେ ˆ ‘ଓ ଗୋ ଶୁଣୂଚ ! ଜୟୀ ଆଉ ରବି ଆସିଚନ୍ତି । ପୂଣି 
କଂ ଣ ଗୋଟାଏ ଦ୍ରର୍ଘଟଣା ଘଟିଚି ନା କ'ଣ !” 

କବୀରର ମୃତ୍ୟୁ ଖବର ସମସ୍ତଙ୍କୁ ମର୍ମାହତକଲା । ମାତ୍ର ଗୋଟାକ ପରେ 
ଗୋଟାଏ ମର୍ମନ୍ଧଦ ଦୁଃଖର ଭାରା ସହିବା ନବବାବ୍ରଙ୍କ ରୂଗ୍ଧ ଦେହ ପକ୍ଷରେ ସମ୍ଭବ 
ହେଲା ନାହିଁ । ଦ୍ୂଇ ନାତିଙ୍କର ଆକସ୍ତିକ ମୃତ୍ୟୁ ତାଙ୍କୁ ଖୁବ୍‌ ବାଧ୍ଲା । ଏକଦା କାଲୁର 
ମୃତ୍ୟୁ ଖବର ଜାଣି ତାଙ୍କୁ ସାନ୍ଧନା ଦେବାପାଇଁ ଆସିଥ୍‌ଲେ ହୋତା ମହାଶୟ | ତାଙ୍କୁ 
ନମସ୍କାର କରି ସେ ଆଶୀର୍ବାଦ ମାଗିଥ୍୍‌ଲେ “ଆପଣ ଆଶୀର୍ବାଦ କରନ୍ତୁ ଲୋକଙ୍କ 
ସେବାରେ ଆମର ଜୀବନଟା ଯାଉ ।” କାହିଁ ¬ ସେ କଥାର ତ କେବେ ଅବହେଳା 
ଘଟିନଥ୍ଲା, ତଥାପି ଭଗବାନ୍‌ଙ୍କର ଏ ଅଭିଶାପ କାହିଁକି ? 

ନବବାବ୍ର ଏଇ କଥାର ଅର୍ଥ ବ୍ରଝିବାଲାଗି ଚେଷ୍ଟାକରୂଥାଆନ୍ତି, ମାତ ଫଳ କିଛି 
ହେଉନଥାଏ । ଦେହ ତ ଦୁର୍ବଳଲାଗୁଥାଏ । ସତେ ଯେମିତି ଇଛା ବିରୋଧରେ ରୋଗ 
ଓ ବାର୍ବକ୍ୟ ଦୁଇଟାଯାକ ତାଙ୍କୁ ବାନ୍ଧିକରି ରଖିଥାଆନ୍ତି । ସେମାନଙ୍କ କବଳରୁ ଫିଟି 
ପଳେଇବାଲାଗି ଚେଷ୍ଟା କରି ମଧ୍ୟ ସେ ପାରୁନଥାନ୍ତି । 

ଏବେ ଟିକିଏ ଟିକିଏ କଥାରେ ସେ ଚିଡ଼ିଯାଉଥାଆନ୍ତି । ପାଟିରୁ ବେଳେବେଳେ 
ଅଷଶ୍ଵୀଳ ଶବ୍ଦ ବାହାରୁଥାଏ । ଅବଶ୍ଯ ବ୍ରଢ଼ାହୋଇଗଲେ ବୂଢ଼ାବ୍ରଢ଼ୀମାନେ ଶବ୍ଦ 
ବ୍ୟବହାରରେ ମୋହ ମୂଲାଜା ରଖନ୍ତିନାହିଁ। ମାତ୍ର ନବକୃଷ୍ଣ ଚୌଧୁରୀଙ୍କ ମୁହଁରୁ 
ବ୍ୟକ୍ତିଗତ କଥାବାର୍ଗାରେ ବେଳେବେଳେ ଅଶ୍ଳୀଜ ଶବ୍ଦ ବାହାରିବାଟା ଆଖପାଖର 
ସମସ୍ତଙ୍କୁ କେମିତି ଆଶ୍ଚର୍ଯ୍ୟ ଲାଗୁଥାଏ । 

ପାପା ଏବଂ ନାନା ¬ ଏ ଉଭୟଙ୍କର ଅକାଳ ମୃତ୍ୟୁରେ ସମୂଦାୟ ଚୌଧୂରୀ 
ପରିବାରର ଅଣ୍ଟା ଭାଙ୍ଗି ଗଲା । ଉତ୍ତରା, କୃଷ୍ଣା, ଅନ୍ପୂର୍ଣ୍ଣାୟ ମନମୋହନ — ସମସ୍ତେ 
ଦୁଃଖରେ ଭାରାକ୍ରାନ୍ତ । ପୁଣି ସେମାନଙ୍କଠାରୁ ଆହୁରି ତୀ ବ୍ର ଭାବରେ ଦ୍ରଃଖ ସ୍ପର୍ଶ କଲା 
ଚୌଧୁରୀ ପରିବାରର ବୃଢ଼ାବୃଢ଼ୀ ଙ୍କୁ ¬ ନବବାବୁ, ମାଳତୀ ଦେବୀ ଓ ରମା ଦେବୀଙ୍କ 

ଦେଶସେବାରେ ଗୋଡ଼ ଦେଲା ଦିନରୁ ରମାଦେବୀ ଠାକୁର ପୂଜାରେ କେବେ 
ଲିପ୍ତା ନ ଥୁଲେ । ତଥାପି ଠାକ୍ରରଙ୍କର ଅଭିଶାପ ପଡ଼ିଆାଇପାରେ - ଏଇ କଥାଟା 

ନବକୃଷ୍ଣ ଚୌଧୂରୀ ୨୫୫ 


ବୃଝିବାପାଇଁ ସେ ଚୌଧୂରୀ ପରିବାରର ଇଷ୍ଟ ଠାକୁରଙ୍କ ପୂଜାରେ କାଳେ କେବେ 
ଅବହେଳା ହୋଇଛି ବୋଲି ଲୋକ ପଠେଇ ପଚାରି ବ୍ରଝିଲେ । ଖବର ମିଳିଲା ଯେ 
ଖେରସ ଗୀରେ ଠାକୁରଙ୍କ ପୂଜା ନିୟମିତ ଭାବରେ ହୋଇଆସିଛି । ଏପରି 
ଦ୍ରର୍ଘଟଣାର କାରଣ ଯେତେ ବରଝିବାକୁ ଚେଷ୍ଟା କଲେ ବି ତାଙ୍କ ମନ ବୁଝୁନଥାଏ | 

ଧର୍ମ, ଧାରଣା କିମ୍ବା ଠାକୁର ପୂଜାରେ ନବକୃଷ୍ଣ ଚୌଧୁରୀ କେବେ ଉତ୍ସାହିତ 
ନଥ୍ଲେ | ଏଣୁ ବିନୋବାଜୀଙ୍କ ଗୀତା ପ୍ରବଚନ ଶୁଣିବାରେହିଁ ତାଙ୍କ ଧର୍ମ -କାମନା 
ସୀମାବଦ୍ଧ ଥାଏ | 

କବୀରର ସ୍ତୀ ଆରତୀ ସେତେବେଳକୁ ଆମେରିକାର ନୋଟରଡାମ୍‌ 
ବିଶ୍ବବିଦ୍ୟାଳୟରେ ଗବେଷଣା କରୁଥାଏ । କୋଳରେ ତା'ର ସାତ ବର୍ଷର ପୁଅ । 
ସାନ ପୁଅର ଜନ୍ମ ଘଟିନଥାଏ । ତା” ପାଖରେ ରହିବାପାଇଁ ପୁତୁରା ମନମୋହନ 
ଏବଂ ବୋହୂ ସୁମିତ୍ରା ଦେବୀ ଆମେରିକା ଗଲେ । ଏ ବିଦେଶ ଯାତ୍ରାରେ ସେମାନଙ୍କର 
ନା ଥୁଲା ଆନନ୍ଦ ନା ଥୁଲା ଉତ୍ସାହ। ତଥାପି ଆରତୀକୁ ସାହାଯ୍ଯ କରିବାପାଇଁ 
ସେମାନେ ଆମେରିକା ଗଲେ ପୁଅର ଶୁଵିକ୍ରିୟା ଇତ୍ୟାଦି ପରେ । ବିଦେଶ ଯାତ୍ରା 
ପୂର୍ବରୁ ଦାଦା ଓ ଖୁଡ଼ୀଙ୍କୁ ଦେଖାକରିବାଲାଗି ଦୁହେଁ ଗଲେ ଅନୁଗୁଳ । ସମସ୍ତଙ୍କ 
ମନରେ ତ ଦୂଃଖ | ଛାତ୍ରାବାସରେ ପିଲାଙ୍କ ମେଳରେ ଥୁଲେ ବି ଭିତରର ବେଦନା 
ସହଜରେ ନିଭୂ ନଥାଏ । 

ପରଦିନ, ଅନୁଗୁଳରେ ରାତ୍ରି ଯାପନ କରି, ମନମୋହନବାବୁ ଓ ସୁମିତ୍ରା 
ଦେବୀ କଟକ ଫେରିବା କଥା। ନବବାବୁ ପାଣିକୁଣ୍ଡରେ ବସିଥାଆନ୍ତି । ଦସ୍ତାରେ 
ତିଆରି ହୋଇଥ୍‌ବା ଗୋଟିଏ କୂଣ୍ଡ । ତା'ରି ଭିତରେ ପାଣି ପଶିଥାଏ । ପାଣିକୁଣ୍ଡରେ 
ବସିବାଟା ପ୍ରାକୃତିକ ଚିକିତ୍ସାର ଗୋଟାଏ ପ୍ରକ୍ରିୟା ହୋଇଥ୍‌ବାରୁ ଉପରଠାଉରିଆ 
ଭାବରେ ନବବାବୁ ସେଥ୍‌ରେ ଭାଗନେଉଥାଆନ୍ତି । ପୁତୁରା ମନମୋହନ ଆସିଲେ 
ବିଦାୟନେବା ପାଇଁ । କଟକ ଫେରିଯିବେ। ପୁଣି ଆମେରିକା ଯିବା କଥା। ମୁହଁ 
ଶୁଖିଯାଇଥାଏ । ଖୁଡ଼ତା ପୁତୁରା ଦୂହେଁଯାକ ବାକ୍ୟହୀନ ।! କେହି କାହାରିକୁ କିଛି 
କହିପାରୂନଥାନ୍ତି । ଦୁହିଁଙ୍କ ଆଖିରୁ ଲୁହବହୁଥାଏ ।! ଏଇଟା ଯେ ସେମାନଙ୍କର ଶେଷ 
ଦେଖା ନୁହେଁ — ଏକଥା କିଏ କହିବ ? 

ପରିଣତିରେ ଏହାହିଁ ଥ୍ଲା ସେମାନଙ୍କର ଶେଷଦେଖା । 

ଏସବୂ ଘଟଣା ଭିତରେ କେବଳ ଗୋଟିଏ ଖୁସି କଥା କାନରେ ପଡୁଥାଏ — 
ନାତୁଣୀ ଝୁନୁ (ଭଲ ନାଆଁ କସ୍ତୁରୀ ) ପାଇଁ ବିବାହର ଆୟୋଜନ । ବିବାହ ଉତ୍ସବଟା 
ଭଲରେ କଟୁ ¬ ଏଥ୍ପାଇଁ ଯିଏ ଯେତେ କହିଲେ ବି, ନବବାବୁ ଯେତେ ଅସୂସ୍ଥ ଅନୁଭବ 
କରୁଥ୍‌ଲେହେଁ, କଟକକୁ ମେଡ଼ିକାଲ୍‌ରେ ରହିବାକୁ ଯିବାପାଇଁ ରାଜି ହେଉ ନଥାନ୍ତି । 
ଛାତ୍ରାବାସର ବାରଣ୍ଡାରେ ନ ହେଲେ କୁଡ଼ିଆ ଘରର ବାଘମୂହୀରେ ପଡ଼ିଥ୍ବା ଖଟ 
ଉପରେ ଶୋଇରହିଥାଆନ୍ତି । ମହିଳାଶ୍ରମର ନର୍ସ ମନୀ ଅପା, ହେମ ଅପାଙ୍କଠାରୁ 

୨୫୬ ଅଧାୟ-ତେତିଶ 


ଆରମ୍ଭକରି ଛାତ୍ରାବାସର ସଂଚାଳକ ଭୀମ ଭାଇ, ବାବାଜୀ ଭାଇ ପ୍ରମୁଖ ଆସି ତାଙ୍କ 
ପାଖରେ ବସନ୍ତି । ତାଙ୍କ ଉପରେ ନଜରରଖନ୍ତି । ଦରକାର ପଡ଼ିଲେ ସେ ୟାକୁ ତାକୁ 
ଡାକପକାନ୍ତି । 

ନଭେମ୍ବର ୧୮ ତାରିଖ ଦିନ ନାତୂଣୀ କସ୍ତୁରୀର ବାହାଘର ହେଲା । ଝିଅ, ଜ୍ାଇଁ 
ଆଶ୍ରମରୁ ବିଦାୟନେଲେ । ଠିକ୍‌ ପଚିଶ ବର୍ଷ ତଳେ ତିନୁ ଓ ବିଭୁତି ଯେମିତି ଛାତ୍ରାବାସରୁ 
ବିଦାୟ ନେଇଥ୍୍‌ଲେ ଏଥର ତାଙ୍କ ଝିଅ ବି ଠିକ୍‌ ସେମିତି ବିଦାୟ ନେଲା ଛାତ୍ରାବାସର 
ଅଗଣାରୁ । ଏପରି ଏକ ଶୁଭକ୍ଷଣରେ ପାପା ଓ ନାନା — ଏ ଦୁଇଜଣଙ୍କର ଅନୁପସ୍ଥିତି 
ସମସ୍ତେ ଅନୁଭବ କରୁଥ୍‌ଲେ | ସେମାନଙ୍କୁ ମନେ ପକାଉଥ୍‌ଲେ । 

କସ୍ତୁରୀର ବାହାଘରରେ ଯୋଗ ଦେବାଲାଗି ଉତ୍ତରା ଓ ନାରାୟଣଙ୍କ ସମେତ 
ସବ୍ର ଝିଅ, ଜ୍ବାଇଁ ଓ ନାତି, ନାତୂୃଣୀ, ନାତୃଣୀବୋହୂ, ନାତୁଣୀଜ୍ନାଇଁ ଆସି ଯୋଗ 
ଦେଇଥାଆନ୍ତି । ବାପି ଓ ନୂମାଙ୍କ ଅନୁଗତ ଆହୁରି ଅନେକ ବନ୍ଧୁ ¬ ଜୟକୃଷ୍ଣ ମହାନ୍ତି, 
ବିଶ୍ଵନାଥ ପଟ୍ଟନାୟକ, ଜୟନାରାୟଣ ଦାସ, ଗୋଲଖ ପାତ୍ର ପ୍ରମୁଖ ଥାଆନ୍ତି । 
କଟକରୁ ରମା ଦେବୀ ମଧ୍ଯ ଆସିଥାଆନ୍ତି । ସେତେବେଳକୁ ତାଙ୍କର ଦୃଷ୍ଟିଶକ୍ତି ତ 
କମିଯାଇଥାଏ । ତଥାପି ଚୌଧୂରୀ ପରିବାରର ସବ୍ରଠାରୁ ବର୍ଷିୟାନ୍‌ ଭାବରେ ତାଙ୍କର 
ଉପସ୍ଥିତିଟା ସମସ୍ତଙ୍କୁ କେମିତି ଏକ ଆଶ୍ଵସ୍ତି ଦେଉଥାଏ । 

ଝିଅ, ଜ୍ବାଇଁ ଛାତ୍ରାବାସରୁ ବିଦାୟ ନେବା ପରେ ପରେ ନବବାବୂଙ୍କର ଦେହର 
ତାତି ବଢ଼ିଲା । ଛାତ୍ରାବାସର ସମସ୍ତେ ବ୍ରଝିଥୂଲେ ଯେ ବବାପିଂଙ୍କ ଦେହର ଅବସ୍ଥା 
ସାଙ୍ଘାତିକ । ମାତ୍ର ବିବାହ ଉତ୍ସବର ମଙ୍ଗଳ ବାତାବରଣରେ କେହି ତାଙ୍କଲାଗି ଉଦ୍‌ବିଘ୍ନ 
ହୁଅନ୍ଧ ¬ ଏକଥା ସେ ଚାହଁ ନଥୂଲେ । ଚିକିତ୍ସାଳୟର କର୍ମୀ ହେମଲତା ମିଶ୍ରଙ୍କ କହିବା 
ଅନୁସାରେ “ଏଣେ ବାହାଘରର ଧନ୍ଦା ଚାଲିଥାଏ । ବାପି ଆଉ କୁଆଡ଼େ ଯିବା 
ଆସିବା କରିପାରୁନଥାନ୍ତି । ଘର ଭିତରେ ବିଛଣାଟିରେ ଶୋଇଥାଆନ୍ତି । ଝିଅ ନ୍ଧାଇଁ 
ବିଦାୟ ନେବାର ଅଳ୍ପ ସମୟ ପରେ ତାଙ୍କର ଅବସ୍ଥା ଆହରି ଖରାପହେଲା । 

ନବକୃଷ୍ଣ ଚୌଧୁରୀଙ୍କ ସ୍ଵାସ୍ଥ୍ୟ ଖବର ମୁଖ୍ଯମନ୍ତ୍ରୀଙ୍କ ପାଖରେ ପହଞ୍ଚଲା । 
ନବବାବୁ ନିଶ୍ଵାସ ନେବାକୁ କଷ୍ଟଭୋଗକରୂଥବାରୂ ମୁଖ୍ଯମନ୍ତ୍ରୀ ଜାନକୀବଲ୍ଲଭ 
ପଟ୍ଟନାୟକଙ୍କ ନିର୍ଦେଶକ୍ରମେ କଟକରୁ ଏକ ଅକ୍ଳିଜେନ୍‌ ସିଲିଣ୍ଡର ଅଣାଯାଇ ପାଖରେ 
ରଖାଯାଇଥାଏ । ଦିନ ରାତି ଚବିଶ ଘଣ୍ଟା ଡାକ୍ତର ଲାଗିଥାଆନ୍ତି ତାଙ୍କୁ ଜୀଆଁଇ 
ରଖିବାପାଇଁ । ଏସବ ଭିତରେ ନବବାବ୍ରଙ୍କ ପ୍ରଳାପ ଚାଲିଥାଏ । ଗାର ଖାଇଲା କି 
ନାହିଁ, ଗାରକୁ ପାଣି ଦିଆଗଲା କି ନାହିଁ ¬ ଏସବୁ ଖବର ପଚାରୁଥାଆନ୍ି । ବଇଁଶି, 
ବାବାଜୀ, ଭୀମ ଭାଇ — ଏମିତି ନାନା ଲୋକଙ୍କ କଥା ପଚାରୂଥାଆନ୍ତି । ବେଳେ 
ବେଳେ ପାଟିରୁ ବାହାରି ପଡ଼ୂଥାଏ ‘ମହତାବବାବ୍ର ଆସିଲେ କିଂ । 

ଟେଲିଫୋନ୍‌ରେ ଜ୍ବାଇଁ ବିଭୂତିବାବୁ ମହତାବବାବ୍ରଙ୍କ ଖବରଦେଲେ । ମାତ୍ର 
ମହତାବବାବୁ ଆସିଲେ ନାହିଁ । କ'ଣ ଅବା କହନ୍ତେ ? କ'ଣ ଅବା କରନ୍ତେ ? 

ନବକୃଷ୍ଣ ଚୌଧୂରୀ ୨୫୭ 


' “ଆଗପଛ ହୋଇ ସମସ୍ତେ ତ ଯିବେ, ଇଏ ହେଲା ଦୂନିଆର ରୀତି !' ? — ମହତାବଙ୍କ 
ମନରେ ଯାହା ଥୀଉନା କାହିଁକି ପାଟିରୁ ଏତକ ବାହାରି ପଡ଼ିଲା ! 

ବଂଧୂ, ସହକର୍ମୀ, ପ୍ରତିଦ୍ଧନ୍ଦ୍ରୀହୋଇସାରିଲା ପରେ ଜୀବନର ପ୍ରାକ୍‌କାନରେ 
ଏବେ ଦୂଇଜଣଙ୍କ ଭିତରେ ବଂଧୂତା ଗଢ଼ିଉଠିଥୁଲା । ନନ୍ଦିନୀଙ୍କ ଜେଲ୍‌ଖାନାରୁ 
ଫେରିଲା ପରେ ଦୂଇ ନେତା ଅନ୍ୟମାନଙ୍କୁ ରାଜନୀତିରେ ନେତୃତ୍ଵ ନେବାକୁ 
ଛାଡ଼ିଦେଇ ନିଜେ ଏକପ୍ରକାର ଆମୋଦ ଅନୁଭବ କରୂଥ୍‌ଲେ । ବୟସ ତ 
ହୋଇଯାଇଥୂଲା, ଏଣୁ ନିଜେ କ୍ଷମତାରେ ନବସି ପୁଣିଥରେ ସେମାନେ ନିଜନିଜର 
ସ୍ଵଧର୍ମର ଦୀକ୍ଷା ନେଇ ବସି ଯାଇଥ୍‌ଲେ । ନବକୃଷ୍ଣ ଚୌଧୁରୀ ଗାଉଁଲୀ ଲୋକଙ୍କ ଭଳି 
ଛାତ୍ରାବାସର ଗାଇ ଖବର ବୂଝୁଥ୍‌ଲେ। ଗୀ ପାଖ ହାଟକୁ ଠୂକୂଠୁକୂ ହୋଇ 
ଚାଲିଯାଉଥ୍‌ଲେ, ୟା” ତା” ସାଙ୍ଗରେ ଗପୁଥୁଲେ । 

ହରେକୃଷ୍ଣ ମହତାବ ପ୍ରଜାତନ୍ତ୍ରରେ ଗାଁ ମଜ୍‌ଲିସ୍‌ ଲେଖୂଥ୍‌ଲେ ! ନାଲି ରଙ୍ଗର 
ଏକ ମର୍ସେଡିସ୍‌ ଗାଡ଼ିରେ ଏକାମ୍ର ନିବାସରୁ ପ୍ରଜାତନ୍ତ୍ର ଅଫିସ୍‌କୂ ଆସି ପ୍ରତିଦିନ 
ସଂଧ୍ୟାରେ ଦରବାର” କରୁଥ୍‌ଲେ । 

ସେଦିନ ଆଷାଢ଼ ମାସର ଅଂଧାରୂଆ ରାତି । ଜୁନ୍‌ ମାସ ୨୩ ତାରିଖ । 
ନବକୃଷ୍ଣ ଚୌଧୂରୀ ଙ୍କର ମହାପ୍ରୟାଣ ଘଟିଲା । ବଂଧୂୃ, ପରିବାରର ଲୋକେ, 
ଦେଶବାସୀ ସମସ୍ତେ ଏ ଖବର ପାଇ ମର୍ମାହତହେଲେ । 

ନବବାବୁ ଙ୍କ ବୟସ ସେତେବେଳକୁ ୮୨ ପୂରି ୮୩ ଚାଲିଥ୍ଲା । ଏଣୁ ମ୍ତ୍ୟୁପାଇଁ 
ତ ତାଙ୍କୁ ଅନୁମତି ମିଳିସାରିଥ୍ଲା ବହୁଦିନରୁ । ତଥାପି ନବକୃଷ୍ଣ ଚୌଧୂରୀଙ୍କ ପରି 
ଜଣେ ଆମ୍ମୀୟଙ୍କୁ ସବୁଦିନଲାଗି ହରାଇବସି ବାପାଇଁ କେହି ପ୍ରସ୍ତୁତ ନଥ୍‌ଲେ ! 

‘ବାପି”ର ମୃତ୍ୟୁ ପୂର୍ବରୁ ସାନଝିଅ ତିନ ତାଙ୍କ ଛାତି ଉପରେ ମୁଣ୍ଡଲଦି 
ବସିଥାଆନ୍ତି । ମାଳତୀ ଦେବୀ ନିବ୍ବୀକ୍‌ ଭାବରେ ବସିଥାଆନ୍ତି ଟିକିଏ ଦୂରରେ । 
ପାଖରେ ଅନ୍ୟମାନେ ଉଦ୍‌ବେଗର ସହିତ ନିଃଶ୍ଵାସର ଯିବା ଆସିବାଟାକୁ ଲକ୍ଷ୍ଯ 
କରୁଥାଆନ୍ତି । ଡାକ୍ତରମାନଙ୍କ ଚିକିତ୍ସା ଚାଲିଥାଏ । ସେମାନେ ଚେଷ୍ଟାକରୂଥାଆନ୍ତି 
ଲୋକନେତା ନବକୃଷ୍ଣ ଚୌଧୁରୀଙ୍କ ହୃଦ୍‌ଯନ୍ତ୍ରକୁ ଚାଲୁ ରଖିବାପାଇଁ । ଶେଷରେ 
ସମସ୍ତଙ୍କୁ ନିରାଶ ହେବାକୁ ପଡ଼ିଲା । ସେ ଶେଷ ଥରପାଇଁ ଆଖି ବୁଜିଲେ । 

ସହଧର୍ମିଣୀ ମାଳତୀ ଦେବୀ ଦୁଃଖର ବିହୁଳତା ଭିତରେ କହିପକାଇଲେ, 
* “ଦେଖିଲ, ମତେ ଠକିଦେଇ ଏକା ଛାଡ଼ି କେମିତି ଚାଲିଗଲା ।”? 

ନବକୃଷ୍ଣ ଚୌଧୁରୀଙ୍କ ମୃତ୍ୟୁ ଖବରଟି ଅନ୍ତ ସମୟ ଭିତରେ ଚାରିଆଡ଼େ 
ଖେଳିଗଲା ! ରେଡ଼ିଓ ଯୋଗେ ଖବରଟା ଚଞ୍ଚଳ ସବୁଆଡ଼େ ପହଞ୍ଚ୍‌ାଯାଇପାରିଲା । 
ସ୍ଥାନୀୟ ଏସ୍‌ .ଡି.ଓ. ଏବଂ ଜିଲ୍ଲା କଲେକ୍ରରଙ୍କୁ ଖବରଦିଆଯିବାରୁ ସରକାରୀ 
ମହଲରେ ଖବରଟା ମଧ୍ଯ ଚାରି ଆଡ଼େ ଖେଳିଗଲା । ଓଡ଼ିଶାର ସବ୍ର ମହଲରୁ କର୍ମୀ ଓ 
ନେତୃବୃନ୍ଦ ଆସି ବାଜି ରାଉତ ଛାତ୍ରାବାସରେ ପହଞ୍ଜଲେ । 


Digitized by srujanika@gmail.com 


୨୫୮ ଅଧାୟ-ତେତିଶ 


ଛାତ଼୍ାବାସର ଖୋଲା ଜାଗାଟା ହଠାତ୍‌ ଅତି ଛୋଟ ବୋଲି ଜଣାପଡ଼ିଲା । 
ଆଖପାଖ ଗୀରୁୂ ହଜାର ହଜାର ଲୋକ ଆସିଲେ ନବକୃଷ୍ଣ ଚୌଧୁରୀଙ୍କ ଶେଷଦର୍ଶନ 
ପାଇଁ । ସମସ୍ତଙ୍କର ଶ୍ରଦ୍ଧାରେ ମହାଯାତ୍ରାର ଆୟୋଜନ ହେଲା । ଲୋକନେତା 
ନବକୃଷ୍ଣ ଚୌଧୁରୀ ଙ୍କୁ କଟକ କିମ୍ବା ଭୁବନେଶ୍ବରରେ ଆଡ଼ମ୍ବର ସହକାରେ ସଜ୍କାର 
କରିବାଲାଗି ପ୍ରସ୍ତାବମାନ ଆସିଲା । ମାଦ୍ର ଛାଦଡ୍ରାବାସର ଆଖପାଖର ଗୀମାନଙ୍କର 
ଲୋକେ ଚାହିଁଲେ ଯେ ସବୂଦିନଲାଗି ନବବାବ୍ରଙ୍କୁ ତାଙ୍କ ଗୀ ଶୃଶାନରେ ରଖିବାପାଇଁ । 
ଶେଷରେ ବାଜି ରାଉତ ଛାତ୍ରାବାସ ଯେଉଁ ସୂସୂଡ଼ା ଗାଁରେ ଗଢ଼ିଉଠିଥୁଲା, ସେହି 
ସୂସୂଡ଼ା ଗୀର ମଶାଣିରେହିଁ ଅନ୍ୟ ଗାଉଁଲୀ ଲୋକଙ୍କ ପରି ତାଙ୍କର ସଂସ୍କାର 
କରାଗଲା | ତାଙ୍କ କ୍ରିୟାକର୍ମର ପୁରୋଧା ହେଲେ ତାଙ୍କର ଦ୍ବଇ ଜ୍ଲାଇଁ ¬ ନାରାୟଣ 
ଦେଶାର ଓ ବିଭୂତି ଭୂଷଣ ମହାନ୍ତି 

ନବକୃଷ୍ଣ ଚୌଧୁରୀ ତ ଜାତିଆଣ ରାଜନୀତିରେ ବିଶ୍ଵାସ କରୁନଥ୍‌ଲେ, ସୂତରାଂ 
କୌଣସି ଗତାନୁଗତିକ ପଵ୍ଧତିରେ ତାଙ୍କଲାଗି କ୍ରିୟାକର୍ମ କରିବାର ପ୍ରଶ୍ନ ଉଠୁ ନଥୁଲା । 
ମା” ପଦ୍କାବତୀଙ୍କ ମୃତ୍ୟୁବେଳେ ମଧ୍ଯ ନବକୃଷ୍ଣ ଓ ଗୋପବନ୍ଧୁ ଦୁଇଭାଇ କୌଣସି 
ଓପଚାରିକ ଶୁଦ୍ଧି କ୍ରିୟା ପାଳନ କରିନଥ୍‌ଲେ । ବାଜି ରାଉତ ଛାତ୍ରାବାସରେ ଓ 
ଓଡ଼ିଶାର ଅନ୍ଯ କର୍ମୀଙ୍କ ମେଳରେ ପ୍ରାର୍ଥନା ମାଧ୍ଯମରେ ଚୌଧୁରୀଙ୍କ ଲୋକେ 
ମନେପକାଇ ଚାଲିଲେ । 


Doo 

ଗାନ୍ଧୀବାଦୀ ପରିବେଶ ଭିତରେ ଲାଳିତ 
"ଗ୍ରହଣ । ଆଚାର୍ଯ୍ୟ ହରିହର ଏବଂ ପଣ୍ତିତ 
=” କୋରାପୁଟ ଵଡବିଲ ଇତ୍ୟାଦି ବିଭିନ୍ନ ଅଞ୍ଚଳରେ ସ 
[4 ବିଛକାଳ" 'ସବୌଦୟଯ? ପତ୍ତି କାର ସଂପାଦନା । £ 
£ ମାନ୍‌ ଜ୍ଵେକର୍‌ ତଥା ଗାନ୍ଧୀବାଦୀ ' ଶ୍ରୀ ଜନି ଉଇଲୋଘରିଙ୍କ ପୃଷ୍ଠପୋଷକତାରେ, 
| ଆମେରିକା ଯାତ୍ରା ଏବଂ ସେଠାରେ ଅଧ୍ୟୟନ ସେଠାରୁ ଭାରିତ ପ୍ରତ୍ୟାବର୍ ପରେ ୭୦-। 
ଶକରେ ରନଦିରାଗାନ୍ଧୀଙ୍କ ଏକଛତ୍ରବାଦୀ ଶାସନ ବିରୁଦ୍ଧରେ ଜଯପ୍ରକ୍ରାଶଜୀ ଆରମ୍ଭ 
କରିଥ୍ବା ଆନ୍ଦୋଳନରେ ସାମିଲ୍‌ ଓ କାରାବରଣ । ଦେଢ଼ବର୍ଷ ଜାରାବାସ ରେ 
ରୋଲ୍‌ରେ ଥବା ସମୟରେ ଗ୍ରପ୍ତରେ ନେପାଳ ଦେଇ ଆମେରିକା ପ୍ରତ୍ୟାବର୍ଉନ 

ଏବେ . ଆମେରିକାରେ ପତ୍ନୀ କ୍ଯାରଲ୍‌ଙ୍କ ସହିତ ବସବାସ । ମେରିଲ୍ୟାଷ୍ର 


୍ଷଂପ୍ରି ସଭାପତି । 
ପ୍ରକାଶିତ କୃତି : ମଣିଷ ପରି ମଣିଷ (ପଣ୍ତିତ କୃପାସିନ୍ଧୁ ହୋତାଙ୍କ ର { 


ତୀ (ଆଚାର୍ଯ୍ୟ ହରିହରଙ୍କ ଜୀବନୀ), ବିପ୍ଲବୀ ବିନୋବା, ଗାନିଜୀ, ସେହି ଗାଁ ସେହି 


A 


ରୀଙ୍କୁ ସ୍ଟୁତିପଟରେ ସମ୍ମୁଖରେ ରଖି ଦିଲ୍ଲୀଆଡ଼କୁ 
୨ାହରଲାଲ୍‌ ଅଥବା ତାଙ୍କରି ସମଆସନରେ ଆଉ କେହି 
¦ ବର ଶାସ୍ତ୍ରୀ ହଁ ସବା ଆଗ ଦୃଷ୍ଟିଗୋଚର ହୁଅନ୍ତି । ଭାରି ଗୁରେଇ 

କ'ଣ ଗୋଟିଏ ଏପରି ଘଟଣା ଘଟେ ଯେ ସେଠାରେ 
ମକନ । ଆଉ କୌଣସି ମହା ମହା ସୂର୍ଯ୍ୟଙ୍କ ଆଡ଼କୁ ଅନାଇବାକୁ 


V/ Fs [ ଚିଭତରଞ୍ଜନ ଦାସ ] 

